
आ. “ib Sis शुक्ल र U a on | 
समालोचक के रूप में समादृत हैं। उन्होंने पहली बार । 
` हिन्दी साहित्य-शास्त्र को ठोस आधार प्रदान किया है | /4/-०९५८/८ 
आ. शुक्ल के लेखन की शुरुआत नाटक, कविता, | 
कहानी, निबन्ध और अनुवाद से हुई थी। हिन्दी शब्दसागर y; 
के सहायक सम्पादक के रूप में सफल कोशकार का | 
परिचय भी उन्होंने अपने प्रारम्भिक साहित्यिक जीवन | | 
में ही दे दिया था। हिन्दी के अलावा आ. शुक्ल ने | * 
अंगरेजी में भी कुछ लेख, समीक्षाएँ आदि लिखी थीं। | 
यह जरूर है कि आलोचक और साहित्य के इतिहासकार | 
के रूप में उनकी जितनी चर्चा हुई, उतनी अन्य रूपों में 
नहीं । इसका परिणाम यह हुआ कि हम समीक्षक और 
साहित्य के इतिहासकार आ. रामचन्द्र शुक्ल से तो 
परिचित हुए पर कवि, जीवनीकार, अनुवादक रामचन्द्र 
शुक्ल a तो अपरिचित रहे या परिचय भी हुआ तो | 


11 

आ. शुक्ल ने लिखा बहुत पर उनके लेखन का 
'एक बड़ा भाग साहित्य जगत के सामने न आ सका | 

उनके अनेक लेख पत्र-पत्रिकाओं की फाइलों में दबे रह 

गए कुछ तो प्रकाशित भी न हो सके थे। आ. 

हस्तलिखित सामग्री के गायब हो जाने की 

साहित्यिक उत्तराधिकारी करते हैं। 

पुस्त ण की तिथि नीचे अक्त है। इस तिथि सहित 
30 वें दिन यह पुस्तक पुस्तकालय में वापस आ जानो चाहिए 
di 50 वेने प्रति दिन के हिसाब से विलम्ब दण्ड लगेगा । 

इस भाग में 


इस भाग में आचार्य रामचन्द्र शुक्ल का 'हिन्दी साहित्य का इतिहास” दिया गया है । 
सर्वविदित तथ्य है कि शुक्लजी ने इतिहास लेखन का कार्य कई चरणों में पूरा किया 
था। सबसे पहले उन्होंने काशी हिन्दू विश्वविद्यालय में छात्रों को पढ़ाने हेतु साहित्य 
के इतिहास पर संक्षिप्त नोट तैयार किया था। इस संक्षिप्त नोट के बारे में शुक्लजी 
ने खुद लिखा है, “जिनमें [नोट में] परिस्थिति के अनुसार शिक्षित जनसमूह की बदलती 
हुई प्रवृत्तियों को लक्ष्य करके हिन्दी साहित्य के इतिहास के कालविभाग और रचना 
की भिन्न-भिन्न शाखाओं के निरूपण का एक कच्चा ढाँचा खड़ा किया गया था।' 
इसी समय के आसपास हिन्दी शब्दसागर का कार्य पूर्ण हुआ और यह निश्‍चय किया 
गया कि भूमिका के रूप में 'हिन्दी भाषा का विकास” और (हिन्दी साहित्य का विकास' 
दिया जाएगा। आ. शुक्ल ने एक नियत समय के भीतर हिन्दी साहित्य का विकास 
लिखा। कहना न होगा कि इस कार्य में उन्होंने संक्षिप्त नोट से भरपूर मदद ली। 
इस तरह हिन्दी साहित्य के इतिहास का एक कच्चा ढाँचा तैयार तो हो गया पर 
शुक्लजी इससे पूरी तरह सन्तुष्ट न थे। 

आचार्य शुक्ल द्वारा लिखी गई शब्दसागर की भूमिका से पूर्व साहित्येतिहासनुमा 
कुछ पुस्तकें प्रकाशित हो चुकी थीं। गार्सा द तासी, शिवसिं सेंगर, ग्रियर्सन आदि 
इस क्षेत्र में हाथ-पाँव चला चुके थे। नागरीप्रचारिणी सभा ने 1900 से 1913 ई. 
तक पुस्तकों की खोज का कार्य व्यापक पैमाने पर किया था। इस कार्य से अनेक 
ज्ञात-अज्ञात रचनाओं और रचनाकारों का पता चला था। इस सामग्री का उपयोग 
कर मिश्रबंधुओं ने 'मिश्रबंधुविनोद' तैयार किया था रीतिकालीन कवियों के परिचयात्मक 
विवरण देने में शुक्लजी ने मिश्रबंधुविनोद का भरपूर उपयोग किया था। एक तरह 
से देखा जाए तो आ. शुक्ल के साहित्येतिहास लेखन से पूर्व इस क्षेत्र में दो प्रकार 
के साहित्यिक स्रोत मौजूद थे। एक तो खुद शुक्लजी द्वारा तैयार की गई नोट और 
भूमिका तथा दूसरे, अन्य विद्वानों दारा लिखी गई पुस्तकें। इन सबकी मदद से आचार्य 
शुक्ल ने “हिन्दी साहित्य का इतिहास” लिखा जो 'शब्द-सागर' की भूमिका के छह 

महीने बाद 1929 ई. में प्रकाशित हुआ | ] 

“हिन्दी साहित्य का इतिहास” का संशोधित और प्रवर्धित संस्करण सन 1940 
में निकला | यह संस्करण प्रथम संस्करण से भिन्न था । इस संस्करण में अन्य चीजों 
के अलावा 1940 ई. तक के साहित्य का आलोचनात्मक विवरण भी दे दिया गया 
था। कहने का आशय यह कि अब यह साहित्येतिहास की पुस्तक एक मुकम्मल 
पुस्तक का रूप ले चुकी थी। 
ge भाग आचार्य शुक्ल के 'हिन्दी साहित्य का इतिहास” के संशोधित और 
प्रवर्धित रूप की पुनःप्रस्तुति है। सभी चीजें जस की तस हैं, केवल कुछ वाक्यों की 
चूलें कस दी गई हैं। जहाँ कहीं शब्दों की अशुद्धियाँ मिलीं उन्हें भूमिका और प्रथम 
संस्करण से मिलाकर ठीक कर दिया गया है। यह कोशिश की गई हैं कि पुस्तक 
में गलत पाठ न जाने पाए। इति। 


अक्टूबर 2006 -ओमप्रकाश सिंह 

प्रथम संस्करण का वक्तव्य 


हिन्दी कवियों का एक वृत्तसंग्रह ठाकुर शिवसिंह सेंगर ने सन्‌ 1833 ई. में प्रस्तुत किया 
था | उसके पीछे सन्‌ 1889 में डॉक्टर (अब सर) ग्रियर्सन ने “मॉडर्न वर्नाक्युलर लिटरेचर 
ऑव नार्दर्न हिंदुस्तान' के नाम से एक वैसा ही बड़ा कविवृत्त-संग्रह निकाला | काशी की 
नागरीप्रचारिणी सभा का ध्यान आरंभ ही में इस बात की ओर गया कि सहस्रों हस्तलिखित 
हिन्दी पुस्तकें देश के अनेक भागों में, राजपुस्तकालयों तथा लोगों के घरों में अज्ञात पड़ी 
हैं। अतः सरकार की आर्थिक सहायता से उसने सन्‌ 1900 से पुस्तकों की खोज का काम 
हाथ में लिया और सन्‌ 1911 तक अपनी खोज की आठ रिपोर्टो में सैकड़ों अज्ञात कवियों 
तथा ज्ञात कवियों के अज्ञात ग्रंथों का पता लगाया। सन्‌ 1913 में इस सारी सामग्री का 
उपयोग करके मिश्रबंधुओं (श्रीयुत्‌ पं. श्यामबिहारी मिश्र आदि) ने अपना बड़ा भारी 
कविवृत्त-संग्रह 'मिश्रबंधु विनोद”, जिसमें वर्तमान काल के कवियों और लेखकों का भी 
समावेश किया गया है, तीन भागों में प्रकाशित किया। 

इधर जब से विश्वविद्यालयों में हिन्दी की उच्च शिक्षा का विधान हुआ, तब से 
उसके साहित्य के विचार-श्रृंखला-बद्ध इतिहास की आवश्यकता का अनुभव छात्र और 
अध्यापक दोनों कर रहे थे । शिक्षित जनता की जिन-जिन प्रवृत्तियो के अनुसार हमारे साहित्य 
स्वरूप में जो-जो परिवर्तन होते आए हैं, जिन-जिन प्रभावों की प्रेरणा से काव्य-धारा की 
भिन्न-भिन्न शाखाएँ फूटती रही हैं, उन सबके सम्यक्‌ निरूपण तथा उनकी दृष्टि से किए 
हुए सुसंगत कालविभाग के विना साहित्य के इतिहास का सच्चा अध्ययन कठिन दिखाई 
पड़ता था। सात-आठ सौ वर्षों की संचित ग्रंथराशि सामने लगी हुई थी; पर ऐसी निर्दिष्ट 
सरणियों की उद्भावना नहीं हुई थी, जिसके अनुसार सुगमता से इस प्रभूत सामग्री का 
वर्गीकरण होता। भिन्न-भिन्न शाखाओं के हजारों कवियों की केवल कालक्रम से गुथी 
उपर्युक्त वृत्तमालाएँ साहित्य के इतिहास के अध्ययन में कहाँ तक सहायता पहुँचा सकती 
थीं? सारे रचनाकाल को केवल आदि, मध्य, पूर्व, उत्तर इत्यादि खंडों में आँख मूँद कर 
बॉट देना-यह भी न देखना कि खंड के भीतर क्या आता है, क्या नहीं, किसी वृत्तसंग्रह 
को इतिहास नहीं बना सकता। 

पाँच या छह वर्ष हुए, छात्रों के उपयोग के लिए मैंने कुछ संक्षिप्त नोट तैयार किए 
थे जिनमें परिस्थिति के अनुसार शिक्षित जनसमूह की बदलती हुई प्रवृत्तियों को लक्ष्य करके 
हिन्दी साहित्य के इतिहास के कालविभाग और रचना की भिन्न-भिन्न शाखाओं के निरूपण 
का एक कच्चा ढाँचा खड़ा किया गया था। हिन्दी शब्दसागर समाप्त हो जाने पर उसकी 
भूमिका के रूप में भाषा और साहित्य का विकास देना भी स्थिर किया गया; अतः एक 
नियत समय के भीतर ही यह इतिहास लिखकर पूरा करना पड़ा। साहित्य का इतिहास 
लिखने के लिए जितनी अधिक सामग्री मैं जरूरी समझता था, उतनी तो उस अवधि के 
भीतर इकटूठी न हो सकी, पर जहाँ तक हो सका आवश्यक उपादान रखकर कार्य पूरा 
किया गया। 
इस पुस्तक में जिस पद्धति का अनुसरण किया गया है, उसका थोड़े में उल्लेख 
कर देना आवश्यक जान पड़ता है। 
पहले कालविभाग को लीजिए। जिस कालविभाग के भीतर किसी विशेष ढंग की 
रचनाओं की प्रचुरता दिखाई पड़ी है, वह एक अलग काल माना गया है और उसका नामकरण 
उन्हीं रचनाओं के स्वरूप के अनुसार किया गया है। इसी प्रकार काल का एक निर्दिष्ट 
सामान्य लक्षण बनाया जा सकता है। किसी एक ढंग की रचना की प्रचुरता से अभिप्राय 
यह है कि दूसरे ढंग की रचनाओं में से चाहे किसी (एक) ढंग की रचना को लें वह परिमाण 
में प्रथम के बराबर न होगी; यह नहीं कि और सब ढंगों की रचनाएँ मिलकर भी उसके 
बराबर न होंगी। जैसे, यदि किसी काल में पाँच ढंग की रचनाएँ 10, 5, 6, 7, और 2 
के क्रम में मिलती हैं, तो जिस ढंग की रचना की 10 पुस्तकें हैं, उसकी प्रचुरता कही जाएगी, 
यद्यपि शेष और ढंग की सब पुस्तकें मिलकर 20 हैं। यह तो हुई पहली बात। दूसरी बात 
है ग्रंथों की प्रसिद्धि। किसी काल के भीतर जिस एक ही ढंग के बहुत अधिक ग्रंथ प्रसिद्ध 
चले आते हैं, उस ढंग की रचना उस काल के लक्षण के अंतर्गत मानी जाएगी, चाहे और 
दूसरे ढंग की अप्रसिद्ध और साधारण कोटि की बहुत-सी पुस्तकें भी इधर-उधर कोनों में 
पड़ी मिल जाया करें। प्रसिद्धि भी किसी काल की लोकप्रवृत्ति की प्रतिध्वनि है। सारांश 
यह कि इन दोनों बातों की ओर ध्यान रखकर कालविभागों का नामकरण किया गया है। 
आदिकाल का नाम मैंने 'वीरगाथा काल” रखा है। उक्त काल के भीतर दो प्रकार 
की रचनाएँ मिलती हैं-अपभ्रंश की और देशभाषा (बोलचाल) की । अपभ्रंश की पुस्तकों 
में कई तो जैनों के धर्म-तत्त्व-निरूपण संबंधी हैं जो साहित्य की कोटि में नहीं आतीं और 
जिनका उल्लेख केवल यह दिखाने के लिए ही किया गया है कि अपभ्रंश भाषा का व्यवहार 
कब से हो रहा था। साहित्य कोटि में आने वाली रचनाओं में कुछ तो भिन्न-भिन्न विषयों 
पर फुटकल दोहे हैं जिनके अनुसार उस काल की कोई विशेष प्रवृत्ति निर्धारित नहीं की 
जा सकती। साहित्यिक पुस्तकें केवल चार हैं- 
1. विजयपाल रासो 

2. हम्मीर रासो 
3. कीर्तिलता 
4. कीर्तिपताका 
देशभाषा काव्य की आठ पुस्तकें प्रसिद्ध हैं- 
5. खुमान रासो 
6. बीसलदेव रासो 
2 पृथ्वीराज रासो 
8. जयचंद प्रकाश 
9. जयमयंक जस चंद्रिका 
10. परमाल रासो (आल्हा का मूल रूप) 
11. खुसरो की पहेलियाँ आदि 
12. विद्यापति पदावली । 
इन्हीं बारह पुस्तकों की दृष्टि से “आदिकाल' का लक्ष णनेरूपण और नामकरण हो 
सकता है। इनमें से अंतिम दो तथा बीसलदेव रासो को छोड़कर शेष सब ग्रंथ वीरगाथात्मक 
ही हैं। अतः आदिकाल का नाम 'वीरगाथा काल” ही रखा जा सकता है। जिस सामाजिक 
या राजनैतिक परिस्थिति की प्रेरणा से वीरगाथाओं की प्रवृत्ति रही है उसका सम्यक्‌ निरूपण 
पुस्तक में कर दिया गया है। 
मिश्रबंधुओं ने इस “आदिकाल' के भीतर इतनी पुस्तकों की और नामावली दी है- 
. भगवतगीता 
- वृद्ध नवकार 
वर्तमाल 
संमतसार 
पत्तलि 
. अनन्य योग 
. जंबूस्वामी रासा 
. रेवतगिरि रासा 
. नेमिनाथ चउपई 
10. उवएस माला (उपदेशमाला)। 
इनमें से नं. 1 तो पीछे की रचना है, जैसा कि उसकी इस भाषा से स्पष्ट है- 
तेहि दिन कथा कीन मन लाई । हरि के नाम गीत चित आई ॥ 
सुमिरौं गुरु गोविंद के पाऊं । अगम अपार है जाकर नाऊँ ॥ 
जो वीररस की पुरानी परिपाटी के अनुसार कहीं वर्णो का द्वित्व देखकर ही प्राकृत भाषा 
और कहीं चौपाई देखकर ही अवधी या बैसवाड़ी समझते हैं, जो भाव को ‘ane’ और 


~ 

विचार को 'फीलिंग' कहते हैं, वे यदि उद्धृत पद्यो को संवत्‌ 1000 के क्या संवत्‌ 500 
के भी बताएँ तो कोई आश्चर्य की बात नहीं । पुस्तक की संवतूसूचक पंक्ति का यह गड़बड़ 
पाठ ही सावधान करने के लिए काफी है-'सहस्र सो संपूरन जाना।' 
अब रहीं शेष नौ पुस्तकें । उनमें नं. 2, 7, 9 और 10 जैनधर्म के तत्त्वनिरूपण पर 
हैं और साहित्य कोटि में नहीं आ सकतीं । नं. 6 योग की पुस्तक है। नं. 3 और नं. 4 केवल 
नोटिस मात्र हैं, विषयों का कुछ भी विवरण नहीं है। इस प्रकार केवल दो साहित्यिक पुस्तकें 
adi जो वर्णनात्मक (डेस्क्रिप्टिव) हैं-एक में नंद के ज्योनार का वर्णन है, दूसरे में गुजरात 
के रेवत पर्वत का । अतः इन पुस्तकों की नामावली से मेरे निश्चय में किसी प्रकार का अंतर 
नहीं पड़ सकता। यदि ये भिन्न-भिन्न प्रकार की नौ पुस्तकें साहित्यिक भी होतीं, तो भी मेरे 
नामकरण में कोई बाधा नहीं डाल सकती थीं, क्योंकि मैंने नौ प्रसिद्ध वीरगाथात्मक पुस्तकों 
का उल्लेख किया है। 
एक ही काल और एक ही कोटि की रचना के भीतर जहाँ भिन्न-भिन्न प्रकार की 
परंपराएँ चली हुई पाई गई हैं, वहाँ अलग-अलग शाखाएँ करके सामग्री का विभाग किया 
गया है। जैसे भक्तिकाल के भीतर पहले तो दो काव्यधाराएँ निर्गुण धारा और सगुण 
धारा-निर्दिष्ट की गई हैं। फिर प्रत्येक धारा की दो-दो शाखाएँ स्पष्ट रूप से लक्षित हुई 
हैं-निर्गुण धारा की ज्ञानाश्रयी और प्रेममार्गी (सूफी) शाखा तथा सगुण धारा की रामभक्ति 
और कृष्णभक्ति शाखा। इन धाराओं और शाखाओं की प्रतिष्ठा यों ही मनमाने ढंग पर 
नहीं की गई है। उनकी एक-दूसरे से अलग करने वाली विशेषताएँ अच्छी तरह दिखाई 
भी गई हैं और देखते ही ध्यान में आ भी जाएँगी। 
रीतिकाल के भीतर रीतिबद्ध रचना की जो परंपरा चली है उसका उपविभाग करने 
का कोई संगत आधार मुझे नहीं मिला । रचना के स्वरूप आदि में कोई स्पष्ट भेद निरूपित 
किए बिना विभाग कैसे किया जा सकता है?-किसी कालविस्तार को लेकर यों ही पूर्व 
और उत्तर नाम देकर दो हिस्से कर डालना ऐतिहासिक विभाग नहीं कहला सकता। जब 
तक पूर्व और उत्तर के अलग-अलग लक्षण न बताए जाएँगे तब तक इस प्रकार के विभाग 
का कोई अर्थ नहीं। इसी प्रकार थोड़े-थोड़े अंतर पर होने वाले कुछ प्रसिद्ध कवियों के 
नाम पर अनेक काल बाँध चलने के पहले यह दिखाना आवश्यक है कि प्रत्येक कालप्रवर्तक 


` कवि का यह प्रभाव उसके काल में होने वाले सब कवियों में सामान्य रूप से पाया जाता 
_ है। विभाग का कोई पुष्ट आधार होना चाहिए। रीतिबद्ध ग्रंथों की बहुत गहरी छानबीन 


और सूक्ष्म पर्यालोचना करने पर आगे चलकर शायद विभाग का कोई आधार मिल जाय, 
पर अभी तक मुझे नहीं मिला है। 

रीतिकाल के संबंध में दो बातें और कहनी हैं इस काल के कवियों के परिचयात्मक 
वृत्तो की छानबीन में मैं अधिक नहीं प्रवृत्त हुआ हूँ, क्योंकि मेरा उद्देश्य अपने साहित्य 
के इतिहास का एक पक्का और व्यवस्थित ढाँचा खड़ा करना था, न कि कवि कीर्तन करना | 

अतः कवियों के परिचयात्मक विवरण मैंने प्रायः 'मिश्रवंधु विनोद” से ही लिण हैं। कहीं 
कुछ कवियों के विवरणों में परिवर्तन और परिष्कार भी किया है, जैसे-ठाकुर, दीनदयाल 
गिरि, रामसहाय और रसिक गोविंद के विवरणों में | यदि कुछ कवियों के नाम छूट गए 
या किसी कवि की किसी मिली हुई पुस्तक का उल्लेख नहीं हुआ, तो इससे मेरी कोई 
बड़ी उद्देश्यहानि नहीं हुई। इस काल के भीतर मैंने जितने कवि लिए हैं, या जितने ग्रंथों 
के नाम दिए हैं, उतने ही जरूरत से ज्यादा मालूम हो रहे हैं। 

रीतिकाल या और किसी काल के कवियों की साहित्यिक विशेषताओं के संबंध 
में मैंने जो संक्षिप्त विचार प्रकट किए हैं, वे दिग्दर्शन मात्र के लिए। इतिहास की पुस्तक 
में किसी कवि की पूरी क्या अधूरी आलोचना भी नहीं आ सकती | किसी कवि की आलोचना 
लिखनी होगी तो स्वतंत्र प्रबंध या पुस्तक के रूप में लिखूँगा । बहुत प्रसिद्ध कवियों के 
संबंध में ही थोड़ा विस्तार से लिखना पड़ा है। पर वहाँ भी विशेष प्रवृत्तियों का ही निर्धारण 
किया गया है। यह अवश्य है कि उनमें से कुछ प्रवृत्तियों को मैंने रसोपयोगी और कुछ 
को बाधक कहा है। 

आधुनिक काल में गद्य का आविर्भाव सबसे प्रधान साहित्यिक घटना है। इसलिए 
उसके प्रसार का वर्णन विशेष विस्तार के साथ करना पड़ा है। मेरा विचार इस थोड़े-से 
काल के बीच हमारे साहित्य के भीतर जितनी अनेकरूपता का विकास हुआ है, उनको 
आरंभ तक लाकर, उसमें आगे की प्रवृत्तियों का सामान्य और संक्षिप्त उल्लेख करके ही 
छोड़ देने का था क्‍योंकि वर्तमान लेखकों और कवियों के संबंध में कुछ लिखना अपने 
सिर एक बला मोल लेना ही समझ पड़ता था। पर जी न माना। वर्तमान सहयोगियों तथा 
उनकी अमूल्य कृतियों का उल्लेख भी थोड़े-बहुत विवेचन के साथ डरते-डरते किया गया। 

वर्तमान काल के अनेक प्रतिभासम्पन्न और प्रभावशाली लेखकों और कवियों के 
नाम जल्दी में या भूल से छूट गए होंगे। इसके लिए उनसे तथा उनसे भी अधिक उनकी 
कृतियों से विशेष रूप से परिचित महानुभावों से क्षमा की प्रार्थना है। जैसा पहले कहा 
जा चुका है, यह पुस्तक जल्दी में तैयार करनी पड़ी है। इससे इसका रूप जो मैं रखना 
चाहता था वह भी इसे पूरा नहीं प्राप्त हो सका है। कवियों और लेखकों के नामोल्लेख 
के संबंध में एक बात का निवेदन और है। इस पुस्तक का उद्देश्य संग्रह नहीं था। इससे 
आधुनिक काल के अंतर्गत सामान्य लक्षणों और प्रवृत्तियों के वर्णन की ओर ही अधिक 
ध्यान दिया गया है। अगले संस्करण में इस काल का प्रसार कुछ और अधिक हो सकता 


है। 

कहने की आवश्यकता नहीं कि हिन्दी साहित्य का यह इतिहास 'हिन्दी शब्दसागर' 
की भूमिका के रूप में 'हिन्दी साहित्य का विकास” के नाम से सन्‌ 1929 के जनवरी महीने 
में निकल चुका है । इस अलग पुस्तकाकार संस्करण में बहुत-सी बातें बढ़ाई गई हैं-विशेषतः 
आदि और अंत में 'आदिकाल' के भीतर अपभ्रंश की रचनाएँ भी ले ली गई हैं क्योंकि 

वे सदा से 'भाषाकाव्य* के अंतर्गत ही मानी जाती रही हैं। कविपरंपरा के बीच प्रचलित 
जनश्रुति कई ऐसे भाषा काव्यों के नाम गिनाती चली आई है जो अपभ्रंश में हैं-जैसे, 
कुमारपालचरित और शाईधरकृत हम्मीर रासो | “हम्मीर रासो' का पता नहीं है । पर प्राकृत 
पिंगल सूत्र” उलटते-पलटते मुझे हम्मीर के युद्धों के वर्णनवाले कई बहुत ही ओजस्वी पद्य, 
छंदों के उदाहरण में मिले। मुझे पूर्ण निश्‍चय हो गया है कि ये पद्य शा्धर के प्रसिद्ध 
हम्मीर रासो के ही हैं। 

आधुनिक काल के अंत में वर्तमान काल की कुछ विशेष प्रवृत्तियों के वर्णन को 
थोड़ा और पल्लवित इसलिए करना पड़ा, जिससे उन प्रवृत्तियों के मूल का ठीक-ठीक पता 
केवल हिन्दी पढ़ने वालों को भी हो जाय और वे धोखे में न रहकर स्वतंत्र विचार में समर्थ 
हों। 

मिश्रबंधुओं के प्रकांड कविवृत्त-सग्रह 'मिश्रबंधु विनोद” का उल्लेख हो चुका है। 
“ीतिकाल' के कवियों का परिचय लिखने में मैंने प्रायः उक्त ग्रंथ से ही विवरण लिए हैं 
अतः आधुनिक शिष्टता के अनुसार उसके उत्साही और परिश्रमी संकलनकर्ताओं को 
धन्यवाद देना मैं बहुत जरूरी समझता हूँ। हिन्दी पुस्तकों की खोज की RAE भी मुझे 
समय-समय पर-विशेषतः संदेह के स्थल आने पर-उलटनी पड़ी हैं। रायसाहब बाबू 
श्यामसुंदरदास बी. ए. की Seat कोविद रत्नमाला”, श्रीयुत्‌ पं. रामनरेश त्रिपाठी की 'कविता 
कौमुदी' तथा श्री वियोगी हरिजी के 'ब्रजमाधुरी सार” से भी बहुत कुछ सामग्री मिली है, 
अतः उक्त तीनों महानुभावों के प्रति में अपनी कृतज्ञता प्रकट करता हूँ। 'आधुनिककाल' 
के प्रारंभिक प्रकरण लिखते समय जिस कठिनता का सामना करना पड़ा, उसमें मेरे बड़े 
पुराने मित्र पं. केदारनाथ पाठक ही काम आए। पर न आज तक मैंने उन्हें किसी बात 
के लिए धन्यवाद दिया है, न अब देने की हिम्मत कर सकता हूँ। “धन्यवाद” को वे आजकल 
की एक बदमाशी” समझते हैं। 

इस कार्य में मुझसे जो भूलें हुई हैं उनके सुधार की, जो त्रुटियाँ रह गई हैं उनकी 
पूर्ति की और जो अपराध बन पड़े उनकी क्षमा की पूरी आशा करके ही मैं अपने श्रम 
से कुछ संतोष लाभ कर सकता हूँ। 


काशी — रामचन्द्र शुक्ल 
आषाढ़ शुक्ल 5, 1986 

संशोधित और yaffa 
संस्करण के संबंध में दो बातें 


कई संस्करणों के उपरांत इस पुस्तक के परिमार्जन का पहला अवसर मिला, इसमें कुछ 
आवश्यक संशोधन के अतिरिक्‍त बहुत-सी बातें बढ़ानी पड़ीं। 

“आदिकाल? के भीतर वज्रयानी सिद्धों और नाथपंथी योगियों की परंपराओं का 
कुछ विस्तार के साथ वर्णन यह दिखाने के लिए करना पड़ा कि कबीर द्वारा प्रवर्तित निर्गुण 
संतमत के प्रचार के लिए किस प्रकार उन्होंने पहले से रास्ता तैयार कर दिया था। दूसरा 
उद्देश्य यह स्पष्ट करने का भी था कि सिद्धों और योगियों की रचनाएँ साहित्य कोटि में 
नहीं आतीं और योगधारा काव्य या साहित्य की कोई धारा नहीं मानी जा सकती। 

“भक्तिकाल' के अंतर्गत स्वामी रामानंद और नामदेव पर विशेष रूप से विचार किया 
गया है; क्योंकि उनके संबंध में अनेक प्रकार की बातें प्रचलित हैं। 'रीतिकाल' के “सामान्य 
परिचय में हिन्दी के अलंकार ग्रंथों की परंपरा के उद्गम और विकास को कुछ अधिक 
विस्तार के साथ दिखाया गया है। घनानंद आदि कुछ मुख्य कवियों का आलोचनात्मक 
परिचय भी विशेष रूप से मिलेगा। 

“आधुनिक काल' के भीतर खड़ी बोली के गद्य का इतिहास, इधर जो कुछ सामग्री 
मिली है उसकी दृष्टि से एक नए रूप में सामने लाया गया है। हिन्दी के मार्ग में जो-जो 
विलक्षण बाधाएँ पड़ी हैं, उनका भी सविस्तार उल्लेख है | पिछले संस्करणों में वर्तमान अर्थात्‌ 
आजकल चलते हुए साहित्य की मुख्य प्रवृत्तियों का संकेत मात्र करके छोड़ दिया गया 
था। इस संस्करण में समसामयिक साहित्य का अब तक का आलोचनात्मक विवरण दे 
दिया गया है जिससे आज तक के साहित्य की गतिविधि का पूरा परिचय प्राप्त होगा। 

आशा है कि इस संशोधित और प्रवर्धित रूप में यह इतिहास विशेष उपयोगी सिद्ध 


होगा। 


अक्षय तृतीया रामचन्द्र शुक्ल 
संवत्‌ 1997 

'कालविभाग 


जबकि प्रत्येक देश का साहित्य वहाँ की जनता की चित्तवृत्ति का संचित प्रतिबिंब 
होता है, तब यह निश्‍चित है कि जनता की चित्तवृत्ति के परिवर्तन के साथ-साथ साहित्य 
के स्वरूप में भी परिवर्तन होता चला जाता है। आदि से अंत तक इन्हीं चित्तवृत्तियों 
की परंपरा को परखते हुए साहित्य परंपरा के साथ उनका सामंजस्य दिखाना ही “साहित्य 
का इतिहास' कहलाता है। जनता की चित्तवृत्ति बहुत कुछ राजनीतिक, सामाजिक, 
सांप्रदायिक तथा धार्मिक परिस्थिति के अनुसार होती है। अतः कारणस्वरूप इन 
परिस्थितियों का किंचित्‌ दिग्दर्शन भी साथ ही साथ आवश्यक होता है। इस दृष्टि 
से हिन्दी साहित्य का विवेचन करने में यह बात ध्यान में रखनी होगी कि किसी 
विशेष समय में लोगों में रुचिविशेष का संचार और पोषण किधर से और किस प्रकार 
हुआ। उपर्युक्त व्यवस्था के अनुसार हम हिन्दी साहित्य के 900 वर्षों के इतिहास 
को चार कालों में विभक्त कर सकते हैं- 

आदिकाल (वीरगाथाकाल, संवतू 1050-1375) 

पूर्व मध्यकाल (भक्तिकाल, संवत्‌ 1375-1700) 

उत्तर मध्यकाल (रीतिकाल, संवत्‌ 1700-1900) 

आधुनिक काल (गद्यकाल, संवत्‌ 1900-1984) 

यद्यपि इन कालों की रचनाओं की विशेष प्रवृत्ति के अनुसार ही इनका नामकरण 
किया गया है, पर यह न समझना चाहिए कि किसी विशेष काल में और प्रकार की 
रचनाएँ होती ही नहीं थीं। जैसे, भक्तिकाल या रीतिकाल को लें तो उसमें वीररस 
के अनेक काव्य मिलेंगे जिनमें वीर राजाओं की प्रशंसा उसी ढंग की होगी जिस ढंग 
की वीरगाथाकाल में हुआ करती थी। अतः प्रत्येक काल का वर्णन इस प्रणाली पर 
किया जाएगा कि पहले तो उक्त काल की विशेष प्रवृत्तिसूचक उन रचनाओं का वर्णन 
होगा जो उस काल के लक्षण के अंतर्गत होंगी, पीछे संक्षेप में उनके अतिरिक्त और 
प्रकार की ध्यान देने योग्य रचनाओं का उल्लेख होगा। 

आदिकाल 


प्रकरण 1 


सामान्य परिचय 


प्राकृत की अंतिम अपभ्रंश अवस्था से ही हिन्दी साहित्य का आविर्भाव माना जा 
सकता है। उस समय जैसे “गाथा” कहने से प्राकृत का बोध होता था वैसे ही 'दोहा' 
या 'दूहा” कहने से अपभ्रंश या प्रचलित काव्यभाषा का पद्य समझा जाता था । अपभ्रंश 
या प्राकृताभास हिन्दी के पद्यों का सबसे पुराना पता तांत्रिक और योगमार्गी बौद्धों 
की सांप्रदायिक रचनाओं के भीतर विक्रम की सातवीं शताब्दी के अंतिम चरण में 
लगता है। मुंज और भोज के समय (संवत्‌ 1050) के लगभग तो ऐसी अपभ्रंश या 
पुरानी हिन्दी का पूरा प्रचार शुद्ध साहित्य या काव्यरचनाओं में भी पाया जाता है। 
अतः हिन्दी साहित्य का आदिकाल संवत्‌ 1050 से लेकर संवत्‌ 1375 तक अर्थात्‌ 
महाराज भोज के समय से लेकर हम्मीरदेव के समय के कुछ पीछे तक माना जा 
सकता है। यद्यपि जनश्रुति इस काल का आरंभ और पीछे ले जाती है और संवत्‌ 
770 में भोज के पूर्वपुरुष राजा मान के सभासद पुष्य नामक किसी बंदीजन का 
दोहों में एक अलंकार ग्रंथ लिखना बताती है (दे. शिवसिंह सरोज), पर इसका कहीं 
कोई प्रमाण उपलब्ध नहीं है। 

आदिकाल की इस दीर्घ परंपरा के बीच प्रथम डेढ़ सौ वर्ष के भीतर तो रचना 
की किसी विशेष प्रवृत्ति का निश्‍चय नहीं होता है-धर्म, नीति, श्रृंगार, वीर सब प्रकार 
की रचनाएँ दोहों में मिलती हैं । इस अनिर्दिष्ट लोकप्रवृत्ति के उपरांत जब से मुसलमानों 
की चढ़ाइयों का प्रारंभ होता है तब से हम हिन्दी साहित्य की प्रवृत्ति एक विशेष 
रूप में बँधती हुई पाते हैं। राजाश्रित कवि और चारण जिस प्रकार नीति, शृंगार आदि 
के फुटकल दोहे राजसभाओं में सुनाया करते थे, उसी प्रकार अपने आश्रयदाता राजाओं 
के पराक्रमपूर्ण चरितों या गाथाओं का वर्णन भी किया करते थे। यही प्रबंध परंपरा 
“रासो? के नाम से पाई जाती है, जिसे लक्ष्य करके इस काल को हमने, 'वीरगाथाकाल' 
कहा है। 

दूसरी बात इस आदिकाल के संबंध में ध्यान देने की यह है कि इस काल 
की जो साहित्यिक सामग्री प्राप्त है, उसमें कुछ तो असंदिग्ध हैं और कुछ संदिग्ध 

हैं। असंदिग्ध सामग्री जो कुछ प्राप्त है, उसकी भाषा अपभ्रंश अर्थात्‌ प्राकृताभास 
(प्राकृत की Beat में बहुत कुछ बद्ध) हिन्दी है। इस अपभ्रंश या प्राकृताभास हिन्दी 
का अभिप्राय यह है कि यह उस समय की ठीक बोलचाल को भाषा नहीं है जिस 
समय की इसकी रचानाएँ मिलती हैं। यह उस समय के कवियों की भाषा है | कवियों 
ने काव्य परंपरा के अनुसार साहित्यिक प्राकृत के पुराने शब्द तो लिए ही हैं (जैसे 
पीछे की हिन्दी में तत्सम संस्कृत शब्द लिए जाने लगे), विभक्तियाँ, कारकचिह्न और 
क्रियाओं के रूप आदि भी बहुत कुछ अपने समय से कई सौ वर्ष पुराने रखे हैं। 
बोलचाल की भाषा घिस-घिसाकर बिलकुल जिस रूप में आ गई थी सारा वही रूप 
न लेकर कवि और चारण आदि भाषा का बहुत कुछ वह रूप व्यवहार में लाते थे 
जो उनसे कई सौ वर्ष पहले से कवि परंपरा रखती चली आती थी। 

अपभ्रंश के जो नमूने हमें प्यं में मिलते हैं वे उस काव्य भाषा के हैं जो 
अपने पुरानेपन के कारण बोलने की भाषा से कुछ अलग बहुत दिनों तक-आदिकाल 
के अंत क्या उसके कुछ पीछे तक-पोधियों में चलती रही । विक्रम की चौदहवीं शताब्दी 
के मध्य में एक ओर तो पुरानी परंपरा के कोई कवि-संभवतः शाङ्गधर-हम्मीर की 
वीरता का वर्णन ऐसी भाषा में कर रहे थे- 

चलिअ वीर हम्मीर पाअभर मेइणि कपइ। 
दिगमग णह अंधार धूलि FRE आच्छाइहि ॥ 

दूसरी ओर खुसरो मियाँ दिल्ली में बैठे ऐसी बोलचाल की भाषा में पहेलियाँ 

और मुकरियाँ कह रहे थे- 
एक नार ने अचरज किया। साँप मार पिंजरे में दिया। 

इसी प्रकार पंद्रहवीं शताब्दी में एक ओर तो विद्यापति बोलचाल की मैथिली 

के अतिरिक्त इस प्रकार की प्राकृताभास पुरानी काव्यभाषा भी भनते रहे- 
बालचंद बिज्जावइ भाषा। दुहु नहिं लग्गइ दुज्जन हासा ॥ 
और दूसरी ओर कबीरदास अपनी अटपटी बानी इस बोली में सुना रहे थे- 
अगिन जो लागी नीर में कदो जलिया झारि। 
उतर दषिण के पंडिता रहे बिचारि-बिचारि॥ 

सारांश यह कि अपभ्रंश की यह परंपरा विक्रम की पंट्रहवीं शताब्दी के मध्य 
तक चलती रही। एक ही कवि विद्यापति ने दो प्रकार की भाषा का व्यवहार किया 
है-पुरानी अपभ्रंश भाषा का और बोलचाल की देशी भाषा का। इन दोनों भाषाओं 
का भेद विद्यापति ने स्पष्ट रूप से सूचित किया है- 

देसिल बअना सब जन fect तें daa जंपओं अवहट्ठा ॥ 

अर्थात्‌ देशी भाषा (बोलचाल की भाषा) सबको मीठी लगती है, इससे वैसा 

ही अपभ्रंश (देशी भाषा मिला हुआ) मैं कहता हूँ। विद्यापति ने अपभ्रंश से भिन्न, 

प्रचलित बोलचाल की भाषा को 'देशी भाषा” कहा है। अतः हम भी इसी अर्थ में 
इस शब्द का प्रयोग कहीं-कहीं आवश्यकतानुसार करेंगे। इस आदिकाल के प्रकरण 
में पहले हम अपभ्रंश की रचनाओं का संक्षिप्त उल्लेख करके तब देशी भाषा की 
रचनाओं का वर्णन करेंगे। 

प्रकरण 2 


अपभ्रश काव्य 


जब से प्राकृत बोलचाल की भाषा न रह गई तभी से अपभ्रंश साहित्य का आविर्भाव 
समझना चाहिए। पहले जैसे 'गाथा' या Mer कहने से प्राकृत का बोध होता था 
वैसे ही पीछे 'दोहा” या 'दूहा” कहने से अपभ्रंश या लोकप्रचलित काव्यभाषा का बोध 
होने लगा । इस पुरानी प्रचलित काव्यभाषा में नीति, श्रृंगार, वीर आदि की कविताएँ 
तो चली ही आती थीं, जैन और बौद्ध धर्माचार्य अपने मतों की रक्षा और प्रचार 
के लिए भी इसमें उपदेश आदि की रचना करते थे। प्राकृत से बिगड़कर जो रूप 
बोलचाल की भाषा ने ग्रहण किया वह भी आगे चलकर कुछ पुराना पड़ गया और 
काव्य रचना के लिए रूढ़ हो गया। अपभ्रंश नाम उसी समय से चला। जब तक 
भाषा बोलचाल में थी तब तक वह भाषा या देशभाषा ही कहलाती रही, जब वह 
भी साहित्य की भाषा हो गई तब उसके लिए अपभ्रंश शब्द का व्यवहार होने लगा। 
भरत मुनि (विक्रम तीसरी शताब्दी) ने 'अपभ्रंश' नाम न देकर लोकभाषा को 
'देशभाषा' ही कहा है। वररुचि के 'प्राकृतप्रकाश' में भी अपभ्रंश का उल्लेख नहीं 
है। अपभ्रंश नाम पहले पहल बलभी के राजा धारसेन द्वितीय के शिलालेख में मिलता 
है, जिसमें उसने अपने पिता गुहसेन (वि. संवत्‌ 650 के पहले) को संस्कृत; प्राकृत 
और अपभ्रंश तीनों का कवि कहा है। भामह (विक्रम सातवीं शती) ने भी तीनों भाषाओं 
का उल्लेख किया है। बाण ने 'हर्षचरित' में संस्कृत कवियों के साथ भाषाकवियों 
का भी उल्लेख किया है। इस प्रकार अपभ्रंश या प्राकृताभास हिन्दी में रचना होने 
का पता हमें विक्रम की सातवीं शताब्दी में मिलता है। उस काल की रचना के नमूने 
बौद्धों की वज़यान शाखा के सिद्धों की कृतियों के बीच मिलते हैं। 
संवत्‌ 990 में देवसेन नामक एक जैन ग्रंथकार हुए हैं। उन्होंने भी “श्रावकाचार' 
नाम को एक पुस्तक दोहों में बनाई थी, जिसकी भाषा अपभ्रंश का अधिक प्रचलित 
रूप लिए हुए है, जैसे- 
जो जिण सासण भाषियउ सो मड कहियउ सारु। 
जो पालइ सइ भाउ करि सो सरि पावइ पारु ॥ 
इन्हीं देवसेन ने 'दव्ब-सहाव-पयास' (द्रव्य-स्वभाव प्रकाश) नामक एक और 

ग्रंथ दोहों में बनाया था, जिसका पीछे से माइल्ल धवल ने 'गाथा? या साहित्य की 
प्राकृत में रूपांतर किया । इसके पीछे तो जैन कवियों की वहुत-सी रचनाएँ मिलती 
हैं, जैसे श्रुतिपंचमी कथा, योगसार, जसहरचरिउ, णयकुमारचरिउ इत्यादि । ध्यान देने 
की बात यह है कि चरित्रकाव्य या आख्यान काव्य के लिए अधिकतर चौपाई, दोहे 
को पद्धति ग्रहण की गई है। पुष्पदंत (संवत्‌ 1029) के 'आदिपुराण' और 'उत्तरपुराण' 
चौपाइयों में हैं । उसी काल के आसपास का 'जसहरचरिउ' (यशधर चरित्र) भी चौपाइयों 
में रचा गया है, जैसे- 
बिणु धवलेण aay कि हल्लइ । विणु जीवेण देहु कि चल्लइ। 
Rg जीवेण मोक्ख को पावइ । तुम्हारिसु कि अप्पइ आवड ॥ 

चौपाई-दोहे की यह परंपरा हम आगे चलकर सूफियों की प्रेम कहानियों में, 
तुलसी के रामचरितमानस में तथा छत्रप्रकाश, ब्रजविलास, सबलसिंह चौहान के 
महाभारत इत्यादि अनेक आख्यान Heat में पाते हैं। 

वौद्ध धर्म विकृत होकर वज्रयान संप्रदाय के रूप में देश के पूरबी भागों में बहुत 
दिनों से चला आ रहा था। इन बौद्ध तांत्रिकों के बीच वामाचार अपनी चरम सीमा 
को पहुँचा | ये बिहार से लेकर आसाम तक फैले थे और सिद्ध कहलाते थे । 'चौरासी 
सिद्ध” इन्हीं में हुए हैं जिनका परंपरागत स्मरण जनता को अब तक है। इन तांत्रिक 
योगियों को लोग अलौकिक शक्ति सम्पन्न समझते थे । ये अपनी सिद्धियो और विभूतियों 
के लिए प्रसिद्ध थे । राजशेखर ने 'कर्पूरमंजरी' में भैरवानंद के नाम से एक ऐसे ही सिद्ध 
योगी का समावेश किया है। इस प्रकार जनता पर इन सिद्ध योगियों का प्रभाव विक्रम 
की दसवीं शताब्दी से ही पाया जाता है, जो मुसलमानों के आने पर पठानों के समय 
तक कुछ-न-कुछ बना रहा। बिहार के नालंदा और विक्रमशिला नामक प्रसिद्ध विद्यापीठ 
इनके अड्डे थे। बख्तियार खिलजी ने इन दोनों स्थानों को जब उजाड़ा तब से ये 
तितर-बितर हो गए। बहुत-से भोट आदि अन्य देशों को चले गए। 

चौरासी सिद्धों के नाम ये हैं-लूहिपा, लीलापा, विरूपा, डोंभिपा, शवरीपा, 
सरहपा, BHAT, AAT, गोरक्षपा, चौरंगीपा, वीणापा, शांतिपा, तंतिपा, चमरिपा, 
खड्गपा, नागार्जुन, कण्हपा, कर्णरिपा, थगनपा, नारोपा, शीलपा, तिलोपा, अजनंगपा 
CAN, भद्रपा, SRT, अजोगिपा, कालपा, धोभीपा, कंकणपा, कमरिपा, डेंगिपा, 
भदेपा, तंधेपा, कुक्कुरिपा, कुचिपा, धर्मपा, महीपा, अचिंतिपा, भल्लहपा, नलिनपा, 
भूसुकुपा, इंद्रभूति, मेकोपा, कुठालिपा, कमरिपा, जालंधरपा, राहुलपा, घर्वरिपा, धोकरिपा, 
मेदिनीपा, पंकजपा, घंटापा, जोगीपा, चेलुकपा, गुंडरिपा, निर्गुणपा, जयानंत, चर्पटीपा, 
चंपकपा, भिखनपा, भलिपा, कुमरिपा, चँवरिपा, मणिभद्रपा (योगिनी), कनखलापा 
(योगिनी), कलकलपा, कतालीपा, धहुरिपा, उधरिपा, कपालपा, किलपा, सागरपा, 
सर्वभक्षपा, नागबोधिपा, दारिकपा, पुतलिपा, पनहपा, कोकालिपा, अनंगपा, लक्ष्मीकरा 


(योगिनी), समुदपा, भलिपा। 

(w आदरार्थक 'पाद' शब्द है। इस सूची के नाम. पूर्वापर कालानुक्रम से 
नहीं हैं। इनमें से कई एक समसामयिक थे।) 
वज्रयानशाखा में जो योगी 'सिद्ध' के नाम से प्रसिद्ध हुए वे अपने मत का 
संस्कार जनता पर भी डालना चाहते थे। इससे वे संस्कृत रचनाओं के अतिरिक्त 
अपनी बानी अपभ्रंशमिश्रित देशभाषा या काव्यभाषा में भी बराबर सुनाते रहे | उनकी 
रचनाओं का एक संग्रह पहले म. म. हरप्रसाद शास्त्री ने बँगला अक्षरों में 'बौद्धगान 
ओ दोहा? के नाम से निकाला था। पीछे त्रिपिटकाचार्य राहुल सांकृत्यायनजी भोट 
देश में जाकर सिद्धों की और बहुत-सी रचनाएँ लाए। सिद्धों में सबसे पुराने 'सरह' 
(सरोजवज्र भी नाम है) हैं जिनका काल डॉ. विनयतोष भट्टाचार्य' ने विक्रम संवत्‌ 
690 निश्चित किया है। उनकी रचना के कुछ नमूने नीचे दिए जाते हैं- 
अंतस्साधना पर जोर और पंडितों को फटकार- 
पंडिअ सअल सत्त बक्खाणइ। देहहि रुद्र बसंत न जाणइ। 
अमणागमण ण तेन विखंडिअ। तोवि णिलज्ज भणइ हउँ पंडिअ ॥ 


जहि मन पवन न संचरइ, रवि ससि नाहिं पवेश। 

तहि बढ चित्त बिसाम करु; सरहे कहिअ उवेस ॥ 

घोर अँधारे चंदमणि जिमि उज्जोअ करेइ ॥ 

परम महासुह UY कणे दुरिअ अशेष हरेइ॥ 

जीवंतह जो नञ जरइ सो अजरामर होइ॥ 

गुरु ward बिमलमइ सो पर धण्णा कोइ॥ 
दक्षिण मार्ग छोड़कर वाममार्ग ग्रहण का उपदेश- 
नाद न बिंदु न रवि न शशि मंडल। चिअराअ सहाबे मूकल। 
उजुरे Vy छाँडि मा लेहु रे बंक। निअहि ae मा जाहु रे लंक ॥ 
लूहिपा या लूइपा (संवत्‌ 830 के आसपास) के गीतों से कुछ उद्धरण- 
काआ तरुवर पंच बिड़ाल। चंचल चीए पइठो काल। 
Re करिअ महासुह परिमाण। लूइ भणइ गुरु पुच्छिअ जाण ॥ 


भाव न होइ, अभाव ण जाइ। अइस संबोहे को पतिआइ? 
W भणइ बट gute बिणाण। तिअ am बिलसइ उह लागेण। 


न्य विरूपा (संवत्‌ 900 के लगभग) की वारुणीप्रेरित अंतर्मुख साधना की पद्धति 
— 


सहजे थिर करि वारुणी साध । अजरामर होइ Re काँध। 


दशमि दुआरत चिह्न Fagor । आइल गराहक अपणे बहिआ। 
चउशठि घड़िए देट पसारा । पइठल गराहक नाहि निसारा। 


18 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


a as (संवत्‌ 900 के उपरांत) की बानी के कुछ खंड नीचे उद्धृत किए 
जाते हैं- 
एक्क ण किज्जइ मंत्र ण तंत। णिअ धरणी लइ केलि करंत। 
णिअ घर घरणी जाब ण मज्जइ। ताब की पंचवर्ण विहरिज्जइ ॥ 
जिमि लोण विलज्जइ पाणिएहि, तिमि घरिणी लइ चित्त। 
समरस जइ तक्खणे जइ पुणु ते सम नित्त॥ 
वञ्रयानियों की योगतंत्र साधनाओं में मद्य तथा स्त्रियों का-विशेषतः डोमिनी, 
रजकी आदि का-अबाध सेवन एक आवश्यक अंग था। सिद्ध कण्हपा डोमिनी का 
आहवान गीत इस प्रकार गाते हैं- 
नगर बाहिरे Stat तोहरि कुडिया छइ | 
छोड जाइ सो बाह्य नाड़िया। 
जे डोंबि! तोए सम करिब म साँग। 
निधिण कण्ह कपाली जोइ लाग ॥ 
एक्क सो पदमा AR पाखुड़ी। तहि चढ़ि नाचअ डोंबी वापुड़ी॥ 
हालो डोंबी! तो पुछमि सदभावे। अइससि जासि डोंबी काहरि नावे ॥ 


गंगा जउँना माझे रे बहइ नाई। 

ताहि बुड़िलि मातंगि पोइआ लीले पार करेइ। 
बाहतु डोंबी, बाहलो डोंबी बाट त भइल उछारा। 
सद्गुरु पाअ पए जाइब पुणु जिणउरा॥ 


काआ नावड़ि खँटि मन करिआल। सदगुरु बअणे धर पतवाल। 
चीअ थिर करि गहु रे नाई। अन्न उपाये पार ण जाई॥ 
कापालिक जोगियों से बचे रहने का उपदेश घर में सास-ननद आदि देती ही 
रहती थीं, पर वे आकर्षित होती ही थीं-जैसे कृष्ण की ओर गोपियाँ होती 
थीं- 
राग देस मोह लाइअ छार। परम भीख लवए मुत्तिहार। 
मारिअ सासु नणंद घरे शाली। माअ मारिया, कण्ह भइल कबाली ॥ 
थोड़ा घट के भीतर का विहार देखिए- 
ae शक्ति दिअ धरिअ खदे । अनह डमरू बाजइ बीर नादे। 
are कपाली जोगी पइठ अचारे। देह नअरी बिहरइ R 
इसी ढंग का कुक्कुरिपा (संवत्‌ 900 के उपरांत) का एक गीत लीजिए- 
ससुरी निंद गेल, बहुड़ी जागअ । कानेट चोर निलका गइ मागअ। 
दिवसइ बहुणी ae उरे भाअ। रति भइले कामरू जाअ॥ 

रहस्यमार्गियों की सामान्य प्रवृत्ति के अनुसार सिद्ध लोग अपनी बानी pa 
पहेली के रूप में भी रखते थे जिसे कोई बिरला ही बूझ सकता हे । सिद्ध तंतिपा 
की अटपटी बानी सुनिए- 
ay संसार बाइहिल जाअ। दुहिल दूध के a समाअ। 
` बलद बिआएल गविआ बाँझे। पिटा दुहिए एतिना साँझे। 
जो सो gt सो धनि बुधी।जो सो चोर सोई साधी। 
निते निते षिआला षिहे षम जूझअ । ढेंढपाएर गीत बिरले बूझअ । 
बौद्ध धर्म ने जब तांत्रिक रूप धारण किया, तब उसमें पाँच ध्यानी बुद्धा और 
उनकी शक्तियों के अतिरिक्त अनेक बोधिसत्वों की भावना की गई जो सृष्टि का 
परिचालन करते हैं। वज़यान में आकर “महासुखवाद' का प्रवर्तन हुआ । प्रज्ञा और 
उपाय के योग से इस महासुख दशा की प्राप्ति मानी गई। इसे आनंदस्वरूप ईश्वरत्व 
ही समझिए। निर्वाण के तीन अवयव ठहराए गए-शून्य, विज्ञान और महासुख। 
उपनिषद्‌ में तो ब्रह्मानंद के सुख के परिणाम का अंदाजा कराने के लिए उसे सहवाससुख 
से सौ गुना कहा [गया] था, पर वज्रयान में निर्वाण के सुख का स्वरूप ही सहवाससुख 
के समान बताया गया। शक्तियों सहित देवताओं के 'युगनद्ध' स्वरूप की भावना 
चली और उनकी नग्न मूर्तियाँ सहवास की अनेक अश्लील मुद्राओं में बनने लगीं, 
जो कहीं-कहीं अब भी मिलती हैं | रहस्य या गुह्य की प्रवृत्ति बढ़ती गई और 'गुह्यसमाज” 
या “श्रीसमाज” स्थान-स्थान पर होने लगे। ऊँचे-नीचे कई वर्णो की स्त्रियों को लेकर 
मद्यपान के साथ अनेक बीभत्स विधान वज्रयानियों की साधना के प्रधान अंग थे। 
सिद्धि प्राप्त करने के लिए किसी स्त्री का (जिसे शक्ति योगिनी या महामुद्रा कहते 
थे) योग या सेवन आवश्यक था। इसमें कोई संदेह नहीं कि जिस समय मुसलमान 
भारत आए उस समय देश के पूरबी भागों में (बिहार, बंगाल और उड़ीसा में) धर्म 
के नाम पर बहुत दुराचार फैला था। 
रहस्यवादियों की सार्वभौम प्रवृत्ति के अनुसार ये सिद्ध लोग अपनी बानियों 
के सांकेतिक दूसरे अर्थ भी बताया करते थे, जैसे- 
काआ तरुवर पंच बिड़ाल 
(पंच बिड़ाल-बौद्धशास्त्रों में निरूपित पंच प्रतिबंध-आलस्य, हिंसा, काम, 
विचिकित्सा और मोह। ध्यान देने की बात यह है कि विकारों की यही पाँच संख्या 
निर्गुण धारा के संतों और हिन्दी के सूफी कवियों ने ली। हिंदू शास्त्रों में विकारों 
की बँधी संख्या 6 है|) 
गंगा जउँना माझे बहइ रे नाई। 
| (=इला-पिंगला के बीच सुषुम्ना नाड़ी के मार्ग से शून्य देश की ओर 
| यात्रा) इसी से वे अपनी बानियों की भाषा को 'संध्याभाषा' कहते थे 2 
| | ऊपर उद्धृत थोड़े-से वचनों से ही इसका पता लग सकता है कि इन सिद्धों 

द्वारा किस प्रकार के संस्कार जनता में इधर-उधर विखेरे गए थे। जनता की श्रद्धा 
शास्त्रज्ञ विद्वानों पर से हटा कर अंतर्मुख साधना वाले योगियों पर जमाने का प्रयल 
“सरह? के इस वचन “घट में ही बुद्ध हैं यह नहीं जानता, आवागमन को भी खंडित 
नहीं किया, तो भी निर्लज्ज कहता है कि मैं पंडित हूँ” में स्पष्ट झलकता है। यहाँ 
= यह समझ रखना चाहिए कि योगमार्गी बौद्धों ने ईश्वरत्व की भावना कर ली 
थी- 


प्रत्यात्मवेद्यो भगवान्‌ उपमावर्जितः प्रभुः। 
सर्वगः सर्वव्यापी च कर्त्ता हर्त्ता जगत्पत्तिः | 
श्रीमान्‌ वज्रसत्वोऽसौ व्यक्त भाव प्रकाशकः | 
-व्यक्त भावानुगत तत्त्वतिद्धि 
(दारिकपा की शिष्या सहजयोगिनी चिता कृत) 
इसी प्रकार जहाँ रवि, शशि, पवन आदि की गति नहीं वहाँ चित्त को विश्राम 
कराने का दावा 'ऋजु' (सीधे, दक्षिण) मार्ग छोड़ कर 'बंक” (टेढ़ा, वाम) मार्ग ग्रहण 
करने का उपदेश भी है। सिद्ध कण्हपा कहते हैं कि Ga तक अपनी गृहिणी का 
उपभोग न करेगा तब तक पंचवर्ण की स्त्रियों के साथ विहार क्या करेगा?” वज्रयान 
में 'महासुह” (महासुख) वह दशा बतलाई गई है जिसमें साधक शून्य में इस प्रकार 
विलीन हो जाता है जिस प्रकार नमक पानी में। इस दशा का प्रतीक खड़ा करने 
के लिए Gre’ (स्त्री-पुरुष का आलिंगनबद जोड़ा) की भावना की गई। कण्हपा 
का यह वचन कि 'जिमि लोण बिलिज्जइ पाणि एहि तिमि घरणी लइ चित्त” इसी 
सिद्धांत का द्योतक है। कहने की आवश्यकता नहीं कि कौल कापालिक आदि इन्हीं 
वज्रयानियों से निकले। कैसा ही शुद्ध और सात्त्विक धर्म हो, Ter’ और “रहस्य! 
के प्रवेश से वह किस प्रकार विकृत और पाखंडपूर्ण हो जाता है, वज्रयान इसका 
प्रमाण है। 
गोरखनाथ के नाथपंथ का मूल भी बौद्धों की यही वज्रयान शाखा है। चौरासी 
सिद्धों में गोरखनाथ (गोरक्षपा) भी गिन लिए गए हैं। पर यह स्पष्ट है कि उन्होंने 
अपना मार्ग अलग कर लिया। योगियों की इस हिंदू शाखा ने वज्रयानियों के अश्लील 
और बीभत्स विधानों से अपने को अलग रखा, यद्यपि शिव शक्ति की भावना के 
कारण कुछ शृंगारमयी वाणी भी नाथपंथ के किसी-किसी ग्रंथ (जैसे, शक्ति संगम तंत्र) 
में मिलती है। गोरख ने पतंजलि के उच्च लक्ष्य, ईश्वर प्राप्ति को लेकर हठयोग का 
प्रवर्तन किया। वज्रयानी सिद्धों का लीला क्षेत्र भारत का पूरबी भाग था। गोरख ने 
अपने ग्रंथ का प्रचार देश के पश्चिमी भागों में-राजपूताने और पंजाब में किया। 
पंजाब में नमक के पहाड़ों के बीच बालनाथ योगी का स्थान बहुत दिनों तक प्रसिद्ध 
रहा। जायसी की पद्मावत में 'बालनाथ का टीला' आया है। 
गोरखनाथ केम का gle प्रत नहीं | राहुल सांकृत्यायनजी ने वज्रयानी 

सिद्धों की परंपरा के बीच उनका जो स्थान रखा है, उसके अनुसार उनका समय 
विक्रम की दसवीं शताब्दी आता है। उनका आधार वज़यानी सिद्धों की एक पुस्तक 
“रत्नाकर जोपम कथा' है, जिसके अनुसार मीननाथ के पुत्र मत्स्येंद्रनाथ कामरूप के 
मछवाहे थे और चर्पटीपा के शिष्य होकर सिद्ध हुए थे। पर सिद्धों को अपनी सूची 
में सांकृत्यायनजी ने ही मत्स्येंद्र को जलंधर का शिष्य लिखा है, जो परंपरा से प्रसिद्ध 
चला आता है। गोरखनाथ के गुरु मत्स्येंद्रनाथ (मछंदरनाथ) थे, यह तो प्रसिद्ध ही 
है। सांकृत्यायनजी ने मीननाथ या मीनपा को पालवंशी राजा देवपाल के समय में 
अर्थात्‌ संवत 900 के आसपास माना है। यह समय उन्होंने किस आधार पर स्थिर 
किया, पता नहीं । यदि सिद्धों की उक्त पुस्तक में मीनपा के राजा देवपाल के समय 
में होने का उल्लेख होता तो वे उसकी ओर विशेष रूप से आकर्षित करते । चौरासी 
सिद्धं के नामों में हेरफेर होना बहुत संभव है ! हो सकता है कि गोरक्षपा और चौरंगीपा 
के नाम पीछे से,जुड़ गए हों और मीनपा से मत्स्येंद्र का नामसाम्य के अतिरिक्त कोई 
संबंध न हो । ब्रह्मानंद ने दोनों को बिलकुल अलग माना भी है (सरस्वती भवन स्टडीज) | 
संदेह यह देखकर और भी होता है कि सिद्धों की नामावली में और सब सिद्धों की 
जाति और देश का उल्लेख है, पर गोरक्ष और चौरंगी का कोई विवरण नहीं। अतः 
गोरखनाथ का समय निश्चित रूप से विक्रम की दसवीं शताब्दी मानते नहीं बनता। 

महाराष्ट्र के संत ज्ञानदेव ने, जो अलाउद्दीन के समय (संवत्‌ 1358) में थे, 
अपने को गोरखनाथ की शिष्य परंपरा में कहा है। उन्होंने यह परंपरा इस क्रम से 
बताई है- 

आदिनाथ, मल्स्येंद्रनाथ, गोरखनाथ, गैनीनाथ, निवृत्तिनाथ और ज्ञानेश्वर। 

इस महाराष्ट्र परंपरा के अनुसार गोरखनाथ का समय महाराज पृथ्वीराज के 
पीछे आता है। नाथ परंपरा में मत्स्येंद्रनाथ के गुरु जलंधरनाथ माने जाते हैं। भोट 
के ग्रंथों में भी सिद्ध जलंधर आदिनाथ कहे गये हैं। सब बातों का विचार करने से 
हमें ऐसा प्रतीत होता है कि जलंधर ने ही सिद्धों से अपनी पंरपरा अलग की और 
पंजाब की ओर चले गए। वहाँ काँगड़े की पहाड़ियों तथा और स्थानों में रमते रहे। 
पंजाब का जलंधर शहर उन्हीं का स्मारक जान पड़ता है। नाथ संप्रदाय के किसी 
ग्रंथ में जलंधर को बालनाथ भी कहा [गया] है। नमक के पहाड़ों के बीच 'बालनाथ 
का टीला? बहुत दिनों तक प्रसिद्ध रहा । मत्स्येंद्र जलंधर के शिष्य थे, नाथपंथियों 
की यह धारणा ठीक जान पड़ती है। मीनपा के गुरु चर्पटीनाथ हो सकते हैं, पर 
मत्स्येंद्र के गुरु जलंधर ही थे। सांकृत्यायनजी ने गोरख का जो समय स्थिर किया 
है वह मीनपा को राजा देवपाल का समसामयिक और मल्स्येंद्र का पिता मानकर । 
मत्स्येंद्र का मीनपा से कोई संबंध न रहने पर उक्त समय मानने का कोई आधार 
नहीं रह जाता और पृथ्वीराज के समय के आसपास ही-विशेषतः कुछ पीछे-गोरखनाथ 
के होने का अनुमान दृढ़ होता है। 

जिस प्रकार सिद्धों की संख्या चौरासी प्रसिद्ध है, उसी प्रकार नाथों की संख्या 
नो । अब भी लोग 'नवनाथ' और 'चौरासी सिद्ध” कहते सुने जाते हैं। 'गोरक्षसिद्धांतसंग्रह' 
में मार्ग प्रवर्तकों के नाम गिनाए गए हैं- 

नागार्जुन, जड़भरत, हरिश्चंद्र, सत्यनाथ, भीमनाथ, गोरक्षनाथ, चर्पट, जलंधर 
और मलयार्जुन | 

इन नामों में नागार्जुन, चर्पट और जलंधर सिद्धो की परंपरा में भी हैं। नागार्जुन 
(संवत्‌ 702) प्रसिद्ध रसायनी भी थे। नाथपंथ में रसायन की सिद्धि है। नाथपंथ 
सिद्धों की परंपरा से ही छंटकर निकला है, इसमें कोई संदेह नहीं। 

इतिहास से इस वात का पता लगता है कि महमूद गजनवी के भी कुछ पहले 
सिंध और मुलतान में कुछ मुसलमान बस गए थे जिनमें कुछ सूफी भी थे। बहुत-से 
सूफियों ने भारतीय योगियों से प्राणायाम आदि की क्रियाएँ सीखीं, इसका उल्लेख 
मिलता है। अतः गोरखनाथ चाहे विक्रम की दसवीं शताब्दी में हुए हों, चाहे तेरहवीं 
में उनका मुसलमानों से परिचित होना अच्छी तरह माना जा सकता है, क्योंकि जैसा कहा 
जा चुका है, उन्होंने अपने पंथ का प्रचार पंजाब और राजपूताने की ओर किया। 

इतिहास और जनश्रुति से इस बात का पता लगता है कि सूफी फकीरों और 
पीरों के द्वारा इसलाम को जनप्रिय बनाने का उद्योग भारत में बहुत दिनों तक चलता 
रहा। पृथ्वीराज के पिता के समय में ख्वाजा मुईनुद्दीन के अजमेर आने और अपनी 
सिद्धि का प्रभाव दिखाने के गीत मुसलमानों में अब तक गाए जाते हैं। चमत्कारों 
पर विश्वास करने वाली भोली-भाली जनता के वीच अपना प्रभाव फैलाने में इन 
पीरों और फकीरों को सिद्धों और योगियों से मुकाबला करना पड़ा, जिनका प्रभाव 
पहले से जमा चला आ रहा था। भारतीय मुसलमानों के बीच, विशेषतः सूफियों की 
परंपरा में, ऐसी अनेक कहानियाँ चलीं जिनमें किसी पीर ने किसी सिद्ध या योगी 
को करामात में पछाड़ दिया। कई योगियों के साथ ख्वाजा मुईनुद्दीन का भी ऐसा 
ही करामाती दंगल कहा जाता है। 

ऊपर कहा जा चुका है कि गोरखनाथ की हठयोग साधना ईश्वरवाद को लेकर 
चली थी अतः उसमें मुसलमानों के लिए भी आकर्षण था। ईश्वर से मिलाने वाला 
योग हिंदुओं और मुसलमानों दोनों के लिए एक सामान्य साधना के रूप में आगे 
रखा जा सकता है, यह बात गोरखनाथ को दिखाई पड़ी थी। उसमें मुसलमानों को 
अप्रिय मूर्तिपूजा और बहुदेवोपासना की आवश्यकता न थी। अतः उन्होंने दोनों के 
विद्वेषभाव को दूर करके साधना का एक सामान्य मार्ग निकालने की संभावना समझी 
थी और वे उसका संस्कार अपनी शिष्य परंपरा में छोड़ गए थे। नाथ संप्रदाय के 
सिद्धांत ग्रंथों में ईश्वरोपासना के बाह्मविधानों के प्रति उपेक्षा प्रकट की गई है, घट 
के भीतर ही ईश्वर को प्राप्त करने पर जोर दिया गया है, वेदशास्त्र का अध्ययन 
व्यर्थ ठहराकर विद्वानों के प्रति अश्रद्धा प्रकट की गई है, तीर्थाटन आदि निष्फल कहे 

गए हैं। आ 
1. योगशास्त्रं पठेन्नित्यं किमन्यैः शास्त्रविस्तरैः । 
2. न वेदो वेद इत्याहुर्वेदा वेदो निगद्यते। 
परात्मा विद्यते येन स वेदो वेद उच्यते। 
न संध्या संधिरित्याहुः संध्या संधिर्निगद्यते ॥ 
सुषुम्णा संधिगः प्राणः सा संध्या संधिरुच्यते ॥ 
अंतस्साधना के वर्णन में हदय दर्पण कहा गया है जिसमें आत्मा के स्वरूप 
का प्रतिबिंब पड़ता है- 
3. हृदयं दर्पणं यस्य मनस्तत्र विलोकयेत्‌ | 
दृश्यते प्रतिबिम्बेन आत्मरूपं सुनिश्चितम्‌ ॥ 
परमात्मा की अनिर्वचनीयता इस ढंग से बताई गई है- 
शिवं न जानामि कथं वदामि। शिवं च जानामि कथं वदामि। 
इसके संबंध में सिद्ध लूहिपा भी कह गए है- 
भाव न होइ, अभाव न होइ। अइस संवोहे को पतिआइ? 
one’ और बिंदु' संज्ञाएँ वज्रयान सिद्धों में बराबर चलती रहीं। गोरखसिद्धांत 
में उनकी व्याख्या इस प्रकार की गई है- 
नाथांशो नादो, नादांशः प्राणः, शक्त्यंशो बिन्दुः बिन्दोरंशः शरीरम्‌। 
-गोरक्षसिद्धातसग्रह (गोपीनाथ कविराज संपादित) 
“नाद? और fag के योग से जगत्‌ की उत्पत्ति सिद्ध और हठयोगी दोनों मानते 
थे। 
तीर्थाटन के संबंध में जो भाव feat का था, वही हठयोगियों का भी रहा। 
'चित्तशोधन प्रकरण” में वज्जयानी सिद्ध आर्यदेव (कर्णरीपा) का वचन है- 
प्रतरन्नपि गंगायां नेव श्वान शुद्धिमर्हति। 
तस्माद्वर्मधियां पुसां तीर्थस्नानं तु निष्फलम्‌ ॥ 
धर्मो यदि भवेत्‌ स्नानात्‌ कैवर्त्तानां कृतार्थता । 
नक्तं दिवं प्रविष्टानां मत्स्यादीनां तु का कथा ॥ 
जनता के बीच इस प्रकार के प्रभाव क्रमशः ऐसे गीतों के रूप में निर्गुणपंथी 
संतों दारा आगे भी बराबर tad रहे, जैसे-. 
गंगा के नहाये कहो को नर तरिगे, मछरी न तरी जाको पानी में घर है। 
यहाँ पर यह बात ध्यान में रखना आवश्यक है कि चौरासी सिद्धों में बहुत-से 
AGU, चमार, धोबी, डोम, कहार, लकड़हारे, दरजी तथा बहुत-से शूद्र कहे जाने वाले 
लोग थे। अतः जाति-पाँति के खंडन तो वे आप ही थे। नाथ संप्रदाय भी जब फैला, 
तब उसमें भी जनता की नीची और अशिक्षित श्रेणियों के बहुत-से लोग आए जो 
शास्त्रज्ञान सम्पन्न न थे, जिनको बुद्धि का विकास बहुत सामान्य कोटि का था।' 

पर अपने को रहस्यदर्शी प्रदर्शित करने के लिए शास्त्रज्ञ पंडितों और विद्वानों को 
फटकारना भी वे जरूरी समझते थे। सद्गुरु का माहात्म्य at में भी और उनमें 
भी बहुत अधिक था। 

नाथपंथ के जोगी कान की लो में बड़े-बड़े छेद करके स्फटिक के भारी-भारी 
कुंडल पहनते हैं, इससे कनफटे कहलाते हैं। जैसा पहले कहा जा चुका है, इस पंथ 
का प्रचार राजपूताने तथा पंजाब की ओर ही अधिक रहा। अतः जब मत के प्रचार 
के लिए इस पंथ में भाषा के भी ग्रंथ लिखे गए तब उधर की ही प्रचलित भाषा 
का व्यवहार किया गया । उन्हें मुसलमानों को भी अपनी वानी सुनानी रहती थी जिनकी 
बोली अधिकतर दिल्ली के आसपास की खड़ी बोली थी। इससे उसका मेल भी उनकी 
बानियों में अधिकतर रहता था। इस प्रकार नाथपंथ के इन जोगियों ने परंपरागत 
साहित्य की भाषा या काव्यभाषा से, जिसका ढाँचा नागर अपभ्रंश या ब्रज का था, 
अलग एक 'सधुक्कड़ी' भाषा का सहारा लिया जिसका ढाँचा कुछ खड़ी बोली लिए 
राजस्थानी था। देशभाषा की इन पुस्तकों में पूजा, तीर्थाटन आदि के साथ हज, नमाज 
आदि का भी उल्लेख पाया जाता है। इस प्रकार की एक पुस्तक का नाम है 
'काफिरबोध'* 

नाथपंथ के उपदेशों का प्रभाव हिंदुओं के अतिरिक्‍त मुसलमानों पर भी प्रारंभ 
काल में ही पड़ा। बहुत-से मुसलमान, निम्न श्रेणी के ही सही, नाथपंथ में आए | 
अब भी इस प्रदेश में बहुत-से मुसलमान जोगी गेरुआ वस्त्र पहने, गुदड़ी की लंबी 
झोली लटकाए, सारंगी बजा-बजाकर 'कलि में अमर राजा भरथरी' के गीत गाते फिरते 
हैं और पूछने पर गोरखनाथ को अपना आदिगुरु बताते हैं। ये राजा गोपीचंद के 
भी गीत गाते हैं जो बंगाल में चटगॉव के राजा थे और जिनकी माता मैनावती कहीं 
गोरख की शिष्या और कहीं जलंधर की शिष्या कही गई हैं। 

देशभाषा में लिखी गोरखपंथ की पुस्तकें गद्य और पद्य दोनों में हैं और विक्रम 
संवत्‌ 1400 के आसपास की रचनाएँ हैं। इनमें सांप्रदायिक शिक्षा है। जो पुस्तकें 
पाई गई हैं उनके नाम ये हैं-गोरख-गणेश गोष्ठी, महादेव-गोरख-संवाद, गोरखनाथजी 
की सत्रह कला, गोरख बोध, दत्त-गोरख-संवाद, योगेश्वरी साखी, नरवइ बोध, विराट 
पुराण, गोरखसार, गोरखनाथ की बानी। ये सब ग्रंथ गोरख के नहीं, उनके अनुयायी 
शिष्यों के रचे हैं। गोरख के समय जो भाषा लिखने-पढ़ने में व्यवहृत होती थी उसमें 
प्राकृत या अपभ्रंश शब्दों का थोड़ा या बहुत मेल अवश्य रहता था। उपर्युक्त पुस्तकों 
में 'नरवइ बोध” के नाम (नरवइ = नरपति) में ही अपभ्रंश का आभास है। इन पुस्तकों 
में अधिकतर संस्कृत ग्रंथों के अनुवाद हैं। यह बात उनकी भाषा के ढंग से ही प्रकट 
होती है। 'विराट पुराण” संस्कृत के 'वैराट पुराण” का अनुवाद है। गोरखपंथ के ये 
संस्कृत ग्रंथ पाए जाते हैं- 

सिद्ध-सिद्धांत-पद्धति, विवेक मार्तंड, शक्ति-संगम-तंत्र, निरंजन पुराण, वैराट पुराण | 

हिन्दी भाषा में लिखी पुस्तकें अधिकतर इन्हीं के अनुवाद या सार हैं। हाँ, 
cag? और 'बानी' में शायद कुछ रचना गोरख की हों। पद का एक नमूना देखिए- 
स्वामी तुम्हई गुर गोसाई । अम्हे जो सिष सवद एक वूझिबा ॥ 
aaa चेला कूण बिधि रहे । सतगुरु होइ स पुछूया कहै ॥ 
अबधू रहिया हाटे वाटे रूष विरष की छाया। 
तजिबा काम क्रोध लोभ मोह संसार की माया॥ 

सिद्धों और योगियों का इतना वर्णन करके इस बात की ओर ध्यान दिलाना 
हम आवश्यक समझते हैं कि उनकी रचनाएँ तांत्रिक विधान, योगसाधना, आत्मनिग्रह, 
शवास-निरोध, भीतरी चक्रों और नाड़ियों की स्थिति, अंतर्मुख साधना के महत्त्व इत्यादि 
की सांप्रदायिक शिक्षा मात्र हैं, जीवन की स्वाभाविक अनूभूतियों और दशाओं से 
उनका कोई संबंध नहीं । अतः वे शुद्ध साहित्य के अंतर्गत नहीं आतीं। उनको उसी 
रूप में ग्रहण करना चाहिए जिस रूप में ज्योतिष, आयुर्वेद आदि के ग्रंथ । उनका 
वर्णन यहाँ केवल दो बातों के विचार से किया गया है- 

(1) पहली बात है-भाषा | सिद्धों की उद्धृत रचनाओं की भाषा देशभाषा मिश्रित 
अपभ्रंश या पुरानी हिन्दी की काव्य भाषा है, यह तो स्पष्ट है। उन्होंने भरसक उसी 
सर्वमान्य व्यापक काव्यभाषा में लिखा है जो उस समय गुजरात, राजपूताने और व्रजमंडल 
से लेकर Rar तक लिखने-पढ़ने की शिष्ट भाषा थी। पर मगध में रहने के कारण 
सिद्धों की भाषा में कुछ पूरबी प्रयोग भी (जैसे, भइले, बूड़िलि) मिले हुए हैं। पुरानी 
हिन्दी की व्यापक काव्यभाषा का ढाँचा शौरसेनीप्रसूत अपभ्रंश अर्थात्‌ ब्रज और खड़ी 
बोली (पश्चिमी हिन्दी) का था। वही ढाँचा हम उद्धृत रचनाओं के-जो, सो मारिआ, 
पइठो, जाअ, किज्जइ, करंत जाब (जब तब), ताव (तब तक), मइअ, कोइ, इत्यादि 
प्रयोगों में पाते हैं। ये प्रयोग मागधी प्रसूत पुरानी बँगला के नहीं, शौरसेनीप्रसूत पुरानी 
पश्चिमी हिन्दी के हैं। सिद्ध कण्हपा की रचनाओं को यदि हम ध्यानपूर्वक देखें तो एक 
बात साफ झलकती है। वह यह कि उनके उपदेश की भाषा तो पुरानी टकसाली हिन्दी 
(काव्यभाषा) है, पर गीत की भाषा पुरानी बिहारी या पूरबी बोली मिली है। यही भेद 
हम आगे चलकर कबीर की 'साखी', 'रमैनी” (गीत) की भाषा में पाते हैं। साखी को 
भाषा तो खड़ी बोली राजस्थानी मिश्रित सामान्य “AHS भाषा है पर रमैनी के पदों 
की भाषा में काव्य की व्रजभाषा और कहीं-कहीं पूरबी बोली भी है। 

frat में 'सरह' सबसे पुराने अर्थात्‌, वि. संवत्‌ 690 के हैं। अतः हिन्दी 
काव्यभाषा के पुराने रूप का पता हमें विक्रम की सातवीं शताब्दी के अंतिम चरण 
में लगता है। 

(2) दूसरी बात है सांप्रदायिक प्रवृत्ति और उसके संस्कार की परंपरा । वज़यानी 
सिद्धों ने निम्न श्रेणी की प्रायः अशिक्षित जनता के बीच किस प्रकार के भावों के 
लिए जगह निकाली, यह दिखाया जा चुका है । उन्होंने बाह्य पूजा, जाति-पाँति, तीर्थाटन 

इत्यादि के प्रति उपेक्षाबुद्धि का प्रचार किया, रहस्यदर्शी बनकर शास्त्रज्ञ विद्वानों का 
तिरस्कार करने और मनमाने रूपकों के दारा अटपटी बानी में पहेलियाँ बुझाने का 
रास्ता दिखाया, घट के भीतर चक्र, नाड़ियाँ, शून्य देश आदि मानकर साधना करने 
की बात फैलाई और नाद, बिंदु सुरति, निरति, ऐसे शब्दों की उद्धरणी करना सिखाया। 
यही परंपरा अपने ढंग पर नाथपंथियों ने भी जारी रखी! आगे चलकर भक्तिकाल 
में निर्गुण संत संप्रदाय किस प्रकार वेदांत के ज्ञानवाद, सूफियों के प्रेमवाद तथा वैष्णवों 
के अहिंसावाद और प्रपत्तिवाद को मिलाकर सिद्धों और योगियों द्वारा बनाए हुए इस 
रास्ते पर चल पड़ा, यह आगे दिखाया जाएगा। कबीर आदि संतों को नाथपंथियों 
से जिस प्रकार 'साखी” और “बानी” शब्द मिले, उसी प्रकार 'साखी” और ‘ar 
के लिए बहुत कुछ सामग्री और “सधुक्कड़ी” भाषा भी। 

ये ही दो बातें दिखाने के लिए इस इतिहास में सिद्धों और योगियों का विवरण 
दिया गया है। उनकी रचनाओं का जीवन की स्वाभाविक सरणियों, अनुभूतियों और 
दशाओं से कोई संबंध नहीं । वे सांप्रदायिक शिक्षा मात्र हैं, अतः शुद्ध साहित्य की 
कोटि में नहीं आ सकतीं। उन रचनाओं की परंपरा को हम काव्य या साहित्य की 
कोई धारा नहीं कह सकते । अतः धर्म संबंधी रचनाओं की चर्चा छोड़, अब हम सामान्य 
साहित्य की जो कुछ सामग्री मिलती है, उसका उल्लेख उनके संग्रहकर्ताओं ओर 
रचयिताओं के क्रम से करते हैं। 

हेमचंद्र-गुजरात के सोलंकी राजा सिद्धराज जयसिंह (संवत्‌ 1150-1199) और 
उनके भतीजे कुमारपाल (संवत्‌ 1199-1230) के यहाँ इनका बड़ा मान था। ये अपने 
समय के सबसे प्रसिद्ध जैन आचार्य थे। इन्होंने एक बड़ा भारी व्याकरण ग्रंथ 'सिद्ध 
हेमचंद्र शब्दानुशासन' सिद्धराज के समय में बनाया, जिसमें संस्कृत, प्राकृत और अपभ्रंश 
तीनों का समावेश किया। अपभ्रंश के उदाहरणों में इन्होंने पूरे दोहे या पद्य उद्धृत 
किए हैं, जिनमें से अधिकांश इनके समय से पहले के हैं। कुछ दोहे देखिए- 

भल्ला हुआ जु मारिया बहिणि महारा कतु। 
लज्जेजं तु वयंसिअहु जइ भग्गा घरु एंतु॥ 

(भला हुआ जो मारा गया, हे बहिन! हमारा कंत। युदि वह भागा हुआ घर 
आता तो मैं अपनी समवयस्काओं से लज्जित होती |) 

जइ सो न आवड, दुइ ! घरु कॉड अहोमुहु तुज्झु। 
वयणु ज खंढइ तउ, सहि ए ! सो पिउ होइ न मुज्यु ॥ 

(हे दूती? यदि वह घर नहीं आता, तो तेरा क्यों अधोमुख है? हे सखी! जो 
तेरा वचन खंडित करता है-शलेष से दूसरा अर्थ; जो तेरे मुख पर चुंबन दारा क्षत 
करता है-वह मेरा प्रिय नहीं |) 

जे महु दिण्णा दिअहड़ा दइएँ पवसंतेण। 
ताण WHAT अंगुलिउँ जज्जरियाउ नहेण ॥ 

जो दिन या अवधि दयित अर्थात्‌ प्रिय ने प्रवास जाते हुए मुझे दिए थे उन्हें 
नख से गिनते-गिनते मेरी उँगलियाँ जर्जरित हो गई। 
पिय संगमि कउ निदूदड़ी? पियहो परक्खहो केव । 
az बिन्निवि विन्नासिया, Fee न एँव न da 
(प्रिय के संगम में नींद कहाँ और प्रिय के परोक्ष में भी क्यों कर आवे? मैं 
दोनों प्रकार से विनाशिता हुई-न यों नींद, न त्यों |) 
अपने व्याकरण के उदाहरणों के लिए हेमचंद्र ने भट्टी के समान एक 'द्वयाश्रय 
काव्य! की भी रचना की है जिसके अंतर्गत 'कुमारपालचरित' नामक एक प्राकृत 
काव्य भी है। इस काव्य में भी अपभ्रंश के पद्य रखे गए हैं। 
सोमप्रभ सूरि-ये भी एक जैन पंडित थे । इन्होंने संवत्‌ 1241 में 'कुमारपालप्रतिबोध' 
नामक एक गद्यपद्यमय संस्कृत-प्राकृत काव्य लिखा जिसमें समय-समय पर हेमचंद्र 
द्वारा कुमारपाल को अनेक प्रकार के उपदेश दिए जाने की कथाएँ लिखी हैं। यह 
ग्रंथ अधिकांश प्राकृत में ही है-बीच-बीच में संस्कृत श्लोक और अपभ्रंश के दोहे 
आए हैं। अपभ्रंश के पद्यो में कुछ तो प्राचीन हैं और कुछ सोमप्रभ और सिद्धिपाल 
कवि के बनाए हैं। प्राचीन में से कुछ दोहे दिए जाते है- 
रावण जायउ जहि दिअहि दह मुह एक सरीरु। 
चिंताविय agate जणणि कवणु Praag खीरु ॥ 
(जिस दिन दस मुँह एक शरीर वाला रावण उत्पन्न हुआ तभी माता चिंतित 
हुई कि किसमें दूध पिलाऊँ।) 
बेस बिसिटूठह बारियइ जइवि मणोहर गत्त। 
गंगाजल पक्खालियवि सुणिहि कि होइ पवित्त? 
(वेश विशिष्टों को वारिए अर्थात्‌, बचाइए, यदि मनोहर गात्र हो तो भी | गंगाजल 
से धोई कुतिया क्या पवित्र हो सकती है?) 
पिय हउँ थक्किय सयलु fey तुह विरहग्गि किलंत। 
ass जल जिमि मच्छलिय तल्लोविल्लि करंत ॥ 
(हे प्रिय! मैं सारे दिन तेरी विरहाग्नि में वैसी ही कड़कड़ाती रही जैसे थोड़े 
जल में मछली तलवेली करती है।) 
जैनाचार्य मेरुतुंग-इन्होंने संवत्‌ 1361 में 'प्रबंधचिंतामणि' नामक एक संस्कृत 
ग्रंथ भोजप्रबंध’ के ढंग का बनाया जिसमें बहुत-से पुराने राजाओं के आख्यान 
संग्रहीत किए। इन्हीं आख्यानों के अंतर्गत बीच-बीच में अपभ्रंश के पद्य भी उद्धृत 
हैं, जो बहुत पहिले से चले आते थे। कुछ दोहे तो राजा भोज के चाचा मुंज के 
कहे हुए हैं। मुंज के दोहे अपभ्रंश या पुरानी हिन्दी के बहुत ही पुराने नमूने कहे 
जा सकते हैं। मुंज ने जब तैलंग देश पर चढ़ाई की थी तब वहाँ के राजा तैलप ने 

उसे बंदी कर लिया था और रस्सियों से बॉँधकर अपने यहाँ ले गया था। वहाँ उसके 
साथ तैलप की बहन मृणालवती से प्रेम हो गया । इस प्रसंग के दोहे देखिए- 
झाली तुट्टी कि न मुउ, कि न हुएउ छरपुंज। 
हिंदइ दोरी बँधीयउ जिम मंकड़ तिम मुंज ॥ 
(टूट पड़ी हुई आग से क्यों न मरा? क्षारपुंज क्यों न हो गया? जैसे डोरी 
में बँधा बंदर वैसे घूमता है मुंज |) 
मुंज भणइ, मुणालवइ! FT गयुं न झूरि। 
जइ सक्कर सय खंड थिय तो इस मीठी चूरि॥ 
(मुंज कहता है, हे मृणालवती! गए हुए यौवन को न पछता। यदि शकरा 
सौ खंड हो जाय तो भी यह चूरी हुई ऐसी ही मीठी रहेगी |) 
जा मति पच्छइ संपजइ सा मति पहिली होइ। 
मुंज भणइ, मुणालवइ! विधन न Aeg कोइ॥ 
(जो मति या वुद्धि पीछे प्राप्त होती है यदि पहिले हो तो मुंज कहता है, हे 
मृणालवति! विघ्न किसी को न घेरे) 
बाह विछोड़वि जाहि gé es तेवई का दोसु। 
हिअयद्विय जइ नीसरहि, जाणउँ मुंज सरोसु ॥ 
(ate छुड़ाकर तू जाता है, में भी वैसे ही जाती हूँ--क्या हर्ज है? हदयस्थित 
अर्थात्‌ हृदय से यदि निकले तो मैं जानूँ कि मुंज रूठा है | 
एउ जम्मु AWE गिउ, भइसिरि ay न भग्गु। 
तिक्खाँ तुरियँ न माणियाँ, गोरी गली न लग्गु॥ 
(यह जन्म व्यर्थ गया। न सुभटों के सिर पर खडूग टूटा, न तेज घोड़े सजाए, 
न गोरी या सुंदरी के गले लगा।) 
फुटकल रचनाओं के अतिरिक्त वीरगाथाओं की परंपरा के प्रमाण भी अपभ्रंश 
मिली भाषा में मिलते हैं। 
विद्याधर-इस नाम के एक कवि ने कन्नौज के किसी राठौर सम्राट (शायद 
जयचंद) के प्रताप और पराक्रम का वर्णन किसी ग्रंथ में किया था। ग्रंथ का पता 
नहीं पर कुछ पद्य 'प्राकृत-पिंगल सूत्र” में मिलते हैं, जैसे- 
भअ भज्जिअ बंगा भंगु कलिंगा तेलंगा रण मुत्ति चले। 
मरहटूठा घिट्ठा लग्गिअ कटूठा MET भअ पाअ पले ॥ 
चंपारण कंपा पब्वअ झंपा seit उत्यी जीव हरे। 
कासीसर राणा किअउ पआणा, बिज्जाहर भण मंतिवरे॥ 
यदि विद्याधर को समसामयिक कवि माना जाय तो उसका समय विक्रम की 
तेरहवीं शताव्दी समझा जा सकता है- 
शाईधर-इनका आयुर्वेद का ग्रंथ तो प्रसिद्ध ही है। ये अच्छे कवि और सूत्रकार 

भी थे। इन्होंने 'शाईधर पद्धति’ के नाम से एक सुभाषित संग्रह भी बनाया है और 
अपना परिचय भी दिया है। रणथंभौर के सुप्रसिद्ध वीर महाराज हम्मीरदेव के प्रधान 
सभासदों में राघवदेव थे । उनके भोपाल, दामोदर और देवदास ये तीन पुत्र हुए । दामोदर 
के तीन पुत्र हुए-शाईधर, लक्ष्मीधर और कृष्ण। हम्मीरदेव संवत्‌ 1357 में अलाउद्दीन 
की चढ़ाई में मारे गए थे। अतः शाईधर के ग्रंथों का समय उक्त संवत्‌ के कुछ 
पीछे अर्थात्‌ विक्रम की चौदहवीं शताब्दी के अंतिम चरण में मानना चाहिए। 

'शाईधर पद्धति’ में बहुत-से शावर मंत्र और भाषा-चित्र-काव्य दिए हैं जिनमें 
बीच-बीच में देशभाषा के वाक्य आए हैं। उदाहरण के लिए श्रीमल्लदेव राजा की 
प्रशंसा में कहा हुआ यह श्लोक देखिए- 

नूनं बादलं छाइ खेह पसरी निःश्राण शब्दः खरः। 
शत्रु पाड़ि लुटालि तोड़ हनिसों एवं भणन्त्युदूभटाः। 
झूठे गर्वभरा मघालि सहसा रे कंत मेरे कहे। 
कठे पाग निवेश जाह शरणं श्रीमल्लदेवं विभुम्‌॥ 

परंपरा से प्रसिद्ध है कि शाईधर ने हम्मीर रासो नामक एक वीरगाथा काव्य 
की भी भाषा में रचना की थी। यह काव्य आजकल नहीं मिलता-उसके अनुकरण 
पर बहुत पीछे का लिखा हुआ एक ग्रंथ 'हम्मीररासो' नाम का मिलता हे । 'प्राकृत-पिंगलसूत्र' 
उलटते-पलटते मुझे हम्मीर की चढ़ाई, वीरता आदि के कई पद्य छंदों के उदाहरणों 
में मिले। मुझे पूरा निश्चय है कि ये पद्य असली 'हम्मीररासो' के ही हैं। अतः ऐसे 
कुछ पद्य नीचे दिए जाते हैं- 

ढोला मारिय ढिल्लि महँ मुच्छिउ मेच्छ सरीर। 
पुर जज्जल्ला मंतिवर चलिअ वीर हम्मीर॥ 
चलिअ वीर हम्मीर पाअभर मेइणि कंपइ। 
दिगमग णह अंधार धूलि सुररह आच्छाइहि॥ 
दिगमग णह अंधार आण खुरसाणुक उल्ला। 
दरमरि दमसि विपक्ख मारु ढिल्ली मह ढोल्ला॥ 

(दिल्ली में ढोल बजाया गया, म्लेच्छों के शरीर मूर्च्छित हुए । आगे मंत्रिवर जज्जल 
को करके वीर हम्मीर चले। चरणों के भार से पृथ्वी कापती है। दिशाओं के मार्गों और 
आकाश में अँधेरा हो गया है, धूल सूर्य के रथ को आच्छादित करती है | ओल में खुरासानी 
ले आए। विपक्षियों को दलमल कर दबाया, दिल्ली में ढोल बजाया |) 

fias Rs सन्नाह, बाह उप्परि पक्खर दइ। 
बधु समदि रण धँसेउ साहि हम्मीर बअण लइ॥ 
अड्डुउ णहपह WAS, खग्ग रिपु सीसहि झल्ज्ञउँ। 
पक्खर THER ठेल्लि पेल्लि पब्बअ अप्फालउँ॥ 
हम्मीर कज्ज जज्जल भणइ कोहाणल मह मइ जलउँ। 

सुलितान सीस करवाल दइ तज्जि कलेवर दिअ चलउँ॥ 

(दृढ़ सन्नाह पहले, वाहनों के ऊपर पकखरें डालीं | बंधुवांधवों से विदा लेकर 
रण में धॅसा हम्मीर साहि का वचन लेकर | तारों को नभपथ में फिराऊं, तलवार शत्रु 
के सिर पर जड, पाखर से पाखर ठेल-पेल कर पर्वतों को हिला डालूँ। जज्जल कहता 
है कि हम्मीर के कार्य के लिए मैं क्रोध से जल रहा हूँ। सुलतान के सिर पर खड्ग 
देकर शरीर छोड़कर मैं स्वर्ग को जाऊँ |) 

पअभर दरमरु धरणि तरणि रह धुल्लिअ AMT । 
कमठ पिटूठ टरपरिअ, मेरु मंदर सिर कपिअ॥ 
ale चलिअ हम्मीर बीर गअजुह संजुत्ते। 
किअउ कटू, हा कद! मुच्छि मेच्छिअ के पुत्ते॥ 

(चरणों के भार से पृथ्वी दलमल उठी। सूर्य का रथ धूल से SH गया । कमठ 
की पीठ तड़फड़ा उठी; मेरुमंदर की चोटियाँ कंपित हुई | गजयूथ के साथ वीर हम्मीर 
क्रुद्ध होकर चले। म्लेच्छों के पुत्र हा कष्ट! करके रो उठे और मूर्च्छित हो गए।) 

अपभ्रंश की रचनाओं की परंपरा यहीं समाप्त होती है। यद्यपि पचास-साठ 
वर्ष पीछे विद्यापति (संवत्‌ 1460 में वर्तमान) ने बीच-बीच में देशभाषा के भी कुछ 
पद्य रखकर अपभ्रंश में दो छोटी-छोटी पुस्तकें लिखीं, पर उस समय तक अपभ्रंश 
का स्थान देशभाषा ले चुकी थी । प्रसिद्ध भाषा तत्त्वविदू सर जार्ज ग्रियर्सन जब विद्यापति 
के पदों का संग्रह कर रहे थे, उस समय उन्हें पता लगा था कि 'कीर्तिलता' और 
'कीर्तिपताका” नाम की प्रशस्ति संबंधी दो पुस्तकें भी उनकी लिखी हैं। पर उस समय 
इनमें से किसी का पता न चला। थोड़े दिन हुए, महामहोपाध्याय पं. हरप्रसाद शास्त्री 
नेपाल गए थे। वहाँ राजकीय पुस्तकालय में 'कीर्तिलता' की एक प्रति मिली जिसकी 
नकल उन्होंने ली। 

इस पुस्तक में तिरहुत के राजा कीर्तिसिंह की वीरता, उदारता, गुणग्राहकता 
आदि का वर्णन, बीच में कुछ देशभाषा के पद्य रखते हुए, अपभ्रंश भाषा के दोहा, 
चौपाई, छप्पय, छंद गाथा आदि छंदों में किया गया है। इस अपभ्रंश की विशेषता 
यह है कि यह पूरवी अपभ्रंश है। इसमें क्रियाओं आदि के बहुत-से रूप पूरबी हैं। 
नमूने के लिए एक उदाहरण लीजिए- 

रज्ज Ya असलान बुद्धि विक्कम बले हारल। 
पास बइसि बिसवासि राय गयनेसर मारली 
मारंत राय रणरोल पडू, मेइनि हा हा सद्द हुअ। 
सुरराय नयर नाअरूरमणि बाम नयन पप्फुरिअ घुआ॥ 

दूसरी विशेषता विद्यापति के अपभ्रंश की यह है कि प्रायः देशभाषा कुछ अधिक 
लिए हुए है और उसमें तत्सम, संस्कृत शब्दों का वैसा बहिष्कार नहीं है। तात्पर्य 
यह है कि वह प्राकृत की रूढ़ियों से उतनी अधिक बँधी नहीं है। उसमें जैसे इस 

प्रकार का टकसाली अपभ्रंश है- 
पुरिसत्तेण पुरिसओ, नहिं पुरिसओ जम्म TAT । 
जलदानेन हु जलओ, न हु जलओ पुंजिओ धूमो॥ 
वैसे ही इस प्रकार की देशभाषा या बोली भी है- 
कतहु तुरुक बरकर । बाट जाए ते am धरा 
धरि आनय बाभन बरुआ । मथा चढ़ावड गायक चुरुआ॥ 
हिंदू बोले दूरहि निकार । छोटउ तुरुका भभकी मार 
अपभ्रंश की कविताओं के जो नए-पुराने नमूने अब तक दिए जा चुके हैं, उनसे 
इस बात का ठीक अनुमान हो सकता है कि काव्य भाषा प्राकृत की रूढ़ियों से कितनी 
बँधी हुई चलती रही । बोलचाल तक के तत्सम संस्कृत शब्दों का पूरा बहिष्कार उसमें 
पाया जाता है। 'उपकार', TR, 'विद्या', “वचन” ऐसे प्रचलित शब्द भी 'उअआर', 
'नअर', 'बिज्जा', 'बअण' बनाकर ही रखे जाते थे। 'जासु, “तासु? ऐसे रूप बोलचाल 
से उठ जाने पर भी पोथियों में बराबर चलते रहे | विशेषण विशेष्य के बीच विभक्तियों 
का समानाधिकरण अपभ्रंश काल में कृदंत विशेषणों से बहुत कुछ उठ चुका था, 
पर प्राकृत की परंपरा के अनुसार अपभ्रंश की कविताओं में Had विशेषणों में मिलता 
है-जैसे 'जुब्बण गयुं न झूरि-गए को यौवन को न झूर-गए यौवन को न पछता। 
जब ऐसे उदाहरणों के साथ हम ऐसे उदाहरण भी पाते हैं जिनमें विभकितियों का 
ऐसा समानाधिकरण नहीं है तब यह निश्चय हो जाता है कि उसका सन्निवेश पुरानी 
परंपरा का पालन मात्र है। इस परंपरा पालन का निश्चय शब्दों की परीक्षा से अच्छी 
तरह हो जाता है। जब हम अपभ्रंश के शब्दों में 'मिट्ठ' और “मीठी” दोनों रूपों 
का प्रयोग पाते हैं तब उस काल में 'मीठी' शब्द के प्रचलित होने में क्या संदेह हो 
सकता है? 
ध्यान देने पर यह बात भी लक्षित होगी कि ज्यॉं-ज्यों काव्यभाषा देशभाषा 
की ओर अधिक प्रवृत्त होती गई त्यों-त्यों तत्सम संस्कृत शब्द रखने में संकोच भी 
घटता गया | शाईधर के Vat और कीर्तिलता में इसका प्रमाण मिलता है। 
संदर्भ 
1. बुद्धिस्ट एसोरेरियम 
2. डॉ. विनयतोष भट्टाचार्य, बुद्धिस्ट एसोटेरियम। 
3. दि सिस्टम ऑव मिस्टिक कल्चर इंट्रोड्यूस्ड बाई गोरखनाथ डज नाट सीम टु हैव वाइडूली श्रू दि 


एजुकेटेड क्लासेज। -गोपीनाथ कविराज ऐंड झा (सरस्वती भवन स्टडीज) | 
4. यह तथा इसी प्रकार की कुछ और पुस्तकें मेरे प्रिय शिष्य डॉ. पीतांबरदत्त बड़ध्वाल के पास हैं। 

बीरगाथा काल 
(संवत्‌ 1050-1375) 


प्रकरण 3 


देशभाषा काव्य 


पहले कहा जा चुका है कि प्राकृत की रूढ़ियों से बहुत कुछ मुक्‍त भाषा के जो पुराने 
काव्य-जैसे, बीसलदेवरासो, पृथ्वीराजरासो-आजकल मिलते हैं वे संदिग्ध हैं। इसी 
संदिग्ध सामग्री को लेकर थोड़ा-बहुत विचार हो सकता है, उसी पर हमें संतोष करना 
पड़ता है। 

इतना अनुमान तो किया ही जा सकता है कि प्राकृत पढ़े हुए पंडित ही उस 
समय कविता नहीं करते थे। जनसाधारण की बोली में गीत, दोहे आदि प्रचलित 
चले आते रहे होंगे जिन्हें पंडित लोग गँवारू समझते रहे होंगे ऐसी कविताएँ राजसभाओं 
तक भी पहुँच जाती रही होंगी। 'राजा भोज जस मूसरचंद” कहने वालों के सिवा 
देशभाषा में सुंदर भावभरी कविता करने वाले भी अवश्य ही रहे होंगे। राजसभाओं 
में सुनाए जाने वाले नीति, शृंगार आदि विषय प्रायः दोहों में कहे जाते थे और वीररस 
के पद्य छप्पय में। राजाश्रित कवि अपने राजाओं के शौर्य, पराक्रम और प्रताप का 
वर्णन अनूठी उक्तियों के साथ किया करते थे और अपनी वीरोल्लासभरी कविताओं 
से वीरों को उत्साहित किया करते थे। ऐसे राजाश्रित कवियों की रचनाओं के रक्षित 
रहने का अधिक सुबीता था। वे राजकीय पुस्तकालयों में भी रक्षित रहती थीं और 
भट्ट, चारण जीविका के विचार से उन्हें अपने उत्तराधिकारियों के पास भी छोड़ जाते 
थे। उत्तरोत्तर भट्ट, चारणों की परंपरा में चलते रहने से उनमें फेरफार भी बहुत कुछ 
होता रहा। इसी रक्षित परंपरा की सामग्री हमारे हिन्दी साहित्य के प्रारंभिक काल 
में मिलती है। इसी से यह काल 'वीरगाथा काल” कहा गया | 

भारत के इतिहास में यह वह समय था जबकि मुसलमानों के हमले उत्तर-पश्चिम 
की ओर से लगातार होते रहते थे। इनके धक्के अधिकतर भारत के पश्चिमी प्रांत 
के निवासियों को सहने पड़ते थे जहाँ हिंदुओं के बड़े-बड़े राज्य प्रतिष्ठित थे। गुप्त 
साम्राज्य के ध्वस्त होने पर हर्षवर्धन (मृत्यु संवत्‌ 704) के उपरांत भारत का पश्चिमी 
भाग ही भारतीय सभ्यता और बलवैभव का केंद्र हो रहा था। कन्नौज, अजमेर, 
अन्हलवाड़ा आदि बड़ी-बड़ी राजधानियाँ उधर ही प्रतिष्ठित थीं। उधर की भाषा ही 

शिष्ट भाषा मानी जाती थी और कवि-चारण आदि उसी भाषा में रचना करते थे | 
प्रारंभिक काल का जो साहित्य हमें उपलब्ध है उसका आविर्भाव उसी भू-भाग में 
हुआ। अतः यह स्वाभाविक है कि उसी भू-भाग की जनता की चित्तवृत्ति की छाप 
उस साहित्य पर हो। हर्षवर्धन के उपरांत ही साम्राज्यभावना देश से अंतर्हित हो गई 
थी और खंड-खंड होकर जो गहरवार, चौहान, चंदेल और परिहार आदि राजपूत राज्य 
पश्चिम की ओर प्रतिष्ठित थे, वे अपने प्रभाव की वृद्धि के लिए परस्पर लड़ा करते 
थे। लड़ाई किसी आवश्यकतावश नहीं होती थी, कभी-कभी तो शौर्य प्रदर्शन मात्र 
के लिए यों ही मोल ले ली जाती थी। बीच-बीच में मुसलमानों के भी हमले होते 
रहते थे। सारांश यह कि जिस समय से हमारे हिन्दी साहित्य का अभ्युदय होता है, 
वह लड़ाई-भिड़ाई का समय था, वीरता के गौरव का समय था। और सब बातें पीछे 
पड़ गई थीं। 
महमूद गजनवी (मृत्यु संवत्‌ 1087) के लौटने के पीछे गजनवी सुलतानों का 
एक हाकिम लाहोर में रहा करता था और वहाँ से लूटमार के लिए देश के भिन्न-भिन्न 
भागों पर, विशेषतः राजपूताने पर चढ़ाइयाँ हुआ करती थीं। इन चढ़ाइयों का वर्णन 
फारसी तवारीखों में नहीं मिलता, पर कहीं-कहीं संस्कृत ऐतिहासिक काव्यों में मिलता 
है। सॉभर (अजमेर) का चौहान राजा दुर्लभराज द्वितीय मुसलमानों के साथ युद्ध करने 
में मारा गया था। अजमेर बसानेवाले अजयदेव ने मुसलमानों को परास्त किया था। 
अजयदेव के पुत्र अर्णोराज (आना) के समय में मुसलमानों की सेना फिर पुष्कर की 
घाटी लॉघकर उस स्थान पर जा पहुँची जहाँ अब आनासागर है। अर्णोराज ने उस 
सेना का संहार कर बड़ी भारी विजय प्राप्त की। वहाँ म्लेच्छ मुसलमानों का रक्‍त 
गिरा था, इससे उस स्थान को अपवित्र मानकर वहाँ अर्णोराज ने एक बड़ा तालाब 
बनवा दिया जो 'आनासागर' कहलाया। 
आना के पुत्र बीसलदेव (विग्रहराज चतुर्थ) के समय में वर्तमान किशनगढ़ 
राज्य तक मुसलमानों की सेना चढ़ आई जिसे परास्त कर बीसलदेव आर्यावर्त से 
मुसलमानों को निकालने के लिए उत्तर की ओर बढ़ा। उसने दिल्ली और झाँसी के 
प्रदेश अपने राज्य में मिलाए और आर्यावर्त के एक बड़े भू-भाग से मुसलमानों को 
निकाल दिया। इस बात का उल्लेख दिल्ली में अशोक लेखवाले शिवालिक स्तंभ पर 
खुदे हुए बीसलदेव के वि. संवत्‌ 1220 के लेख से पाया जाता है। शहाबुद्दीन गोरी 
को पृथ्वीराज पर पहली चढाई (संवत्‌ 1247) के पहले भी गोरियों की सेना ने नाड़ौल 
पर धावा किया था, पर उसे हारकर लौटना पड़ा था। इसी प्रकार महाराज पृथ्वीराज 
के मारे जाने और दिल्ली तथा अजमेर पर मुसलमानों का अधिकार हो जाने के पीछे 
भी बहुत दिनों तक राजपूताने आदि में कई स्वतंत्र हिंदू राजा थे जो बराबर मुसलमानों 
से लड़ते रहे। इसमें सबसे प्रसिद्ध रणथंभौर के महाराज हम्मीरदेव हुए हैं जो महाराज 
पृथ्वीराज चौहान की वंशपरंपरा में थे। वे मुसलमानों से निरंतर लड़ते रहे और उन्होंने 

उन्हें कई बार हराया था । सारांश यह कि पठानों के शासनकाल तक हिंदू बराबर 
स्वतंत्रता के लिए लड़ते रहे। 

राजा भोज की सभा में खड़े होकर राजा की दानशीलता का लंबा-चौड़ा वर्णन 
करके लाखों रुपये पानेवाले कवियों का समय बीत चुका था। राजदरबारों में शास्त्रार्थो 
की वह धूम नहीं रह गई थी। पांडित्य के चमत्कार पर पुरस्कार का विधान भी ढीला 
पड़ गया था। उस समय तो जो भाट या चारण किसी राजा के पराक्रम, विजय, 
शत्रुकन्याहरण आदि का अत्युक्तिपूर्ण आलाप करता या रणक्षेत्रों में जाकर वीरों के 
हृदय में उत्साह की उमंगें भरा करता था, वही सम्मान पाता था। 

इस दशा में काव्य या साहित्य के और भिन्न-भिन्न अंगों की पूर्ति और समृद्धि 
का सामुदायिक प्रयत्न कठिन था। उस समय तो केवल वीरगाथाओं की उन्नति संभव 
थी। इस वीरगाथा को हम दोनों रूपों में पाते हैं-मुक्तक के रूप में भी और प्रबंध 
के रूप में भी। फुटकल रचनाओं का विचार छोड़कर यहाँ वीरगाथात्मक प्रबंधकाव्यों 
का ही उल्लेख किया जाता है। जैसे, योरप में वीरगाथाओं का प्रसंग “युद्ध और प्रेम” 
रहा, वैसे ही यहाँ भी था। किसी राजा की कन्या के रूप का संवाद पाकर दलबल 
के साथ चढ़ाई करना और प्रतिपक्षियों को पराजित कर उस कन्या को हरकर लाना 
वीरों के गौरव और अभिमान का काम माना जाता था। इस प्रकार इन काव्यों में 
श्रृंगार का भी थोड़ा मिश्रण रहता था, पर गौण रूप में; प्रधान रस वीर ही रहता 
था। श्रृंगार केवल सहायक के रूप में रहता था। जहाँ राजनीतिक कारणों से भी 
युद्ध होता था, वहाँ भी उन कारणों का उल्लेख न कर कोई रूपवती स्त्री ही कारण 
कल्पित करके रचना की जाती थी। जैसे शहाबुद्दीन के यहाँ से एक रूपवती स्त्री 
का पृथ्वीराज के यहाँ आना ही लड़ाई की जड़ लिखी गई है । हम्मीर पर अलाउद्दीन 
की चढ़ाई का भी ऐसा ही कारण कल्पित किया गया है। इस प्रकार इन HAM 
में प्रथानुकूल कल्पित घटनाओं की बहुत अधिक योजना रहती थी। 

ये वीरगाथाएँ दो रूपों में मिलती हैं-प्रबंधकाव्य के साहित्यिक रूप में और 
वीरगीतों (बैलाइस) के रूप में। साहित्यिक प्रबंध के रूप में जो सबसे प्राचीन ग्रंथ 
उपलब्ध है, वह है 'पृथ्वीराजरासो'। वीरगीत के रूप में हमें सबसे पुरानी पुस्तक 
“बीसलदेवरासो” मिलती है, यद्यपि उसमें समयानुसार भाषा के परिवर्तन का आभास 
मिलता है। जो रचना कई सौ वर्षो से लोगों में बराबर गाई जाती रही हो, उसको 
भाषा अपने मूल रूप में नहीं रह सकती | इसका प्रत्यक्ष उदाहरण 'आल्हा' है जिसके 
गानेवाले प्रायः समस्त उत्तरी भारत में पाए जाते हैं। 

यहाँ पर वीरकाल के उन ग्रंथों का उल्लेख किया जाता है, जिसकी या तो 
प्रतियाँ मिलती हैं या कहीं उल्लेख मात्र पाया जाता है । ये ग्रंथ “TAY कहलाते हैं। 
कुछ लोग इस शब्द का संबंध रहस्य” से बतलाते हैं। पर 'बीसलदेवरासो' में काव्य 

के अर्थ में 'रसायण' शब्द बार-बार आया है। अतः हमारी समझ में इसी *रसायण' 
शब्द से होते-होते 'रासो' हो गया है । oe 
1. खुमानरासो-संवत्‌ 810 और 1000 के बीच में चित्तौड़ के रावल खुमान 
नाम के तीन राजा हुए हैं। कर्नल टाड ने इनको एक मानकर इनके युद्धों का विस्तार 
से वर्णन किया है। उनके वर्णन का सारांश यह है कि कालभोज (बाप्पा) के पीछे 
खुम्माण गद्दी पर बैठा, जिसका नाम मेवाड़ के इतिहास में प्रसिद्ध है और जिसके 
समय में बगदाद के खलीफा अलमामूँ ने चित्तौड़ पर चढ़ाई की | खुम्माण की सहायता 
के लिए बहुत-से राजा आए और चित्तौड़ की रक्षा हो गई। खुम्माण ने 24 युद्ध किए 
और वि. संवत्‌ 869 से 893 तक राज्य किया। यह समस्त वर्णन 'दलपतविजय' 
नामक किसी कवि के रचित खुमानरासो के आधार पर लिखा गया जान पड़ता है। 
पर इस समय खुमानरासो की जो प्रति प्राप्त है, वह अपूर्ण है और उसमें महाराणा 
प्रताप सिंह तक का वर्णन है। कालभोज (बाप्पा) से लेकर तीसरे खुमान तक की 
वंश परंपरा इस प्रकार है-कालभोज (बाप्पा), खुम्माण, मत्तट, भर्तृपट्ट, सिंह, खुम्माण 
(दूसरा), महायक, खुम्माण (तीसरा) | कालभोज का समय वि. संवत्‌ 791 से 810 
तक है और तीसरे खुम्माण के उत्तराधिकारी भर्तृपट्ट (दूसरे) के समय के दो शिलालेख 
वि. संवत्‌ 999 और 1000 के मिले EI अतएव 190 वर्षों का औसत लगाने पर 
तीनों खुम्माणों का समय अनुमानतः इस प्रकार ठहराया जा सकता है- 
खुम्माण (पहला)-वि. संवत्‌ 810-865 
खुम्माण (टूसरा)-वि. संवत्‌ 870-900 
i खुम्माण (तीसरा)-वि. संवत्‌ 965-990 
अब्बासिया वंश का अलमामूँ वि. संवत्‌ 870 से 890 तक खलीफा रहा । इस 
समय के पूर्व खलीफाओं के सेनापतियों ने सिंध देश की विजय कर ली थी और 
उधर से राजपूताने पर मुसलमानों की चढ़ाइयाँ होने लगी थीं । अतएव यदि किसी 
खुम्माण से अलमामूँ की सेना से लड़ाई हुई होगी तो वह दूसरा खुम्माण रहा होगा 
और उसी के नाम पर 'खुमानरासो' की रचना हुई होगी। यह नहीं कहा जा सकता 
कि इस समय जो खुमानरासो मिलता है, उसमें कितना अंश पुराना है। उसमें महाराणा 
प्रताप सिंह तक का वर्णन मिलने से यह निश्चित रूप से कहा जा सकता है कि 
जिस रूप में यह ग्रंथ अब मिलता है वह उसे वि. संवत्‌ की सत्रहवीं शताब्दी में 
प्राप्त हुआ होगा। शिवसिंह सरोज के कथनानुसार एक अज्ञातनामा भाट ने खुमानरासो 
नामक काव्य ग्रंथ लिखा था जिसमें श्रीरामचंद्र से लेकर खुमान तक के युद्धों का 
वर्णन था। यह नहीं कहा जा सकता कि दलपतविजय असली खुमानरासो का रचयिता 
था अथवा उसके पिछले परिशिष्ट का। 
2. बीसलदेवरासो-नरपति नाल्ह कवि विग्रहराज चतुर्थ उपनाम बीसलदेव का 
समकालीन था । कदाचित्‌ यह राजकवि था । इसने 'बीसलदेवरासो” नामक एक छोटा-सा 

(100 पृष्ठों का) ग्रंथ लिखा है जो वीरगीत के रूप में है। ग्रंथ में निर्माणकाल यों 
दिया है- 

बारह सै बहोत्तराँ मझारि | जेठबदी नवमी बुधवारि। 

“नाल्ह' रसायण आरंभइ। शारदा तुटी ब्रह्मकुमारि॥ 

“बारह सै वहोत्तराँ' का स्पष्ट अर्थ 1212 है। “बहोत्तर शब्द, 'बरहोत्तर', 
SIMA’ का रूपांतर है। अतः 'बारह सै बहोत्तराँ' का अर्थ 'द्वादशोत्तर बारह सै” 
अर्थात्‌ 1212 होगा। गणना करने पर विक्रम संवत्‌ 1212 में ज्येष्ठ बदी नवमी को 
बुधवार ही पड़ता है। कवि ने अपने रासो में सर्वत्र वर्तमान काल का ही प्रयोग किया 
है जिससे वह बीसलदेव का समकालीन जान पड़ता है। विग्रहराज चतुर्थ (बीसलदेव) 
का समय भी 1220 के आसपास है। उसके शिलालेख भी संवत्‌ 1210 और 1220 
के प्राप्त हैं। बीसलदेवरासो में वार खंड है। यह काव्य लगभग 2000 चरणों में समाप्त 
हुआ है। इसकी कथा का सार यों है- 

खंड 1- मालवा के भोज परमार की पुत्री राजमती से साँभर के बीसलदेव 
का विवाह होना। 

खंड 2--बीसलदेव का राजमती से रूठकर उड़ीसा की ओर प्रस्थान करना 
तथा वहाँ एक वर्ष रहना। 

खंड 3- राजमती का विरह वर्णन तथा बीसलदेव का उड़ीसा से लौटना। 

खंड 4- भोज का अपनी पुत्री को अपने घर लिवा ले जाना तथा बीसलदेव 

: का वहाँ जाकर राजमती को फिर चित्तौड़ लाना। 

दिए हुए संवत्‌ के विचार से कवि अपने नायक का समसामयिक जान पड़ता 
है। पर वर्णित घटनाएँ, विचार करने पर, बीसलदेव के बहुत पीछे की लिखी जान 
पड़ती हैं, जबकि उनके संबंध में कल्पना की गुंजाइश हुई होगी | यह घटनात्मक काव्य 
नहीं है, वर्णनात्मक है। इसमें दो ही घटनाएँ हैं-बीसलदेव का विवाह-और उनका 
उड़ीसा जाना। इनमें से पहली बात तो कल्पनाप्रसूत प्रतीत होती है। बीसलदेव से 
सौ वर्ष पहले ही धार के प्रसिद्ध परमार राजा भोज का देहांत हो चुका था। अतः 
उनकी कन्या के साथ बीसलदेव का विवाह किसी पीछे के कवि की कल्पना ही प्रतीत 
होती है। उस समय मालवा में भोज नाम का कोई राजा नहीं था। बीसलदेव की 
एक परमार वंश को रानी थी, यह बात परंपरा से अवश्य प्रसिद्ध चली आती थी, 
क्योंकि इसका उल्लेख पृथ्वीराजरासो में भी है। इसी बात को लेकर पुस्तक में भोज 
का नाम रखा हुआ जान पड़ता है। अथवा यह हो सकता है कि धार के परमारों 
की उपाधि ही भोज रही हो और उस आधार पर कवि ने उसका यह केवल उपाधिसूचक 
नाम ही दिया हो, असली नाम न दिया हो। कदाचित इन्हीं में से किसी की कन्या 
के साथ बीसलदेव का विवाह हुआ हो। परमार कन्या के संबंध में कई स्थानों पर 
जो वाक्य आए हैं, उन पर ध्यान देने से यह सिद्धांत पुष्ट होता है कि राजा भोज 

का नाम कहीं पीछे से न मिलाया गया हो; जैसे-'जनमी गोरी तू जेसलमेर', “गोरड़ी 
जेसलमेर की' । आबू के परमार भी राजपूताने में फैले हुए थे sa अतः राजमती का 
उनमें से किसी सरदार की कन्या होना भी संभव है। पर भोजं के अतिरिक्‍त और 
भी नाम इसी प्रकार जोड़े हुए मिलते हैं; जैसे-'माघ अचारज, कवि कालिदास”। 

जैसा पहले कह आए हैं, अजमेर के चौहान राजा बीसलदेव (विग्रहराज चतुर्थ) 
बडे वीर और प्रतापी थे और उन्होंने मुसलमानों के विरुद्ध कई चढ़ाइयाँ की थीं और 
कई प्रदेशों को मुसलमानों से खाली कराया था । दिल्ली और हाँसी के प्रदेश इन्हीं 
ने अपने राज्य में मिलाए थे। इनके वीर चरित का बहुत कुछ वर्णन इनके राजकवि 
सोमदेव रचित “ललित विग्रहराज नाटक” (संस्कृत) में है जिसका कुछ अंश बड़ी-बड़ी 
शिलाओं पर खुदा हुआ मिला है और राजपूताना म्यूजियम में सुरक्षित है। पर 'नाल्ह' 
के इस बीसलदेव में, जैसा कि होना चाहिए था, न तो उक्त वीर राजा को ऐतिहासिक 
चढ़ाइयों का वर्णन है, न उसके शौर्य-पराक्रम का। श्रृंगार रस की दृष्टि से विवाह 
और रूठकर विदेश जाने का (प्रोषितपतिका के वर्णन के लिए) मनमाना वर्णन है। 
अतः इस छोटी-सी पुस्तक को बीसलदेव ऐसे वीर का 'रासो' कहना खटकता है। 
पर जब हम देखते हैं कि यह कोई काव्य ग्रंथ नहीं है, केवल गाने के लिए इसे रचा 
गया था, तो बहुत कुछ समाधान हो जाता है। 

भाषा की परीक्षा करके देखते हैं तो वह साहित्यिक नहीं है, राजस्थानी है। 
जैसे, सूकइ छै (=सूखता है), पाटण थीं (= पाटन से), भोज तणा (= भोज का), 
खंड-खंडरा (= खंड-खंड का) इत्यादि। इस ग्रंथ से एक बात का आभास अवश्य 
मिलता है। वह यह कि शिष्ट काव्यभाषा में ब्रज और खड़ी बोली के प्राचीन रूप 
का ही राजस्थान में भी व्यवहार होता था | साहित्य की सामान्य भाषा हिन्दी” ही 
थी जो पिंगल भाषा कहलाती थी। बीसलदेव रासो में भी बीच-बीच में बराबर इस 
साहित्यिक भाषा (हिन्दी) को मिलाने का प्रयत्न दिखाई पड़ता है। भाषा की प्राचीनता 
पर विचार करने के पहले यह बात ध्यान में रखनी चाहिए कि गाने की चीज होने 
के कारण इसकी भाषा में समयानुसार बहुत कुछ फेरफार होता आया है। पर लिखित 
रूप में रक्षित होने के कारण इसका पुराना ढाँचा बहुत कुछ बचा हुआ है। उदाहरण 
के लिए-मेलवि =मिलाकर, जोड़कर; चितह = चित्त में; रणि = रण में; प्रापिजइ = प्राप्त 
हो या किया जाय; ईणी विधि = इस विधि; gas =ऐसा; बाल हो = बाला का। 
इसी प्रकार 'नयर' (नगर), 'पसाउ' (प्रसाद), पयोहर (पयोधर) आदि प्राकृत शब्द 
भी हैं जिनका प्रयोग कविता में अपभ्रंशकाल से लेकर पीछे तक होता रहा। 

इसमें आए हुए कुछ फारसी, अरबी, तुरकी शब्दों की ओर भी ध्यान जाता 
है। जैसे महल, इनाम, नेजा, ताजनों (ताजियाना) आदि। जैसा कहा जा चुका है, 
पुस्तक की भाषा में फेरफार अवश्य हुआ है; अतः ये शब्द पीछे से मिले हुए भी 
हो सकते हैं और कवि द्वारा व्यवहत भी । कवि के समय से पहले ही पंजाब में मुसलमानों 

का प्रवेश हो गया था और वे इधर-उधर जीविका के लिए फैलने लगे थे। अतः 
ऐसे साधारण शब्दों का प्रचार कोई आश्चर्य की बात नहीं । बीसलदेव के सरदारों 
में ताजुद्दीन मियाँ भी मौजूद हैं- 
मंहल पलाण्यो ताजदीन। खुरसाणी als चाल्यो गोंड ॥ 

उपर्युक्त विवेचन के अनुसार यह पुस्तक न तो वस्तु के विचार से और न 
भाषा के विचार से अपने असली और मूल रूप में कही जा सकती है। रायबहादुर 
पंडित गौरीशंकर हीराचंद ओझा नै इसे हम्मीर के समय की रचना कहा है। (राजपूताने 
का इतिहास, भूमिका, पृष्ठ 19)। यह नरपति नाल्ह की पोथी का विकृत रूप अवश्य 
है जिसके आधार पर हम भाषा और साहित्य संबंधी कई तथ्यों पर पहुँचते हैं। ध्यान 
देने को पहली बात है, राजपूताने के एक भाट का अपनी राजस्थानी में हिन्दी का 
मेल करना | जैसे, 'मोती का आखा किया', “चंदन काठ को माँड्वो', “सोना की चोरी”, 
“मोती की माल” इत्यादि। इससे यह सिद्ध हो जाता है कि प्रादेशिक बोलियों के 
साथ-साथ व्रज या मध्य देश की भाषा का आश्रय लेकर एक सामान्य साहित्यिक 
भाषा भी स्वीकृत हो चुकी थी, जो चारणों में पिंगल भाषा के नाम से पुकारी जाती 
थी । अपभ्रंश के योग से शुद्ध राजस्थानी भाषा का जो साहित्यिक रूप था वह “डिंगल” 
कहलाता था। हिन्दी साहित्य के इतिहास में हम केवल पिंगल भाषा में लिखे हुए 
ग्रंथों का ही विचार कर सकते हैं। दूसरी बात, जो कि साहित्य से संबंध रखती है, 
वीर और श्रृंगार का मेल है। इस ग्रंथ में शृंगार की ही प्रधानता है, वीररस किचित्‌ 
आभास मात्र है। संयोग और वियोग के गीत ही कवि ने गाए हैं। 

बीसलदेवरासो के कुछ पद्य देखिए- 

परणवा' चाल्यो वीसलराय । चउरास्या! सहु लिया बोलाइ। 

जान तणी* साजति aw । जीरह रँगावली पहरज्यो टोप॥ 

हुअउ पइसारउ बीसलराव। आवी wad अँतेवरी” राव॥ 

रूप aya पेषियइ । इसी अस्त्री नहिं सयल संसार॥ 

अति रंग स्वामी सूँ मिली राति । बेटी राजा भोज को॥ 

गरव करि ऊभो' छइ साँभरयो राव। मो सरीखा नहिं ऊर भुवाल॥ 

म्हा. घरि साँभर उग्गहइ। चिहुँ दिसि थाण जेसलमेर॥ 

“गरबि न बोलो हो साँभरयो राव*। तो सरीखा घणा ओर भुवाल ॥ 

एक उड़ीसा को धणी । बचन हमारइ तू मानि जु मानि॥ 

ज्यूँ थारइ'° साँभर उग्गहइ। राजा उणि घरि उग्गहइ हीराखान। 


Sak कहइ “सुणि, साँभरथा राव । काई'' स्वामी तू उलगई'* जाइ? 


wes हमारउ जइ सुणउ । ARS छइ” साठि अतिवरी नारि” 
“कड़वा बोल न बोलिस नारि। तू मो मेल्हसी चित्त बिसारि॥ 

जीभ न जीभ fama’? । दव का दाधा कुपली मेल्हइ? 216|| 
जीभ का दाधा नु पाँगुरइ''। नाल्ह कहइ सुणीजइ सब कोइ॥ 


wet राजा मास बसंत ।गढ़ माहीं गूड़ी उछली॥ 
जइ धन मिलती अंग सँभार । मान भंग हो तो बाल atin 
Soft परिरहता राज दुवारि '। 
(3) चंदबरदाई (संवत्‌ 1225-1 249)-ये हिन्दी के प्रथम 
महाकवि माने जाते हैं और इनका पृथ्वीराजरासो हिन्दी 
का प्रथम महाकाव्य है। चंद दिल्ली के अंतिम हिंदू 
सम्राट, महाराजा पृथ्वीराज के सामंत और राजकवि 
प्रसिद्ध हैं। इससे इनके नाम में भावुक हिंदुओं के लिए 
एक विशेष प्रकार का आकर्षण है। रासो के अनुसार ये 
भट्ट जाति के जगात नामक गोत्र के थे। इनके पूर्वजों 
की भूमि पंजाब थी, जहाँ लाहौर में इनका जन्म हुआ 
था। इनका और महाराज पृथ्वीराज का जन्म एक ही 
दिन हुआ था और दोनों ने एक ही दिन यह संसार भी 
छोड़ा था। ये महाराज पृथ्वीराज के राजकवि ही नहीं, 
उनके सखा और सामंत भी थे तथा षड्भाषा, व्याकरण, 
काव्य, साहित्य, छंद शास्त्र, ज्योतिष, पुराण, नाटक आदि 
अनेक विद्याओं में पारंगत थे। इन्हें जालंधरी देवी का 
इष्ट था जिसकी कृपा से ये अदृष्ट काव्य भी कर सकते 
थे। इनका जीवन पृथ्वीराज के जीवन के साथ ऐसा 
मिला-जुला था कि अलग नहीं किया जा सकता। युद्ध 
में, आखेट में, सभा में, यात्रा में सदा महाराज के साथ 
रहते थे और जहाँ जो बातें होती थीं, सब में सम्मिलित 
रहते थे। 
पृथ्वीराजरासो ढाई हजार पृष्ठो का बहुत बड़ा ग्रंथ है जिसमें 69 समय (सर्ग 
या अध्याय) हैं। प्राचीन समय में प्रचलित प्रायः सभी छंदों का व्यवहार हुआ È | 
मुख्य छंद है-कवित्त (छप्पय), ger, तोमर, त्रोटक, गाहा और आर्या। जैसे कादंबरी 
के संबंध में प्रसिद्ध है कि उसका पिछला भाग बाण के पुत्र ने पूरा किया है वैसे 
ही रासो के पिछले भाग का भी चंद के पुत्र जल्हण द्वारा पूर्ण किया जाना कहा जाता 
है। रासो के अनुसार जब शहाबुद्दीन गोरी पृथ्वीराज को कैद करके गजनी ले गया 
तब कुछ दिनों पीछे चंद भी वहीं गए। जाते समय कवि ने अपने पुत्र जल्हंण के 
हाथ में रासो की पुस्तक देकर उसे पूर्ण करने का संकेत किया। जल्हण के- हाथ 
में रासो को सौंपे जाने और उसके पूरे किए जाने का उल्लेख रासो में है- 

पुस्तक जल्हन हत्य दे चलि गज्जन नृपकाज। 


रघुनाथचरित हनुमंतकृत भूप भोज उद्धरिय जिमि। 
पृथिराजसुजस कवि चंद कृत चंदनंद उद्धरिय तिमि ॥ 

पृथ्वीराजरासो में आबू के यज्ञकुंड से चार क्षत्रिय कुलों की उत्पत्ति तथा चौहानों 
के अजमेर में राजस्थापन से लेकर पृथ्वीराज के पकड़े जाने तक का सविस्तार वर्णन 
है। इस ग्रंथ के अनुसार पृथ्वीराज अजमेर के चौहान राजा सोमेश्वर के पुत्र और 
अर्णोराज के पौत्र थे। सोमेश्‍वर का विवाह दिल्ली के तुंवर (तोमर) राजा अनंगपाल 
की कन्या से हुआ। अनंगपाल की दो कन्याएँ थीं-सुंदरी और कमला। सुंदरी का 
विवाह कन्नौज के राजा विजयपाल के साथ हुआ और इस संयोग से जयचंद राठौर 
की उत्पत्ति हुई । दूसरी कन्या कमला का विवाह अजमेर के चौहान सोमेश्वर के साथ 
हुआ जिनके पुत्र पृथ्वीराज हुए। अनंगपाल ने अपने नाती पृथ्वीराज को गोद लिया 
जिससे अजमेर और दिल्ली का राज एक हो गया। जयचंद को यह बात अच्छी न 
लगी। उसने एक दिन राजसूय यज्ञ करके सब राजाओं को यज्ञ के भिन्न-भिन्न कार्य 
करने के लिए निमंत्रित किया और इस यज्ञ के साथ ही अपनी कन्या संयोगिता 
का स्वयंवर रचा | राजसूय यज्ञ में सब राजा आए पर पृथ्वीराज नहीं आए | इस पर 
wade ने चिढ़कर पृथ्वीराज की एक स्वर्णमूर्ति द्वारपाल के रूप में द्वार पर रखवा दी। 

संयोगिता का अनुराग पहले से ही पृथ्वीराज पर था, अतः जब वह जयमाल 
लेकर रंगभूमि में आई तब उसने पृथ्वीराज की मूर्ति को ही माला पहना दी। इस 
पर जयचंद ने उसे घर से निकालकर गंगा किनारे के महल में भेज दिया | इधर पृथ्वीराज 
के सामंतों ने आकर यज्ञ विध्वंस किया । फिर पृथ्वीराज ने चुपचाप आकर संयोगिता 
से गांधर्व विवाह किया और अंत में वे उसे हर ले गए। रास्ते में जयचंद की सेना से 
बहुत युद्ध हुआ, पर संयोगिता को लेकर पृथ्वीराज कुशलतापूर्वक दिल्ली पहुँच गए। 
वहाँ भोगविलास में ही उनका समय बीतने लगा, राज्य की रक्षा का ध्यान न रह गया। 

बल का बहुत कुछ हास तो जयचंद तथा और राजाओं के साथ लड़ते-लड़ते हो 
चुका था और बड़े-बड़े सामंत मारे जा चुके थे | अच्छा अवसर देख शहाबुद्दीन चढ़ आया, 
पर हार गया और पकड़ा गया । पृथ्वीराज ने उसे छोड़ दिया । वह बार-बार चढ़ाई करता 
रहा और अंत में पृथ्वीराज पकड़कर गजनी भेज दिए गए। कुछ काल के पीछे कवि चंद 
भी गजनी पहुँचे | एक दिन चंद के इशारे पर पृथ्वीराज ने शब्दबेधी बाण द्वारा शहाबुद्दीन 
को मारा और फिर दोनों एक-दूसरे को मारकर मर गए। शहाबुद्दीन पृथ्वीराज के 
बैर का कारण यह लिखा गया है कि शहाबुद्दीन अपने यहाँ की एक सुंदरी पर आसक्त 
था, जो एक-दूसरे पठान सरदार हुसैनशाह को चाहती थी। जब ये दोनों शहाबुद्दीन 
से तंग हुए तब हारकर पृथ्वीराज के पास भाग आए। शहाबुद्दीन ने पृथ्वीराज के 
यहाँ कहला भेजा कि उन दोनों को अपने यहाँ से निकाल दो। पृथ्वीराज ने उत्तर 

दिया कि शरणागत की रक्षा करना क्षत्रियों का धर्म है, अतः इन TEN की हम बराबर 
रक्षा करेंगे। इसी बैर से शहाबुद्दीन ने दिल्ली पर चढ़ाइयाँ H ies तो पृथ्वीराज 
का मुख्य चरित्र हुआ । इसके अतिरिक्त बीच-बीच में बहुत-से राजाओ > साथ पृथ्वीराज 
के युद्ध और अनेक राजकन्याओं के साथ विवाह की gn रासो में भरी = हैं। 

ऊपर लिखे वृत्तांत और रासो में दिए हुए संवतों का ऐतिहासिक तथ्यों के 
साथ बिलकुल मेल न खाने के कारण अनेक विद्वानों ने पृथ्वीराजरासो को पृथ्वीराज 
के समसामयिक किसी कवि की रचना होने में पूरा संदेह किया है और उसे सोलहवीं 
शताब्दी में लिखा हुआ एक जाली ग्रंथ ठहराया है। रासो में चंगेज, तैमूर आदि कुछ 
पीछे के नाम आने से यह संदेह और भी पुष्ट होता है। प्रसिद्ध इतिहासज्ञ रायबहादुर 
पंडित गौरीशंकर हीराचंद ओझा रासो में वर्णित घटनाओं तथा संवतों को बिलकुल 
भाटों की कल्पना मानते हैं। पृथ्वीराज की राजसभा के काश्मीरी कवि जयानक ने 
संस्कृत में 'पृथ्वीराजविजय' नामक एक काव्य लिखा है जो पूरा नहीं मिलता है। 
उसमें दिए हुए संवत्‌ तथा घटनाएँ ऐतिहासिक खोज के अनुसार ठीक ठहरती हैं। 
उसमें पृथ्वीराज की माता का नाम कर्पूरदेवी लिखा है जिसका समर्थन हाँसी के शिलालेख 
से भी होता है। उक्त ग्रंथ अत्यंत प्रामाणिक और समसामयिक रचना है। उसके तथा 
“हम्मीर महाकाव्य' आदि कई प्रामाणिक ग्रंथों के अनुसार सोमेश्‍वर का दिल्ली के 
तोमर राजा अनंगपाल की पुत्री से विवाह होना और पृथ्वीराज का अपने नाना की 

` गोद जाना, राणा समरसिंह का पृथ्वीराज का समकालीन होना और उनके पक्ष में 

लड़ना, संयोगिताहरण इत्यादि बातें असंगत सिद्ध होती हैं। इसी प्रकार आबू के यज्ञ 
से चौहान आदि चार अग्निकुलो की उत्पत्ति की कथा भी शिलालेखों की जाँच करने 
पर कल्पित ठहरती हैं; क्योंकि इनमें से सोलंकी, चौहान आदि कई कुलों के प्राचीन _ 
राजाओं के शिलालेख मिले हैं, जिनमें वे सूर्यवंशी, चंद्रवंशी आदि कहे गए हैं, अग्निकुल 
का कहीं कोई उल्लेख नहीं है। 

चंद ने पृथ्वीराज का जन्मकाल संवत्‌ 1115 में, दिल्ली गोद जाना 1122 में, 
कन्नौज जाना 1151 में और शहाबुद्दीन के साथ युद्ध 1158 में लिखा है । पर शिलालेखों 
और दानपत्रों में जो संवत्‌ मिलते हैं, उनके अनुसार रासो में दिए हुए संवत्‌ ठीक 
नहीं हैं। अब तक ऐसे दानपत्र या शिलालेख जिनमें पृथ्वीराज, जयचंद और परमर्दिदेव 
(महोबे के राजा परमाल) के नाम आए हैं, इस प्रकार मिले हैं- 

पृथ्वीराज के 4, जिनके संवत्‌ 1224 और 1244 के बीच में हैं। जयचंद के 
12, जिनके संवत्‌ 1224 और 1245 के बीच में हैं। परमर्दिदेव के 6, जिनके संवत्‌ 
1223 और 1258 के बीच में हैं। इनमें से एक संवत्‌ 1239 का है जिसमें पृथ्वीराज 
और परमर्दिदेव (राजा परमाल) के युद्ध का वर्णन है। 

इन संवतों से पृथ्वीराज का जो समय निश्चित होता है उसकी सम्यक्‌ पुष्टि 
फारसी तवारीखों से भी हो जाती है। फारसी इतिहासों के अनुसार शहाबुद्दीन के 

साथ पृथ्वीराज का प्रथम युद्ध 587 हिजरी (वि. संवत्‌ 1248-ई. सन्‌ 1191) में 
हुआ। अतः इन संवतों के ठीक होने में किसी प्रकार .का संदेह नहीं। 

पं. मोहनलाल विष्णुलाल पंड्या ने रासो के पक्ष समर्थन में इस वात की ओर 
ध्यान दिलाया कि रासो के सब संवतों में, यथार्थ संवतों से 90-91 वर्ष का अंतर 
एक नियम से पड़ता है। उन्होंने यह विचार उपस्थित किया कि यह अंतर भूल नहीं 
है, बल्कि किसी कारण से रखा गया है। इसी धारणा को लिए हुए उन्होंने रासो 
के इस दोहे को पकड़ा- 

एकादस सै पंचदह विक्रम साक अनंद। 
तिहि रिपुजय पुरहरन को भए पृथिराज नरिंद॥ 

और “विक्रम साक अनंद” का अर्थ किया-अ = शून्य और नंद = 9 अर्थात्‌ 
90 रहित विक्रम संवत्‌ । अब क्यों ये 90 वर्ष घटाए गए, इसका वे कोई उपयुक्त 
कारण नहीं वता सके। नंदवंशी शूद्र थे, इसलिए उनका राजत्वकाल राजपूत भाटों 
ने निकाल दिया, इस प्रकार की विलक्षण कल्पना करके वे रह गए । पर इन कल्पनाओं 
से किसी प्रकार समाधान नहीं होता । आज तक और कहीं प्रचलित संवत्‌ में से कुछ 
काल निकालकर संवत्‌ लिखने की प्रथा नहीं पाई गई। फिर यह भी विचारणीय है 
कि जिस किसी ने प्रचलित विक्रम संवत्‌ में से 90-91 वर्ष निकालकर पृथ्वीराजरासो 
में संवत्‌ दिए हैं, उसने क्या ऐसा जानबूझकर किया है अथवा धोखे से या भ्रम में 
पड़कर। ऊपर जो दोहा उद्धृत किया गया है, उसमें “अनंद” के स्थान पर कुछ लोग 
fia’ पाठ का होना अधिक उपयुक्त मानते हैं। इसी रासो में एक दोहा यह भी 
मिलता है- 

एकादस सै पंचदह विक्रम जिस ध्रमसुत्त। 
त्रतिय साक प्रथिराज कौ लिष्यौ विप्र गुन गुत्त॥ 

इसमें भी नौ के गुप्त करने का अर्थ निकाला गया है, पर कितने में से नौ 
कम करने से यह तीसरा शक बनता है, यह नहीं कहा है। दूसरी बात यह कि “गुन 
गुत्त ब्राह्मण का नाम (गुण गुप्त) प्रतीत होता है। 

बात संवत्‌ ही तक नहीं है। इतिहासविरुद्ध कल्पित घटनाएँ जो भरी पड़ी हैँ 
उनके लिए क्या कहा जा सकता है? माना कि रासो इतिहास नहीं है, काव्यग्रंथ है। 
पर काव्यग्रंथो में सत्य घटनाओं में बिना किसी प्रयोजन के कोई उलट-फेर नहीं किया 
जाता। जयानक का पृथ्वीराजविजय भी तो काव्यग्रंथ ही है, फिर उसमें क्यों घटनाएँ 
और नाम ठीक-ठीक हैं? इस संबंध में इसके अतिरिक्त और कुछ कहने की जगह 
नहीं कि यह पूरा ग्रंथ वास्तव में जाली है। यह हो सकता है कि इसमें इधर-उधर 
कुछ पद्य चंद के भी बिखरे हों पर उनका पता लगाना असंभव है। यदि यह ग्रंथ 
किसी समसामयिक कवि का रचा होता और इसमें कुछ थोडेसे अंश ही पीछे से 


हिन्दी साहित्य का इतिहास / 43 


CC-0. In Public Domain. Gurukul Kangri Collection, Haridwar 


ह... 


Digitized by Arya Samaj Foundation Chennai and eGangotri 


मिले होते तो कुछ घटनाएँ और कुछ संवत्‌ तो ठीक होते | 
रहा यह प्रश्‍न कि पृथ्वीराज की सभा में चंद नाम का कोई कवि था या नहीं। 
पृथ्वीराजविजय के कर्ता जयानक ने पृथ्वीराज के मुख्य भाट या बंदिराज का नाम 
'पृथ्वीभट्ट” लिखा है, चंद का नाम उसमें कहीं नहीं लिया है। पृथ्वीराजविजय के पाँचवें 
सर्ग में यह श्लोक आया है- 
तनयश्चंद्रराजस्य चंद्रराज इवाभवत्‌। 
संग्रहं यस्सुवृत्तानां सुवृत्तानामिव व्यधात्‌॥15॥ 
इसमें यमक के द्वारा जिस चंद्रराज कवि का संकेत है, यह राजबहादुर श्रीयुत्‌ 
पं. गौरीशंकर हीराचंद ओझा के अनुसार 'चंद्रक' कवि है जिसका उल्लेख काश्मीरी 
कवि क्षेमेंद्र ने भी किया है। इस अवस्था में यही कहा जा सकता है कि 'चंदबरदाई? 
नाम का यदि कोई कवि था तो वह या तो पृथ्वीराज की सभा में न रहा होगा या 
जयानक के काश्मीर लौट जाने पर आया होगा। अधिक संभव यह जान पड़ता है 
कि पृथ्वीराज के पुत्र गोविंदराज या उनके भाई हरिराज या इन दोनों में से किसी 


` के वंशज के यहाँ चंद नाम का कोई भट्ट कवि रहा हो जिसने उनके पूर्वज पृथ्वीराज 


की वीरता आदि के वर्णन में कुछ रचना की हो पीछे जो बहुत-सा कल्पित “भट्टभणंत' 


` तैयार होता गया उन सबको लेकर और चंद को पृथ्वी का समसामयिक मान, उसी 


के नाम पर Ua नाम को यह बड़ी इमारत खड़ी की गई हो। 

भाषा की कसौटी पर यदि ग्रंथ को कसते हैं तो और भी निराश होना पड़ता 
है क्योंकि वह बिलकुल बेठिकाने है-उसमें व्याकरण आदि की कोई व्यवस्था नहीं 
है। दोहों की और कुछ-कुछ कवित्तों (छप्पयों) की भाषा तो ठिकाने की है, पर त्रोटक 
आदि छोटे छंदों में तो कहीं-कहीं अनुस्वारांत शब्दों की ऐसी मनमानी भरमार है जैसे 
कि संस्कृत प्राकृत की नकल की हो। कहीं-कहीं तो भाषा आधुनिक साँचे में ढली-सी 
दिखाई पड़ती है, क्रियाएँ नए रूपों में मिलती हैं। पर साथ ही कहीं-कहीं भाषा अपने 
असली प्राचीन साहित्यिक रूप में भी पाई जाती है जिसमें प्राकृत और अपभ्रंश शब्दों 
के साथ-साथ शब्दों के रूपों और विभक्तियों के चिह्न पुराने ढंग के हैं। इस दशा 
में भाटों के इस वागजाल के बीच कहाँ पर कितना अंश असली है, इसका निर्णय 
असंभव होने के कारण यह ग्रंथ न तो भाषा के इतिहास के और न साहित्य के 
इतिहास के जिज्ञासुओं के काम का है। 

महामहोपाध्याय पं. हरप्रसाद शास्त्री ने 1909 से 1913 तक राजपूताने में प्राचीन 
ऐतिहासिक काव्यं की खोज में तीन यात्राएँ की थीं। उनका विवरण बंगाल की 
एशियाटिक सोसायटी ने छापा है। उस विवरण में “पृथ्वीराजरासो” के विषय में बहुत 
कुछ लिखा है और कहा गया है कि कोई-कोई तो चंद के पूर्वपुरुषों को मगध से 
आया हुआ बताते हैं, पर पृथ्वीराजरासो में लिखा है कि चंद का जन्म लाहौर में हुआ 

था कहते हैं कि चंद पृथ्वीराज के पिता सोमेश्‍वर के समय में राजपूताने में आया 
और पहले सोमेश्‍वर का दरबारी और पीछे से पृथ्वीराज का मंत्री, सखा और राजकवि 
हुआ | पृथ्वीराज ने नागौर बसाया था और वहीं बहुत-सी भूमि चंद को दी थी । शास्त्रीजी 
का कहना है कि नागौर में अब तक चंद के वंशज रहते हैं। इसी वंश के वर्तमान 
प्रतिनिधि नानूराम भाट से शास्त्रीजी की भेंट हुई । उसमें उन्हें चंद का वंशवृक्ष प्राप्त 


हुआ जो इस प्रकार है- 


[| 
गुणचंद 


विष्णुचंद उद्धरचंद 


खेमचंद 


चंदबरदाई 

हि ] 

जल्लचंद . 

सीताचंद ( 

वीरचंद 

हरिचंद 

रामचंद्र 

रूपचंद gede देवचंद सूरदास 

Wade 

शिवचंद बलदेवचंद 

बेनीचंद 
ES | लेख 

वसुचंद लेखचंद 

गुणगंगचंद मोहनचंद 
oo) 
जगन्नाथ रामेश्वर 


गंगाधर 


भगवान सिंह 
कर्मसिंह 


माथुरसिंह 


विजयसिंह 


आनंदरायजी 


आसोजी गुमानजी कर्णीदान जैथमलजी 


See iT n 
बीरचंदजी 


| = का ना न 


घमंडीरामजी बुधजी 
वृद्धिचंदजी 


नानूरामजी 


नानूरामजी का कहना है कि चंद के चार लड़के थे जिनमें से एक मुसलमान हो 
गया। दूसरे का कुछ पता नहीं, तीसरे के वंशज अंभोर में जा बसे और चौथे जल्ल का 
वंश नागौर में चला। पृथ्वीराजरासो में चंद के लड़कों का उल्लेख इस प्रकार है- 

दहति पुत्र कविचंद के सुंदर रूप सुजान । 
इक्क जल्ह गुन वावरो गुन समुंद ससिभान ॥ 
पृथ्वीराजरासो में कवि चंद के दसों पुत्रों के नाम दिए हैं; 'सूरदास' की 
साहित्यलहरी की टीका में एक पद ऐसा आया है जिसमें सूर की वंशावली दी है। 
वह पद यह è- 
प्रथम ही प्रथु यज्ञ तें भे प्रगट अद्भुत रूप। 
ब्रह्मराव विचारि ब्रह्मा राखु नाम अनूप॥ 
पान पय देवी दियो सिव आदि सुर सुख पाय। 
wat दुर्गा पुत्र तेरो भयो अति अधिकाय ॥ 
पारि पाँयन सुरन के सुर सहित अस्तुति कीन। 
तासु वंस waa में भौ चंद चारु नवीन ॥ 
भूप पृथ्वीराज diet fare ज्वाला देस। 
तनय ताके चार कीनो प्रथम आप नरेस॥ 
दूसरे गुनचंद ता सुत सीलचंद सरूप। 
वीरघंद प्रताप पूरन भयो अद्भुत रूप॥ 
रणथंभौर हमीर भूपति संगत Bad जाय। 
तास्तु वंस अनूप भो हरिचंद अति विख्याय ॥ 
आगरे रहि गोपचल में रह्यो ता सुत वीर। 
पुत्र जनमे सात ताके महा भट गंभीर॥ 
कृष्णचंद उदारचंद जु रूपचंद सुभाइ। 
glade प्रकास चौथे चंद भे सुखदाइ॥ 
देवचंद प्रबोध संसूतचंद ताको नाम। 
भयो सप्तो नाम सूरजचंद मंद निकाम॥ 
इन दोनों वंशावलियों के मिलाने पर मुख्य भेद यह प्रकट होता है कि नानूराम 
ने जिनको जल्लचंद की वंश परंपरा में बताया है, उक्त पद में उन्हें गुणचंद की परंपरा 
में कहा गया है। बाकी नाम प्रायः मिलते हैं। 
नानूराम का कहना है कि चंद ने तीन या चार हजार श्लोक संख्या में अपना 
काव्य लिखा था। उसके पीछे उनके लड़के ने अंतिम दस समयों को लिखकर उस 
ग्रंथ को पूरा किया। पीछे से और लोग उसमें अपनी रुचि अथवा आवश्यकता के 
अनुसार जोड़-तोड़ करते रहे | अंत में अकबर के समय में इसने एक प्रकार से परिवर्तित 
रूप धारण किया। अकबर ने इस प्रसिद्ध ग्रंथ को सुना था। उसके इस प्रकार 
उत्साह-प्रदर्शन पर, कहते हैं कि उस समय TAY नामक अनेक ग्रंथों को रचना की 
गई | नानूराम का कहना है कि असली पृथ्वीराजरासो की प्रति मेरे पास है । पर उन्होंने 
महोबा समय की जो नकल महामहोपाध्याय पं. हरप्रसाद शास्त्री को दी थी वह और 

भी ऊटपटाँग और रही है। 


'पृथ्वीराजरासो' के “पद्मावती समय” के कुछ पद्य नमूने के लिए दिए जाते हें- 
हिंदुवान थान उत्तम सुदेस। aé उदित ga दिल्ली सुदेस। 


संभरिनरेस चहुआन थान। प्रथिराज तहाँ राजंत भान॥ 


संभरिनरेस सोमेस पूत। देवत्त रूप अवतार 


जिहि पकरि साह साहाब लीन । तिहुँ बेर 
सिंगिनिसुसद्द गुनि ale जँजीर। चुक्कइ न सबद वेधंत तीर ॥ 


दिक्खंत RRS उच्चरिय वर इक षलक्क बिलेंब न करिय। 
ae” रयनि दिन पंच महि, ज्यों रुकमिनि कन्हर बरिय॥ 


We” सषिय लिय सहस बाल | रुकमिनिय जेमः' लज्जत मराल॥ 
पूजियइ गउरि संकर मनाय। दच्छिनइ अंग करि लगिय पाय॥ 


AAG कला ससभान कला सोलह सो बन्निय। 
बाल वैस, ससि ता समीप अम्रित रस पिन्निया। 
विगसि SAAT, भमर, बेनु, खंजन मृग लुट्टिय* । 
हीर, कीर, अरु बिंब मोति नखसिख अहिघुट्रिय*॥ 


कुट्टिल केस सुदेस पोह परिचियत पिक्क सद * । 
कमलगंध बयसंध, हंसगति चलति मंद मदी 
सेत वस्त्र सोहै सरीर नष स्वाति बूँद जस। 
भमर भवहि भुल्लहिं FAI मकरंद वास MN 


प्रिय प्रिथिराज नरेस जोग लिषि कग्गरः” RAN । 
लगन वरग रचि सरव दिन्न द्वादस ससि लिन्नो॥ 
सै ग्यारह अरु तीस साष संवत परमानह। 
जो पित्रीकुल सुद्ध बरन, बरि wag wre 


फिरि* देषि देषि प्रिथिराज राज । हँसि मुद्ध मुद्ध चर पट्ट लाजः*॥ 


बज्जिय घोर निशान रान चौहान wi दिस। 
सकल सूर सामंत wat बल aa मंत्र तिस॥ 
R राज प्रिथिराज बाग मनो लग्ग वीर नट। 
कढत तेग मनवेग लगत मनो बीजु झट्ट घट॥ 

थकि रहे सूर कौतिक गगन, रँगन मगन भइ शोन धर। 
हदि” हरणि वीर जग्गे हुलसि हुरेउ रंग नव रत्त* वर॥ 


घुरासान सुलतान GI मीरं। बलष स्यो” बलं तेग अच्चूक तीरं॥ 

रुहंगी फिरंगी हलब्वी सुमानी। ot ठट्ट भल्लोच्च ढालं Pari 

मजारी चषी” मुक्ख जंबुक्क लारी” हजारी-हजारी Bh जोध भारी॥ 

4-5. भट्ट केदार, मधुकर कवि (संवत्‌ 1224-1243)-जिस प्रकार चंदवरदाई 
ने महाराज पृथ्वीराज को कीर्तिमान किया है उसी प्रकार भट्ट केदार ने कन्नौज के 
सम्राट जयचंद का गुण गाया है। रासो में चंद और भट्ट केदार के संवाद का एक 
स्थान पर उल्लेख भी है। भट्ट केदार ने 'जयचंदप्रकाश' नाम का एक महाकाव्य लिखा 
था जिसमें महाराज जयचंद के प्रताप और पराक्रम का विस्तृत वर्णन ari"! इसी 
प्रकार का 'जयमयंकजसचंद्रिका' नामक एक बड़ा ग्रंथ मधुकर कवि ने भी लिखा 
था। पर दुर्भाग्य से दोनों ग्रंथ आज उपलब्ध नहीं हैं। केवल इनका उल्लेख सिंघायच 
दयालदास कृत 'राठीड़ँ री ख्यात” में मिलता है जो बीकानेर के राज-पुस्तक-भांडार 
में सुरक्षित है। इस ख्यात में लिखा है कि दयालदास ने आदि से लेकर कन्नौज तक 
का वृत्तांत इन्हीं दोनों ग्रंथों के आधार पर लिखा है। 

$ इतिहासज्ञ इस बात को अच्छी तरह जानते हैं कि विक्रम की तेरहवीं शताब्दी 
के आरंभ में उत्तर भारत के दो प्रधान साम्राज्य थे। एक तो था गहरवारों (राठौरों) 
का विशाल साम्राज्य, जिसकी राजधानी कन्नौज थी और जिसके अंतर्गत प्रायः सारा 
मध्य देश, काशी से कन्नौज तक था। दूसरा चौहानों का जिसकी राजधानी दिल्ली 
थी और जिसके अंतर्गत दिल्ली से अजमेर तक का पश्चिमी प्रांत था। कहने की 
आवश्यकता नहीं कि इन दोनों में गहरवारों का साम्राज्य अधिक विस्तृत, धन-धान्य-संपन्न 
और देश के प्रधान भाग पर था। गहरवारों की दो राजधानियाँ थीं-कन्नौज और 
काशी | इसी से कन्नौज के गहरवार राजा काशिराज कहलाते थे | जिस प्रकार पृथ्वीराज 
का प्रभाव राजपूताने के राजाओं पर था उसी प्रकार जयचंद का प्रभाव बुंदेलखंड 
के राजाओं पर था। कालिंजर या महोबे के चंदेल राजा परमर्दिदिव (परमाल) जयचंद 
के मित्र या सामंत थे जिसके कारण पृथ्वीराज ने उन पर चढ़ाई की थी | चंदेल कन्नौज 
के पक्ष में दिल्ली के चौहान पृथ्वीराज से बराबर लड़ते रहे। 

6. जगनिक (संवत्‌ 1230)-एऐसा प्रसिद्ध है कि कालिंजर के राजा परमार के 
यहाँ जगनिक नाम के एक भाट थे, जिन्होंने महोबे के दो प्रसिद्ध वीरों-आल्हा और 
ऊदल (उदयसिंह)-के वीरचरित का विस्तृत वर्णन एक वीरगीतात्मक काव्य के रूप 
में लिखा था जो इतना सर्वप्रिय हुआ कि उसके वीरगीतों का प्रचार क्रमशः सारे उत्तरी 
भारत में-विशेषतः उन सब प्रदेशों में जो कन्नौज साम्राज्य के अंतर्गत थे-हो गया। 

जगनिक के काव्य का आज कहीं पता नहीं है पर उसके आधार पर प्रचलित गीत 
हिन्दी भाषाभाषी प्रांतो के गाँव-गाँव में सुनाई पड़ते हैं। ये गीत 'आल्हा' के नाम 
से प्रसिद्ध हैं और बरसात में गाए जाते हैं। गाँवों में जाकर देखिए तो मेघगर्जन के 
बीच में किसी अल्हैत के ढोल के गंभीर घोष के साथ यह वीर हुंकार सुनाई देगी- 
बारह बरिस लै कूकर जीर्ण, औ तेरह ले जिऐं सियार। 
afta अठारह छत्री जीऐं, आगे जीवन के धिक्कार। 

इस प्रकार साहित्यिक रूप में न रहने पर भी जनता के कठ में जगनिक के 
संगीत की वीरद्पपूर्ण प्रतिध्वनि अनेक बल खाती हुई अब तक चली आ रही है। 
इस दीर्घ कालयात्रा में उसका बहुत कुछ कलेवर बदल गया है। देश और काल के 
अनुसार भाषा में ही परिवर्तन नहीं हुआ है, वस्तु में भी बहुत अधिक परिवर्तन होता 
आया है। बहुत-से नए अन्तरं, (जैसे, बंदूक, किरिच), देशों और जातियों (जैसे, फिरंगी) 
के नाम सम्मिलित हो गए हैं और बराबर होते जाते हैं। यदि यह ग्रंथ साहित्यिक 
प्रबंध पद्धति पर लिखा गया होता तो कहीं न कहीं राजकीय पुस्तकालयों में इसकी 
कोई प्रति रक्षित मिलती | पर यह गाने के लिए ही रचा गया था। इससे पंडितों और 
विद्वानों के हाथ इसकी रक्षा की ओर नहीं बढ़े, जनता ही के बीच इसकी गूँज बनी 
रही-पर यह गूँज मात्र है, मूल शब्द नहीं । आल्हा का प्रचार यों तो सारे उत्तर भारत 
में है, पर बैसवाड़ा इसका केंद्र माना जाता है, वहाँ इसके गानेवाले बहुत अधिक 
मिलते हैं। बुंदेलखंड में-विशेषतः महोबे के आसपास भी इसका चलन बहुत है। 

इन गीतों के समुच्चय को सर्वसाधारण 'आल्हाखंड' कहते हैं जिससे अनुमान होता 
है कि आल्हा संबंधी ये वीरगीत जगनिक के रचे उस बड़े काव्य के एक खंड के 
अंतर्गत थे जो चंदेलों की वीरता के वर्णन में लिखा गया होगा। आल्हा और ऊदल 
परमाल के सामंत थे और बनाफर शाखा के क्षत्रिय थे। इन गीतों का एक संग्रह 
‘Meas’ के नाम से छपा S| फर्रुखाबाद के तत्कालीन कलेक्टर मि. चार्ल्स इलियट 
ने पहले पहल इन गीतों का संग्रह करके 60-70 वर्ष पूर्व छपवाया था। 

7. श्रीधर-इन्होंने संवत्‌ 1454 में 'रणमल्ल छंद” नामक एक काव्य रचा जिसमें 
ईडर के राठौर राजा रणमल्ल की उस विजय का वर्णन है जो उसने पाटन के सूबेदार 
जफर खाँ पर प्राप्त की थी। एक पद्य नीचे दिया जाता है- 

ठमढठमइ ढमढमकार tat ढोल ढोली जंगिया। 
सुर करहि रण सहणाइ समुहरि सरस रसि समरंगिया ॥ 
कलकलहिं काहल कोडि कलरवि कुमल कायर थरहरइ। 
WARS शक सुरताण साहण साहसी सवि wren 

संदर्भ 
1. व्याहने, 2. सामंतों को, 3. सब, 4. यान की, बारात की, 5. सब, 6. अंतःपुर, 7. खड़ा है, 8. घर 
में, 9. स्वामी, राजा, 10. तुम्हारे (यहाँ), 11. क्यों, 12. परदेश में, 13. तेरे हैं, 14. भुला डाला, 
15. वात से वात नहीं छिपाई जा सकती, 16. आग का जला कोपल छोड़ दे तो छोड़ दे, 17. जीम 
का जला नहीं पनपता 18. आकाशदीप जलाए गए, 19. यदि वह धन्या या स्त्री अंग सँमाल कर (तुरंत) 
मिलती तो उस वाला का मान भंग होता, 20. (और) इसे परिरंमता (आलिंगनकरता) राजद्वार पर डी, 
21. धृत-धारण किया, 22. (शब्दवेधी बाण चलाने का उल्लेख) सिंगी वाजे का शब्द सुनकर या अंदाज कर 
डोरी पर चढ़ उसका तीर उस शब्द को Aad हुए (बेधने में) नहीं चूकता था, 23. चंद्रमा, 24. उसी 
के पास से मानो अमृतरस पिया, 25. अभिघटित किया-वनाया, 26. पोहे हुए अच्छे मोती दिखाई पड़ते 
हैं, 27. कागज, 28. चल दीजिए, 29. अलग ही अलग, दूसरी ओर से, 30. मध्ये-मधि में, 31. जिमि-ज्यों, 
32. प्रदक्षिणा, 33. हँसकर उसे मोहित मुग्धा ने लज्जा से (मुँह पर का) पट चला दिया अर्थात्‌ सरका 
लिया, 34. हृदय में, 35. फुरयो, स्फुरित हुआ, 36. रक्त, 37. साथ, 38. बिल्ली की सी आँखवाते, 39. 
मुँह गीदड़ और लोमड़ी के से, 40. हुंकार करते, 41. भट्ट भणंत पर यदि विश्वास किया जाए तो केदार 
महाराज-जयचंद के कवि नहीं-सुलतान शहाबुद्दीन गोरी के कविराज थे। 'शिवसिंहसरोज' में. भाटों की 
उत्पत्ति के संबंध में यह विलक्षण कवित्त उद्धृत है- 

प्रथम विधाता ते प्रगट भए बंदीजन, पुनि पृथुयज्ञ तें प्रकास सरसात है। 

माने सूत सौनक न, बाँचत पुरान रहे, जस को वखाने महासुख सरसात है। 

चंद चौहान के, केदार गोरी साह जू के, गंग अकबर के वखाने गुन गात है। 

काव्य कैसे मॉस अजनास धन भाँटन को, लूटि घरे ताको खुरा खोज मिटि जात है। 

प्रकरण 4 


फुटकल रचनाएँ 


वीरगाथा काल के समाप्त होते-होते हमें जनता की बहुत कुछ असली बोलचाल और 
उसके बीच कहेःसुने जानेवाले पद्यो की भाषा के बहुत कुछ असली रूप का पता 
चलता है। पता देने वाले हैं, दिल्ली के खुसरो मियाँ और तिरहुत के विद्यापति। इनके 
पहले की जो कुछ संदिग्ध, असंदिग्ध सामग्री मिलती है, उस पर प्राकृत की रूढ़ियों 
का थोड़ा या बहुत प्रभाव अवश्य पाया जाता है। लिखित साहित्य के रूप में ठीक 
बोलचाल की भाषा या जनसाधारण के बीच कहे-सुने जानेवाले गीत, पद्य आदि रक्षित 
रखने की ओर मानो किसी का ध्यान ही नहीं था जैसे पुराना चावल ही बड़े आदमियों 
के खाने योग्य समझा जाता है वैसे ही अपने समय से कुछ पुरानी पड़ी हुई परंपरा 
के गौरव से युक्त भाषा ही पुस्तक रचनेवालों के व्यवहार योग्य समझी जाती थी। 
पश्चिम की बोलचाल, गीत, मुख प्रचलित पद्य आदि का नमूना जिस प्रकार हम खुसरो 
की कृति में पाते हैं, उसी प्रकार बहुत पूरब का नमूना विद्यापति की पदावली में। 
उसके पीछे फिर भक्तिकाल के कवियों ने प्रचलित देशभाषा और साहित्य के बीच . 
पूरा-पूरा सामंजस्य घटित कर दिया। 

8. खुसरो-पृथ्वीराज की मृत्यु (संवत्‌ 1249) के 90 वर्ष पीछे खुसरो ने संवत्‌ 


. 1340 के आसपास रचना आरंभ की। इन्होंने गयासुद्दीन बलबन से लेकर अलाउद्दीन 


और कुतुबुद्दीन मुबारक शाह तक कई पठान बादशाहों का जमाना देखा था। ये 
फारसी के बहुत अच्छे ग्रंथकार और अपने समय के नामी कवि थे। इनकी मृत्यु 
संवत्‌ 1981 में हुई। ये बड़े ही विनोदी, मिलनसार और सहृदय थे, इसी से जनता 
की सब बातों में पूरा योग देना चाहते थे। जिस ढंग के दोहे, तुकबंदियाँ और 
पहेलियाँ आदि साधारण जनता की बोलचाल में इन्हें प्रचलित मिलीं उसी ढंग के पद्य, 
पहेलियाँ आदि कहने की उत्कंठा इन्हें भी हुई । इनकी पहेलियाँ और मुकरियाँ प्रसिद्ध 
ee उक्तिवैचित्र्य की प्रधानता थी, यद्यपि कुछ रसीले गीत और दोहे भी इन्होंने 
। 

> यहाँ इस बात की ओर ध्यान दिला देना आवश्यक प्रतीत होता है कि 'काव्यभाषा' 

का ढाँचा अधिकतर शौरसेनी या पुरानी व्रजभाषा का ही बहुत काल से चला आता 

था। अतः जिन पश्चिमी प्रदेशों की बोलचाल खड़ी होती थी, उनमें भी जनता के बीच 
प्रचलित Tal, तुकबंदियों आदि की भाषा व्रजभाषा की ओर झुकी हुई रहती थी। अब 
भी यह बात पाई जाती है। इसी से खुसरो की हिन्दी रचनाओं में भी दो प्रकार की 
भाषा पाई जाती है । ठेठ खड़ी बोलचाल, पहेलियों, मुकरियों और दो सखुनों में ही मिलती 
हे-यद्यपि उनमें भी कहीं-कहीं व्रजभाषा की झलक है। पर गीतों और दोहों की भाषा 
ब्रज या मुख-प्रचलित काव्यभाषा ही है । यही व्रजभाषापन देख उर्दू साहित्य के इतिहास 
लेखक प्रो. आजाद को यह भ्रम हुआ था कि व्रजभाषा से खड़ी बोली (अर्थात्‌ उसका 
अरबी-फारसी-ग्रस्त रूप उर्दू) निकल पड़ी।' 
खुसरो के नाम पर संग्रहीत पहेलियों में कुछ प्रक्षिप्त और पीछे की जोड़ी पहेलियाँ 
भी मिल गई हैं, इसमें संदेह नहीं । उदाहरण के लिए हुक्केवाली पहेली लीजिए। 
इतिहासप्रसिद्ध बात है कि तंबाकू का प्रचार हिंदुस्तान में जहाँगीर के समय से हुआ। 
उसकी पहली गोदाम अँगरेजों की सूरतवाली कोठी थी जिससे तंबाकू का एक नाम 
ही 'सूरती' या “सुरती' पड़ गया। इसी प्रकार भाषा के संबंध में भी संदेह किया 
जा सकता है कि वह दीर्घ मुखपरंपरा के बीच कुछ बदल गई होगी, उसका पुरानापन 
कुछ निकल गया होगा। किसी अंश तक यह बात हो सकती है, पर साथ ही यह 
` भी निश्चित है कि उसका ढाँचा कवियों और चारणों दारा व्यवहत प्राकृत की रूढ़ियों 
से जकड़ी काव्यभाषा से भिन्न था। प्रश्न यह उठता है कि क्या उस समय तक 
भाषा घिसकर इतनी चिकनी हो गई थी जितनी पहेलियों में मिलती है। . 
खुसरो के प्रायः दो सौ वर्ष पीछे की लिखी जो कबीर की बानी की हस्तलिखित 
प्रति मिली है उसकी भाषा कुछ पंजाबी लिए राजस्थानी है, पर इसमें पुराने नमूने 
अधिक हैं जैसे, सप्तमी विभक्ति के रूप में इ (घरि = घर में)। 'चला', 'समाया' 
के स्थान पर 'चलिया', Gear, 'समाइया'। 'उनई आई? के स्थान पर 'उनमिवि 
आई' (झुक आई) इत्यादि । यह बात कुछ उलझन की अवश्य है पर विचार करने 
पर यह अनुमान दृढ़ हो जाता है कि खुसरो के समय में ‘se’, “बसिट्ठ' आदि रूप 
“ईठ” (इष्ट, इट्ठ, ईठ), बसीठ (विसृष्ट, बसिट्ठ, बिसिट्ट, बसीठ) हो गए थे। अतः 
पुराने प्रत्यय आदि भी बोलचाल से बहुत कुछ उठ गए थे। यदि 'चलिया', “मारिया” 
आदि पुराने रूप रखें तो पहेलियों के छंद टूट जायंगे, अतः यही धारणा होती है कि 
खुसरो के समय बोलचाल की स्वाभाविक भाषा घिसकर बहुत कुछ उसी रूप में आ 
गई थी जिस रूप में खुसरो में मिलती है। कबीर की अपेक्षा खुसरो का ध्यान बोलचाल 
की भाषा की ओर अधिक था; उसी प्रकार जैसे अँगरेजो का ध्यान बोलचाल की 
भाषा की ओर अधिक रहता है। खुसरो का लक्ष्य जनता का मनोरंजन था। पर कबीर 
धर्मोपदेशक थे, अतः उनकी बानी पोधियों की भाषा का सहारा कुछ-न-कुछ खुसरो 
की अपेक्षा अधिक लिए हुए है। 
नीचे खुसरो की कुछ पहेलियाँ, दोहे और गीत दिए जाते हैं- 


हिन्दी साहित्य का इतिहास / 53 


ES इज In Public Domain. Gurukul Kangri Collection, Haridwar = 


Rr 


—————<<——— कका 


Digitized by Arya Samaj Foundation Chennai and eGangotri 


एक थाल मोती से भरा। सबके सिर पर औंधा धरा॥ 
चारों ओर वह थाली फिरे। मोती उससे एक न PRU 


(आकाश) 
एक नार ने अचरज किया । साँप मारि पिंजड़े में दिया॥ 
ait साप ताल को खाए। सूखे ताल AT मर जाएी 
pee न (दिया-बत्ती) 
एक नार दो को ले बैठी। टेढ़ी होके बिल में पैठी॥ 
जिसके बैठे उसे सुहाय। खुसरो उसके बल-बल जाय॥ 
(पायजामा) 
अरथ तो इसका बूझेगा। मुँह देखो तो सूझेगा॥ 
(दर्पण) 


ऊपर के शब्दों में खड़ी बोली का कितना निखरा हुआ रूप है। अब इनके 
स्थान पर व्रजभाषा के रूप देखिए- 
चूक भई कुछ वासों ऐसी। देस छोड़ भयो परदेसी॥ 


एक नार पिया को भानी। तन वाको सगरा ज्यों पानी। 


चाम मास वाके नहिं नेक। हाइ-हाइ़ में वाके ven 
मोहिं अचंभो आवत ऐसे । वार्मे जीव बसत है कैसे॥ 
अब नीचे के दोहे और गीत बिलकुल व्रजभाषा अर्थात्‌ मुखप्रचलित काव्यभाषा ,.. 
में देखिए- 

उज्जल बरन, अधीन तन, एक चित्त दो ध्यान। 
देखत में तो साधु है, निपट पाप की खान। 
खुसरो रैन सुहाग की, जागी पी के संग। 
तन मेरो मन पीउ को, दोउ भए एक रंग। 
गोरी सोवै सेज पर, मुख पर डारै केस। 
चल खुसरो घर आपने, रैन भई चहुँ देस। 


मोरा जोबना नवेलरा भयो है गुलाल। कैसे गर दीनी बकस मोरी माल॥ 
सूनी सेज डरावन लागे, बिरहा अगिन मोहि उस-डस जाय। 


हजरत निजामदीन चिस्ती जरजरी बख्श पीर । 
जोइ जोड ध्यावे तेइ तेइ फल पावै, 
मेरे मन की मुराद भर दीजै अमीर 

जे हाल मिसकी मकुन तगाफुल दुराय नैना, बनाय बतियाँ। 
कि तावे हिज्राँ न दारम, ऐ जा! न लेहु काहे लगाय छतियाँ॥ 
शबाने eat दराज चूँ जुल्फ व रोजे वसलत चूँ उम्र कोतह। 
सखी! पिया को जो मैं न देखूँ तो कैसे are अँधेरी रतियाँ!॥ 

9. विद्यापति-अपभ्रंश के अंतर्गत इनका उल्लेख हो चुका है। पर जिसको रचना 
के कारण ये 'मेथिलकोकिल' कहलाए वह इनकी पदावली है। इन्होंने अपने समय 
की प्रचलित मैथिली भाषा का व्यवहार किया है। विद्यापति को बंगभाषावाले 
अपनी ओर खींचते हैं। सर जार्ज Prada ने भी बिहारी और मैथिली को “मागधी” 
से निकली होने के कारण हिन्दी से अलग माना है। पर केवल भाषाशास्त्र की दृष्टि 
से कुछ प्रत्ययों के आधार पर ही साहित्य सामग्री का विभाग नहीं किया जा सकता | 
कोई भाषा कितनी दूर तक समझी जाती है, इसका विचार भी तो आवश्यक होता 
हे। किसी भाषा का समझा जाना अधिकतर उसकी शब्दावली (वोकेव्युलरी) पर 
अवलंवित होता है। यदि ऐसा न होता तो उर्दू और हिन्दी का एक ही साहित्य माना 
जाता । 

खड़ी बोली, बांगडू, ब्रज, राजस्थानी, कन्नौजी, बैसवारी, अवधी इत्यादि में रूपों 
और प्रत्ययां का परस्पर इतना भेद होते हुए भी सब हिन्दी के अंतर्गत मानी जाती 
हैं। इनके बोलनेवाले एक-दूसरे की बोली समझते हैं। बनारस, गाजीपुर, गोरखपुर, 
बलिया आदि जिलों में 'आयल-आइल', 'गयल-गइल', 'हमरा-तोहरा” आदि बोले जाने 
पर भी वहाँ की भाषा हिन्दी के सिवा दूसरी नहीं कही जाती। कारण है शब्दावली 
की एकता। अतः जिस प्रकार हिन्दी साहित्य 'बीसलदेवरासो” पर अपना अधिकार 
रखता है उसी प्रकार विद्यापति की पदावली पर भी। 

विद्यापति के पद अधिकतर श्रृंगार के ही हैं, जिनमें नायिका और नायक 
राधा-कृष्ण हैं। इन पदों की रचना जयदेव के गीतकाव्य के अनुकरण पर ही शायद 
की गई हो। इनका माधुर्य अद्‌भुत है। विद्यापति शैव थे। उन्होंने इन पदों की रचना 
श्रृंगार काव्य की दृष्टि से की है, भक्त के रूप में नहीं । विद्यापति को कृष्णभक्तों 
की परंपरा में न समझना चाहिए। l 

आध्यात्मिक रंग के चश्मे आजकल बहुत सस्ते हो गए हैं। उन्हें चढ़ाकर जैसे 
कुछ लोगों ने 'गीतगोविंद” के पदों को आध्यात्मिक संकेत बताया है, वैसे ही विद्यापति 
के इन पदों को भी । सूर आदि कृष्णभक्तों के श्रृंगारी पदों की भी ऐसे लोग आध्यात्मिक 
व्याख्या चाहते हैं। पता नहीं बाललीला के पदों का वे क्या करेंगे। इस संबंध में 
यह अच्छी तरह समझ रखना चाहिए कि लीलाओं का कीर्तन कृष्णभक्ति का एक 
प्रधान अंग है। जिस रूप में लीलाएँ वर्णित हैं उसी रूप में उनका ग्रहण हुआ है 


~ 


और उसी रूप में वे गोलोक में नित्य मानी गई हैं, जहाँ वृन्दावन, यमुना, निकुंज, 

qa, सखा, गोपिकाएँ इत्यादि सब नित्य रूप में हैं। इन लीलाओं का दूसरा अर्थ 
निकालने की आवश्यकता नहीं। र 
विद्यापति संवत्‌ 1460 में तिरहुत के राजा शिवसिंह के यहाँ वर्तमान थे। उनके 

दो पद नीचे दिए जाते हैं- 

सरस बसंत समय भल पावलि, दछिन पवन बह धीरे। 

सपनहु रूप वचन इक भाषिय, मुख से दूरि करु चीरे॥ 

तोहर बदन सम चाँद होअथि नाहिं, कैयो जतन बिह केला। 

कै बेरि काटि बनावल नव के, तैयो तुलित नहिं भेला॥ 

लोचन तूअ कमल नहिं भै सक, से जग के नहिं जाने। 

से फिरि जाय लुकैलन्ह जल महँ, पंकज निज अपमाने॥ 

भन विद्यापति सुनु बर जोवति, ई सम लछमि समाने । 

राजा “सिवसिंह? रूप नरायन, “लखिमा देइ? प्रति भाने॥ 


कालि कहल पिय साँझहि रे, जाइबि मइ मारू देस । 
मोए अभागिलि नहिं जानल रे, सँग जइतवँ जोगिनी बेस॥ 
हिरदय बड़ दारुन रे, पिया बिनु बिहरि न जाइ। 
एक सयन सखि सूतल रे, अछल बलभ निसि भोर॥ 
न जानल कत खन तजि गेल रे, बिछुरल चकवा जोर। 
सूनि सेज पिय सालइ रे, पिय बिनु घर मोए आजि॥ 
बिनति करहु सुसहेलिन रे, मोहि देहि अगिहर साजि। 
विद्यापति कवि गावल रे, आवि मिलत पिय तोर। 
“लखिमा देइ” बर नागर रे, राय सिवसिंह नहिं भोर॥ 
मोटे हिसाब से वीरगाथा काल महाराज हम्मीर के समय तक ही समझना चाहिए | 
उसके उपरांत मुसलमानों का साम्राज्य भारत में स्थिर हो गया और हिंदू राजाओं 
को न तो आपस में लड़ने का उतना उत्साह रहा, न मुसलमानों से जनता की चित्तवृत्ति 
बदलने लगी और विचारधारा दूसरी ओर चली। मुसलमानों के न जमने तक तो उन्हें 
हटाकर अपने धर्म की रक्षा का वीर प्रयत्न होता रहा, पर मुसलमानों के जम जाने 
पर अपने धर्म के उस व्यापक और हृदयग्राह्म रूप के प्रचार की ओर ध्यान हुआ, 
जो सारी जनता को आकर्षित रखे और धर्म से विचलित न होने दे। 
इस प्रकार स्थिति के साथ-ही-साथ भावों तथा विचारों में भी परिवर्तन हो गया । 
पर इससे यह न समझना चाहिए कि हम्मीर के पीछे किसी वीरकाव्य की रचना ही 
नहीं हुई। समय-समय पर इस प्रकार के अनेक काव्य लिखे गए। हिन्दी साहित्य 
के इतिहास की एक विशेषता यह भी रही कि एक विशिष्ट काल में किसी रूप की 

जो काव्यसरिता वेग से प्रवाहित हुई, वह यद्यपि आगे चलकर मंद गति से बहने लगी, 

पर 900 वर्षों के हिन्दी साहित्य के इतिहास में हम उसे कभी सर्वथा सूखी हुई नहीं 

पाते | 

संदर्भ 
1. देखिए, मेरे, 'बुद्धचरित' काव्य की भूमिका में 'काव्यभाषा' पर मेरा प्रबंध, जिसमें उसके स्वरूप 


का निर्णय किया गया है तथा व्रज, अवधी और खड़ी बोली के भेद और प्रवृत्तियाँ निरूपित 
की गई हैं। 

पूर्व-मध्यकाल : भक्तिकाल 
(संवत्‌ 1375-1700) 


प्रकरण 1 


सामान्य परिचय 


देश में मुसलमानों का राज्य प्रतिष्ठित हो जाने पर हिंदू जनता के हृदय में गौरव, 
गर्व और उत्साह के लिए वह अवकाश न रह गया । उसके सामने ही उसके देवमंदिर 
गिराए जाते थे, देवमूर्तियाँ तोड़ी जाती थीं और पूज्य पुरुषों का अपमान होता था 
और वे कुछ भी नहीं कर सकते थे। ऐसी दशा में अपनी वीरता के गीत न तो वे 
गा ही सकते थे और न बिना लज्जित हुए सुन ही सकते थे। आगे चलकर जब 
मुसलिम साम्राज्य दूर तक स्थापित हो गया तब परस्पर लड़नेवाले स्वतंत्र राज्य भी 
नहीं रह गए। इतने भारी राजनीतिक उलटफेर के पीछे हिंदू जनसमुदाय पर बहुत 
दिनों तक उदासी-सी छाई रही। अपने पौरुष से हताश जाति के लिए भगवान्‌ की 
शक्ति और करुणा की ओर ध्यान ले जाने के अतिरिक्त दूसरा मार्ग ही क्‍या था? 
यह तो हुई राजनीतिक परिस्थिति। अब धार्मिक स्थिति देखिए। आदिकाल 
के अंतर्गत यह दिखाया जा चुका है कि किस प्रकार वज़यानी सिद्ध, कापालिक आदि 
देश के पूरबी भागों में और नाथपंथी जोगी पश्चिमी भागों में रमते चले आ रहे थे । 
इसी बात से इसका अनुमान हो सकता है कि सामान्य जनता की धर्मभावना कितनी 
दबती जा रही थी, उसका हृदय धर्म से कितनी दूर हटता चला जा रहा था। 
धर्म का प्रवाह कर्म, ज्ञान और भक्ति, इन तीन धाराओं में चलता है। इन 
तीनों के सामंजस्य से धर्म अपनी पूर्ण सजीव दशा में रहता है। किसी एक के भी 
अभाव से वह विकलांग रहता है। कर्म के बिना वह लूला-लँगड़ा, ज्ञान के बिना अंधा 
और भक्ति के बिना हृदयविहीन क्या, निष्प्राण रहता है? ज्ञान के अधिकारी तो सामान्य 
से बहुत अधिक समुन्नत और विकसित बुद्धि के कुछ थोड़े-से विशिष्ट व्यक्ति ही 
होते हैं। कर्म और भक्ति ही सारे जनसमुदाय की संपत्ति होती है। हिन्दी साहित्य 
के आदिकाल में कर्म तो अर्थशून्य विधिविधान, तीर्थाटन और पर्वस्नान इत्यादि के 
संकुचित घेरे में पहले से बहुत कुछ बद्ध चला आता था। धर्म को भावात्मक अनुभूति 
या भक्ति, जिसका सूत्रपात महाभारतकाल में और विस्तृत प्रवर्तन पुराणकाल में हुआ 
था, कभी कहीं दबती, कभी कहीं उभरती किसी प्रकार चली भर आ रही थी। 

अर्थशून्य बाहरी विधिविधान, तीर्थाटन, पर्वस्नान आदि की निस्सारता का 
संस्कार फैलाने का जो कार्य वज्रयानी सिद्धों और नाथपंथी जोगियों के द्वारा हुआ, 
उसका उल्लेख हो चुका है । पर उनका उद्देश्य 'कर्म' को उस तंग गड्ढे से निकालकर 
प्रकृत धर्म के खुले क्षेत्र में लाना न था बल्कि एकवारगी किनारे ढकेल देना था। 
जनता की दृष्टि को आत्मकल्याण और लोककल्याण विधायक सच्चे कर्मों की ओर 
ले जाने के बदले उसे वे कर्मक्षेत्र से ही हटाने में लग गए थे। उनकी बानी तो "गुह्य, 
रहस्य और सिद्धि” लेकर उठी थी। अपनी रहस्यदर्शिता की धाक जमाने के लिए 
वे बाह्य जगत्‌ की बातें छोड़, घट के भीतर के कोठों की वात बताया करते थे। 
भक्ति, प्रेम आदि हृदय के प्रकृत भावों का उनकी अंतस्साधना में कोई स्थान न 
था, क्योंकि इनके दारा ईश्वर को प्राप्त करना तो सबके लिए सुलभ कहा जा सकता 
है। सामान्य अशिक्षित या अर्धशिक्षित जनता पर इनकी बानियों का प्रभाव इसके 
अतिरिक्त और क्या हो सकता था कि वह सच्चे शुभकर्मो के मार्ग से तथा भगवद्भक्ति 
की स्वाभाविक हृदय-पद्धति से हटकर अनेक प्रकार के मंत्र, तंत्र और उपचाराँ में 
जा उलझे और उसका विश्‍वास अलौकिक सिद्धियो पर जा जमे? इसी दशा की ओर 
लक्ष्य करके गोस्वामी तुलसीदास ने कहा था- 

गोरख जगायो जोग, भगति भगायो लोग। 
सारांश यह कि जिस समय मुसलमान भारत में आए उस समय सच्चे 
धर्मभाव का बहुत कुछ हास हो गया था। प्रतिवर्तन के लिए बहुत कड़े धक्कों 
की आवश्यकता थी। 

ऊपर जिस अवस्था का दिग्दर्शन हुआ है, वह सामान्य जनसमुदाय को थी। 
शास्त्रज्ञ विद्वानों पर सिद्धों और जोगियों की बानियों का कोई असर न था। वे इधर-उधर 
पड़े अपना कार्य करते जा रहे थे । पंडितों के शास्त्रार्थ भी होते थे, दार्शनिक खंडन-मंडन 
के ग्रंथ भी लिखे जाते थे। विशेष चर्चा वेदांत की थी। ब्रह्मसूत्रों पर, उपनिषदों पर, 
गीता पर, भाष्यों की परंपरा विद्वन्मंडली के भीतर चली चल रही थी जिससे परंपरागत 
भक्तिमार्ग के सिद्धांत पक्ष का कई रूपों में नूतन विकास हुआ। 

कालदर्शी भक्त कवि जनता के हृदय को सँभालने और लीन रखने के लिए 
दवी हुई भक्ति को जगाने लगे। क्रमशः भक्ति का प्रवाह ऐसा विकसित और प्रबल 
होता गया कि उसकी लपेट में केवल हिंदू जनता ही नहीं, देश में बसनेवाले सहृदय 
मुसलमानों में से भी न जाने कितने आ गए। प्रेमस्वरूप ईश्वर को सामने लाकर 
भक्त कवियों ने हिंदुओं और मुसलमानों दोनों को मनुष्य के सामान्य रूप में दिखाया 
और भेदभाव के दृश्यों को हटाकर पीछे कर दिया। 

भवित का जो सोता दक्षिण की ओर से धीरे-धीरे उत्तर भारत की ओर पहले 
से ही आ रहा था उसे राजनीतिक परिवर्तन के कारण शून्य पड़ते हुए जनता के 
हृदय क्षेत्र में फैलने के लिए पूरा स्थान मिला । रामानुजाचार्य (संवत्‌ 1073) ने शास्त्रीय 

पद्धति से जिस सगुण भक्ति का निरूपण किया था उसकी ओर जनता आकर्षित 
होती चली आ रही थी। 

गुजरात में स्वामी मध्वाचार्य जी (संवत्‌ 1254-1333) ने अपना दैतवादी वैष्णव 
संप्रदाय चलाया जिसकी ओर बहुत से लोग झुके। देश के पूरबी भाग में जयदेवजी 
के कृष्ण प्रेम संगीत की गूँज चली आ रही थी जिसके सुर में मिथिला के कोकिल 
(विद्यापति) ने अपना सुर मिलाया। उत्तर या मध्य भारत में एक ओर तो ईसा की 
पंद्रहवीं शताब्दी में रामानुजाचार्य की शिष्य परंपरा में स्वामी रामानंदजी हुए जिन्होंने 
विष्णु के अवतार राम की उपासना पर जोर दिया और एक बड़ा भारी संप्रदाय खड़ा 
किया, दूसरी ओर वल्लभाचार्यजी ने प्रेममूर्ति कृष्ण को लेकर जनता को रसमग्न किया। 
इस प्रकार रामोपासक और कृष्णोपासक भक्तों की परंपराएँ चलीं जिनमें आगे चलकर 
हिन्दी काव्य को प्रौढ़ता पर पहुँचाने वाले जगमगाते रत्नों का विकास हुआ | इन भक्तों 
ने ब्रह्म के 'सत्‌' और “आनंद” स्वरूप का साक्षात्कार राम और कृष्ण के रूप में इस 
बाह्य जगत्‌ के व्यक्त क्षेत्र में किया। 

एक ओर तो प्राचीन सगुणोपासना का यह काव्यक्षेत्र तैयार हुआ, दूसरी ओर 
मुसलमानों के बस जाने से देश में जो नई परिस्थिति उत्पन्न हुई उसकी दृष्टि से 
हिंदू मुसलमान दोनों के लिए एक “सामान्य भक्तिमार्ग” का विकास भी होने लगा। 
उसके विकास के लिए किस प्रकार वीरगाथाकाल में ही सिद्धों और नाथपंथी योगियों 
के द्वारा मार्ग निकाला जा चुका था, यह दिखाया जा चुका है | वज़यान के अनुयायी 
अधिकतर नीची जाति के थे अतः जाति पाँति की व्यवस्था से उनका असंतोष 
स्वाभाविक था। नाथ संप्रदाय में भी शास्त्रज्ञ विद्वान्‌ नहीं आते थे। इस संप्रदाय के 
कनफट रमते योगी घट के भीतर के चक्रों, सहस्रदल, कमल, इला, पिंगला, नाड़ियों 
इत्यादि की ओर संकेत करनेवाली रहस्यमयी बानियाँ सुनाकर और करामात दिखाकर 
अपनी सिद्धाई की धाक सामान्य जनता पर जमाए हुए थे। वे लोगों को ऐसी बातें 
सुनाते आ रहे थे कि वेदशास्त्र पढ़ने से क्या होता है, बाहरी पूजा-अर्चा की विधियाँ 
व्यर्थ है, ईश्वर तो प्रत्येक के घट के भीतर है, अंतर्मुख साधनाओं से ही वह प्राप्त 
हो सकता है, हिंदू-मुसलमान दोनों एक हैं, दोनों के लिए शुद्ध साधना का मार्ग भी 
एक है, जाति-पाँति के भेद व्यर्थ खड़े किए गए हैं, इत्यादि। इन जोगियों के पंथ 
में कुछ मुसलमान भी आए। इसका उल्लेख पहले हो चुका है।* 

भक्ति के आंदोलन की जो लहर दक्षिण से आई उसी ने उत्तर भारत की परिस्थिति 
के अनुरूप हिंदू मुसलमान दोनों के लिए एक सामान्य भक्तिमार्ग की भी भावना 
कुछ लोगों में जगाई | हृदयपक्षशून्य सामान्य अंतस्साधना का मार्ग निकालने का प्रयल 
नाथपंथी कर चुके थे, यह हम कह चुके हैं? । पर रागात्मक तत्त्व से रहित साधना 
से ही मनुष्य की आत्मा तृप्त नहीं हो सकती | महाराष्ट्र देश के प्रसिद्ध भक्त नामदेव 
(संवत्‌ 1328-1408) ने हिंदू मुसलमान दोनों के लिए एक सामान्य भक्तिमार्ग का 

भी आभास दिया। उसके पीछे कबीरदास ने विशेष तत्परता के साथ एक व्यवस्थित 
रूप में यह मार्ग 'निर्गुणपंथ' के नाम से चलाया। जैसा कि पहले कहा जा चुका 
है, कबीर के लिए नाथपंथी जोगी बहुत कुछ रास्ता निकाल चुके थे। भेदभाव को 
निर्दिष्ट करने वाले उपासना के बाहरी विधानां को अलग रखकर उन्होंने अंतस्साधना 
पर जोर दिया था। पर नाथपंथियों की अंतस्साधना हदयपक्षशून्य थी उसमें प्रेमतत्त्व 
का अभाव था। कबीर ने यद्यपि नाथपंथ की बहुत-सी बातों को अपनी वानी में 
जगह दी, पर यह वात उन्हें खटकी। इसका संकेत उनके ये वचन देते हैं- 
झिलमिल झगरा झूलते वाकी रही न AE | 
गोरख अटके कालपुर कौन कहावै साहु? 
बहुत दिवस ते हिंडिया सुन्नि समाधि लगाइ। 
करहा पड़िया गाड में aft परा पछिताइ॥ 
[करहा = (1) करभ; हाथी का वच्चा; (2) हठयोग की क्रिया करनेवाला] 
अतः कबीर ने जिस प्रकार एक निराकार ईश्वर के लिए भारतीय वेदांत का 
पल्ला पकड़ा उसी प्रकार उस निराकार ईश्वर की भक्ति के लिए सूफियों का प्रेमतत्त्व 
लिया और अपना 'निर्गुणपंथ” धूमधाम से निकाला | बात यह थी कि भारतीय भक्तिमार्ग 
साकार और सगुण रूप को लेकर चला था, निर्गुण और निराकार ब्रह्म भक्ति या 
प्रेम का विषय नहीं माना जाता। इसमें कोई संदेह नहीं कि कबीर ने ठीक मौके 
पर जनता के उस बड़े भाग को सँभाला जो नाथपंथियों के प्रभाव से प्रेमभाव और 
भक्तिरस से शून्य और शुष्क पड़ता जा रहा था। उनके द्वारा यह बहुत ही आवश्यक 
कार्य हुआ । इसके साथ ही मनुष्यत्व की सामान्य भावना को आगे करके निम्न श्रेणी 
की जनता में उन्होंने आत्मगौरव का भाव जगाया और भक्ति के ऊँचे से ऊँचे सोपान 
की ओर बढ़ने के लिए बढ़ावा दिया । उनका निर्गुणपंथ” चल निकला जिसमें नानक, 
दादू, मलूकदास आदि अनेक संत हुए। 
कबीर तथा अन्य निर्गुणपंथी संतों के दारा अंतस्साधना में रागात्मिका “भक्ति” 
और 'ज्ञान' का योग तो हुआ, पर 'कर्म' की दशा वही रही जो नाथपंथियों के यहाँ 
थी। इन संतों के ईश्वर ज्ञानस्वरूप और प्रेमस्वरूप ही रहे, धर्मस्वरूप न हो पाए। 
ईश्वर के धर्मस्वरूप को लेकर, उस स्वरूप को लेकर, जिसकी रमणीय अभिव्यक्ति 
लोक की रक्षा और रंजन में होती है, प्राचीन वैष्णव भक्तिमार्ग की रामभक्ति शाखा 
उठी। कृष्णभक्ति शाखा केवल प्रेमस्वरूप ही लेकर नई उमंग से फैली। 
यहाँ पर एक बात की ओर ध्यान दिला देना आवश्यक प्रतीत होता है। साधना 
के जो तीन अवयव-कर्म, ज्ञान और भक्ति-कहे गए हैं, वे सब काल पाकर दोषग्रस्त 
हो सकते हैं। 'कर्म' अर्थशून्य विधि-विधानों से निकम्मा हो सकता है, “ज्ञान रहस्य 
और गुह्य की भावना से पाखंडपूर्ण हो सकता है और “भक्ति” इंद्रियोपभोग की वासना 
से कलुषित हो सकती है! भक्ति की निष्पत्ति श्रद्धा और प्रेम के योग से होती है। 

जहाँ श्रद्धा या पूज्यबुद्धि का अवयव-जिसका लगाव धर्म से होता है-छोड़कर केवल 
प्रेम लक्षणा भक्ति ली जायगी वहाँ वह अवश्य विलासिता से ग्रस्त हो जायगी। 

इस दृष्टि से यदि हम देखें तो कबीर का “ज्ञानपक्ष' तो रहस्य और गुह्य की 
भावना से विकृत मिलेगा, पर सूफियों से जो प्रेमतत्त्व उन्होंने लिया वह सूफियों के 
यहाँ चाहे कामवांसनाग्रस्त हुआ हो, पर 'निर्गुणपंथ' में अविकृत रहा। यह निस्संदेह 
प्रशंसा की बात है। वैष्णवों की कृष्णभक्ति शाखा ने केवल प्रेमलक्षणा भक्ति ली; 
फल यह हुआ कि उसने अश्लील विलासिता की प्रवृत्ति जगाई। रामभक्ति शाखा में 
भक्ति सर्वागपूर्ण रही; इससे वह विकृत न होने पाई। तुलसी की भवितिपद्धति में 
कर्म (धर्म) और ज्ञान का पूरा सामंजस्य और समन्वय रहा। इधर आजकल अलबता 
कुछ लोगों ने कृष्णभक्ति शाखा के अनुकरण पर उसमें भी “माधुर्य भाव” का गुह्य 
रहस्य घुसाने का उद्योग किया है जिससे “सखी संप्रदाय' निकल पड़े हैं और राम 
की भी Rest चितवन” और “बाँकी अदा” के गीत गाए जाने लगे हैं। 

यह सामान्य भक्तिमार्ग एकेश्‍वरवाद का एक निश्चित स्वरूप लेकर खड़ा हुआ, 
जो कभी ब्रह्माद की ओर ढलता था और कभी पेगंबरी खुदावाद की ओर। यह 
'निर्गुणपंथ' के नाम से प्रसिद्ध हुआ। इसकी ओर ले जानेवाली सबसे पहली प्रवृत्ति 
जो लक्षित हुई वह Sa नीच और जाति-पाँति के भाव का त्याग और ईश्वर की 
भक्ति के लिए मनुष्य मात्र के समान अधिकार का स्वीकार था। इस भाव का सूत्रपात 
भक्तिमार्ग के भीतर महाराष्ट्र और मध्य देश में नामदेव और रामानंदजी द्वारा हुआ। 
महाराष्ट्र देश में नामदेव का जन्मकाल शक संवत्‌ 1192 और मृत्युकाल शक संवत्‌ 
1272 प्रसिद्ध है। ये दक्षिण के नरुसीबमनी (सतारा जिला) के दरजी थे । पीछे पंढरपुर 
के विठोबा (विष्णु भगवान्‌) के मंदिर में भगवदूभजन करते हुए अपना दिन बिताते 
थे। 

महाराष्ट्र के भक्तों में नामदेव का नाम सबसे पहले आता है। मराठी भाषा 
के अभंगों के अतिरिक्त इनकी हिन्दी रचनाएँ भी प्रचुर परिमाण में मिलती हैं। इन 
हिन्दी रचनाओं में एक विशेष बात यह पाई जाती है कि कुछ तो सगुणोपासना से 
संबंध रखती हैं और कुछ निर्गुणोपासना से। इसके समाधान के लिए इनके समय 
की परिस्थिति की ओर ध्यान देना आवश्यक है। आदिकाल के अन्तर्गत यह कहा 
जा चुका है कि मुसलमानों के आने पर पठानों के समय में गोरखपंथी योगियों का 
देश में बहुत प्रभाव था। नामदेव के ही समय में प्रसिद्ध ज्ञानयोगी ज्ञानदेव हुए हैं 
जिन्होंने अपने को गोरख की शिष्य परंपरा में बताया है। ज्ञानदेव का परलोकवास 
बहुत थोड़ी अवस्था में ही हुआ, पर नामदेव उनके उपरांत बहुत दिनों तक जीवित 
रहे। नामदेव सीधे सादे सगुण भक्ति मार्ग पर चले जा रहे थे, पर पीछे उस नाथपंथ 
के प्रभाव के भीतर भी ये लाए गए, जो अंतर्मुख साधना दारा सर्वव्यापक निर्गुणब्र् 
के साक्षात्कार को ही मोक्ष का मार्ग मानता था। लानेवाले थे ज्ञानदेव । 


62 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


एक वार ज्ञानदेव इन्हें साथ लेकर तीर्थयात्रा को निकले । मार्ग में ये अपने 
प्रिय विग्रह विठोबा (भगवान्‌) के वियोग में व्याकुल रहा करते थे । ज्ञानदेव इन्हें वराबर 
समझाते जाते थे कि “भगवान्‌ क्या एक ही जगह हैं; वे तो सर्वत्र हैं, सर्वव्यापक 
हैं। यह मोह छोड़ो। तुम्हारी भक्ति अभी एकांगी है, जव तक निर्गुण पक्ष की भी 
अनुभूति तुम्हें न होगी, तब तक तुम पक्के न होगे' | ज्ञानदेव की बहन मुक्तावाई 
के कहने पर एक दिन “संतपरीक्षा' हुई। जिस गाँव में यह संत मंडली उतरी थी, 
उसमें एक कुम्हार रहता था। मंडली के सब संत चुपचाप बैठ गए। कुम्हार घड़ा 
पीटने का पिटना लेकर सवके सिर पर जमाने लगा। चोट पर चोट खाकर भी कोई 
विचलित न हुआ। पर जब नामदेव की ओर बढ़ा तव वे बिगड़ खड़े हुए । इस पर 
वह कुम्हार बोला, 'नामदेव को छोड़ और सव घड़े पक्के हैं । बेचारे नामदेव कच्चे 
घड़े ठहराए गए | इस कथा से यह स्पष्ट लक्षित हो जाता है कि नामदेव को नाथपंथ 
के योगमार्ग की ओर प्रवृत्त करने के लिए ज्ञानदेव की ओर से तरह-तरह के प्रयत्न 
होते रहे। 

सिद्ध और योगी निरंतर अभ्यास द्वारा अपने शरीर को विलक्षण वना लेते थे। 
खोपड़ी पर चोटें खा खाकर उसे पक्की करना उनके लिए कोई कठिन बात न थी। 
अब भी एक प्रकार के मुसलमान फकीर अपने शरीर पर जोर-जोर से डंडे जमाकर 
भिक्षा मागते हैं। 

नामदेव किसी गुरु से दीक्षा लेकर अपनी सगुण भक्ति में प्रवृत्त नहीं हुए थे, 
अपने ही हृदय की स्वाभाविक प्रेरणा से हुए थे। ज्ञानदेव बराबर उन्हें 'विनु गुरु 
होइ न ज्ञान' समझाते आते थे। संतों के बीच निर्गुण ब्रह्म के संबंध में जो कुछ 
कहा-सुना जाता है और ईश्वरप्राप्ति की जो साधना बताई जाती है, वह किसी गुरु 
की सिखाई हुई होती है। परमात्मा के शुद्ध निर्गुणस्वरूप के ज्ञान के लिए ज्ञानदेव 
का आग्रह बराबर बढ़ता गया। गुरु के अभाव के कारण किस प्रकार नामदेव में 
परमात्मा की सर्वव्यापकता का उदार भाव नहीं जम पाया था और भेदभाव बना था, 
इस पर भी एक कथा चली आती है। कहते हैं कि एक दिन स्वयं विठोवा (भगवान्‌) 
एक मुसलमान फकीर का रूप धरकर नामदेव के सामने आए। नामदेव ने उन्हें नहीं 
पहचाना | तब उनसे कहा गया कि वे तो परब्रह्म भगवान्‌ ही थे। अंत में बेचारे नामदेव 
ने नागनाथ नामक शिव के स्थान पर जाकर विसोबा खेचर या खेचरनाथ नामक 
. एक नाथपंथी कनफटे से दीक्षा ली। इसके संबंध में उनके ये वचन हैं- 
मन मेरी सुई, तन मेरा धागा। खेचरजी के चरण पर नामा सिंपी लागा। 


सुफल जन्म मोको गुरु कीना। दुख विसार सुख अंतर दीना ॥ 
ज्ञान दान मोको गुरु दीना। राम नाम विन जीवन हीना ॥ 

किसू हूँ पूजूँ दूजा नजर न आई । 
एके पाथर किज्जे भाव । दूजे पाथर धरिए पाव॥ 
जो वो देव तो हम बी देव। कहे नामदेव हम हरि की सेव॥ 
यह बात समझ रखनी चाहिए कि नामदेव के समय में ही देवगिरि पर पठानों 
की चढ़ाइयाँ हो चुकी थीं और मुसलमान महाराष्ट्र में भी फैल गए थे। इसके पहले 
से ही गोरखनाथ के अनुयायी हिंदुओं और मुसलमानों दोनों के लिए अंतस्साधना 
के एक सामान्य मार्ग का उपदेश देते आ रहे थे। 
इनकी भक्ति के अनेक चमत्कार भक्तमाल में लिखे हैं, जैसे-विठोबा (ठाकुरजी) 
की मूर्ति का इनके हाथ से दूध पीना, अविंद नागनाथ के शिवमंदिर के द्वार का इनकी 
ओर घूम जाना इत्यादि। इनके माहात्म्य ने यह सिद्ध कर दिखाया कि 'जाति-पाँति 
पूछै नहिं कोई। हरि को भजै सो हरि का होई ! इनकी इष्ट सगुणोपासना के कुछ 
पद नीचे दिए जाते हैं जिनमें शबरी, केवट आदि की सुगति तथा भगवान्‌ की अवतार 
लीला का कीर्तन बड़े प्रेमभाव से किया गया है- 
अंबरीष को दियो अभय पद, राज विभीषन अधिक at 
जव निधि ठाकुर दई सुदामहिं, ga जो अटल अजहू न टऱयो। 
भगत हेत Aa हरिनाकुस, नृसिंह रूप स्वै देह aE 
नामा कहे भगति बस केसव, अजहूँ बलि के दार खरो॥ 


दसरथरायनंद राजा मेरा रामचंद। प्रणयै नामा तत्व रस अमृत पीजे॥ 


धनि धनि मेघा रोमावली, धनि-धनि कृष्ण sis कावँली। 
धनि धनि तू माता देवकी, जिह गृह Tar कवँलापती। 
धनि धनि बनखंड वृंदावना, we खेले श्रीनारायना। 
ay बजावै, गोधन चारै, नामे का स्वामि आनंद Ht 
यह तो हुई नामदेव की व्यक्तोपासना संबंधी हृदयप्रेरित रचना। आगे गुरु से 
सीखे हुए ज्ञान की उद्धरणी अर्थात्‌ "निर्गुन बानी” भी कुछ देखिए- 
माइ न होती, बाप न होते, कर्म्म न होता काया। 
हम नहिं होते, तुम नहिं होते, कौन कहाँ ते आया | 


चंद न होता, सूर न होता, पानी पवन मिलाया। 
शास्त्रं न होता, वेद न होता, करम कहाँ ते आया॥ 


पांडे तुम्हरी गायत्री लोधे का खेत खाती थी। 
लै करि ठेंगा ent तारी लंगत wa आती थी॥ 

पाडे तुम्हरा महादेव धौल वलद चढ़ा आवत देखा था। 
पांडे तुम्हारा रामचंद सो भी आवत देखा था॥ 
रावन सेंती सरवर होई, घर की जोय गँवाई थी। 
हिंदू अंधा तुरुको काना, दुही ते ज्ञानी सयाना॥ 


हिंदू पूजै देहरा, मुसलमान मसीद। 
नामा सोई सेविया we देहरा न मसीद॥ 

सगुणोपासक भक्त भगवान्‌ के सगुण और निर्गुण दोनों रूप मानता है, पर 
भक्ति के लिए सगुण रूप ही स्वीकार करता है, निर्गुण रूप ज्ञानमार्गियों के लिए 
छोड़ देता हे । सब सगुणमार्गी भक्‍त भगवान्‌ के व्यक्त रूप के साथ-साथ उनके अव्यक्त 
और निर्विशेष रूप का भी निर्देश करते आए हैं जो बोधगम्य नहीं। वे अव्यक्त की 
ओर संकेत भर करते हैं, उसके विवरण में प्रवृत्त नहीं होते | नामदेव क्यों _ हुए, 
यह ऊपर दिखाया जा चुका है। जबकि उन्होंने एक गुरु से ज्ञानोपदेश लिया तब 
शिष्यधर्मानुसार उसकी उद्धरणी आवश्यक हुई। 

नामदेव की रचनाओं में यह बात साफ दिखाई पड़ती है कि सगुण भक्ति पदों 
की भाषा तो ब्रज या परंपरागत काव्य भाषा है, पर “निर्गुण बानी” की भाषा नाथपंथियों 
द्वारा ग्रहीत खड़ी बोली या सधुक्कड़ी भाषा। 

नामदेव की रचना के आधार पर यह कहा जा सकता है कि 'निर्गुणपंथ' के 
लिए मार्ग निकालनेवाले नाथपंथ के योगी और भक्त नामदेव थे। जहाँ तक पता 
चलता है, "निर्गुण मार्ग” के निर्दिष्ट प्रवर्तक कबीरदास ही थे जिन्होंने एक ओर तो 
स्वामी रामानंदजी के शिष्य होकर भारतीय अद्वैतवाद की कुछ स्थूल बातें ग्रहण कीं 
और दूसरी ओर योगियों और सूफी फकीरों के संस्कार प्राप्त किए । वैष्णवों से उन्होंने 
अहिंसावाद और प्रपत्तिवाद लिए। इसी से उनके तथा 'निर्गुणवाद' वाले और दूसरे 
संतों के वचमों में कहीं भारतीय अद्वैतवाद की झलक मिलती है तो कहीं योगियों 
के नाड़ीचक्र की, कहीं सूफियों के प्रेमतत्त्व की, कहीं पैगंबरी कट्टर खुदावाद की और 
कहीं अहिंसावाद की। अतः तात्त्विक दृष्टि से न तो हम इन्हें पूरे अद्वैतवादी कह 
सकते हैं और न एकेश्वरवादी। दोनों का मिलाजुला भाव इनकी बानी में मिलता 
है। इनका लक्ष्य एक ऐसी सामान्य भक्ति पद्धति का प्रचार था जिसमें हिंदू और 
मुसलमान दोनों योग दे सकें और भेदभाव का कुछ परिहार हो । बहुदेवोपासना, अवतार 
और मूर्तिपूजा का खंडन ये मुसलमानी जोश के साथ करते थे और मुसलमानों को 
कुरवानी (हिंसा), नमाज, रोजा आदि की असारता दिखाते हुए ब्रह्म, माया, जीव, अनहद 
नाद, सृष्टि, प्रलय आदि की चर्चा पूरे हिंदू ब्रह्मज्ञानी बनकर करते थे। सारांश यह 
कि ईश्वरपूजा की उन भिन्न भिन्न बाह्य विधियों पर से ध्यान हटाकर, जिनके कारण 

धर्म में भेदभाव फैला हुआ था, ये शुद्ध ईश्वर प्रेम और सात्विक जीवन का प्रचार 
करना चाहते थे। 

इस प्रकार देश में सगुण और निर्गुण के नाम से भक्तिकाव्य की दो धाराएँ 
विक्रम की पंद्रहवीं शताब्दी के अंतिम भाग से लेकर सत्रहवीं शताब्दी के अंत तक 
समानांतर चलती रहीं | भक्ति के उत्थान काल के भीतर हिन्दी भाषा की कुछ विस्तृत 
रचना पहले पहल कबीर ही की मिलती है । अतः पहले निर्गुण मत के संतों का उल्लेख 
उचित ठहरता है। यह निर्गुण धारा दो शाखाओं में विभक्त हुई-एक तो ज्ञानाश्रयी 
शाखा और दूसरी शुद्ध प्रेममार्गी शाखा (सूफियों की)। 

पहली शाखा भारतीय ब्रह्मज्ञान और योगसाधना को लेकर तथा उसमें सूफियों 
के प्रेमतत्त्व को मिलाकर उपासना के क्षेत्र में अग्रसर हुई और सगुण के खंडन में 
उसी जोश के साथ तत्पर रही जिस जोश के साथ पैगंबरी मत बहुदेवोपासना और 
मूर्तिपूजा आदि के खंडन में रहते हैं। इस शाखा की रचनाएँ साहित्यिक नहीं हैं-फुटकल 
दोहों या पदों के रूप में हैं जिनकी भाषा और शैली अधिकतर अव्यवस्थित और 
ऊटपटाँग है। कबीर आदि दो एक प्रतिभासंपन्न संतों को छोड़ औरों में ज्ञानमार्ग 
की सुनी सुनाई बातों का पिष्टपेषण तथा हठयोग की बातों के कुछ रूपक भद्दी 
तुकबंदियों में हैं। भक्तिरस में मग्न करनेवाली सरसता भी बहुत कम पाई जाती है। 
बात यह है कि इस पंथ का प्रभाव शिष्ट और शिक्षित जनता पर नहीं पड़ा, क्योंकि 
उसके लिए न तो इस पंथ में कोई नई बात थी, न नया आकर्षण। संस्कृत बुद्धि, 
संस्कृत हदय और संस्कृत वाणी का वह विकास इस शाखा में नहीं पाया जाता जो 
शिक्षित समाज को अपनी ओर आकर्षित करता। पर अशिक्षित और निम्न श्रेणी 
की जनता पर इन संत महात्माओं का बड़ा भारी उपकार है। उच्च विषयों का कुछ 
आभास देकर, आचरण की शुद्धता पर जोर देकर, आडंबरों का तिरस्कार करके, 
आत्मगौरव का भाव उत्पन्न करके, इन्होंने इसे ऊपर उठाने का स्तुत्य प्रयत्न किया। 
पाश्चात्यं ने इन्हें जो “धर्मसुधारक' की उपाधि दी है, वह इसी बात को ध्यान में 
TERT | 

दूसरी शाखा शुद्ध प्रेममार्गी सूफी कवियों की है जिनकी प्रेमगाथाएँ वास्तव 
में साहित्य कोटि के भीतर आती हैं। इस शाखा के सब कवियों ने कल्पित कहानियों 
के द्वारा प्रेममार्ग का महत्त्व दिखाया है । इन साधक कवियों ने लौकिक प्रेम के बहाने 
उस '्रेमतत्त्' का आभास दिया है जो प्रियतम ईश्वर से मिलानेवाला है । इन प्रेम 
कहानियों का विषय तो वही साधारण होता है अर्थात्‌ किसी राजकुमार का किसी 
राजकुमारी के अलौकिक सौंदर्य की बात सुनकर उसके प्रेम में पागल होना और घर 
बार छोड़कर निकल पड़ना तथा अनेक कष्ट और आपत्तियाँ झेलकर अन्त में उस 
राजकुमारी को प्राप्त करना। पर 'प्रेम की पीर' की जो व्यंजना होती है, वह ऐसे 
विश्वव्यापक रूप में होती है कि वह प्रेम इस लोक से परे दिखाई पड़ता है। 


66 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


H कागल 


Digitized by Arya Samaj Foundation Chennai and eGangotri 


हमारा अनुमान है कि सूफी कवियों ने जो कहानियाँ ली हैं वे सब हिंदुओं 
के घरों में बहुत दिनों से चली आती हुई कहानियाँ हैं जिनमें आवश्यकतानुसार उन्होंने 
हेरफेर किया है। कहानियों का मार्मिक आधार हिंदू हैं। मनुष्य के साथ पशु पक्षी 
और पेड़-पौधों को भी सहानुभूति सूत्र में बद्ध दिखाकर एक अखंड जीवनसमष्टि 
का आभास देना हिंदू प्रेम कहानियों की विशेषता है। मनुष्य के घोर दुख पर वन के 
वृक्ष भी रोते हैं, पक्षी भी सँदेसे पहुँचाते हैं। यह वात इन कहानियों में भी मिलती है। 
शिक्षितों और विद्वानों की काव्यपरंपरा में यद्यपि अधिकतर आश्रयदाता राजाओं 
के चरितों और पौराणिक या ऐतिहासिक आख्यानों की ही प्रवृत्ति थी, पर साथ ही 
कल्पित कहानियों का भी चलन था, इसका पता लगता है। दिल्ली के बादशाह 
सिकन्दरशाह (संवत्‌ 1546-1574) के समय में कवि ईश्वरदास ने “सत्यवती कथा' 
नाम की एक कहानी दोहे, चौपाइयों में लिखी थी जिसका आरंभ तो व्यास जनमेजय 
के संवाद से पौराणिक ढंग पर होता E- पर जो अधिकतर कल्पित, स्वच्छंद और 
मार्मिक मार्ग पर चलनेवाली है। वनवास के समय पांडवों को माकंडेय ऋषि मिले 
जिन्होंने यह कथा सुनाई- 
मथुरा के राजा चंद्रउदय को कोई संतति न थी। शिव की तपस्या करने पर 
उनके वर से राजा को सत्यवती नाम की एक कन्या हुई। वह जब कुमारी हुई तब 
नित्य एक सुंदर सरोवर में स्नान करके शिव का पूजन किया करती । इंद्रपति नामक 
एक राजा के ऋतुवर्ण आदि चार पुत्र थे। एक दिन ऋतुवर्ण शिकार खेलते खेलते 
घोर जंगल में भटक गया। एक स्थान पर उसे कल्पवृक्ष दिखाई पड़ा जिसकी शाखाएँ 
तीस कोस तक फैली थीं । उसपर चढ़ कर चारों ओर दृष्टि दौड़ाने पर उसे एक सुंदर 
सरोवर दिखाई पड़ा जिसमें कई कुमारियाँ स्नान कर रही थीं। वह जब उतर कर 
वहाँ गया तो सत्यवती को देख मोहित हो गया। कन्या का मन भी उसे देख कुछ 
डोल गया। ऋतुवर्ण जब उसकी ओर एकटक ताकता रह गया तब सत्यवती को 
क्रोध आ गया और उसने यह कह कर कि- 
एक चित्त हमें चितवै जस जोगी चित जोग। 
धरम न जानसि पापी, कहसि कौन तैं लोग 
शाप दिया कि 'तू कोटी और व्याधिग्रस्त हो जा।' ऋतुवर्ण वैसा ही हो गया 
और पीड़ा से फूट-फूट कर रोने लगा- 
रोवे व्याधी बहुत पुकारी। छोहन fas रोवें सब झारी॥ 
बाघ सिंह रोवत बन मार्ही। रोवत पंछी बहुत ओनाहीं॥ 
यह व्यापक विलाप सुनकर सत्यवती उस कोढ़ी के पास जाती है; पर वह उसे 
यह कहकर हटा देता है कि "तुम जाओ, अपना हँसो Gal | सत्यवती का पिता 
राजा एक दिन जब उधर से निकला तब कोढ़ी के शरीर से उठी दुर्गंध से व्याकुल 
हो गया। घर आकर उस दुर्गंध की शांति के लिए राजा ने बहुत दान-पुण्य किया। 

जब राजा भोजन करने बैठा तब उसकी कन्या वहाँ न थी। राजा कन्या के बिना 
भोजन ही न करता था। कन्या को बुलाने जब राजा के दूत गए तब वह शिव की 
पूजा छोड़कर न आई | इस पर राजा ने क्रुद्ध होकर दूतों से कहा कि सत्यवती को 
ले जाकर उसी rat को सौंप दो। दूतों का वचन सुनकर कन्या नीम की टहनी 
लेकर उस कोढ़ी की सेवा के लिए चल पड़ी और उससे कहा- 
तोहि sis अब में कित जाऊँ। माइ वाप सौंपा तुव ठाऊँ॥ 
कन्या प्रेम से उसकी सेवा करने लगी और एक दिन उसे कंधे पर बिठाकर 
सत्यवती तीर्थस्थान कराने ले गई, जहाँ बहुत से देवता, मुनि, किन्नर आदि निवास 
करते थे। वहाँ जाकर सत्यवती ने कहा, “यदि में सच्ची सती हूँ तो रात हो जाय। 
इस पर चारों ओर घोर अंधकार छा गया। सब देवता तुरंत सत्यवती के पास दौड़े 
आए। सत्यवती ने उनसे ऋतुवर्ण को सुंदर शरीर प्राप्त करने का वर माँगा । व्याधिग्रस्त 
ऋतुवर्ण ने तीर्थ में स्नान किया और उसका शरीर निर्मल हो गया। देवताओं ने वहीं 
दोनों का विवाह करा दिया। 
ईश्वरदास ने ग्रंथ के रचनाकाल का उल्लेख इस प्रकार किया है- 
भादौं सास पाष उजियारा। तिथि नौमी औ मंगलवारा॥ 
नषत अस्विनी, मेष क चंदा। पंच जना सो सदा अनंदा॥ 
जोगिनीपुर दिल्ली बड़ थाना। साह सिकंदर बड़ सुल्ताना॥ 
कठे बैठ सरसुती विद्या गनपति दीन्ह। 
ता दिन कथा आरंभ यह इसरदास कवि कीन्ह 
पुस्तक में पाँच पाँच चौपाइयों (अर्द्धालियो) पर एक दोहा है। इस प्रकार 58 
दोहे पर यह समाप्त हो गई है। भाषा अयोध्या के आसपास की ठीक ठेठ अवधी 
है। 'बाटे' (= है) का प्रयोग जगह जगह है। यही अवधी भाषा, चौपाई, दोहे का 
क्रम और कहानी का रूप रंग सूफी कवियों ने ग्रहण किया। आख्यान काव्यों के 
लिए चौपाई, दोहे की परंपरा बहुत पुराने (विक्रम की ग्यारहवीं शती के) जैन चरित 
काव्यों में मिलती है, इसका उल्लेख पहले हो चुका है।* 
सूफियों के प्रेमप्रबंधों में खंडन मंडन की बुद्धि को किनारे रखकर, मनुष्य के 
हृदय को स्पर्श करने का ही प्रयत्न किया गया है जिससे इनका प्रभाव हिंदुओं और 
मुसलमानों पर समान रूप से पड़ता है। बीच बीच में रहस्यमय परोक्ष की ओर जो 
मधुर संकेत मिलते हैं, वे बड़े हृदयग्राही होते हैं। कबीर में जो रहस्यवाद मिलता 
है वह बहुत कुछ उन पारिभाषिक संज्ञाओं के आधार पर है जो वेदांत और हठयोग 
में निर्दिष्ट हैं। पर इन प्रेमप्रबंधकारों ने जिस रहस्यवाद का आभास बीच बीच में 
दिया है, उसके संकेत स्वाभाविक और मर्मस्पर्शी हैं। शुद्ध प्रेममार्गी सूफी कवियों की 
शाखा में सबसे प्रसिद्ध जायसी हुए, जिनकी 'पद्मावत' हिन्दी काव्यक्षेत्र में एक अद्भुत 

रत्न है। इस संप्रदाय के सब कवियों ने पूरबी हिन्दी अर्थात्‌ अवधी का व्यवहार किया 
है जिसमें गोस्वामी तुलसीदासजी ने अपना रामचरितमानस लिखा है। 

अपना भावात्मक रहस्यवाद लेकर सूफी जब भारत में आए तब यहाँ उन्हें 
केवल साधनात्मक रहस्यवाद योगियों, रसायनियों और तांत्रिकों में मिला । रसेश्वरदर्शन 
का उल्लेख 'सर्वदर्शनसंग्रह” में है। जायसी आदि सूफी कवियों ने हठयोग और रसायन 
की कुछ बातों को भी कहीं कहीं अपनी कहानियों में स्थान दिया है। 

जैसा ऊपर कहा जा चुका है, भक्ति के उत्थानकाल के भीतर हिन्दी भाषा 
में कुछ विस्तृत रचना पहले पहल कबीर की ही मिलती है, अतः पहले निर्गुण संप्रदाय 
की 'ज्ञानाश्रयी शाखा” का संक्षिप्त विवरण आगे दिया जाता है जिसमें सर्वप्रथम 
कबीरदासजी सामने आते हैं। 
संदर्भ 
देखो, पृ. 17-23 
वहा 
- देखो पृ. 22 
e पृ. 22-23 
qël 
- देखो, पृ. 16-17 

प्रकरण 2 


निर्गुण धारा 


ज्ञानाश्रयी शाखा 


कवीर-इनकी उत्पत्ति के संबंध में अनेक प्रकार के प्रवाद प्रचलित हैं । कहते हैं, काशी 
में स्वामी रामानंद का एक भक्त ब्राह्मण था जिसकी विधवा कन्या को स्वामीजी ने 
पुत्रवती होने का आशीर्वाद भूल से दे दिया | फल यह हुआ कि उसे एक बालक 
उत्पन्न हुआ जिसे वह लहरतारा के ताल के पास फेंक आई। अली या नीरू नाम 
का जुलाहा उस बालक को अपने घर उठा लाया और पालने लगा। यही बालक 
आगे चलकर कबीरदास हुआ। कबीर का जन्मकाल जेठ सुदी पूर्णिमा, सोमवार विक्रम 
संवत्‌ 1456 माना जाता है। कहते हैं कि आरंभ से ही कबीर में हिंदू भाव से भक्ति 
करने की प्रवृत्ति लक्षित होती थी जिसे उनके पालनेवाले माता पिता न दबा सके। 
चे 'राम-राम' जपा करते थे और कभी-कभी माथे पर तिलक भी लगा लेते थे। इससे 
सिद्ध होता है कि उस समय में स्वामी रामानंद का प्रभाव खूब बढ़ रहा था और 
छोटे बड़े, Sa नीच, सब तृप्त हो रहे थे । अतः कबीर पर भी भक्ति का यह संस्कार 
बाल्यावस्था से ही यदि पड़ने लगा हो तो कोई आश्चर्य नहीं । रामानंदजी के माहाल्य 
को सुनकर कबीर के हृदय में शिष्य होने की लालसा जगी होगी। ऐसा प्रसिद्ध है 
कि एक दिन वे एक पहर रात रहते ही उस (पंचगंगा) घाट की सीढ़ियों पर जा 
पड़े जहाँ से रामानंदजी स्नान करने के लिए उतरा करते थे। स्नान को जाते समय 
अँधेरे में रामानंदजी का पैर कबीर के ऊपर पड़ गया । रामानंदजी बोल उठे, “राम 
राम कह'। कबीर ने इसी को गुरुमंत्र मान लिया और वे अपने को गुरु रामानंदजी 
का आ कहने लगे। वे साधुओं का सत्संग भी रखते थे और जुलाहे का काम भी 
करते थे। 

कबीरपंथ में मुसलमान भी हैं। उनका कहना है कि कबीर ने प्रसिद्ध सूफी 
मुसलमान फकीर शेख तकी से दीक्षा ली थी। वे उस सूफी फकीर को ही कबीर 
का गुरु मानते हैं। आरंभ से ही कबीर हिंदू भाव की उपासना की ओर आकर्षित 

हो रहे थे। अतः उन दिनों जबकि रामानंदजी की बड़ी धूम थी, अवश्य वे उनके 
सत्संग में भी सम्मिलित होते रहे होंगे। जैसा आगे कहा जायगा, रामानुज की शिष्य 
परंपरा में होते हुए भी रामानंदजी भक्ति का एक अलग उदार मार्ग निकाल रहे थे 
जिसमें जाति पाँति का भेद और खानपान का आचार दूर कर दिया गया था। अतः | 
इसमें कोई संदेह नहीं कि कबीर को “राम नाम” रामानंदजी से ही प्राप्त हुआ। पर | 
2 चलकर कबीर के “राम” रामानंद के “राम” से भिन्न हो गए। अतः कबीर को 
वैष्णव संप्रदाय के अंतर्गत नहीं ले सकते । कबीर ने दूर दूर तक देशाटन किया, 
हठयोगियों तथा सूफी मुसलमान फकीरों का भी सत्संग किया । अतः उनकी प्रवृत्ति 
निर्गुण उपासना की ओर दृढ़ हुई । अद्वैतवाद के स्थूल रूप का कुछ परिज्ञान उन्हें 
रामानंदजी के सत्संग से पहले ही था | फल यह हुआ कि कबीर के राम धनुर्धर साकार 
राम नहीं रह गए; वे ब्रह्म के पर्याय हुए- 
दसरथ सुत तिहुँ लोक बखाना । 
राम नाम का. मरम है आना॥ 

सारांश यह कि जो ब्रह्म हिंदुओं की विचारपद्धति में ज्ञान मार्ग का एक निरूपण 
था उसी को कबीर ने सूफियों के at पर उपासना का ही विषय नहीं, प्रेम का भी 
विषय बनाया और उसकी प्राप्ति के लिए हठयोगियों की साधना का समर्थन किया। 
इस प्रकार उन्होंने भारतीय ब्रह्मवाद के साथ सूफियों के भावात्मक रहस्यवाद, हठयोगियों 
के साधनात्मक रहस्यवाद और वैष्णवों के अहिंसावाद तथा प्रपत्तिवाद का मेल करके 
अपना पंथ खड़ा किया। उनकी बानी में ये सब अवयव स्पष्ट लक्षित होते SI 

यद्यपि कबीर की बानी निर्गुण बानी” कहलाती है, पर उपासना क्षेत्र में ब्रह्म 
निर्गुण नहीं बना रह सकता | सेव्य-सेवक भाव में स्वामी में कृपा, क्षमा, औदार्य आदि 
गुणों का आरोप हो ही जाता है। इसीलिए कबीर के वचनों में कहीं तो निरुपाधि 
निर्गुण ब्रह्म सत्ता का संकेत मिलता है, जैसे- 

पंडित मिथ्या करहु विचारा। ना वह सृष्टि, न सिरजनहारा॥ 
जोति सरूप काल नहिं उहँवाँ, बचन न आहि सरीरा॥ 
थूल अथूल पवन नहिं पावक, रवि ससि धरनि न नीरा॥ 
और कहीं सर्ववाद की झलक मिलती है, जैसे- 
आपुहि देवा आपुहि पाती। आपुहि कुल आपुहि है जाती॥ 
और कहीं सोपाधि ईश्वर की, जैसे- 
साईं के सब जीव हैं कीरी कुंजर दोय। 

सारांश यह कि कबीर में ज्ञानमार्ग की जहाँ तक बातें हैं वे सब हिंदू शास्त्रों 
की हैं जिनका संचय उन्होंने रामानंदजी के उपदेशों से किया। माया, जीव, ब्रह्म, 
तत्त्वमसि, आठ मैथुन (अष्टमैथुन), त्रिकुटी, छह रिपु इत्यादि शब्दों का परिचय उन्हें 

अध्ययन द्वारा नहीं, सत्संग दारा ही हुआ, क्योंकि वे, जैसा कि प्रसिद्ध है, कुछ पढ़े 
लिखे न थे। उपनिषद्‌ की ब्रह्मविद्या के संबंध में वे कहते हैं- 
तत्त्वमसी इनके उपदेसा। ई.उपनीषद कहैं संदेसा॥ 
जागवलिक औ जनक संबादा । दत्तात्रेय वहै रस स्वादा॥ 
यहीं तक नहीं, वेदांतियों के कनक कुंडल न्याय आदि का व्यवहार भी इनके 
वचनों में मिलता है- 
गहना एक कनक तें गहना, इन महँ भाव न दूजा। 
कहन सुनन को दुइ करि थापिन, इक निमाज, इक पूजा॥ 
इसी प्रकार उन्होंने हठयोगियों के साधनात्मक रहस्यवाद के कुछ सांकेतिक 
शब्दों (जैसे, चंद, सूर, नाद, बिंदु, अमृत, औंधा कुआँ) को लेकर अद्भुत रूपक बाँधे 
हैं जो सामान्य जनता, की बुद्धि पर पूरा आतंक जमाते हैं; जैसे- 
सूर समाना चंद में दहूँ किया घर एक। 
मन का चिंता तब भया कछू पुरविला लेख॥ 
आकासे मुखि औंधा कुआँ पाताले पनिहारि। 
ताका पाणी को हंसा पीवै विरला आदि विचारि॥ 
वैष्णव संप्रदाय से उन्होंने अहिंसा का तत्त्व ग्रहण किया जो कि पीछे होने 
वाले सूफी फकीरों को भी मान्य हुआ। हिंसा के लिए वे मुसलमानों को बराबर 
फटकारते रहे*- 
दिन भर रोजा रहत हैं, राति हनत हैं गाय। 
यह तो खून वह बंदगी, कैसे खुसी gern 
अपनी देखि करत नहिं अहमक, कहत हमारे वड़न किया। 
उसका खून तुम्हारी गरदन, जिन तुमको उपदेश Ram 
बकरी पाती खाति है ताको काढी खाल। 
जो नर बकरी खात हैं तिनका कौन हवाल॥ 
उपर्युक्त विवेचन से स्पष्ट है कि ज्ञानमार्ग की बातें कबीर ने हिंदू साधु संन्यासियों 
से ग्रहण की जिनमें सूफियों के सत्संग से उन्होंने भ्रेमतत्त्' का मिश्रण किया और 
अपना एक अलग पंथ चलाया। उपासना के बाह्य स्वरूप पर आग्रह करनेवाले और 
कर्मकांड को प्रधानता देनेवाले पंडितों और मुल्लों 'दोनों को उन्होंने खरी खरी सुनाई 
और राम-रहीम की एकता समझा कर हृदय को शुद्ध और प्रेममय करने का उपदेश 
दिया। देशाचार और उपासनाविधि के कारण मनुष्य मनुष्य में जो भेदभाव उत्पन्न 
हो जाता है उसे दूर करने का प्रयास उनकी वाणी बराबर करती रही। यद्यपि वे 
पढ़े लिखे न थे पर उनकी प्रतिभा बड़ी प्रखर थी जिससे उनके मुँह से बड़ी चुटीली 
और व्यंग्य चमत्कारपूर्ण बातें निकलती थीं। इनकी उक्तियों में विरोध और असंभव 
का चमत्कार लोगों को बहुत आकर्षित करता था, जैसे- 

है कोई गुरुज्ञानी जगत महँ उलटि बेद बूझै। 
पानी महँ पावक वरै, अंधहि आँखिन्ह aa 
गाय तो नाहर को धरि खायो, हरिना खायो चीता। 
अथवा 
नैया बिच नदिया डूवति जाय। 
अनेक प्रकार के रूपकों और अन्योक्तियों द्वारा ही इन्होंने ज्ञान की बातें कही 
हैं जो नई न होने पर भी वाग्वैचित्र्य के कारण अपढ़ लोगों को चकित किया करती 
थीं | अनूठी अन्योक्तियों द्वारा ईश्वर प्रेम की व्यंजना सूफियों में बहुत प्रचलित थी। 
जिस प्रकार कुछ वैष्णवों में 'माधुर्य' भाव से उपासना प्रचलित हुई थी उसी प्रकार 
सूफियों में भी ब्रह्म को सर्वव्यापी प्रियतम या माशूक मानकर हृदय से उद्गार प्रदर्शित 
करने की प्रथा थी। इसको कबीरदास ने ग्रहण किया। कबीर की बानी में स्थान 
3 पर भावात्मक रहस्यवाद की जो झलक मिलती है, वह सूफियों के सत्संग का 
प्रसाद है। कहीं इन्होंने ब्रह्म को खसम या पति मानकर अन्योक्ति बाँधी है और कहीं 
स्वामी या मालिक, 
जैसे- 
मुझको तूँ क्या ढूँढ़े बंदे में तो तेरे पास में। 
अथवा 
साईं के संग सासुर आई। 
संग न सूती, स्वाद न जाना, गा जीवन सपने की नाई। 
जना चारि मिलि लगन सुधायो, जना पाँच मिलि माड़ो छायो। 
भयो विवाह चली विनु दूलह, वाट जात समधी समझाईी। 
कबीर अपने श्रोताओं पर यह अच्छी तरह भासित करना चाहते थे कि हमने 
ब्रह्म का साक्षात्कार कर लिया है, इसी से वे प्रभाव डालने के लिए बड़ी लंबी चौड़ी 
गर्वोक्तियाँ भी कभी कभी कहते थे। कबीर ने मगहर में जाकर शरीर त्याग किया 
जहाँ इनकी समाधि अब तक बनी है। इनका मृत्युकाल संवत्‌ 1575 में माना जाता 
है, जिसके अनुसार इनकी आयु 120 वर्ष की ठहरती है। कहते हैं कि कबीर की 
वाणी का संग्रह उनके शिष्य धर्मदास ने संवत्‌ 1521 में किया था जबकि उनके गुरु 
की अवस्था 64 वर्ष की थी। कबीर की वचनावली की सबसे प्राचीन प्रति, जिसका 
अब पता लगा है, संवत्‌ 1561 की लिखी है। 
कबीर की वाणी का संग्रह 'बीजक' के नाम से प्रसिद्ध है, जिसके तीन भाग 
किए गए हैं-रमैनी, सबद और साखी । इसमें वेदांततत्तव, हिंदू मुसलमानों को फटकार, 
संसार की अनित्यता, हदय की शुद्धि, प्रेमसाधना की कठिनता, माया की प्रबलता, 
मूर्तिपूजा, तीर्थाटन आदि की असारता, हज, नमाज, ब्रत, आराधन की गौणता इत्यादि 
अनेक प्रसंग हैं। सांप्रदायिक शिक्षा और सिद्धांत के उपदेश मुख्यतः “साखी' के भीतर 

हैं जो दोहों में हैं। इसकी भाषा सधुक्कड़ी अर्थात्‌ राजस्थानी, पंजाबी मिली खड़ी 
बोली है, पर 'रमैनी' और 'सबद' में गाने के पद हैं जिनमें काव्य को व्रजभाषा और 
कहीं कहीं पूरबी बोली का भी व्यवहार है। खुसरो के गीतों की भाषा भी हम ब्रज 
दिखा आए हैं। इससे यह स्पष्ट हो जाता है कि गीतों के लिए काव्य की व्रजभाषा 
ही स्वीकृत थी। कबीर का यह पद देखिए- 
हों बलि कब देखोंगी तोहि। 
अहनिस आतुर दरसन कारनि ऐसी व्यापी मोहि। 
नैन हमारे तुम्हको चाहे, रती न माने हारि॥ 
विरह अगिनि तन अधिक जरावै, ऐसी लेहु विचारि । 
सुनहु हमारी दादि गोसाई, अब जनि करु अधीरी। 
तुम धीरज, में आतुर, स्वामी, काँचे भाँडे नीर। 
बहुत दिनन के बिछुरे माधो, मन नहिं बाँचें धीर॥ 
देह छता तुम मिलहु कृपा करि आरतिवंत कबीर | 
सूर के पदों की भी यही भाषा है। 
भाषा बहुत परिष्कृत और परिमार्जित न होने पर भी कबीर की उक्तियों में 
कहीं कहीं विलक्षण प्रभाव और चमत्कार है। प्रतिभा उनमें बड़ी प्रखर थी इसमें संदेह 
नहीं। 
शदास या रविदास--रामानंदजी के बारह शिष्यों में रेदास भी माने जाते हैंजो 
जाति के चमार थे। इन्होंने कई पदों में अपने को चमार कहा भी है, जैसे- 
1. कह रेदास खलास चमारा। 
2. ऐसी मेरी जाति विख्यात चमार। 
ऐसा जान पड़ता है कि ये कबीर के बहुत पीछे स्वामी रामानंद के शिष्य हुए 
क्योंकि अपने एक पद में इन्होंने कबीर और सेन नाई दोनों के तरने का उल्लेख 
किया है- 
नामदेव कबीर तिलोचन सधना सेन RI 
कह रविदास, सुनहु रे संतहु! हरि जिउ तें सबहि an 
कबीरदास के समान रैदास भी काशी के रहनेवाले कहे जाते हैं। इनके एक 
पद से भी यही पाया जाता है- 
जाके कुटुंब सव ढोर ढोवंत 
फिरहिं अजहुँ बानारसी आसपासा। 
आचार सहित विप्र करहिं उंडउति 
तिन तनै रविदास दासानुदासा। 
रदास का नाम धन्ना और मीराबाई ने बड़े आदर के साथ लिया है। 
शेदास की भक्ति भी निर्गुण ढाँचे की जान पड़ती है। कहीं तो वे अपने भगवान 


74 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


Wm मा by Arya Samaj Foundation Chennai and eGangotri 


को सब में व्यापक देखते हैं- 
थावर जंगम कीट पतंगा पूरि रह्यो हरिराई । 
और कहीं कबीर की तरह परात्पर की ओर संकेत करके कहते हैं- 
गुन निर्गुन कहियत नहिं जाके | 
रेदास का अपना अलग प्रभाव पछाँह की ओर जान पड़ता है। 'साधो' का 
एक संप्रदाय, जो फर्रुखाबाद और थोड़ा बहुत मिर्जापुर में भी पाया जाता है, रैदास 
की ही परंपरा में कहा जा सकता है, क्योंकि उसकी स्थापना (संवत्‌ 1600) करने 
वाले बीरभान उदयदास के शिष्य थे और उदयदास रैदास के शिष्यों में माने जाते 
हैं 
रेदास का कोई ग्रंथ नहीं मिलता, फुटकल पद ही “बानी” के नाम से, 'संतबानी 
सीरीज” में संग्रहीत हैं। चालीस पद तो 'आदिगुरुग्रंथसाहब' में दिए गए हैं। कुछ 
पद नीचे उद्धृत किए जाते हैं- 
दूध त बछ॑रे थनह विडारेउ। oy भँवर, ag मीन बिगारेउ॥ 
माई, गोविंद पूजा कहा लै चढ़ावउँ। अवरु त फूल अनूपु न पावउं॥ 
मलयागिरिवे रहै हैं भुअंगा। विषु अमृत बसहीं इक ATM 
तन मन अरपउँ, पूजा चढ़ावउँ। गुरु परसादि निरंजन पावउँ॥ 
पूजा अरचा आहि न तोरी। कह रविदास कवनि गति मोरी 
अखिल खिलै नहिं, का कह पंडित, कोई न कहै समुझाई | 
अवरन बरन रूप नहिं जाके, कहँ लौ लाइ समाई। 
चंद सूर नहिं, राति दिवस नहिं, धरनि अकास न भाई॥ 
करम अकरम नहिं, शुभ अशुभ नहिं, का कहि देहुँ बड़ाई॥ 


जब हम होते तब तू नाहीं, अब तू ही, में नाहीं। व 
अतल अगम जैसे लहरि मइ उदधि, जल केवल जलमार्ही॥ | 


माधव क्या कहिए प्रभु ऐसा, जैसा मानिए होइ न तैसा | 

नरपति एक सिंहासन सोइया, सपने भया भिखारी॥ 

अछत राज बिछुरत दुखु पाइया, सो गति भई हमारी। 
धर्मदास-ये बांधवगढ़ के रहनेवाले और जाति के बनिये थे। बाल्यावस्था से 
ही इनके हृदय में भक्ति का अंकुर था और ये साधुओं का सत्संग, दर्शन, पूजा, 
तीर्थाटन आदि किया करते थे। मथुरा से लौटते समय कबीरदास के साथ इनका 
साक्षात्कार हुआ। उन दिनों संत समाज में कबीर की पूरी प्रसिद्धि हो चुकी थी। कबीर 
के मुख से मूर्तिपूजा, तीर्थाटन, देवार्चन आदि का खंडन सुनकर इनका शुकाव “निर्गुण' 
संतमत की ओर हुआ। अंत में ये कबीर से सत्य नाम की दीक्षा लेकर उनके प्रधान 

शिष्यो में हो गए और संवत्‌ 1575 में कबीरदास के परलोकवास पर उनकी गही 
इन्हीं को मिली। कहते हैं कबीरदास के शिष्य होने पर इन्होंने अपनी सारी संपत्ति, 
जो बहुत अधिक थी, लुटा दी। ये कबीरदास की गद्दी पर 20 वर्ष के लगभग रहे 
और अत्यंत वृद्ध होकर इन्होंने शरीर छोड़ा। इनकी शब्दावली का भी संतों में बड़ा 
आदर है। इनकी रचना थोड़ी होने पर भी कबीर की अपेक्षा अधिक सरल भाव लिए 
हुए है, उसमें कठोरता और कर्कशता नहीं है। इन्होंने पूरबी भाषा का ही व्यवहार 
किया है। इनकी अन्योक्तियों के व्यंजक चित्र अधिक मार्मिक हैं क्योंकि इन्होंने खंडन 
मंडन से विशेष प्रयोजन न रख Was को लेकर अपनी वाणी का प्रसार किया 
है। उदाहरण के लिए कुछ पद नीचे दिए जाते हैं- 

झरि लागे महलिया गगन घहराय। 

खन गरजै, खन बिजली चमके, लहरि उठे शोभा बरनि न जाय। 

सुन्न महल से अमृत बरसे, प्रेम अनंद है साधु नहाय 

खुली केवरिया, मिटी अँधियरिया, धनि सतगुरु जिन दिया लखाय। 

धरमदास विनवे कर जोरी, सतगुरु चरन में रहत समाय 


मितऊ मंडेया सूनी करि गेलो॥ 

अपना बलम परदेस निकरि गेलो, हमरा के किछुवौ न गुन दे गेलो। 

जोगिन होइके में वन वन eal, हमरा के बिरह बैराग दै गेलो॥ 

सँग की सखी सब पार उतरि गइलीं, हम धनि ठाढ़ि अकेली रहि गेलो । 

धरमदास यह आरजु करतु है, सार सवद सुमिरन दै गैलो॥ 

गुरुनानक-गुरुनानक का जन्म संवत्‌ 1526 कार्तिकी पूर्णिमा के दिन तिलवंडी 
ग्राम-जिला लाहौर में हुआ | इनके पिता कालूचंद खत्री जिला लाहौर, तहसील शरकपुर 
के तिलवंडी नगर के सूबा बुलार पठान के कारिंदा थे। इनकी माता का नाम तृप्ता 
था। नानकजी बाल्यावस्था से ही अत्यंत साधु स्वभाव के थे। संवत्‌ 1545 में इनका 
विवाह गुरुदासपुर के मूलचंद खत्री की कन्या सुलक्षणी से हुआ। सुलक्षणी से इनके 
दो पुत्र श्रीचंद और लक्ष्मीचंद हुए। श्रीचंद आगे चलकर उदासी संप्रदाय के प्रवर्तक 
gS 

पिता ने इन्हें व्यवसाय में लगाने का बहुत उद्योग किया, पर ये सांसारिक व्यवहारों 
में दत्तचित्त न हुए। एक बार इनके पिता ने व्यवसाय के लिए कुछ धन दिया जिसको 
इन्होंने साधुओं और गरीबों को बाँट दिया। पंजाब में मुसलमान बहुत दिनों से बसे 
थे जिससे वहाँ उनके कट्टर एकेश्वरवाद का संस्कार धीरे-धीरे प्रबल हो रहा था। लोग 
बहुत से देवी देवताओं की उपासना की अपेक्षा एक ईश्वर की उपासना को महत्त्व 
और सभ्यता का चिह्न समझने लगे थे। शास्त्रों के पठन पाठन का क्रम मुसलमानों 

के प्रभाव से प्रायः उठ गया था जिससे धर्म और उपासना के गूढ़ तत्त्व को समझने 
की शक्ति नहीं रह गई थी। अतः जहाँ बहुत से लोग जबरदस्ती मुसलमान बनाए 
जाते थे वहाँ कुछ लोग शौक से भी मुसलमान बनते थे। ऐसी दशा में कबीर द्वारा 
प्रवर्तित निर्गुण संतमत” एक बड़ा भारी सहारा समझ पड़ा। 
गुरुनानक आरंभ से ही भक्त थे अतः उनका ऐसे मत की ओर आकर्षित 

होना स्वाभाविक था, जिसकी उपासना का स्वरूप हिंदुओं और मुसलमानों दोनों को 
समान रूप से ग्राह्य हो। उन्होंने घर बार छोड़ बहुत दूर दूर के देशों में भ्रमण किया 
जिससे उपासना का सामान्य स्वरूप स्थिर करने में उन्हें बड़ी सहायता मिली । अंत 
में कबीरदास की निर्गुण उपासना का प्रचार उन्होंने पंजाब में आरंभ किया और वे 
सिख संप्रदाय के आदिगुरु हुए। कबीरदास के समान वे भी कुछ विशेष पढ़े लिखे 
न थे। भक्तिभाव से पूर्ण होकर वे जो भजन गाया करते थे उनका संग्रह (संवत्‌ 
1661) ग्रंथसाहब में किया गया है। ये भजन कुछ तो पंजाबी भाषा में हैं और कुछ 
देश की सामान्य काव्यभाषा हिन्दी में हैं। यह हिन्दी कहीं तो देश की काव्यभाषा 
या व्रजभाषा है, कहीं खड़ी बोली जिसमें इधर उधर पंजाबी के रूप भी आ गए हैं 
जैसे-चल्या, रह्या। भक्‍त या विनय के सीधे सादे भाव सीधी सादी भाषा में कहे 
गए हैं, कबीर के समान अशिक्षितों पर प्रभाव डालने के लिए टेढ़े मेढे रूपकों में 
नहीं। इससे इनकी प्रकृति की सरलता और अहंभावशून्यता का परिचय मिलता है। 
इनका देहांत संवत्‌ 1596 में हुआ। संसार की अनित्यता, भगवद्भक्ति और संत 
स्वभाव के संबंध में उदाहरणस्वरूप दो पद दिए जाते हैं- 

इस दम दा मेनू कीबे भरोसा, आया आया, न आया न आया। 

यह संसार रेन दा सुपना, कर्ही देखा, कर्ही नाहि दिखाया। 

सोच विचार करे मत मन मैं, जिसने ढूँढा उसने पाया। 

नानक भक्तन दे पद परसे निसदिन राम चरन चित लाया 


जो नर दुख में दुख नहिं मानै। 

सुख सनेह अरु भय नहिं जाके, कंचन माटी mAN 

नहिं निंदा नहिं अस्तुति जाके, लोभ मोह अभिमाना । 
Be सोक तें रहै fan, नाहि मान अपमाना॥ 
आसा मनसा सकल त्यागि कै जग तें रहै निरासा। 
काम, क्रोध जेहि परसे नाहि न तेहिं घट ब्रह्म निवासा॥ 
गुरु किरपा जेहि नर पे कीन्हीं तिन्ह यह जुगुति पिछानी। 
नानक लीन भयो गोबिंद सो ज्यों पानी सँग पानी 

दादूदयाल-यद्यपि सिद्धान्त दृष्टि से दादू कबीर के मार्ग के ही अनुयायी है 

पर उन्होंने अपना एक अलग पंथ चलाया जो 'दादूपंथ' के नाम से प्रसिद्ध हुआ | 
दादूपंथी लोग इनका जन्म संवत्‌ 1601 में गुजरात के अहमदाबाद नामक स्थान में 
मानते हैं। इनकी जाति के संबंध में भी मतभेद है। कुछ लोग इन्हें गुजराती ब्राह्मण 
मानते हैं और कुछ लोग मोची या धुनिया मानते हैं। कबीर साहब की उत्पत्ति कथा 
से मिलती जुलती दादूदयाल की उत्पत्ति कथा भी दादूपंथी लोग कहते हैं | उनके अनुसार 
दादू बच्चे के रूप में साबरमती नदी में बहते हुए लोदीराम नामक एक नागर ब्राह्मण 
को मिले थे। चाहे जो हो, अधिकतर ये नीची जाति के ही माने जाते हैं। दादूदयाल 
का गुरु कौन था, यह ज्ञात नहीं। पर कबीर का इनकी बानी में बहुत जगह नाम 
आया है और इसमें कोई संदेह नहीं कि ये उन्हीं के मतानुयायी थे । 
दादूदयाल 14 वर्ष तक आमेर में रहे। वहाँ से मारवाड़, बीकानेर आदि स्थानों 
में घूमते हुए संवत्‌ 1659 में नराना में (जयपुर से 20 कोस दूर) आकर रह गए। 
वहाँ से 3-4 कोस पर भराने की पहाड़ी है। वहाँ भी ये अन्तिम समय में कुछ दिनों 
तक रहे और वहीं संवत्‌ 1660 में शरीर छोड़ा। वह स्थान दादूपंथियों का प्रधान 
अड्डा है और वहाँ दादूजी के कपड़े और पोधियाँ अब तक रखी हैं और निर्गुणपंथियों 
के समान दादूपंथी लोग भी अपने को निरंजन निराकार का उपासक बताते हैं। ये 
लोग न तिलक लगाते हैं, न कंठी पहनते हैं, साथ में एक सुमिरनी रखते हैं और 
“सत्तराम' कहकर अभिवादन करते हैं। 
दादू की बानी अधिकतर कबीर की साखी से मिलते जुलते दोहों में है, कहीं 

कहीं गाने के पद भी हैं। भाषा मिलीजुली पश्चिमी हिन्दी है जिसमें राजस्थानी का 
मेल भी है। इन्होंने कुछ पद गुजराती, राजस्थानी और पंजाबी में भी कहे हैं। कबीर 
के समान पूरबी हिन्दी का व्यवहार इन्होंने नहीं किया है। इनकी रचना में अरबी 
फारसी के शब्द अधिक आए हैं और प्रेमतत्त्व की व्यंजना अधिक है। घट के भीतर 
के रहस्यप्रदर्शन की प्रवृत्ति इनमें बहुत कम है। दादू की बानी में यद्यपि उक्तियों 
का वह चमत्कार नहीं है जो कबीर की बानी में मिलता है, पर प्रेमभाव का निरूपण 
अधिक सरस और गम्भीर है। कबीर के समान खंडन और वाद विवाद से इन्हें रुचि 
नहीं थी । इनकी बानी में भी वे ही प्रसंग हैं, जो निर्गुणमार्गियों की बानियों में साधारणतः 
आया करते हैं, जैसे-ईशवर की व्यापकता, सतगुरु की महिमा, जाति पाँति का 
निराकरण, हिंदू मुसलमानों का अभेद, संसार की अनित्यता, आत्मबोध इत्यादि । इनकी 
रचना का कुछ अनुमान नीचे उद्धृत vat से हो सकता है- 

घीव दूध में रमि रह्या व्यापक सब ही ठौर। 

दादू बकता बहुत है मथि काढे ते और॥ 

यह मसीत यह देहरा सतगुरु दिया दिखाइ। 

भीतर सेवा बंदगी बाहिर काहे जाइ॥ 

दादू देख दयाल को सकल रहा भरपूर । 
रोम रोम में रमि रद्या तू जनि जाने दूरा 
केते पारिख पचि मुए कीमति कही न जाइ | 
दादू सब हैरान हैं N का गुड़ खाइ॥ 
जब मन लागे राम सों तव अनत काहे को जाइ | 
दादू पाणी लूण ज्यों ऐसे रहै समाइ॥। 


भाई रे! ऐसा पंथ हमारा। | 
द्वै पख रहित पंथ गह पूरा अबरण एक अधारा। 
वाद-विवाद काहु सौं नाहीं मैं हूँ जग थें न्यारा । | 
_ सूँ भाई सहज में आपहिं आप विचारा । 
मैं, तैं, मेरी यह मति नाहीं Prat निरबिकारा॥ 
काम कल्पना कदे न कीजै पूरन ब्रह्म पियारा। 
एहि पथि पहुँचि पार गहि दादू सो तब सहज संभारा। 
सुंदरदास-ये खंडेलवाल IMT थे और चैत्र शुक्ल 9, संवत्‌ 1653 में द्योसा नामक 

स्थान (जयपुर राज्य) में उत्पन्न हुए थे। इनके पिता का नाम परमानंद और माता का 

नाम सती था | जब ये 6 वर्ष के थे तब दादूदयाल दौसा में गए थे तभी से यह दादूदयाल 

के शिष्य हो गए और उनके साथ रहने लगे। संवत्‌ 1660 में दादूदयाल का देहांत हुआ। 

तब तक ये नराना में रहे फिर जगजीवन साधु के साथ अपने जन्मस्थान द्यौसा में आ 

गए | वहाँ संवत्‌ 1663 तक रहकर फिर जगजीवन के साथ काशी चले आए | वहाँ 30 

वर्ष की अवस्था तक ये संस्कृत व्याकरण, वेदान्त और पुराण आदि पढ़ते रहे। संस्कृत 

के अतिरिक्त ये फारसी भी जानते थे! काशी से लौटने पर ये राजपूताने के फतहपुर 

(शेखावाटी) नामक स्थान पर आ रहे। वहाँ के नवाब अलिफखाँ इन्हें बहुत मानते थे। 

इनका देहांत कार्तिक शुक्ल 8, संवत्‌ 1746 को साँगानेर में हुआ। 

इनका डीलडौल बहुत अच्छा, रंग गोरा और रूप बहुत सुंदर था। स्वभाव अत्यंत 

कोमल और मृदुल था। ये बालब्रह्मचारी थे और स्त्री की चर्चा से सदा दूर रहते थे। 

निर्गुणपंथियों में ये ही ऐसे व्यक्ति हुए हैं, जिन्हें समुचित शिक्षा मिली थी और जो 

काव्यकला की रीति आदि से अच्छी तरह परिचित थे। अतः इनकी रचना साहित्यिक 

और सरस है। भाषा भी काव्य की मँजी हुई व्रजभाषा है। भक्ति और ज्ञानचर्चा के 

अतिरिक्त नीति और देशाचार आदि पर भी इन्होंने बड़े सुंदर पद कहे हैं। और संतों 

ने केवल गाने के पद और दोहे कहे हैं, पर इन्होंने सिद्धहस्त कवियों के समान बहुत. 

से कवित्त, Waa रचे हैं। यों तो छोटे मोटे इनके अनेक ग्रंथ हैं पर “सुन्दरविलास' ही 

सबसे अधिक प्रसिद्ध है, जिसमें कवित्त, सवैये ही अधिक हैं। इन कवित्त सवैयों 

में-यमक, अनुप्रास और अर्थालंकार आदि की योजना बराबर मिलती है। इनकी रचना 
काव्यपद्धति के अनुसार होने के कारण और संतों की रचना से भिन्न प्रकार की दिखाई 
पड़ती है। संत तो ये थे ही पर कवि भी थे। इससे समाज की रीति नीति और व्यवहार 
आदि पर भी इनकी बड़ी विनोदपूर्ण उक्तियाँ हैं, जैसे गुजरात पर-“आभड़ छोत अतीत 
सों होत बिलार और कूकर चाटत हॉडी', मारवाड़ पर-'वृच्छ न नीर न उत्तम चीर सुदेसन 
में गत देस है मारू”, दक्षिण पर-'रॉधत प्याज, बिगारत नाज, न आवत लाज, करै सब 
भच्छन'; पूरब देश पर-'ब्राह्मन, क्षत्रिय, वैसरु, सूदर चारोइ बर्न के मच्छ बघारत'। 
इनकी रचना के कुछ नमूने नीचे दिए जाते हैं- 
गेह तज्यो अरु नेह तज्यो पुनि खेह लगाइ कै देह सँवारी। 
मेह सहे सिर, सीत सहे तन, धूप समे जो पंचागिनि बारी । 
भूख सही रहि रूख तरे, पर सुंदरदास सबै दुख भारी। 
डासन छॉड़िके कासन ऊपर आसन माऱ्यो, पे आस न मारी॥ 
व्यर्थ की तुकबंदी और ऊटपटाँग बानी इनको रुचिकर न थी। इसका पता 
इनके इस कवित्त से लगता है- 
बोलिए तौ तब जब बोलिबे की बुद्धि होय, 
ना तौ मुख मौन गहि चुप होय रहिए। 
जोरिए तो तब जब जोरिबे की रीति जानै, 
तुक छंद अरथ अनूप जामे लहिए॥ 
गाइए तौ तब जब गाइबे को कठ होय, 
श्रवन के सुनत ही मने जाय गहिए। 
gem, wm, wae मिलै न कछु, 
सुंदर कहत ऐसी बानी नहिं कहिए ॥ 
सुशिक्षा दारा विस्तृत दृष्टि प्राप्त होने से इन्होंने और निर्गुणवादियों के समान 
लोकधर्म की उपेक्षा नहीं की है। पातिव्रत्य का पालन करनेवाली स्त्रियों, रणक्षेत्र में 
कठिन कर्तव्य का पालन करनेवाले शूरवीरों आदि के प्रति इनके विशाल हृदय में 
सम्मान के लिए पूरी जगह थी। दो उदाहरण अलम्‌ हैं- 
पति ही सूँ प्रेम होय, पति ही सूँ नेम होय, 
पति ही सूँ छेम होय, पति ही सूँ रत है। 
पति ही जज्ञ जोग, पति ही है रस भोग, 
पति ही सूँ मिटै सोग, पति ही को जत है॥ 
पति ही है ज्ञान ध्यान, पति ही है पुन्य दान, 
पति ही है तीर्थ न्हान, पति ही को मत है। 

पति बिनु पति arte, पति बिनु गति नाहिं, | 
सुंदर सकल विधि एक पतिव्रत है॥ | 
Í 


सुनत नगारे चोट विगसै कमलमुख, 
अधिक उछाह फूल्यो मात है न तन में। 
फरे जव साँग तब कोउ नहीं धीर धरै, 
कायर HWA होत देखि मन में॥ 
कूदि कै पतंग जैसे परत पावक महिं, 
ऐसे ce परे बहु सावत के गन में। 
मारि घमसान करि सुंदर जुहारै श्याम, 
सोई सूरबीर रुपि रहै जाय रन An 
इसी प्रकार इन्होंने जो सृष्टि तत्त्व आदि विषय कहे हैं वे भी औरों के समान 
मनमाने और ऊटपटाँग नहीं हैं, शास्त्र के अनुकूल हैं। उदाहरण के लिए नीचे का 
पद लीजिए जिसमें ब्रह्म के आगे और सब क्रम सांख्य के अनुकूल है- 
ब्रह्म तें पुरुष अरु प्रकृति प्रगट भई, 
प्रकृति तें महत्तत्व, पुनि अहंकार | 
अहंकार हू तें तीन गुण सत, रज, तम, 
तमहू तें महाभूत विषय पसार है॥ 
रजहू तें इंद्री दस yas पृथक भई, 
सत्तहू तें मन, आदि देवता विचार है । 
ऐसे अनुक्रम करि शिष्य सूँ कहत गुरु, 
सुंदर सकल यह मिथ्या भ्रमजार है॥ 
मलूकदास-मलूकदास का जन्म लाला सुंदरदास खत्री के घर में वैशाख कृष्ण 
5, संवत्‌ 1631 में कड़ा, जिला-इलाहाबाद में हुआ | इनकी मृत्यु 108 वर्ष की अवस्था 
में संवत्‌ 1739 में हुई। ये औरंगजेब के समय में दिल के अंदर खोजने वाले निर्गुण 
मत के नामी संतों में हुए हैं और इनकी गद्दियाँ कड़ा, जयपुर, गुजरात, मुलतान, 
पटना, नैपाल और काबुल तक में कायम हुई। इनके संबंध में बहुत से चमत्कार 
या करामातें प्रसिद्ध हैं। कहते हैं कि एक बार इन्होंने एक डूबते हुए शाही जहाज 
को पानी के ऊपर उठाकर बचा लिया था और रुपयों का तोड़ा गंगाजी में तैरा कर 
कड़े से इलाहाबाद भेजा था। आलसियों का यह मूल मंत्र- 
अजगर करे न चाकरी, पंछी करे न काम। 
दास मलूका कहि गए, सबके दाता राम) 

इन्हीं का है। इनकी दो पुस्तकें प्रसिद्ध हैं-रलखान और ज्ञानबोध | हिंदुओं 

और मुसलमानों दोनों को उपदेश देने में प्रवृत्त होने के कारण दूसरे निर्गुणमार्गी 
संतों के समान इनकी भाषा में भी फारसी और अरबी शब्दों का बहुत प्रयोग है । 
इसी दृष्टि से बोलचाल की खड़ी बोली का पुट इन सब संतों की बानी में एक 
सा पाया जाता है। इन सब लक्षणों के होते हुए भी इनकी भाषा सुव्यवस्थित और 
सुंदर है। कहीं-कहीं अच्छे कवियों का सा पदविन्यास और कवित्त आदि छंद भी 
पाए जाते हैं। कुछ पद्य बिलकुल खड़ी बोली में हैं। आत्मबोध, वैराग्य, प्रेम आदि 
पर इनकी बानी बड़ी मनोहर है। दिग्दर्शन मात्र के लिए कुछ पद्य नीचे दिए जाते 
हैं- 

अब तो अजपा जपु मन मेरे। 

सुर नर असुर टहलुआ जाके मुनि गंधर्व हैं जाके चेरे। 

दस औतारि देखि मत भूलो ऐसे रूप घनेरे॥ 

अलख पुरुष के हाथ art जब तैं नैननि हेरे। 

कह मलूक तू चेत अचेता काल न आवै नेरे॥ 


नाम हमारा खाक है, हम खाकी बंदे। 


खाकहि से पैदा किए अति गाफिल गंदे॥ 
कबहुँ न करते बंदगी, दुनिया में भूले। 
आसमान को ताकते, घोड़े चढ़ फूले॥ 
सबहिन के हम सवै हमारे। जीव जंतु मोहि at पियारे॥ 
तीनों लोक हमारी माया। अंत Hag से कोइ नहिं पाया॥ 
छत्तिस पवन हमारी जाति हमहीं दिन ओ हमहीं राति॥ 
हमहीं तरवर कीट पतंगा । हमहीं दुर्गा हमही गंगा॥ 
हमहीं मुल्ला हमही काजी । तीरथ बरत हमारी बाजी॥ 
हमहीं दसरथ हसहीं राम। हमरे क्रोश औ हमरै काम॥ 
हमहीं रावन हमहीं कंस । हमही मारा अपना बंस॥ 
अक्षर अनन्य-संवत्‌ 1710 में इनके वर्तमान रहने का पता लगता है। ये दतिया 
रियासत के अंतर्गत सेनुहरा के कायस्थ थे और कुछ दिनों तक दतिया के राजा 
पृथ्वीचंद के दीवान थे। पीछे ये विरक्त होकर पन्ना में रहने लगे। प्रसिद्ध छत्रसाल 
इनके शिष्य हुए। एक बार ये छत्रसाल से किसी बात पर अप्रसन्न होकर जंगल 
में चले गए। पता लगने पर जब महाराज छत्रसाल क्षमा-प्रार्थना के लिए इनके पास 
गए तब इन्हें एक झाड़ी के पास खूब पैर फैलाकर लेटे हुए पाया। महाराज ने पूछा, 
“पॉव पसारा कब से?” चट से उत्तर मिला-“हाथ समेटा जब से” ये विद्वान्‌ थे और 

वेदांत के अच्छे ज्ञाता थे । इन्होंने योग और वेदांत पर कई ग्रंथ-राजयोग, विज्ञानयोग, 
ध्यानयोग, सिद्धांतबोध, विवेकदीपिका, ब्रह्मज्ञान, अनन्यप्रकाश आदि लिखे और 
दुर्गा सप्तशती का भी हिन्दी पद्यो में अनुवाद किया। राजयोग के कुछ पद्य नीचे दिए 
जाते हैं- 

यह भेद सुनौ प॒थिचंदराय । फल चारहु को साधन उपाय॥ 

यह लोक सधै सुख पुत्र वाम । परलोक नसै बस नरक धाम॥ 

परलोक लोक दोउ सधै जाय। सोइ राजजोग सिद्धांत आय॥ 

निज राजजोग ज्ञानी करंत। हठि मूढ़ धर्म साधत अनंत॥ 

जैसा कि ऊपर कहा जा चुका है निर्गुणमार्गी संत कवियों की परंपरा में थोड़े 
ही ऐसे हुए हैं, जिनकी रचना साहित्य के अंतर्गत आ सकती है। शिक्षितो का समावेश 
कम होने से इनकी वानी अधिकतर सांप्रदायिकों के ही काम को है, उसमें मानव 
जीवन की भावनाओं की वह विस्तृत व्यंजना नहीं है जो साधारण जनसमाज को 
आकर्षित कर सके। इस प्रकार के संतों की परंपरा यद्यपि बराबर चलती रही और 
नए-नए पंथ निकलते रहे पर देश के सामान्य साहित्य पर उनका कोई प्रभाव न रहा। 
दादूदयाल की शिष्य परंपरा में जगजीवनदास या जगजीवन साहब हुए जो संवत्‌ 1818 
के लगभग वर्तमान थे। ये चंदेल ठाकुर थे और कोटवा (बाराबंकी) के निवासी थे। 
इन्होंने अपना एक अलग 'सत्यनामी' संप्रदाय चलाया | इनकी बानी में साधारण ज्ञान 
चर्चा है। इनके शिष्य दूलमदास हुए जिन्होंने एक शब्दावली लिखी। उनके शिष्य 
तोंवरदास और पहलवानदास हुए । तुलसी साहब, गोविंद साहब, भीखा साहब, पलटू 
साहब आदि अनेक संत हुए हैं। प्रयाग के वेलवेडियर प्रेस ने इस प्रकार के बहुत 
से संतों की बानियाँ प्रकाशित की हैं। 
निर्गुणपंथ के संतों के संबंध में यह अच्छी तरह समझ रखना चाहिए कि 

उनमें कोई दार्शनिक व्यवस्था दिखाने का प्रयत्न व्यर्थ है। उन पर द्वैत, अद्वैत, 
विशिष्टाद्वैत आदि का आरोप करके वर्गीकरण करना दार्शनिक पद्धति की अनभिज्ञता 
प्रकट करेगा । उनमें जो थोड़ा बहुत भेद दिखाई पड़ेगा वह उन अवयवों की न्यूनता 
या अधिकता के कारण [है] जिनका मेल करके निर्गुण पंथ चला है। जैसे किसी 
में वेदांत के ज्ञानतत्त्व का अवयव अधिक मिलेगा, किसी में योगियों के साधानातत्त्व 
का, किसी में सूफियों के मधुर प्रेमतत्व का और किसी में व्यावहारिक ईश्वरभक्ति 
(कर्ता, पिता, प्रभु की भावना से युक्‍त) का। यह दिखाया जा चुका है कि निर्गुणपंथ 
में जो थोड़ा बहुत ज्ञानपक्ष है वह वेदांत से लिया हुआ है; जो प्रेमतत्व है, वह 
सूफियों का है, न कि वैष्णवों का।' “अहिंसा' और 'प्रपत्ति के अतिरिक्त वैष्णवत्व 
का और कोई अंश उसमें नहीं है। उसके 'सूरति” और 'निरति' शब्द बौद्ध सिद्धों 
के हैं। बौद्धधर्म के अष्टांग मार्ग के अंतिम मार्ग हैं-सम्यक्‌ स्मृति और सम्यक्‌ 

समाधि। 'सम्यक्‌ स्मृति” वह दशा है जिसमें क्षण क्षण पर मिटनेवाला ज्ञान स्थिर 
हो जाता है और उसकी श्रृंखला बँध जाती है। समाधि” में साधक सब संवेदनों 
से परे हो जाता है। अतः gR, 'निरति' शब्द योगियों की बानियों से आए हैं 
वैष्णवों से उनका कोई संबंध नहीं। 


संदर्भ 
1. ऊजी के पीर और शेख तकी चाहे कबीर के गुरु न रहे हों पर उन्होंने उनके सत्संग से बहुत 
सी बातें सीखीं इसमें कोई संदेह नहीं । कबीर ने शेख तकी का नाम लिया पर उस आदर के 
साथ नहीं जिस आदर के -साथ गुरु का नाम लिया जाता है; जैसे 'घट घट है अविनासी सुनहु 
तकी तुम शेख” इस वचन में कबीर ही शेख तकी को उपदेश देते जान पड़ते हैं। कबीर ने 
मुसलमान फकीरों का सत्संग किया था, इसका उल्लेख उन्होंने किया है । वे झूँसी, जौनपुर, मानिकपुर 
आदि गए थे जो मुसलमान फकीरों के प्रसिद्ध स्थान थे। 
मानिकपुरहि कबीर बसेरी । मदहति सुनी शेख तकि केरी॥ 
ऊजी सुनी जौनपुर थाना। झूँसी सुनि पीरन के नामा॥ 
पर सब की बातों का संचय करके भी अपने स्वभावानुसार वे किसी को ज्ञानी या बड़ा मानने 
को तैयार नहीं थे, सबको अपना ही वचन मानने को कहते थे- 
शेख अकरदीं सकरदी तुम मानहु वचन हमार। 
आदि अंत at जुग eure दीठि पसारि॥ 
2. देखो, पृ. 61-62 

प्रकरण 3 
निर्गुणधारा 


प्रेममार्गी (सूफी) शाखा 


जैसा कि पहले कहा जा चुका है, इस काल के निर्गुणोपासक भक्तों की दूसरी शाखा 
उन सूफी कवियों की है जिन्होंने प्रेमगाथाओं के रूप में उस प्रेमतत्त्व का वर्णन किया 
है जो ईश्वर को मिलानेवाला है तथा जिसका आभास लौकिक प्रेम के रूप में मिलता 
है। इस संप्रदाय के साधु कवियों का अब वर्णन किया जाता है- 

कुतबन-ये चिश्ती वंश के शेख बुरहान के शिष्य थे और जौनपुर के बादशाह 
हुसैनशाह के आश्रित थे। अतः इनका समय विक्रम की सोलहवीं शताब्दी का मध्यभाग 
(संवत्‌ 1550) था। इन्होंने 'मृगावती' नाम की एक कहानी चौपाई दोहे के क्रम से 
सन्‌ 909 हिजरी (संवत्‌ 1558) में लिखी जिसमें चंद्रनगर के राजा गणपतिदेव के 
राजकुमार और कंचनपुर के राजा रूपमुरारि की कन्या मृगावती की प्रेमकथा का वर्णन 
है। इस कहानी के द्वारा कवि ने प्रेममार्ग के त्याग और कष्ट का निरूपण करके 
साधक के भगवत्प्रेम का स्वरूप दिखाया है । बीच बीच में सूफियों की शैली पर बड़े 
सुंदर रहस्यमय आध्यात्मिक आभास हैं। 

कहानी का सारांश यह है-चंद्रनगर के राजा गणपतिदेव का पुत्र कंचनपुर के 
राजा रूपमुरारि की मृगावती नाम की राजकुमारी पर मोहित हुआ। यह राजकुमारी 
उड़ने की विद्या जानती थी। अनेक कष्ट झेलने के उपरांत राजकुमार उसके पास 
तक पहुँचा। पर एक दिन मृगावती राजकुमार को धोखा देकर कहीं उड़ गई। राजकुमार 
उसकी खोज में योगी होकर निकल पड़ा। समुद्र से घिरी एक पहाड़ी पर पहुँचकर 
उसने रुक्मिनी नाम की एक सुंदरी को एक राक्षस से बचाया। उस सुंदरी के पिता 
ने राजकुमार के साथ उसका विवाह कर दिया। अंत में राजकुमार उस नगर में पहुँचा 
जहाँ अपने पिता की मृत्यु पर राजसिंहासन पर बैठकर मृगावती राज्य कर रही थी। 
वहाँ वह 12 वर्ष रहा। पता लगने पर राजकुमार के पिता ने घर बुलाने के लिए 
दूत भेजा। राजकुमार पिता का संदेशा पाकर मृगावती के साथ चल पड़ा और उसने 

मार्ग में रुक्मिनी को भी ले लिया | राजकुमार बहुत दिनों तक आनंदपूर्वक रहा, पर 
अंत में आखेट के समय हाथी से गिरकर मर गया। उसको दोनों रानियाँ प्रिय के 
मिलने की उत्कंठा में बडे आनंद के साथ सती हो गई- ह 

रुकमिनि पुनि वैसहि मरि गई । कुलवंती सत सों सति भई ॥ 

बाहर वह भीतर वह होई । घर बाहर को रहै न जोई॥ 

विधि कर चरित न जाने आनू। जो सिरजा सो जाहि निआनू॥ 

मंझन-इनके संबंध में कुछ भी ज्ञात नहीं है। केवल इनकी रची हुई मधुमालती 
की एक खंडित प्रति मिली है जिससे इनकी कोमल कल्पना और स्निग्धसहदयता 
का पता लगता है। मृगावती के समान मधुमालती में भी पाँच चौपाइयों (अर्द्धालियों) 
के उपरांत एक दोहे का क्रम रखा गया है। पर मृगावती को अपेक्षा इसकी कल्पना 
भी विशद है और वर्णन भी अधिक विस्तृत और हृदयग्राही है। आध्यात्मिक प्रेमभाव 
की व्यंजना के लिए प्रकृति के भी अधिक दृश्यों का समावेश मंझन ने किया है। 
कहानी भी कुछ अधिक जटिल और लंबी है जो अत्यंत संक्षेप में नीचे दी जाती है- 

कनेसर नगर के राजा सूरजभान के पुत्र मनोहर नामक एक सोए हुए राजकुमार 
को अप्सराएँ रातोरात महारस नगर की राजकुमारी मधुमालती की चित्रसारी में रख 
arg | वहाँ जागने पर दोनों का साक्षात्कार हुआ और दोनों एक दूसरे पर मोहित 
हो गए। पूछने पर मनोहर ने अपना परिचय दिया और कहा-'मेरा अनुराग तुम्हारे 
ऊपर कई जन्मों का है इससे जिस दिन में इस संसार में आया उसी दिन से तुम्हारा 


प्रेम मेरे हदय में उत्पन्न हुआ / बातचीत करते करते दोनों एक साथ सो गए और, 


अप्सराएँ राजकुमार को उठाकर फिर उसके घर पर रख आई। दोनों जब अपने अपने 
स्थान पर जगे तब प्रेम में बहुत व्याकुल हुए । राजकुमार वियोग से विकल होकर 
घर से निकल पड़ा और उसने समुद्र मार्ग से यात्रा की । मार्ग में तूफान आया जिसमें 
इष्ट मित्र इधर उधर बह गए। राजकुमार एक पटरे पर बहता हुआ एक जंगल में 
जा लगा, जहाँ एक स्थान पर एक सुंदर स्त्री TT पर लेटी दिखाई पड़ी। पूछने 
पर जान पड़ा कि वह चितबिसरामपुर के राजा चित्रसेन की कुमारी प्रेमा थी जिसे 
एक राक्षस उठा लाया था। मनोहर कुमार ने उस राक्षस को मारकर प्रेमा का उद्धार 
किया। प्रेमा ने मधुमालती का पता बता कर कहा कि मेरी वह सखी है। मैं उसे 
तुझसे मिला दूँगी। मनोहर को लिए हुए प्रेमा अपने पिता के नगर में आई। मनोहर 
के उपकार को सुनकर प्रेमा का पिता उसका विवाह मनोहर के साथ करना चाहती 
है। पर प्रेमा यह कहकर अस्वीकार करती है कि मनोहर मेरा भाई है और मैंने उसे 
उसकी प्रेमपात्री मधुमालती से मिलाने का वचन दिया है। 

दूसरे दिन मधुमालती अपनी माता रूपमंजरी के साथ प्रेमा के घर आई और 
प्रेमा ने उसके साथ मनोहर कुमार का मिलाप करा दिया । सबेरे रूपमंजरी ने चित्रसारी 
में जाकर मधुमालती को मनोहर के साथ पाया। जगने पर मनोहर ने तो अपने को 

दूसरे स्थान में पाया और रूपमंजरी अपनी कन्या को भला बुरा कहकर मनोहर का 
प्रेम छोड़ने को कहने लगी । जब उसने न माना तव माता ने शाप दिया कि तू पक्षी 
हो जा। जब वह पक्षी होकर उड़ गई तब माता बहुत पछताने और विलाप करने 
लगी, पर मधुमालती का कहीं पता न लगा। मधुमालती उड़ती उड़ती बहुत दूर निकल 
गई। कुंवर ताराचंद नाम के एक राजकुमार ने उस पक्षी की सुंदरता देख उसे पकड़ना 
चाहा। मधुमालती को ताराचंद का रूप मनोहर से कुछ मिलता जुलता दिखाई दिया 
इससे वह कुछ रुक गई और पकड़ ली गई। ताराचंद ने उसे एक सोने के पिंजरे 
में रखा। एक दिन पक्षी मधुमालती ने प्रेम की सारी कहानी ताराचंद से कह सुनाई 
जिसे सुनकर उसने प्रतिज्ञा की कि मैं तुझे तेरे प्रियतम मनोहर से अवश्य मिलाऊँगा। 
अंत में वह उस पिंजरे को लेकर महारस नगर में पहुँचा। मधुमालती की माता अपनी 
पुत्री को पाकर बहुत प्रसन्न हुई और उसने मंत्र पढ़कर उसके ऊपर जल छिड़का। 
वह फिर पक्षी से मनुष्य हो गई । मधुमालती के माता पिता ने ताराचंद के साथ मधुमालती 
का ब्याह करने का विचार प्रकट किया। पर ताराचंद ने कहा कि 'मधुमालती मेरी 
बहन है और मैंने उससे प्रतिज्ञा की है कि मैं जैसे होगा वैसे मनोहर से मिलाऊँगा।' 
मधुमालती की माता सारा हाल लिखकर प्रेमा के पास भेजती है। मधुमालती भी 
उसे अपने चित्त की दशा लिखती है। वह दोनों पत्रों को लिये हुए दुःख कर रही 
थीं कि इतने में उसकी एक सखी आकर संवाद देती है कि राजकुमार मनोहर योगी 
के वेश में आ पहुँचा है। मधुमालती का पिता अपनी रानी सहित दलबल के साथ 
राजा चित्रसेन (प्रेमा के पिता) के नगर में जाता है और वहाँ मधुमालती और मनोहर 
का विवाह हो जाता है। मनोहर, मधुमालती और ताराचंद तीनों बहुत दिनों तक प्रेमा 
के यहाँ अतिथि रहते हैं। एक दिन आखेट से लौटने पर ताराचंद, प्रेमा और मधुमालती 
को एक साथ झूला झूलते देख प्रेमा पर मोहित होकर मूर्च्छित हो जाता है। मधुमालती 
और उसकी सखियाँ उपचार में लग जाती हैं। 

इसके आगे प्रति खंडित है। पर कथा के झुकाव से अनुमान होता है कि प्रेमा 
और ताराचंद का भी विवाह हो गया होगा। 

कवि ने नायक और नायिका के अतिरिक्त उपनायक और उपनायिका की 
भी योजना करके कथा को तो विस्तृत किया ही है, साथ ही प्रेमा और ताराचंद के 
चरित्र द्वारा सच्ची सहानुभूति, अपूर्व संयम और निःस्वार्थ भाव का चित्र दिखाया È | 
जन्म जन्मांतर और योन्यंतर के बीच प्रेम की अखंडता दिखाकर मंझन ने प्रेमतत्त् 
की व्यापकता और नित्यता का आभास दिखाया है। सूफियों के अनुसार यह सारा 
जगत्‌ एक ऐसे रहस्यमय प्रेमसूत्र में बँधा है जिसका अवलंबन करके जीव उस प्रेममूर्ति 
तक पहुँचने का मार्ग पा सकता है। सूफी सब रूपों में उसको छिपी ज्योति देखकर 
मुग्ध होते हैं, जैसा कि मंझन कहते हैं- 

देखत ही पहिचानेउ तोहीं। एही रूप जेहि Šat मोही॥ 
एही रूप बुत अहै छपाना। एही रूप रब सृष्टि समाना॥ 
एही रूप सकती औ सीऊ। एही रूप त्रिभुवन कर जीऊ॥ 
एही रूप प्रगटे बहु भेसा। एही रूप जग रंक RMI 
ईश्वर का विरह सूफियों के यहाँ भक्त की प्रधान संपत्ति है जिसके बिना साधना 
के मार्ग में कोई प्रवृत्त नहीं हो सकता, किसी की आँख नहीं खुल सकतीं- 
बिरह अवधि अवगाह अपारा । कोटि mÈ एक R त पारा॥ 
बिरह कि जगत Seat जाही?। विरह रूप यह सृष्टि सबाही॥ 
नैन विरह अंजन जिन सारा। विरह रूप दरपन संसारा॥ 
कोटि me बिरला जग कोई । जाहि सरीर बिरह दुख होई॥ 
रतन की सागर APR, गजमोती गज कोइ। 
चंदन कि बन बन ऊपजै, बिरह कि तन तन होइ? 
जिसके हृदय में वह विरह होता है उसके लिए यह संसार स्वच्छ दर्पण हो 
जाता है और इसमें परमात्मा के आभास अनके रूपों में पड़ते हैं। तब वह देखता 
है कि इस सृष्टि के सारे रूप, सारे व्यापार उसी का विरह प्रकट कर रहे हैं। ये 
भाव प्रेममार्गी संप्रदाय के सब कवियों में पाए जाते हैं। मंझन की रचना का यद्यपि 
ठीक ठीक संवत्‌ नहीं ज्ञात हो सका है पर यह निस्संदेह है कि रचना विक्रम संवत्‌ 
1550 और 1595 (पद्मावत का रचनाकाल) के बीच में और बहुत संभव है कि 
मृगावती के कुछ पीछे हुई। इस शैली के सबसे प्रसिद्ध और लोकप्रिय ग्रंथ 'पद्मावत' 
में जायसी ने अपने पूर्व के बने हुए इस प्रकार के काव्यों का संक्षेप में उल्लेख किया है- 
विक्रम धँसा प्रेम के बारा । सपनावंति Fe WAS TART 
मधूपाछ मुगधावति लागी। गगनपूर asm वैरागी॥ 
राजकुंवर कंचनपुर गयऊ | मिरगावती कहँ जोगी भयऊ 
साधे कुँवर खँँडावत जोगू। मधुमालति कर कीन्ह वियोगू॥ 
प्रमावति कह सुरबर साधा । उषा लागि अनिरुध बर बाँधा॥ 
इन पद्यो में जायसी के पहले के चार काव्यों का उल्लेख है- मुग्धावती, मृगावती, 


` मधुमालती और प्रेमावती । इनमें से मृगावती और मधुमालती का पता चल गया है, 


शेष दो अभी नहीं मिले हैं। जिस क्रम से ये नाम आए हैं वह यदि रचनाकाल के 
क्रम के अनुसार माना जाय तो मधुमालती की रचना कुतबन की मृगावती के पीछे 
ठहरती है। 

जायसी का जो उद्धरण दिया गया है उसमें मधुमालती के साथ 'मनोहर' का 
नाम नहीं है, 'खंडावत' नाम है। 'पदूमावत' की हस्तलिखित प्रतियों प्रायः फारसी 
अक्षरों में ही मिलती हैं। मैंने चार ऐसी प्रतियाँ देखी हैं जिन सब में नायक का ऐसा 
नाम लिखा है जिसे खंडावत, कुंदावत, कंडावत, गंधावत इत्यादि ही पढ़ सकते हैं। 

केवल एक हस्तलिखित प्रति हिंदू विश्वविद्यालय के पुस्तकालय में ऐसी है जिसमें 
साफ 'मनोहर” पाठ है। उसमान की 'चित्रावली” में मधुमालती का जो उल्लेख है 
उसमें भी कुँवर का नाम “मनोहर” ही है- 
मधुमालति होइ रूप देखावा । प्रेम मनोहर होइ तहँ आवा॥ 
यही नाम “मधुमालती” की उपलब्ध प्रतियों में भी पाया जाता है। 
'पद्मावत' के पहले 'मधुमालती' की बहुत अधिक प्रसिद्धि थी। जैन कवि 
बनारसी दास ने अपने आत्मचरित में संवत्‌ 1660 के आसपास की अपनी इश्कवाजी 
वाली जीवनचर्या का उल्लेख करते हुए लिखा है कि उस समय मैं हाट बाजार में 
जाना छोड़, घर में पड़े पड़े 'मृगावती' और 'मधुमालती' नाम की पोथियाँ पढ़ा करता 
था- 
तब घर में बैठे रहे, नाहिंन हाट वाजार। 
मधुमालती, मृगावती पोथी दोय उचार॥ 
इसके उपरांत दक्षिण के शायर नसरती ने भी (संवत्‌ 1700) “मधुमालती” के 
आधार पर दक्खिनी उर्दू में “गुलशने इश्क' नाम से एक प्रेम कहानी लिखी। 
कवित्त, सवैया बनाने वाले एक 'मंझन' पीछे हुए जिन्हें इनसे सर्वथा पृथक्‌ 
समझना चाहिए | 
मलिक मुहम्मद जायसी-ये प्रसिद्ध सूफी फकीर शेख मोहिदी (मुहीउद्दीन) के 
शिष्य थे और. जायस में रहते थे। इनकी एक छोटी सी पुस्तक “आखिरी कलाम! 
के नाम से फारसी अक्षरों में छपी मिलती है। यह सन्‌ 936 हिजरी में (सन्‌ 1528 
ईसवी के लगभग) बाबर के समय में लिखी गई थी । इसमें बाबर बादशाह की प्रशंसा 
है। इस पुस्तक में मलिक मुहम्मद जायसी ने अपने जन्म के संबंध में लिखा है- 
भा अवतार मोर नौ सदी। तीस बरस ऊपर कवि बदी॥ 
इन पंक्तियों का ठीक तात्पर्य नहीं खुलता। जन्मकाल 900 हिजरी मानें तो 
दूसरी पंक्ति का यह अर्थ निकलेगा कि जन्म से 30 वर्ष पीछे जायसी कविता करने 
लगे और इस पुस्तक के कुछ पद्य उन्होंने बनाए। 
जायसी का सबसे प्रसिद्ध ग्रंथ है “पद्मावत”, जिसका निर्माणकाल कवि ने इस 
प्रकार दिया है- 
“सन नो सै सत्ताइस अहा। कया अरंभि वैन कवि wer’ 
इसका अर्थ होता है कि पद्मावत की कथा के प्रारंभिक वचन (अरंभि बैन) 
कवि ने 927 हिजरी (सन्‌ 1520 ई. के लगभग) में कहे थे। पर ग्रंथारंभ में कवि 
ने मसनवी की रूढ़ि के अनुसार 'शाहेवक्त” शेरशाह की प्रशंसा की है- 
सेरसाहि देहली सुलतानू। चारिउ खंड तपे जस भानू] 
ओही छाज छात ओ पाटा । सब राजै भुई धरा लिलाटा॥ 
शेरशाह के शासन का आरंभ 947 हिजरी अर्थात्‌ सन्‌ 1540 ई. से हुआ था। 

इस दशा में यही संभव जान पडता है कि कवि ने कुछ थोड़े से पद्य तो सन्‌ 1520 
ई. में ही बनाए थे, पर ग्रंथ को 19 या 20 वर्ष पीछे शेरशाह के समय में पूरा किया। 
“पद्मावत' का एक बँगला अनुवाद अराकान राज्य के वजीर मगन ठाकुर ने सनू 
1650 ई. के आसपास आलोउजाला नामक एक कवि से कराया था । उसमें भी 'नव 
सै सत्ताइस' ही पाठ माना गया है- 
शेख महम्मद जति जखन रचिल ग्रंथ संख्या सप्तविंश नवशत 

पद्मावत की हस्तलिखित प्रतियाँ अधिकतर फारसी अक्षरों में मिली हैं जिसमें 
“सत्ताईस' और 'सैंतालीस' प्रायः एक ही तरह लिखे जायँगे। इससे कुछ लोगों का 
यह भी अनुमान है कि सैंतालीस' को लोगों ने भूल से सत्ताईस पढ़ लिया है। 

जायसी अपने समय के सिद्ध फकीरों में गिने जाते थे। अमेठी के राजघराने 
में इनका बहुत मान था। जीवन के अंतिम दिनों में जायसी अमेठी से दो मील दूर 
एक जंगल में रहा करते थे। वहीं इनकी मृत्यु हुई | काजी नसरुद्दीन हुसैन जायसी 
ने, जिन्हें अवध के नवाब शुजाउद्टौला से सनद मिली थी, अपनी याददाश्त में जायसी 
का मृत्युकाल 4 रजब 949 हिजरी लिखा है। यह काल कहाँ तक ठीक है, नहीं कहा 
जा सकता। 

ये काने और देखने में कुरूप थे। कहते हैं कि शेरशाह इनके रूप को देखकर 
हंसा था। इस पर यह बोले 'मोहिका हँसेसि कि Bee? इनके समय में ही इनके 
शिष्य फकीर इनके बनाए भावपूर्ण दोहे, चौपाइयाँ गाते फिरते थे । इन्होंने तीन पुस्तकें 
लिखीं-एक तो प्रसिद्ध “पद्मावत” दूसरी 'अखरावट तीसरी “आखिरी कलाम'। 
“अखरावट' में वर्णमाला के एक एक अक्षर को लेकर सिद्धांत संबंधी तत्त्वों से भरी 
चौपाइयाँ कही गई हैं। इस छोटी सी पुस्तक में ईश्वर, सृष्टि, जीव, ईश्वर प्रेम आदि 
विषयों पर विचार प्रकट किए गए हैं। “आखिरी कलाम' में कयामत का वर्णन है। 
जायसी की अक्षय कीर्ति का आधार है “पद्मावत' जिसके पढ़ने से यह प्रकट हो 
जाता है कि जायसी का हृदय कैसा कोमल और प्रेम की पीर' से भरा हुआ था। 
क्या लोकपक्ष में, क्या अध्यात्मपक्ष में दोनों ओर उसकी गूढता, गंभीरता और सरसता 
विलक्षण दिखाई देती है। 

कबीर ने अपनी झाइ फटकार के द्वारा हिंदुओं और मुसलमानों के FET 
को दूर करने का जो प्रयास किया वह अधिकतर चिढ़ानेवाला सिद्ध हुआ, हृदय 
स्पर्श करनेवाला नहीं । मनुष्य मनुष्य के बीच जो रागात्मक संबंध है वह उसके दारा 
व्यक्त न हुआ। अपने नित्य के जीवन में जिस हदयसाम्य का अनुभव मनुष्य कभी 
कभी किया करता है, उसकी अभिव्यंजना उससे न हुई । कुतबन, जायसी आदि इन 


' प्रेम कहानी के कवियों ने प्रेम का शुद्ध मार्ग दिखाते हुए उन सामान्य जीवन दशाओं 


को सामने रखा जिनका मनुष्यमात्र के हदय पर एक सा प्रभाव दिखाई पड़ता है। 
हिंदू हृदय और मुसलमान हदय आमने सामने करके अजनबीपन मिटानेवालों में ड्न्हीं 

का नाम लेना पड़ेगा। इन्होंने मुसलमान होकर हिंदुओं की कहानियाँ हिंदुओं की ही 
बोली में पूरी सहृदयता से कहकर उनके जीवन की मर्मस्पर्शी अवस्थाओं के साथ 
अपने उदार हृदय का पूर्ण सामंजस्य दिखा दिया । कबीर ने केवल भिन्न प्रतीत होती 
हुई परोक्ष सत्ता की एकता का आभास दिया था। प्रत्यक्ष जीवन की एकता का दृश्य 
सामने रखने की आवश्यकता बनी थी। यह जायसी द्वारा पूरी हुई। 

“पद्मावत” में प्रेमगाथा की परंपरा पूर्ण प्रौढ़ता को ग्राप्त मिलती है। यह उस 
परंपरा में सबसे अधिक प्रसिद्ध ग्रंथ है। इसकी कहानी में भी विशेषता है। इसमें 
इतिहास और कल्पना का योग है। चित्तौर की महारानी पद्रिमनी या पद्मावती का 
इतिहास हिंदू हृदय के मर्म को स्पर्श करनेवाला है। जायसी ने यद्यपि इतिहासप्रसिद्ध 
नायक और नायिका ली है, पर उन्होंने अपनी कहानी का रूप वही रखा है जो कल्पना 
के उत्कर्ष दारा साधारण जनता के हृदय में प्रतिष्ठित था। इस रूप में इस कहानी 
का पूर्वार्द्ध तो विलकुल कल्पित है और उत्तरार्द्ध ऐतिहासिक आधार पर है। पद्मावती 
की कथा संक्षेप में इस प्रकार है- 

सिंहलद्वीप के राजा गंधर्वसेन की कन्या पद्मावती रूप और गुण में जगत में 
अद्वितीय थी। उसके योग्य वर कहीं न मिलता था। उसके पास हीरामन नाम का 
एक सूआ था जिसका वर्ण सोने के समान था और जो पूरा वाचाल और पंडित था। 
एक दिन वह पद्मावती से उसके वर न मिलने के विषय में कुछ कह रहा था कि 
राजा ने सुन लिया और बहुत कोप किया । सूआ राजा के डर से एक दिन उड़ गया | 
पद्मावती ने सुनकर बहुत विलाप किया। 

सूआ वन में उड़ता उड़ता एक बहेलिया के हाथ में पड़ गया जिसने बाजार 
में लाकर उसे चित्तौर के एक ब्राह्मण के हाथ बेच दिया। उस ब्राह्मण को एक लाख 
देकर चित्तौर के राजा रतनसेन ने उसे ले लिया। धीरे धीरे रतनसेन उसे बहुत चाहने 
लगा | एक दिन जब राजा शिकार को गया तब उसकी रानी नागमती ने, जिसे अपने 
रूप का बड़ा गर्व था आकर सूए से पूछा कि “संसार में मेरे समान सुंदरी भी कहीं 
हे? इस पर सूआ हँसा और उसने सिंहल की पद्मिनी का वर्णन करके कहा कि 
उसमें तुममें दिन और अँधेरी रात का अंतर है। रानी ने इस भय से कि कहीं यह 
सूआ राजा से भी पदिमनी के रूप की प्रशंसा न करे, उसे मारने की आज्ञा दे दी। 
पर चेरी ने उसे राजा के भय से मारा नहीं, अपने घर छिपा रखा। लौटने पर जब 
सूए के बिना राजा रतनसेन बहुत व्याकुल और क्रुद्ध हुआ तब YM लाया गया और 
उसने सारी व्यथा कह सुनाई। पद्मिनी के रूप का वर्णन सुनकर राजा मूर्छित हो 
गया और अंत में वियोग से व्याकुल होकर उसकी खोज में घर से जोगी होकर निकल 
पड़ा। उसके आगे आगे राह दिखानेवाला वही हीरामन सूआ था और साथ में सोलह 
हजार कुँवर जोगियों के वेष में थे। 

कलिंग से जोगियों का यह दल बहुत से जहाजों में सवार होकर सिंहल की 


a 

ओर चला और अनेक कष्ट झेलने के उपरांत सिंहल पहुँचा। वहाँ पहुँचने पर राजा 
तो शिव के एक मंदिर में जोगियों के साथ बैठकर पद्मावती का ध्यान और जप 
करने लगा और हीरामन सूए ने जाकर पद्मावती से यह सब हाल कहा। राजा के 
प्रेम की सत्यता के प्रभाव से पद्मावती प्रेम में विकल हुई । श्रीपंचमी के दिन पद्मावती 
शिवपूजन के लिए उस मंदिर में गई, पर राजा उसके रूप को देखते ही मूर्छित हो 
गया, उसका दर्शन अच्छी तरह न कर सका। जागने पर राजा वहुत अधीर हुआ। 
इस पर पद्मावती ने कहला भेजा कि समय पर तो तुम चूक गए; अब तो इस दुर्गम 
सिंहलगढ़ पर चढ़ो तभी मुझे देख सकते हो। शिव से सिद्धि प्राप्त कर राजा रात 
को जोगियों सहित गढ़ में घुसने लगा, पर सबेरा हो गया और पकड़ा गया। राजा 
गंधर्वसेन की आज्ञा से रतनसेन को सूली देने ले जा रहे थे कि इतने में सोलह हजार 
जोगियों ने गढ़ को घेर लिया। महादेव, हनुमान आदि सारे देवता, जोगियों की सहायता 
के लिए आ गए। गंधर्वसेन की सारी सेना हार गई। अंत में जोगियों के बीच शिव 
को पहचान कर गंधर्वसेन उनके पैरों पर गिर पड़ा और बोला कि “पद्मावती आपकी 
है जिसको चाहे दीजिए । इस प्रकार रतनसेन के साथ पद्मावती का विवाह हो गया 
और दोनों चित्तीरगढ़ आ TÀ | 

रतनसेन की सभा में राघवचेतन नामक एक पंडित था जिसे यक्षिणी सिद्ध 
थी। और पंडितों को नीचा दिखाने के लिए उसने एक दिन प्रतिपदा को द्वितीया 
कहकर यक्षिणी के बल से चंद्रमा दिखा दिया। जब राजा को यह कार्रवाई मालूम 
हुई तब उसने राघवचेतन को देश से निकाल दिया। राघव राजा से बदला लेने और 
भारी पुरस्कार की आशा से दिल्ली के बादशाह अलाउद्दीन के दरबार में पहुँचा और 
उसने दान में पाए हुए पद्मावती के कंगन को दिखाकर उसके रूप को संसार के 
ऊपर बताया। अलाउद्दीन ने पद्मिनी को भेज देने के लिए राजा रतनसेन को पत्र 
भेजा, जिसे पढ़कर राजा अत्यंत क्रुद्ध हुआ और लड़ाई की तैयारी करने लगा । कई 
वर्ष तक अलाउद्दीन चित्तौरगढ़ घेरे रहा, पर उसे तोड़ न सका। अंत में उसने छलपूर्वक 
संधि का प्रस्ताव भेजा। राजा ने उसे स्वीकार करके बादशाह की दावत की। राजा 
के साथ शतरंज खेलते समय अलाउद्दीन ने पद्मिनी के रूप की एक झलक सामने 
रखे हुए एक दर्पण में देख पाई, जिसे देखते ही वह मूर्छित होकर गिर पड़ा । प्रस्थान 
के दिन जब राजा बादशाह को बाहरी फाटक तक पहुँचाने गया तब अलाउद्दीन के 
छिपे हुए सैनिकों द्वारा पकड़ लिया गया और दिल्ली पहुँचाया गया। 

पद्मिनी को जब यह समाचार मिला तब वह बहुत व्याकुल हुई; पर तुरंत 
एक वीर क्षत्राणी के समान अपने पति के उद्धार का उपाय सोचने लगी। गोरा, बादल 
नामक दो वीर क्षत्रिय सरदार 700 पालकियों में सशस्त्र सैनिक छिपाकर दिल्ली पहुँचे 
और बादशाह के पास यह संवाद भेजा कि पद्मिनी अपने पति से थोड़ी देर मिलकर 
तब आपके हरम में जायगी। आज्ञा मिलते ही एक ढँकी पालकी राजा की कोठरी 

के पास रख दी गई और उसमें से एक लोहार ने निकल कर राजा की बेड़ियाँ काट 
दीं। रतनसेन पहले से ही तैयार एक घोड़े पर सवार होकर निकल आए। शाही सेना 
पीछे आते देखकर वृद्ध गोरा तो कुछ सिपाहियों के साथ उस सेना को रोकता रहा 
और बादल रतनसेन को लेकर चित्तौर पहुँच गया। चित्तौर आने पर पदिमनी ने 
रतनसेन से कुंभलनेर के राजा देवपाल द्वारा दूती भेजने की बात कही जिसे सुनते 
ही राजा रतनसेन ने कुंभलनेर को जा घेरा। लड़ाई में देवपाल और रतनसेन दोनों 
मारे गए। 
रतनसेन का शव चित्तौर लाया गया। उसकी दोनों रानियाँ नागमती और 
पद्मावती हँसते-हँसते पति के शव के साथ चिता में बैठ गई । पीछे जब सेना सहित 
अलाउद्दीन चित्तौर पहुँचा तब वहाँ राख के ढेर के सिवा कुछ न मिला। 
जैसा कि कहा जा चुका है प्रेमगाथा की परंपरा में पद्मावत सबसे प्रौढ़ और 
सरस है। प्रेममार्गी सूफी कवियों की और कथाओं से इस कथा में यह विशेषता है 
कि इसके व्योरों से भी साधना के मार्ग, उसकी कठिनाइयों और सिद्धि के स्वरूप 
आदि की जगह जगह व्यंजना होती है, जैसा कि कवि ने स्वयं ग्रंथ को समाप्ति पर 
कहा है- 
तन चितउर मन राजा कीन्हा। हिय सिंघल, बुधि पदमिनि चीन्हा॥ 
गुरु सुआ जेइ पंथ देखावा । fag गुरु जगत को निरगुन पावा॥ 
नागमती यह दुनिया धंधा । बाँचा सोइ न एहि चित बंधा॥ 
राघव दूत सोई सैतानू । माया अलाउदीं सुलतानू॥ 
यद्यपि पद्मावत की रचना संस्कृत प्रबंधकाव्यों की सर्गबद्ध पद्धति पर नहीं 
है, फारसी की मसनवी शैली पर है, पर श्रृंगार, वीर आदि के वर्णन चली आती हुई 
भारतीय काव्यपरंपरा के अनुसार ही हैं। इसका पूर्वार्ध तो एकांत प्रेममार्ग का ही 
आभास देता है, पर उत्तरार्द्ध में लोकपक्ष का भी विधान है। पद्मिनी के रूप का 
जो वर्णन जायसी ने किया है वह पाठक को सौंदर्य की लोकोत्तर भावना में मग्न 
करनेवाला है। अनेक प्रकार के अलंकारों की योजना उसमें पाई जाती है। कुछ पद्य 
देखिए- 
सरवर तीर पदमिनी आई | खोंपा छोरि केस मुकलाई॥ 
ससि मुख, अंग मलयगिरि बासा । नागिन ऑपि लीन्ह चहुँ पासा॥ 
ओनई घटा परी जग छाँहा। ससि कै सरन लीन्ह जनु राहा॥ 
भूलि चकोर दीठि मुख लावा। मेघ घटा महँ चंद देखावा 
पद्मिनी के रूप वर्णन में जायसी ने कहीं कहीं उस अनंत सौंदर्य की ओर, 
जिसके विरह में यह सारी सृष्टि व्याकुल सी है, बड़े सुंदर संकेत किए हैं- 
वरुनी का वरनौं इमि बनी । साधे वान जानु दुइ अनी 
उन बानन्ह अस को जो न मारा । वेधि रहा सगरौ संसारा॥ 

गगन नखत जो जाहिं न गने। वे सब बान ओहि कै हने॥ 
धरती बान a सब राखी । साखी ठाढ़ W सब साखी 
रोवँ रोव॑ मानुस तन I सूतहिं सूत बेध अस गाढ़े॥ 
बरुनि वान अस ated, वेधे रन बन Ge 
सोजहिं तन सब रोवाँ, पंखिहि तन सब पाँख। 
इसी प्रकार योगी रतनसेन के कठिन मार्ग के वर्णन में साधक के मार्ग के 
विघ्नों (काम, क्रोध आदि विकारों) की व्यंजना की है- 
ओहि मिलान जौ पहुँचे कोई । तव हम कहव पुरुष भल सोई॥ 
है आगे परबत के बाटा । बिषम पहार अगम सुठि घाटा॥ 
बिच बिच नदी खोह औ नारा safe ठाव बैठ बटपारा॥ 
उसमान-ये जहाँगीर के समय में वर्तमान थे और गाजीपुर के रहनेवाले थे। 
इनके पिता का नाम शेख हुसैन था और ये पाँच भाई थे। और चारों भाइयों के 
नाम थे-शेख अजीज, शेख मानुल्लाह, शेख फैजुल्लाह, शेख हसन। इन्होंने अपना 
उपनाम 'मान' लिखा है। ये शाह निजामुद्दीन चिश्ती की शिष्य परंपरा में हाजी बाबा 
के शिष्य थे। उसमान ने सन्‌ 1022 हिजरी अर्थात्‌ 1613 ईसवी में 'चित्रावली' नाम 
की पुस्तक लिखी। पुस्तक के आरंभ में कवि ने स्तुति के उपरांत पैगंबर और चार 
खलीफों की, बादशाह (जहाँगीर) की तथा शाह निजामुद्दीन और हाजी बाबा की प्रशंसा 
लिखी है। उसके आगे गाजीपुर नगर का वर्णन करके कवि ने अपना परिचय देते 
हुए लिखा है कि- 
आदि हुता विधि माथे लिखा । अच्छर चारि पढ़े हम सिखा । 
देखत जगत चला सब जाई । एक वचन पै अमर रहाई। 
वचन समान सुधा जग नाहीं । जेहि पाए कवि अमर रहाहीं। 
WE चाउ उठा पुनि हीए । as अमर यह अमरित पीए॥ 
कवि ने “योगी goa खंड? में काबुल, बदख्याँ, खुरासान, रूस, साम, faa, 
इस्तंबोल, गुजरात, सिंहलद्वीप आदि अनेक देशों का उल्लेख किया है । सबसे विलक्षण 
बात है जोगियों का अँगरेजों के द्वीप में पहुँचना- 
बलंदीप देखा अँगरेजा । तहाँ जाइ जेहि कठिन करेजा॥ 
ऊँच नीच धन संपत्ति हेरा । मद बराह भोजन जिन्ह केरा॥ 
कवि ने इस रचना में जायसी का पूरा अनुकरण किया है । जो जो विषय जायसी 
ने अपनी पुस्तक में रखे हैं उन विषयों पर उसमान ने भी कुछ कहा है। कहीं कहीं 
तो शब्द और वाक्यविन्यास भी वही हैं। पर विशेषता यह है कि कहानी बिलकुल 
कवि की कल्पित है, जैसा कि कवि ने स्वयं कहा है- 
कथा एक मैं हिए उपाई। कहत मीठ और सुनत सोहाई॥ 
कथा का सारांश यह है- 

नैपाल के राजा धरनीधर पँवार ने पुत्र के लिए कठिन व्रत पालन करके शिव 
पार्वती के प्रसाद से 'सुजान' नामक एक पुत्र प्राप्त किया । सुजानकुमार एक दिन 
शिकार में मार्ग भूल देव (प्रेत) की मढ़ी में जा सोया । देव ने आकर उसकी रक्षा 
स्वीकार की । एक दिन वह देव अपने एक साथी के साथ रूपनगर की राजकुमारी 
चित्रावली की वर्षगाँठ का उत्सव देखने के लिए गया और अपने साथ सुजानकुमार 
को भी लेता गया | और कोई उपयुक्त स्थान न देख देवों ने राजकुमार को राजकुमारी 
की चित्रसारी में ले जाकर रखा और आप उत्सव देखने लगे। कुमार राजकुमारी का 
चित्र टँगा देख उस पर आसक्त हो गया और अपना भी एक चित्र बनाकर उसी 
की बगल में टॉँग कर सो रहा। देव लोग उसे उठा कर फिर उसी मढ़ी में रख आए। 
जागने पर कुमार को चित्रवाली घटना स्वप्न सी मालूम हुई, पर हाथ में रंग लगा 
देख उसके मन में घटना के सत्य होने का निश्चय हुआ और वह चित्रावली के प्रेम 
में विकल हो गया। इसी बीच में उसके पिता के आदमी आकर उसको राजधानी 
में ले गए। पर वहाँ वह अत्यंत खिन्न और व्याकुल रहता। अंत में अपने सहपाठी 
सुबुद्धि नामक एक ब्राह्मण के साथ वह फिर उसी मदी में गया और वहाँ बड़ा भारी 
_ खोल fear 

राजकुमारी चित्रावली भी उसका चित्र देख प्रेम में विहल हुई और उसने अपने 
नपुंसक भृत्यों को, जोगियों के वेष में राजकुमार का पता लगाने के लिए भेजा । इधर 
एक कुटीचर ने कुमारी की माँ हीरा से चुगली की और कुमार का वह चित्र धो डाला 
गया | कुमारी ने जब यह सुना तब उसने उस कुटीचर का सिर मुंडाकर उसे निकाल 
दिया । कुमारी के भेजे हुए जोगियों में से एक सुजान कुमार के उस अन्नसत्र तक 
पहुँचा और राजकुमार को अपने साथ रूपनगर ले आया। वहाँ एक शिवमंदिर में 
उसका कुमारी के साथ साक्षात्कार हुआ | पर ठीक इसी अवसर पर कुटीचर ने राजकुमार 
को अंधा कर दिया और एक गुफा में डाल दिया जहाँ उसे एक अजगर निगल गया। 
पर उसके विरह की ज्वाला से घबराकर उसने उसे चट उगल दिया। वहीं पर एक 
वनमानुष ने उसे एक अंजन दिया जिससे उसकी दृष्टि फिर ज्यों की त्यों हो गई। 
वह जंगल में घूम रहा था कि उसे एक हाथी ने पकड़ा। पर उस हाथी को एक 
पक्षिराज ले उड़ा और उसने घबराकर कुमार को समुद्रतट पर गिरा दिया । वहाँ से 
घूमता फिरता कुमार सागरगढ़ नामक नगर में पहुँचा और राजकुमारी कँवलावती की 
फुलवारी में विश्राम करने लगा । राजकुमारी जब सखियों के साथ वहाँ आई तब उसे 
देख मोहित हो गई और उसने उसे अपने यहाँ भोजन के लिए बुलवाया। भोजन 
में अपना हार रखवाकर कुमारी ने चोरी के अपराध में उसे कैद कर लिया। इस 
बीच सोहिल नाम का कोई राजा कँवलावती के रूप की प्रशंसा सुन उसे प्राप्त करने 
के लिए चढ़ आया । सुजानकुमार ने उसे मार भगाया | अंत में सुजानकुमार ने कॅवलावती 

से, चित्रावली के न मिलने तक समागम न करने की प्रतिज्ञा करके विवाह कर लिया | 
कँवलावती को लेकर कुमार गिरनार की यात्रा के लिए गया। 

इधर चित्रावली के भेजे एक जोगी दूत ने गिरनार में उसे पहचाना और चट 
चित्रावली को जाकर संवाद दिया। चित्रावली का पत्र लेकर वह दूत फिर लौटा और 
सागरगढ़ में धुई लगाकर बैठा। कुमारसुजान उस जोगी की सिद्धि सुन उसके पास 
आया और उसे जानकर उसके साथ रूपनगर गया। इसी बीच वहाँ पर सागरगढ़ 
के एक कथक ने चित्रावली के पिता की सभा में जाकर सोहिल राजा के युद्ध के 
गीत सुनाए; जिन्हें सुन राजा को चित्रावली के विवाह की चिंता हुई । राजा ने चार 
चित्रकारो को भिन्न भिन्न देशों के राजकुमारों के चित्र लाने को भेजा | इधर चित्रावली 
का भेजा हुआ वह जोगी दूत सुजानकुमार को एक जगह बैठाकर उसके आने का 
समाचार कुमारी को देने आ रहा था। एक दासी ने वह समाचार देषवश रानी से 
कह दिया और वह दूत मार्ग ही में कैद कर लिया गया । दूत के न लौटने पर सुजानकुमार 
बहुते व्याकुल हुआ और चित्रावली का नाम ले लेकर पुकारने लगा। राजा ने उसे 
मारने के लिए मतवाला हाथी छोड़ा, पर उसने उसे मार डाला। इस पर राजा उसपर 
चढ़ाई करने जा रहा था कि इतने में भेजे हुए चार चित्रकारो में से एक चित्रकार 
सागरगढ़ से सोहिल के मारनेवाले राजकुमार का चित्र लेकर आ पहुँचा। राजा ने 
जब देखा कि चित्रावली का प्रेमी वही सुजानकुमार है तब उसने अपनी कन्या चित्रावली 
के साथ उसका विवाह कर दिया। 

कुछ दिनों में सागरगढ़ की कॅवलावती ने विरह से व्याकुल होकर सुजानकुमार 
के पास हंस मिश्र को दूत बनाकर भेजा जिसने भ्रमर की अन्योक्ति द्वारा कुमार 
को कँवलावती के प्रेम का स्मरण कराया। इसपर सुजानकुमार ने चित्रावली को लेकर 
स्वदेश की ओर प्रस्थान किया और मार्ग में कॅवलावती को भी साथ ले लिया। मार्ग 
में कवि ने समुद्र के तूफान का वर्णन किया है। अंत में राजकुमार अपने घर नैपाल 
पहुँचा और उसने वहाँ दोनों रानियों सहित बहुत दिनों तक राज्य किया। 

जैसा कि कहा जा चुका है, उसमान ने जायसी का पूरा अनुकरण किया है। 
जायसी के पहले के कवियों ने पाँच पाँच चौपाइयों (अरद्धालियों) के पीछे एक दोहा 
रखा है, पर जायसी ने सात चौपाइयों का क्रम रखा और यही क्रम उसमान ने भी 
रखा है। कहने की आवश्यकता नहीं, इस कहानी की रचना भी बहुत कुछ आध्यात्मिक 
दृष्टि से हुई है। कवि ने सुजानकुमार को एक साधक के रूप में चित्रित ही नहीं 
किया है, बल्कि पौराणिक शैली का अवलंबन करके उसने उसे परम योगी शिव के 
a उत्पन्न तक कहा है। महादेवजी राजा धरनीधर पर प्रसन्न होकर वर देते 

देखु देत हों आपन अंसा। अब तोरे होइहौं निज बंसा॥ 
कँवलावती और चित्रावली अविद्या और विद्या के रूप में कल्पित जान पड़ती 

Sl सुजान का अर्थ ज्ञानवान्‌ है। साधनकाल में अविद्या को बिना दूर रखे विद्या 
(सत्यज्ञान) की प्राप्ति नहीं हो सकती | इसी से सुजान ने चित्रावली के प्राप्त न होने 
तक HAMA के साथ समागम न करने की प्रतिज्ञा की थी। जायसी की ही पद्धति 
पर नगर, सरोवर, यात्रा, दानमहिमा आदि का वर्णन चित्रावली में भी है। सरोवर 
क्रीड़ा के वर्णन में एक दूसरे ढंग से कवि ने ईश्वर की प्राप्ति’ की साधना की ओर 
संकेत किया है। चित्रावली सरोवर के गहरे जल में यह कह कर छिप जाती है कि 
मुझे जो ee ले उसकी जीत समझी जायगी। सखियाँ ढूँढ़ती हैं और नहीं पाती हैं- 
सरवर ge सवै पचि रहीं। चित्रिनि खोज न पावा कहीं॥ 
निकर्सी तीर भई वैरागी । धरे ध्यान सुख बिनवै art 
गुपुत तोहिं पावहि का जानी । परगट महँ जो रहै छपानी॥ 
चतुरानन पढ़े चारौ agi रहा खोजि पै पाव न भेदू॥ 
हम अंधी जेहि आप न सूझा । भेद तुम्हार कहाँ लों बूझा॥ 
कौन सो ठाउँ जहाँ तुम नाहीं | हम चख जोति न देखहिं कार्ही॥ 
पावै खोज तुम्हार सो, जेहि दिखरावहु पंथ । 
कहा होइ जोगी भए, और बहु पढ़े WALI 
विरहवर्णन के अंतर्गत षट्ऋतु का वर्णन सरस और मनोहर है- 
ऋतु बसंत नोतन बन फूला | जहँ जहँ भौर कुसुम TT भूला॥ 
आहि कहाँ सो भँवर हमारा। जेहि बिनु बसत बसंत उजारा॥ 
रात बरन पुनि देखि न जाई। मानहुँ दवा देहु दिसि लाई॥ 
रतिपति दुरद ऋतुपती बली। कानन देह आइ दलमली॥ 
शेख नवी-ये जौनपुर जिले में दोसपुर के पास मऊ नामक स्थान के रहने 
वाले थे और संवत्‌ 1676 में जहाँगीर के समय में वर्तमान थे। इन्होंने “ज्ञानदीप' 
नामक एक आख्यान काव्य लिखा, जिसमें राजा ज्ञानदीप और रानी देवजानी की 
कथा है। 
यहीं प्रेममार्गी सूफी कवियों की प्रचुरता की समाप्ति समझनी चाहिए । पर जैसा 
कहा जा चुका है, काव्यक्षेत्र में जब कोई परंपरा चल पड़ती: है तब उसके प्राचुर्य्य 
E के पीछे भी कुछ दिनों तक समय समय पर उस शैली की रचनाएँ थोड़ी बहुत 
होती रहती हैं, पर उनके बीच कालांतर भी अधिक रहता है और जनता पर उनका 
प्रभाव भी वैसा नहीं रह जाता। अतः शेख नबी से प्रेमगाथा परंपरा समाप्त समझना 
चाहिए। “ज्ञानदीप? के उपरांत सूफियों की पद्धति पर जो कहानियाँ लिखी गईं उनका 
संक्षिप्त उल्लेख नीचे किया जाता है। 
कासिमशाह-ये दरियाबाद (बाराबंकी) के रहनेवाले थे और संवत्‌ 1788 के 
लगभग वर्तमान थे। इन्होंने 'हंस जवाहिर' नाम की कहानी लिखी, जिसमें राजा हंस 
और रानी जवाहिर की कथा है। 

फारसी अक्षरों में छपी (नामी प्रेस, लखनऊ) इस पुस्तक की एक प्रति हमारे 
पास है। उसमें कवि ने शाहेवक्त का इस प्रकार उल्लेख करके- 
मुहमदसाह दिल्ली सुलतानू । का मन गुन ओहि केर बखानू॥ 
BATE छत्र सिर ताजू । नावहिं सीस जगत के राजू॥ 
रूपवंत दरसन मुँह राता । भागवंत ओहि कीन्ह विधाता 
दरबवंत धरम महँ पूरा । ज्ञानवंत खडूग महँ सूरा 
अपना परिचय इन शब्दों में दिया है- 
दरियाबाद माँझ मम ठाऊँ । अमानउल्ला पिता कर नाऊं॥ 
तहवाँ मोहिं जनम विधि दीन्हा। कासिम ata जाति कर हीना॥ 
तेहूँ बीच विधि कीन्ह कमीना । ऊंच सभा बेठे चित दीना॥ 
ऊँच संग ऊँच मन भावा । तब भा Ga ज्ञान बुधि पावा 
ऊँचा पंथ प्रेम का होई।तेहि महँ Ga भए सव कोई 
कथा का सार कवि ने यह दिया है- 
कथा जो एक गुपुत महै रहा। सो परगट उघारि में कहा॥ 
हंस जवाहिर बिधि औतारा। निरमल रूप सो दई सवारा। 
बलख नगर बुरहान सुलतानू। तेहि घर हंस भए जस भानू। 
आलमशाह चीनपति भारी । तेहि घर जनमी जवाहिर बारी॥ 
तेहि कारन वह भएउ वियोगी । गएउ सो छाँडि देस होइ जोगी॥ 
अंत जवाहिर हंस घर आनी । सो जग महँ यह गयउ बखानी। 
सो सुनि ज्ञान कथा मैं कीन्हा । लिखेउँ सो प्रेम रहै जग arent 
इनकी रचना बहुत निम्न कोटि की है । इन्होंने जगह जगह जायसी की पदावली 
तक ली है, पर प्रौढ़ता नहीं है। 
नूर मुहम्मद-ये दिल्ली के बादशाह मुहम्मद शाह के समय में थे और 'सबरहद' 
नामक स्थान के रहनेवाले थे जो जौनपुर, आजमगढ़ की सरहद पर है। पीछे सबरहद 
से ये अपनी ससुराल भादों (जिला-आजमगढ़) चले गए। इनके श्वसुर शमसुद्दीन को 
और कोई वारिस न था इससे वे ससुराल ही में रहने लगे। नूर मुहम्मद के भाई मुहम्मद 
शाह सबरहद ही में रहे। नूर मुहम्मद के दो पुत्र हुए-गुलाम हुसैन और नसीरुद्दीन | 
नसीरुद्दीन की वंश परंपरा में शेख फिदाहुसैन अभी वर्तमान हैं जो सबरहद और कभी 
कभी भादों में भी रहा करते हैं। अवस्था इनकी 80 वर्ष की है। 
नूर मुहम्मद फारसी के अच्छे आलिम थे और इनका हिन्दी काव्यभाषा का 
भी ज्ञान और सब सूफी कवियों से अधिक था। फारसी में इन्होंने एक दीवान के 
अतिरिक्त 'रौजतुल हकायक' इत्यादि बहुत सी किताबें लिखी थीं जो असावधानी 
के कारण नष्ट हो गईं। इन्होंने 1157 हिजरी (संवत्‌ 1801) में “इंद्रावती” नामक 
एक सुंदर आख्यान काव्य लिखा जिसमें कालिंजर के राजकुमार राजकुंवर और आगभएुर 

की राजकुमारी इंद्रावती की प्रेमकहानी है। कवि ने प्रथानुसार उस समय के शासक 
मुहम्मदशाह की प्रशंसा इस प्रकार की है- 
करौं मुहम्मदशाह बखानू । है सूरज देहली सुलतानू॥ 
धरमपंथ जग बीच चलावा | निवर न सबरे सों दुख पावा॥ 
बहुतै सलातीन जग केरे! आइ सहास बने हैं चेरे॥ 
सब काहू पर दाया धरई। धरम सहित सुलतानी करई॥ 
कवि ने अपनी कहानी की भूमिका इस प्रकार बाँधी है- 
मन टग सों इक राति मझारा। सूझि परा मोहिं सब संसारा॥ 
tas एक नीक फुलवारी । देखेउँ तहाँ पुरुष औ नारी॥ 
दोउ मुख सोभा बरनि न जाई | चंद सुरुज उतरे भुई आई 
तपी एक tas तेहि oh 1 पूछेउँ तासौ तिन्हकर नाऊँ॥ 
कहा अहै राजा औ रानी। इंद्रावति औ कुँवर गियानी॥ 
आगमपुर इंद्रावती, कुँवर कलिंजर रास॥ 
्रेम हुँते दोउन्ह ae, दीन्हा अलख मिलाय॥ 
कवि ने जायसी के पहले के कवियों के अनुसार पाँच पाँच चौपाइयों के 
उपरांत दोहे का क्रम रखा है। इसी ग्रंथ को सूफी पद्धति का अंतिम ग्रंथ मानना 
चाहिए। 
इनका एक और ग्रंथ फारसी अक्षरों में लिखा मिला है, जिसका नाम है 'अनुराग 
बाँसुरी'। यह पुस्तक कई दृष्टियों से विलक्षण है। पहली बात तो इसकी भाषा है 
जो सूफी रचनाओं से बहुत अधिक संस्कृतगर्भित है। दूसरी बात है हिन्दी भाषा के 
प्रति मुसलमानों का भाव | इंद्रावती” की रचना करने पर शायद नूर मुहम्मद को समय 
समय पर यह उपालंभ सुनने को मिलता था कि तुम मुसलमान होकर हिन्दी भाषा 
में रचना करने क्यों गए। इसी से “अनुराग बाँसुरी” के आरंभ में उन्हें यह सफाई 
देने की जरूरत पड़ी- 
जानत है वह सिरजनहारा। जो किछु है मन मरम हमारा॥ 
हिंदू मग पर पाँव न Was! का जौ बहुतै हिन्दी भाखेउ॥ 
मन इसलाम मिरिकलैं ay । दीन जेवी करकस भाँजेउं॥ 
We रसूल अल्लाह पियारा। उम्मत को मुक्तावनहारा। 
तहाँ दूसरो कैसे भावै। जच्छ असुर सुर काज न आवे॥ 
इसका तात्पर्य यह कि संवत्‌ 1800 तक आते आते मुसलमान हिन्दी से किनारा 
खींचने लगे थे । हिन्दी हिंदुओं के लिए छोड़कर अपने लिखने पढ़ने को भाषा वे विदेशी 
Ho फारसी ही रखना चाहते थे। जिसे 'उर्द कहते हैं, उसका उस समय तक 
साहित्य में कोई स्थान न था, इसका स्पष्ट आभास नूर मुहम्मद के इस कथन से 
मिलता है- 

कामयाब कह कौन जगावा | फिर हिन्दी भाख पर आवा॥ 
Bis पारसी कंद नवातें । अरुझाना हिन्दी रस बातें॥ 

“अनुराग बाँसुरी' का रचनाकाल 1178 हिजरी अर्थात्‌ 1821 है। कवि ने इसकी 
रचना अधिक पांडित्यपूर्ण रखने का प्रयत्न किया है और विषय भी इसका तत्त्वज्ञान 
संबंधी है । शरीर, जीवात्मा और मनोवृत्तियों को लेकर पूरा अध्यवसितरूपक (एलेगरी) 
खडा करके कहानी बाँधी है। और सब सूफी कवियों की कहानियों के बीच में दूसरा 
पक्ष व्यंजित होता है पर यह सारी कहानी और सारे पात्र ही रूपक हैं। एक विशेषता 
और है। चौपाइयों के बीच बीच में इन्होंने दोहे न लिखकर बरवे रखे हैं। प्रयोग 
भी ऐसे संस्कृत शब्दों के हैं जो और सूफी कवियों में नहीं आए हैं। काव्यभाषा के 
अधिक निकट होने के कारण भाषा में कहीं कहीं व्रजभाषा के शब्द 'और प्रयोग भी 
पाए जाते हैं। रचना का थोड़ा सा नमूना नीचे दिया जाता है- 

नगर एक मूरतिपुर नाऊँ। राजा जीव रहै तेहि ठाऊं॥ 
का बरनों वह नगर सुहावन। नगर सुहावन सब मन भावनी 
इहे सरीर सुहावन मूरतिपुर । इहै जीव राजा, जिव जाहु न RI 
तनुज एक राजा के रहा । अंतःकरन नाम सब कहा॥ 
सौम्यसील सुकुमार सयाना । सो सावित्री स्वांत समाना॥ 
सरल सरनि जौ सो पग धँरे । नगर लोग सूधै पग R 
वक्र पंथ जो राखे पाऊ। वहै अध्व सब होइ बटाऊ॥ 
रहे सँघाती ताके पत्तन od) 
एक संकल्प, विकल्प सो दूसर नावें॥ 
बुद्धि चित्त दुइ सखा सरेखै। जगत बीच गुन अवगुन देखे । 
अंतःकरन पास नित आवैं। दरसन देखि महासुख पावैं 
अहंकार तेहि तीसर सखा निरंत्र । 
रहेउ चारि के अंतर नैसुक अंत्र॥ 
अंतःकरन सदन एक रानी। महामोहनी नाम सयानी॥ 
बरनि न पारौं सुंदरताई। सकल सुंदरी देखि लजाई॥ 
सर्व मंगला देखि असीसै। चाहै 'लोचन मध्य बईसै॥ 
कुंतल A Biel st । लख चितवन सों चपला मारे । 
अपने मंजु रूप वह दारा। रूपगर्विता जगत मँझारा॥ 
प्रीतम प्रेम पाइ वह नारी । प्रेमगर्विता भई पियारी॥ 
सदा न रूप रहत है अंत नसाइ। 
प्रेम, रूप के नासहिं तें घटि जाइ॥ 
जैसा कि कहा जा चुका है कि नूर मुहम्मद को हिन्दी भाषा में कविता करने 

के कारण जगह जगह इसका सबूत देना पड़ा है कि वे इसलाम के पक्के अनुयायी 
थे। अतः वे अपने इस ग्रंथ की प्रशंसा इस ढंग से करते हैं- 
यह बाँसुरी सुने सो कोई । हिरदय स्रोत खुला जेहि होई॥ 
निसरत नाद वारुनी साथा । सुनि सुधि चेत रहै केहि हाथा॥ 
सुनते जौ यह सवद मनोहर । होत अचेत कृष्ण मुरलीधर 
यह मुहम्मदी जन की वोली । जामैं कंद नवातैं घोली॥ 
बहुत देवता को चित हंरे। बहु मूरति आँधी होइ परै॥ 
बहुत देवहरा ढाहि गिरावै | संखनाद की रीति मिटावै॥ 
जहँ इसलामी मुख सों निसरी बात। 
तहाँ सकल सुख मंगल, कष्ट नसात॥ 
सूफी आख्यान काव्यों की अखंडित परंपरा की यहीं समाप्ति मानी जा सकती 
है। इस परंपरा में मुसलमान कवि ही हुए हैं। केवल एक हिंदू मिला है। सूफी मत 
के अनुयायी सूरदास नामक एक पंजाबी हिंदू ने शाहजहाँ के समय में 'नल दमयंती 
कथा' नाम को एक कहानी लिखी थी, पर इसकी रचना अत्यंत निकृष्ट है। 
साहित्य की कोई अखंड परंपरा समाप्त होने पर भी कुछ दिन तक उस परंपरा 
को कुछ रचनाएँ इधर उधर होती रहती हैं। इस ढंग की पिछली रचनाओं में 'चतुर्मुकुट 
की कथा” और यूसुफ जुलेखा” उल्लेख योग्य हैं। 

प्रकरण 4 
सगुणधारा 


रामभक्ति शाखा 


जगत्परसिद्ध स्वामी शंकराचार्यजी ने जिस अद्वैतवाद का निरूपण किया था, वह भक्ति 
के सन्निवेश के उपयुक्त न था। यद्यपि उसमें ब्रह्म की व्यावहारिक सगुण सत्ता का 
भी स्वीकार था, पर भक्ति के सम्यक्‌ प्रसार के लिए जैसे दृढ़ आधार की आवश्यकता 
थी वैसा दृढ़ आधार स्वामी रामानुजाचार्यजी (संवत्‌ 1 073) ने खड़ा किया। उनके 
विशिष्टाद्वैतवाद के अनुसार चिदचिद्विशिष्ट ब्रह्म के ही अंश जगत्‌ के सारे प्राणी हैं 
जो उसी से उत्पन्न होते हैं और उसी में लीन होते हैं। अतः इन जीवों के लिए 
उद्धार का मार्ग यही है कि वे भक्ति द्वारा उस अंशी का सामीप्य लाभ करने का 
प्रयत्न करें। रामानुजजी की शिष्य परंपरा देश में बराबर फैलती गई और जनता 
भक्तिमार्ग की ओर अधिक आकर्षित होती रही । रामानुजजी के श्री संप्रदाय में विष्णु 
या नारायण की उपासना है। इस संपद्राय में अनेक अच्छे साधु महात्मा बराबर होते 
गए। 

विक्रम की चौदहवीं शताब्दी के अंत में वैष्णव श्री संप्रदाय के प्रधान आचार्य 
श्री राघवानंदजी काशी में रहते थे। अपनी अधिक अवस्था होते देख वे बराबर इस 
चिंता में रहा करते थे कि मेरे उपरांत संप्रदाय के सिद्धांतों की रक्षा किस प्रकार हो 
सकेगी। अंत में राघवानंदजी रामानंदजी को दीक्षा प्रदान कर निश्‍चित हुए और थोड़े 


दिनों में परलोकवासी हुए। कहते हैं कि रामानंदजी ने भारतवर्ष का पर्यटन करके 
अपने संप्रदाय का प्रचार किया। 


स्वामी रामानंदजी के समय के संबंध में कहीं कोई लेख न मिलने से हमें उसके 


निश्चय के लिए कुछ आनुषंगिक बातों का सहारा लेना पड़ता है। वैरागियों की परंपरा 
में रामानंदजी का मानिकपुर के शेख तकी पीर के साथ वादविवाद होना माना जाता 
है। ये शेख तकी दिल्ली के बादशाह सिकंदर लोदी के समय में थे। कुछ लोगों का 
मत है कि ये सिकंदर लोदी के पीर (गुरु) थे और उन्हीं के कहने से उसने कबीर 

साहब को जंजीर से बाँधकर गंगा में डुबाया था। कबीर के शिष्य धर्मदास ने भी 
इस घटना का उल्लेख इस प्रकार किया है- 

साह सिकंदर जल में बोरे, बहुरि अग्नि परजारे। 

मैमत हाथी आनि झुकाए, सिंहरूप दिखराए॥ 

निरगुन Ha, अभयपद गावैं, जीवन को समझाए। 

काजी पंडित सबै हराए, पार कोउ नहिं पाए। 

शेख तकी और कबीर के संवाद प्रसिद्ध ही हैं। इससे सिद्ध होता है कि रामानंदजी 
दिल्ली के वादशाह सिकंदर लोदी के समय में वर्तमान थे। सिकंदर लोदी संवत्‌ 1546 
से संवत्‌ 1574 तक गद्दी पर रहा | अतः इन 28 वर्षो के काल विस्तार के भीतर-चाहे 
आरंभ की ओर, चाहे अंत की ओर-रामानंदजी का वर्तमान रहना ठहरता है। 

कबीर के समान सेन भगत भी रामानंदजी के शिष्यों में प्रसिद्ध हैं। ये सेन 
भगत बाँधवगढ़ नरेश के नाई थे और उनकी सेवा किया करते थे। ये कौन बाँधवगढ़ 
नरेश थे, इसका पता “भक्तमाल रामरसिकावली' में रीवाँ नरेश महाराज रघुराज सिंह 
ने दिया है- 

बाँधवगढ़ पूरव जो गायो। सेन नाम नापित तहँ जायो॥ 
ताकी रहै सदा यह रीती । करत रहै साधुन सों प्रीती॥ 
ae को राजा राम बघेला । बरन्यो तेहि कबीर को चेला 
करे सदा तिनकी सेवकाई। मुकर दिखावै तेल लगाई 

रीवॉ राज्य के इतिहास में राजा राम या रामचंद्र का समय संवत्‌ 1611 से 
1648 तक माना जाता है। रामानंदजी से दीक्षा लेने के उपरांत ही सेन पक्के भगत 
हुए होंगे। पक्के भगत हो जाने पर ही उनके लिए भगवान्‌ के नाई का रूप धरने 
वाली बात प्रसिद्ध हुई होगी। उक्त चमत्कार के समय वे राजसेवा में थे। अतः राजा 
रामचंद्र से अधिक से अधिक 30 वर्ष पहले यदि उन्होंने दीक्षा ली हो तो संवत्‌ 1575 
या 1580 तक रामानंदजी का वर्तमान रहना ठहरता है। इस दशा में स्थूल रूप से 
उनका समय विक्रम की 15वीं शती के चतुर्थ और 16वीं शती के तृतीय चरण के 
भीतर माना जा सकता है। 

“श्री रामार्चन पद्धति” में रामानंदजी ने अपनी पूरी गुरुपरंपरा दी है। उसके 
अनुसार रामानुजाचार्यजी रामानंदजी से 14 पीढ़ी ऊपर थे । रामानुजाचार्य का परलोकवास 
संवत्‌ 1194 में हुआ। अब 14 पीढ़ियों के लिए यदि हम 300 वर्ष रखें तो रामानंदजी 
का समय प्रायः वही आता है जो ऊपर दिया गया है। रामानंदजी का और कोई 
वृत्त ज्ञात नहीं। 

तत्त्वतः रामानुजाचार्यजी के मतावलंबी होने पर भी अपनी उपासनापद्धति का 
उन्होंने विशेष रूप रखा। उन्होंने उपासना के लिए बैकुंठ निवासी विष्णु का स्वरूप 
न लेकर लोक में लीला विस्तार करनेवाले उनके अवतार राम का आश्रय लिया। 

इनके इष्टदेव राम हुए और मूलमंत्र हुआ राम नाम । पर इससे यह नहीं समझना 
चाहिए कि इनके पूर्व देश में रामोपासक भकत होते ही न थे। रामानुजाचार्यजी ने 
जिस सिद्धांत का प्रतिपादन किया उसके प्रवर्तक शठकोपाचार्य उनसे पाच पीढ़ी पहले 
हुए हैं। उन्होंने अपनी 'सहप्रगीति" में कहा है-'दशरथस्य सुत ते बिना णे एवान्नात्मि | 
श्री रामानुज के पीछे उनके शिष्य कुरेशस्वामी हुए जिनकी 'पंचस्तवी' में राम की 
विशेष भक्ति स्पष्ट झलकती है। रामानंदजी ने केवल यह किया कि विष्णु के अन्य 
रूपों में 'रामरूप” को ही लोक के लिए अधिक कल्याणकारी समझ LRE लिया और 
एक सबल संप्रदाय का संघटन किया । इसके साथ ही साथ उन्होंने उदारतापूर्वक 
मनुष्य मात्र को इस सुलभ सगुणभक्ति का अधिकारी माना और देशभेद, वर्णभेद, 
जातिभेद आदि का विचार भक्ति मार्ग से दूर रखा। यह बात उन्होंने सिद्धों या 
नाथपंथियों की देखादेखी नहीं की, बल्कि भगवद्‌ भक्ति के संबंध में महाभारत, 
पुराण आदि के कथित सिद्धांत के अनुसार की। रामानुज संप्रदाय में दीक्षा केवल 
द्विजातियों को दी जाती थी, पर स्वामी रामानंद ने रामभक्ति के द्वार सब जातियों 
के लिए खोल दिया और एक उत्साही विरक्त दल का संघटन किया, जो आज भी 
“बैरागी” के नाम से प्रसिद्ध है। अयोध्या, चित्रकूट आदि आज भी वैरागियों के मुख्य 
स्थान हैं। 

भक्तिमार्ग में इनकी उदारता का अभिप्राय यह कदापि नहीं है-जैसा कि कुछ 
लोग समझा और कहा करते हैं-कि रामानंदजी वर्णाश्रम के विरोधी थे। समाज के 
लिए वर्ण और आश्रम की व्यवस्था मानते हुए वे भिन्न भिन्न कर्तव्यों की योजना 
स्वीकार करते थे। केवल उपासना के क्षेत्र में उन्होंने सबका समान अधिकार स्वीकार 
किया। भगवदूभक्ति में वे किसी भेदभाव को आश्रय नहीं देते थे। कर्म के क्षेत्र में 
शास्त्रमर्यादा इन्हें मान्य थी; पर उपासना के क्षेत्र में किसी प्रकार का लौकिक प्रतिबंध 
ये नहीं मानते थे। सब जाति के लोगों को एकत्र कर रामभक्त का उपदेश ये करने 
लगे और राम नाम की महिमा सुनाने लगे। 

रामानंदजी के ये शिष्य प्रसिद्ध हैं-कबीरदास, रैदास, सेन नाई और गाँगरौनगढ़ 
के राजा पीपा, जो विरक्त होकर पक्के भक्त हुए। 

रामानंदजी के रचे हुए केवल दो संस्कृत के ग्रंथ मिलते हैं-वैष्णवमताब्जभास्कर 

और श्री रामार्चनपद्धति। और कोई ग्रंथ इनका आज तक नहीं मिला है। 

इधर सांप्रदायिक झगड़े के कारण कुछ नए ग्रंथ रचे जाकर रामानंदजी के नाम 
से प्रसिद्ध किए गए हैं-जैसे, ब्रह्मसूत्रों पर आनंद भाष्य और भगवद्गीताभाष्य-जिनके 
संबंध में सावधान रहन की आवश्यकता है। बात यह है कि कुछ लोग रामानुज परंपरा 
से रामानंदजी की परंपरा बिलकुल स्वतंत्र और अलग सिद्ध करना चाहते हैं। इसी 
से रामानंदजी को एक स्वतंत्र आचार्य प्रमाणित करने के लिए उन्होंने उनके नाम 
पर एक वेदांतभाष्य प्रसिद्ध किया है। रामानंदजी समय समय पर विनय और स्तुति 

के हिन्दी पद भी बनाकर गाया करते थे। केवल दो-तीन पदों का पता अब तक 
लगा है। एक पद तो यह है जो हनुमानजी की स्तुति में है- 

आरति कीजै हनुमान लला की । दुष्टदलन रघुनाथ कला की॥ 

जाके बल भर ते महि कापे । रोग सोग जाकी सिमा न चाँपे॥ 

अंजनी-सुत महावलदायक । साधु-संत पर सदा सहायक॥ 

वाएं भुजा सव असुर सँहारी । दहिन भुजा सब संत उवारी॥ 

लछिमन धरती. में मूर्छि पर्यो । पेठि पताल जमकातर तोऱ्‌यो॥ 

आनि सजीवन प्रान उबार॒यो । मही सब्रन कै भुजा उपाऱ्यो॥ 

me परे कपि सुमिरौं तोहीं । होहु दयाल देहु जस मोहीं॥ 

लंकाकोट AA खाई । जात पवनसुत वार न लाई॥ 

लंक प्रजारी असुर सब मार्‍यो । राजा राम के काज सँवाऱ्यो॥ 

घंटा ताल झालरी बाजे । जगमग जोति अवधपुर छाजे॥ 

जो हनुमानजी की आरती गावै । बसि वैकुंठ अमर पद TA 

लंक विध्वंस कियो रघुराई। रामानंद आरती गाई॥ 

सुर नर मुनि सव करहिं आरती। जे जै जै हनुमान लाल की॥ 

स्वामी रामानंदजी का कोई प्रामाणिक वृत्त न मिलने से उनके संबंध में कई 
प्रकार के प्रवादों के प्रचार का अवसर लोगों को मिला है। कुछ लोगों का कहना 
है कि रामानंदजी अद्वैतियों के ज्योतिर्मठ के ब्रह्मचारी थे। इस संबंध में इतना ही 
कहा जा सकता है कि यह संभव है कि उन्होंने ब्रह्मचारी रहकर कुछ दिन उक्त मठ 
में वेदांत का अध्ययन किया हो, पीछे रामानुजाचार्य के सिद्धांतों की ओर आकर्षित 
हुए हों। 

दूसरी बात जो उनके संबंध में कुछ लोग इधर उधर कहते सुने जाते हैं वह 
यह है कि उन्होंने बारह वर्ष तक गिरनार या आबू पर्वत पर योगसाधना करके सिद्धि 
प्राप्त की थी। राभानंदजी के जो दो ग्रंथ प्राप्त हैं तथा उसके संप्रदाय में जिस ढंग 
की उपासना चली आ रही है उससे स्पष्ट है कि वे खुले हुए विश्व के बीच भगवान्‌ 
की कला की भावना करनेवाले विशुद्ध वैष्णव भक्तिमार्ग के अनुयायी थे, घट के 
भीतर ढूँढ़ने वाले योगमार्गी नहीं । इसलिए योग साधनावाली प्रसिद्धि का रहस्य खोलना 
आवश्यक है। 

भक्तमाल में रामानंदजी के बारह शिष्य कहे गए हैं-अनंतानंद, सुखानंद, 
सुरसुरानंद, नरहर्यानंद, भावानंद, पीपा, कबीर, सेन, धना, रैदास, पद्मावती और 
सुरसरी। 

अनंतानंदजी के शिष्य कृष्णदास पयहारी हुए जिन्होंने गलता (अजमेर राज्य, 
राजपूताना) में रामानंद संप्रदाय की गद्दी स्थापित की। यही पहली और सबसे प्रधान 
गही हुई । रामानुज संप्रदाय के लिए दक्षिण में जी महत्त्व तोताद्रि का था वही महत्त्व 

रामान संप्रदाय के लिए उत्तर भारत में गलता को प्राप्त EA! De r ou 
कहलाया । कृष्णदास पयहारी राजपूताने की ओर के दाहिमा ay e | 
जैसा कि आदिकाल के अंतर्गत दिखाया जा चुका है, भक्ति आ T श 
में -विशेषतः राजपूताने में-नाथपंथी कनफटे योगियों का बहुत प्रभाव ae अपनी 
सिद्धि की धाक जनता पर जमाए रहते थे । जब सीधे सादे वैष्णव का 
आंदोलन देश में चला तब उसके प्रति दुभाव रखना उनके लिए स्वाभाविक था। 
कृष्णदास पयहारी जब पहले पहल गलता पहुँचे, तब वहाँ की गद्दी नाथपंथी योगियों 
के अधिकार में थी। वे रात भर टिकने के विचार से वहीं धूनी लगाकर बैठ गए। 
पर कनफटों ने उन्हें उठा दिया। ऐसा प्रसिद्ध है कि इस पर पयहारीजी ने भी अपनी 
सिद्धि दिखाई और वे धूनी की आग एक कपड़े में उठाकर दूसरी जगह जा बैठे। 
यह देख योगियों का महंत बाघ बनकर उनकी ओर झपटा। इस पर पयहारीजी के 
मुँह से निकला कि 'तू कैसा गदहा हे? वह महंत तुरंत गदहा हो गया और कनफटों 
की मुद्राएँ उनके कानों से निकल निकलकर पयहारीजी के सामने इकट्टी हो TS | 
आमेर के राजा पृथ्वीराज के बहुत प्रार्थना करने पर महंत फिर आदमी हा 
उसी समय राजा पयहारीजी के शिष्य हो गए और गलता की गद्दी पर रामानंदी वैष्णवों 
का अधिकार हुआ। 

नाथपंथी योगियों के कारण जनता के हृदय में योगसाधना और सिद्धि के 
प्रति आस्था जमी हुई थी इससे पयहारीजी की शिष्यपरंपरा में योगसाधना का भी 
कुछ समावेश हुआ। पयहारीजी के दो प्रसिद्ध शिष्य हुए-अग्रदास और कील्हदास। 
इन्हीं कील्हदासजी की प्रवृत्ति रामभक्ति के साथ साथ योगाभ्यास की ओर भी हुई 
जिससे रामानंदजी की वैरागी परंपरा की एक शाखा में योगसाधना का भी समावेश 
हुआ। यह शाखा वैरागियों में “तपसी शाखा” के नाम से प्रसिद्ध हुई। कील्हदास के 
शिष्य द्वारकादास ने इस शाखा को पल्लवित किया। उनके संबंध में भक्तमाल में 
ये वाक्य हैं- 

“अष्टांग जोग तन त्यागियो दारकादास, जाने दुनी? 

जब कोई शाखा चल पड़ती है, तब आगे चलकर अपनी प्राचीनता सिद्ध करने 
के लिए वह बहुत सी कथाओं का प्रचार करती है। स्वामी रामानंदजी के बारह वर्ष 
तक योगसाधना करने की कथा इसी प्रकार की है जो वैरागियों की 'तपसी शाखा” 
में चली। किसी शाखा की प्राचीनता सिद्ध करने का प्रयत्न कथाओं की उद्भावन 
तक ही नहीं रह जाता। कुछ नए ग्रंथ भी संप्रदाय के मूल प्रवर्तक के नाम से प्रसिद्ध 
किए जाते हैं। स्वामी रामानंदजी के नाम से चलाए हुए ऐसे दो रही ग्रंथ हमारे पास 


कक का जाम है योगचिंतामणि, दूसरे का रामरक्षा स्तोत्र। दोनों के कुछ नमूने 
= 

(1) 
विकट कटक रे भाई । काया चढ़ा न जाई॥ 
wé नाद बिंदु का हाथी । सतगुर ले चले साथी॥ 
जहाँ है अष्टदल कमल फूला। हंसा सरोवर में भूला॥ 
शब्द तो हिरदय बसे, शब्द नयनों बसे, 
शब्द की महिमा चार बेद गाई। 
कहैं गुरु रामानंदजी, सतगुर दया करि मिलिया, 
सत्य का शब्द सुनु रे भाई 
सुरत नगर करे सयल। जिसमें है आत्मा का महल॥ 
(योगचितामणि से) 
(2) है 


संध्यातारिणी सर्वेदुःख विदारिणी । 
संध्या seat विघ्न टै। पिंड प्राण कै रक्षा श्रीनाथ निरंजन करे। नाद नादं 
सुषुम्ना के साज साज्या। चाचरी, भूचरी, खेचरी, अगोचरी, उनमनी पाँच मुद्रा 
सधंत साधुराजा | 

डरे डुंगरे जले और थले वाटे घाटे औघट निरंजन निराकार रक्षा करे । बाब बाघिनी 
का करो मुख काला | चौंसठ जोगिनी मारि कुटका किया, अखिल ब्रह्मांड तिहुँ लोक 

में दुहाई फिरिबा करै। दास रामानंद ब्रह्म चीन्हा, सोई निज तत्त्व ब्रह्मज्ञानी। 
(रामरक्षा स्तोत्र से) 
झाड़फूँक के काम के ऐसे-ऐसे स्तोत्र भी रामानंदजी के गले मढ़े गए हैं। स्तोत्र 
के आरंभ में जो “संध्या' शब्द है नाथपंथ में उसका पारिभाषिक अर्थ है-'सुषुम्ना | 
नाड़ी की संधि में प्राण का जाना? इसी प्रकार 'निरंजन भी गोरखपंथ में उस ब्रह्म | 
| 


के लिए एक we शब्द है जिसकी स्थिति वहाँ मानी गई है जहाँ नाद और बिंदु दोनों 
का लय हो जाता है- 
नादकोटि सहस्राणि बिंदुकोटि शतानि च। | 
सर्वे तत्र लयं योति यत्र देवो निरंजनः॥ | 
qe और fag क्या है, यह नाथपंथ के प्रपंच में दिखाया जा चुका er 
सिखों के 'ग्रंथसाहब' में भी निर्गुण उपासना के दो पद रामानंद के मिलते 
हैं। एक यह है- 
कहाँ जाइए हो घरि लागो रंग। मेरो चंचल मन भयो अपंग॥ 
जहाँ जाइए तहँ जल पषान। पूरि रहे हरि सव समानी 
वेद स्मृति wa Aes जोइ। उहाँ जाइए हरि इहाँ न होइ॥ 
एक बार मन भयो उमंग। घसि चोवा चंदन चारि अंगी 
पूजत चाली ठाई ठाईं। सो ब्रह्म बतायो गुरु आप माईं॥ 

aan में बलिहारी तोर। सकल विकल भ्रम जारे मोर 
रामानंद रमे एक ब्रह्म । गुरु कै एक सवद य कोटि क्रम्म॥ 

इस उद्धरण से स्पष्ट है कि ग्रंथ साहब में Saud दोनों पद भी नाच भदा, 
रामानंदजी के नहीं हैं, और किसी रामानंद के हों तो हो सकते हैं। 

जैसा कि पहले कहा जा चुका है, वास्तव में रामानंदजी TE k के केवल दो 
संस्कृत ग्रंथ ही आज तक मिले =| ववैष्णवमताब्जभास्कर' ति रामानंदजी के शिष्य 
सुरसुरानंद ने नौ प्रश्‍न किए हैं जिनके a में रामतारक मंत्र को टी व्याख्या, 
तत्त्वोपदेश, अहिंसा का महत्त्व, प्रपत्ति, © की दिनचर्या, षोड९ इत्यादि 
विषय हैं। £ 

अर्चावतारों के चार भेद-स्वयं व्यक्त, दैव, सैद्ध और मानुष-करके कहा गया 
है कि वे प्रशस्त देशों (अयोध्या, मथुरा आदि) में श्री सहित सदा निवास करते हैं। 
जातिभेद, क्रियाकलाप आदि की अपेक्षा न करनेवाले भगवान्‌ की शरण में सबको 
जाना चाहिए- 

प्राप्तुं परा सिद्विमकिंचनो जनो-द्विजादिरिच्छंछरणं हरि ब्रजेत्‌ । 
परम्‌ दयालु स्वगुणानपेक्षितक्रियाकलापादिकजातिभेदम्‌॥ 

गोस्वामी तुलसीदासजी-यद्यपि स्वामी रामानंदजी की शिष्यपरंपरा के द्वारा देश 
के बड़े भाग में रामभक्ति की पुष्टि निरंतर होती आ रही थी और भक्त लोग फुटकल 
पदों में राम की महिमा गाते आ रहे थे, पर हिन्दी साहित्य के क्षेत्र में इस भक्ति 
का परमोज्ज्वल प्रकाश विक्रम की सत्रहवीं शताब्दी के पूर्वार्द्ध में गोस्वामी तुलसीदासजी 
की वाणी द्वारा स्फुरित हुआ | उनको सर्वतोमुखी प्रतिभा ने भाषाकाव्य की सारी प्रचलित 
पद्धतियों के बीच अपना चमत्कार दिखाया। सारांश यह कि रामभविति का वह परम 
विशद साहित्यिक संदर्भ इन्हीं भक्तशिरोमणि द्वारा संघटित हुआ जिससे हिन्दी काव्य 
की प्रौढ़ता के युग का आरंभ हुआ। 

: 'शिवसिंहसरोज' में गोस्वामीजी के एक शिष्य बेनीमाधवदास कृत 'गोसाईचरित्र' 
का उल्लेख है। इस ग्रंथ का कहीं पता न था। पर कुछ दिन हुए सहसा यह अयोध्या 
से निकल पड़ा । अयोध्या में एक अत्यंत निपुण दल है जो लुप्त पुस्तकों और रचनाओं 
को समय समय पर प्रकट करता है। कभी नंददास कृत तुलसी की वंदना का पद 
प्रकट होता है जिसमें नंददास कहते हैं- 

श्रीमत्तुलसीदास स्वगुरु भ्राता पद बंदे। 
x x x 
नंददास के हृदय नयन को Glas AE 
कभी सूरदासजी द्वारा तुलसीदास की स्तुति का यह पद प्रकाशित होता है- 
धन्य भाग्य मम संत सिरोमनि चरन कमल तकि आयउँ। 
दया दृष्टि ते मम दिसि हेरेउ, तत्त्व स्वरूप लखायो । 
कर्म उपासन ज्ञान जनित भ्रम संसय सूल नसायो॥* 

इस पद के अनुसार सूरदास का 'कर्मउपासनज्ञानजनितभ्रम* वल्लभाचार्यजी ने 
नहीं तुलसीदासजी ने दूर किया था। सूरदासजी तुलसीदासजी से अवस्था में बहुत 
बड़े थे और उनसे पहले प्रसिद्ध भक्‍त हो गए थे, यह सब लोग जानते हैं। 
ये दोनों पद “गोसाईचरित्र' के मेल में हैं, अतः मैं इन सवका उद्गम एक 
ही समझता हूँ। 'गोसाईचरित्र' में वर्णित बहुत सी बातें इतिहास के सर्वथा विरुद्ध 
पड़ती हैं, यह बा. माताप्रसाद गुप्त अपने कई लेखों में दिखा चुके हैं। रामानंदजी 
की शिष्यपरंपरा के अनुसार देखें तो भी तुलसीदास के गुरु का नाम नरहर्यानंद और 
नरहर्यानंद के गुरु का नाम अनंतानंद (प्रिय शिष्य अनंतानंद हते। नरहयनिंद सुनाम 
छते) असंगत ठहरता है। अनंतानंद और नरहर्यानंद दोनों रामानंदजी के वारह शिष्यों 
में थे। नरहरिदास को अलबत कुछ लोग अनंतानंद का शिष्य कहते हैं, पर भक्‍तमाल 
के अनुसार वे अनंतानंद के शिष्य श्रीरंग के शिष्य थे। गिरनार में योगाभ्यासी सिद्ध 
रहा करते हैं, 'तपसी शाखा” की यह बात भी गोसाईचरित्र में आ गई है। 
इसमें कोई संदेह नहीं कि तिथि, वार आदि ज्योतिष की गणना से सब कुछ 
ठीक मिलाकर तथा तुलसी के संबंध में चली आती हुई सारी जनश्रुतियों का समन्वय 
करके सावधानी के साथ इसको रचना हुई है, पर एक ऐसी पदावली इसके भीतर 
चमक रही है, जो इसे बिलकुल आजकल की रचना घोषित कर रही है। यह है “सत्यं 
शिवं, सुंदरम्‌ ।' देखिए- 
देखिन तिरषित दृष्टि ते सव जने, कीन्ही सही संकरम्‌ । 
दिव्याषर सो लिख्यो, पढ़े धुनि सुने, सत्यं, शिवं, सुंदरम्‌॥ 
यह पदावली अँगरेजी समीक्षा क्षेत्र में प्रचलित “= FA, द गुड, ऐंड द व्यूटीफुल' 
का अनुवाद है, जिसका प्रचार पहले पहल ब्रह्मोसमाज में, फिर बँगला और हिन्दी की 
आधुनिक समीक्षाओं में हुआ, यह हम अपने “काव्य में रहस्यवाद” के भीतर दिखा चुके हैं। 
यह बात अवश्य है कि “गोसाईचरित्र' में जो वृत्त दिए गए हैं, वे अधिकतर 
वे ही हैं जो परंपरा से प्रसिद्ध चले आ रहे हैं। 
गोस्वामीजी का एक और जीवन चरित्र, जिसकी सूचना “मर्यादा” पत्रिका की 
ज्येष्ठ 1969 की संख्या में श्रीयुतू इंद्रदेव नारायणजी ने दी थी, उनके एक दूसरे शिष्य 
महात्मा रघुवरदासजी का लिखा 'तुलसीचरित” कहा जाता है। यह कहाँ तक प्रामाणिक 
है, नहीं कहा जा सकता। दोनों चरितों के वृततांतों में परस्पर बहुत कुछ विरोध है। 
बाबा वेनीमाधवदास के अनुसार गोस्वामीजी के पिता जमुना के किनारे दुबेपुरवा नामक 
गाँव के दूबे और मुखिया थे और पूर्वज पत्यौजा ग्राम से यहाँ आए थे। पर बाबा 
रघुवरदास के 'तुलसीचरित” में लिखा है कि सरवार में मझीली से तेईस कोस पर 
कसया ग्राम में गोस्वामीजी के प्रपितामह परशुराम मिश्र-जो गाना मिश्र थे-रहते 
थे। वे तीर्थाटन करते करते चित्रकूट पहुँचे और उसी ओर राजापुर में बस गए । उनके 
पुत्र शंकर मिश्र हुए । शंकर मिश्र के रुद्रनाथ मिश्र और रुद्रनाथ मिश्र के मुरारि मिश्र 

हुए जिनके पुत्र तुलाराम ही आगे चलकर भक्तचूड़ामणि गोस्वामी तुलसीदासजी हुए | 

दोनों चरितों में गोस्वामीजी का जन्म संवत्‌ 1554 दिया हुआ है। बावा 
बेनीमाधवदास की पुस्तक में तो श्रावण शुक्ला सप्तमी तिथि भी दी हुई है । पर इस 
संवत्‌ को ग्रहण करने से तुलसीदासजी की आयु 126-127 वर्ष आती है जो पुनीत 
आचरण के महात्माओं के लिए असंभव तो नहीं कही जा सकती। शिवसिंहसरोज 
में लिखा है कि गोस्वामीजी संवत्‌ 1583 के लगभग उत्पन्न हुए थे। मिरजापुर के 
प्रसिद्ध रामभक्त और रामायणी पंडित रामगुलाम द्विवेदी भक्तों की जनश्रुति के अनुसार 
इनका जन्म संवत्‌ 1589 मानते थे। इसी सबसे पिछले संवत्‌ को ही डॉ. ग्रियर्सन 
ने स्वीकार किया है। इनका सरयूपारी ब्राह्मण होना तो दोनों चरितों में पाया जाता 
है और सर्वमान्य है। 'तुलसी परासर गोत दूबे पतिऔजा के” यह वाक्य भी प्रसिद्ध 
चला आता है और पं. रामगुलाम ने भी इसका समर्थन किया है। उक्त प्रसिद्धि के 
अनुसार गोस्वामीजी के पिता का नाम आत्माराम दूबे और माता का नाम हुलसी 
था। माता के नाम के प्रमाण में रहीम का यह दोहा कहा जाता है- 

सुरतिय, नरतिय, नागतिय, सब चाहति अस होय । 
गोद लिये हुलसी fet, तुलसी सो सुत होय॥ 

तुलसीदासजी ने कवितावली में कहा है कि 'मातु पिता जग जाइ तज्यौ बिधिहू 
न लिख्यो कछु भाल भलाई।' इसी प्रकार विनयपत्रिका में भी ये वाक्य हैं-'जनक 
जननी तज्यौ जनमि, करम बिनु बिधिहु सृज्यो अवडेरे' तथा 'तनुजन्यो कुटिल कीट 
ज्यो, तज्यो मातु पिता हूँ ॥ इन वचनों के अनुसार यह जनश्रुति चल पड़ी कि गोस्वामीजी 
अभुक्तमूल में उत्पन्न हुए थे, इससे उनके माता पिता ने उन्हें त्याग दिया था। उक्त 
जनश्रुति के अनुसार गोसाईचरित्र में लिखा है कि गोस्वामीजी जब उत्पन्न हुए तब 
पाँच वर्ष के बालक के समान थे और उन्हें पूरे दाँत भी थे। वे रोए नहीं, केवल 
“राम? शब्द उनके मुँह से सुनाई पड़ा। बालक को राक्षस समझ पिता ने उसकी उपेक्षा 
की। पर माता ने उसकी रक्षा के लिए उद्दिग्न होकर उसे अपनी एक दासी मुनिया 
को पालने पोसने को दिया और वह उसे लेकर अपनी ससुराल चली गई । पाँच वर्ष 
पीछे जब मुनिया भी मर गई तब राजापुर में बालक के पिता के पास संवाद भेजा 
गया, पर उन्होंने बालक को लेना स्वीकार न किया। किसी प्रकार बालक का 
निर्वाह कुछ दिन हुआ। अंत में बाबा नरहरिदास ने उसे अपने पास रख लिया और 
कुछ शिक्षा दीक्षा दी। इन्हीं गुरु से गोस्वामीजी राम कथा सुना करते थे। इन्हीं अपने 
गुरु बाबा नरहरिदास के साथ गोस्वामीजी काशी में आकर पंचगंगा घाट पर स्वामी 
रामानंदजी के स्थान पर रहने लगे। वहाँ पर एक परम विद्वान्‌ महात्मा 
शेषसनातनजी रहते थे जिन्होंने तुलसीदासजी को वेद-वेदांग, दर्शन, इतिहास, पुराण 
आदि में प्रवीण कर दिया। 15 वर्ष तक अध्ययन करके गोस्वामीजी फिर अपनी 

जन्मभूमि राजापुर लोटे; पर वहाँ इनके परिवार में कोई नहीं रह गया था और घर 
भी गिर गया था। 
यमुनापार के एक ग्राम के रहनेवाले भारद्वाजगोत्री एक ब्राह्मण यमद्वितीया को 
राजापुर में स्नान करने आए। उन्होंने तुलसीदासजी की विद्या, विनय और शील पर 
मुग्ध होकर अपनी कन्या इन्हें व्याह दी। इसी पत्नी के उपदेश से गोस्वामीजी का 
विरक्त होना और भक्ति की सिद्धि प्राप्त करना प्रसिद्ध है। तुलसीदासजी अपनी 
इस पत्नी पर इतने अनुरक्त थे कि एक वार उसके मायके चले जाने पर वे बढ़ी 
नदी पार करके उससे जाकर मिले। स्त्री ने उस समय ये दोहे कहे- 
लाज न लागत आपको दौरे आएहु साथ । 
धिक धिक ऐसे प्रेम को कहा कहीँ मैं नाय 
अस्थि चर्ममय देह मम तामे जैसी प्रीति। 
तैसी जौ श्रीराम महँ, होति न तौ भवभीति॥ 
यह वात तुलसीदासजी को ऐसी लगी कि वे तुरंत काशी आकर विरक्त हो 
= | इस वृत्तांत को प्रियादासजी ने भक्‍तमाल की अपनी टीका में दिया है और 
“तुलसीचरितः और “गोसाईचरित्र” में भी इसका उल्लेख हे । 
गोस्वामीजी घर छोडने पर कुछ दिन काशी में, फिर काशी से अयोध्या जाकर 
रहे | उसके पीछे तीर्थयात्रा करने निकले और जगन्नाथपुरी, रामेश्वर, द्वारका होते हुए 
बदरिकाश्रम गए | वहाँ से ये कैलाश और मानसरोवर तक निकल गए अंत में चित्रकूट 
आकर ये बहुत दिनों तक रहे जहाँ अनेक संतों से इनकी भेंट हुई । इसके अनंतर 
संवत्‌ 1631 में अयोध्या जाकर इन्होंने रामचरितमानस का आरंभ किया और उसे 
2 वर्ष 7 महीने में समाप्त किया। रामायण का कुछ अंश, विशेषतः किष्किधाकांड, 
काशी में रचा गया। रामायण समाप्त होने पर ये अधिकतर काशी में ही रहा करते 
थे। वहाँ अनेक शास्त्रज्ञ विद्वान्‌ इनसे आकर मिला करते थे क्योंकि इनकी प्रसिद्धि 
सारे देश में हो चुकी थी। ये अपने समय के सवसे बड़े भक्त और महात्मा माने 
जाते थे। कहते हैं कि उस समय के प्रसिद्ध विद्वान्‌ मधुसूदन सरस्वती से इनसे वाद 
हुआ था जिससे प्रसन्न होकर इनकी स्तुति में यह श्लोक उन्होंने कहा था- 
आनंदकानने कश्चिज्जङ्गमस्तुलसीतरुः | 
कविताभंजरी यस्य रामभ्रमर भूषिता॥ 
गोस्वामीजी के मित्रों और स्नेहियों में नवाब ASEM खानखाना, महाराज 
मानसिंह, नाभाजी और मधुसूदन सरस्वती आदि कहे जाते हैं। 'रहीम' से इनसे समय 
समय पर दोहों में लिखा पढ़ी हुआ करती थी। काशी में इनके सबसे बड़े स्नेही और 
भक्त भदैनी के एक भूमिहार जमींदार टोडर थे जिनकी मृत्यु होने पर इन्होंने कई 
दोहे कहे हैं- 

चार गाँव को ठाकुरो मन को महामहीप। 

तुलसी या कलिकाल में अथए टोडर दीप॥ 

तुलसी रामसनेह को सिर पर भारी भारु। 

टोडर काँधा नहिं दियो, सब कहि रहे उतारु॥ 
रामधाम टोडर गए, तुलसी भए असोच। 

जियबो मीत पुनीत बिनु, यहै जानि संकोच 
गोस्वामीजी की मृत्यु के संबंध में लोग यह दोहा कहा करते हैं- 
संवत्‌ सोरह सै असी, असी गंग के तीर। 

श्रावण शुक्ला सप्तमी, तुलसी तज्यो शरीरी 


पर बाबा वेनीमाधवदास की पुस्तक में दूसरी पंक्ति इस प्रकार है या कर दी 


गई è- 
श्रावण कृष्णा तीज शनि, तुलसी तज्यो शरीर। 


यही ठीक तिथि है क्योंकि टोडर के वंशज अब तक इसी तिथि को गोस्वामीजी 


के नाम सीधा दिया करते हैं। 


“मैं पुनि निज गुरु सन सुनी, कथा सो सूकर खेत” को लेकर लोग गोस्वामीजी 
का जन्मस्थान ढूँढ़ने एटा जिले के सोरों नामक स्थान तक सीधे पच्छिम दौड़े हैं। 
पहले पहल उस ओर इशारा स्व. लाला सीताराम ने (राजापुर के) अयोध्याकांड के 
स्वसंपादित संस्करण की भूमिका में दिया था। उसके बहुत दिन पीछे उसी इशारे 
पर दौड़ लगी और अनेक प्रकार के कल्पित प्रमाण सोरों को जन्मस्थान सिद्ध करने 
के लिए तैयार किए गए। सारे उपद्रव की जड़ है “सूकर खेत” जो भ्रम में ANT समझ 
लिया गया। 'सूकर Ba गोंडे के जिले में सरजू के किनारे एक पवित्र तीर्थ है, जहाँ 
आसपास के कई जिलों के लोग स्नान करने जाते हैं और मेला लगता है। 

जिन्हें भाषा की परख है उन्हें यह देखते देर न लगेगी कि तुलसीदासजी की 
भाषा में ऐसे शब्द, जो स्थान विशेष के बाहर नहीं बोले जाते हैं, केवल दो स्थानों 
के हैं-चित्रकूट के आसपास के और अयोध्या के आसपास के। किसी कवि की 
रचना में यदि किसी स्थानविशेष के भीतर ही बोले जानेवाले अनेक शब्द मिलें तो 
उस स्थान विशेष से कवि का निवास संबंध मानना चाहिए। इस दृष्टि से देखने पर 
यह बात मन में बैठ जाती है कि तुलसीदासजी का जन्म राजापुर में हुआ जहाँ उनकी 
कुमार अवस्था बीती | सरवरिया होने के कारण उनके कुल के तथा संबंधी अयोध्या, 
गोंडा, बस्ती के आसपास थे, जहाँ उनका आना जाना बराबर रहा करता था | विरक्त 
होने पर वे अयोध्या में ही रहने लगे थे। “रामचरितमानस” में आए हुए कुछ शब्द 
और प्रयोग नीचे दिए जाते हैं जो अयोध्या के आसपास ही (बस्ती, गोंडा आदि कुछ 


भागों में) बोले जाते हैं- 


माहुर = विष। सरों = कसरत। फहराना या फरहराना = प्रफुल्लचित्त होना 

(सरौं करहिं पायक फहराई) | फुर = सच | अनभल ताकना = बुरा मनाना (जेहि राउर 
अति अनभल ताका) | राउर, राउरेहि = आपको (भलउ कहत दुख रउरेहि लागा) | 
रमा लहीं = रमा ने पाया (प्रथम पुरुष स्त्री, वहुवचन, उदा.-भरि जनम जे पाए न 
ते परितोष उमा रमा लही) | कूटि = दिल्लगी, उपहास । 

इसी प्रकार ये शब्द चित्रकूट के आसपास तथा बघेलखंड में ही (जहाँ की 
भाषा पूरवी हिन्दी या अवधी ही है) बोले जाते हैं- 

कुराय = वे गड्ढे जो करेल पोली जमीन में बरसात के कारण जगह जगह 
पड़ जाते हैं (कॉट कुराय लपेटन लोटन ठावहिं ota बझाऊ रे।-विनय.)। 

सुआर = सूपकार, रसोइया। 

ये शब्द और प्रयोग इस वात का पता देते हैं कि किन किन स्थानों की बोली 
गोस्वामीजी की अपनी थी। आधुनिक काल के पहले साहित्य या काव्य की सर्वमान्य 
व्यापक भाषा व्रज रही है, यह तो निश्चित है। भाषाकाव्य के परिचय के लिए प्रायः 
सारे उत्तर भारत के लोग वरावर इसका अभ्यास करते थे और अभ्यास द्वारा सुंदर 
रचना भी करते थे। व्रजभाषा में रीतिग्रंथ लिखनेवाले चिंतामणि, भूषण, मतिराम, दास 
इत्यादि अधिकतर कवि अवध के थे और व्रजभाषा के सर्वमान्य कवि माने जाते 
हैं। दासजी ने तो स्पष्ट व्यवस्था ही दी है कि 'व्रजभाषा हेतु व्रजवास ही न अनुमानी'। 
पर पूरबी हिन्दी या अवधी के संबंध में यह बात नहीं है। अवधी भाषा में रचना | 
करनेवाले जितने कवि हुए हैं सब अवध या पूरव के थे। किसी पछाहीं कवि ने कभी | 
पूरबी हिन्दी या अवधी पर ऐसा अधिकार प्राप्त नहीं किया कि उसमें रचना कर 
सके | जो बराबर सोरों की पछाहीं बोली (ब्रज) बोलता आया होगा वह 'जानकीमंगल' 
और 'पार्वतीमंगल' की-सी ठेठ अवधी लिखेगा, 'मानस” ऐसे महाकाव्य की रचना 
अवधी में करेगा और व्याकरण के ऐसे देशबद्ध प्रयोग करेगा जैसे ऊपर दिखाए गए 
हैं? भाषा के विचार में व्याकरण के रूपों का मुख्यतः विचार होता है। 

भक्त लोग अपने को जन्मजन्मांतर से अपने आराध्य इष्टदेव का सेवक मानते 
हैं। इसी भावना के अनुसार तुलसी और सूर दोनों ने कथाप्रसंग के भीतर अपने 
को गुप्त या प्रकट रूप में राम और कृष्ण के समीप तक पहुँचाया है। जिस स्थल 
पर ऐसा हुआ है वहीं कवि के निवासस्थान का पूरा संकेत भी है । 'रामचरितमानस' 
के अयोध्याकांड में वह स्थल देखिए जहाँ प्रयाग से चित्रकूट जाते हुए राम जमुना 
पार करते हैं और भरद्वाज के दारा साथ लगाए हुए शिष्यां को विदा करते हैं। राम 
सीता तट पर के लोगों से बातचीत कर ही रहे हैं कि- 

तेहि अवसर एक तापस आवा। तेजपुंज लघु बयस Germ 
कवि अलषित गति वेष बिरागी। मन क्रम वचन राम अनुरागी 
सजल नयन तन पुलक निज इष्ट देउ पहिचानि। 
परेउ दंड जिमि धरनितल दसा न जाइ बखानि॥ 

यह तापस एकाएक आता है। कब जाता हैं कौन है इसका कहीं कोई उल्लेख 
नहीं है। बात यह है कि इस ढंग से कवि ने अपने को ही तापस रूप में राम व 
पास पहुँचाया है और ठीक उसी प्रदेश में जहाँ के वे निवासी थे, अर्थात्‌ राजापुर 
के पास। : 7 el 

सूरदास ने भी भक्तों को इस पद्धति का अवलंबन किया है। यह तो निर्विवाद 
है कि बल्लभाचार्यजी से दीक्षा लेने के उपरांत सूरदासजी गोवर्द्धन पर श्रीनाथजी के 
मंदिर में कीर्तन किया करते थे। अपने सूरसागर के दशम्‌ स्कंध के आरंभ में सूरदास ने 
श्रीकृष्ण के दर्शन के लिए अपने को ढाढ़ी के रूप में नंद के द्वार पर पहुँचाया है- 

नंद जू! मेरे मन आनंद भयो, हों गोवर्द्धन तें आयो | 


>. 


तुम्हरे पुत्र भयो मैं सुनि के अति आतुर उठि धायो॥ 


जब तुम मदनमोहन करि टेरी, यह सुनि कै घर जाऊँ। 
हों तो तेरे घर को ढाढ़ी, सूरदास मेरो नाऊं॥ 
सबका सारांश यह है कि तुलसीदास का जन्मस्थान जो राजापुर प्रसिद्ध चला 
आता है वही, ठीक है। 
एक बात की ओर और ध्यान जाता है। तुलसीदासजी रामानंद संप्रदाय की 
बैरागी परंपरा में नहीं जान पड़ते। उक्त संप्रदाय के अंतर्गत जितनी शिष्य परंपराएँ 
मानी जाती हैं उनमें तुलसीदासजी का नाम कहीं नहीं है। रामानंद परंपरा में सम्मिलित 
करने के लिए उन्हें नरहरिदास का शिष्य बताकर जो परंपरा मिलाई गई है वह कल्पित 
प्रतीत होती है। वे रामोपासक वैष्णव अवश्य थे, पर स्मार्त वैष्णव थे। 
गोस्वामीजी के प्रादुर्भाव को हिन्दी काव्य क्षेत्र में एक चमत्कार समझना चाहिए | 
हिन्दी काव्य की शक्ति का पूर्ण प्रसार इनकी रचनाओं में ही पहले पहल दिखाई 
पड़ा। वीरगाथाकाल के कवि अपने संकुचित क्षेत्र में काव्यभाषा के पुराने रूप को 
लेकर एक विशेष शैली की परंपरा निभाते आ रहे थे। चलती भाषा का संस्कार और 
समुन्नति उनके द्वारा नहीं हुई | भक्तिकाल में आकर भाषा के चलते रूप को समाश्रय 
मिलने लगा | कबीरदास ने चलती बोली में अपनी वाणी कही | पर वह बोली बेठिकाने 
की थी। उसका कोई नियत रूप न था। शौरसेनी, अपभ्रंश या नागर अपभ्रंश का 
जो सामान्य रूप साहित्य के लिए स्वीकृत था उससे कबीर का लगाव न था। उन्होंने 
नाथपंथियों की 'सधुक्कड़ी भाषा” का व्यवहार किया जिसमें खड़ी बोली के बीच 
| राजस्थानी और पंजाबी का मेल था। इसका कारण यह था कि मुसलमानों की बोली 
| पंजाबी या खड़ी बोली हो गई थी और निर्गुणपंथी साधुओं का लक्ष्य मुसलमानों पर 
भी प्रभाव डालने का था। अतः उनकी भाषा में अरबी और फारसी के शब्दों का 
भी मनमाना प्रयोग मिलता है। उनका कोई साहित्यिक लक्ष्य न था और वे पढ़े लिखे 
लोगों से दूर ही दूर अपना उपदेश सुनाया करते थे। र 

साहित्य की भाषा में, जो वीरगाथा काल के कवियों के हाथ में बहुत कुछ 
अपने पुराने रूप में ही रही, प्रचलित भाषा के संयोग से नया जीवन सगुणोपासक 
कवियों द्वारा प्राप्त हुआ ARR सूरदासजी व्रज की चलती भाषा को परंपरा से 
चली आती हुई काव्यभाषा के बीच पूर्ण रूप से प्रतिष्ठित करके साहित्यिक भाषा 
को लोकव्यवहार के मेल में लाए। उन्होंने परंपरा से चली आती हुई काव्यभाषा का 
तिरस्कार न करके उसे एक नया चलता रूप दिया। सूरसागर को ध्यानपूर्वक देखने 
से उसमें क्रियाओं के कुछ पुराने रूप, कुछ सर्वनाम (जैसे जासु तासु, जेहि तेहि) 
तथा कुछ प्राकृत के शब्द पाए जाएँगे। सारांश यह कि वे परंपरागत काव्यभाषा को 
बिलकुल अलग करके एकबारगी नई चलती बोली लेकर नहीं चले। भाषा का एक 
शिष्ट सामान्य रूप उन्होंने रखा जिसका व्यवहार आगे चलकर बराबर कविता में 
होता आया। यह तो हुई व्रज भाषा की वात। इसके साथ ही पूरबी बोली या अवधी 
भी साहित्य निर्माण की ओर अग्रसर हो चुकी थी। जैसा कि पहले कहा जा चुका 
है, अवधी की सबसे पुरानी रचना ईश्वरदास की “सत्यवती कथा? है। आगे चलकर 
प्रेममार्गी शाखा” के मुसलमान कवियों ने अपनी कहानियों के लिए अवधी भाषा 
ही चुनी । इस प्रकार गोस्वामी तुलसीदासजी ने अपने समय में काव्यभाषा के दो रूप 
प्रचलित पाए-एक व्रज और दूसरी अवधी । दोनों में उन्होंने समान अधिकार के साथ 
रचनाएँ कीं! 

भाषा पद्य के स्वरूप को लेते हैं तो गोस्वामीजी के सामने कई शैलियाँ प्रचलित 
थीं जिनमें से मुख्य ये हैं-(क) वीरगाथाकाल की छप्पय पद्धति, (ख) विद्यापति और 
सूरदास की गीत पद्धति, (ग) गंग आदि भाटों की कवित्त सवैया पद्धति, (घ) कबीरदास 
की नीति संबंधी बानी की दोहा पद्धति जो अपभ्रंश से चली आती थी और (ड) 
ईश्वरदास की दोहे, चौपाईवाली प्रबंध पद्धति | इस प्रकार काव्यभाषा के दो रूप और 
रचना की पाँच मुख्य शैलियाँ साहित्य क्षेत्र में गोस्वामीजी को मिलीं । तुल॑सीदासजी 
के रचनाविधान की सबसे बड़ी विशेषता यह है कि वे अपनी सर्वतोन्मुखी प्रतिभा 
के बल से सबके सौंदर्य की पराकाष्ठा अपनी दिव्य वाणी में दिखाकर साहित्यक्षेत्र 
में प्रथम पद के अधिकारी हुए। हिन्दी कविता के प्रेमी मात्र जानते हैं कि उनका 
व्रज और अवधी दोनों भाषाओं पर समान अधिकार था। व्रजभाषा का जो माधुर्य 
हम सूरसागर में पाते हैं वही माधुर्य और भी संस्कृत रूप में हम गीतावली और 
कृष्णगीतावली में पाते हैं। ठेठ अवधी की जो मिठास हमें जायसी के पद्मावत में 
मिलती है वही जानकीमंगल, पार्वतीमंगल, बरवैरामायण और रामललानहछू में हम 
पाते हैं। यह सूचित करने की आवश्यकता नहीं कि न तो सूर का अवधी पर अधिकार 
था और न जायसी का व्रजभाषा पर। 

प्रचलित रचना शैलियों पर भी उनका इसी प्रकार का पूर्ण अधिकार हम पाते हैं। 

(क) वीरगाथाकाल की छप्पय पद्धति पर इनकी रचना थोड़ी है पर इनकी 
निपुणता पूर्ण रूप से प्रदर्शित करती है; जैसे- 
कतहुँ विटप भूधर उपारि परसेन वरक्खत। 
are बाजि सो बाजि मर्दि गजराज करक्खत॥ 
चरन चोट चटकन Tale अरि उर सिर बज्जत। 
बिकट कटक विद्दरत वीर वारिद जिमि गज्जत॥ 
लंगूर Wed पटकि भट, “जयति राम जय” उच्चरत। 
तुलसीस पवननंदन अटल जुद्ध क्रुद्ध कौतुक करत॥ 
डिगति उर्वि अति गुर्वि, सर्व vel समुद्र सर। 
ब्याल बधिर तेहि काल, बिकल दिगपाल चराचर 
fine लरखरत, परत दसकठ मुक्ख MI 
सुरविमान हिमभानु, संघटित होत परस्पर। 
चौके विचि संकर सहित, कोल कमठ अहि कलमल्यो। 
ब्रह्मांड खंड कियो चंड्धुनि, जबहिं राम सिवधनु दल्यी॥ 

(ख) विद्यापति और सूरदास की गीत पद्धति पर इन्होंने बहुत विस्तृत और बड़ी 
सुंदर रचना की है। सूरदासजी की रचना में संस्कृत की 'कोमलकांत पदावली' और 
अनुप्रासो की वह विचित्र योजना नहीं है जो गोस्वामीजी की रचना में है। दोनों भक्‍त 
शिरोमणियों की रचना में यह भेद ध्यान देने योग्य है और इस पर ध्यान अवश्य जाता 
है। गोस्वामीजी की रचना अधिक संस्कृतगर्भित है। पर इसका यह अभिप्राय नहीं है 
कि इनके पदों में शुद्ध देशभाषा का माधुर्य नहीं है। इन्होंने दोनों प्रकार की मधुरता 
पदविन्यास है उसमें गीतगोविंद के पदविन्यास से इस बात की विशेषता है कि वह विषम 
है और रस के अनुकूल कहीं कोमल और कहीं कहीं कर्कश देखने में आता है। हृदय 
के विविध भावों की व्यंजना गीतावली के मधुर पदों में देखने योग्य है। कौशल्या के 
सामने भरत अपनी आत्मग्लानि की व्यंजना किन शब्दों में करते हैं, देखिए- 

जौ हौं मातुमते महँ Get | 

तौ जननी जग में या मुख की कहाँ कालिमा et? 

क्यों हों आजु होत सुचि सपथनि, कौन मानिहे साँची? 

महिमा मृगी कौन सुकृती की खल बच बिसिषन्ह बाँची? 

aes J प्रकार चित्रकूट में राम के सम्मुख जाते हुए भरत की दशा का भी सुंदर 
त्रण है- 

बिलोके दूरि तें दोउ वीर । 

मन अगहुँड तन पुलक सिथिल भयो, नयन नलिन भरे नीर । 

गइत गोड़ मनो सकुच पंक महेँ, कढ़त प्रेमबल धीर॥ 

“गीतावली” की रचना गोस्वामीजी ने सूरदासजी के अनुकरण पर की है। 
बाललीला के कई एक पद ज्यों के त्यों सूरसागर में भी मिलते हैं, केवल “राम” ‘gare’ 
का अंतर है। लंकाकांड तक तो कथा की अनेकरूपता के अनुसार मार्मिक स्थलों 
का जो चुनाव हुआ है वह तुलसी के सर्वथा अनुरूप है। पर उत्तरकांड में जाकर 
सूर पद्धति के अतिशय अनुकरण के कारण उनका गंभीर व्यक्तित्व तिरोहित सा हो 
गया है। जिस रूप में राम को उन्होंने सर्वत्र लिया है, उनका भी ध्यान उन्हें नहीं 
रह गया। “सूरदास” में जिस प्रकार गोपियों के साथ श्रीकृष्ण हिंडोला झूलते हैं, होली 
खेलते हैं, वही करते राम भी दिखाए गए हैं। इतना अवश्य है कि सीता की सखियों 
और पुरनारियों का राम की ओर पूज्यभाव ही प्रकट होता है। राम की नखशिख 
शोभा का अलंकृत वर्णन भी सूर की शैली पर बहुत से पदों में लगातार चला गया 
है। सरयूतट के इस आनंदोत्सव को आगे चलकर रसिक लोग क्या रूप देंगे इसका 
ख्याल गोस्वामीजी को न रहा। 

(ग) गंग आदि भाटों की कवित्त, सवैया पद्धति पर भी इसी प्रकार सारा रामचरित 
गोस्वामीजी कह गए हैं जिसमें नाना tal का सन्निवेश अत्यंत विशद रूप में और 
अत्यंत पुष्ट और स्वच्छ भाषा में मिलता है। नाना रसमयी रामकथा तुलसीदासजी 
ने अनेक प्रकार की रचनाओं में कही है। कवितावली में रसानुकूल शब्दयोजना बड़ी 
सुंदर है। जो तुलसीदासजी ऐसी कोमल भाषा का व्यवहार करते हैं- 

राम को रूप निहारत जानकि, कंकन के नग की परछाही । 
याते सवै सुधि भूलि गई, कर टेकि रही, पल डारति नार्ही॥ 


गोरो गरूर गुमान भरो यह, कौसिक, छोटो सो ढोटो है काको? | 


जल को गए लक्खन, हैं लरिका, परिखौ, पिय छाँह घरीक स्वै ठाढ़े। 
पोंछि पसेउ बयारि करौं, अरु पॉय पखारिहों भूभुरि डाढ़े॥ 
वे ही वीर और भयानक के प्रसंग में ऐसी शब्दावली का व्यवहार करते हैं। 
प्रवल प्रचंड बरिबंड बाहुदंड वीर, | 
धाए जातुधान, हनुमान लियो घेरि के। | 
महाबल पुंज gR ज्यों गरजि भट, | 
e तहाँ पटके लंगूर फेरि फेरि के। 
मारे लात, तोरे गात, भागे जात, हाहा खात, 

कहैं तुलसीस “राखि राम की सों? टेरि के। 
ठहर ठहर परे te aR उठे, 
हहरि हहरि हर सिद्ध हँसे हेरि के॥ 

बातधी बिसाल विकराल ज्वाल लाल मानी, 
लंक लीलिवे को काल रसना पसारी है। 
ai व्योम वीथिका भरे हैं भूरि धूमकेतु, 
बीररस बीर तरवारि सी उघारी है॥ 

(घ) नीति के उपदेश की सूक्ति पद्धति पर बहुत से दोहे रामचरितमानस और 
दोहावली में मिलेंगे जिनमें बड़ी मार्मिकता से और कहीं कहीं बड़े रचनाकीशल से 
व्यवहार की बातें कही गई हैं और भवितप्रेम की मर्यादा दिखाई गई है- 

Ae आपनी aft. पर, खीझि विचार विहीन । 
ते उपदेस न मानहीं, मोह महोदधि मीन। 
लोगन भलो मनाव जो, भलो होन की आस। 
करत गगन को ig, सो wo तुलसीदास । 
की तोहि लागहि राम प्रिय, की तु राम प्रिय होहि। 
दुइ महँ va जो सुगम सोइ, कीवे तुलसी तोहि॥ 

(ङ) जिस प्रकार चौपाई, दोहे के क्रम से जायसी ने अपना पद्मावत नाम का 
प्रबंधकाव्य लिखा उसी क्रम पर गोस्वामीजी ने अपना परम प्रसिद्ध काव्य रामचरितमानस, 
जो लोगों के हदय का हार बनता चला आता है, रचा। भाषा वही अवधी है, केवल 
पदविन्यास का भेद है। गोस्वामीजी शास्त्रपारंगत विद्वान्‌ थे अतः उनकी शब्दयोजना 
साहित्यिक और संस्कृतगर्भित है। जायसी में केवल ठेठ अवधी का माधुर्य है, पर 
गोस्वामीजी की रचना में संस्कृत की कोमल पदावली का भी बहुत ही मनोहर मिश्रण है। 
नीचे दी हुई कुछ चौपाइयों में दोनों की भाषा का भेद स्पष्ट देखा जा सकता है- 

जब हुँत कहिगा पंखि weet । सुनिउँ कि आवा है परदेसी॥ 

तब हुँत तुम्ह बिन रहे न जीऊ । चातक भयउँ कहत पिउ पीउ॥ 

भइउँ विरह जरि कोइलि कारी । डार डार जो कूकि पुकारी॥ 

-जायसी 
अमिय मूरिमय चूरन चारू। समन सकल भवरुज परिवारू। 

सुकृत संभु तनु विमल विभूती । मंजुल मंगल मोद प्रसूती 

जन मन मंजु मुकुर मल हरनी । किए तिलक गुन गन बस करनी॥ 

सारांश यह कि हिन्दी काव्य की सब प्रकार की रचनाशैली के ऊपर गोस्वामीजी 
ने अपना ऊँचा आसन प्रतिष्ठित किया है। यह उच्चता और किसी को प्राप्त नहीं । 

अब हम गोस्वामीजी के वर्णित विषय के विस्तार का विचार करेंगे | यह विचार 
करेंगे कि मानव जीवन की कितनी अधिक दशाओं का. सन्निवेश उनकी कविता के 
भीतर है। इस संबंध में हम यह पहले ही कह देना चाहते हैं कि अपने दृष्टिविस्तार 
के कारण ही तुलसीदासजी उत्तरी भारत की समग्र जनता के हदयमंदिर में पूर्ण प्रेमप्रतिष्ठा 

के साथ विराज रहे हैं। भारतीय जनता का प्रतिनिधि कवि यदि किसी को कह सकते 
हैं तो इन्हीं महानुभाव को । और कवि जीवन का कोई एक पक्ष लेकर चले हैं-जैसे, 
वीरकाल के कवि उत्साह को; भक्तिकाल के दूसरे कवि प्रेम और ज्ञान को; अलंकारकाल 
के कवि दांपत्य प्रणय या श्रृंगार को पर इनकी वाणी की पहुँच मनुष्य के सारे भावों 
और व्यवहारों तक है। एक ओर तो वह व्यक्तिगत साधना के मार्ग में विरागपूर्ण शुद्ध 
भगवदूभक्ति का उपदेश करती है, दूसरी ओर लोकपक्ष में आकर पारिवारिक और 
सामाजिक कर्तव्यों का सौंदर्य दिखाकर मुग्ध करती है। व्यक्तिगत साधना के साथ ही 
साथ लोकधर्म की अत्यंत उज्ज्वल छटा उसमें वर्तमान है। 
पहले कहा जा चुका है कि निर्गुण धारा के संतों की वानी में किस प्रकार 
लोकधर्म की अवहेलना छिपी हुई थी। सगुण धारा की भारतीय पद्धति के भक्तों 
में कबीर, दादू आदि के लोकधर्म विरोधी स्वरूप को यदि किसी ने पहचाना तो 
गोस्वामीजी ने। उन्होंने देखा कि उनके वचनों से जनता की चित्तवृत्ति में ऐसे घोर 
विकार की आशंका है जिससे समाज विश्वृंखल हो जाएगा, उसकी मर्यादा नष्ट हो 
जायगी। जिस समाज से ज्ञानसंपन्न शास्त्रज्ञ विद्वानों, अन्याय अत्याचार के दमन 
में तत्पर ant, पारिवारिक कर्तव्यों का पालन करनेवाले उच्चाशय व्यक्तियों, पतिप्रेम 
परायणा सतियों, पितृभक्ति के कारण अपना सुखसर्वस्व त्यागनेवाले सत्पुरुषो, स्वामी 
की सेवा में मर मिटनेवाले सच्चे सेवकों, प्रजा का पुत्रवत्‌ पालन करनेवाले शासकों 
आदि के प्रति श्रद्धा और प्रेम का भाव उठ जायगा उसका कल्याण कदापि नहीं हो 
सकता। 
गोस्वामीजी को निर्गुणपंथियों की बानी में लोकधर्म की उपेक्षा का भाव स्पष्ट 
दिखाई पड़ा। साथ ही उन्होंने यह भी देखा कि बहुत से अनधिकारी और अशिक्षित 
वेदांत के कुछ चलते शब्दों को = बिना उनका तात्पर्य समझे, यों ही “ज्ञानी' 
बने हुए, मूर्ख जनता को लौकिक कर्तव्यों से विचलित करना चाहते हैं और मूर्खतामिश्रित 
अहंकार की वृद्धि कर रहे हैं। इसी दशा को लक्ष्य करके उन्होंने इस प्रकार के वचन 
कहे हैं- 
श्रुति सम्मत हरिभक्ति पथ संजुत विरति विवेक। 
नहि परिहरहिं विमोहबस कल्पहि पंथ अनेक॥ 
साखी सवदी दोहरा कहि कहनी उपखान। 
भगति निरूपहिं भगत कलि निंदहिं वेद RAN 
बादहिं शूद्र द्विजन सन et gad कछु घाटि। 
जानहिं ब्रह्म सो विप्रवर आँखि देखावहिं डाटि॥ 
इसी प्रकार योगमार्ग से भक्तिमार्ग का पार्थक्य गोस्वामीजी ने बहुत स्पष्ट शब्दों 
में बताया है। योगमार्ग ईश्वर को अंतस्थ मानकर अनेक प्रकार की अंतस्साधनाओं 
में प्रवृत्त करता है। सगुण भक्तिमार्गी ईश्वर को भीतर और बाहर सर्वत्र मानकर उनको 

न खुले हुए व्यक्त जगत्‌ के बीच करता है। वह ईश्वर को केवल मनुष्य 
oe के भीतर ही नहीं मानता | इसी से गोस्वामीजी कहते हैं- 
अंतर्जामिहु तें बड बाहिरजामी हैं राम, जो नाम लिए तें। 
पैज परे प्रहलादहु को प्रगटे प्रभु पाहन तें, न हिए तें॥ 
qe के भीतर' कहने से गुह्य या रहस्य की धारणा फैलती है जो भक्ति के 
सीधे स्वाभाविक मार्ग में बाधा डालती है। घट के भीतर साक्षात्कार करने की बात 
कहने वाले प्रायः अपने को गूढ़ रहस्यदर्शी प्रगट करने के लिए सीधी सादी वात 
को भी रूपक बाँधकर और टेढ़ी पहेली बनाकर कहा करते हैं। पर भन प्रकार के 
दुराव छिपाव की प्रवृत्ति को गोस्वामीजी भक्ति का विरोधी मानते हैं। सरलता या 
सीधेपन को वे भक्ति का नित्य लक्षण कहते हैं-मन की सरलता, वचन की सरलता 
और कर्म की सरलता, तीनों को- 
सूधे मन, सूधे बचन, सूधी सब करतूति। 
तुलसी wit सकल बिधि, रघुबर प्रेम प्रसूति॥ 
वे भक्ति के मार्ग को ऐसा नहीं मानते जिसे 'लखै कोई बिरलै” । वे उसे ऐसा 
सीधा सादा स्वाभाविक मार्ग बताते हैं जो सबके सामने दिखाई पड़ता है। वह संसार 
में सबके लिए ऐसा ही सुलभ है जैसे अन्न और जल- 
निगम अगम, साहब सुगम, राम साँचिली चाह। 
अंबु असन अवलोकियत, सुलभ सबहि जग माँह॥ 
अभिप्राय यह कि जिस हृदय से भक्ति की जाती है वह सबके पास है। हृदय 
की जिस पद्धति से भक्ति की जाती है वह भी वही है जिससे माता पिता की भक्ति, 
पुत्र कलत्र का प्रेम किया जाता है। इसी से गोस्वामीजी चाहते हैं कि- 
यहि जग महँ जहँ लगि या तन की प्रीति प्रतीति सगाई। 
सो सब तुलसीदास प्रभु ही सों होहु सिमिटि इक ठाई॥ 
नाथपंथी रमते जोगियों के प्रभाव से जनता अंधी भेड़ बनी हुई तरह तरह को 
करामातों को साधुता का चिह्न मानने लगी थी और ईश्वरोन्मुख साधना को कुछ 
बिरले रहस्यदर्शी लोगों का ही काम समझने लगी थी। जो हृदय सबके पास होता 
है वही अपनी स्वाभाविक वृत्तियों दारा भगवान्‌ की ओर लगाया जा सकता है, इस 
बात पर परदा सा डाल दिया गया था | इससे हृदय रहते भी भक्ति का सच्चा स्वाभाविक 
मार्ग लोग नहीं देख पाते थे। यह पहले कहा जा चुका है कि नाथपंथ का हठयोग 
मार्ग हृदयपक्ष शून्य है ४ रागात्मिका वृत्ति से उसका कोई लगाव नहीं। अतः रमते 
जोगियों की रहस्यभरी बानियाँ सुनते सुनते जनता के हदय में भक्ति की सच्ची भावना 
दब गई थी, उठने ही नहीं पाती At | लोक की इसी दशा को लक्ष्य करके गोस्वामीजी 
को कहना पड़ा था कि- 
गोरख जगायो जोग, भगति भगायो लोग। 

गोस्वामीजी की भक्तिपद्धति की सबसे बड़ी विशेषता है उसकी सर्वांगपूर्णता। 
जीवन के किसी पक्ष को सर्वथा छोड़कर वह नहीं चलती है। सब पक्षों के साथ उसका 
सामंजस्य है। न उनका कर्म या धर्म से विरोध है, न ज्ञान से | धर्म तो उसका नित्यलक्षण 
है। तुलसी की भक्ति को धर्म और ज्ञान दोनों की रसानुभूति कह सकते हैं। योग 
का भी उसमें समन्वय है, पर उतने ही का जितना ध्यान के लिए, चित्त को एकाग्र 
करने के लिए आवश्यक है। 
प्राचीन भारतीय भक्तिमार्ग के भीतर भी उन्होंने बहुत सी बढ़ती हुई बुराइयों 
को रोकने का प्रयत्न किया। शैवों और वैष्णवों के बीच बढ़ते हुए विद्वेष को उन्होंने 
अपनी सामंजस्य व्यवस्था द्वारा बहुत कुछ रोका जिसके कारण उत्तरी भारत में वह 
वैसा भयंकर रूप न धारण कर सका जैसा उसने दक्षिण में किया। यहीं तक नहीं, 
जिस प्रकार उन्होंने लोकधर्म और भक्तिसाधना को एक में सम्मिलित करके दिखाया 
उसी प्रकार कर्म, ज्ञान और उपासना के बीच भी सामंजस्य उपस्थित किया । 'मानस” 
के बालकांड में संत समाज का जो लंबा रूपक है वह इस वात को स्पष्ट रूप में 
सामने लाता है। भक्ति की चरम सीमा पर पहुँचकर भी लोकपक्ष उन्होंने नहीं छोड़ा। 
लोकसंग्रह का भाव उनकी भक्ति का एक अंग था। कृष्णोपासक भक्तों में इस अंग 
की कमी थी। उनके बीच उपास्य और उपासक के संबंध की ही गूढ़ातिगूढ़ व्यंजना 
हुई, दूसरे प्रकार के लोकव्यापक नाना संबंधों के कल्याणकारी सौंदर्य की प्रतिष्ठा 
नहीं हुई । यही कारण है कि इनकी भक्तिरसभरी वाणी जैसी मंगलकारिणी मानी गई 
वैसी और किसी की नहीं। आज राजा से रंक तक के घर में गोस्वामीजी का 
रामचरितमानस विराज रहा है और प्रत्येक प्रसंग पर इनकी चौपाइयाँ कही जाती हैं। 
अपनी सगुणोपासना का निरूपण गोस्वामीजी ने कई ढंग से किया है । रामचरितमानस 
में E” और रूप दोनों को ईश्वर की उपाधि कहकर वे उन्हें उसकी अभिव्यक्ति 
मानते हैं- ; 
नाम रूप दुइ ईस उपाधी | अकथ अनादि सुसामुझि साधी॥ 
नाम रूप गति अकथ कहानी । समुझत सुखद न परति बखानी॥ 
अगुन सगुन विच नाम सुसाखी । उभय प्रबोधक चतुर दुभाखी॥ 
दोहावाली में भक्ति की सुगमता बड़े ही मार्मिक ढंग से गोस्वामीजी ने इस 
दोहे के दारा सूचित की है- 
; की तोहि लागहिं राम प्रिय, की तु रामप्रिय होहि। 
दुई महँ रुचे जो सुगम सोइ, कीवे तुलसी तोहि॥ 
इसी प्रकार रामचरितमानस के उत्तरकांड में उन्होंने ज्ञान की अपेक्षा भक्ति 
को कहीं अधिक सुसाध्य और आशुफलदायिनी कहा है। 
रचनाकौशल, प्रबंधपटुता, सहृदयता इत्यादि सब गुणों का समाहार हमें 
रामचरितमानस में मिलता है। पहली बात जिस पर ध्यान जाता है, वह है कथाकाव्य 

के सब अवयवों का उचित समीकरण | कथाकाव्य या प्रबंधकाव्य के भीतर इतिवृत्त, 
वस्तु व्यापार वर्णन, भावव्यंजना और संवाद, ये अवयव होते हैं। न तो अयोध्यापुरी 
की शोभा, बाललीला, नखशिख, जनक की वाटिका, अभिषेकोत्सव इत्यादि के वर्णन 
बहुत लंबे होने पाए हैं, न पात्रों के संवाद, न प्रेम, शोक आदि भावों की व्यंजना। 
इतिवृत्त की श्रृंखला भी कहीं से टूटती नहीं है। क 

दूसरी बात है कथा के मार्मिक स्थलों की पहचान। अधिक विस्तार हमें ऐसे 
ही प्रसंगों का मिलता है जो मनुष्यमात्र के हृदय को स्पर्श करनेवाले हैं-जैसे, जनक 
की वाटिका में राम सीता का परस्पर दर्शन, राम वन गमन, दशरथ मरण, भरत की 
आल्मग्लानि, वन के मार्ग में स्त्री पुरुषों की सहानुभूति, युद्ध में लक्ष्मण को शक्ति 
लगना इत्यादि | 

तीसरी बात है प्रसंगानुकूल भाषा। रसों के अनुकूल कोमल, कठोर पदों की 
योजना तो निर्दिष्ट we ही है। उसके अतिरिक्त गोस्वामीजी ने इस बात का भी 
ध्यान रखा है कि किस स्थल पर विद्वानों या शिक्षितों की संस्कृतमिश्रित भाषा रखनी 
चाहिए और किस स्थल पर ठेठ बोली। घरेलू प्रसंग समझकर कैकेयी और मंथरा 
के संवाद में उन्होंने ठेठ बोली और स्त्रियों में विशेष चलते प्रयोगों का व्यवहार किया 
है। अनुप्रास की ओर प्रवृत्ति तो सब रचनाओं में स्पष्ट लक्षित होती है। 

चौथी बात है शृंगार की शिष्ट मर्यादा के भीतर बहुत ही व्यंजक वर्णन। 

जिस धूमधाम से “मानस” की प्रस्तावना चली है उसे देखते ही ग्रंथ के महत्त्व 
का आभास मिल जाता है । उससे साफ झलकता है कि तुलसीदासजी अपने ही तक दृष्टि 
रखनेवाले भक्त न थे, संसार को भी दृष्टि फैलाकर देखनेवाले भक्त थे। जिस व्यक्त 
जगत्‌ के बीच उन्हें भगवान्‌ के रामरूप की कला का दर्शन कराना था, पहले चारों ओर 
दृष्टि दौडाकर उसके अनेक रूपात्मक स्वरूप को उन्होंने सामने रखा है। फिर उसके 
भले बुरे पक्षों की विषमता देख दिखाकर अपने मन का यह कहकर समाधान किया है- 

सुधा सुरा सम साधु असाधू। जनक एक जगजलधि अगाधू।॥ 

इसी प्रस्तावना के भीतर तुलसी ने अपनी उपासना के अनुकूल विशिष्टाद्वैत 

सिद्धांत का आभास भी यह कहकर दिया है- 
सियाराममय सब जग जानी। करों प्रनाम जोरि जुग पानी॥ 

जगत्‌ को केवल राममय न'कहकर उन्होंने 'सियाराममय' कहा है। सीता 
प्रकृतिस्वरूपा हैं और राम ब्रहम हैं; प्रकृति अचित्‌ पक्ष है और ब्रह्म चित्‌ पक्ष । अतः 
पारमार्थिक सत्ता चिदचिद्विशिष्ट है, यह स्पष्ट झलकता है । चित्‌ और अचित्‌ वस्तुतः 
एक ही हैं, इसका निर्देश उन्होंने- 

गिरा अर्थ, जल बीचि सम कहियत भिन्न, न भिन्न। 
बंदी सीताराम पद जिनहि परम प्रिय खिन्न॥ 

कहकर किया है। 

'रामचरितमानस' के भीतर कहीं कहीं घटनाओं के थोड़े ही हेर फेर तथा 
स्वकल्पित संवादों के समावेशों के अतिरिक्त अपनी ओर से छोटी मोटी घटनाओं 
या प्रसंगों की नई कल्पना तुलसीदासजी ने नहीं की है। 'मानस' में उनका ऐसा न 
करना तो उनके उद्देश्य के अनुसार बहुत ठीक है। राम के प्रामाणिक चरित द्वारा 
वे जीवन भर बना रहनेवाला प्रभाव उत्पन्न करना चाहते थे, और काव्यों के समान 
केवल अल्पस्थायी रसानुभूति मात्र नहीं। “ये प्रसंग तो केवल तुलसी द्वारा कल्पित 
हैं' यह धारणा उन प्रसंगों का कोई स्थायी प्रभाव श्रोताओं या पाठकों पर न जमने 
देती। पर गीतावली तो प्रबंध काव्य न थी। उसमें तो सूर के अनुकरण पर वस्तु 
व्यापार वर्णन का बहुत विस्तार है। उसके भीतर छोटे छोटे नूतन प्रसंगो की उद्भावना 
का पूरा अवकाश था, फिर भी कल्पित घटनात्मक प्रसंग नहीं पाए जाते। इससे यही 
प्रतीत होता है कि उनकी प्रतिभा अधिकतर उपलब्ध प्रसंगो को लेकर चलने वाली 
थी, नए नए प्रसंगो की उद्भावना करनेवाली नहीं । उनकी कल्पना वस्तुस्थिति को 
ज्यों की त्यों लेकर उसके मार्मिक स्वरूपों के उद्घाटन में प्रवृत्त होती थी। गोपियों 
को छकाने वाली कृष्णलीला के अंतर्गत छोटी मोटी कथा के रूप में कुछ दूर तक 
मनोरंजक और कुतूहलप्रद ढंग से चलनेवाले नाना प्रसंगों की जो नवीन उद्भावन 
सूरसागर में पाई जाती है वह तुलसी के किसी ग्रंथ में नहीं मिलती। 

रामचरितमानस” में तुलसी केवल कवि रूप में ही नहीं, उपदेशक के रूप में 
भी सामने आते हैं। उपदेश उन्होंने किसी न किसी पात्र के मुख से कराए हैं, इससे 
काव्यदृष्टि से यह कहा जा सकता है कि वे उपदेश पात्र के स्वभावचित्रण के साधनरूप 
= । पर बात यह नहीं है। वे उपदेश उपदेश के लिए ही हैं। 

गोस्वामीजी के रचे बारह ग्रंथ प्रसिद्ध हैं जिनमें पाँच बड़े और सात छोटे हैं। 
दोहावली, कवित्तरामायण, गीतावली, रामचरितमानस, विनयपत्रिका बड़े ग्रंथ हैं तथा 
रामललानहछू, पार्वतीमंगल, जानकीमंगल, बरवैरामायण, वैराग्यसंदीपनी, कृष्णगीतावली 
और रामाज्ञाप्रश्‍नावली छोटे। पं. रामगुलाम द्विवेदी ने, जो एक प्रसिद्ध भक्त और 
रामायणी हो गए हैं, इन्हीं बारह ग्रंथों को गोस्वापीजी कृत माना है। पर शिवसिंहसरोज 

1 में दस और ग्रंथों के नाम गिनाए गए हैं, यथा-रामसतसई, संकटमोचन, हनुमद्बाहुक, 
रामसलाका, छंदावली, छप्पय रामायण, कड़खा रामायण, रोला रामायण, झूलना रामायण 
और कुंडलिया रामायण। इनमें से कई एक तो मिलते ही नहीं। हनुमद्बाहुक को 
पं. रामगुलामजी ने कवितावली के ही अंतर्गत लिया है। रामसतसई में सात सौ से 
कुछ अधिक दोहे हैं जिनमें से डेढ़ सो के लगभग दोहावली के ही हैं। अधिकांश 
दोहे उसमें कुतूहलवर्धक, चातुर्य लिए हुए और क्लिष्ट हैं। यद्यपि दोहावली में भी 
कुछ दोहे इस ढंग के हैं, पर गोस्वामीजी ऐसे गंभीर, सहृदय और कलामर्मज्ञ महापुरुष 
के ऐसे पद्यों का इतना बड़ा ढेर लगाना समझ में नहीं आता | जो हो, बाबा बेनीमाधवदास 

के नाम पर प्रणीत चरित में भी रामसतसई का उल्लेख हुआ है। 

कुछ ग्रंथों के निर्माण के संबंध में जो जनश्रुतियाँ प्रसिद्ध हैं, उनका उल्लेख 
भी यहाँ आवश्यक है। कहते हैं कि बरवै रामायण गोस्वामीजी ने अपने स्नेही मित्र 
अदुर्रहीम खानखाना के कहने पर उनके बरवा (बरवै नायिकाभेद) को देखकर बनाया 
था। कृष्णगीतावली वृंदावन की यात्रा के अवसर पर बनी कही जाती है। पर बाबा 
बेनीमाधवदास के 'गोसाईचरित' के अनुसार रामगीतावली और कृष्णगीतावली दोनों 
ग्रंथ चित्रकूट में उस समय के कुछ पीछे लिखे गए जब सूरदासजी उनसे मिलने वहाँ 
गए थे। गोस्वामीजी के एक मित्र पं. गंगाराम ज्योतिषी काशी में प्रह्लाद घाट पर 
रहते थे। रामाज्ञाप्रश्न उन्हीं के अनुरोध से बना माना जाता है। हनुमानबाहुक से 
तो प्रत्यक्षं है कि वह बाहुओं में असह्य पीड़ा उठने के समय रचा गया था। विनयपत्रिका 
के बनने का कारण यह कहा जाता है कि जब गोस्वामीजी ने काशी में रामभक्ति 
की गहरी धूम मचाई तब एक दिन कलिकाल तुलसीदासजी को प्रत्यक्ष आकर धमकाने 
लगा और उन्होंने राम के दरबार में रखने के लिए वह पत्रिका या अर्जी लिखी। 

गोस्वामीजी की सर्वागपूर्ण काव्यकुशलता का परिचय आरंभ में ही दिया जा 
चुका है। उनकी साहित्यमर्मज्ञता, भावुकता और गंभीरता के संबंध में इतना और 
जान लेना भी आवश्यक है कि उन्होंने रचनानैपुण्य का भद्दा प्रदर्शन कहीं नहीं किया 
है और न शब्द चमत्कार आदि के खेलवाड़ों में वे Ha हैं। अलंकारों की योजना 
उन्होंने ऐसे मार्मिक ढंग से की है कि वे सर्वत्र भावों या तथ्यों की व्यंजना को प्रस्फुटित 
करते हुए पाए जाते हैं, अपनी अलग चमक दमक दिखाते हुए नहीं। कहीं कहीं लंबे 
लंबे सांग रूपक बाँधने में अवश्य उन्होंने एक Vl परंपरा का अनुसरण किया है। 
दोहावली के कुछ दोहों के अतिरिक्त और सर्वत्र भाषा का प्रयोग उन्होंने भावों और 
विंचारों को स्पष्ट रूप में रखने के लिए किया है, कारीगरी दिखाने के लिए नहीं। 
उनकी सी भाषा की सफाई और किसी कवि में नहीं । सूरदास में ऐसे वाक्य मिलते 
हैं जो विचारधारा आगे बढ़ाने में कुछ भी योग देते नहीं पाए जाते, केवल पादपूर्त्यर्थ 
ही लाए हुए जान पड़ते हैं। इसी प्रकार तुकांत के लिए शब्द भी तोड़े मरोड़े गए 
हैं। पर गोस्वामीजी की काव्यरचना अत्यंत प्रौढ़ और सुव्यवस्थित है, एक भी शब्द 
फालतू नहीं। खेद है कि भाषा की यह सफाई पीछे होनेवाले बहुत कम कवियों में 
रह गई। सब रसों की सम्यक्‌ व्यंजना उन्होंने की है, पर मर्यादा का उल्लंघन कहीं 
नहीं किया है। प्रेम और श्रृंगार का ऐसा वर्णन जो बिना किसी लज्जा और संकोच 
के सबके सामने पढ़ा जा सके, गोस्वामीजी का ही है। हम निस्संकोच कह सकते 
कि यह एक कवि ही हिन्दी को प्रौढ़ साहित्यिक भाषा सिद्ध करने के लिए काफी 

l 

2. स्वामी अग्रदास-रामानंदजी के शिष्य अनंतानंद और अनंतानंद के शिष्य 

कृष्णदास पयहारी थे। कृष्णदास पयहारी के शिष्य अग्रदासजी थे । इन्हीं अग्रदासजी 

के शिष्य भक्‍तमाल के रचयिता प्रसिद्ध नाभादासजी थे । गलता (राजपूताना) की प्रसिद्ध 
गद्दी का उल्लेख पहले हो चुका है।” वहीं ये भी रहा करते थे और संवत्‌ 1632 
के लगभग वर्तमान थे। इनकी बनाई चार पुस्तकों का पता है- 
1. हितोपदेश उपखाणा बावनी 
2. ध्यानमंजरी 
3. रामध्यानमंजरी 
4. कुंडलिया। 
इनकी कविता उसी ढंग की है जिस ढंग की कृष्णोपासक नंददासजी की। 
उदाहरण के लिए यह पद्य देखिए- 
कुंडल ललित कपोल जुगल अस परम सुदेसा। 
तिनको निरखि प्रकास लजत राकेस दिनेसा। 
मेचक कुटिल विसाल सरोरुह नैन सुहाए। 
मुख पंकज के निकट मनो अलि छौना ar 
= एक पद भी देखिए- 
पहरे राम तुम्हारे सोवत । मैं मतिमंद अंध नहिं जोवता। 
अपमारग मारग महि जान्यो । इंद्री पोषि पुरुषारय मान्यो॥ 
औरनि के बल अनत प्रकार । अगरदास के राम अधार 
3. नाभादासजी-ये उपर्युक्त अग्रदासजी के शिष्य, बड़े भक्‍त और साधुसेवी 
थे। संवत्‌ 1657 के लगभग वर्तमान थे और गोस्वामी तुलसीदासजी की मृत्यु के 
बहुत पीछे तक जीवित रहे। इनका प्रसिद्ध ग्रंथ भक्तमाल संवत्‌ 1642 के पीछे बना 
और संवत्‌ 1769 में प्रियादासजी ने उसकी टीका लिखी। इस ग्रंथ में 200 भक्तों 
के चमत्कारपूर्ण चरित्र 316 छप्पयों में लिखे गए हैं। इन चित्रों में पूर्ण जीवनवृत्त 
नहीं है, केवल भक्ति की महिमासूचक बातें दी गई हैं। इनका उद्देश्य भक्तों के प्रति 
जनता में पूज्यबुद्धि का प्रचार जान पड़ता है। यह उद्देश्य बहुत अंशों में सिद्ध भी 
हुआ। आज उत्तरी भारत के गाँव गाँव में साधुवेषधारी पुरुषों को शास्त्रज्ञ विद्वानों 
और पंडितों से कहीं बढ़कर जो सम्मान और पूजा प्राप्त है, वह बहुत कुछ भक्तों 
की करामातों और चमत्कारपूर्ण वृत्तांतों के सम्यक्‌ प्रचार से। 
नाभाजी को कुछ लोग डोम बताते हैं, कुछ क्षत्रिय। ऐसा प्रसिद्ध है कि वे 
एक बार गोस्वामी तुलसीदासजी से मिलने काशी गए। पर उस समय गोस्वामीजी 
ध्यान में थे, इससे न मिल सके। नाभाजी उसी दिन वृंदावन चले गए। ध्यान भंग 
होने पर गोस्वामीजी को बड़ा खेद हुआ और वे तुरंत नाभाजी से मिलने वृंदावन चल 
दिए । नाभाजी के यहाँ वैष्णवों का भंडारा था जिसमें गोस्वामीजी बिना बुलाए जा 
पहुंचे | गोस्वामीजी यह समझकर कि नाभाजी ने मुझे अभिमानी न समझा हो, सबसे 
दूर एक किनारे बुरी जगह बैठ गए। नाभाजी ने जानबूझकर उनकी ओर ध्यान न 

दिया। परसने के समय कोई पात्र न मिलता था जिसमें गोस्वामीजी को खीर दी जाती । 
यह देखकर गोस्वामीजी एक साधु का जूता उठा लाए और बोले, 'इससे सुंदर पात्र 
मेरे लिए और क्या होगा?” इस पर नाभाजी ने उठकर उन्हें गले लगा लिया और 
गद्गद हो गए। ऐसा कहा जाता है कि तुलसी संबंधी अपने प्रसिद्ध छप्पय के अंत 
में पहले नाभाजी ने कुछ चिढ़कर यह चरण रखा था-'कलि कुटिल जीव तुलसी भए, 
वालमीकि अवतार धरि / यह वृत्तांत कहाँ तक ठीक है, नहीं कहा जा सकता, क्योंकि 
गोस्वामीजी खानपान का विचार रखनेवाले स्मार्त वैष्णव थे। तुलसीदासजी के संबंध 
में नाभाजी का प्रसिद्ध छप्पय यह है- 

त्रेता काव्य निबंध करी सत कोटि रमायन। 

इक अच्छर उच्चरे ब्रह्महत्यादि परायन॥ 

अब भक्तन सुख देन बहुरि लीला विस्तारी। 

रामचरनरसमत्त रहत अहनिसि ब्रतधारी॥ 

संसार अपार के पार को सुगम रूप नौका लियो। 
कलि कुटिल जीव निस्तारहित वाल्मीकि तुलसी भयो॥ 
अपने गुरु अग्रदास के समान इन्होंने भी रामभक्ति संबंधी कविता की है। 
THAT पर इनका अच्छा अधिकार था और पद्य रचना में अच्छी निपुणता थी। 
रामचरित संबंधी इनके पदों का एक छोटा सा संग्रह अभी थोड़े दिन हुए प्राप्त हुआ है। 
इन पुस्तकों के अतिरिक्त इन्होंने दो 'अष्टयाम' भी बनाए-एक व्रजभाषा गद्य 

में, दूसरा रामचरितमानस की शैली पर दोहा चौपाइयों में। दोनों के उदाहरण नीचे 
दिए जाते हैं- 


गद्य 
तब श्री महाराजकुमार प्रथम श्री वशिष्ठ महाराज के चरन छुइ प्रनाम करत भए। फिरि 


अपर वृद्ध समाज तिनको प्रनाम करत भए। फिरि श्री राजाधिराज जू को जोहार करिके 
श्री महेंद्रनाथ दशरथ जू के निकट बैठत भए। 


पद्य 


अवधपुरी की शोभा जैसी । कहि नहिं सकहिं शेष श्रुति तैसी॥ 
रचित कोट कलधौत सुहावन । बिबिध रंग मति अति मन भावन॥ 
ue दिसि विपिन प्रमोद अनूपा । चतुरवीस जोजन रस रूपा॥ 
सुदिसि नगर सरजू सरि पावनि। मनिमय तीरथ परम सुहावनि॥ 
बिगसे जलज YT रस भूले। गुंजत जल समूह दोउ कूले॥ 
परिखा प्रति चहुँदिसि लसति, कंचन कोट प्रकास। 
बिविध भाँति नग जगमगत, प्रति गोपुर पुर पास॥ 

4. प्राणचंद चौहान-संस्कृत में रामचरित संबंधी कई नाटक हैं जिनमें कुछ तो 
नाटक के साहित्यिक नियमानुसार हैं और कुछ केवल संवाद रूप में होने के कारण 
नाटक कहे गए हैं। इसी पिछली पद्धति पर संवत्‌ 1667 में इन्होंने रामायण महानाटक 
लिखा। रचना का ढंग नीचे उद्धृत अंश से ज्ञात हो सकता है- 


कातिक मास पच्छ उजियारा। 
ता दिन कथा कीन्ह अनुमाना । 
संवत्‌ सोरह सै सत साठा। 
जो सारद माता कर दाया। 
जेहि माया कह मुनि जग भूला । 
निकसि न सक माया कर बाँधा । 
आदिपुरुष बरनों केहि भाती । 
निरगुन रूप करे सिव ध्याना । 
तीनों गुन जाने संसारा। 
श्रवन विना सो अस बहुगुना । 
देषे सब पै आहि न आँषी। 


तीरथ पुन्य सोम कर वारा॥ 
शाह सलेम दिलीपति थाना॥ 
पुन्य प्रगास पाय भय नाठा॥ 
बरनौं आदि पुरुष की माया॥ 
ब्रह्मा रहे कमल के फूला॥ 
ae कमलनाल के m 
चाँद सुरज तहँ दिवस न राती॥ 
चार बेद गुन जेरि वखाना॥ 


सिरजै पाले भजनहारा॥ 
मन में होइ सु पहले सुना॥ 
अंधकार चोरी के साषी॥ 


तेहि कर दहुँ को करे बषाना fate कर मर्म वेद नहिं जाना॥ 
माया सीव भो कोउ न पारा। शंकर पँवरि बीच होइ हारा॥ 
5. हृदयराम-ये पंजाब के रहनेवाले और कृष्णदास के पुत्र थे। इन्होंने संवत्‌ 
1680 में संस्कृत के हनुमन्नाटक के आधार पर भाषा हनुमन्नाटक लिखा जिसकी 
कविता बड़ी सुंदर और परिमार्जित है। इसमें अधिकतर कवित्त और सवैयों में बड़े 
अच्छे संवाद हैं। पहले कहा जा चुका है कि गोस्वामी तुलसीदासजी ने अपने समय 
की सारी प्रचलित काव्यपद्धतियों पर रामचरित का गान किया | केवल रूपक या नाटक 
के ढंग पर उन्होंने कोई रचना नहीं की। गोस्वामीजी के समय से ही उनकी ख्याति 
के साथ साथ रामभक्ति की तरंगें भी देश के भिन्न भिन्न भागों में उठ चली थीं। 
अतः उस काल के भीतर ही नाटक के रूप में कई रचनाएँ हुई जिनमें सबसे अधिक 
प्रसिद्ध हृदयराम का हनुमन्नाटक हुआ। 
8 कुछ उदाहरण दिए जाते हैं- 
देखन जौ Uh तौ पठाऊँ जमलोक, हाय 
दूजो न लगाऊँ, वार करों एक कर को। 
मीजि मारो उर ते उखारि भुजदंड, हाइ, 
तोरि डारौं बर अवलोकि रघुवर को॥ 
कासों राग दिज को, रिसात भहरात राम, 
अति थहरात गात लागत है धर को। 

सीता को संताप मेटि प्रगट प्रताप कीनों, 
को है वह आप चाप तोर्‍यो जिन हर को॥ 


जानकी को मुख न बिलोक्याँ ताते कुंडल, 
न जानत हों, वीर पायँ छुवे रघुराई के। 
हाथ जो निहारे नैन Bat हमारे, 
ताते कंकन न देखे, बोल HEA सतभाइ Fi 
पँयन के परिबे कौ जाते दास लछमन 
याते पहिचानत है भूषन जे पाये के। 
बिछुआ है एई, अरु झाँझर हैं एई जुग 
नूपुर हैं, तेई राम जानत जराइ ÈN 


सातां सिंधु, सातों लोक, सातों रिषि हैं ससोक, 
सातों रबि घोरे, थोरे देखे न डरात मैं। 
सातों दीप, सातां ईति काप्य करत और 
सातों मत रात दिन प्रान हें न गात में॥ 
aa चिरजीव बरराइ उठै बार वार, 
सातों सुर हाय हाय होत दिन रात मैं। 
Ade पताल काल सबद कराल, राम 
भेदे सात ताल, चाल परी सात सात मैं॥ 


एहो हनू! Hea श्री रघुबीर कछू सुधि है सिय की छिति माही? 

है प्रभु लंक कलंक बिना yaad तहँ रावन बाग की Brat 

जीवति है? कहिबेई को नाथ, सु क्यों न मरी हमतें बिछुराहीं। 

प्रान बसै पद पंकज में जम आवत है पर पावत नाहीं॥ 
रामभक्ति का एक अंग आदि रामभक्त हनुमानजी की उपासना भी हुई | स्वामी 
रामानंदजी कृत हनुमानजी की स्तुति का उल्लेख हो चुका है। गोस्वामी तुलसीदासजी 
ने हनुमान की वंदना बहुत स्थलों पर की है। 'हनुमानबाहुक' तो केवल हनुमानजी 
को ही संबोधन करके लिखा गया है। भक्ति के लिए किसी पहुँचे हुए भक्त का 
प्रसाद भी भक्तिमार्ग में अपेक्षित होता है | संवत्‌ 1696 में रायमल्ल पांडे ने 'हनुमच्चरित्र” 
लिखा था। गोस्वामीजी के पीछे भी कई लोगों ने रामायणें लिखीं, पर वे गोस्वामीजी 
की रचनाओं के सामने प्रसिद्धि न प्राप्त कर सकीं । ऐसा जान पड़ता है कि गोस्वामीजी 
की प्रतिभा का प्रखर प्रकाश डेढ़ सौ वर्ष तक ऐसा छाया रहा कि रामभक्त की 
और रचनाएँ उसके सामने ठहर न सकीं। विक्रम की 19वीं और 20वीं शताब्दी में 

अयोध्या के महंत बाबा रामचरणदास, वावा रघुनाथदास, रीवाँ के महाराज रघुराज 
सिंह आदि ने रामचरित संबंधी विस्तृत रचनाएँ कीं जो सर्वप्रिय हुईं। इस काल में 
रामभक्ति विषयक कविता बहुत कुछ हुई। 
रामभक्ति की काव्यधारा की सबसे बड़ी विशेषता यह है कि उसमें सब प्रकार 
की रचनाएँ हुईं, उसके द्वारा कई प्रकार की रचनापद्धतियों को उत्तेजना मिली | 
कृष्णोपासी कवियों ने मुक्तक के एक विशेष अंग गीतकाव्य की ही पूर्ति की, पर 
रामचरित को लेकर अच्छे अच्छे प्रबंधकाव्य रचे गए। 
तुलसीदासजी के प्रसंग में यह दिखाया जा चुका है कि रामभकिति में भक्ति 
का पूर्ण स्वरूप विकसित हुआ है। प्रेम और श्रद्धा अर्थात्‌ पूज्यबुद्धि दोनों के मेल 
से भक्ति की निष्पत्ति होती है। श्रद्धा धर्म की अनुगामिनी है। जहाँ धर्म का स्फुरण 
दिखाई पड़ता है वहीं श्रद्धा टिकती है। धर्म ब्रह्म के सत्स्वरूप की व्यक्त प्रवृत्ति है, - 
_ स्वरूप की क्रियात्मक अभिव्यक्ति है, जिसका आभास अखिल विश्व की स्थिति 
में मिलता है । पूर्ण भक्‍त व्यक्त जगत्‌ के बीच सतू की इस सर्वशक्तिमयी प्रवृत्ति 
के उदय का, धर्म की इस मंगलमयी ज्योति के स्फुरण का साक्षात्कार चाहता रहता 
है। इसी ज्योति के प्रकाश में सत्‌ के अनंत रूप सौंदर्य की भी मनोहर झॉकी उसे 
मिलती है। लोक में जब कभी वह धर्म के स्वरूप को तिरोहित या आच्छादित देखता 
है तब मानो भगवान्‌ उसकी दृष्टि से-उसकी खुली हुई आँखों के सामने से-ओझल 
हो जाते हैं और वह वियोग की आकुलता का अनुभव करता है। फिर जब अधर्म 
का अंधकार फाड़कर धर्मज्योति अमोघ शक्ति के साथ साथ फूट पड़ती है तब मानो 
उसके प्रिय भगवान्‌ का मनोहर रूप सामने आ जाता और वह पुलकित हो उठता 
है। भीतर का RR जब बाहर 'सत्‌' का साक्षात्कार कर पाता है तब आनंद! का 
आविर्भाव होता है और 'सदानंद” की अनुभूति होती है। 
यह है उस सगुण भक्तिमार्ग का पक्ष जो भगवान्‌ के अवतार को लेकर चलता 
है और जिसका पूर्ण विकास तुलसी की रामभक्ति में पाया जाता है। 'विनयपत्रिका' 
में गोस्वामीजी ने लोक में फैले अधर्म, अनाचार, अत्याचार आदि का भीषण चित्र 
खींचकर भगवान्‌ से अपना सतू स्वरूप, धर्मसंस्थापक स्वरूप व्यक्त करने की प्रार्थना 
की है। उन्हें दृढ विश्वास है कि धर्मस्वरूप भगवान्‌ की कला का कभी न कभी दर्शन 
होगा। अतः वे यह भावना करके पुलकित हो जाते हैं कि सत्स्वरूप का लोकव्यक्त 
प्रकाश हो गया, रामराज्य प्रतिष्ठित हो गया और चारों ओर फिर मंगल छा गया- 
रामराज भयो काज सगुन सुभ, राजा राम जगत विजई है॥ 
समरथ बड़ो सुजान सुसाहब, सुकृत सेन हारत जितई है॥ 
जो भक्तिमार्ग श्रद्धा के अवयव को छोड़कर केवल प्रेम को ही लेकर चलेगा, 
धर्म से उसका लगाव न रह जायगा। वह एक प्रकार से अधूरा रहेगा। श्रृंगारोपासना, 
माधुर्य भाव आदि की ओर उसका झुकाव होता जायगा और धीरे धीरे उसमें Ter, 

रहस्य” आदि का भी समावेश होगा | परिणाम यह होगा कि भक्ति के बहाने विलासिता 
और इंद्रियासक्ति की स्थापना होगी | कृष्णभक्ति शाखा कृष्ण भगवान्‌ के धर्मस्वरूप 
को-लोकरक्षक और लोकरंजक स्वरूप को-छोड़कर केवल मधुर स्वरूप और प्रेमलक्षणा 
भक्ति की सामग्री लेकर चली । इससे धर्म सौंदर्य के आकर्षण से वह दूर पड़ गई | 
तुलसीदासजी ने भक्ति को अपने पूर्ण रूप में, श्रद्धा प्रेम समन्वित रूप में, सबके 
सामने रखा और धर्म या सदाचार को उसका नित्यलक्षण निर्धारित किया। 

अत्यंत खेद की बात है कि इधर कुछ दिनों से एक दल इस रामभक्ति को भी 
शृंगारी भावनाओं में लपेटकर विकृत करने में जुट गया है। तुलसीदासजी के प्रसंग में 
हम दिखा आए हैं कि कृष्णभक्त सूरदासजी की शृंगारी रचना का कुछ अनुकरण 
गोस्वामीजी की 'गीतावली' के उत्तरकांड में दिखाई पड़ता है पर वह केवल आनंदोत्सव 
तक रह गया है। इधर आकर कृष्णभक्तिशाखा का प्रभाव बहुत बढ़ा। विषयवासना 
की ओर मनुष्य की स्वाभाविक प्रवृत्ति के कारण कुछ दिनों से रामभकिति मार्ग के भीतर 
भी शृंगारी भावना का अनर्गल प्रवेश हो रहा है। इस शृंगारी भावना के प्रवर्तक थे 
रामचरितमानस के प्रसिद्ध टीकाकार जानकीघाट (अयोध्या) के रामचरणदास जी, 
जिन्होंने पति पत्नी भाव की उपासना चलाई | इन्होंने अपनी शाखा का नाम 'स्वसुखी 
शाखा” रखा । | ANAT धारण करके पति 'लाल साहब” (यह खिताब राम को दिया गया । 
है) से मिलने के लिए सोलह श्रृंगार करना, सीता की भावना सपत्नी रूप में करना आदि 
इस शाखा के लक्षण हुए | रामचरणदासजी ने अपने मत की पुष्टि के लिए अनेक नवीन 
कल्पित ग्रंथ प्राचीन बताकर अपनी शाखा में फैलाए, जैसे-लोमशसंहिता, हनुमत्संहिता, 
अमर रामायण, भुशुंडि रामायण, महारामायण (5 अध्याय), कोशलखंड, रामनवरत्न, 
महारासोत्सव सटीक (संवत्‌ 1904|में प्रिंटिंग प्रेस, लखनऊ में छपा)। 

'कोशलखंड' में राम की रास॑लीला, विहार आदि के अश्लील वृत्त कल्पित किए 
गए हैं और कहा गया है कि रासलीला तो वास्तव में राम ने की थी। रामावतार 
में 99 रास वे कर चुके थे। एक ही शेष था जिसके लिए उन्हें फिर कृष्ण रूप में 
अवतार लेना पड़ा। इस प्रकार विलास क्रीड़ा में कृष्ण से कहीं अधिक राम को बढ़ाने 
की होड़ लगाई गई | गोलोक में जो नित्य रासलीला होती रहती है उससे कहीं बढ़कर 
साकेत में हुआ करती है। वहाँ की नर्तकियों की नामावली में रंभा, उर्वशी आदि 
के साथ साथ राधा और चंद्रावली भी गिना दी गई हैं। 

रामचरणदास की इस शृंगारी उपासना में चिरान छपरा के जीवारामजी ने थोड़ा 
हेरफेर किया। उन्होंने पति पत्नी भावना के स्थान पर 'सखीभाव' रखा और अपनी 
शाखा का नाम 'तत्सुखी' शाखा रखा। इसी 'सखीभाव' की उपासना का खूब प्रचार 
लक्ष्मण किला (अयोध्या) वाले युगलानन्यशरण ने किया | रीवाँ के महाराज रघुराजसिंह 
इन्हें बहुत मानते थे और इन्हीं की सम्मति से उन्होंने चित्रकूट में 'प्रमोदवन' आदि 
कई स्थान बनवाए। चित्रकूट की भावना वृंदावन के रूप में की गई और वहाँ के 

कुंज भी ब्रज के से क्रीड़ाकुंज माने गए । इस रसिक पंथ का आजकल अयोध्या 
में बहुत जोर है और वहाँ के बहुत से मंदिरों में अव राम की 'तिरछी चितवन' और 
“बॉको अदा” के गीत गाए जाने लगे हैं। इस पंथ के लोगों का उत्सव प्रति वर्ष चैत्र 
कृष्ण नवमी को वहाँ होता है। ये लोग सीताराम को 'युगलसरकार” कहा करते हैं 
और अपना आचार्य 'कृपानिवास' नामक एक कल्पित व्यक्ति को बतलाते हैं जिसके 
नाम पर एक 'कृपानिवास पदावली' संवत्‌ 1901 में छपी (प्रिंटिंग प्रेस लखनऊ)। 
इसमें अनेक अश्लील पद हैं, जैसे- 
1. नीवी करषत बरजति प्यारी। 
रसलंपट संपुट कर जोरत, पद परसत पुनि लै बलिहारी (पृ. 138) 
2. पिय हँसि रस रस कंचुकि खोलैं। 
चमकि निवारति पानि लाडली, मुरक मुरक मुख वोलें | 
ऐसी ही एक और पुस्तक 'श्रीरामावतार भजन तरंगिणी” इन लोगों की ओर 
से निकली है, जिसका एक भजन देखिए- 
हमरे पिय ठाढ़े सरजू तीर। 
= लाज मैं जाय मिली we खड़े लखन के वीर 
मुटु मुसकाय पकरि कर मेरो खैंचि लियो तब चीर 
झाऊ वृक्ष की झाडी भीतर करन लगे रति धीरा 
भगवान्‌ राम के दिव्य पुनीत चरित्र के कितने घोर पतन की कल्पना इन लोगों 
के द्वारा हुई है। यह दिखाने के लिए इतना बहुत है। लोकपावन आदर्श का ऐसा 
ही बीभत्स विपर्यय देखकर चित्त क्षुब्ध हो जाता है। रामभक्ति शाखा के साहित्य 
का अनुसंधान करनेवालों को सावधान करने के लिए ही इस रसिक शाखा” का 
यह थोड़ा सा विवरण दे दिया गया है। 'गुह्य', 'रहस्य', “माधुर्य भाव” इत्यादि के 
समावेश से किसी भक्तिमार्ग की यही दशा होती है । गोस्वामीजी ने शुद्ध, सात्विक 
और खुले रूप में जिस रामभक्ति का प्रकाश फैलाया था, वह इस प्रकार विकृत की 
जा रही है। 
संदर्भ 
1. देखो, पृ. 21-22 
2. देखो, पृ. 24 
3. ये दोनों पंक्तियाँ सूरदासजी के इस पद से खींच ली गई हैं- 
कर्म जोग पुनि ज्ञान उपासन सब ही भ्रम भरमायो। 
श्रीवल्लभ गुरु तत्त्व सुनायो लीला भेद बतायो ॥ (सूरसागरसारावली) 
4. देखो, पृ. 67 


5. देखो, पृ. 25-26 
6. देखो, पृ. 105। 

प्रकरण 5 
सगुण धारा 


कृष्णभक्ति शाखा 


श्रीवल्लभाचार्यनी-पहले कहा जा चुका है कि विक्रम की पंद्रहवीं और सोलहवीं शताव्दी 
में वैष्णव धर्म का जो आंदोलन देश के एक छोर से दूसरे छोर तक रहा उसके 
श्रीवल्लभाचार्यजी प्रधान प्रवर्तको में से थे । आचार्यजी का जन्म संवत्‌ 1535, वैशाख 
कृष्ण 11 को और गोलोकवास संवत्‌ 1587, आषाढ़ शुक्ल 3 को हुआ । ये वेदशास्त्र 
में पारंगत धुरंधर विद्वान्‌ थे। 

रामानुज से लेकर वल्लभाचार्य तक जितने भक्त दार्शनिक या आचार्य हुए हैं, 
सबका लक्ष्य शंकराचार्य के मायावाद और विवर्तवाद से पीछा छुड़ाना था जिसके अनुसार 
भक्ति अविद्या या भ्रांति ही ठहरती है। शंकर ने केवल निरुपाधि निर्गुण ब्रह्म की 
ही पारमार्थिक सत्ता स्वीकार की थी। वल्लभ ने ब्रह्म में सब धर्म माने। सारी सृष्टि 
को उन्होंने लीला के लिए ब्रह्म की आत्मकृति कहा। अपने को अंशरूप जीवों में 
बिखराना ब्रह्म की लीलामात्र है। अक्षर ब्रह्म अपनी आविर्भाव तिरोभाव की अचिंत्य 
शक्ति से जगत्‌ के रूप में परिणत भी होता है और उसके परे भी रहता है। वह 
अपने सत्‌, चित्‌ और आनंद, इन तीनों स्वरूपों का आविर्भाव और तिरोभाव करता 
रहता है। जीव में सत्‌ और चित्‌ का आविर्भाव रहता है, पर आनंद का तिरोभाव। 
` जड़ में केवल सत्‌ का आविर्भाव रहता है, चित्‌ और आनंद दोनों का तिरोभाव। 
माया कोई वस्तु नहीं। 

श्रीकृष्ण ही परब्रह्म हैं जो दिव्य गुणों से सम्पन्न होकर “पुरुषोत्तम” कहलाते È | 
आनंद का पूर्ण आविर्भाव इसी पुरुषोत्तम रूप में रहता है, अतः यही श्रेष्ठ रूप है। 
पुरुषोत्तम कृष्ण की सब लीलाएँ नित्य हैं। वे अपने भक्तों के लिए “व्यापी वैकुंठ” में 
(जो विष्णु के वैकुंठ से ऊपर है) अनेक प्रकार की क्रीड़ाएँ करते रहते हैं। गोलोक इसी 
व्यापी वैकुंठ का एक खंड है जिसमें नित्य रूप में यमुना, वृंदावन, निकुंज इत्यादि सब कुछ 
है। भगवान्‌ की इस 'नित्यलीला सृष्टि! में प्रवेश करना ही जीव की सबसे उत्तम गति है। 

शंकर ने निर्गुण को ही ब्रह्म का पारमार्थिक या असली रूप कहा था और 
सगुण को व्यावहारिक या मायिक । वल्लभाचार्य ने वात उलटकर सगुण रूप को ही 
असली पारमार्थिक रूप बताया और निर्गुण को उसका अंशतः तिरोहित रूप कहा | 
भक्ति को साधना के लिए वल्लभ ने उसके “श्रद्धा” के अवयव को छोड़कर, जो 

महत्त्व की भावना में मग्न करता है, केवल 'प्रेम' लिया । प्रेमलक्षणा भक्ति ही उन्होंने 
ग्रहण की । “चौरासी वैष्णवों की वार्ता' में सूरदास की एक वार्ता के अंतर्गत प्रेम 
को ही मुख्य और श्रद्धा या पूज्यबुद्धि को ही आनुषंगिक या सहायक कहा गया है- 

“श्री आचार्य जी, महाप्रभु के मार्ग को कहा स्वरूप है? माहात्म्य ज्ञानपूर्वक 
सुदृढ़ स्नेह तो परम काष्ठा है। स्नेह आगे भगवान्‌ को रहत नाहीं ताते भगवान्‌ वेर 
बेर माहात्म्य जनावत हैं। इन ब्रजभक्तन को स्नेह परम काष्ठापन्न है। ताहि समय 
तो माहात्म्य रहे, पीछे विस्मृत होय जाय ।” 

| में वल्लभ ने लोकमर्यादा और वेदमर्यादा दोनों का त्याग विधेय 
ठहराया | इस प्रेमलक्षणा भक्ति की ओर जीव की प्रवृत्ति तभी होती है जब भगवान्‌ 
का अनुग्रह होता है जिसे 'पोषण' या पुष्टि कहते हैं। इसी से वल्लभाचार्यजी ने अपने 
मार्ग का नाम 'पुष्टिमार्ग रखा है। 

उन्होंने जीव तीन प्रकार के माने हैं-1. पुष्टि जीव, जो भगवान्‌ के अनुग्रह 
का ही भरोसा रखते हैं और 'नित्यलीला' में प्रवेश पाते हैं। 2. मर्यादा जीव, जो वेद 
की विधियों का अनुसरण करते हैं और स्वर्ग आदि लोक प्राप्त करते हैं, और 3. प्रवाह 
जीव, जो संसार के प्रवाह में पड़े सांसारिक सुखों की प्राप्ति में ही लगे रहते हैं। 

'कृष्णाश्रय' नामक एक प्रकरण ग्रंथ” में वल्लभाचार्य ने अपने समय की अत्यंत 
विपरीत दशा का वर्णन किया है जिसमें उन्हें वेदमार्ग या मर्यादामार्ग का अनुसरण 
अत्यंत कठिन दिखाई पड़ा है। देश में मुसलमानी साम्राज्य अच्छी तरह दृढ़ हो चुका 
था। हिंदुओं का एक मात्र स्वतंत्र और प्रभावशाली राज्य दक्षिण का विजयनगर राज्य 
रह गया था, पर बहमनी सुलतानों के पड़ोस में रहने के कारण उसके दिन भी गिने 
हुए दिखाई पड़ते थे। इसलामी संस्कार धीरे धीरे जमते जा रहे थे। सूफी पीरों के 
द्वारा सूफी पद्धति की प्रेमलक्षणा भक्ति का प्रचारकार्य धूम से चल रहा था। एक 
ओर 'निर्गुण पंथ” के संत लोग वेदशास्त्र की विधियों पर से जनता की आस्था हटाने 
में जुटे हुए थे। अतः वल्लभाचार्य ने अपने 'पुष्टिमार्ग” का प्रवर्तन बहुत कुछ देशकाल 
देखकर किया। 

वल्लभाचार्यजी के मुख्य ग्रंथ ये हैं- 

1. पूर्वमीमांसा भाष्य । 2. उत्तर मीमांसा या ब्रह्मसूत्र भाष्य जो अणुभाष्य के 
नाम से प्रसिद्ध है। इनके शुद्धाद्वैतवाद का प्रतिपादक यही प्रधान दार्शनिक ग्रंथ है । 
3. श्रीमद्भागवत्‌ की सूक्ष्म टीका तथा सुबोधिनी टीका । 4. तत्त्वदीपनिबंध तथा 
5. सोलह छोटे छोटे प्रकरण ग्रंथ । इनमें से पूर्वमीमांसा भाष्य का बहुत थोड़ा सा अंश 

मिलता है। 'अणुभाष्य' आचार्यजी पूरी न कर सके थे। अतः अंत के डेढ़ अध्याय 
उनके पत्र गोसाई विइलनाथ ने लिखकर ग्रंथ पूरा किया। भागवत को सूक्ष्म टीका 
नहीं मिलती, सुबोधिनी का भी कुछ ही अंश मिलता है । प्रकरण ग्रंथों में 'पुष्टिप्रवाहमर्यादा” 
जाम की पुस्तक मूलचंद तुलसीदास तेलीवाला ने संपादित करके प्रकाशित कराई है। 

रामानुजाचार्य के समान वल्लभाचार्य ने भी भारत के बहुत से भागों में पर्यटन 
और विद्वानों से शास्त्रार्थ करके अपने मत का प्रचार किया था। अंत में अपने उपास्य 
श्रीकृष्ण की जन्मभूमि में जाकर उन्होंने अपनी गद्दी स्थापित की और अपने शिष्य 
पूरनमल खत्री द्वारा गोवर्द्धन पर्वत पर श्रीनाथजी का बड़ा भारी मंदिर निर्माण कराया 
तथा सेवा का बड़ा भारी मंडान बाँधा। वल्लभ संप्रदाय में जो उपासना पद्धति या 
सेवा पद्धति ग्रहण की गई उसमें भोग, राग तथा विलास की प्रभूत सामग्री के प्रदर्शन 
की प्रधानता रही मंदिरों की प्रशंसा 'केसर की चक्कियाँ चलै हैं? कहकर होने लगी | 
भोगविलास के इस आकर्षण का प्रभाव सेवक सेविकाओं पर कहाँ तक अच्छा पड़ 
सकता था। जनता पर चाहे जो प्रभाव पड़ा हो पर उक्त गद्दी के भक्त शिष्यों ने 
सुंदर सुंदर पदों दवारा जो मनोहर प्रेम संगीत धारा बहाई उसने मुरझाते हुए हिंदू जीवन 
को सरस और प्रफुल्ल किया। इस संगीतधारा में दूसरे संप्रदायों के कृष्णभक्तों ने 
भी पूरा योग दिया। 

सब संप्रदायों के कृष्णभक्त भागवत्‌ में वर्णित कृष्ण को व्रजलीला को ही लेकर 
चले क्योंकि उन्होंने अपनी प्रेमलक्षणा भक्ति के लिए कृष्ण का मधुर रूप ही पर्याप्त 
समझा। महत्त्व की भावना से उत्पन्न श्रद्धा या पूज्यबुद्धि का अवयव छोड़ देने के 
कारण कृष्ण के लोकरक्षक और धर्म संस्थापक स्वरूप को सामने रखने की आवश्यकता 
उन्होंने न समझी। भगवान्‌ के धर्मस्वरूप को इस प्रकार किनारे रख देने से उसकी 
ओर आकर्षित होने और आकर्षित करने की प्रवृत्ति का विकास कृष्णभक्तो में न 
हो पाया। फल यह हुआ कि कृष्णभक्त कवि अधिकतर फुटकल TM पदों की 
रचना में ही लगे रहे। उनकी रचनाओं में न तो जीवन के अनेक गंभीर पक्षों के 
मार्मिक रूप स्फुरित हुए, न अनेकरूपता आई | श्रीकृष्ण का इतना चरित ही उन्होंने 
न लिया जो खंडकाव्य, महाकाव्य आदि के लिए पर्याप्त होता। राधाकृष्ण की प्रेम 
लीला ही सबने गाई। 

भागवत्‌ धर्म का उदय यद्यपि महाभारत काल में ही हो चुका था और अवतारों 
की भावना देश में बहुत प्राचीन काल से चली आती थी, पर वैष्णव धर्म के सांप्रदायिक 
स्वरूप का संघटन दक्षिण में ही हुआ | वैदिक परंपरा के अनुकरण पर अनेक संहिताएँ, 
उपनिषद्‌, सूत्रग्रंथ इत्यादि तैयार हुए। श्रीमद्भागवत में श्रीकृष्ण के मधुर रूप का 
विशेष वर्णन होने से भवितक्षेत्र में गोपियों के ढंग के प्रेम का माधुर्य भाव का रास्ता 
खुला। इसके प्रचार में दक्षिण के मंदिरों की देवदासी प्रथा विशेष रूप में सहायक 
हुई । माता-पिता मंदिरों में लड़कियों को चढ़ा आते थे जहाँ उनका विवाह भी ठाकुरजी 

के साथ हो जाता था । उनके लिए मंदिर में प्रतिष्ठित भगवान्‌ की उपासना पतिरूप 
में विधेय थी । इन्हीं देवदासियों में कुछ प्रसिद्ध भक्तिनें भी हो गई हैं 

दक्षिण में अंदाल इसी प्रकार की एक प्रसिद्ध भक्तिन हो गई हैं जिनका जन्म 
संवत्‌ 773 में हुआ था। अंदाल के पद द्रविड़ भाषा में 'तिरुप्पावइ' नामक पुस्तक 
में मिलते हैं। अंदाल एक स्थल पर कहती है, “अब मैं पूर्ण यौवन को प्राप्त हूँ और 
स्वामी कृष्ण के अतिरिक्त और किसी को अपना पति नहीं वना सकती / इस भाव 
की उपासना यदि कुछ दिन चले तो उसमें गुह्य और रहस्य की प्रवृत्ति हो ही जाएगी। 
रहस्यवादी सूफियों का उल्लेख ऊपर हो चुका है जिनकी उपासना भी 'माधुर्य भाव! 
की थी। मुसलमानी जमाने में इन सूफियों का प्रभाव देश की भक्तिभावना के स्वरूप 
2 बहुत कुछ पड़ा। 'माधुर्य भाव” को प्रोत्साहन मिला माधुर्य भाव की जो उपासना 
चली आ रही थी उसमें सूफियों के प्रभाव से 'आभ्यंतर मिलन”, 'मूर्छा', “उन्माद” 
आदि की भी रहस्यमयी योजना हुई। मीराबाई और चैतन्य महाप्रभु दोनों पर सूफियों 
का प्रभाव पाया जाता है। 

1. सूरदासजी-सूरदासजी का वृत्त 'चौरासी वैष्णवों को वार्ता” में केवल इतना 
ज्ञात होता है कि ये पहले गऊघाट (आगरे तथा मथुरा के बीच) पर एक साधु या 
स्वामी के रूप में रहा करते थे और शिष्य किया करते थे। गोवर्द्धन पर श्रीनाथजी 
का मंदिर बन जाने के पीछे एक बार वल्लभाचार्यजी गऊघाट पर उतरे तब सूरदास 
उनके दर्शन को आए और उन्हें अपना बनाया एक पद गाकर सुनाया। आचार्यजी 
ने उन्हें अपना शिष्य किया और भागवत की कथाओं को गाने योग्य पदों में करने 
का आदेश दिया । उनकी सच्ची भक्ति और पद रचना की निपुणता देख वल्लभाचार्यजी 
ने उन्हें श्रीनाथजी के मंदिर की कीर्तन सेवा सौंपी। इस मंदिर को पूरनमल खत्री 
ने गोवर्द्धन पर्वत पर संवत्‌ 1576 में पूरा बनवाकर खड़ा किया था। मंदिर पूरा होने 
के 11 वर्ष पीछे अर्थात्‌ संवत्‌ 1587 में वल्लभाचार्यजी की मृत्यु हुई। 

श्रीनाथजी के मंदिर निर्माण के थोड़ा ही पीछे सूरदासजी वल्लभ संप्रदाय में 
आए, यह “चौरासी वैष्णवों की वार्त” के इन शब्दों से स्पष्ट हो जाता है- 

“औरहु पद गाए तब श्री महाप्रभुजी अपने मन में विचारे जो श्रीनाथजी के 
यहाँ और तो सब सेवा को मंडन भयो है, पर कीर्तन को मंडन नाहीं कियो है; तातें 
अब सूरदास को दीजिए 1” 

अतः संवत्‌ 1580 के आसपास सूरदासजी वल्लभाचार्यजी के शिष्य हुए होंगे 
और शिष्य होने के कुछ ही पीछे उन्हें कीर्तन सेवा मिली होगी। तब से वे बराबर 
गोवर्द्धन पर्वत पर ही मंदिर की सेवा करते थे, इसका स्पष्ट आभास “सूरसारावली' 
के भीतर मौजूद है। तुलसीदास के प्रसंग में हम कह आए हैं कि भक्त लोग कभी 
कभी किसी ढंग से अपने को इष्टदेव की कथा के भीतर डालकर उनके चरणों तक 
पहुँचने की भावना करते हैं। तुलसी ने तो अपने कुछ प्रच्छन्न रूप में पहुँचाया है, 

पर सूर ने प्रकट रूप में। कृष्ण जन्म के उपरांत नंद के घर बराबर आनंदोत्सव हो 
रहे हैं। उसी बीच एक ढाढ़ी आकर कहता है- 
नंद जू मेरे मन आनंद भयो, हौं गोवर्द्धन तें आयो। 
तुम्हरे पुत्र भयो, मैं सुनि के अति आतुर उठि धायो॥ 
जब तुम मदन मोहन करि टेरौं, यह सुनि के घर जाऊं | 
हौं तो तेरे घर को ढाढ़ी, सूरदास मेरो नाऊं॥ 
वल्लभाचार्यजी के पुत्र गोसाई विट्ठलनाथ के सामने गोवर्द्धन की तलहटी के 
पारसोली ग्राम में सूरदास की मृत्यु हुई, इसका पता भी उक्त “वार्ता” से लगता है। 
गोसाई विट्ठलनाथ की मृत्यु सं. 1642 में हुई। इसके कितने पहले सूरदास का 
परलोकवास हुआ, यह निश्‍चित रूप से नहीं कहा जा सकता। 
“सूरसागर' समाप्त करने पर सूर ने जो 'सूरसारावली' लिखी है उसमें अपनी 
अवस्था 67 वर्ष की कही है- 
गुरु परसाद होत यह दरसन सरसठ बरस प्रवीना। 
तात्पर्य यह कि 67 वर्ष के पहले वे “सूरसागर' समाप्त कर चुके थे । सूरसागर 
समाप्त होने के थोड़ ही पीछे उन्होंने “सारावली? लिखी होगी। एक और ग्रंथ सूरदास 
का 'साहित्यलहरी' है, जिसमें अलंकारों और नायिका भेदों के उदाहरण प्रस्तुत करने 
वाले कूट पद Sl इसका रचनाकाल सूर ने इस प्रकार व्यक्त किया है- 
मुनि सुनि रसन के रस लेख। 
दसन गौरीनंद को लिखि सुबल संवत पेख। 
इसके अनुसार संवत्‌ 1607 में “साहित्यलहरी' समाप्त हुई। यह तो मानना 
ही पड़ेगा कि साहित्यक्रोड़ा का यह ग्रंथ 'सूरसागर' से छुट्टी पाकर ही सूर ने संकलित 
किया होगा। उसके 2 वर्ष पहले यदि 'सूरसारावली' की रचना हुई, तो कह सकते 
हैं कि संवत्‌ 1605 में सूरदासजी 67 वर्ष के थे। अब यदि उनकी आयु 80 या 82 
वर्ष की मानें तो उनका जन्मकाल संवत्‌ 1540 के आसपास तथा मृत्युकाल संवत्‌ 
1620 के आसपास ही अनुमित होता है। 
weaned के अंत में एक पद है जिसमें सूर अपनी वंशपरंपरा देते हैं। 
उस पद के अनुसार सूर पृथ्वीराज के कवि चंदबरदाई के वंशज ब्रह्मभट्ट थे। चंद 
कवि के कुल में हरिचंद हुए जिनके 7 पुत्रों में सबसे छोटे सूरजदास या सूरदास थे।' 
शेष 6 भाई मुसलमानों से युद्ध करते हुए मारे गए तब अंधे सूरदास बहुत दिनों 
इधर उधर भटकते रहे। एक दिन वे कुएँ में गिर पड़े और 6 दिन उसी में पड़े रहे। 
सातवें दिन कृष्ण भगवान्‌ उनके सामने प्रकट हुए और उन्हें दृष्टि देकर अपना दर्शन 
दिया। भगवान्‌ ने कहा कि दक्षिण के प्रबल ब्राह्मण कुल द्वारा शत्रुओं का नाश होगा 
और तू सब विद्याओं में निपुण होगा। इस पर सूरंदास ने वर माँगा कि जिन आँखों 

से मैंने आपका दर्शन किया उनसे अब और कुछ न देखू और सदा आपका भजन 
करूँ। कुएँ से जब भगवान्‌ ने उन्हें बाहर निकाला तब वे ज्यों के त्यों अंधे हो गए 
और व्रज में आकर भजन करने लगे। वहाँ गोसाईजी ने उन्हें 'अष्टछाप” में लिया। 

हमारा अनुमान है कि 'साहित्यलहरी' में यह पद पीछे किसी भाट के द्वारा 
जोड़ा गया है। यह पंक्ति ही- 

प्रबल दच्छिन विप्रकुल तें सत्रु eae नास । 
इसे सूर के बहुत पीछे की रचना बता रही है। “प्रवल दच्छिन विप्रकुल' 
से साफ पेशवाओं की ओर संकेत है। इसे खींचकर अध्यात्म पक्ष की ओर 
मोइने का प्रयत्न व्यर्थ है। 

सारांश यह है कि हमें सूरदास का जो थोड़ा सा वृत्त 'चौरासी वैष्णवों की 
4 में मिलता है उसी पर संतोष करना पड़ता है। यह 'वार्ता” भी यद्यपि 
वल्लभाचार्यजी के पौत्र गोकुलनाथजी की कही जाती है, पर उनकी लिखी नहीं जान 
पड़ती | इसमें कई जगह गोकुलनाथजी के श्रीमुख से कही हुई बातों का बड़े आदर 
और सम्मान के शब्दों में उल्लेख है और वल्लभाचार्यजी की शिष्या न होने कारण 
मीराबाई को बहुत बुरा भला कहा गया है, और गालियाँ तक दी गई हैं। रंग ढंग 
से यह वार्ता गोकुलनाथजी के पीछे उनके किसी गुजराती शिष्य की रचना जान पड़ती है। 

'भक्तमाल' में सूरदास के संबंध में केवल एक यही छप्पय मिलता है- 

उक्ति चोज अनुप्रास बरन अस्थिति अति भारी। 
बचन प्रीति निर्वाह अर्थ अद्‌भुत तुक धारी॥ 
प्रतिबिंबित दिवि दिष्टि, हृदय हरिलीला भासी। 
जनम करम गुन रूप सबै रसना परकासी॥ 
विमल बुद्धि गुन और की जो यह गुन श्रवननि RI 
सूर कवित सुनि कौन कवि जो नहिं सिर चालन Ben 

इस छप्पय में सूर के अंधे होने भर का संकेत है जो परंपरा से प्रसिद्ध चला 
आता है। जीवन का कोई विशेष प्रामाणिक वृत्त न पाकर इधर कुछ लोगों ने सूर 
के समय के आसपास के किसी ऐतिहासिक लेख में जहाँ कहीं सूरदास नाम मिला 
है वहीं का वृत्त प्रसिद्ध सूरदास पर घटाने का प्रयत्न किया है। ऐसे दो उल्लेख लोगों 
को मिले हैं- 

1. 'आईने अकबरी” में अकबर के दरबार में नौकर, गवैयों बीनकारों आदि 
कलावंतों की जो फिहरिस्त है उसमें बाबा रामदास और उनके बेटे सूरदास दोनों के 
नाम दर्ज हैं। उसी ग्रंथ में यह भी लिखा है कि सब कलावंतों की सात मंडलियाँ 
बना दी गई थीं। प्रत्येक मंडली सप्ताह में एक बार दरबार में हाजिर होकर बादशाह 
का मनोरंजन करती at | अकबर संवत्‌ 1613 में गद्दी पर बैठा। हमारे सूरदास संवत्‌ 
1580 के आसपास ही वल्लभाचार्यजी के शिष्य हो गए और उनके पहले भी विरक्त 

साधु के रूप में गऊघाट पर रहा करते थे। इस दशा में संवत्‌ 1613 के बहुत बाद 
दरबारी नौकरी करने कैसे पहुँचे? अतः 'आईने अकबरी' के सूरदास और सूरसागर 
के सूरदास एक ही व्यक्ति नहीं ठहरते । z ; 

2. 'मुंशियात्‌ अबुल फजल' नामक अबुल फजल के पत्रों का एक संग्रह है 
जिसमें बनारस के किसी संत सूरदास के नाम अबुल फजल का एक पत्र ह। बनारस 
का HUST इन सूरदास के साथ अच्छा बरताव नहीं करता था इससे उसकी शिकायत 
लिखकर इन्होंने शाही दरबार में भेजी थी। उसी के उत्तर में अबुल फजल का पत्र 
है। बनारस के सूरदास बादशाह से इलाहाबाद में मिलने के लिए इस तरह बुलाए 
गए हैं- 

“हजरत बादशाह इलाहाबाद में तशरीफ लाएँगे। उम्मीद है कि आप भी शर्फ 
मुलाजमात से मुशर्रफ होकर मुरीद हकीकी होंगे और खुदा का शुक्र है कि हजरत 
भी आपको हकशिनास जानकर दोस्त रखते हैं। (फारसी का अनुवाद) 

इन शब्दों से ऐसी ध्वनि निकलती है कि ये कोई ऐसे संत थे जिनके अकबर 
के 'दीन इलाही' में दीक्षित होने की संभावना अबुल फजल समझता था। संभव है 
कि ये कबीर के अनुयायी कोई संत हों। अकबर का दो बार इलाहाबाद जाना पाया 
जाता है। एक तो संवतू 1640 में फिर 1661 में। पहली यात्रा के समय का लिखा 
हुआ भी यदि इस पत्र को मानें तो भी उस समय हमारे सूर का गोलोकवास हो 
चुका था। यदि उन्हें तब तक जीवित मानें तो वे 100 वर्ष के ऊपर रहे होंगे । मृत्यु 
के इतने समीप आकर वे इन सब झमेलों में क्यों पड़ने जायंगे, या उनके 'दीनइलाही' 
में दीक्षित होने की आशा कैसे की जाएगी? 

श्री वल्लभाचार्यजी के पीछे उनके पुत्र गोसाई विट्ठलनाथजी गद्दी पर बैठे। 
उस समय तक पुष्टिमार्गी कई कवि सुंदर से सुंदर पदों की रचना कर चुके थे। इससे 
गोसाई विट्ठलनाथजी ने उनमें से आठ सर्वोत्तम कवियों को चुनकर 'अष्टछाप' की 
प्रतिष्ठा की | 'अष्टछाप” के आठ कवि हैं-सूरदास, कुंभनदास, परमानंददास, कृष्णदास, 
छीतस्वामी, गोविंदस्वामी, चतुर्भुजदास और नंददास। 

कृष्णभक्ति परंपरा में श्रीकृष्ण की प्रेममयी मूर्ति को ही लेकर प्रेमतत्त्त की 
बड़े विस्तार के साथ व्यंजना हुई है, उनके लोकपक्ष का समावेश उसमें नहीं है। इन 
कृष्णभक्तों के कृष्ण प्रेमोन्मत्त गोपिकाओं से घिरे हुए गोकुल के श्रीकृष्ण हैं, बड़े 
बड़े भूपालों के बीच लोकव्यवस्था की रक्षा करते हुए द्वारका के श्रीकृष्ण नहीं हैं। 
कृष्ण के जिस मधुर रूप को लेकर ये भक्त कवि चले हैं वह हास विलास की तरंगों 
से परिपूर्ण अनंत सौंदर्य का समुद्र है। उस सार्वभौम प्रेमालंबन के सम्मुख मनुष्य का 
हृदय निराले प्रेमलोक में फूला फूला फिरता है। अतः इन कृष्ण भक्त कवियों के 
संबंध में यह कह देना आवश्यक है कि वे अपने रंग में मस्त रहनेवाले जीव थे, 
तुलसीदासजी के समान लोकसंग्रह का भाव इनमें न था। समाज किधर जा रहा है, 

इस बात की परवा ये नहीं रखते थे, यहाँ तक कि अपने भगवद्मेम की पुष्टि के 
लिए जिस श्रृंगारमयी लोकोत्तर छटा और आत्मोत्सर्ग की अभिव्यंजना से इन्होंने जनता 
को रसोन्मत्त किया, उसका लौकिक स्थूल दृष्टि रखनेवाले विषय वासनापूर्ण जीवों 
पर कैसा प्रभाव पड़ेगा, इसकी ओर इन्होंने ध्यान न दिया। जिस राधा और कृष्ण 
के प्रेम को इन भक्तों ने अपनी गूढ़ातिगूढ़ चरम भक्ति का व्यंजक बनाया उसको 
लेकर आगे के कवियों ने शृंगार की उन्मादकारिणी उक्तियों से हिन्दी काव्य को भर 
fear | 

कृष्णचरित के गान में गीतकाव्य की जो धारा पूरव में जयदेव और विद्यापति 
a वहाई, उसी का अवलंबन व्रज के भक्‍त कवियों ने भी किया। आगे चलकर 
अलंकारकाल के कवियों ने अपनी शृंगारमयी मुक्तक कविता के लिए राधा और कृष्ण 
का ही प्रेम लिया। इस प्रकार कृष्ण संबंधिनी कविता का स्फुरण मुक्तक के क्षेत्र 
में ही हुआ, प्रवंध क्षेत्र में नहीं। बहुत पीछे संवत्‌ 1809 में ब्रजवासीदास ने 
रामचरितमानस के ढंग पर दोहों, चौपाइयों में प्रबंधकाव्य के रूप में कृष्णचरित का 
वर्णन किया, पर ग्रंथ बहुत साधारण कोटि का हुआ और उसका वैसा प्रसार न हो 
सका । कारण स्पष्ट है। कृष्णभक्त कवियों ने श्रीकृष्ण भगवान्‌ के चरित का जितना 
अंश लिया वह एक अच्छे प्रबंधकाव्य के लिए पर्याप्त न था। उनमें मानव जीवन 
की वह अनेकरूपता न थी जो एक अच्छे प्रबंधकाव्य के लिए आवश्यक है । कृष्णभक्त 
कवियों की परंपरा अपने इष्टदेव की केवल बाललीला और यौवन लीला लेकर ही 
अग्रसर हुई जो गीत और मुक्तक के लिए ही उपयुक्त थी | मुक्तक के क्षेत्र में कृष्णभक्त 
कवियों तथा आलंकारिक कवियों ने शृंगार और वात्सल्य रसों को पराकाष्ठा पर पहुँचा 
दिया, इसमें कोई संदेह नहीं। 

पहले कहा गया है कि श्री वल्लभाचार्यजी की आज्ञा से सूरदासजी ने श्रीमदभागवत 
की कथा को पदों में गाया। इनके सूरसागर में वास्तव में भागवत के दशम स्कंध 
की कथा संक्षेपतः इतिवृत्त के रूप में थोड़े से पदों में कह दी गई है। सूरसागर में 
उजन्म से लेकर श्रीकृष्ण के मथुरा जाने तक की कथा अत्यंत विस्तार से फुटकल 
पदों में गाई गई है। भिन्न भिन्न लीलाओं के प्रसंग को लेकर इस सच्चे रसमग्न 
कवि ने अत्यंत मधुर और मनोहर पदों की झड़ी सी बाँध दी है। इन पदों के संबंध 
में सबसे पहली बात ध्यान देने की यह है कि चलती हुई व्रजभाषा में सबसे पहली 
साहित्य रचना होने पर भी ये इतने सुडौल और परिमार्जित हैं। यह रचना इतनी 
प्रगल्भ और काव्यपूर्ण है कि आगे होनेवाले कवियों की श्रृंगार और वात्सल्य की STAT 
सूर की जूठी सी जान पड़ती हैं। अतः सूरसागर किसी चली आती हुई गीतकाव्य 
परंपरा का-चाहे वह मौखिक ही रही हो-पूर्ण विकास सा प्रतीत होता हैं। 

गीतों की परंपरा तो सभ्य असभ्य सब जातियों में अत्यंत प्राचीनकाल से चली 

आ रही है। सभ्य जातियों ने लिखित साहित्य के भीतर भी उनका समावेश किया 
है। लिखित रूप में आकर उनका रूप पंडितों की काव्यपरंपरा की रूढ़ियों के अनुसार 
बहुत कुछ बदल जाता है। इससे जीवन के कैसे कैसे योग सामान्य जनता का मर्म 
स्पर्श करते आए हैं और भाषा की किन किन पद्धतियों पर वे अपने गहरे भावों 
की व्यंजना करते आए हैं, इसका ठीक पता हमें बहुत. काल से चले आते हुए मौखिक 
गीतों से ही लग सकता है। किसी देश की काव्यधारा के मूल प्राकृतिक स्वरूप का 
परिचय हमें चिरकाल से चले आते हुए इन्हीं गीतों से मिल सकता है। घर घर प्रचलित 
स्त्रियों के घरेलू गीतों में श्रृंगार और करुण दोनों का बहुत स्वाभाविक विकास हम 
पाएँगे। इसी प्रकार आल्हा, कड़खा, आदिपुरुषो के गीतों में वीरता की व्यंजना की 
सरल स्वाभाविक पद्धति मिलेगी। देश की अंतर्वर्तिनी मूल भावधारा के स्वरूप के 
ठीक ठीक परिचय के लिए ऐसे गीतों का पूर्ण संग्रह बहुत आवश्यक है। पर इस 
संग्रह कार्य में उन्हीं का हाथ लगाना ठीक है जिन्हें भारतीय संस्कृति के मार्मिक स्वरूप 
को परख हो जिनमें पूरी ऐतिहासिक दृष्टि हो। 

स्त्रियों के बीच चले आते हुए बहुत पुराने गीतों को ध्यान से देखने पर पता 
लगेगा कि उनमें स्वकीया के ही प्रेम की सरल गंभीर व्यंजना है। परकीया प्रेम के 
जो गीत हैं वे कृष्ण और गोपिकाओं की प्रेमलीला को ही लेकर चले हैं, इससे उन 
पर भक्ति या धर्म का भी कुछ रंग चढ़ा रहता है। इस प्रकार के मौखिक गीत देश 
के प्रायः सब भागों में गाए जाते थे। मैथिल कवि विद्यापति (संवत्‌ 1460) की पदावली 
में हमें उनका साहित्यिक रूप मिलता है। जैसा कि हम पहले कह आए हैं, सूर के 
शृंगारी पदों को रचना बहुत कुछ विद्यापति की पद्धति पर हुई है। कुछ पदों के तो 
भाव भी बिलकुल मिलते हैं, जैसे- 

अनुखन माधव माधव सुमिरइत सुंदरी भेलि मधाई। 
ओ निज भाव सुभावहि बिसरल अपने गुन लुबधाई॥ 


भोरहि सहचरि कातर दिठि हेरि छल छल लोचन पानि। 

अनुखन राधा राधा रटइत आधा आधा बानि॥ 

राधा सर्य जब पनितहि माधव माधव सयँ जब राधा॥ 

दारुन प्रेम तबहि नहिं टूटत बाढ़त विरह क बाधा॥ 

ge fet दारु दहन जइसे दगधइ आकुल कीट परान। 

ऐसन बल्लभ हेरि सुधामुखि कवि विद्यापति भान॥ 
इस पद का भावार्थ यह है कि प्रतिक्षण कृष्ण का स्मरण करते करते राधा 
कृष्ण रूप हो जाती हैं और अपने को कृष्ण समझकर राधा के वियोग में “राधा राधा” 
रटने लगती हैं। फिर जब होश में आती हैं तब कृष्ण के विरह में संतप्त होकर फिर 

“कृष्ण कृष्ण” करने लगती हैं। इस प्रकार अपनी सुध में रहती हैं तब भी, नहीं रहती 
हैं तब भी दोनों अवस्थाओं में उन्हें विरह का ताप सहना पड़ता है। उनकी दशा 
उस लकड़ी के भीतर के कीड़े सी रहती है जिसके दोनों छोरों पर आग लगी हो। 
अब इसी भाव का सूर का यह पद देखिए- 
सुनो स्याम! यह वात और कोउ क्यों समुझाय कहे | 
E दिसि की रति विरह विरहिनी कैसे के जो सहे॥ 
जव राधे, तब ही मुख “माधी माधो? रटति WI 
जब माधी स्वै जाति सकल तनु राधा बिरह RII 
अग्र दव दारुकीट ज्यों सीतलताहि चहै। 
सूरदास अति विकल बिरहिनी केसेहु सुख न we | 
(सूरदास, पृ. 564 वेंकटेश्वर) 
“सूरसागर” में जगह जगह दृष्टिकूट वाले पद मिलते हैं। यह भी विद्यापति का 
अनुकरण है। “सारंग” शब्द को लेकर सूर ने कई जगह कूट पद कहे हैं। विद्यापति 
की पदावली में इसी प्रकार का एक कूट देखिए- 
सारंग नयन, वयन पुनि सारंग, सारंग तसु समधाने। 
सारंग उपर उगल दस सारंग केलि करथि मधु पाने॥ 
पच्छिमी हिन्दी बोलनेवाले सारे प्रदेशों में गीतों की भाषा व्रज ही थी। दिल्ली 
के आसपास भी गीत व्रजभाषा में ही गाए जाते थे, यह हम खुसरो (संवत्‌ 1340) 
के गीतों में दिखा आए हैं। कबीर (संवत्‌ 1560) के प्रसंग में कहा जा चुका है कि 
उनकी साखी की भाषा तो 'सधुक्कड़ी' है, पर पदों की भाषा काव्य में प्रचलित व्रजभाषा 
है। यह एक पद तो कबीर और सूर दोनों की रचनाओं के भीतर ज्यों का त्यों मिलतः 
है- 
| हे हरिभजन को परवान। 
| नीच पावै Ga पदवी, वाजते नीसान। 
| भजन को परताप ऐसो तिरे जल पाषान। 
| अधम भील, अजाति गनिका चढ़े जात बिवॉन । 
नवलख तारा चले मंडल, चले ससहर भान । 
दास धू कौ अटल पदवी राम को दीवान। 
| निगम जाकी साखि बोलें क्ये संत सुजान । 
| जन कबीर तेरो सरनि आयो, राखि लेहु भगवान 
| (कबीर ग्रंथावली; प्र 190) 
है हरि भजन को परमान। 
नीच पावै ऊँच पदवी, बाजते नीसान। 


भजन को परताप ऐसो जल तरै पाषान। 

अजामिल अरु भील गनिका चढ़े जात विमान । 
चलत तारे सकल मंडल, चलत ससि अरु भान । 
भक्त ध्रुव को अटल पदवी राम को दीवान। 
निगम जाको सुजस गावत, सुनत संत सुजान। 
सूर हरि की सरन आयी, राखि ले warn 
(सूरसागर; प्र. 564, वेंकटेश्वर) 
कबीर की सबसे प्राचीन प्रति में भी यह पद मिलता है इससे नहीं कहा जा 
सकता कि सूर की रचनाओं के भीतर यह कैसे पहुँच गया। 
राधाकृष्ण की प्रेमलीला के गीत सूर के पहले से चले आते थे, यह तो कहा 
ही जा चुका है। बैजू बावरा एक प्रसिद्ध गवैया हो गया है जिसकी ख्याति तानसेन 
के पहले देश में फैली हुई थी। उसका एक पद देखिए- 
मुरली बजाय रिझाय लई मुख मोहन तें। 
गोपी रीझि रही रसतानन सों सुधबुध सब बिसराई। 
धुनि सुनि मन मोहे, मगन भई देखत हरि आनन। 
जीव जंतु पसु पंछी सुर नर मुनि मोहे, हरे सव के प्रानन। 
बैजू बनवारी बंसी अधर धरि वृंदावनचंद बस किए gaa ही कानन॥ 
जिस प्रकार रामचरित का गान करनेवाले कवियों में गोस्वामी तुलसीदासजी 
का स्थान सर्वश्रेष्ठ है उसी प्रकार कृष्णचरित गानेवाले भक्‍त कवियों में महात्मा 
सूरदासजी का। वास्तव में ये हिन्दी काव्य गगन के सूर्य और चंद्र हैं। जो तन्मयता 
इन दोनों भक्त शिरोमणि कवियों की वाणी में पाई जाती है वह अन्य कवियों में 
कहाँ? हिन्दी काव्य इन्हीं के प्रभाव से अमर हुआ, इन्हीं की सरसता से उसका स्रोत 
सूखने न पाया। सूर की स्तुति में, एक संस्कृत श्लोक के भाव को लेकर यह दोहा 
कहा गया है- 
उत्तम पद कवि गंग के, कविता को बल वीर। 
केशव अर्थ गभीर को, सूर तीन गुन धीर॥ 
इसी प्रकार यह दोहा भी बहुत प्रसिद्ध है- 
किधौं सूर को सर लग्यो, किधौं सूर को पीर। 
feet सूर को पद लग्यो, वेध्यो सकल सरीर 
यद्यपि तुलसी के समान सूर का काव्यकषेत्र इतना व्यापक नहीं कि उसमें जीवन 
की भिन्न भिन्न दशाओं का समावेश हो पर जिस परिमित पुण्यभूमि में उनकी वाणी 
ने संचरण किया उसका कोई कोना अछूता न छूटा। शृंगार और वात्सल्य के क्षेत्र 
में जहाँ तक इनकी दृष्टि पहुँची वहाँ तक और कोई किसी कवि की नहीं। इन दोनों 
क्षेत्रों में तो इस महाकवि ने मानो औरों के लिए कुछ छोड़ा ही नहीं। गोस्वामी 
तुलसीदासजी ने गीतावली में बाललीला को इनकी देखादेखी बहुत अधिक विस्तार 

é सही, पर उसमें बालसुलभ भावों और चेष्टाओं की वह प्रचुरता नहीं आई, उसमें 
रूप वर्णन की ही प्रचुरता रही। बाल चेष्टा के स्वाभाविक मनोहर चित्रों का इतना 
बड़ा भांडार और कहीं नहीं। दो-चार चित्र देखिए- 

1. काहे को आरि करत मेरे मोहन! यों तुम आँगन लोटी? 
जो माँगहु सो देहुँ मनोहर, यहै बात तेरी खोटी । 
सूरदास को ठाकुर ठाढ़ो हाथ लकुट लिए छोटी ॥ 


2. सोभित कर नवनीत लिए। 
घुटुरुन चलन रेनु तन मंडित, मुख दधि लेप किए ॥ 


3. सिखवति चलन जसोदा मेया। 
अरवराय कर पानि गहावति, डगमगाय धरे पेयाँ ॥ 


4. पाहुनि करि दे तनक मह्यौ। 
आरि करै मनमोहन मेरो, अंचल आनि गह्यो ॥ 
व्याकुल मथत मथनियाँ रीती, दधि भ्वैं ढरकि रह्मौ॥ 
बालकों के स्वाभाविक भावों की व्यंजना के न जाने कितने सुंदर पद भरे पड़े 
हैं। स्पर्धा का कैसा सुंदर भाव इस प्रसिद्ध पद में आया है- 
मैया कबहिं बढ़ेगी चोटी! 
कितिक वार मोहिं दूध पियत भइ, यह अजहूँ है छोटी। 
तू जो .कहति “बल” की बेनी ज्यों स्वैहै लॉबी मोटी ॥ 
इसी प्रकार बालकों के क्षोभ के ये वचन देखिए- 
खेलत में को काको गुसैयाँ? 
जाति पाँति हम तें कछु नाहीं, नाहिंन बसत तुम्हारी BAT | 
अति अधिकार जनावत यार्ते, अधिक तुम्हारे हैं कछु गैया ॥ 
वात्सल्य के समान ही शृंगार के संयोग और वियोग दोनों पक्षों का इतना प्रचुर 
विस्तार और किसी कवि में नहीं। गोकुल में जब तक श्रीकृष्ण रहे तब तक का 
उनका सारा जीवन ही संयोगपक्ष है। दानलीला, माखनलीला, चीरहरणलीला, रासलीला 
आदि न जाने कितनी लीलाओं पर सहस्रो पद भरे पड़े हैं। राधाकृष्ण के प्रेम के 
प्रादुर्भाव में कैसी स्वाभाविक परिस्थियों का चित्रण हुआ है, यही देखिए- 
(क) करि ल्यौ न्यारी, हरि आपनि गेयाँ। 
नहिं न बसात लाल कछु तुमसों सवै ग्वाल इक ठैयाँ॥ 
(ख) धेनु दुहत अति ही रति बाढ़ी। 
एक धार दोहनि पहुँचावत, एक धार जहँ प्यारी ठाढ़ी। 
मोहन कर तें धार चलति पय मोहनि मुख अति ही छवि बाढ़ी ॥ 

श्रृंगार के अंतर्गत भावपक्ष और विभावपक्ष दोनों के अत्यंत विस्तृत और अनूठे 
वर्णन इस सागर के भीतर लहरें मार रहे हैं। राधाकृष्ण के रूपवर्णन में ही सैकड़ों 
पद कहे गए हैं जिनमें उपमा, रूपक और उत्प्रेक्षा आदि की प्रचुरता है। आँख पर 
ही न जाने कितनी उक्तियाँ हैं, जैसे- 
देखि री! हरि के चंचल नैन। 
खंजन मीन, मृगज चपलाई, नहिं पटतर एक सैन। 
राजिवदल इंदीवर, शतदल, कमल, कुशेशय जाति। 
निसि मुद्रित प्रातहि वै बिगसत, ये विगसे दिन राति॥ 
अरुन असित सित झलक पलक प्रति, को बरने उपमाय। 
मानो सरस्वति गंग जमुन मिलि आगम कीन्हों आय॥ 
ेत्रों के प्रति उपालंभ भी कहीं कहीं बड़े मनोहर हैं- 
मेरे नैना बिरह की बेल बई। 
सींचत नैन नीर के, सजनी! मूल पताल गई। 
बिगसति लता सुभाय आपने छाया सघन भई॥ 
अब कैसे निरुवारौं, सजनी! सब तन Ta गई॥ 
आँख तो आँख, कृष्ण की मुरली तक में प्रेम के प्रभाव से गोपियों की 
ऐसी सजीवता दिखाई पड़ती है कि वे अपनी सारी प्रगल्भता उसे कोसने में खर्च कर 
देती हैं- 
मुरली तऊ गोपालहि भावति। 
सुन री सखी! जदपि नँदनंदहि नाना भाँति नचावति॥ 
Tata एक पाय oe करि, अति अधिकार जनावति। 
आपुनि पौढ़ि अथर सज्जा पर करपल्लव सों पद पलुटावति॥ 
भृकुटी कुटिल कोप नासापुट हम पर कोपि कोपावति। 
कालिंदी के कूल पर शरत्‌ की चाँदनी में होनेवाले रास की शोभा का क्या 
कहना है, जिसे देखने के लिए सारे देवता आकर इकटूठे हो जाते थे। सूर ने एक 
न्यारे प्रेमलोक की आनंद छटा अपने बंद नेत्रों से देखी है। कृष्ण के मधुरा चले जाने 
पर गोपियों का जो विरहसागर उमड़ा है उसमें मग्न होने पर तो पाठकों को वारपार 
नहीं मिलता । वियोग की जितने प्रकार की दशाएँ हो सकती हैं सबका समावेश उसके 
भीतर है। कभी तो गोपियों को संध्या होने पर यह स्मरण आता है- 
एहि बेरियाँ बन तें चलि आवते। 
दूरहिं ते वह बेनु, अधर धरि बारम्बार बजावते॥ 
कभी वे अपने उजड़े हुए नीरस जीवन के मेल में न होने के कारण वृंदावन 
के हरे भरे पेड़ों को कोसती हैं- 

ड तुम कत रहत हरे? 

बिरह बियोग amg के at क्‍यों न जरे? 
तुम. हौ निलज, लाज नहिं तुमको, फिर सिर पुहुप धरे॥ 
ससा स्यार औ बन के पखेरू धिक धिक सबन करे। 
कौन काज oe रहे वन में, काहे न उकठि RI 
परंपरा से चले आते हुए चंद्रोपालंभ आदि सब विषयों का विधान सूर के 
वियोगवर्णन के भीतर है, कोई बात छूटी नहीं है। 

सूर की बड़ी भारी विशेषता है नवीन प्रसंगों की उद्‌भावना । प्रसंगोदूभावना 
करनेवाली ऐसी प्रतिभा हम तुलसी में नहीं पाते। बाललीला और प्रेमलीला दोनों के 
अंतर्गत कुछ दूर तक चलनेवाले न जाने कितने छोटे छोटे मनोरंजक वृत्तां की कल्पना 
सूर ने की है। जीवन के एक क्षेत्र के भीतर कथावस्तु की यह रमणीय कल्पना ध्यान 
देने योग्य है। 

राधाकृष्ण के प्रेम को लेकर कृष्णभक्ति की जो काव्यधारा चली उसमें लीलापक्ष 
अर्थात्‌ बाह्यार्थविधान की प्रधानता रही है। उसमें केलि, विलास, रास, छेड़छाड़, मिलन 
की युक्तियों आदि बाहरी बातों का ही विशेष वर्णन है। प्रेमलीन हृदय की नाना 
अनुभूतियों की व्यंजना कम है। वियोग वर्णन में कुछ संचारियों का समावेश मिलता 
है पर वे रूढ और परंपरागत है उनमें उद्भावना बहुत थोड़ी पाई जाती है। भ्रमरगीत 
के अंतर्गत अलबता सूर ने आभ्यंतर पक्ष का भी विस्तृत उद्घाटन किया है। प्रेमदशा 
के भीतर की न जाने कितनी मनोवृत्तियों की व्यंजना गोपियों के वचनों दवारा होती है। 
सूरसागर का सबसे मर्मस्पर्शी और वाग्वैदग्धपूर्ण अंश “भ्रमरगीत' है जिसमें 
गोपियों की वचनवक्रता अत्यंत मनोहारिणी है। ऐसा सुंदर उपालंभ काव्य और कहीं 
नहीं मिलता । उद्धव तो अपने निर्गुण ब्रह्मज्ञान और योगकथा द्वारा गोपियों को प्रेम से 
विरत करना चाहते हैं और गोपियाँ उन्हें कभी पेट भर बनाती हैं, कभी उनसे अपनी 
विवशता और दीनता का निवेदन करती हैं। उद्धव के बहुत बकने पर वे कहती हैं- 
ऊधौ! तुम अपनो जतन करौ। 

हित की कहत कुहित की लागै, किन वेकाज ररो॥ 
जाय करौ उपचार आपनो, हम जो कहति हैं जी की। 
कछू कहत कएुवै कहि डारत, धुन देखियत नहिं नीकी॥ 
इस भ्रमरगीत का महत्त्व एक बात से और बढ़ गया है। भक्तशिरोमणि सूर 
ने इसमें सगुणोपासना का निरूपण बड़े ही मार्मिक ढंग से-हृदय की अनुभूति के 
आधार पर, तर्क पद्धति पर नहीं-किया है। सगुण निर्गुण का यह प्रसंग सूर अपनी 
ओर से लाए हैं जिससे संवाद में बहुत रोचकता आ गई है। भागवत में यह प्रसंग 
नहीं है। सूर के समय में निर्गुण संत संप्रदाय की बातें जोर शोर से चल रही थीं। 
इसी से उपयुक्त स्थल देखकर सूर ने इस प्रसंग का समावेश कर दिया। जब उद्धव 

बहुत सा वाग्विस्तार करके निर्गुण ब्रह्म की उपासना का उपदेश बराबर देते चले जाते 
हैं तब गोपियाँ बीच में रोककर इस प्रकार पूछती हैं- 
निर्गुन कौन देस को वासी? हे 
मधुकर हँसि समुझाय, सौंह दे बूझति साँच, न हॉसी। 
और कहती हैं कि चारों ओर भासित इस सगुणसत्ता का निषेध करके तू क्यों 
व्यर्थ उसके अव्यक्त और अनिर्दिष्ट पक्ष को लेकर यों ही बक बक करता है- 
सुनिहै कथा कौन निर्गुन की, रचि पचि बात बनावत। 
सगुन सुमेरु प्रगट देखियत, तुम तून की ओट दुरावत 
उस निर्गुण और अव्यक्त का मानव हृदय के साथ भी कोई संबंध हो सकता 
है, यह तो बताओ- 
रेख न रूप, बरन जाके नहि ताको हमें बतावत। 
अपनी कहीं, दरस ऐसो को तुम Hag ही पावत? 
मुरली अधर धरत है सो, पुनि गोधन बन बन चारत? 
नैन बिसाल, भौंह बंकट करि देख्यौ कबहूँ निहारत? 
तन त्रिभंग करि, नटवर वपु धरि, पीतांबर तेहि सोहत? 
सूर स्याम ज्यों देत हमें सुख त्यो तुमको सोउ मोहत? 
अंत में वे यह कहकर बात समाप्त करती हैं कि तुम्हारे निर्गुण से तो हमें 
कृष्ण के अवगुणों में ही अधिक रस जान पड़ता है- 
ऊनो कर्म कियो मातुल बधि, मदिरा मत्त प्रमाद। 
सूर स्याम एते अवगुन में निर्गुन तें अति स्वाद 
2. नंददास-ये सूरदासजी के प्रायः समकालीन थे और उनकी गणना अष्टछाप 
में है। इनका कविताकाल सूरदासजी की मृत्यु के पीछे संवत्‌ 1625 में या उसके 
और आगे तक माना जा सकता S| इनका जीवनवृत्त पूरा पूरा और ठीक ठीक नहीं 
मिलता। नाभाजी के भक्तमाल में इन पर जो छप्पय है उसमें जीवन के संबंध में 
इतना ही है- 
चंद्राहास अग्रज सुहृद परम प्रेम पथ में पगे। 
इससे इतना ही सूचित होता है कि इनके भाई का नाम चंद्रहास था। इनके 
गोलोकवास के बहुत दिनों पीछे गोस्वामी विट्ठलनाथजी के पुत्र गोकुलनाथजी के 
नाम से जो “दो सौ बावन वैष्णवों की वार्ता” लिखी गई उसमें इनका थोड़ा-सा वृत्त 
दिया गया है। उक्त वार्ता में नंददासजी तुलसीदासजी के भाई कहे गए हैं | गोकुलनाथजी 
का अभिप्राय प्रसिद्ध गोस्वामी तुलसीदासजी से ही है, यह पूरी वार्ता पढ़ने से स्पष्ट 
हो जाता है। उसमें स्पष्ट लिखा है कि नंददासजी का कृष्णोपासक होना राम के अनन्य 
भक्त उनके भाई तुलसीदासजी को अच्छा नहीं लगा और उन्होंने उलाहना लिखकर 
भेजा। यह वाक्य भी उसमें आया है 'सो एक दिन नंददासजी के मन में ऐसी आई। 

जैसे तुलसीदासजी ने रामायण भाषा करी है सो हम हूँ श्रीमद्भागवत भाषा करें।' 
गोस्वामीजी का नंददास के साथ वृंदावन जाना और वहाँ 'तुलसी मस्तक तब नवै 
धनुष बान लेव हाथ” वाली घटना भी उक्त वार्ता में ही लिखी है। पर गोस्वामीजी 
= नंददासजी से कोई संबंध न था, यह बात पूर्णतया सिद्ध हो चुकी है । अतः उक्त 
वार्ता की बातों को, जो वास्तव में भक्तों का गौरव प्रचलित करने और वल्लभाचार्यजी 
की गद्दी की महिमा करने के लिए पीछे से लिखी गई है, प्रमाण कोटि में नहीं ले 
सकते | 

उसी वार्ता में यह भी लिखा है कि द्वारका जाते हुए नंददासजी सिंधुनद ग्राम 
में एक रूपवती GAM पर आसक्त हो गए। ये उस स्त्री के घर के चारों ओर चक्कर 
लगाया करते थे। घरवाले हैरान होकर कुछ दिनों के लिए गोकुल चले गए। वहाँ 
भी वे जा पहुँचे। अंत में वहीं पर गोसाई विट्ठलनाथजी के सदुपदेश से इनका मोह 
छूटा और ये अनन्य भक्त हो गए। इस कथा में ऐतिहासिक तथ्य केवल इतना ही 
है कि इन्होंने गोसाई विटूठलनाथजी से दीक्षा ली ध्रुवदासजी ने भी अपनी “भक्तनामावली' 
में इनकी भक्ति की प्रशंसा के अतिरिक्त और कुछ नहीं लिखा है। 

आष्टछाप में सूरदासजी के पीछे इन्हीं का नाम लेना पड़ता है। इनकी रचना 
भी बड़ी सरस और मधुर है। इनके संबंध में यह कहावत प्रसिद्ध है कि “और कवि 
गढ़िया, नंददास जड़िया।' इनकी सबसे प्रसिद्ध पुस्तक “रासपंचाध्यायी” है जो रोला 
छंदों में लिखी गई है। इसमें जैसा कि नाम से ही प्रकट है, कृष्ण की रासलीला का 
अनुप्रासादियुक्त साहित्यिक भाषा में विस्तार के साथ वर्णन है। जैसा कि पहले कहा 
जा चुका है, सूर ने स्वाभाविक चलती भाषा का ही अधिक आश्रय लिया है, अनुप्रास 
और चुने हुए संस्कृत पदविन्यास आदि की ओर प्रवृत्ति नहीं दिखाई है, पर नंददासजी 
में ये बातें पूर्ण रूप से पाई जाती हैं। 'रासपंचाध्यायी' के अतिरिक्त इन्होने ये पुस्तकें 
लिखी हैं- 

भागवत दशम स्कंध, रुक्मिणीमंगल, सिद्धांत पंचाध्यायी, रूपमंजरी, रसमंजरी, 
मानमंजरी, विरहमंजरी, नामचिंतामणिमाला, अनेकार्थनाममाला (कोश), दानलीला, 
मानलीला, अनेकार्थमंजरी, ज्ञानमंजरी, श्यामसगाई, भ्रमरगीत और सुदामाचरित्र। दो 
ग्रंथ इनके लिखे और कहे जाते हैं-हितोपदेश और नासिकेतपुराण (गद्य में)। दो सौ 
से ऊपर इनके फुटकल पद भी मिले हैं। जहाँ तक ज्ञात है, इनकी चार आ ही 
अब तक प्रकाशित हुई हैं-रासपंचध्यायी, भ्रमरगीत, अनेकार्थमंजरी और अनेकार्थनाममाला। 
इनमें रासपंचाध्यायी और भ्रमरगीत ही प्रसिद्ध हैं, अतः उनसे कुछ अवतरण नीचे 
दिए जाते हैं- 

(यासपचाध्यायी से) 
ताही छिन उडुराज उदित रस रास सहायक। 
कुंकुम मंडित बदन प्रिया जनु नागरि नायक 
कोमल किरन अरुन मानो बन व्यापि रही यों। 
मनसिज खेल्यौ फाग घुमड़ि घुरि रह्यो गुलाल ज्यों | 
फटिक छटा सी किरन कुजरंभ्रन जब आई। 
मानहुँ बितत वितान सुदेस तनाव तनाई॥ 
तब लीनो कर कमल योगमाला सी मुरली। 
अघटित घटना चतुर बहुरि अधरन सुर जुरली॥ 
(भ्रमरगीत से) 

कहन स्याम संदेस एक में तुम पै आयो। 
कहन समय संकेत कहूँ अवसर नहिं पायो॥ 
सोचत ही मन में रह्यो, कब Wh इक ठाउँ। 
कहि सँदेस नँदलाल को, बहुरि मधुपुरी जाउँ॥ 
सुनौ ब्रजनागरी। 

जौ उनके गुन होय, वेद क्यों नेति बखाने । 
निरगुन सगुन आतमा रुचि ऊपर सुख साने॥ 
वेद पुराननि खोजि कै पायो कतहुँ न एक। 
गुन ही के गुन होहि तुम, कहो अकासहि टेक॥ 
सुनौ ब्रजनागरी। 

wt उनके गुन नाहि और गुन भए कहाँ ते। 
बीज बिना तरु जमे मोहिं तुम कहौ कहाँ ते॥ 
वा गुन को परछाँह री माया दरपन बीच। 
गुन तें गुन न्यारे भए, अमल वारि जल कीची 
सखा सुनु श्याम के। 

3. कृष्णदास-ये भी वल्लभाचार्यजी के शिष्य और अष्टछाप में थे। यद्यपि 
ये शूद्र थे पर आचार्यजी के बड़े कृपापात्र और मंदिर के प्रधान मुखिया हो गए थे। 
“चौरासी वैष्णवों की वार्ता” में इनका कुछ वृत्त दिया हुआ है। एक बार गोसाई 
विट्ठलनाथजी से किसी बात पर अप्रसन्न होकर इन्होंने उनकी ड्योढ़ी बंद कर दी। 
इस पर गोसाई विट्ठलनाथजी के कृपापात्र महाराज बीरबल ने इन्हें कैद कर लिया। 
पीछे गोसाईजी इस बात से बड़े दुखी हुए और इनको कारागार से मुक्त HUH प्रधान 
के पद पर फिर ज्यों का त्यों प्रतिष्ठित कर दिया। इन्होंने भी और सब कृष्णभक्तो 
के समान राधाकृष्ण के प्रेम को लेकर श्रृंगार रस के ही पद गाए हैं। 'जुगलमान 
चरित्र' नामक इनका एक छोटा सा ग्रंथ मिलता है। इसके अतिरिक्त इनके बनाए 

é ग्रंथ और कहे जाते हैं-भ्रमरगीत और प्रेमतत्त्वनिरूपण । फुटकल पदों के संग्रह 
इधर उधर मिलते हैं। सूरदास और नंददास के सामने इनकी कविता साधारण कोटि 
की है। इनके कुछ पद नीचे दिए जाते हैं- 

तरनि तनया तट आवत है प्रात समय, 

कंदुक खेलत देख्यो आनंद को Beat 

नूपुर पद कुनित, पीतांवर कटि ara, 

लाल उपरना, सिर मोरन के चँदवा॥ 


कंचन मनि मरकत रस ओपी। 

नंदसुवन के संगम सुखकर अधिक विराजति गोपी॥ 
मनहुँ विधाता गिरिधर पिय हित सुरतधुजा सुख रोपी। 
बदन कांति कै सुनु री भामिनी! सघन चंदश्री लोपी॥ 
प्राननाथ के चित चोरन को aie भुजंगम कोपी। 
कृष्णदास स्वामी बस are, प्रेमपुंज को चोपी॥ 


मो मन गिरधर छवि पै अटक्यो। 

ललित त्रिभंग चाल पै चलि कै, चिबुक चारि गड़ि ठटक्यो। 
सजल स्याम घन बरन लीन स्वै, फिरि चित अनत न भटक्यो । 
कृष्णदास किए प्रान निछावर, यह तन जग सिर yeaah 

कहते हैं कि इसी अंतिम पद को गाकर कृष्णदासजी ने शरीर छोड़ा था। इनका 
कविताकाल संवत्‌ 1600 के आगे पीछे माना जा सकता है। 

4. परमानंददास-यह भी वल्लभाचार्यजी के शिष्य और अष्टछाप में थे। ये 
संवत्‌ 1606 के आसपास वर्तमान थे। इनका निवासस्थान कन्नौज था। इसी से ये 
कान्यकुब्ज अनुमान किए जाते हैं। ये अत्यंत तन्मयता के साथ बड़ी ही सरल कविता 
करते थे। कहते हैं कि इनके किसी एक पद को सुनकर आचार्यजी कई दिनों तक 
तन बदन की सुध भूले Wl इनके फुटकल पद कृष्णभक्तो के मुँह से प्रायः सुनने 
में आते हैं। इनके 835 पद 'परमानंदसागर' में हैं। दो पद देखिए- 

कहा करौ बैकुंठहि जाय? 

जहँ नहिं नंद, जहाँ न जसोदा, नहिं जहँ गोपी ग्वाल न गाय। 
we नहिं जल जमुना को निर्मल और नहीं कदमन की छायें। 
परमानंद प्रभु चतुर ग्वालिनी, ब्रजरज तजि मेरी जाय वलायी। 


राधे जू हारावलि टूटी । 
उरज कमलदल माल ACH, बाम कपोल अलक लट छूटी॥ 

बर उर उरज करज बिच अंकित, बाहु जुगल बलयावलि फूटी | 
कंचुकि चीर विविध रंग रंजित, गिरधर अधर माधुरी ğan 
आलस बलित नैन अनियारे, अरुन wie रजनी खूटी। 
परमानंद प्रभु सुरति समय रस मदन ae की सेना लूटी॥ 

5. कुंभनदास-ये भी अष्टछाप के एक कवि थे और परमानंदजी के ही 
समकालीन थे। वे पूरे विरत और धन, मान मर्यादा की इच्छा से कोसों दूर थे। 
एक बार अकबर बादशाह के बुलाने पर इन्हें फतेहपुर सीकरी जाना पड़ा जहाँ इनका 
बड़ा सम्मान हुआ। पर इसका इन्हें बराबर खेद ही रहा, जैसा कि इस पद से व्यंजित 
होता है- 

संतन को कहा सीकरी सों काम? 

आवत जात पहनियाँ टूटी, बिसरि गयो हरि नामी 
जिनको मुख देखे दुख उपजत, तिनको करिबे परी सलाम | 
कुंभनदास लाल गिरिधर बिनु और सवै बेकाम॥ 

इनका कोई ग्रंथ न तो प्रसिद्ध है और न अब तक मिला है। फुटकल पद 
अवश्य मिलते हैं। विषय वही कृष्ण की बाललीला और प्रेमलीला है- 

तुम नीके दुहि जानत गेया। 

चलिए कुँवर रसिक मनमोहन लागौं तिहारे पेयाँ। 
तुमहिं जानि करि कनक दोहनी घर तें पठई मैया। 
निकटहि है यह खरिक हमारो, नागर लेहुँ बलैया॥ 
देखियत परम सुदेस लरिकई चित चहुँट्यो सुंदरैया । 
कुंभनदास प्रभु मानि लई रति गिरि गोबरधन रैया॥ 

6. चतुर्भुजदास-ये कुंभनदासजी के पुत्र और गोसाई विट्ठलनाथजी के शिष्य 
शे। ये भी अष्टछाप के कवियों में हैं। इनकी भाषा चलती और सुव्यवस्थित है। इनके 
बनाए तीन ग्रंथ मिले हैं-द्ादशयश, भक्तिप्रताप तथा हितजू को मंगल। 

इनके अतिरिक्त फुटकल पदों के संग्रह भी इधर उधर पाए जाते हैं। एक 
पद नीचे दिया जाता है- 

जसोदा! कहा कहीं हों बात। 

तुम्हरे सुत के करतब मो पै कहत कहे नहिं जात। 
भाजन फोरि, ढारि सब गोरस, लै माखन दधि खात। 
जौ बरजौं तौ आँखि दिखावै, wag ale सकात॥ 
और अटपटी कहैं लौ बरनों, छुवत पानि सों गात। 
दास चतुर्भुज गिरिधर गुन हों कहति कहति सकुचात॥ 

7. छीतस्वामी-ये विट्ठलनाथजी के शिष्य और अष्टछाप के अंतर्गत थे । पहले 
ये मधुरा के एक सुसंपन्न पंडा थे और राजा बीरबल ऐसे लोग इनके जजमान थे। 

पंडा होने के कारण ये पहले बड़े अक्खड़ और sees थे, पीछे गोस्वामी विटूठलनाथजी 
से दीक्षा लेकर परम शांत भक्‍त हो गए और श्रीकृष्ण का गुणानुवाद करने लगे। 
इनकी रचनाओं का समय Add 1612 के इधर मान सकते हैं। इनके फुटकल पद 
a लोगों के मुँह से सुने जाते हैं या इधर उधर संग्रहीत मिलते हैं। इनके पदों में 
श्रृंगार के अतिरिक्त व्रजभूमि के प्रति प्रेमव्यंजना भी अच्छी पाई जाती है। 'हे विधना 
तोसों अँचरा पसारि माँगों जनम जनम दीजो याही ब्रज बसिबो' पद इन्हीं का है। 
अष्टछाप के और कवियों की सी मधुरता और सरसता इनके पदों में भी पाई जाती 
है, देखिए- 

भोर भए नवकुंज सदन तें, आवत लाल गोवर्द्धनधारी। 

लटपट पाग मरगजी माला, सिथिल अंग उगमग गति न्यारी॥ 

बिनु गुन माल बिराजति उर पर, नखछत दैज चंद अनुहारी। 

छीतस्वामी जब चितए मो तन, तव हौं निरखि गई बलिहारी॥ 

8. गोविंदस्वामी-ये अंतरी के रहनैवाले सनाढूय ब्राह्मण थे जो विरक्त की भाँति 
आकर महावन में रहने लगे थे। पीछे गोस्वामी विट्ठलनाथजी के शिष्य हुए जिन्होंने 
इनके रचे पदों से प्रसन्न होकर इन्हें अष्टछाप में लिया। ये गोवर्द्धन पर्वत पर रहते 
थे और उसके पास ही इन्होंने Heal का एक अच्छा उपवन लगाया था जो अब 
तक 'गोविंदस्वामी की कदंबखंडी' कहलाता है । इनका रचनाकाल संवत्‌ 1600 और 
1625 के भीतर ही माना जा सकता है। ये कवि होने के अतिरिक्त बड़े पक्के गवैये 
थे। तानसेन कभी कभी इनका गाना सुनने के लिए आया करते थे। इनका बनाया 
एक पद दिया जाता है- 

प्रात समय उठि जसुमति जननी गिरिधर सुत को उबटि न्हवावति। 
करि सिंगार बसन भूषन सजि फूलन रचि रचि पाग बनावति। 
छुटे बंद बागे अति सोभित, बिच विच चोव अरगजा लावति। 
सूथन लाल फूँदना सोभित, आजु कि छवि कछु कहति न आवति॥ 
विबिध कुसुम की माला उर धरि श्री कर मुरली बेंत गहावति। 
लै दरपन देखे श्रीमुख को, गोविंद प्रभु चरननि सिर नावति॥ 

9. हितहरिवंश-राधाबल्लभी संप्रदाय के प्रवर्तक गोसाई हितहरिवंश का जन्म 
संवत्‌ 1559 में मधुरा से 4 मील दक्षिण बादगाँव में हुआ था। राधाबल्लभी संप्रदाय 
के पं. गोपालप्रसाद शर्मा ने इनका जन्म संवत्‌ 1580 माना है, जो सब घटनाओं 
पर विचार करने से ठीक नहीं जान पड़ता। ओरछानरेश महाराज मधुकरशाह के राजगुरु 
श्री हरिराम व्यासजी संवत्‌ 1622 के लगभग आपके शिष्य हुए थे। हितहरिवंशजी 
गौड़ ब्राह्मण थे | इनके पिता का नाम केशवदास मिश्र और माता का नाम तारावती AT | 

कहते हैं कि हितहरिवंशजी पहले माध्वानुयायी गोपाल भट्ट के शिष्य थे। पीछे 
इन्हें स्वप्न में राधिकाजी ने मंत्र दिया और इन्होंने अपना एक अलग संप्रदाय चलाया। 

अतः हित संप्रदाय को माध्व संप्रदाय के अंतर्गत मान सकते हैं। हितहरिवंशजी के 
चार पुत्र और एक कन्या हुई । पुत्रों के नाम वनचंद्र, कृष्णचंद्र, गोपीनाथ और मोहनलाल 
थे। गोसाईंजी ने संवत्‌ 1582 में श्री राधाबल्लभजी की मूर्ति वृंदावन में स्थापित की 
और वहीं विरक्त भाव से रहने लगे। ये संस्कृत के अच्छे विद्वान्‌ और भाषा काव्य 
के अच्छे मर्मज्ञ थे। 170 श्लोकों का 'राधासुधानिधि' आप ही का रचा कहा जाता 
है। व्रजभाषा की रचना आपकी यद्यपि बहुत विस्तृत नहीं है, तथापि है बड़ी सरस 
और हदयग्राहिणी | आपके पदों का संग्रह “हित चौरासी' के नाम से प्रसिद्ध है क्योंकि 
उसमें 84 पद हैं। प्रेमदास की लिखी इस ग्रंथ की एक बहुत बड़ी टीका (500 पृष्ठों 
की) व्रजभाषा गद्य में है। mA 
इनके द्वारा व्रजभाषा की काव्यश्री के प्रसार में बड़ी सहायता पहुंची | इनके 
कई शिष्य अच्छे अच्छे कवि हुए हैं। हरिराम व्यास ने इनके गोलोकवास पर बड़े 
चुभते पद कहे हैं। सेवकजी, धुवदास आदि इनके शिष्य बड़ी सुंदर रचना कर गए 
हैं। अपनी रचना की मधुरता के कारण हितहरिवंशजी श्रीकृष्ण की वंशी के अवतार 
कहे जाते हैं। इनका रचनाकाल संवत्‌ 1600 से संवत्‌ 1640 तक माना जा सकता 
है। 'हित चौरासी” के अतिरिक्त इनकी फुटकल बानी भी मिलती है जिसमें सिद्धांत 
संबंधी पद हैं । इनके “हित चौरासी” पर लोकनाथ कवि ने एक टीका लिखी है । वृंदावन 
ने इनकी स्तुति और वंदना में 'हितजी की सहस्ननामावली” और चतुर्भुजदास ने 'हितजू 
को मंगल” लिखा है। इसी प्रकार हितपरमानंदजी और ब्रजजीवनदास ने इनकी 
जन्मबधाइयाँ लिखी हैं। हितहरिवंश की रचना के कुछ उदाहरण नीचे दिए जाते हैं 
जिनसे इनकी वर्णन प्रचुरता का परिचय मिलेगा- 
(सिद्धांत संबंधी कुछ gera पदों से) 

रहौ कोउ काहू मनहिं दिए। 

मेरे प्राननाथ श्री स्यामा सपथ करों तिन छिए॥ 

जो अवतार कदंब भजत हैं धरि दृढ़ ब्रत जु हिए। 

तेऊ उमगि तजत मर्यादा बन बिहार रस पिए॥ 

खोए रतन फिरत जो घर घर कौन काज इमि जिए ? 

हितहरिबंस अनत सचु नाहीं बिन या रसहिं पिए॥ 

(हित चौरासी से) 

ब्रज नव तरुनि कदंब मुकुटमनि स्यामा आजु वनी। 

नख सिख लौं अंग अँग माधुरी मोहे स्याम धनी॥ 

यों राजति कबरी गूथित कच कनक कंज बदनी। 

चिकुर चंद्रिकन वीच अधर विधु मानौ ग्रसित फनी।। 

सौभग रस सिर सवत पनारी पिय सीमंत ठनी। 

wate काम ales, नैन सर, कज्जल रेख अनी॥ 

भाल तिलक, ताटंक गंड पर, नासा जलज मनी। 
दसन कुंद, सरसाधर पल्लव, पीतम मन समनी॥ 
हितहरिबंस प्रसंसित स्यामा कीरति बिसद घनी । 
गावत श्रवननि सुनत सुखाकर विश्व दुरित दवनी॥ 


विपिन घन कुंज रति केलि भुज मेलि रुचि 
स्याम स्यामा मिले सरद की जामिनी। 
i. अति फूल, रसमूल पिय नागरी 
कर निकर मत्त मनु बिबिध गुन रागिनी॥ 
सरस गति हास परिहास आवेस बस 
दलित दल मदन बल कोक रस कामिनी । 
हितहरिबंस सुनि लाल लावन्य भिदे 
प्रिया अति सूर सुख सूरत संग्रामिनी॥ 

10. गदाधर भट्ट-ये दक्षिणी ब्राह्मण थे। इनके जन्म संवत्‌ आदि का ठीक ठीक 
पता नहीं। पर यह बात प्रसिद्ध है कि ये श्री चैतन्य महाप्रभु को भागवत सुनाया 
करते थे। इसका समर्थन भक्तमाल की इन पंक्तियों से भी होता है- 

भागवत सुधा RA बदन, काहू को नाहिंन दुखद | 
गुणनिकर गदाधर भट्ट अति सबहिन को लागे FAI 

श्री चैतन्य महाप्रभु का आविर्भाव संवत्‌ 1542 में और गोलोकवास 1584 में 
माना जाता है | अतः संवत्‌ 1584 के भीतर ही आपने श्री महाप्रभु से दीक्षा ली होगी। 
महाप्रभु के जिन छह विद्वान्‌ शिष्यों ने गौड़ीय संप्रदाय के मूल संस्कृत ग्रन्थों की 
रचना की थी उनमें जीव गोस्वामी भी थे। ये वृंदावन में रहते थे । एक दिन दो साधुओं 
ने जीव गोस्वामी के सामने गदाधर भट्टजी का यह पद सुनाया- 

सखी हों स्याम रंग VT 

देखि विकाय गई वह मूरति, सूरत माहि Tin 
संग हुतो अपनो सपनो सो सोइ रही रस खोई। 
mg आगे दृष्टि परे, सखि, नेकु न न्यारो होई॥ 
एक जु मेरी अँखियन में निसि द्योस रह्यो करि भौन। 
गाय चरावन जात सुन्यो, सखि सो धों कन्हैया कौन? 
art कहौं कौन पतियावै कौन करे वकवाद? 
कैसे कै कहि जाति गदाधर, गूँगे ते गुर स्वाद? 

इस पद को सुन जीव गोस्वामी ने भट्टजी के पास यह श्लोक लिख भेजा- 

अनाराध्य राधापदाम्भोजयुग्ममाश्रित्य वृन्दाटवी तत्पदाडूमू । 
असम्भाष्य तद्भावगम्भीरचित्तान कुतःश्यामासिन्धोः रहस्यावगाहः॥ 

यह श्लोक पढ़कर भट्टजी मूर्छित हो गए फिर सुध आने पर सीधे वृंदावन में 
जाकर चैतन्य महाप्रभु के शिष्य हुए । इस वृत्तांत को यदि ठीक मानें तो इनकी रचनाओं. 
का आरंभ 1580 से मानना पड़ता है और अंत संवत्‌ 1600 के पीछे। इस हिसाब 
से इनकी रचना का प्रादुर्भाव सूरदासजी के रचनाकाल के साथ साथ अथवा उससे 
भी कुछ पहले से मानना होगा। 
संस्कृत के चूड़ांत पंडित होने के कारण शब्दों पर इनका बहुत विस्तृत अधिकार 
था। इनका पदविन्यास बहुत ही सुंदर है। गोस्वामी तुलसीदासजी के समान इन्होंने 
संस्कृत पदों के अतिरिक्त संस्कृतगर्भित भाषा कविता भी की है। नीचे कुछ उदाहरण 
दिए जाते हैं- 
जयति श्री राधिके, सकल सुख साधिके, 
तरुनि मनि नित्य नव तन किसोरी । 
कृष्ण तन लीन मन, रूप को चातकी, 
कृष्ण मुख हिम किरन की चकोरी॥ 
कृष्ण दृग भृंग विश्राम हित पद्मिनी, 
कृष्ण दृग मृगज बंधन सुडोरी। 
कृष्ण अनुराग मकरंद की मधुकरी, 
कृष्ण गुन गान रससिंधु बोरी॥ 
विमुख पर चित्त तें चित्त जाको सदा, 
करति निज नाह कै चित्त चोरी। 
प्रकृति यह गदाधर कहत कैसे बने, 
अमित महिमा, इते युद्धि थोरी॥ 


झूलति नागरि नागर लाल। 
मंद मंद सब सखी झुलावति, गावति गीत रसाल 
फरहरात पट पीत नील के, अंचल चंचल चाल। 
AAG परस्पर उमगि ध्यान छवि, प्रगट भई तिहि काल॥ 
सिलसिलात अति प्रिया सीस तें, लटकति बेनी भाल। 
जन प्रिय मुकुट बरहि भ्रम बस तहँ ब्याली विकल बिहाल॥ 
मल्लीमाल प्रिया के उर की, पिय तुलसीदल माल। 
जनु सुरसरि रवितनया मिलिकै सोभित A मराल 
स्यामल गौर परस्पर प्रति छबि, सोभा बिसद विसाल। 
निरखि गदाधर रसिक कुँवरि मन पर्‍यो सुरस जंजाल। 
11. मीरावाई-ये मेड़तिया के राठौर रत्नसिंह की पुत्री, राव दूदाजी की पौत्री 
और जोधपुर के बसानेवाले प्रसिद्ध राव जोधाजी की प्रपौत्री थीं । इनका जन्म संवत्‌ 

1573 में चोकड़ी नाम के एक गाँव में हुआ था और विवाह उदयपुर के महाराणा 
कुमार भोजराजजी के साथ हुआ था। 3 आरंभ से ही कृष्णभक्ति में लीन रहा करती 
धीं। विवाह के उपरांत थोड़े दिनों में इनके पति का परलोकवास हो गया। ये प्रायः 
मंदिर में जाकर उपस्थित भक्तों और संतों के बीच श्रीकृष्ण भगवान्‌ की मूर्ति के 
सामने आनंदमग्न होकर नाचती और गाती थीं। कहते हैं कि इनके इस राजकुलविरुद्ध 
आचरण से इनके स्वजन लोकनिंदा के भय से रुष्ट रहा करते थे। यहाँ तक कहा 
जाता है कि इन्हें कई बार विष देने का प्रयत्न किया गया, पर भगवत्‌ कृपा से विष 
का कोई प्रभाव इन पर न हुआ। घरवालों के व्यवहार से खिन्न होकर ये द्वारका 
और वृंदावन के मंदिरों में घूम-घूमकर भजन सुनाया करती थीं । जहाँ जातीं वहाँ इनका 
देवियों का सा सम्मान होता | ऐसा प्रसिद्ध है कि घरवालों से तंग आकर इन्होंने गोस्वामी 
तुलसीदासजी को यह पद लिखकर भेजा था- 
स्वस्ति श्री तुलसी कुल भूषन दूषन हरन गोसाई। 
ante वार प्रनाम करूँ, अब हरहु सोक समुदाई॥ 
घर के स्वजन हमारे जेते सबन्ह उपाधि बढ़ाई | 
साधु संग अरु भजन करत मोहिं देत कलेस महाई॥ 
मेरे मात पिता के सम हो, हरिभक्तन्ह सुखदाई। 
हमको कहा उचित करिवो है, सो लिखिए समझाई॥ 
इस पर गोस्वामीजी ने विनयपत्रिका का यह पद लिखकर भेजा था- 
जाके प्रिय न राम वैदेही। 
सो नर तजिय कोटि वैरी सम जद्यपि परम सनेही॥ 
x x x x 
नाते सबै राम के मनियत सुहृद सुसेव्य जहाँ लों। 
अंजन कहा आँखि जौ GE, बहुतक कहीं कहाँ a 
पर मीराबाई की मृत्यु द्वारका में संवत्‌ 1603 में हो चुकी थी। अतः यह 
किसी की कल्पना के आधार पर ही चल पड़ी। 
मीराबाई की उपासना “माधुर्यभाव' की थी अर्थात्‌ वे अपने इष्टदेव श्रीकृष्ण 
की भावना प्रियतम या पति के रूप में करती थीं। पहले यह कहा जा चुका ह कि 
इस भाव की उपासना में रहस्य का समावेश अनिवार्य है। इसी ढंग की उपासना 
का प्रचार सूफी भी कर रहे थे अतः उनका संस्कार भी इन पर अवश्य कुछ पड़ा। 
जब लोग इन्हें खुले मैदान मंदिरों में पुरुषों के सामने जाने से मना करते तव वे 
कहतीं कि 'कृष्ण के अतिरिक्त और पुरुष है कौन जिसके सामने लज्जा करूँ?” मीराबाई 
का नाम भारत के प्रधान भक्तों में है और इनका गुणगान नाभाजी, धुवदास, व्यासजी, 
मलूकदास आदि सब भक्तों ने किया है। इनके पद कुछ तो राजस्थानी मिश्रित भाषा 
में है और कुछ विशुद्ध साहित्यिक व्रजभाषा में | पर सबमें प्रेम की तल्लीनता समान 

रूप से पाई जाती है। इनके बनाए चार ग्रंथ कहे जाते हैं-नरसीजी का मायरा, 
गीतगोविंद टीका, राग गोविंद, राग सोरठ के पद । 
इनके दो पद नीचे दिए जाते हैं- 
बसो मेरे नैनन में नंदलाल। 
मोहनि मूरति, सॉर्वारे सूरति, नैना बने रसाल। 
मोर मुकुट मकराकृत कुंडल, अरुन तिलक दिए भाल 
अधर सुधारस मुरली राजति, उर वैजंती माल॥ 
छुद्रघंटिका कटि तट सोभित, नूपुर शब्द रसाल॥ 
मीरा प्रभु संतन सुखदाई, भक्तबछल गोपाल॥ 


मन रे परसि हरि के चरन। 

सुभग सीतल कमल कोमल त्रिविध ज्वाला हरन॥ 

जो चरन प्रहलाद परसे इंद्र पदवी हरन। 

जिन चरन ध्रुव अटल कीन्हौं राखि अपनी सरन॥ 

जिन चरन ब्रह्मांड भेट्यो नखसिखौ श्री भरन। 

जिन चरन प्रभु परस लीन्हे तरी गोतम घरनि॥ 

जिन चरन धाऱ्यो गोवरधन गरब-मघवा-हरन | 

दासि मीरा लाल गिरधर अगम तारन तरनी 

12. स्वामी हरिदास-ये महात्मा वृंदावन में निंबार्क मतांतर्गत टट्टी संप्रदाय के 

संस्थापक थे और अकबर के समय में एक सिद्ध भक्त और संगीत कला कोविद माने 
जाते थे। कविताकाल संवत्‌ 1600 से 1617 ठहरता है। प्रसिद्ध गायनाचार्य तानसेन 
इनका गुरुवत्‌ सम्मान करते थे। यह प्रसिद्ध है कि अकबर बादशाह साधु के वेश में 
तानसेन के साथ इनका गाना सुनने के लिए गया था। कहते हैं कि तानसेन इनके सामने 
गाने लगे और उन्होंने जान बूझकर गाने में कुछ भूल कर दी। इस पर स्वामी हरिदास 
ने उसी गान को शुद्ध करके गाया | इस युक्ति से अकबर को इनका गाना सुनने का 
सौभाग्य प्राप्त हो गया | पीछे अकबर ने बहुत कुछ पूजा चढ़ानी चाही, पर इन्होंने स्वीकृत 
न की | इनका जन्म संवत्‌ आदि कुछ ज्ञात नहीं, पर इतना निश्चित है कि ये सनाढूय 
ब्राह्मण थे जैसा कि सहचरि सरनदासजी ने, जो इनकी शिष्यपरंपरा में थे, लिखा È | 
वृंदावन से उठकर स्वामी हरिदासजी कुछ दिन निधुवन में रहे थे । इनके पद कठिन राग 
रागिनियों में गाने योग्य हैं। पढ़ने में कुछ'ऊबड़ खाबड़ लगते हैं। पदविन्यास भी और 
कवियों के समान सर्वत्र मधुर और कोमल नहीं हैं, पर भाव उत्कृष्ट हैं। इनके पदों के 
तीन चार संग्रह 'हरिदासजी के ग्रंथ', 'स्वामी हरिदासजी के पद” 'हरिदासजी की बानी” 
आदि नामों से मिलते हैं। एक पद देखिए- 

ज्यों ही ज्यों ही तुम राखत हां, त्यों ही at ही रहियत हों, हे हरि! 
FE अपरचे पाय धरों सुतां कहीं कौन के पेड भरि 
जदपि हों अपनो भायो कियो चाहो, कैसे करि सकों जो तुम राखौ पकरि। 
कहै हरिदास पिंजरा के जनावर लों तरफराय रह्यो उड़िबे को कितोऊ करि॥ 
13. सूरदास मदनमोहन-ये अकबर के समय में संडीले के अमीन थे। जाति 
के ब्राह्मण और गौड़ीय संप्रदाय के वैष्णव थे। ये जो कुछ पास में आता प्रायः सव 
साधुओं की सेवा में लगा दिया करते थे। कहते हैं कि एक बार संडीले तहसील 
की मालगुजारी के कई लाख रुपये सरकारी खजाने में आए थे। इन्होंने सबका सब 
साधुओं को खिला पिला दिया और शाही खजाने में ककड पत्थरों से भरे संदूक भेज 
दिए जिनके भीतर कागज के चिट यह लिखकर रख दिए- 
तेरह लाख सँडीले आए, सव साधुन मिलि गटके | 
सूरदास मदनमोहन आधी रातहिं सटके॥ 
और आधी रात को उठकर कहीं भाग गए। बादशाह ने इनका अपराध क्षमा 
करके इन्हें फिर बुलाया, पर ये विरक्त होकर वृंदावन में रहने लगे। इनकी कविता 
इतनी सरस होती थी कि इनके बनाए बहुत से पद सूरसागर में मिल गए। इनकी 
कोई पुस्तक प्रसिद्ध नहीं । कुछ फुटकल पद लोगों के पास मिलते हैं। इनका रचनाकाल 
संवत्‌ 1590 और 1600 के बीच अनुमान किया जाता है। इनके दो पद नीचे दिए 
जाते हैं- 
मधु के मतवारे स्याम! खोलो प्यारे पलकें। 
सीस मुकुट लटा छुटी और छुटी aa 
सुर नर मुनि दार ठाढ़े, दरस हेतु कलके | 
नासिका के मोती सोहै बीच लाल ललकें॥ 
कटि पीतांबर मुरली कर श्रवन कुंडल झलके। 
सूरदास मदनमोहन दरस देहीं भलके॥ 


नवल किसोर नवल नागरिया। 
अपनी भुजा स्याम भुज ऊपर, स्याम भुजा अपने उर धरिया 
करत विनोद तरनि तनया तट, स्यामा स्याम उमगि रस भरिया। 
यों was रहे उर अंतर मरकत मनि कचन ज्यों जरिया॥ 
उपमा को घन दामिनी नाहीं, कँदरप कोटि वारने करिया। 
सूर मदनमोहन बलि जोरी नंदनंदन वृषभानु दुलरिया॥ 
14. श्रीभट्ट-ये निंबार्क संप्रदाय के प्रसिद्ध विद्वान्‌ केशव काश्मीरी के प्रधान 
शिष्य थे | इनका जन्म संवत्‌ 1595 में अनुमान किया जाता है अतः इनका कविताकाल 


हिन्दी साहित्य का इतिहास / 157 


CC-0. In Public Domain. Gurukul Kangri Collection, Haridwar 


nn 


Digitized by Arya Samaj Foundation Chennai and eGangotri 


संवत्‌ 1625 या उसके कुछ आगे तक माना जा सकता है। इनकी कविता सीधी 
सादी और चलती भाषा में है। पद भी प्रायः छोटे छोटे हैं। इनकी कृति भी अधिक 
विस्तृत नहीं है पर 'युगल शतक” नाम का इनका 100 पर्दा का कन कृष्णभक्तों 
में बहुत आदर की दृष्टि से देखा जाता है। 'युगल शतक' के 3 इनकी एक 
छोटी सी पुस्तक 'आदि वाणी” भी मिलती है। ऐसा प्रसिद्ध है कि जब ये तन्मय 
होकर अपने पद गाने लगते थे तब कभी कभी उस पद के ध्यानानुरूप इन्हें भगवान्‌ 
की झलक प्रत्यक्ष मिल जाती थी! एक बार वे यह मलार गा रहे थे- 
भीजत कव देखों इन नैना। 
स्यामाजू की सुरंग चूनरी, मोहन को उपरेना॥ 
कहते हैं कि राधाकृष्ण इसी रूप में इन्हें दिखाई पड़ गए और इन्होंने पद 
इस प्रकार पूरा किया- 
स्यामा स्याम कुंजतर ठाढे, जतन कियो कछु में ना। 
श्रीभट उमड़ि घटा चहुँ दिसि से AR आई जल सेना॥ 
इनके 'युगल शतक' से दो पद उद्धृत किए जाते हैं- 
ब्रजभूमि मोहनि मै जानी। 
मोहन कुंज, मोहन वृंदावन, मोहन जमुना पानी॥ 
मोहन नारि सकल गोकुल की वोलति अमरित बानी | 
श्रीभट्ट के प्रभु मोहन नागर, “मोहनि राधा रानी?॥ 


बसौ मेरे नैननि में दोउ चंद। 
गोर बदनि वृषभानु नंदिनी, स्यामवरन नँदनंदी। 
गोलक रहे लुभाय रूप में निरखत आनंदकद। 
जय श्रीभट्ट प्रेमरस बंधन, क्यों छूटे दृढ़ wall 
15. व्यासजी-इनका पूरा नाम हरीराम व्यास था और ये ओरछा के रहनेवाले 
सनाढ्य शुक्ल ब्राह्मण थे। ओरछानरेश मधुकरशाह के ये राजगुरु थे। पहले ये गौड़ 
संप्रदाय के वैष्णव थे, पीछे हितहरिवंशजी के शिष्य होकर राधावल्लभी हो गए। इनका 
काल संवत्‌ 1620 के आसपास है। पहले ये संस्कृत के शास्त्रार्थी पंडित थे और सदा 
शास्त्रार्थ करने के लिए तैयार रहते थे । एक बार वृंदावन में जाकर गोस्वामी हितहरिवंशजी 
को शास्त्रार्थ के लिए ललकारा। गोसाईजी ने नम्र भाव से यह पद कहा- 
यह जो एक मन बहुत ठौर करि कहि कौने सचु पायो। 
We तहँ विपति जार जुवती ज्यों प्रगट पिंगला गायो॥ 
यह पद सुनकर व्यासजी चेत गए और हितहरिवंशजी के अनन्य भक्त हो AT | 
उनकी मृत्यु पर इन्होंने इस प्रकार अपना शोक प्रकट किया- 

हुतो रस रसिकन को आधार | 

विन हरिबंसहि सरस रीति को कापे चलिहे भार? 

को राधा दुलरावै गावै, वचन सुनावै कौन उचार? 

वृंदावन की सहज माधुरी, कहिहे कौन उदार? 

पद रचना अव कापे ee? निरस भयो संसार। 

ast अभाग अनन्य सभा को, उठिगो टाट सिंगार 

जिन विन दिन छिन जुग सम बीतत सहज रूप आगार। 

व्यास एक कुल कुमुद चंद बिनु उडुगन जूठी थारी 

जब हितहरिवंशजी से दीक्षा लेकर व्यासजी वृंदावन में ही रह गए तव महाराज 

मधुकर साह इन्हें ओरछा ले जाने के लिए आए, पर ये वृंदावन छोड़कर न गए और 
अधीर होकर इन्होंने यह पद कहा- 

वृंदावन के रूख हमारे माता पिता सुत बंध। 

गुरु गोविंद साधुगति मति सुख, फल फूलन की गंध 

इनहिं पीठि दे अनत डीठि करे सो अंधन में अध। 

व्यास इनहिं छोड़े और छुड़ावै ताको परियो कध॥ 

इनकी रचना परिमाण में भी बहुत विस्तृत है और विषयभेद के विचार से भी 

अधिकांश कृष्णभक्तों की अपेक्षा व्यापक है । ये श्रीकृष्ण की बाललीला और श्रृंगारलीला 
में लीन रहने पर भी बीच बीच में संसार पर भी दृष्टि डाला करते थे। इन्होंने 
तुलसीदासजी के समान खलों, पाखंडियों आदि का भी स्मरण किया है और रसगान 
के अतिरिक्त तत्त्वनिरूपण में भी ये प्रवृत्त हुए हैं। प्रेम को इन्होंने शरीर व्यवहार 
से अलग 'अतन' अर्थात्‌ मानसिक या आध्यात्मिक वस्तु कहा है। ज्ञान, वैराग्य और 
भक्ति तीनों पर बहुत से पद और साखियाँ इनकी मिलती हैं। इन्होंने एक “रासपंचाध्यायी' 
भी लिखी है, जिसे लोगों ने भूल से सूरसागर में मिला लिया है। इनकी रचना के 
थोड़े से उदाहरण यहाँ दिए जाते हैं- 

आज कछु कुंजन में बरषा सी। 

बादल दल में देखि सखी री! चमकति है चपला सी। 

नाहीं नान्हीं बूँदन कछु धुरवा से, पवन बहे सुखरासी॥ 

मंद मंद गरजनि सी सुनियतु, नाचति मोरसभा सी। 

इंद्रधनुष बगपंगति डोलति, बोलति कोककला सी॥ 

day छवि छाइ रही मनु, गिरि पर अरुनघटा सी॥ 

उमगि महीरुह स्यो महि फूली, भूली मृगमाला सी। 

रटति प्यास चातक ज्यों रसना, रस पीवत हू प्यासी 


हिन्दी साहित्य का इतिहास / 159 


CC-0. In Public Domain. Gurukul Kangri Collection, Haridwar 


RR 


Digitized by Arya Samaj Foundation Chennai and eGangotri 


सुघर राधिका waa बीना, वर रास रच्यो, 
स्याम संग वर सुढंग तरनि तनया तीरे । 
आनंदकंद वृंदावन सरद मंद मंद पवन, 
कुसुमपुंज तापदवन, धुनित कल कुटीरे 
रुनित किंकनी सुचारु, नूपुर तिमि बलय ete, 
अंग बर मृदंग ताल तरल रंग भीरे॥ 
गावत अति रंग WH, WY नहिं जात कह्यो, 
व्यास रसप्रवाह sat निरखि नैन सीरे॥ 


(साखी) 

व्यास न कथनी काम की, करनी है इक सार। 

भवित बिना पंडित वृथा, ज्यों खर चंदन भारी 

अपने अपने मत लगे, बादि मचावत सोर। 

ज्यों त्यों सबको सेइबो, एकै नंदकिसोर॥ 

ग्रेम अतन या जगत में , जानै विरला कोय। 

व्यास सतन क्यों परसि है, पचि हाऱयो जग TA 

सती, सूरमा संत जन, इन समान नहिं और। 

आगम पंथ पै पग धरे , डिगे न पावैं ठौर॥ 

16. रसखान-ये दिल्ली के एक पठान सरदार थे । इन्होने '्रेमवाटिका' में अपने 

को शाही खानदान का कहा है- 

देखि गदर हित साहिबी, दिल्ली नगर मसान। 

ate बादसा बंस की, ठसक छाडि रसखान॥ 

संभव है पठान बादशाहों की कुल परंपरा से इनका संबंध रहा हो। ये बड़े 

भारी कृष्णभक्त और गोस्वामी विट्ठलनाथजी के बड़े कृपापात्र शिष्य थे। 'दो सौ 
बावन वैष्णवों की वार्ता? में इनका वृत्तांत आया है। उक्त वार्ता के अनुसार ये 
पहले एक बनिए के लड़के पर आसक्त थे। एक दिन इन्होंने किसी को कहते हुए 
सुना कि भगवान्‌ से ऐसा प्रेम करना चाहिए जैसे रसखान का उस बनिए के लड़के 
पर S| इस बात से मर्माहत होकर ये श्रीनाथजी को ढूँढ़ते god गोकुल आए और 
वहाँ गोसाई विट्ठलनाथजी से दीक्षा ली। यही आख्यायिका एक दूसरे रूप में भी 
प्रसिद्ध है। कहते हैं जिस स्त्री पर ये आसक्त थे वह बहुत मानवती थी और इनका 
अनादर किया करती थी। एक दिन ये श्रीमद्भागवत का फारसी तर्जुमा पढ़ रहे थे। 
उसमें गोपियों के अनन्य और अलौकिक प्रेम को पढ़ इन्हें ध्यान हुआ कि उसी में 
क्यों न मन लगाया जाय जिस पर इतनी गोपियाँ मरती थीं। इसी बात पर ये वृंदावन 
चले आए। प्रेमवाटिका' के इस दोहे का संकेत लोग इस घटना की ओर बताते हैं- 

तोरि मानिनी तें feat फोरि मोहनी मान । 
2 की छविहि लखि भए मियाँ रसखान॥ 

इन प्रवादो से कम-से-कम इतना अवश्य सूचित होता है कि आरंभ से ही ये 
बड़े प्रेमी जीव थे। वही प्रेम अत्यंत गूढ़ भगवद्भक्ति में परिणत हुआ । प्रेम के ऐसे 
सुंदर उद्गार इनके सवैयों में निकले कि जनसाधारण प्रेम या शृंगार संबंधी कवित्त 
सवैयों को ही “रसखान' कहने लगे-जैसे 'कोई रसखान सुनाओ।' इनकी भाषा बहुत 
चलती सरल और शब्दाडंबरमुक्त होती थी। शुद्ध व्रजभाषा का जो चलतापन और 
सफाई इनकी और घनानंद की रचनाओं में है वह अन्यत्र दुर्लभ है। इनका रचनाकाल 
संवत्‌ 1640 के उपरांत ही माना जा सकता है क्योंकि गोसाई विट्ठलनाथजी का 
गोलोकवास संवत्‌ 1643 में हुआ था। प्रेमवाटिका का रचनाकाल संवत्‌ 1671 है। 
अतः उनके शिष्य होने के उपरांत ही इनकी मधुर वाणी स्फुरित हुई होगी। इनकी 
कृति परिमाण में तो बहुत अधिक नहीं हैं पर जो है वह प्रेमियों के मर्म को स्पर्श 
करनेवाली है। इनकी दो छोटी छोटी पुस्तकें अब तक प्रकाशित हुई हैं-प्रेमवाटिका 
(दोहे) और सुजान रसखान (कवित्त सवैया)। और कृष्णभक्तों के समान इन्होंने 
'मीतकाव्य' का आश्रय न लेकर कवित्त सवैयों में अपने सच्चे प्रेम की ASAT की 

है। ब्रजभूमि के सच्चे प्रेम से परिपूर्ण ये दो aaa अत्यंत प्रसिद्ध हैं- 

मानुष हों तो वही रसखान बसों सँग गोकुल गाँव के ग्वारन। 

जौ पसु हों तो कहा बसु मेरो चरं नित नंद की धेनु मझारन॥ 

पाहन हों तो वही गिरि को जो कियो हरि छत्र पुरंदर धारन। 

जो खग हों तो बसेरो करौं मिलि कालिंदी कूल कदंब की डारन॥ 


या लकुटी अरु कामरिया पर राज R पुर को तजि TT 
ag सिद्धि नवौ निधि के सुख नंद की गाय चराय विसारों॥ 
नैनन सों रसखान सवै व्रज के बन बाग तड़ाग Pent 
केतक ही कलधौत के धाम करील के कुंजन ऊपर वारों॥ 
अनुप्रास की सुंदर छटा होते हुए भी भाषा की चुस्ती और सफाई कहीं नहीं 
जाने पाई है। बीच बीच में भावों की बड़ी सुंदर व्यंजना है। लीलापक्ष को लेकर 
इन्होंने बड़ी रंजनकारिणी रचनाएँ की हैं। 
भगवान्‌ प्रेम के वशीभूत हैं, जहाँ प्रेम है वहीं प्रिय है, इस बात को रसखान 
यों कहते हैं- 
ब्रह्म मैं gA पुरानन are, वेदरिचा सुनी चौगुने चायन। 
देख्यो सुन्यो Hae न कहूँ वह कैसे सरूप और कैसे सुभायना। 
da हेरत हारि पऱ्यो रसखान बतायो न लोग लुगायन। 
देख्यो दुरो वह कुंज कुटीर में बैठो पलोटत राधिका पॉयना॥ 

कुछ और नमूने देखिए- ae 
मोर पखा सिर ऊपर राखिही, गुंज की माल गले पहिरोगी। 
ओढ़ि पितांबर लै लकुटी बन गोधन ग्वालन संग फिरोंगी॥ 
भावतो सोई मेरो रसखान सो तेरे कहै सब स्वाँग करोंगी । 
या मुरली मुरलीधर की अधरान धरी अधरा न धरौंगी॥ 


सेस महेस गनेस दिनेस सुरेसहु जाहिं निरंतर गावें । 
जाहि अनादि अनंत अखंड अछेद अभेद सुवेद बतावैं॥ 
नारद से सुक व्यास È पचि हारे तऊ पुनि पार न पावै 
ताहि अहीर की छोहरियाँ छछिया भर छाछ पै नाच नचादें॥ 


(प्रिमवाटिका से) 
जेहि बिनु जाने कछुहि नहिं जान्यो जात बिसेस। 
सोइ प्रेम जेहि जान कै रहि न जात कछु सेस॥ 
प्रेमफॉस सो फँसि मरे सोई जिये सदाहि। 
प्रेम मरम जाने बिना मरि कोउ जीवत नाहिं॥ 


17. धरुवदास-ये श्री हितहरिवंशजी के शिष्य स्वप्न में हुए थे । इसके अतिरिक्त 
इनका कुछ जीवनवृत्त नहीं प्राप्त हुआ है। ये अधिकतर वृंदावन ही में रहा करते , 
| इनकी रचना बहुत ही विस्तृत है और इन्होंने पदों के अतिरिक्त दोहे, चौपाई, 
कवित्त, सवैये आदि अनेक छंदों में भक्ति और प्रेमतत्व का वर्णन किया है। छोटे 
मोटे सब मिलाकर इनके लगभग चालीस ग्रंथ मिले हैं जिनके नाम ये हैं- 

वृंदावनसत, सिंगारसत, रसरत्नावली, नेहमंजरी, रहस्यमंजरी, सुखमंजरी, रतिमंजरी, 
वनविहार, रंगविहार, रसविहार, आनंददसाविनोद, रंगविनोद, नृत्यविलास, रंगहुलास, 
मानरसलीला, रहसलता, प्रेमलता, प्रेमावली, भजनकुंडलिया, भक्तनामावली, मनसिंगार, 
भजनसत, प्रीतिचौवनी, रसमुक्तावली, बामन बृहत्‌ पुराण की भाषा, सभा मंडली, 
रसानंदलीला, सिद्धांतविचार, रसहीरावली, हित सिंगार लीला, व्रजलीला, आनंदलता, 


अनुरागलता, जीवदशा, वैद्यलीला, दानलीला, व्याहलो | 


नाभाजी के भक्तमाल के अनुकरण पर इन्होंने 'भक्तनामावली” लिखी है जिसमें 
अपने समय तक के भक्तों का उल्लेख किया है। इनकी कई पुस्तकों में संवत्‌ दिए 
हैं जैसे-सभामंडली 1681, वृंदावनसत 1686 और रसमंजरी 1698। अतः इनका 
रचनाकाल संवत्‌ 1660 से 1700 तक माना जा सकता है। इनकी रचना के कुछ 


नमूने नीचे दिए जाते हैं- 

('सिगारसत” से) 
å उठत तरंग हैं कटाछन के, 
अंग अंग भौंरन की अति गहराई है। 
नैनन को प्रतिबिंब पर॒यो है कपोलन में, 
तेई भए मीन तहाँ, ऐसी उर आई है॥ 
अरुन कमल मुसुकान मानो फबि रही, 
थिरकन बेसरि के मोती की सुहाई है। 
भयो है मुदित सखी लाल को मराल मन, 
जीवन जुगल ya एक ठाव पाई है॥ 
(aera? से) 
प्रेम बात कछु कहि नहिं जाई। उलटी चाल तहाँ सब भाई 
प्रेम बात सुनि बौरो होई। तहाँ सयान रहै नहिं कोई॥ 
तन मन प्रान तिही छिन हारे । भली बुरी aga न विचारे 
ऐसो प्रेम उपजिहे जबहीं । हित ध्रुव वात बनेगी तबहीं॥ 
(“भजनसत” से) 
बहु बीती थोरी रही, सोऊ बीती जाय। 
हित ga बेगि विचारि कै बसि वृंदावन आया 
बसि वृंदावन आय त्यागि लाजहि अभिमानहि। 
प्रेमलीन स्वै दीन आपको तून सम जानहि॥ 
सकल सार कौ सार, भजन तू करि रस रीती। 
रे मन सोच विचार, रही थोरी, बहु बीती॥ 
कृष्णोपासक भक्त कवियों की परंपरा अब यहीं समाप्त की जाती है। पर इसका 
अभिप्राय यह नहीं कि ऐसे भक्त कवि आगे और नहीं हुए। कृष्णगढ़ नरेश महाराज 
नागरीदासजी, अलबेली अलिजी, चाचा हितवृंदावनदासजी, भगवत रसिक आदि अनेक 
पहुँचे हुए भक्त बराबर होते गए हैं जिन्होंने बड़ी सुंदर रचनाएँ की हैं। पर पूर्वोक्तकाल 
के भीतर ऐसे भक्त कवियों की जितनी प्रचुरता रही है उतनी आगे चलकर नहीं। 
वे कुछ अधिक अंतर देकर हुए हैं। ये कृष्णभक्त कवि हमारे साहित्य में प्रेममाधुर्य 
का जो सुधास्रोत बहा गए हैं, उसके प्रभाव से हमारे काव्यक्षेत्र में सरसता और प्रफुल्लता 
बराबर बनी रहेगी | 'दुःखवाद' की छाया आ आकर भी टिकने न पाएगी | इन भक्तों 
का हमारे साहित्य पर बड़ा भारी उपकार है। 


संदर्भ 
1. देखो, पृ. 45-46 पर चंद का वंशवृक्ष । 


2. देखो, पृ. 129-1301 

प्रकरण 6 


भक्तिकाल की फुटकल रचनाएँ 


जिन राजनीतिक और सामाजिक परिस्थितियों के बीच भक्ति का काव्य प्रवाह उमड़ा, 
उनका संक्षिप्त उल्लेख आरंभ में हो चुका है।' वह प्रवाह राजाओं या शासकों के 
प्रोत्साहन आदि पर अवलंबित न ATL TS जनता की प्रवृत्ति का प्रवाह था जिसका 
प्रवर्तक काल था। न तो उसको पुरस्कार या यश के लोभ ने उत्पन्न किया था और 
न भय रोक सकता था। उस प्रवाह काल के बीच अकबर ऐसे योग्य और गुणग्राही 
शासक का भारत के अधीश्वर के रूप में प्रतिष्ठित होना एक आकस्मिक बात थी। 
अतः सूर और तुलसी ऐसे भक्त कवीश्वरों के प्रादुर्भाव के कारणों में अकबर द्वारा 
संस्थापित शांतिसुख को गिनना भारी भूल है। उस शांतिसुख के परिणामस्वरूप जो 
साहित्य उत्पन्न हुआ वह दूसरे ढंग का था। उसका कोई एक निश्चित स्वरूप न 
था; सच पूछिए तो वह उन कई प्रकार की रचना पद्धतियों का पुनरुत्थान था जो 
पठानों के शासनकाल की अशांति और विप्लव के बीच दब सी गई थी और धीरे-धीरे 
लुप्त होने जा रही थी। 

पठान शासक भारतीय संस्कृति से अपने कट्टरपन के कारण दूर ही दूर रहे। 
अकबर की चाहे नीतिकुशलता कहिए, चाहे उदारता, उसने देश की परंपरागत संस्कृति 
में पूरा योग दिया जिससे कला के क्षेत्र में फिर से उत्साह का संचार हुआ । जो भारतीय 
कलावंत छोटे मोटे राजाओं के यहाँ किसी प्रकार अपना निर्वाह करते हुए संगीत को 
सहारा दिए हुए थे वे अब शाही दरबार में पहुँचकर “वाह वाह” की ध्वनि के बीच 
अपना करतब दिखाने लगे। जहाँ बचे हुए हिंदू राजाओं की सभाओं में ही कविजन 
थोड़ा बहुत उत्साहित या पुरस्कृत किए जाते थे वहाँ अब बादशाह के दरबार में भी 
उनका सम्मान होने लगा। कवियों के सम्मान के साथ साथ कविता का सम्मान भी 
यहाँ तक बढ़ा कि अदुर्रहीम खानखाना ऐसे उच्चपदस्थ सरदार क्या बादशाह तक 
व्रजभाषा की ऐसी कविता करने लगे- 

जाको जस है जगत में, जगत सराह जाहि। 
ताको जीवन सफल है, कहत अकब्बर साहि॥ 

2 WHER एक समै चले कान्ह विनोद बिलोकन बालहि। 
आहट तें अबला निरख्यो चकि चाकि चली करि आतुर चालहिं॥ 
त्यों बलि बेनी सुधारि धरी सु भई छवि याँ ललना अरु लालहि। 
चपक चारु कमान चढ़ावत काम ज्यों हाव लिए अहिवालहिं॥ 
नरहरि और गंग ऐसे सुकवि और तानसेन ऐसे गायक अकबरी दरवार की 
शोभा बढ़ाते थे। 

यह अनुकूल परिस्थिति हिन्दी काव्य को अग्रसर करने में अवश्य सहायक हुई । 
वीर, शृंगार और नीति की कविताओं के आविर्भाव के लिए विस्तृत क्षेत्र फिर खुल 
गए। जैसा आरंभ काल में दिखाया जा चुका है, फुटकल कविताएँ अधिकतर इन्हीं 
विषयों को लेकर छप्पय, कवित्त, सवैयों और दोहो में हुआ करती थीं । मुक्तक रचनाओं 
के अतिरिक्त प्रबंध काव्य परंपरा ने भी जोर पकड़ा और अनेक अच्छे आख्यान काव्य 
भी इस काल में लिखे गए। खेद है कि नाटकों की रचना की ओर ध्यान नहीं गया | 
हृदयराम के भाषा हनुमन्नाटक को नाटक नहीं कह सकते। इसी प्रकार सुप्रसिद्ध 
कृष्णभक्त कवि व्यासजी (संवत्‌ 1620 के आसपास) के देव नामक एक शिष्य का 
रचा {देवमायाप्रपंचनाटक' भी नाटक नहीं, ज्ञानवार्ता है। 
इसमें संदेह नहीं कि अकबर के राजत्वकाल में एक ओर तो साहित्य की चली 
आती हुई परंपरा को प्रोत्साहन मिला, दूसरी ओर भक्त कवियों की दिव्यवाणी का 
स्रोत उमड़ चला । इन दोनों की सम्मिलित विभूति से अकबर का राजत्वकाल जगमगा 
उठा और साहित्य के इतिहास में उसका एक विशेष स्थान हुआ। जिस काल में सूर 
और तुलसी ऐसे भक्त के अवतार तथा नरहरि, गंग और रहीम ऐसे निपुण भावुक 
कवि दिखाई पड़े उसके साहित्यिक गौरव की ओर ध्यान जाना स्वाभाविक ही है। 
1. छीहल-ये राजपूताने की ओर के थे। संवत्‌ 1575 में इन्होंने 'पंचसहेली” 
नाम की एक छोटी सी पुस्तक दोहों में राजस्थानी मिली भाषा में बनाई जो कविता 
की दृष्टि से अच्छी नहीं कही जा सकती। इसमें पाँच सखियों की विरह वेदना का 
वर्णन है। दोहे इस ढंग के हैं- 

देख्या नगर सुहावना, अधिक सुचंगा थानु। 
नाउँ wel परगटा, जनु सुरलोक समानु॥ 
ठाई ठाई सरवर पेखिय, सूभर भरे निवाण। 
ठाई ठाई Sat बावरी, सोहइ फटिक warm 
पंद्रह सै पचहत्तरै, पूनिम फागुण मास। 
पचसहेली वर्णई, कवि छीहल परगास॥ 
इनकी लिखी एक “बावनी” भी है जिसमें 52 दोहे हैं। 
2. लालचदास-ये रायबरेली के एक हलवाई थे। इन्होंने संवत्‌ 1585 में 
'हरिचरित” और संवत्‌ 1587 में “भागवत दशम स्कंध भाषा' नाम की पुस्तक अवधी 

भाषा में बनाई। ये दोनों पुस्तके काव्य की दृष्टि से सामान्य श्रेणी की हैं और 
रा में लिखी गई हैं। 'दशम स्कंध भाषा का उल्लेख हिंदुस्तानी के फरासीसी 
विद्वान्‌ गार्सा द तासी ने किया है और लिखा है कि उसका अनुवाद फरासीसी भाषा 
में हुआ है। 'भागवत भाषा इस प्रकार की चौपाइयों में लिखी गई है- 
पंद्रह सौ सत्तासी जहिया। समय बिलंबित बरनों तहिया॥ 
मास असाढ़ कथा अनुसारी । हरिबासर रजनी उजियारी॥ 
सकल संत HE aA माथा | बलि बलि Set जादवनाथा॥ 
रायबरेली बरनि अवासा। लालच रामनाम कै आसा॥ 

४. कृपाराम-इनका कुछ वृत्तांत ज्ञात नहीं । इन्होंने संवत्‌ 1598 में रसरीति 
पर 'हिततरंगिणी' नामक ग्रंथ दोहों में बनाया । रीति या लक्षण ग्रंथों में यह बहुत 
पुराना है। कवि ने कहा हे कि और कवियों ने बड़े छंदों के विस्तार में शृंगार रस 
का वर्णन किया है पर मैंने “सुघरता' के विचार से दोहों में वर्णन किया है। इससे 
जान पड़ता है कि इनके पहले और लोगों ने भी रीतिग्रंथ लिखे थे जो अब नहीं मिलते 
=) 'हिततरंगिणी' के कई दोहे बिहारी के दोहों से मिलते Tad हैं। पर इससे यह 
नहीं सिद्ध होता कि यह ग्रंथ बिहारी के पीछे का है क्योंकि ग्रंथ में निर्माणकाल बहुत 
स्पष्ट रूप से दिया हुआ है- 

सिधि निधि सिव मुख चंद्र लखि माघ gÈ तृतियासु । 
हिततरंगिनी हौं रची कवि हित परम प्रकासु। 

दो में से एक बात हो सकती है-या तो बिहारी ने उन दोहों को जानबूझकर 
लिया अथवा वे दोहे पीछे से मिल गए । हिततरंगिणी के दोहे बहुत ही सरस, भावपूर्ण 
तथा परिमार्जित भाषा में हैं। कुछ नमूने देखिए- 

लोचन चपल कटाच्छ सर अनियारे विष पूरि। 
मन मृग वेघें मुनिन के जगजन सहत बिसूरि॥ 
आजु सबारे हौं गई नंदलाल हित ताल। 
कुमुद कुमुदुनी के भटू निरखे औरे हाली 
पति आयो परदेस तें ऋतु बसंत को मानि। 
झमकि wate निज महल में cect करे Farm 

4. महापात्र नरहरि बंदीजन-इनका जन्म संवत्‌ 1562 में और मृत्यु संवत्‌ 1667 
में कही जाती है। महापात्र की उपाधि इन्हें अकबर के दरबार से मिली थी। ये असनी 
फतेहपुर के रहनेवाले थे और अकबर के दरबार में इनका बहुत मान AW! इन्होंने 
छप्पय और कवित्त कहे हैं। इनके बनाए दो ग्रंथ परंपरा से प्रसिद्ध हैं- “रुक्मिणीमंगल' 
और 'छप्पय नीति? । एक तीसरा ग्रंथ 'कवित्तसंग्रह' भी खोज में मिला है। इनका 

वह प्रसिद्ध छप्पय नीचे दिया जाता है जिस पर कहते हैं, अकबर ने गोवध बंद कराया 
था- 
अरिहु दंत तिन धर ताहि नहिं मारि सकत कोइ । 
हम संतत तिनु चरहिं वचन उच्चरहिं दीन होड॥ 
अमृत पय Pat wate बच्छ महि थंभन जावहिं । 
हिंदुहि मधुर न देहिं कटुक तुरकहि न पियावहिं॥ 
कह कवि नरहरि अकबर सुनो विनवति गउ जोरे करन। 
अपराध कौन मोहिं मारियत मुएहु चाम सेवइ चरना॥ 

5. नरोत्तमदास-ये सीतापुर जिले के वाड़ी नामक कस्बे के रहनेवाले थे। 
शिवसिंहसरोज में इनका संवत्‌ 1602 में वर्तमान रहना लिखा है। इनकी जाति का 
उल्लेख कहीं नहीं मिलता। इनका 'सुदामाचरित्र ग्रंथ बहुत प्रसिद्ध है। इसमें घर की 
दरिद्रता का बहुत ही सुंदर वर्णन है। यद्यपि यह छोटा है, तथापि इसकी रचना बहुत 
ही सरस और हृदयग्राहिणी है और कवि की भावुकता का परिचय देती है। भाषा 
भी बहुत ही परिमार्जित और व्यवस्थित है। बहुतेरे कवियों के समान भरती के शब्द 
और वाक्य इसमें नहीं हैं। कुछ लोगों के अनुसार इन्होंने इसी प्रकार का एक और 
खंडकाव्य 'ध्रुवचरित” भी लिखा है। पर वह कहीं देखने में नहीं आया । “सुदामाचरित्र' 
का यह सवैया बहुत लोगों के मुँह से सुनाई पड़ता है- 

सीस पगा न झगा तन पे, प्रभु! जाने को आहि बसे केहि ग्रामा। 
धोती फटी सी, लटी दुपटी अरु पाँय उपानह को नहीं सामा॥ 
दार खड़ो द्विज दुर्बल एक, रह्यो चकि सो बसुधा अभिरामा। 
पूछत दीनदयाल को धाम, बतावत आपनो नाम सुदामा॥ 
कृष्ण की दीनवत्सलता और करुणा का एक यह और सवैया देखिए- 
कैसे बिहाल विवाइन सों भए, कटक जाल WS पग जोए। 
हाय महादुख पाए सखा! तुम आए इतै न, fact दिन खोए॥ 
देखि सुदामा की दीन दसा करुना करिकै करुनानिधि रोए। 
पानी परात को हाथ छुयो नहिं, नैनन के जल सों पग ATT 

6. आलम-ये अकबर के समय के एक मुसलमान कवि थे जिन्होंने सन्‌ 991 
हिजरी अर्थात्‌ संवत्‌ 1639-40 में 'माधवानल कामकंदला” नाम की प्रेमकहानी दोहा 
चौपाई में लिखी। पाँच पाँच चौपाइयों (अरद्धालियो) पर एक एक दोहा या सोरठा 
है। यह श्रृंगार रस की दृष्टि से ही लिखी जान पड़ती है, आध्यात्मिक दृष्टि से नहीं। 
इसमें जो कुछ रुचिरता है वह कहानी की है, वस्तुवर्णन, भाव व्यंजना आदि की नहीं | 
— | भी प्राकृत या अपभ्रंश से चली आती हुई कहानी है। 


हिन्दी साहित्य का इतिहास / 167 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


कवि ने रचनाकाल का उल्लेख इस प्रकार किया है- 

देल्लीपति अकबर सुरताना । सप्तदीप में जाको आना॥ 
धरमराज सब देस चलावा । हिंदू-तुरुक पंथ सब लावा॥ 
सन नौ सै इक्कानबे आही। करों कथा औ बोलों ताही॥ 

7. महाराज टोडरमल-ये कुछ दिन शेरशाह के यहाँ ऊँचे पद पर थे, पीछे अकबर 
के समय में भूमिकर विभाग के मंत्री हुए। इनका जन्म संवत्‌ 1550 में ओर मृत्यु 
संवत्‌ 1646 में हुई । ये कुछ दिनों तक बंगाल के सूबेदार भी थे। ये जाति के खत्री 
थे। इन्होंने शाही दफ्तरों में हिन्दी के स्थान पर फारसी का प्रचार किया जिससे हिंदुओं 
का झुकाव फारसी की शिक्षा की ओर हुआ। ये प्रायः नीति संबंधी पद्य कहते थे। 
इनकी कोई पुस्तक तो नहीं मिलती, फुटकल कवित्त इधर उधर मिलते हैं। एक कवित्त 
नीचे दिया जाता है- 

जार को विचार कहाँ, गनिका को लाज कहाँ, 
गदहा को पान कहाँ, आँधरे को आरसी। 
निगुनी को गुन कहाँ, दान कहाँ दारिद को। 
सेवा कहाँ सूम की अरंडन की डार सी॥ 
मदपी को सुचि कहाँ, साँच कहाँ लंपट को, 
नीच को बचन कहाँ स्यार की पुकार सी। 
टोडर gaa ऐसे हठी तौ न टारे टर, 
भावे कहाँ सूधी बात भावै कहाँ फारसी॥ 

8. महाराज बीरवल-इनकी जन्मभूमि कुछ लोग नारनौल बतलाते हैं और इनका 
नाम महेशदास । प्रयाग के किले के भीतर जो अशोकस्तंभ हैं उस पर यह खुदा है-'संवतू 
1632 शाके 1493 मार्गबदी 5, सोमवार गंगादास सुत महाराज बीरबल श्री तीरथराज 
प्रयाग की यात्रा सुफल लिखित ।' यह लेख महाराज बीरबल के संबंध में ही जान 
पड़ता है क्योंकि गंगादास और महेशदास नाम मिलते Gad हैं जैसे कि पिता पुत्र 
के हुआ करते हैं। बीरबल का जो उल्लेख भूषण ने किया है उससे इनके निवास 
स्थान का पता चलता है। 

fat कनौज कुल कस्यपी रतनाकर सुत धीर। 
बसत न्रिविक्रमपुर सदा तरनि तनूजा तीरी 
वीर बीरबल से जहाँ उपजे कवि अरु भूप। 
देव बिहारीशवर जहाँ विश्वेश्वर तद्रूप 

इनका जन्मस्थान तिकवाँपुर ही ठहरता है; पर कुल का निश्चय नहीं होता | यह 
तो प्रसिद्ध ही है कि ये अकबर के मंत्रियों में थे और बड़े ही वाकूचतुर और प्रत्युत्पन्नमति 
थे। इनके और अकबर के बीच होनेवाले विनोद और चुटकुले उत्तर भारत के गाँवों 

में प्रसिद्ध हैं । महाराज बीरबल व्रजभाषा के अच्छे कवि थे और कवियों का बड़ी उदारता 
क साथ सम्मान करते थे | कहते हैं, केशवदासजी को इन्होंने एक बार छह लाख रुपये 
दिए थे और कंशवदास की पैरवी से ओरछा नरेश पर एक करोड़ का जुर्माना मुआफ 
करा दिया था। इनके मरने पर अकबर ने यह सोरठा कहा था-- 
दीन देखि सव दीन, एक a दुसह दुख। 
सो अब हम कर्हे दीन, कछु नहिं राख्यो बीरबल॥ 
इनको कोई पुस्तक नहीं मिलती है, पर कई सौ कवित्तों का एक संग्रह भरतपुर 
में है। इनकी, रचना अलंकार आदि काव्यांगों से पूण और सरस होती थी। कविता 
में य अपना नाम ब्रह्म रखते थे। दो उदाहरण नीचे दिए जाते हैं-- 
उछरि उछरि भेकी झपटै उरग पर, 
उरग पै केकिन के लपटै लहकि हैं। 
केकिन के सुरति हिए की ना कछू है, भए, 
एकी करी केहरि, न बोलत बहकि है। 
कहै कवि ब्रह्म वारि हेरत हरिन फिरे, 
वैहर बहत बड़े जोर सो जहकि हैं। 
तरनि कै तावन तवा सी भई भूमि रही, 
दसहू दिसान में दवारि सी दहकि है॥ 


पूत कपूत, कुलच्छनि नारि, लराक परोसि, लजायन सारो। 
बंधु कुवुद्धि, पुरोहित लंपट, चाकर चोर, अतीय धुतारो॥ 
साहब सूम, अड़ाक तुरंग, किसान कठोर, दीवान नकारो । 
ब्रह्म भने सुनु साह अकब्बर बारहों बाँधि समुद्र में डारौ॥ 

9. गग-ये अकबर के दरबारी कवि थे और रहीम खानखाना इन्हें बहुत मानते 
थे। इनके जन्मकाल तथा कुल आदि का ठीक वृत्त ज्ञात नहीं । कुछ लोग इन्हें ब्राह्मण 
कहते हैं, पर अधिकतर ये ब्रह्मभट्ट ही प्रसिद्ध हैं। ऐसा कहा जाता है कि किसी नवाब 
या राजा को आज्ञा से ये हाथी से चिरवा डाले गए थे और उसी समय मरने के 
पहले इन्होंने यह दोहा कहा था- 

कबहुँ न भड़आ रन चढ़े, कबहुँ न बाजी बंब। 
सकल सभाहि प्रनाम करि, बिदा होत कवि गंग 

इसके अतिरिक्त कई और कवियों ने भी इस बात का उल्लेख वा संकेत किया 
है। देव कवि ने कहा है- 

“एक भए प्रेत, एक मींजि मारे हायी? । 
ये पद्य भी इस संबंध में ध्यान देने योग्य हैं- 

सब देवन को दरबार जुर्‍यो तहँ पिंगल छंद बनाय कै गायो। 
जब काहू ते अर्थ कह्यो न गयो तब नारद एक प्रसग चलायो॥ 
मृतलोक में है नर एक गुनी कवि गंग को नाम सभा में वतायो। 
सुनि चाह भई परमेसर को तब गंग को लेन गनेस पठायो॥ 


गंग ऐसे गुनी को गयंद सो चिराइए। 
इन प्रमाणों से यह घटना ठीक ठहरती है। गंग 
कवि बहुत निर्भीक होकर बात कहते थे। वे अपने 
समय के नरकाव्य करनेवाले कवियों में सबसे श्रेष्ठ 
माने जाते थे। दासजी ने कहा है- 
तुलसी गंग gat भए सुकविन के सरदार। 
कहते हैं कि रहीम खानखाना ने इन्हें एक छप्पय पर छत्तीस लाख रुपये दे 
डाले थे। वह छप्पय यह है- 
चकित भँवर रहि गयो गमन नहिं करत HATH | 
अहि फन मनि नहिं लेत, तेज नहिं बहत पवन घन॥ 
हंस मानसर तज्यो चक्क चक्की न मिलै अति। 
बहु सुंदरि पद्मिनी पुरुष न चहै, न करे रति॥ 
खलभलित सेस कवि गंग भन, अमित तेज रविरथ खस्यो। 
खानान खान बैरम सुवन जबहिं क्रोध करि तंग कस्यो 
सारांश यह कि गंग अपने समय के प्रधान कवि माने जाते थे। इनकी कोई 
पुस्तक अभी नहीं मिली है। पुराने संग्रह ग्रंथों में इनके बहुत-से कवित्त मिलते हैं। 
सरल हृदय के अतिरिक्त वाग्वैदग्ध्य भी इनमें प्रचुर मात्रा में था। वीर और शृंगार 
रस के बहुत ही रमणीक कवित्त इन्होंने कहे हैं। कुछ अन्योक्तियाँ भी बड़ी मार्मिक है । 
हास्यरस का पुट भी बड़ी निपुणता से ये अपनी रचना में देते थे । घोर अतिशयोक्तिपूर्ण 
वस्तुव्यंग्य पद्धति पर विरहताप का वर्णन भी इन्होंने किया है। उस समय की रुचिको 
रंजित करनेवाले सब गुण इनमें वर्तमान थे, इसमें कोई संदेह नहीं | इनका कविताकाल 
विक्रम की सत्रहवीं शताब्दी का अंत मानना चाहिए । रचना के कुछ नमूने देखिए- 
बैटी थी सखिन संग, पिय को गवन सुन्यो, 
सुख के समूह में वियोग-आगि भरको। 
गंग कहै त्रिविध सुगंध कै पवन बढ्यो, 
लागत ही ताके तन भई बिथा जर की॥ 
प्यारी को परसि पौन गयो मानसर कहें, 
लागत ही औरे गति भई मानसर को। 
जलचर जरे और सेवार जरि छार भयो, 
तल जरि गयो, पंक सूख्यो भूमि दरको॥ 

झुकत कृपान मयदान ज्यों उदोत भान, 

एकन ते एक मानो सुषमा जरद की। 
कहे कवि गंग तेरे बल को बयारि लगे 

फूटी गजघटा घनघटा ज्यों सरद की॥ 
एते मान सोनित की नदियाँ उमड़ चलां, 

रही न निसानी कहूँ. महि में गरद की। 
गौरी wet गिरिपति, गनपति गह्यो गौरी, 

गौरीपति गही पूँछ लपकि बरद की॥ 


देखत कै वृच्छन में दीरघ सुभायमान, 
कीर चल्यो चाखिबे को प्रेम जिय जाग्यो है। 
लाल फल देखि कै जटान Asta लागे, 
देखत वटोही gR डगमग्यो है॥ 
गंग कवि फल फूटे भुआ उधिराने लखि, 
सबही निरास ह्वै कै निज गृह wat है॥ | 
ऐसों फलहीन वृच्छ बसुधा में भयो, यारो, 
सेमर विसासी g को oat है॥ 

10. मनोहर कवि-ये एक कछवाहे सरदार थे जो अकबर के दरबार में रहा 
करते थे। शिवसिंहसरोज में लिखा है कि ये फारसी और संस्कृत के अच्छे विद्वान्‌ 
थे और फारसी कविता में अपना उपनाम 'तौसनी” रखते थे। इन्होंने 'शतप्रश्‍नोत्तरी' 
नाम की पुस्तक बनाई है तथा नीति और श्रृंगाररस के बहुत से फुटकल दोहे कहे 
हैं। इनका कविताकाल संवत्‌ 1620 के आगे माना जा सकता है। इनके शृंगारिक 
दोहे मार्मिक और मधुर हैं पर उनमें कुछ फारसीपन के छींटे मौजूद हैं। दो चार नमूने 
देखिए- 

इंदु बदन, नरगिस नयन, संबुलवारे बार। 
उर कुंकुम, कोकिल बयन, जेहि लखि लाजत मार॥ 
बिथुरे सुथुरे चीकने घने घने घुघुवार। 
रसिकन को जंजीर से बाला तेरे बारी 
अचरज मोहिं हिंदू gen वादि करत संग्राम । 
इक दीपति सों दीपियत काबा काशीधाम॥ 

11. बलभद्र मिश्र-ये ओरछा के सनाढूय ब्राह्मण पं. काशीनाथ के पुत्र और 
प्रसिद्ध कवि केशवदास के बड़े भाई थे। इनका जन्मकाल संवत्‌ 1600 के लगभग 
माना जा सकता है। इनका 'नखशिख”' शृंगार का एक प्रसिद्ध ग्रंथ है जिसमें इन्होंने 
नायिका के अंगों का वर्णन उपमा, उद्येक्षा, संदेह आदि अलंकारों के प्रचुर विधान 

द्वारा किया है। ये केशवदासजी के समकालीन या पहले के उन कवियों में थे जिनके 
चित्त में रीति के अनुसार काव्यरचना की प्रवृत्ति हो रही थी। कृपाराम ने जिस प्रकार 
रसरीति का अवलंबन कर नायिकाओं का वर्णन किया उसी प्रकार बलभद्र नायिका 
के अंगों को एक स्वतंत्र विषय बनाकर चले थे। इनका रचनाकाल संवत्‌ 1640 के 
पहले माना जा सकता है। रचना इनकी बहुत प्रौढ़ और परिमार्जित है, इससे अनुमान 
होता है कि नखशिख के अतिरिक्त इन्होंने और पुस्तकें भी लिखी होंगी । संवत्‌ 1891 
में गोपाल कवि ने बलभद्र कृत नखशिख की एक टीका लिखी जिसमें उन्होंने बलभद्र 
कृत तीन और ग्रंथों का उल्लेख किया है-बलभद्री व्याकरण, हनुमन्नाटक और 
गोवर्द्धनसतसई टीका । पुस्तकों की खोज में इनका 'दूषणविचार' नाम का एक और 
ग्रंथ मिला है जिसमें काव्यदोषों का निरूपण है। नखशिख के दो कवित्त उद्धृत किए 
जाते हैं- 
पाटल नयन कोकनद के से दल दोऊ, 
बलभद्र वासर उनीदी लखी बाल Ñ 
सोभा के सरोवर में aga की आभा sei, 
देवधुनी भारती मिली है पुन्यकाल मैं॥ 
काम-कैवरत Heit नासिकर उडुप बैठो, 
खेलत सिकार तरुनी के मुख ताल Ñ 
लोचन सितासित में लोहित लकीर मानो, 
बाँधे जुग मीन लाल रेशम की डोर मैं॥ 


मरकत के सूत Hal पन्नग के पूत अति 
राजत अभूत तमराज कैसे तार हैं। 
मखतूल गुनग्राम सोभित सरस स्याम, 
काम मुग कानन कै कुहू के कुमार Ell 
कोप की किरन कै जलज नाल नील तंतु, ; 
उपमा अनंत चारु चेँवर सिंगार हैं। 
कारे सटकारे भीजे सोंधे सों सुगंध बास, 
ऐसे बलभ्रद नवबाला तेरे बार ËN 
12. जमाल-ये भारतीय काव्यपरंपरा से पूर्ण परिचित कोई सहृदय मुसलमान 
कवि थे जिनका रचनाकाल संवत्‌ 1627 अनुमान किया गया है । इनके नीति और श्रृंगार 
के दोहे राजपूताने की ओर बहुत जनप्रिय हैं। भावों की व्यंजना बहुत ही मार्मिक पर 
सीधे सादे ढंग पर की गई है। इनका कोई ग्रंथ तो नहीं मिलता, पर कुछ संगृहीत दोहे 
मिलते हैं। सहृदयता के अतिरिक्त इनमें शब्दक्रीड़ा की निपुणता भी थी, इससे इन्होंने 
कुछ पहेलियाँ भी अपने दोहों में रखी हैं। कुछ नमूने दिए जाते है- 

पूनम चाँद, कुसूँभ रँग नदी तीर द्रुम डाल । 
रेत भीत, भुस लीपणो ए थिर नहीं जमाल॥ 
रंग ज चोल मजीठ का संत वचन प्रतिपाल। 
पाहण रेख रु करम गत ए किमि मिटे जमाल॥ 
जमला ऐसी प्रीति कर जैसी केस कराय। 
कै काला, के ऊजला जब तब सिर स्यूँ जाया 
मनसा तो गाहक भए नैना भए दलाल। 
धनी वसत वेचे नहीं किस विध बने जमाला। 
वालपणे धौला भया तरुणपणे भया लाल। 
Fart काला भया कारण कोण जमाल॥ 
कामिण जावक रँग रच्यो दमकत मुकता कोर। 
इम हंसा मोती तजे इम चुग लिए चकोर 
13. केशवदास-ये सनादूय ब्राह्मण कृष्णदत्त के पौत्र और काशीनाथ के पुत्र 
थे। इनका जन्म संवत्‌ 1612 में और मृत्यु 1674 के आसपास हुई। ओरछा नरेश 
महाराजा रामसिंह के भाई इंद्रजीत सिंह की सभा में ये रहते थे, जहाँ इनका बहुत 
मान था। इनके घराने में बराबर संस्कृत के अच्छे पंडित होते आए थे। इनके बड़े 
भाई बलभद्र मिश्र भाषा के अच्छे कवि थे। इस प्रकार की परिस्थिति में रहकर ये 
अपने समय के प्रधान साहित्यशास्त्रज्ञ कवि माने गए । इनके आविर्भाव काल से कुछ 
पहले ही रस, अलंकार आदि काव्यांगों के निरूपण की ओर कुछ कवियों का ध्यान 
जा चुका था। यह स्वाभाविक भी था, क्योंकि हिन्दी काव्यरचना प्रचुर मात्रा में हो 
चुकी थी। लक्ष्य ग्रंथों के उपरांत ही लक्षण ग्रंथों का निर्माण होता है। केशवदासजी 
संस्कृत के पंडित थे अतः शास्त्रीय पद्धति से साहित्यचर्चा का प्रचार भाषा में पूर्ण 
रूप से करने की इच्छा इनके लिए स्वाभाविक थी। 
केशवदास के पहले संवत्‌ 1598 में कृपाराम थोड़ा रसनिरूपण कर चुके थे। 
इसी समय में चरखारी के मोहनलाल मिश्र ने “शृंगारसागर' नामक एक ग्रंथ श्वृंगाररस 
संबंधी लिखा। नरहरि कवि के साथ अकबरी दरबार में जानेवाले करनेस कवि ने 
'कर्णाभरण', “श्रुतिभूषण’ और 'भूपभूषण' नामक तीन ग्रंथ अलंकार संबंधी लिखे 
थे। पर अब तक किसी कवि ने संस्कृत साहित्य शास्त्र में निरूपित काव्यांगों का 
पूरा परिचय नहीं कराया था। यह काम केशवदासजी ने किया। 
ये काव्य में अलंकार का स्थान प्रधान समझने वाले चमत्कारवादी कवि थे 
जैसा कि इन्होंने स्वयं कहा है- 
जदपि सुजाति सुलच्छनी, सुबरन सरस सुवृत्त 
भूषन fag न विराजई, कविता वनिता मित्त 
अपनी इसी मनोवृत्ति के अनुसार इन्होंने भामह, Vere और दंडी आदि प्राचीन 

आचार्यों का अनुसरण किया जो रस, रीति आदि सब कुछ अलंकार के अंतर्गत ही 
लेते थे; साहित्यशास्त्र को अधिक व्यवस्थित और समुन्नत रूप में लानेवाले मम्मट, 
आनंदवर्द्धनाचार्य और विश्वनाथ का नहीं। अलंकार के सामान्य और विशेष दो भेद 
करके इन्होंने उसके अंतर्गत वर्णन की प्रणाली ही नहीं, वर्णन के विषय भी ले लिए 
हैं। 'अलंकार' शब्द का प्रयोग इन्होंने व्यापक अर्थ में किया है। वास्तविक अलंकार 
इनके विशेष अलंकार ही हैं। अलंकारों के लक्षण इन्होंने दंडी के 'काव्यादर्श' से तथा 
बहुत सी बातें अमररचित 'काव्यकल्पलतावृत्ति' और केशव मिश्र कृत 'अलंकारशेखर' 
से ली हैं। 

पर केशव के 50 या 60 वर्ष पीछे हिन्दी में लक्षणग्रंथों की जो परंपरा चली 
वह केशव के मार्ग पर नहीं चली। काव्य के स्वरूप के संबंध में तो वह रस की 
प्रधानता माननेवाले काव्यप्रकाश और साहित्यदर्पण के पक्ष पर रही और अलंकारों 
के निरूपण में उसने अधिकतर चंद्रालोक और कुवलयानंद का अनुसरण किया | इसी 
से केशव के अलंकारलक्षण हिन्दी में प्रचलित अलंकार लक्षणों से नहीं मिलते | केशव 
ने अलंकारों पर 'कविप्रिय' और रस पर रसिकप्रिया' लिखी। 

इन ग्रंथों में केशव का अपना विवेचन कहीं नहीं दिखाई पड़ता | सारी सामग्री 
कई संस्कृत ग्रंथों से ली हुई मिलती है। नामों में अवश्य कहीं कहीं थोड़ा हेरफेर 
मिलता है जिससे गड़बड़ी के सिवा और कुछ नहीं हुआ है। 'उपमा' के जो 22 भेद 
केशव ने रखे हैं उनमें से 15 तो ज्यों के त्यों दंडी के हैं, 5 केवल नाम भर बदल 
दिए गए हैं। शेष रहे 2 भेद-संकीर्णोपमा और विपरीतोपमा । इनमें विपरीतोपमा को 
तो उपमा कहना ही व्यर्थ है। इसी प्रकार 'आक्षेप” के जो 9 भेद केशव ने रखे हैं 
उनमें 4 तो ज्यों के त्यों दंडी के हैं। पाँचवाँ 'मरणाक्षेप' दंडी का 'मूच्छक्षिप' ही है। 
कविप्रिया का प्रेमालंकार दंडी के (विश्वनाथ के नहीं) 'प्रेयस' का ही नामांतर है। 
RW अलंकार के चारों भेद वास्तव में पहेलियाँ हैं। कुछ भेदों को दंडी से लेकर 
भी केशव ने उनका और का और ही अर्थ समझा है। 

केशव के रचे सात ग्रंथ मिलते हैं-कविप्रिया, रसिकप्रिया, रामचंद्रिका, 
वीरसिंहदेवचरित, विज्ञानगीता, रतनबावनी और जहाँगीरजसचंद्रिका | 

केशव को कविहृदय नहीं मिला था। उनमें वह सहदयता और भावुकता न 
थी जो एक कवि में होनी चाहिए। वे संस्कृत साहित्य से सामग्री लेकर अपने पांडित्य 
और रचनाकौशल की धाक जमाना चाहते थे, पर इस कार्य में सफलता प्राप्त करने 
के लिए भाषा पर जैसा अधिकार चाहिए वैसा उन्हें प्राप्त न था। अपनी रचनाओं 
में उन्होंने संस्कृत काव्यों की उक्तियाँ लेकर भरी हैं। पर उन उक्तियों को स्पष्ट 
रूप से व्यक्त करने में उनकी भाषा बहुत कम समर्थ हुई है। पदों और वाक्यों की 
न्यूनता, अशक्त, फालतू शब्दों के प्रयोग और संबंध के अभाव आदि के कारण भी 
अप्रांजल और ऊबड़ खाबड़ हो गई है और तात्पर्य भी स्पष्ट रूप से व्यक्त नहीं 

हो सका है । केशव की कविता जो कठिन कही जाती है, उसका प्रधान कारण उनकी 
यह त्रुटि है-उनकी मौलिक भावनाओं की गंभीरता या जटिलता नहीं । 'रामचंद्रिका' 
में 'प्रसन्नराघव', 'हनुमन्नाटक', 'अनर्धराघव', 'कादंबरी” और 'नैषध' की बहुत सी 
उक्तियों का अनुवाद करके रख दिया गया है । कहीं कहीं अनुवाद अच्छा न होने 
के कारण उक्ति विकृत हो गई है, जैसे-प्रसन्‍नराघव के 'प्रियतमपदैरंकितान्भूमिभागान' 
का अनुवाद “A पदपंकज ऊपर” करके केशव ने उक्ति को एकदम बिगाड़ डाला 
है। हाँ, जिन उक्तियों में जटिलता नहीं है-समास शैली का आश्रय नहीं लिया गया 
है-उनके अनुवाद में कहीं कहीं बहुत अच्छी सफलता प्राप्त हुई है, जैसे-भरत के 
प्रश्‍न और कैकेयी के उत्तर में- 

“मातु, कहाँ नृप तात? गए सुरलोकहिं; क्यों? सुत शोक लए। जो कि 
हनुमन्नाटक के एक श्लोक का अनुवाद है। 

केशव ने दो प्रबंधकाव्य लिखे-एक 'वीरसिंहदेवचरित? दूसरा 'रामचंद्रिका? । ( 
पहला तो काव्य ही नहीं कहा जा सकता। इसमें वीरसिंहदेव का चरित तो थोड़ा 
है, दान, लोभ आदि के संवाद भरे हैं। “रामचंद्रिका' अवश्य एक प्रसिद्ध ग्रंथ है। 
पर यह समझ रखना चाहिए कि केशव उक्तिवैचित्रय और शब्दक्रीडा के प्रेमी थे। 
जीवन के नाना गंभीर और मार्मिक पक्षों पर उनकी दृष्टि नहीं थी । अतः वे मुक्तक 
रचना के ही उपयुक्त थे, प्रबंध रचना के नहीं । प्रबंध पटुता उनमें कुछ भी न थी। 

| प्रबंधकाव्य के लिए तीन बातें अनिवार्य हैं-(1) संबंध निर्वाह, (2) कथा के गंभीर 
| और मार्मिक स्थलों की पहचान और (3) दृश्यों की स्थानगत विशेषता | 

संबंधनिर्वाह की क्षमता केशव में न थी। उनकी 'रामचंद्रिका' अलग अलग 
लिखे हुए वर्णनों का संग्रह सी जान पड़ती है। कथा का चलता प्रवाह न रख सकने 
के कारण ही उन्हें बोलनेवाले पात्रों के नाम नाटकों के अनुकरण पर Tal से अलग 
सूचित करने पड़े हैं। दूसरी बात भी केशव में कम पाई जाती है। रामायण की कथा 
का केशव के हृदय पर कोई विशेष प्रभाव रहा हो, यह बात नहीं पाई जाती । उन्हें 
एक बड़ा प्रबंधकाव्य भी लिखने की इच्छा हुई और उन्होंने उसके लिए राम की कथा 
ले ली। उस कथा के भीतर जो मार्मिक स्थल हैं उनकी ओर केशव का ध्यान बहुत 
कम गया है। वे ऐसे स्थलों को या तो छोड़ गए हैं या यों ही इतिवृत्त मात्र कहकर 
चलता कर दिया है। राम आदि को वन की ओर जाते देख मार्ग में पड़नेवाले लोगों 
से कुछ कहलाया भी तो यह कि 'किधौं मुनिशाप हत, किधौं ब्रह्म दोष रत, किधौं 
कोऊ ठग St! ऐसा अलौकिक सौंदर्य और सौम्य आकृति सामने पाकर सहानुभूतिपूर्ण 
शुद्ध सात्त्विक भावों का उदय होता है, इसका अनुभव शायद एक दूसरे को संदेह की 
दृष्टि से देखनेवाले नीतिकुशल दरबारियों के बीच रहकर केशव के लिए कठिन ' था। 

दृश्यों की स्थानगत विशेषता (Local Colour) केशव की रचनाओं में ढूँढ़ना 
तो व्यर्थ ही है। पहली बात तो यह है कि केशव के लिए प्राकृतिक दृश्यों में कोई 

आकर्षण नहीं था । वे उनकी देशगत विशेषताओं का निरीक्षण करने क्यों जाते? दूसरी 
बात यह है कि केशव के बहुत पहले से ही इसकी पंरपरा एक प्रकार से उठ चुकी 
धी। कालिदास के दृश्यवर्णनो में देशगत विशेषताओं का जो रंग पाया जाता है वह 
भवभूति तक तो कुछ रहा, उसके पीछे नहीं। फिर तो वर्णन रूढ़ हो गए। चारों ओर 
फैली हुई प्रकृति के नाना रूपों के साथ केशव के हृदय का सामंजस्य कुछ भी न 
था। अपनी इस मनोवृत्ति का आभास उन्होंने यह कहकर कि- 
देखे मुख भावे, अनदेखेई कमल चंद, 
ताते मुख मुखै, सखी, कमली न चंद री॥ 
साफ दे दिया है। ऐसे व्यक्ति से प्राकृत दृश्यों के सच्चे वर्णन की भला क्या 
आशा की जा सकती है? पंचवटी और प्रवर्षण गिरि ऐसे रमणीय स्थलों में शब्दसाम्य 
के आधार पर श्लेष के एक भद्दे खेलवाड़ के अतिरिक्त और कुछ न मिलेगा। केवल 
शब्दसाम्य के सहारे जो उपमान लाए गए हैं के किसी रमणीय दृश्य से उत्पन्न सौंदर्य 
की अनुभूति के सर्वथा विरुद्ध या बेमेल हैं-जैसे प्रलयकाल, पांडव, सुग्रीव, शेषनाग | 
सादृश्य या साधर्म्य की दृष्टि से दृश्यवर्णन में जो उपमाएँ, उद्मेक्षाएँ आदि लाई गई 
हैं, वे भी सौंदर्य की भावना में वृद्धि करने के स्थान पर कुतूहल मात्र उत्पन्न करती 
हैं। जैसे श्वेत कमल के छत्ते पर बैठे हुए भौरे पर यह उक्ति- 
केशव केशवराय मनौ कमलासन के सिर ऊषरे ANE | 
पर कहीं कहीं रमणीय और उपयुक्त उपमान भी मिलते हैं 
जैसे-जनकपुर के सूर्योदय वर्णन में, जिसमें 'कापालिक काल” को छोड़कर और 
सब उपमान रमणीय हैं। 
सारांश यह कि प्रबंधकाव्य रचना के योग्य न तो केशव में अनुभूति ही थी, 
न शक्ति। परंपरा से चले आते हुए कुछ नियत विषयों के (जैसे-युद्ध, सेना की 
तैयारी, उपवन, राजदरबार के ठाटबाट तथा श्रृंगार और वीररस) फुटकल वर्णन ही 
अलंकारों की भरमार के साथ वे करना जानते थे। इसी से बहुत से वर्णन, यों ही 
बिना अवसर का विचार किए, वे भरते गए हैं। वे वर्णन वर्णन के लिए करते थे, 
न कि प्रसंग या अवसर की अपेक्षा से। कहीं कहीं तो उन्होंने उचित अनुचित की 
भी परवाह नहीं की है, जैसे-भरत की चित्रकूट यात्रा के प्रसंग में सेना की तैयारी 
और तड़क भड़क का वर्णन। अनेक प्रकार के रूखे सूखे उपदेश भी बीच बीच में 
रखना वे नहीं भूलते थे। दानमहिमा, लोभनिंदा के लिए तो वे प्रायः जगह निकाल 
लिया करते थे। उपदेशों का समावेश दो-एक जगह तो पात्र का बिना विचार किए 
अत्यंत अनुचित और भद्दे रूप में किया गया है, जैसे-वन जाते समय राम का अपनी 
माता कौशल्या को पातिव्रत का उपदेश | 
रामचंद्रिका के लंबे चौड़े वर्णनों को देखने से स्पष्ट लक्षित होता है कि केशव 
की दृष्टि जीवन के गंभीर और मार्मिक पक्ष पर न धी । उनका मन राजसी ठाट-बाट, 
तैयारी, नगरों की सजावट, चहल पहल. आदि के वर्णन में ही, विशेषतः लगता है। 

कशव का रचना को सबसे अधिक विकृत और अरुचिकर करनेवाली वस्त 
ह, आलकारिक चमत्कार को प्रवृत्ति जिसके कारण न तो भावों की प्रकृत व्यंजना 
के लिए जगह वचती है, न सच्चे हृदयग्राही वस्तुवर्णन के लिए | पददोष, वाक्यदोष 
आदि तो बिना प्रयास जगह जगह मिल सकते हैं। कहीं कहीं उपमान भी वहत हीन 
और वेमेल हैं; जैसे, राम की वियोग दशा के वर्णन में यह वाक्य-- 
“वासर की संपति उलूक ज्यों न चितवत। 
रामचंद्रिका में केशव को सबसे अधिक सफलता हुई है संवादों में | इन संवादों 
म पात्रा क अनुकूल क्रोध, उत्साह आदि की व्यंजना भी सुंदर है (जैसे-लक्ष्मण, राम 
परशुराम सवाद तथा लवकुश के प्रसंग के संवाद) तथा वाकूपटता और राजनीति 
क॑ दावपंच का आभास भी प्रभावपूर्ण है। उनका रावण-अंगद-संवाद तुलसी के संवाद 
स कहा आधक उपयुक्त और सुंदर हे । 'ामचाद्रिका' और “कविप्रिया” दोनों का 
रचनाकाल कवि ने 1658 दिया है; केवल मास में अंतर है। 
रसिकप्रिया (संवत्‌ 1648) की रचना प्रौढ़ है । उदाहरणों में चतुराई और कल्पना 
से काम लिया गया है और पदविन्यास भी अच्छे हैं। इन उदाहरणों में वाग्वैदग्ध्य 
है. साथ साथ सरसता भी बहुत कुछ पाई जाती है। “विज्ञानगीता” संस्कृत के 
प्रबोधचंद्रोदय नाटक” के ढंग की पुस्तक है। 'रतनबावनी” में इंद्रजीत के बड़े भाई 
रलसिंह की वीरता का छप्पयों में अच्छा वर्णन है। यह वीररस का अच्छा काव्य है। 
केशव की रचना में सूर, तुलसी आदि की सी सरसता और तन्मयता चाहे 
न हो पर काव्यांगों का विस्तृत परिचय कराकर उन्होंने आगे के लिए मार्ग खोला। 
कहते हैं, वे रसिक जीव थे। एक दिन बुड्ढे होने पर किसी कुएँ पर बैठे थे। वहाँ 
स्त्रियों ने 'बाबा” कहकर संबोधन किया। इस पर इनके मुँह से यह दोहा निकला- 
केसव केसनि अस करी बैरिहु जस न कराहिं। 
चंद्रबदनि मृगलोचनी बाबा कहि कहि जाहिं॥ 
केशवदास की रचना के कुछ उदाहरण नीचे दिए जाते हैं- 
जौ हों कहीं रहिए तौ प्रभुता प्रगट होति, 
चलन कहां तौ हितहानि नाहिं सहनो॥ 
“भावे सो करहु” तो उदासभाव प्राननाथ! 
“साथ लै चलहु” कैसे लोकलाज बहनो॥ 
केशवदास की सौं तुम सुनहु, छबीले लाल, 
.  चलेही बनत जौ पे नाहीं राज रहनो। 
aa सिखाऔ सीख तुमहीं सुजान प्रिय, 
तुमहिं Gi चलत मोहिं जैसो कछु कहनो॥ 

चंचल न हूजै नाथ, अंचल न Gal हाथ, 
सोवै नेक सारिकाऊ, सुक तौ सोवायो जू । 
मंद करी दीप दुति चद्रमुख देखियत, 
ARS दुराय आऊँ द्वार तौ दिखायो जू॥ 
मृगज मराल बाल बाहिरै बिडारि देउ, 
भायो तुम्हें केसव सो Ale मन भायो जू । 
छल के निवास ऐसे वचन विलास सुनि, 
सौ गुनो सुरत हू तें स्याम सुख पायो जू! 


कैटभ सो नरकासुर सो पल में मधु सो मुर सो जिन माऱ्यो। 
लोक चतुर्दश रक्षक केसव पूरन वेद पुरान विचाऱयो॥ 
श्री कमला कुच कुंकुम मंडन पंडित देव अदेव निहाऱ्यो। 
सो कर मागन को बलि पे करतारहु ने करतार पसार्‍यो॥ 


(रामचाद्रिका से) 
अरुण गात अति प्रात पद्मिनी प्राननाथ भय। 
मानहु केशवदास कोकनद कोक प्रेममय 
परिपूरन सिंदूर पूर कैधौं मंगल घट। 
किधौं शक्र को छत्र मढयो मानिक मयूख पट॥ 
कै सोनितकलित कपाल यह किल कापालिक काल को। 
यह ललित लाल Hea लसत दिग भामिनि के भाल को॥ 


विधि के समान है विमानीकृत राजहंस, 
विविध agaga मेरु सो अचल है। 
दीपति दिपति अति सातौ दीप देखियत, 
दूसरो दिलीप सो सुदक्षिणा को बल है। 
सागर उजागर सो बहु बाहिनी को पति, 
छनदान प्रिय tat सूरज अमल है। 
सव विधि समरथ राजै राजा दशरथ, 
भागीरथ पथ गामी गंगा कैसो जल है॥ 


मूलन ही की जहाँ अधोगति केशव गाइय। 
होम हुतासन धूम नगर एकै मलिनाइय। 
दुर्गति दुर्गन हीं, जो कुटिलगति सरितन ही में। 
श्रीफल कौ अभिलाष प्रगट कविकुल के जी में॥ 

कुंतल ललित नील, भ्रुकुटी धनुष, नैन 
कुमुद कटाच्छ वान सबल सदाई है। 
सुग्रीव सहित तार अंगदादि भूषनन, 
मध्यदेश केशरी सु जग गति भाई है॥ 
विग्रहानुकूल सब लच्छ लच्छ ऋच्छ बल, 
RM मुखी मुख केसौदास गाई है। 
रामचंद्र जू की चमू, राजश्री विभीषन की 
रावन की मीचु दर कूच चलि आई है॥ 


पढ़ी विरंचि मौन वेद, जीव सोर छंडि रे। 
कुबेर बेर के कही, न जच्छ भीर मंडि रे॥ 
feta जाइ दूरे ae नारदादि संगही। 
न बोलु चंद मंदबुद्धि, इंद्र की सभा नहीं॥ 

14. होलराय-ये ब्रह्मभट्ट अकबर के समय में हरिवंश राय के आश्रित थे और 
कभी कभी शाही दरवार में भी जाया करते थे। इन्होंने अकबर से कुछ जमीन पाई 
थी जिसमें होलपुर गाँव बसाया था | कहते हैं कि गोस्वामी तुलसीदासजी ने इन्हें अपना 
लोटा दिया था जिस पर इन्होंने कहा था- 

लोटा तुलसीदास को लाख टका को मोल। 
गोस्वामीजी ने चट उत्तर दिया- 
मोल तोल कछु है नहीं, लेहु राय कवि होल 

रचना p पुष्ट होती थी पर जान पड़ता है कि ये केवल राजाओं और रईसों 
की विरुदावली वर्णन किया करते थे जिसमें जनता के लिए ऐसा कोई विशेष आकर्षण 
नहीं था कि इनकी रचना सुरक्षित रहती | अकबर बादशाह की प्रशंसा में इन्होंने यह 
कवित्त लिखा है- 

दिल्ली तें न तख्त स्वैहै, बख्त ना मुगल कसो, 
ee ना नगर ae आगरा नगर तें। 
गंग तें न गुनी, तानसेन तें न तानबाज, 
मान तें न राजा औ न दाता वीरवर तें 
खान खानखाना तें न, नर नरहरि तें न, 
we ना दीवान कोऊ बेडर टुडर तें। 
नवौ खंड सात दीप; सात हू समुद्र पार, 
ee ना जलालुदीन साह अकबर di 

15. रहीम (gaa खानखाना)-ये अकबर बादशाह के अभिभावक प्रसिद्ध 

मोगल सरदार बैरम खाँ खानखाना के पुत्र थे। इनका जन्म संवत्‌ 1610 में हुआ। 

ये संस्कृत, अरबी और फारसी के पूर्ण विद्वान्‌ और हिन्दी काव्य के पूर्ण मर्मज्ञ कवि 
थे। ये दानी और परोपकारी ऐसे थे कि अपने समय के कर्ण माने जाते थे; इनकी 
दानशीलता हृदय की सच्ची प्रेरणा के रूप में थी, कीर्ति की कामना से उसका कोई 
संपर्व न था। इनकी सभा विद्वानों और कवियों से सदा भरी रहती थी। गंग कवि 
को इन्होंने एक बार छत्तीस लाख रुपये दे डाले धे। अकबर के समय में ये प्रधान 
सेनानायक और मंत्री थे और अनेक बड़े बड़े युद्धों में भेजे गए थे। 
ये जहाँगीर के समय तक वर्तमान रहे। लड़ाई में धोखा देने के अपराध में 
एक बार जहाँगीर के समय इनकी सारी जागीर जब्त हो गई और कैद कर लिए 
गए। कैद से छूटने पर इनकी आर्थिक अवस्था कुछ दिनों तक बड़ी हीन रही। पर 
जिस मनुष्य ने करोड़ों रुपये दान कर दिए, जिसके यहाँ से कोई विमुख न लौटा 
उसका पीछा याचकों से कैसे छूट सकता था? अपनी दरिद्रता का दुख वास्तव में 
इन्हें उसी समय होता था जिस समय इनके पास कोई याचक जा पहुँचता और ये 
उसकी यथेष्ट सहायता नहीं कर सकते थे। अपनी अवस्था के अनुभव की व्यंजना 
इन्होंने इस दोहे में की है- 
तबही लौं जीवो भलो देबी होय न धीम। 
जग में रहिबो कुचित गति उचित न होय रहीम॥ 
संपत्ति के समय में जो लोग सदा घेरे रहते हैं विपद के आने पर उनमें से 
अधिकांश किनारा खींचते हैं, इस बात का द्योतक यह दोहा है- 
ये रहीम दर दर फिरे, मागि मधुकरी खाहिं। 
यारो यारी SRY, अब रहीम वे नाहिं॥ 
कहते हैं कि इसी दीन दशा में इन्हें एक याचक ने आ घेरा। इन्होंने यह दोहा 
लिखकर उसे रीवाँ नरेश के पास भेजा- 
चित्रकूट में रमि रहे रहिमन अवध ata 
जापर विपदा परति है सो आवत यहि tan 
रीवॉ नरेश ने उस याचक को एक लाख रुपए दिए। 
गोस्वामी तुलसीदासजी से भी इनका बड़ा स्नेह था। ऐसी जनश्रुति है कि एक 
वार एक ब्राह्मण अपनी कन्या के विवाह के लिए धन न होने से घबराया हुआ 
गोस्वामीजी के पास आया। गोस्वामीजी ने उसे रहीम के पास भेजा और दोहे की 
यह पंक्ति लिखकर दे दी- 
“सुरतिय नरतिय नागतिय यह चाहत सव कोय |? 
oe रहीम ने उस ब्राह्मण को बहुत सा द्रव्य देकर विदा किया और दोहे की दूसरी 
पंक्ति इस प्रकार पूरी करके दे दी- 
“गोद लिये हुलसी फिरे तुलसी सो सुत होय।” 
रहीम ने बड़ी बड़ी चढ़ाइयाँ की थीं और मोगल साम्राज्य के लिए न जाने 

कितने प्रदेश जीते थे। इन्हें जागीर में बहुत बड़े वड़े सूबे और गढ़ मिले थे । संसार 
का इन्ह बड़ा गहरा अनुभव था | ऐसे अनुभवों के मार्मिक पक्ष को ग्रहण करने की 
भावुकता इनमें अद्वितीय थी। अपने उदार और ऊँचे हदय को संसार के वास्तविक 
व्यवहारा क बीच रखकर जो संवेदना इन्होंने प्राप्त की है उसी की व्यंजना अपने 
दोहे में की Sl तुलसी के वचनों के समान रहीम के वचन भी हिन्दी भाषी भूभाग 
म॑ सवसाधारण क मुह पर रहते S| इसका कारण है जीवन की सच्ची परिस्थितियों 
का मार्मिक अनुभव। रहीम के दोहे वृंद और गिरधर के पद्यां के समान कोरी नीति 
के पद्य नहीं हैं। उनमें मार्मिकता है, उनके भीतर से एक सच्चा हृदय झाँक रहा है। 
जीवन को सच्ची परिस्थितियों के मार्मिक रूप को ग्रहण करने की क्षमता जिस कवि 
में होगी वही जनता का प्यारा कवि होगा। रहीम का हृदय ट्रवीभूत होने के लिए, 
कल्पना की उड़ान की अपेक्षा नहीं रखता था। वह संसार के सच्चे और प्रत्यक्ष व्यवहारों 
हो अपने द्रवीभूत होने के लिए पर्याप्त स्वरूप पा जाता था। 'बरवै नायिकाभेद? 

में भी जो मनोहर और छलकते हुए चित्र हैं वे भी सच्चे हैं-कल्पना के झूठे खेल 
नहीं &। उनमें भारतीय प्रेमजीवन की सच्ची झलक है। 

भाषा पर तुलसी का सा ही अधिकार हम रहीम का भी पाते हैं। ये व्रज और 
अवधी-पश्चिमी और पूरवी-दोनों काव्य भाषाओं में समान कुशल थे। AT 
नायिकाभेद' बड़ी सुंदर अवधी भाषा में है। इनकी उक्तियाँ ऐसी लुभावनी हुई कि 
बिहारी आदि परवर्ती कवि भी बहुतों का अपहरण करने का लोभ न रोक सके। 
यद्यपि रहीम सर्वसाधारण में अपने दोहों के लिए ही प्रसिद्ध हैं, पर इन्होंने वरवै, 
कवित्त, सवैया, ARS, पद सव में थोड़ी बहुत रचना की है। 

रहीम का देहावसान संवत्‌ 1682 में हुआ। अब तक इनके निम्नलिखित ग्रंथ 
ही सुने जाते थे-रहीम दोहावली या सतसई, ILA नायिका भेद, श्रृंगारसोरठ, मदनाष्टक, 
d । पर भरतपुर के श्रीयुत्‌ पं. मयाशंकरजी याज्ञिक ने इनकी और भी 
रचनाओं का पता लगाया है, जैसे-नगरशोभा, फुटकल Td, फुटकल कवित्त सवैये 
और रहीम का एक पूरा संग्रह रहीम रत्नावली' के नाम से निकाला है। 

कहा जा चुका है कि ये कई भाषाओं और विद्याओं में पारंगत थे। इन्होंने 
फारसी का एक दीवान भी बनाया था और 'वाकयात बाबरी” का तुर्की से फारसी 
में अनुवाद किया ari कुछ मिश्रित रचना भी इन्होंने की है-'रहीम काव्य” हिन्दी 
संस्कृत की खिचड़ी है और 'खेट कौतुकम्‌' नामक ज्योतिष का ग्रंथ संस्कृत और 
फारसी की खिचड़ी है। कुछ संस्कृत श्लोकों की रचना भी ये कर गए हैं। इनकी 
रचना के कुछ नमूने नीचे दिए जाते हैं- 

(aaas या दोहावली से) 
दुरदिन परे रहीम कह भूलत सब पहिचानि। 
सोच नहीं वित हानि को जौ न होय हित हानि॥ 

कोउ रहीम जनि काहु के दार गए पछिताय। 
संपति के सब जात हैं, बिपति सवै लै जाय॥ 
ज्यों रहीम गति दीप की, कुल कपूत गति सोय। 
बारे उजियारो wi, बढ़े अँधेरो होया 
सर सूखे पंछी उडे, औरै सरन समाहिं। 
दीन मीन विन पंख के, कहु रहीम कर्हे जाहिं। 
मागत मुकरि न को गयो, केहि न त्यागियो साथ। 
मागत आगे सुख wat, ते रहीम रघुनाथ 
रहिमन वे नर मर चुके, जे कहुँ मागन जाहिं। 
उनते पहिले वे मुए, जिन मुख निकसत “नाहिं”॥ 
रहिमन रहिला की भली, जौ परसै चितलाय। 
परसत मन मैलो करे, सो मैदा जरि जाय॥ 


(ad नायिका भेद से) 
भोरहिं बोलि कोइलिया बढ़वति ताप। 
घरी एक भरि अलिया रहु चुपचाप॥ 
बाहर लैकै दियवा बारन जाइ। 
सासु ननद घर पहुंचत देति बुझाइ॥ 
पिय आवत अँगनैया उठिकै लीन। 
बिहँसत चतुर तिरियवा बैठक दीन॥ 
लै कै सुघर खुरपिया पिय के साथ। 
ost एक छतरिया बरसत पाथ॥ 
पीतम इक सुमरिनियाँ मोहिं देइ जाहु। 
जेहि जपि तोर बिरहवा करब निबाहु॥ 


(मदनाष्टक से) 
कलित ललित माला वा जवाहिर जड़ा था। 
चपल चखन वाला चाँदनी में खड़ा था। 
कटितट बिच मेला पीत सेला नवेला। 
अलि, बन अलबेला यार मेरा asa 


(नगरशोभा से) 
उत्तम जाति है बाह्मनी, देखत चित्त लुभाय। 
परम पाप पल में हरत, परसत वाके पाय॥ 

रूपरंग रतिराज में, छतरानी इतरान। 
मानौ रची विरंचि पचि, कुसुम कनक में सान॥ 
बनियाइनि वनि आइकै, a रूप की हाट। 
पेम पेक तन हेरिकै, wet टारति बाट॥ 
गरब तराजू करति चख, भौंह मोरि मुसकाति। 
डॉड़ी मारति विरह की, चित चिंता घटि जाति॥ 


(फुटकल कक्ति आदि से) 
बड़न सो जान पहचान के रहीम कहा, 
जो पै करतार ही न सुख देनहार है। 
सीतहर सूरज सों नेह कियो याहि हेत, 
ताहू पै कमल जारि डारत तुषार है॥ 
छीरनिधि माहि Feat संकर के सीस बस्यो, 
तऊ ना कलंक लस्यो, ससि में सदा रहै॥ 
बड़ो रिझवार या चकोर दरबार है, | 
पै कलानिधि यार तऊ चाखत अँगार है॥ 


जाति हुती सखी गोहन में मनमोहन को लखि ही ललचानो। 
नागरि नारि नई ब्रज की wae नंदलाल को रीझिबो जानो॥ 
जाति भई फिरि कै चितई तब भाव रहीम यहै उर आनो। 
ज्यों कमनैत दमानक में फिरि तीर सों मारि लै जात निसानो॥ 


EF नैनन की उनमानि। 

विसरति नाहि, सखी! मो मन तें मंद मंद मुसकानि। 
बसुधा की बसकरी मधुरता सुधापगी बतरानि॥ 
मदी रहै चित उर बिसाल की मुकुतमाल थहरानि। 
नृत्य समय पीतांबर हू की फहर फहर फहरानि॥ 
अनुदिन श्रीवृंदावन ब्रज तें आवन आवन जानि। 
अब रहीम चित ते न टरति है सकल स्याम की बानि॥ 

16. कादिर-कादिरबख्श पिहानी जिला हरदोई के रहनेवाले और सैयद इब्राहीम 
के शिष्य थे। इनका जन्म संवत्‌ 1635 में माना जाता है। अतः इनका कविताकाल 
संवत्‌ 1660 के आसपास समझा जा सकता है। इनकी कोई पुस्तक तो नहीं मिलती 
पर फुटकल कवित्त पाए जाते हैं। कविता ये चलती भाषा में अच्छी करते थे। इनका 
यह कवित्त लोगों के मुँह से बहुत सुनने में आता है- 

गुन को न पूछे कोऊ, औगुन की वात पूछै, 
कहा भयो दई! कलिकाल यों खरानो है। 
पोथी औ पुरान ज्ञान टट्ठन में डारि देत, 
चुगुल चबाइन को मान ठहरानो है॥ 
कादिर कहत यासों कछु कहिबे को नाहिं, 
जगत की रीत देखि चुप मन मानो है। 
खोलि देखो हियो सब ओरन सों भाँति भाँति, 
गुन ना हिरानो, गुनगाहक हिरानो है॥ 
17. मुबारक-सैयद मुबारक अली बिलग्रामी का जन्म संवत्‌ 1640 में हुआ 
था, अतः इनका कविताकाल संवत्‌ 1670 के पीछे मानना चाहिए। 
ये संस्कृत, फारसी और अरबी के अच्छे पंडित और हिन्दी के सहृदय कवि 
थे। जान पड़ता है कि ये केवल श्रृंगार की ही कविता करते थे। इन्होंने नायिका 
के अंगों का वर्णन बड़े विस्तार से किया है। कहा जाता है कि दस अंगों को लेकर 
इन्होंने एक एक अंग पर सौ सौ दोहे बनाए थे। इनका प्राप्त ग्रंथ 'अलकशतक' 
और 'तिलशतक' उन्हीं के अंतर्गत है। इन दोहों के अतिरिक्त इनके बहुत से कवित्त 
सवैये संग्रह ग्रंथों में पाए जाते और लोगों के मुँह से सुने जाते हैं। इनकी wae 
बहुत बढ़ी चढ़ी होती थी और वर्णन के उत्कर्ष के लिए कभी कभी ये बहुत दूर 
तक बढ़ जाते थे। कुछ नमूने देखिए- 
(अलकशतक और तिलशतक से) 
परी मुबारक तिय बदन अलक ओप अति होय। 
मनो चंद की गोद में रही निसा सी सोय॥ 
चिबुक कूप में मन परयो छबिजल तृषा विचारि। 
कढ़ति मुबारक ताहि तिय अलक डोरि सी डारि॥ 
चिबुक कूप रसरी अलक तिल सु चरस दृग बैल । 
बारी वैस सिंगार को सींचत मनमथ dan 


(फुटकल से) 

कनक बरन बाल, नगन लसत भाल, 
मोतिन के माल उर We भलीभाँति है। 
चदन चढ़ाय चारु चंदमुखी मोहनी सी, 
प्रात ही अन्हाय पग धारे मुसकाति By 
चूनरी विचित्र स्याम सजि कै मुबारकजू, 
eS ढकि नखसिख तें निपट सकुचाति है। 
चंद्रं wit कै wat कै नखत मानो, 
दिन को प्रनाम किए राति चली जाति है॥ 

18. बनारसीदास-ये जौनपुर के रहनेवाले एक जैन जोहरी थे जो आमेर में 
भी रहा करते थे। इनके पिता का नाम खड़गसेन था। ये संवत्‌ 1643 में उत्पन्न 
हुए थे। इन्होंने संवत्‌ 1698 तक का अपना जीवनवृत्त अद्धकथानक नामक ग्रंथ में 
दिया है। पुराने हिन्दी साहित्य में यही एक आत्मचरित मिलता है, इससे इसका महत्त्व 
बहुत अधिक है। इस ग्रंथ से पता चलता है कि युवावस्था में इनका आचरण अच्छा 
न था और इन्हें कुष्ट रोग भी हो गया था। पर पीछे ये सँभल गए। ये पहले शृंगार 
रस की कविता किया करते थे, पर पीछे ज्ञान हो जाने पर इन्होंने वे सब कविताएँ 
गोमती नदी में फेंक दीं और ज्ञानोपदेशपूर्ण कविताएँ करने लगे। कुछ उपदेश इनके 
व्रजभाषा गद्य में भी हैं। इन्होंने जैनधर्म संबंधी अनेक पुस्तकों के सारांश हिन्दी में 
कहे हैं। अब तक इनकी बनाई इतनी पुस्तकों का पता चला है- 

बनारसी विलास (फुटकल कवित्तों का संग्रह), नाटक समयसार (कुंदकुंदाचार्य 
कृत ग्रंथ का सार), नाममाला (कोश), अर्द्धकथानक, बनारसी पद्धति मोक्षपदी, | 
ध्रुववंदना, कल्याणमंदिर भाषा, वेदनिर्णय पंचाशिका, मारगन विद्या | 

इनकी रचना शेली पुष्ट है और इनकी कविता दादूपंथी सुंदरदासजी की कविता 
से मिलती जुलती है। कुछ उदाहरण लीजिए- 

भोंदू! ते हिरदय की आँखें। 

जे करवें अपनी सुख संपति भ्रम की संपति ara 
जिन आँखिन सों निरखि भेद गुन ज्ञानी ज्ञान विचारें । 
जिन आँखिन at लखि सरूप मुनि ध्यान धारना i 


काया सों विचार प्रीति, माया ही में हार जीत, 
ज हठ रीति जैसे हारिल की लकरी। 
चंगुल के जोर जैसे गोह गहि रहै भूमि, 
wat ही पाँय ms पै न छोड़े टेक पकरी। 
मोह की मरोर सों मरम को न ae पावैं, 
धावै WE ओर ज्यों बढ़ावैं जाल मकरी। 
ऐसी दुरवुद्धि भूलि, झूठ के झरोखे भूलि, 
फूली फिरै ममता जँजीरन सों जकरी। 

19. सेनापति-ये अनूपशहर के रहनेवाले कान्यकुब्ज ब्राह्मण थे। इनके पिता 
का नाम गंगाधर, पितामह का परशुराम और गुरु का नाम हीरामणि दीक्षित था। 
इनका जन्मकाल संवत्‌ 1646 के आसपास माना जाता है। ये बड़े ही सहृदय कवि 
थे । ऋतुवर्णन तो इनके ऐसा और किसी शृंगारी कवि ने नहीं किया है । इनके ऋतुवर्णन 
में प्रकृति निरीक्षण पाया जाता है। पद विन्यास भी इनका ललित है। कहीं कहीं 
विरामों पर अनुप्रास का निर्वाह और यमक का चमत्कार भी अच्छा है। सारांश यह 

कि अपने समय के ये बड़े भावुक और निपुण कवि थे। अपना परिचय इन्होंने इस 
प्रकार दिया है- 
दीक्षित परशुराम दादा हैं विदित नाम, 
जिन are जज्ञ, जाकी विपुल बड़ाई है। 
गंगाधर पिता गंगाधर के समान जाके, 
गंगातीर बसति “अनूप? जिन पाई है॥ 
महा जानमनि, विद्यादान हू में चिंतामनि, 
हीरामनि दीक्षित तें पाई पंडिताई है। 
सेनापति सोई, सीतापति के प्रसाद जाकी, 
सब कवि कान दै सुनत कविताई है॥ 
इनकी गर्वोक्तियाँ खटकती नहीं, उचित. जान पड़ती हैं। अपने जीवन के 
पिछले काल में ये संसार से कुछ विरक्त हो चले थे। जान पड़ता है कि मुसलमानी 
दरबारों में भी इनका अच्छा मान रहा, क्योंकि अपनी विरक्ति की झोंक में इन्होंने 
कहा है- 
केतो करौ कोइ, पैए करम लिखोइ, तातें, 
दूसरी न होइ, उर सोइ ठहराइए। 
आधी तें सरस बीति गई है बरस, अब 
दुर्जन दरस बीच रस न बढ़ाइए॥। 
चिता अनुचित, धरु धीरज उचित, 
सेनापति त्वै सुचित रघुपति गुन गाइए। 
चारि बर दानि तजि पायें कमलेच्छन के, 
पायक मलेच्छन के काहे को कहाइए॥ 
शिवसिंहसरोज में लिखा है कि पीछे इन्होने क्षेत्र संन्यास ले लिया था। इनके 
भक्तिभाव से पूर्ण अनेक कवित्त 'कवित्तरलाकर” में मिलते हैं, जैसे- 
महा मोहकंदनि में जगत जकदनि में, 
दिन दुखदुंदनि में जात है बिहाय कै। 
सुख को न लेस है, कलेस सब भाँतिन को; 
सेनापति wet ते कहत अकुलाय के॥ 
आवै मन ऐसी घरबार परिवार तजौं, 
डारों लोकलाज के समाज विसराय È | 
हरिजन पुंजनि में वृंदावन gata में, 
रहीं बैठि कहूँ तरवर तर जाय Sn 

यद्यपि इस कवित्त में वृंदावन का नाम आया है, पर इनके उपास्य राम ही 
जान पडते हैं क्योंकि स्थान स्थान पर इन्होंने 'सियापति”, “सीतापति”, 'राम' आदि 
नामों का ही स्मरण किया है। कवित्तरत्नाकर इनका सबसे पिछला ग्रंथ जान पड़ता 
है क्योंकि उसकी रचना संवत्‌ 1706 में हुई है, यथा- 
संवत्‌ सत्रह सै छ में, सेड सियापति पाय । 
सेनापति कविता सजी सज्जन सजो सहाय॥ 
इनका एक ग्रंथ 'काव्यकल्पट्रुम' भी प्रसिद्ध है। 
जैसा कि पहले कहा जा चुका है, इनको कविता बहुत मर्मस्पर्शिनी और रचना 
बहुत ही प्रौढ़ और प्रांजल है। जैसे एक ओर इनमें पूरी भावुकता थी वैसे ही दूसरी 
ओर चमत्कार लाने की पूरी निपुणता भी। श्लेष का ऐसा साफ उदाहरण शायद ही 
और कहीं मिले- 
नाहीं नाहीं करे, थोरो माँगे सब दैन कहै, 
मंगन को देखि पट देत बार बार है॥ 
जिनके मिलत भली प्रापति की घटी होति, 
सदा सुभ जनमन भावै निरधार ÈI 
भोगी स्वै रहत विलसत अवनी के मध्य, 
कन कन wit, दानपाठ परवार ÈI 
सेनापति वचन की रचना निहारि देखौ, 
दाता और सूम दोउ कीन्हें इकसार है॥ 
भाषा पर ऐसा अच्छा अधिकार कम कवियों का देखा जाता है। इनकी भाषा 
में बहुत कुछ माधुर्य ब्रजभाषा का ही है, संस्कृत पदावली पर अवलंबित नहीं | अनुप्रास 
और यमक की प्रचुरता होते हुए भी कहीं भदूदी कृत्रिमता नहीं आने पाई है। इनके 
EE के अनेक कवित्त बहुत से लोगों को कंठस्थ हैं। रामचरित संबंधी कवित्त 
भी बहुत ही ओजपूर्ण हैं। इनकी रचना के कुछ नमूने दिए जाते हैं- 
बानि सौं सहित सुबरन मुँह रहैं जहाँ, 
धरत बहुत भाँति अरथ समाज को। 
संख्या करि लीजै अलंकार हैं अधिक यामे, 
राखौ मति ऊपर सरस ऐसे साज st 
सुनो महाजन! चोरी होति चार चरन की, 
ad सेनापति कहै तजि उर लाज को। 
लीजियो वचाय ज्यों gut नाहिं कोउ, सौंपी 
वित्त की सी थाती में कवित्तन के व्याज को॥ 

वृष को तरनि, तेज सहसौ करनि तपै, 
ज्वालनि के जाल विकराल बरसत .है। 
तचति धरनि जग झुरत gM, सीरी 
Bie को पकरि पंथी पंछी बिरमत है॥ 

सेनापति नेक gel ढरकत होत 
धमका विषम जो न पात खरकत है। 
मेरे जान पौन dt टौर को पकरि काहू 
घरी एक बैठि कहूँ art वितवत है॥ 


सेनापति उनए नए जलद सावन के 

चारिहू दिसान घुमरत भरे तोय के। 
सोभा सरसाने न बखाने जात केहूँ भाँति 

आने हैं पहार मानो काजर के ढोय के॥ 
घन सों गगन छप्यो, तिमिर सघन भयो, 

देखि न परत मानो रवि गयो खोय कै। 
चारि मास भरि स्याम निसा को भरम मानि, 

मेरे जान याही तें रहत हरि सोय sn 


दूरि जदुराई सेनापति सुखदाई देखौ, 
आई ऋतु पावस न पाई प्रेमपतियाँ। 
धीर जलधर की सुनत धुनि eat ait, 
दरकी सुहागिन की छोहभरी छतियाँ॥ 
आई सुधि बर की, हिए में आनि खरकी, 
BAR प्रानप्यारी वह प्रीतम की बतियाँ। 
बीती औधि आवन की लाल मनभावन की, 
डग भई बावन की सावन की रतियाँ॥ 


बालि को सपूत कपिकुल पुरहूत, 
रघुवीर जू को दूत धरि रूप विकराल को। 
gare गाढ़ी पाँव रोपि भयो ठाढ़ो, 
सेनापति बल बाढ़ो रामचंद्र भुवपाल को॥ 

कच्छप कहलि रह्यो, कुंडली टहलि रह्यो, 
दिग्गज दहलि त्रास परो चकचाल को। 
पाँव के धरत अति भार के परत भयो, 
एक ही परत मिलि सपत पताल AN 


रावन को वीर, सेनापति रघुवीर जू की 
आयो है सरन, Bis ताहि मदअंध को। 
मिलत ही ताको राम कोप कै करी है ओप, 
नाम जोय दुर्जनदलन दीनबंध को। 
देखौ दानवीरता निदान एक दान ही में, 
aS दोऊ दान, को बखानै सत्यसंध को । 
लंका दसकंधर की दीनी है विभीषन को, 
संका विभीषन की सो दीनी दसकंध को॥ 

सेनापतिजी के भक्तिप्रेरित उद्गार भी बहुत अनूठे और चमत्कारपू्ण हैं। “आपने 
करम करि हौं ही Matt तौ तो हौं ही करतार, करतार तुम काहे के?” वाला प्रसिद्ध 
कवित्त इन्हीं का है। 

20. पुहकर कवि-ये परतापपुर (जिला-मेनपुरी) के रहनेवाले थे, पर पीछे 
गुजरात में सोमनाथजी के पास भूमिगाँव में रहते थे। ये जाति के कायस्थ थे और 
जहाँगीर के समय में वर्तमान थे। कहते हैं कि जहाँगीर ने किसी बात पर इन्हें आगरे 
में कैद कर लिया था। वहीं कारागार में इन्होंने 'रसरतन' नामक ग्रंथ संवत्‌ 1673 
में लिखा जिस पर प्रसन्न होकर बादशाह ने इन्हें कारागार से मुक्त कर ari इस 
ग्रंथ में रंभावती और सूरसेन की प्रेमकथा कई Gal में, जिनमें मुख्य दोहा और चौपाई है, 
प्रबंधकाव्य की साहित्यिक पद्धति पर लिखी गई । कल्पित कथा लेकर प्रबंधकाव्य रचने 
की प्रथा पुराने हिन्दी कवियों में बहुत कम पाई जाती है। जायसी आदि सूफी शाखा 
के कवियों ने ही इस प्रकार की पुस्तकें लिखी हैं, पर y परिपाटी बिलकुल भारतीय 
नहीं धी । इस दृष्टि से “रसरतन” को हिन्दी साहित्य में एक विशेष स्थान देना चाहिए | 

इसमें संयोग और वियोग की विविध दशाओं का साहित्य की रीति पर वर्णन 
है। वर्णन उसी ढंग के हैं जिस ढंग के श्रृंगार के मुक्तक कवियों ने किए हैं। पूर्वराग, 
सखी, मंडन, नखशिख, ऋतुवर्णन आदि श्रृंगार की सब सामग्री एकत्र की गई है। 
कविता सरस और भाषा प्रौढ़ है। इस कवि के और ग्रंथ नहीं मिले हैं। पर प्राप्त 
ग्रंथ को देखने से ये एक अच्छे कवि जान पड़ते हैं। इनकी रचना की शैली दिखाने 
के लिए उद्धृत पद्य पर्याप्त होंगे- 

चले मैमता हस्ति झूमंत मत्ता । मनो बद्दला स्याम साथे चलंता॥ 
बनी बागरी रूप राजंत दंता। मनौ बग्ग आसाढ़ पाते उदंता॥ 
लसैं पीत लाले, सुदालैं ढलक्कैं । मनों चंचला चौंधि छाया छलक्कें॥ 


चंद की उजारी प्यारी नैनन तिहारे, परे 
चंद की कला में दुति दूनी दरसाति है। 
ललित लतानि में लता सी गहि सुकुमारि 
मालती सी ue जब मुदु मुसुकाति है 
पुहकर कहै जित देखिए विराजै तित 
परम विचित्र चारु चित्र मिलि जाति है। 
आवे मन माहि तब रहै मन ही में गड़ि, 
नैननि बिलोके बाल नैननि समाति si 

21. सुंदर-ये ग्वालियर के ब्राह्मण थे और शाहजहाँ के दरबार में कविता सुनाया 
करते थे। इन्हें बादशाह ने पहले कविराय की और फिर महाकविराय की पदवी दी 
थी। इन्होंने संवत्‌ 1688 में “सुंदरशृंगार' नामक नायिकाभेद का एक ग्रंथ लिखा। 
कवि ने रचना की तिथि इस प्रकार दी है- 

संवत्‌ सोरह सै बरस, बीते अठतर सीति। 
कातिक सुदि सतमी गुरौ, रचे ग्रंथ करि प्रीति। 

इसके अतिरिक्त 'सिंहासनबत्तीसी' और 'बारहमासा' नाम की इनकी दो पुस्तकें 
और कही जाती हैं। यमक और अनुप्रास की ओर इनकी कुछ विशेष प्रवृत्ति जान 
पडती है। इनकी रचना शब्दचमत्कारपूर्ण है। एक उदाहरण दिया जाता है- 

काके गए बसन पलटि आए बसन सु, 
मेरो कछु बस न रसन उर लागे a! 
W तिरछौहैं कवि सुंदर सुजान ae, 
कछू अलसोहें We, जाके रस पागे हो॥ 
Tet मैं पाय. हुते weal में पाय गहि, 
परसौ वे पाय निसि जाके अनुरागे ही। 
कौन बनिता के हौ जू कौन बनिता के हौ सु, 
कौन बनिता के बनि, ताके संग जागे हो॥ 

22. लालचंद या लक्षोदय-ये मेवाड़ के महाराणा जगतसिंह (संवत्‌ 1685-1709) 
की माता जांबवतीजी के प्रधान श्रावक हंसराज के भाई इूँगरसी के पुत्र थे। इन्होंने 
संवत्‌ 1700 में 'पदिमिनीचरित्र' नामक एक प्रबंधकाव्य की रचना की जिसमें राजा 
रत्नसेन और पद्मिनी की कथा का राजस्थानी मिली भाषा में वर्णन है। जायसी ने 
कथा का जो रूप रखा है उससे इसकी कथा में बहुत जगह भेद है, जैसे-जायसी 

ने हीरामन तोते के द्वारा पदिमनी का वर्णन सुनकर रत्नसेन का मोहित होना लिखा 


है, पर भाटों दारा एकबारगी घर से निकल पड़ने का कारण इसमें यह बताया गया 
है कि पटरानी प्रभावती ने राजा के सामने जो भोजन रखा वह उसे पसंद न आया। 
इस पर रानी ने चिढ़कर कहा कि यदि मेरा भोजन अच्छा नहीं लगता तो कोई पद्मिनी 
व्याह लाओ- 
तब तड़की बोली तिसे जी राखी मन धरि रोस। 
नारी आणो काँ न बीजी द्यो मत झूठो दोस॥ 
हम्मे कलेवी जीणा नहीं जी fey करीजै are 
पदमणि का परणों न बीजी जिमि भोजन होय स्वाद॥ 
इसपर रत्नसेन यह कहकर उठ खड़ा हुआ- 
राणो तो हूँ रतनसी परणूँ पदमिनि नारि। 
राजा समुद्र तट पर जा पहुँचा जहाँ से औघड़नाथ सिद्ध ने अपने योगबल से 
उसे सिंहलद्वीप पहुँचा दिया। वहाँ राजा की बहन पद्मिनी के स्वयंवर की मुनादी 
हो रही थी- | 
सिंहलदीप नो राजियो रे, सिंगल सिंह समान रे। 
तसु वहण छै पदमिणि रे, रूपे रंभ समान रे॥ 
जोवन लहरयाँ जायछै रे, ते परणूँ भरता. रे। 
परतज्ञा जे पूरवै रे, तासु वरै बरमाल रे॥ 
राजा अपना पराक्रम दिखाकर पद्मिनी को प्राप्त करता है। 
इसी प्रकार जायसी के वृत्त से और भी कई बातों में भेद है। इस चरित्र की 
रचना गीतिकाव्य के रूप में समझनी चाहिए। 


सूफी रचनाओं के अतिरिक्त भक्तिकाल के अन्य आख्यानकाव्य 

आश्रयदाता राजाओं के चरितकाव्य तथा ऐतिहासिक या पौराणिक आख्यान 
काव्य लिखने की जैसी परंपरा हिंदुओं में बहुत प्राचीनकाल से चली आती थी वैसी 
पद्यबद्ध कल्पित कहानियाँ लिखने की नहीं थीं । ऐसी कहानियाँ मिलती हैं, पर बहुत 
कम। इसका अर्थ यह नहीं कि प्रसंगों या वृत्तों की कल्पना की प्रवृत्ति कम थी। 
ऐसी कल्पना किसी ऐतिहासिक या पौराणिक पुरुष या घटना का कुछ-कभी कभी 
अत्यंत अल्प-सहारा लेकर खड़ी की जाती थी। कहीं कहीं तो केवल कुछ नाम ही 
ऐतिहासिक या पौराणिक रहते थे, वृत्त सारा कल्पित रहता था, जैसे ईश्वरदास कृत 

= “सत्यवती कथा? | 

आत्मकथा का विकास भी नहीं पाया जाता । केवल जैन कवि बनारसीदास 

का 'अर्द्धकथानक' मिलता है। 

नीचे मुख्य आख्यानकाव्यों का उल्लेख किया जाता है- 


ऐतिहासिक पौराणिक 
मचरितमानस (तुलसी) |1. ढोला मारू रा दूहा (प्राचीन)| 1. अद्धकथानक 
(बनारसीदास) 


2. लक्ष्मणसेन पद्मावती कथा 
(दामो कवि) 

3. सत्यवती कथा (ईश्वरदास) 

4. माधवानल कामकंदला 
(आलम) 

5. रसरतन (पुहकर कवि) 

6. पद्मिनीचरित्र (लालचंद) 

7. कनकमंजरी (काशीराम) 


2. हरिचरित्र (लालचदास) 


3. रुक्मिणीमंगल (नरहरि) 
4. रुक्मिणीमंगल (नंददास) 


5. सुदामाचरित्र (नरोत्तमदास) 
6. रामचंद्रिका (केशवदास) 

7. वीरसिंहदेवचरित (केशव) 
8. बेलि क्रिसन रुकमणी री 
(जोधपुर के राठौड़ राजा 
प्रिथीराज) 


ऊपर दी हुई सूची में 'ढोला मारू रा दूहा” और 'बेलि क्रिसन रुकमणी री” 
राजस्थानी भाषा में हैं। ठोला मारू की प्रेमकथा राजपूताने में बहुत प्रचलित है। दोहे 
बहुत पुराने हैं, यह बात उनकी भाषा से पाई जाती है। बहुत दिनों तक मुखाग्र ही 
रहने के कारण बहुत से दोहे लुप्त हो गए थे, जिससे कथा की शृंखला बीच बीच 
में खंडित हो गई थी। इसी से संवत्‌ 1618 के लगभग जैन कवि कुशललाभ ने बीच 
बीच में चौपाइयाँ रचकर जोड़ दीं। दोहों की प्राचीनता का अनुमान इस बात से हो 
सकता है कि कबीर की साखियों में ढोला मारू के बहुत से दोहे ज्यों के त्यों मिलते हैं। 

'बेलि क्रिसन रुकमणी री” जोधपुर के राठौड़ राजवंशीय स्वदेशाभिमानी कवि 
पृथ्वीराज को रचना है जिनका महाराणा प्रताप को क्षोभ से भरा पत्र लिखना 
इतिहासःप्रसिद्ध है। रचना प्रौढ़ भी है और मार्मिक भी। इसमें श्रीकृष्ण और रुक्मिणी 
के विवाह की कथा है। 

पद्िमिनीचरित की भाषा भी राजस्थानी मिली है। 


संदर्भ 
1. देखो, पृ. 58-61 

उत्तर मध्यकाल 
(रीतिकाल 1700-1900) 


प्रकरण 1 


सामान्य परिचय 


हिन्दी काव्य अब पूर्ण प्रौढ़ता को पहुँच गया था । संवत्‌ 1598 में कृपाराम थोड़ा 
बहुत रसनिरूपण भी कर चुके थे। उसी समय के लगभग चरखारी के मोहनलाल 
मिश्र ने “शृंगारसागर', नामक एक ग्रंथ श्रृंगारसंबंधी लिखा। नरहरि कवि के साथी 
करनेस कवि ने 'कर्णाभरण', श्रुतिभूषण” और “भूपभूषण” नामक तीन ग्रंथ अलंकार 
संबंधी लिखे। रसनिरूपण और अलंकारनिरूपण का इस प्रकार सूत्रपात हो जाने पर 
केशवदासजी ने काव्य के सब अंग का निरूपण शास्त्रीय पद्धति पर किया। इसमें 
संदेह नहीं कि काव्यरीति का सम्यक्‌ समावेश पहले पहल आचार्य केशव ने ही किया। 
पर हिन्दी में रीतिग्रंथों की अविरल और अखंडित परंपरा का प्रवाह केशव की 'कविप्रिया' 
के प्रायः 50 वर्ष पीछे चला और वह भी एक भिन्न आदर्श को लेकर, केशव के 
आदर्श को लेकर नहीं। 

केशव के प्रसंग में यह पहले कहा जा चुका है कि वे काव्य में अलंकारों का 
स्थान प्रधान समझने वाले चमत्कारवादी कवि थे। उनकी इस मनोवृत्ति के कारण 
हिन्दी साहित्य के इतिहास में एक विचित्र संयोग घटित हुआ। संस्कृत साहित्य के 
विकासक्रम की एक संक्षिप्त उद्धरणी हो गई । साहित्य की मीमांसा क्रमशः बढ़ते बढ़ते 
जिस स्थिति पर पहुँच गई थी, उस स्थिति से सामग्री न लेकर केशव ने उसके पूर्व 
की स्थिति से सामग्री ली। उन्होंने हिन्दी पाठकों को काव्यांगनिरूपण की उस पूर्व 
दशा का परिचय कराया जो भामह और उद्‌भट के समय में थी; उस उत्तर दशा 
का नहीं जो आनंदवर्धनाचार्य, मम्मट और विश्वनाथ दारा विकसित हुई । भामह और 
उदूभट के समय से अलंकार और अलंकार्य का स्पष्ट भेद नहीं हुआ था; रस, रीति, 
अलंकार आदि सबके लिए “अलंकार” शब्द का व्यवहार होता था। यही बात हम 
केशव की 'कविप्रिया” में भी पाते हैं। उसमें “अलंकार” के “सामान्य' और विशेष 
दो भेद करके 'सामान्य' के अंतर्गत वर्ण्य-वेषय और “विशेष” के अंतर्गत वास्तविक 
अलंकार रखे गए हैं।' 

पर केशवदास के उपरांत तत्काल रीतिग्रंथों की परंपरा चली नहीं। कविप्रिया 

के 50 वर्ष पीछे उसकी अखंड परंपरा का आरंभ हुआ | यह परंपरा केशव के दिखाए 
हुए पुराने आचार्यों (भामह, उद्‌भट आदि) के मार्ग पर न चलकर परवर्ती आचार्यो 
के परिष्कृत मार्ग पर चली जिसमें अलंकार अलंकार्य का भेद हो गया m । हिन्दी 
के अलंकारग्रंथ अधिकतर 'चंद्रालोक' और 'कुवलयानंद' के अनुसार निर्मित हुए | 
कुछ ग्रंथों में 'काव्यप्रकाश' और 'साहित्यदर्पण” का भी आधार पाया जाता है। काव्य 
के स्वरूप और अंगों के संबंध में हिन्दी के रीतिकार कवियों ने संस्कृत के इन परवर्ती 
ग्रंथों का मत ग्रहण किया। इस प्रकार दैवयोग से संस्कृत साहित्यशास्त्र के इतिहास 
की संक्षिप्त उद्धरणी हिन्दी में हो गई। 

हिन्दी रीतिग्रंथों की परंपरा चिंतामणि त्रिपाठी से चली, अतः रीतिकाल का 
आरंभ उन्हीं से मानना चाहिए। उन्होंने संवत्‌ 1700 के कुछ आगे पीछे 'काव्यविवेक', 
“कविकुलकल्पतरु' और 'काव्यप्रकाश' ये तीन ग्रंथ लिखकर काव्य के सब अंगों का 
पूरा निरूपण किया और पिंगल या छंदशास्त्र पर भी एक पुस्तक लिखी | उसके उपरांत 
तो लक्षणग्रंथों की भरमार सी होने लगी। कवियों ने कविता लिखने की एक प्रणाली 
ही बना ली कि पहले दोहे में अलंकार या रस का लक्षण लिखना फिर उसके उदाहरण 
के रूप में कवित्त या सवैया लिखना। हिन्दी साहित्य में यह अनूठा दृश्य खड़ा हुआ। 
संस्कृत साहित्य में कवि और आचार्य दो भिन्न भिन्न श्रेणियों के व्यक्ति रहे । हिन्दी 
काव्यक्षेत्र में यह भेद लुप्त सा हो गया। इस एकीकरण का प्रभाव अच्छा नहीं पड़ा। 
आचार्यत्व के लिए जिस सूक्ष्म विवेचन या पर्यालोचन शक्ति की अपेक्षा होती है उसका 
विकास नहीं हुआ। कवि लोग एक दोहे में अपर्याप्त लक्षण देकर अपने कविकर्म 
में प्रवृत्त हो जाते थे। काव्यांगों का विस्तृत विवेचन, तक द्वारा खंडन मंडन, नए नए 
सिद्धांतों का प्रतिपादन आदि कुछ भी न हुआ। इसका कारण यह भी था कि उस 
समय गद्य का विकास नहीं हुआ था। जो कुछ लिखा जाता था वह पद्य में ही लिखा 
जाता था। पद्य में किसी बात की सम्यक्‌ मीमांसा या उस पर तर्क वितर्क हो नहीं 
सकता। इस अवस्था में “चंद्रालोक' की यह पद्धति ही सुगम दिखाई पड़ी कि एक 
श्लोक या एक चरण में ही लक्षण कहकर छुट्टी ली। 

, उपर्युक्त बातों पर ध्यान देने से यह स्पष्ट हो जाता है कि हिन्दी में लक्षणग्रंथ 
की परिपाटी पर रचना करनेवाले जो सैकड़ों कवि हुए हैं वे आचार्य की कोटि में 
नहीं आ सकते। वे वास्तव में कवि ही थे। उनमें आचार्य के गुण नहीं थे। उनके 
अपर्याप्त लक्षण साहित्यशास्त्र का सम्यक्‌ बोध कराने में असमर्थ हैं। बहुत स्थलों 
पर तो उनके द्वारा अलंकार आदि के स्वरूप का भी ठीक ठीक बोध नहीं हो सकता । ` 
कहीं कहीं तो उदाहरण भी ठीक नहीं हैं। 'शब्दशक्ति” का विषय तो दो ही चार F 
कवियों ने नाममात्र के लिए लिया है जिससे उस विषय का स्पष्ट बोध होना तो 
दूर रहा, कहीं कहीं भ्रांत धारणा अवश्य उत्पन्न हो सकती है। काव्य के साधारणतः 
दो भेद किए जाते हैं-श्रव्य और दृश्य । इनमें से दृश्य काव्य का निरूपण तो छोड़ 

ही दिया गया । सारांश यह कि इन रीतियों पर ही निर्भर रहनेवाले व्यक्ति का साहित्यज्ञान 
कच्चा ही समझना चाहिए। यह सब लिखने का अभिप्राय यहाँ केवल इतना ही है 
कि यह न समझा जाय की रीतिकाल के भीतर साहित्यशास्त्र पर गंभीर और विस्तृत 
विवेचन तथा नई नई बातों की उद्भावना होती रही । 

केशवदास के वर्णन में यह दिखाया जा चुका है कि उन्होंने सारी सामग्री कहाँ 
कहाँ से ली। आगे होने वाले लक्षण ग्रंथकार कवियों ने भी सारे लक्षण और भेद 
संस्कृत की पुस्तकों से लेकर लिखे हैं जो कहीं कहीं अपर्याप्त हैं। अपनी ओर से 
उन्होंने न तो अलंकार क्षेत्र में कुछ मौलिक विवेचन किया, न रस क्षेत्र में। काव्यांगों 
का विस्तृत समावेश दासजी ने अपने “काव्यनिर्णय” में किया है। अलंकारों को जिस 
प्रकार उन्होंने बहुत से छोटे छोटे प्रकरणों में बॉटकर रखा है उससे भ्रम हो सकता 
है कि शायद किसी आधार पर उन्होंने अलंकारों का वर्गीकरण किया है। पर वास्तव 
में उन्होंने किसी प्रकार के वर्गीकरण का प्रयत्न नहीं किया है। दासजी की एक नई 
योजना अवश्य ध्यान देने योग्य है। संस्कृत काव्य में अंत्यानुप्रास या तुक का चलन l 
नहीं था, इससे संस्कृत के साहित्यग्रंथो में उसका विचार नहीं हुआ है । पर हिन्दी 
काव्य में वह बराबर आरंभ से ही मिलता है । अतः दासजी ने अपनी पुस्तक में उसका 
विचार करके बड़ा ही आवश्यक कार्य किया। 

भूषण का “भाविक छवि” एक नया अलंकार सा दिखाई पड़ता है, पर वास्तव 
में संस्कृत ग्रंथों के 'भाविक' का ही एक दूसरा या प्रवर्धित रूप है। 'भाविक' का 
संबंध कालगत दूरी से है; इसका देशगत से। बस इतना ही अंतर है। 

दासजी के 'अतिशयोक्ति” के पाँच नए दिखाई पड़नेवाले भेदों में से चार तो 
भेदों के भिन्न भिन्न योग हैं । पाँचवाँ 'संभावनातिशयोक्ति” तो संबंधातिशयोक्ति ही है। 

देव कवि का संचारियों के बीच छल बढ़ा देना कुछ लोगों को नई सूझ समझ 
पड़ा है। उन्हें समझना चाहिए कि देव ने जैसे और सब बातें संस्कृत की 'रसतरंगिणी' 
से ली हैं वैसे ही यह 'छल” भी। सच पूछिए तो छल का अंतर्भाव अवहित्या में हो 
जाता है। 

इस बात का संकेत पहले किया जा चुका है कि हिन्दी के पद्यबद्ध लक्षणग्रंथों 
में दिए हुए लक्षणों और उदाहरणों में बहुत जगह गड़बड़ी पाई जाती है। अब इस 
गड़बड़ी के संबंध में दो बातें कही जा सकती हैं। या तो यह कहें कि कवियों ने 
अपना मतभेद प्रकट करने के लिए जानबूझकर भिन्नता कर दी है अथवा 
प्रमादवश और का और समझकर। मतभेद तो तब कहा जाता जब कहीं कोई नूतन 
विचारपद्धति मिलती | अतः दूसरा कारण ही ठहरता है। कुछ उदाहरणों से यह स्पष्ट 
हो जाएगा- 

1. केशवदास ने रूपक के तीन भेद दंडी से लिए-अदूभुत रूपक, विरुद्ध रूपक 
और रूपक रूपक | इनमें से प्रथम का लक्षण भी स्वरूप व्यक्त नहीं करता और उदाहरण 

भी अधिकताद्रूप्य रूपक का हो गया है। विरुद्ध रूपक भी दंडी से नहीं मिलता और 
रूपकातिशयोक्ति हो गया है। रूपक रूपक दंडी के अनुसार वहाँ होता है जहाँ प्रस्तुत 
पर एक अप्रस्तुत का आरोप करके फिर दूसरे अप्रस्तुत का भी आरोप कर दिया 
जाता है। केशव के न तो लक्षण से यह बात प्रकट होती है, न उदाहरण से उदाहरण 
में दंडी के उदाहरण का ऊपरी ढाँचा भर झलकता है, पर असल बात का पता नहीं 
है। इससे स्पष्ट है कि बिना ठीक तात्पर्य समझे ही लक्षण और उदाहरण हिन्दी में 
दे दिए गए हैं। हे 

2. भूषण क्या, प्रायः सब हिन्दी कवियों ने 'भ्रम', 'संदेह” और 'स्मरण” अलंकारों 
के लक्षणों में सादृश की बात छोड़ दी है। इससे बहुत जगह उदाहरण अलंकार के 
न होकर भाव के हो गए हैं। भूषण का उदाहरण सबसे गड़बड़ है। 

3. शब्दशक्ति का विषय दास ने थोड़ा सा लिया है, पर उससे उसका कुछ 
भी बोध नहीं हो सकता। 'उपादान लक्षण” का लक्षण भी विलक्षण है और उदाहरण 
भी असंगत। उदाहरण से साफ झलकता है कि इस लक्षण का स्वरूप ही समझने 
में भ्रम हुआ है। 

जबकि काव्यांगों का स्वतंत्र विवेचन ही नहीं हुआ तब तरह तरह के 'वाद' 
कैसे प्रतिष्ठित होते? संस्कृत साहित्य में जैसे अलंकारवाद, रीतिवाद, रसवाद, ध्वनिवाद, 
वक्रोक्तिवाद इत्यादि अनेक वाद पाए जाते हैं, वैसे वादों के लिए हिन्दी के रीतिक्षेत्र 
में रास्ता ही नहीं निकला। केशव को ही अलंकार आवश्यक मानने के कारण 
अलंकारवादी कह सकते हैं। केशव के उपरांत रीतिकाल में होनेवाले कवियों ने किसी 
वाद का निर्देश नहीं किया। वे रस को ही काव्य की आत्मा या प्रधान वस्तु मानकर 
चले। महाराज जसवंत सिंह ने अपने 'भाषाभूषण” की रचना 'चंद्रालोक' के आधार 
पर की, पर उसके अलंकार की अनिवार्यता वाले सिद्धांत का समावेश नहीं किया। 

इन रीतिग्रंथो के कर्ता भावुक, सहृदय और निपुण कवि थे। उनका उद्देश्य 
कविता करना था, न कि काव्यांगों का शास्त्रीय पद्धति पर निरूपण करना। अतः 
उनके द्वारा बड़ा भारी कार्य यह हुआ कि रसों (विशेषतः शृंगारस) और अलंकारों 
के बहुत ही सरस और हृदयग्राही उदाहरण अत्यंत प्रचुर परिमाण में प्रस्तुत हुए । ऐसे 
सरस और मनोहर उदाहरण संस्कृत के सारे लक्षणों से चुनकर इकट्ठा करें तो भी 
उनकी इतनी अधिक संख्या न होगी। अलंकारों की अपेक्षा नायिकाभेद की ओर कुछ 
अधिक झुकाव रहा। इससे शृंगाररस के अंतर्गत बहुत सुंदर मुक्तक रचना हिन्दी 
में हुई। इस रस का इतना अधिक विस्तार हिन्दी साहित्य में हुआ कि इसके एक 
एक अंग को लेकर स्वतंत्र ग्रंथ रचे गए | इस रस का सारा वैभव कवियों ने नायिकाभेद 
के भीतर दिखाया। रसग्रंथ वास्तव में नायिकाभेद के ही ग्रंथ हैं जिनमें और दूसरे 
रस पीछे से संक्षेप में चलते कर दिए गए हैं। नायिका शृंगाररस का आलंबन È | 
इस आलंबन के अंगों का वर्णन एक स्वतंत्र विषय हो गया और न जाने कितने 

ग्रंथ केवल नख शिख वर्णन के लिखे गए । इसी प्रकार उद्दीपन के रूप में पट्‌ ऋतुवर्णन 
पर भी कई अलग पुस्तकें लिखी गई । विप्रलंभ संबंधी “वारहमासा' भी कुछ कवियों 
ने लिखे। 

रीतिग्रंथों की इस परंपरा द्वारा साहित्य के विस्तृत विकास में कुछ बाधा भी 
पड़ी। प्रकृति की अनेकरूपता, जीवन की भिन्न भिन्न चिंत्य वातों तथा जगत्‌ के 
नाना रहस्यों की ओर कवियों की दृष्टि नहीं जाने पाई। वह एक प्रकार से बद्ध और 
परिमित सी हो गई। उसका क्षेत्र संकुचित हो गया। वाग्धारा बँधी हुई नालियों में 
ही प्रवाहित होने लगी जिससे अनुभव के बहुत से गोचर और अगोचर विषय रससिक्त 
होकर सामने आने से रह गए । दूसरी वात यह हुई कि कवियों की व्यक्तिगत विशेषता 
को अभिव्यक्ति का अवसर बहुत ही कम रह गया। कुछ कवियों के बीच भाषाशैली, 
पदविन्यास, अलंकारविधान आदि बाहरी बातों का भेद हम थोड़ा बहुत दिखा सकें, 
तो दिखा Po पर उनकी आभ्यंतर प्रवृत्ति के अन्वीक्षण में समर्थ उच्चकोटि की 
आलोचना की सामग्री बहुत कम पा सकते हैं। 

रीतिकाल में एक बड़े भारी अभाव की पूर्ति हो जानी चाहिए थी, पर वह नहीं 
हुई । भाषा जिस समय सैकड़ों कवियों द्वारा परिमार्जित होकर प्रौढ़ता को पहुँची उसी 
समय व्याकरण द्वारा उसकी व्यवस्था होनी चाहिए थी कि जिससे उस च्युतसंस्कृति 
दोष का निराकरण होता तो व्रजभाषा काव्य में थोड़ा बहुत सर्वत्र पाया जाता है। 
और नहीं तो वाक्यदोषों का पूर्ण रूप से निरूपण होता जिससे भाषा में कुछ और 
सफाई आती। बहुत थोड़े कवि ऐसे मिलते हैं, जिनकी वाक्यरचना सुव्यवस्थित पाई 
जाती है। भूषण अच्छे कवि थे। जिस रस को उन्होंने लिया उसका पूरा आवेश उनमें 
था, पर भाषा उनकी अनेक स्थलों पर सदोष है | यदि शब्दों के रूप स्थिर हो जाते 
और शुद्ध रूपों के प्रयोग पर जोर दिया जाता तो शब्दों को तोड़ मरोड़ कर विकृत 
करने का साहस कवियों को न होता। पर इस प्रकार की कोई व्यवस्था नहीं हुई, 
जिससे भाषा में बहुत कुछ गड़बड़ी बनी रही। 

भाषा की गड़बड़ी का एक कारण व्रज और अवधी इन दोनों काव्यभाषाओं 
का कवि के [की] इच्छानुसार सम्मिश्रण भी था। यद्यपि एक सामान्य साहित्यिक 
भाषा किसी प्रदेश विशेष के प्रयोगों तक ही परिमित नहीं रह सकती, पर वह अपना 
ढाँचा बराबर बनाए रहती है। काव्य की व्रजभाषा के संबंध में भी अधिकतर यही 
बात रही। सूरदास की भाषा में यत्र तत्र पूरबी प्रयोग, जैसे-मोर, हमार, कीन, अस, 
जस इत्यादि-बराबर मिलते हैं। बिहारी की भाषा भी 'कीन', 'दीन' आदि से खाली 
नहीं । रीतिग्रंथों का विकास अधिकतर अवध में हुआ | अतः इस काल में काव्य की 
ब्रजभाषा में अवधी के प्रयोग और अधिक मिले। इस बात को किसी किसी कवि 
ने लक्ष्य भी किया । दासजी ने अपने 'काव्यनिर्णय' में काव्यभाषा पर भी कुछ दृष्टिपात 


> 


किया। मिश्रित भाषा के समर्थन में वे कहते हैं- 

ब्रजभाषा भाषा रुचिर कहैं. सुमति सब कोइ॥ 
मिल संस्कृत पारस्यो पे अति प्रगट जु होइ॥ 
व्रज मागधी मिलै अमर, नाग यवन भाखानि॥ 
सहज पारसी हू मिलै, षट विधि कहत बखानि॥ 
उक्त दोहों में 'मागधी' शब्द से पूरबी भाषा का अभिप्राय है । अवधी अद्धमागधी 
से निकली मानी जाती है और पूरवी हिन्दी के अंतर्गत है। जबाँदानी के लिए व्रज 
का निवास आवश्यक नहीं है, आप्त कवियों की वाणी भी प्रमाण है, इस बात को 
दासजी ने स्पष्ट कहा है- 
सूर, केशव, मंडन, विहारी, कालिदास, ब्रह्म, 
चिंतामणि, मतिराम, भूषन सु जानिए॥ 
लीलावर, सेनापति, निपट नेवाज, निधि, 
नीलकंठ, मिश्र सुखदेव, देव मानिए॥ 
आलम, रहीम, रसखान, सुंदरादिक, 
अनेकन सुमति भए कहाँ लौ वखानिए॥ 
ब्रजभाषा हेत ब्रजवास ही न अनुमानी, 
ऐसे-ऐसे कविन की बानी हू सों जानिए 
मिलीजुली भाषा के प्रमाण में दासजी कहते हैं कि तुलसी और गंग तक ने, 
जो कवियों के शिरोमणि हुए हैं, ऐसी भाषा का व्यवहार किया है- 
तुलसी गंग gat भए, सुकविन के सरदार। 
इनके काव्यन में मिली, भाषा विविध प्रकार 
इस सीधे सादे दोहे का जो यह अर्थ लें कि तुलसी और गंग इसीलिए कवियों 
के सरदार हुए कि उनके काव्यों में विविध प्रकार की भाषा मिली है, उनकी समझ 
को क्या कहा जाय? 
दासजी ने काव्यभाषा के स्वरूप का जो निर्णय किया वह कोई 100 वर्षों की 
काव्यपरंपरा के पर्यालोचन के उपरांत | अतः उनका स्वरूप निरूपण तो बहुत ठीक 
है। उन्होंने काव्यभाषा ब्रजभाषा ही कही है जिसमें और भाषाओं के शब्दों का भी 
मेल हो सकता है। पर भाषा संबंधी और अधिक मीमांसा न होने के कारण कवियों 
ने अपने को अन्य बोलियों के शब्दों तक ही परिमित नहीं रखा; उनके कारक feet 
और क्रिया के रूपों का भी वे मनमाना व्यवहार बराबर करते रहे। ऐसा वे केवल 
सौंदर्य की दृष्टि से करते थे, किसी सिद्धांत के अनुसार नहीं। 'करना' के भूतकाल 
के लिए वे छंद की आवश्यकता के अनुसार 'कियो', 'कीनो', “Hey, 'करियो', 
“कीन” यहाँ तक कि 'किय' तक रखने लगे। इसका परिणाम यह हुआ कि भाषा 
को वह स्थिरता न प्राप्त हो सकी जो किसी साहित्यिक भाषा के लिए आवश्यक 

है। रूपों के स्थिर न होने से यदि कोई विदेशी काव्य की व्रजभाषा का अध्ययन 
करना चाहे तो उसे कितनी कठिनता होगी। 

भक्तिकाल की प्रारंभिक अवस्था में ही किस प्रकार मुसलमानों के संसर्ग से 
कुछ फारसी के शब्द और चलते भाव मिलने लगे थे, इसका उल्लेख हो चुका है। 
नामदेव और कवीर आदि की तो बात ही क्या, तुलसीदास ने भी गनी, गरीव, साहव, 
इताति, उमरदराज आदि बहुत से शब्दों का प्रयोग किया । सूर में ऐसे शब्द अवश्य 
कम मिलते हैं। फिर मुसलमानी राज्य की दृढ़ता के साथ साथ इस प्रकार के शब्दों 
का व्यवहार ज्यों ज्यों बढ़ता गया त्यों त्यों कवि लोग उन्हें अधिकाधिक स्थान देनै 
लगे। राजा महाराजाओं के दरवार में विदेशी शिष्टता और सभ्यता के व्यवहार का 
अनुकरण हुआ और फारसी के लच्छेदार शब्द वहाँ चारों ओर सुनाई देने लगे। अतः 
भाट या कवि लोग 'आयुष्मान' और 'जयजयकार” तक ही अपने को कैसे रख सकते 
थे? वे भी दरवार में खड़े होकर 'उमरदराज महाराज तेरी चाहिए' पुकारने लगे । 'वख्त', 
a आदि शब्द उनकी जबान पर भी नाचने लगे। 

यह तो हुई व्यावहारिक भाषा की बात । फारसी काव्य के शब्दों को भी थोड़ा 
बहुत कवियों ने अपनाना आरंभ किया। रीतिकाल में ऐसे शब्दों की संख्या कुछ और 
बढ़ी। पर यह देखकर हर्ष होता है कि अपनी भाषा की सरसता का ध्यान रखनेवाले 
उत्कृष्ट कवियों ने ऐसे शब्दों को बहुत ही कम स्थान दिया। परंपरागत साहित्य का 
कम अभ्यास रखनेवाले साधारण कवियों ने कहीं कहीं बड़े बेढंगे तौर पर ऐसे विदेशी 
शब्द रखे हैं। कहीं कहीं 'खुसबोयन” आदि उनके विकृत शब्दों को देखकर शिक्षितों 
को एक प्रकार की विरक्ति सी होती है और उनकी कविता गँवारों की रचना सी 
लगती है। शब्दों के साथ साथ कुछ थोड़े से कवियों ने इश्क की शायरी की पूरी 
अलंकार सामग्री तक उठाकर रख ली है और उनके भाव भी बाँध गए हैं। 
रसनिधि-कृत 'रतनहजारा? में यह बात अरुचिकर मात्रा में पाई जाती है। बिहारी ऐसे 
परम उत्कृष्ट कवि भी यद्यपि फारसी भावों के प्रभाव से नहीं बचे हैं, पर उन्होंने 
उन भावों को अपने देशी साँचे में ढाल लिया है जिससे वे खटकते क्या सहसा लक्ष्य 
भी नहीं होते। उनकी विरहताप की अत्युक्तियों में दूर की सूझ और नाजुक खयाली 
बहुत कुछ फारसी की शैली की है। पर बिहारी रसभंग करने वाले बीभत्स रूप कहीं 
नहीं लाए हैं। 

यहाँ पर यह उल्लेख कर देना भी आवश्यक जान पड़ता है कि रीतिकाल के 
कवियों के प्रिय छंद कवित्त और aad ही रहे। कवित्त तो शृंगार और वीर दोनों 
रसों के लिए समान रूप से उपयुक्त माना गया था। वास्तव में पढ़ने के ढंग में 

थोड़ा विभेद कर देने से उसमें दोनों के अनुकूल नादसौंदर्य पाया जाता है। सवैया, 

शृंगार और करुण इन दो कोमल Ta के लिए बहुत उपयुक्त होता है, यद्यपि वीररस 


हिन्दी साहित्य का इतिहास / 199 


CC-0. In Public Domain. Gurukul Kangri Collection, Haridwar 


, Digitized by Arya Samaj Foundation Chennai and eGangotri 


की कविता में भी इसका व्यवहार कवियों ने जहाँ तहाँ किया है । वास्तव में शृंगार 
और वीर इन्हीं दो रसों की कविता इस काल में हुई। प्रधानता शृंगार की ही रही। 
इससे इस काल को रस के विचार से कोई शृंगारकाल कहे तो कह सकता है। शृंगार 
के वर्णन को बहुतेरे कवियों ने अश्लीलता की सीमा तक पहुँचा दिया था | इसका 
कारण जनता की रुचि थी जिनके लिए कर्मण्यता और वीरता का जीवन बहुत कम 
रह गया था। 
संदर्भ 

1. विशेष, दे. केशवदास। 

2. देखो, अगले प्रकरण में भूषण का परिचय | 

प्रकरण 2 


रीति ग्रंथकार कवि 


हिन्दी साहित्य की गति का ऊपर जो संक्षिप्त उल्लेख हुआ, उससे रीतिकाल की सामान्य 
प्रवृत्ति का पता चल सकता है a अब इस काल के मुख्य मुख्य कवियों का विवरण 
दिया जाता है। 

1. चिंतामणि त्रिपाठी-ये तिकवाँपुर (जिला-कानपुर) के रहनेवाले और चार 
भाई थे-चिंतामणि, भूषण, मतिराम और जटाशंकर । चारों कवि थे, जिनमें प्रथम तीन 
तो हिन्दी साहित्य में बहुत यशस्वी हुए। इनके पिता का नाम रत्नाकर त्रिपाठी था। 
कुछ दिन से यह विवाद उठाया गया है कि भूषण न तो चिंतामणि और मतिराम 
के भाई थे, न शिवाजी के दरबार में थे। पर इतनी प्रसिद्ध बात का जब तक पर्याप्त 
विरुद्ध प्रमाण न मिले तब तक वह अस्वीकार नहीं की जा सकती । चिंतामणि का 
जन्मकाल संवत्‌ 1666 के लगभग और कविताकाल संवत्‌ 1700 के आसपास ठहरता 
है। इनका 'कविकुलकल्पतरु' नामक ग्रंथ संवत्‌ 1707 का लिखा है। इनके संबंध 
में शिवसिंहसरोज में लिखा है कि ये बहुत दिन तक नागपुर में सूर्यवंशी भोसला 
मकरंदशाह के यहाँ रहे और उन्हीं के नाम पर 'छंद विचार” नामक पिंगल का बहुत 
भारी ग्रंथ बनाया और “काव्य विवेक', 'कविकुलकल्पतरु', 'काव्यप्रकाश”, “रामायण” 
ये पाँच ग्रंथ इनके बनाए हुए हमारे पुस्तकालय में मौजूद हैं। इनकी बनाई रामायण 
कवित्त और अन्य नाना छंदों में बहुत अपूर्व है। बाबू रुद्रसाहि सोलंकी, शाहजहाँ 
बादशाह और जैनदीं अहमद ने इनको बहुत दान दिए हैं। इन्होंने अपने ग्रंथ में कहीं 
कहीं अपना नाम मणिमाल भी कहा है।' 

ऊपर के विवरण से स्पष्ट है कि चिंतामणि ने काव्य के सब अंगों पर ग्रंथ 
लिखे। इनकी भाषा ललित और सानुप्रास होती थी। अंवध के पिछले कवियों की 
भाषा देखते हुए इनकी व्रजभाषा विशुद्ध दिखाई पड़ती है। विषय वर्णन की प्रणाली 
भी मनोहर है। ये वास्तव में एक उत्कृष्ट कवि थे। रचना के कुछ नमूने देखिए 

येई उधारत हैं तिन्हें जे परे मोह महोदधि के जल फेरे। 
जे इनको पल ध्यान धरं मन, ते न पोरें कबहूँ जम घेरे॥ 

राजै रमा रमनी उपधान अभै बरदान È जन RI 
हैं बलभार उदंड भरे हरि के भुजदंड सहायक मेरे॥ 


इक आजु में कुंदन बेलि लखी मनिमंदिर की रुचिवृंद भरें। 
कुरविंद के पल्लव इंदु तहाँ अरविंदन तें मकरंद AEN 
उत बुंदन के मुकतागन स्वै फल सुंदर दवै पर आनि RI 
लखि यों git कंद अनंद कला नँदनंद सिलाद्रव रूप RI 


आँखिन मुँदिबे के मिस आनि अचानक पीठि उरोज लगावै | 
कहूँ. कहूँ मुसकाय चितै अँगराय अनूपम अंग दिखावै॥ 
नाह छुई छल सो छतियाँ हसि भौंह चढ़ाय अनंद बढ़ावै। 
जोबन के मद मत्त तिया हित सों पति को नित चित्त चुरावै॥ 
2. बेनी-ये असनी के बंदीजन थे और संवत्‌ 1700 के आसपास विद्यमान 
a | इनका कोई ग्रंथ नहीं मिलता पर फुटकल कवित्त बहुत से सुने जाते हैं जिनसे 
यह अनुमान होता है कि इन्होंने नख शिख और षटू ऋतु पर पुस्तकें लिखी होंगी । 
कविता इनकी साधारणतः अच्छी होती थी। भाषा चलती होने पर भी अनुप्रासयुक्त 
होती थी। दो उदाहरण नीचे दिए जाते हैं- 
oa सिर पे छवि मोरपखा, उनकी नथ के FHM AE 
TA पियरो पट बेनी इतै, उनकी चुनरी के झवा wet 
रसरंग भिरे अभिरे हैं तमाल दोऊ रसख्याल चहैं लहरें। 
नित ऐसे सनेह सों राधिका स्याम हमारे हिए में सदा विहर॥ 


कवि बेनी नई उनई है घटा, मोरवा बन बोलत कूकन री। 
छहर बिजुरी छितिमंडल एवै, लहरे मन मैन भभूकन री। 
पहिरौ चुनरी चुनिकै दुलही, सँग लाल के झूलहु झूकन री। 
ऋतु पावस यों ही बितावत हो, मरिही, फिरि बावरि! हूकन री॥ 

४. महाराज जसवंतसिंह-ये मारवाइ के प्रसिद्ध महाराज थे जो अपने समय 
के सबसे प्रतापी हिंदू नरेश थे और जिनका भय औरंगजेब को बराबर बना रहता 
था। इनका जन्म संवत्‌ 1683 में हुआ। वे शाहजहाँ के समय में ही कई लड़ाइयों 
पर जा चुके थे। महाराज गजसिंह के ये दूसरे पुत्र थे और उनकी मृत्यु के उपरांत 
संवत्‌ 1695 में गद्दी पर बैठे। इनके बड़े भाई अमरसिंह अपने उद्धत स्वभाव के 
कारण पिता द्वारा अधिकारच्युत कर दिए गए थे। महाराज जसवंतसिंह बड़े अच्छे 
साहित्यमर्मज्ञ और तत्चज्ञानसंपन्न पुरुष थे। उनके समय में राज्य भर में विद्या की 
बड़ी चर्चा रही और अच्छे अच्छे कवियों और विद्वानों का बराबर समागम होता रहा। 

महाराज ने स्वयं तो अनेक ग्रंथ लिखे ही, अनेक विद्वानों और कवियों से न जाने 
कितने ग्रंथ लिखवाए । औरंगजेब ने इन्हें कुछ दिनों के लिए गुजरात का सूबेदार बनाया 
था। वहाँ से शाइस्ता खाँ के साथ ये छत्रपति शिवाजी के विरुद्ध दक्षिण भेजे गए 
थे। कहते हैं कि चढ़ाई में शाइस्ताखाँ की जो दुर्गति हुई वह बहुत कुछ इन्हीं के 
इशारे से। अंत में ये अफगानों को सर करने के लिए काबुल भेजे गए जहाँ संवत्‌ 
1745 में इनका परलोकवास हुआ। 

ये हिन्दी साहित्य के प्रधान आचार्यो में माने जाते हैं और इनका 'भाषाभूषण' 
ग्रंथ अलंकारों पर एक बहुत ही प्रचलित पाठूयग्रंथ रहा है। इस ग्रंथ को इन्होंने वास्तव 
में आचार्य के रूप में लिखा है, कवि के रूप में नहीं। प्राक्कथन में इस बात का 
उल्लेख हो चुका है कि रीतिकाल के भीतर जितने लक्षण ग्रंथ लिखनेवाले हुए वे वास्तव 
में कवि थे और उन्होंने कविता करने के उद्देश्य से ही वे ग्रंथ लिखे थे, न कि विषय 
प्रतिपादन की दृष्टि से। पर महाराज जसवंतसिंहजी इस नियम के अपवाद थे। वे 
आचार्य की हैसियत से हिन्दी साहित्य क्षेत्र में आए, कवि की हैसियत से नहीं । उन्होंने 
अपना “भाषाभूषण' बिलकुल 'चंद्रालोक' की छाया पर बनाया और उसी की संक्षिप्त 
प्रणाली का अनुसरण किया। जिस प्रकार चंद्रालोक में प्रायः एक ही श्लोक के भीतर 
लक्षण और उदाहरण दोनों का सन्निवेश है उसी प्रकार 'भाषाभूषण! में भी प्रायः 
एक ही दोहे में लक्षण और उदाहरण दोनों रखे गए हैं। इससे विद्यार्थियों को अलंकार 
कंठ करने में बड़ा सुबीता हो गया और “भाषाभूषण' हिन्दी काव्य रीति के अभ्यासियों 
के बीच वैसा ही सर्वप्रिय हुआ जैसा कि संस्कृत के विद्यार्थियों के बीच चंद्रालोक | 
भाषाभूषण बहुत छोटा सा ग्रंथ है। 

भाषाभूषण के अतिरिक्त जो और ग्रंथ इन्होंने लिखा है वे तत्त्वज्ञान संबंधी 
हैं; जैसे अपरोक्षसिद्धांत, अनुभवप्रकाश, आनंदविलास, सिद्धांतबोध, सिद्धांतसार, 
प्रबोधचंद्रोदय नाटक । ये सब ग्रंथ भी पद्य में ही हैं, जिनसे पद्य रचना की पूरी निपुणता 
प्रकट होती है। पर साहित्य से जहाँ तक संबंध है, ये आचार्य या शिक्षक के रूप 
में ही हमारे सामने आते हैं। अलंकारनिपुणता की इनकी पद्धति का परिचय कराने 
के लिए “भाषाभूषण' के दो दोहे नीचे दिए जाते हैं- 
अत्युक्ति- अलंकार अत्युक्ति यह बरनत अतिसय रूप। 

जाचक तेरे दान तें भए कल्पतरु भूप॥ 
पर्यस्तापह्नुति- पर्यस्त जु गुन एक को और विषय आरोप। 
होइ सुधाधर नाहिं यह वदन सुधाधर ओप॥ 
ये दोहे चंद्रालोक के इन श्लोकों की स्पष्ट छाया हैं- 
अत्युक्तिरद्भुतातथ्य strat दार्यादि वर्णनम्‌ । 
त्वयि दातारि राजेंद्र याचकाः कल्पशाखिनः | 

पर्य्यास्तापद्नुतिर्यत्न धर्ममात्रं निषिध्यते। 
जायं सुधांशुः किं तर्हि सुधांशुः प्रेयसीमुखम्‌॥ 

भाषाभूषण पर पीछे तीन टीकाएँ रची गई-“अलंकार रत्नाकर' नाम की टीका 
जिसे बंशीधर ने संवत्‌ 1792 में बनाया, दूसरी टीका प्रतापसाहि की और तीसरी 
गुलाब कवि की “भूषणचंद्रिका'। 

4. विहारीलाल-ये माथुर चौबे कहे जाते हैं और इनका जन्म ग्वालियर के 
पास बसुवा गोविंदपुर गाँव में संवत्‌ 1660 के लगभग माना जाता है। एक दोहे के 
अनुसार इनकी बाल्यावस्था बुंदेलखंड में बीती और तरुणावस्था में ये अपनी ससुराल 
मथुरा में आ रहे। अनुमानतः ये संवत्‌ 1720 तक वर्तमान रहे। ये जथपुर के मिर्जा 
राजा जयसाह (महाराज जयसिंह) के दरबार में रहा करते थे। कहा जाता है कि जिस 
समय ये कवीश्वर जयपुर पहुँचे उस समय महाराज अपनी छोटी रानी के प्रेम में इतने 
लीन रहा करते थे कि राजकाज देखने के लिए महलों के बाहर निकलते ही न थे। 
इस पर सरदारों की सलाह से विहारी ने यह दोहा किसी प्रकार महाराज के पास 
भीतर भिजवाया- 

नहिं पराग नहिं मधुर मधु नहिं विकास यहि काल। 
अली कली ही सों बँध्यो आगे कौन हवाल॥ 

कहते हैं कि इस पर महाराज बाहर निकले और तभी से बिहारी का मान 
बहुत अधिक बढ़ गया। महाराज ने बिहारी को इसी प्रकार के सरस दोहे बनाने की 
आज्ञा दी। बिहारी दोहे बनाकर सुनाने लगे और प्रति दोहे पर एक अशरफी मिलने 
लगी। इस प्रकार सात सौ दोहे बने जो संगृहीत होकर 'बिहारी सतसई' के नाम से 
प्रसिद्ध हुए। 

शृंगाररस के ग्रंथों में जितनी ख्याति और जितना मान 'बिहारी सतसई' का 
हुआ उतना और किसी का नहीं। इसका एक एक दोहा हिन्दी साहित्य में एक एक 
रत्न माना जाता है। इसकी पचासों टीकाएँ रची गई। इन टीकाओं में 4-5 टीकाएँ 
तो बहुत प्रसिद्ध हैं-कृष्ण कवि की टीका जो कवित्तों में है, हरिप्रकाश टीका, लल्लूजी 
लाल की लाल चंद्रिका, सरदार कवि की टीका और सूरति मिश्र की टीका । इन टीकाओं 
के अतिरिक्त बिहारी के det के भाव पल्लवित करनेवाले छप्पय, कुंडलियाँ, सवैया 
आदि कई कवियों ने रचे। पठान सुलतान की कुंडलियाँ इन दोहों पर बहुत अच्छी 
हैं, पर अधूरी हैं। भारतेंदु हरिश्चंद्र ने कुछ और कुंडलियाँ रचकर पूर्ति करनी चाही 
थी। पं. अंबिकादत्त व्यास ने अपने 'बिहारी बिहार” में सब दोहों के भावों को पल्लवित 
करके रोला छंद लगाए हैं। पं. परमानंद ने “शृंगार सप्तशती' के नाम से दोहों का 
संस्कृत अनुवाद किया है। यहाँ तक कि उर्दू शेरों में भी एक अनुवाद थोड़े दिन हुए 
बुंदेलखंड के मुंशी देवीप्रसाद (प्रीतम) ने लिखा । इस प्रकार बिहारी संबंधी एक अलग 
साहित्य ही खड़ा हो गया है। इतने से ही इस ग्रंथ की सर्वप्रियता का अनुमान हो 

सकता है। विहारी का सबसे उत्तम और प्रामाणिक संस्करण बड़ी मार्मिक टीका के 
साथ थोड़े दिन हुए प्रसिद्ध साहित्यमर्मज्ञ और व्रजभाषा के प्रधान आधुनिक कवि 
बाबू जगन्नाथदास 'रत्नाकर' ने निकाला । जितने श्रम और जितनी सावधानी से यह 
संपादित हुआ है, आज तक हिन्दी का और कोई ग्रंथ नहीं हुआ । 
बिहारी ने इस सतसई के अतिरिक्त और कोई ग्रंथ नहीं लिखा । यही एक ग्रंथ 

उनकी इतनी बड़ी कीर्ति का आधार È । यह बात साहित्य क्षेत्र के इस तथ्य की स्पष्ट 
= कर रही है कि किसी कवि का यश उसकी रचनाओं के परिमाण के हिसाब 
से नहीं होता, गुण के हिसाब से होता है । मुक्तक कविता में जो गुण होना चाहिए वह 
बिहारी के दोहों में अपने चरम उत्कर्ष को पहुँचा है, इसमें कोई संदेह नहीं। मुक्तक 
में प्रबंध के समान रस की धारा नहीं रहती जिसमें कथा प्रसंग की परिस्थिति में अपने 
को भूला हुआ पाठक मग्न हो जाता है और हृदय में एक स्थायी प्रभाव ग्रहण करता 
है। इसमें तो रस के ऐसे छींटे पड़ते हैं जिनसे हदयकलिका थोड़ी देर के लिए खिल 
उठती है | यदि प्रवंधकाव्य एक विस्तृत वनस्थली है तो मुक्तक एक चुना हुआ गुलदस्ता 
है। इसी से यह सभा समाजों के लिए अधिक उपयुक्त होता है। उसमें उत्तरोत्तर अनेक 
दृश्यों द्वारा संगठित पूर्ण जीवन या उसके किसी एक पूर्ण अंग का प्रदर्शन नहीं होता, 
बल्कि कोई एक रमणीय खंडदृश्य इस प्रकार सहसा सामने ला दिया जाता है कि पाठक 
या श्रोता कुछ क्षणों के लिए मंत्रमुग्ध सा हो जाता है। इसके लिए कवि को अत्यंत 
मनोरम वस्तुओं और व्यापारों का एक छोटा सा स्तवक कल्पित करके उन्हें अत्यंत संक्षिप्त 
और सशक्त भाषा में प्रदर्शित करना पड़ता है। अतः जिस कवि में कल्पना की 
समाहारशक्ति के साथ भाषा की समाहारशक्ति जितनी अधिक होगी उतनी ही वह 
मुक्तक की रचना में सफल होगा। यह क्षमता बिहारी में पूर्ण रूप से वर्तमान थी । इसी 
से वे दोहे ऐसे छोटे छद में इतना रस भर सके हैं। इनके दोहे क्या हैं, रस के छोटे छोटे 
oie हैं। इसी से किसी ने कहा है- 

सतसैया के दोहरे ज्यों नावक के तीर। 

देखत में छोटे लगें ah सकल शरीरा 

बिहारी की रसव्यंजना का पूर्ण वैभव उनके अनुभावों के विधान में दिखाई 

पड़ता है। अधिक स्थलों पर तो इनकी योजना की निपुणता और उक्तिकौशल के 
दर्शन होते हैं, पर इस विधान से इनकी कल्पना की मधुरता झलकती है। अनुभावों 
और हावों की ऐसी सुंदर योजना कोई श्रंगारी कवि नहीं कर सका है। नीचे की 
हावभरी सजीव मूर्तियाँ देखिए- 

वतरस लालच लाल की मुरली धरि लुकाइ। 

aie करे, भौंहनि हँसे, देन कहै, नटि जाइ॥ 

नासा AR, नचाइ टुग, करी कका की सौंह। 

काँटे सी कसके feu, गड़ी कँटीली भोंह॥ 


हिन्दी साहित्य का इतिहास / 205 


CC-0. In Public Domain. Gurukul Kangri Collection, Haridwar 


-.-----------27-------------->------>>--- ० ऋ  छ ऋऋछछछछऋऋऋऋछऋाःऋ(ऑ)(( RS SSR SS ...... 


Digitized by Arya Samaj Foundation Chennai and eGangotri 


ललन चलनु सुनि पलनु में अँसुवा झलके आइ । 
भई लखाइ न सखिनु हूँ, झूठें ही जमुहाइ॥ 
भावव्यंजना या रसव्यंजना के अतिरिक्त बिहारी ने वस्तुव्यंजना का सहारा भी 
बहुत लिया है-विशेषतः शोभा या कांति, सुकुमारता, विरहताप, विरह की क्षीणता 
आदि के वर्णन में। कहीं कहीं वस्तुव्यंजना औचित्य की सीमा का उल्लंघन करके 
खेलवाड़ के रूप में हो गई है; जैसे-इन दोहों में- 
पत्रा की तिथि wed, वा घर के WE पास। 
नित प्रति पून्यौई रहै आनन ओप उजास॥ 
छाले परिवे के डरनु सके न हाथ छुवाइ। 
झिझकति हियें गुलाब कें झवा झवावति पाइ॥ 
इत आवति चलि जात उत चली छ सातक हाथ। 
चढ़ी हिंडोरे सैं रहै लगी उसासन साथी 
सीर जतननि सिसिर ऋतु सहि बिरहिनि तनताप। 
attra at ग्रीषम दिनन परयो परोसिनि पाप॥ 
आड़े दै आले बसन जाड़े हूँ की राति। 
साहसु wh सनेहवस, सखी सबै ढिग जाति॥ 
अनेक स्थानों पर इनके व्यंग्यार्थ को स्फुट करने के लिए बड़ी क्लिष्ट कल्पना 
अपेक्षित होती है। ऐसे स्थलों पर केवल रीति या als ही पाठक की सहायता करती 
है और उसे पूरे प्रसंग का आक्षेप करना पड़ता है। ऐसे दोहे बिहारी में बहुत से हैं 
पर यहाँ दो एक उदाहरण ही पर्याप्त होंगे- 
af परोसिनि ईठ स्वै कहे जु गहे सयान। 
सबै सँदेसे कहि कह्यो मुसुकाहट में मान॥ 
नए बिरह बढ़ती frat खरी बिकल जिय बाल। 
बिलखी देखि परोसिन्यौं हरषि हँसी तिहि काल॥ 
इन उदाहरणों से यह स्पष्ट है कि बिहारी का “गागर में सागर” भरने का जो 
गुण इतना प्रसिद्ध है वह बहुत कुछ रूढ़ि की स्थापना से ही संभव हुआ है। यदि 
नायिकाभेद की प्रथा इतने जोर शोर से न चल गई होती तो बिहारी को इस प्रकार 
की पहेली बुझाने का साहस न होता। 
अलंकारों की योजना भी इस कवि ने बड़ी निपुणता से की है। किसी किसी 
दोहे में कई अलंकार उलझ पड़े हैं, पर उनके कारण कहीं भद्दापन नहीं आया है। 
ae और 'विरोधाभास' की ये मार्मिक और प्रसिद्ध उक्तियाँ कितनी अनूठी 
दुग ASAT, टूटत HEA, जुरत चतुर चित प्रीति | 
परति गाँठ दुरजन हिये; दई, नई यह ARN 

तंत्रीनाद कवित्त रस, सरस राग रति रंग। 
wes RB, तिरे जे g सब am 
दो-एक जगह व्यंग्य अलंकार भी बड़े अच्छे ढंग से आए हैं। इस दोहे में रूपक 
व्यंग्य है- 
करे चाह सों चुटकि के खरे wile मैन। 
लाज नवाए तरफरत करत खूँद सी Aan 
श्रृंगार के संचारी भावों को व्यंजना भी ऐसी मर्मस्पर्शिनी है कि कुछ दोहे सहृदयों 
के मुँह से वार बार सुने जाते हैं । इस स्मरण में कैसी गम्भीर तन्मयता है- 
सघन कुंज छाया = सीतल सुरभि समीर । 
मन स्वै जात अजों वहै उहि जमुना के तीर॥ 
विशुद्ध काव्य के अतिरिक्त बिहारी ने सूक्तियाँ भी बहुत सी कही हैं 
जिनमें बहुत सी नीतिसंवंधिनी हैं। सूक्तियों में वर्णनवैचित्र्य या शब्दवैचित्र्य ही प्रधान 
रहता है। अतः उनमें से कुछ एक की ही गणना असल काव्य में हो सकती है। 
केवल शब्दवैचित्र्य के लिए विहारी ने बहुत कम दोहे रचे हैं। कुछ दोहे यहाँ दिए 
जाते हैं- 
यद्यपि सुंदर सुघर पुनि सगुणौ दीपक देह। 
तऊ प्रकास करे तितो भरिए जितो सनेह॥ 
कनक-कनक तें सौ गुनी मादकता अधिकाय। 
वह खाए बौराय नर, यह पाए वौराय। 
तो पर वारों उरवसी, सुनि राधिके सुजान। 
तू मोहन कें उर बसी, A उरबसी समान॥ 
बिहारी के बहुत से दोहे आर्यासप्तशती” और “गाथासप्तशती” को छाया लेकर 
बने हैं, इस बात को पं. पद्मसिंह शर्मा ने विस्तार से दिखाया है। पर साथ ही, उन्होंने 
यह भी स्पष्ट कर दिया है कि बिहारी ने गृहीत भावों को अपनी प्रतिभा के बल 
से किस प्रकार एक स्वतंत्र और कहीं कहीं अधिक सुंदर रूप दे दिया है। 
बिहारी की भाषा चलती होने पर भी साहित्यिक है। वाक्यरचना व्यवस्थित 
है और शब्दों के रूप का व्यवहार एक निश्चित प्रणाली पर है। यह बात बहुत कम 
कवियों में पाई जाती है। व्रजभाषा के कवियों में शब्दों को तोड़ मरोड़ कर विकृत 
करने की आदत बहुतों में पाई जाती है। “भूषण” और 'देव' ने शब्दों का बहुत अंग 
भंग किया है और कहीं कहीं गढ़ंत शब्दों का व्यवहार किया है। विहारी की भाषा 
इस दोष से भी बहुत कुछ मुक्त Sl दो एक स्थल पर ही “A के लिए ‘AA’ 
ऐसे कुछ विकृत रूप मिलेंगे। जो यह भी नहीं जानते कि क्रांति को “संक्रमण' (अप. 
सक्रोन) भी कहते हैं, 'अच्छ' साफ के अर्थ में संस्कृत शब्द है, 'रोज' रुलाई के अर्थ 
में आगरे के आसपास बोला जाता है और कबीर, जायसी आदि द्वारा बराबर व्यवहृत 

हुआ है, 'सोनजाइ' शब्द 'स्वर्णजाति' से निकला है-जुही से कोई मतलब नहीं, संस्कृत 
में 'वारि' और 'वार' दोनों शब्द हैं और ae का अर्थ भी बादल है, 'मिलान' पड़ाव 
या मुकाम के अर्थ में पुरानी कविता में भरा पड़ा है, चलती व्रजभाषा में 'पिछानना' 
रूप ही आता है, 'खटकति” का रूप बहुवचन में भी यही रहेगा, यदि पचासों शब्द 
उनकी समझ में न आएँ तो बेचारे बिहारी का क्या दोष? 

बिहारी ने यद्यपि लक्षण ग्रंथ के रूप में अपनी 'सतसई' नहीं लिखी हे, पर 
cafe, 'नायिकाभेद', 'षट्‌ ऋतु' के अंतर्गत उनके सब शृंगारी दोहे आ जाते 
हैं और कई टीकाकारों ने दोहों को इस प्रकार के साहित्यिक क्रम के साथ रखा भी 
है। जैसा कि कहा जा चुका है, दोहों को बनाते समय बिहारी का ध्यान लक्षणों पर 
अवश्य था। इसीलिए हमने बिहारी को रीतिकाल के फुटकल कवियों में न रख, उक्त 
काल के प्रतिनिधि कवियों में ही रखा है। 

विहारी की कृति का मूल्य जो बहुत अधिक आँका गया है उसे अधिकतर 
रचना की बारीकी या काव्यांगों के सूक्ष्म विन्यास की निपुणता की ओर ही मुख्यतः 
दृष्टि रखनेवाले पारखियों के पक्ष से समझना चाहिए-उनके पक्षों से समझना चाहिए 
जो किसी हाथी दाँत के टुकड़े पर महीन बेलबूटे देख घंटों वाह वाह किया करते 
हैं। पर जो हृदय के अंतस्तल पर मार्मिक प्रभाव चाहते हैं, किसी भाव की स्वच्छ 
निर्मल धारा में कुछ देर अपना मन मग्न रखना चाहते हैं, उनका संतोष बिहारी से 
नहीं हो सकता। बिहारी का काव्य हदय में किसी ऐसी लय या संगीत का संचार 
नहीं करता जिसकी स्वरधारा कुछ काल तक गूँजती Wi यदि घुले हुए भावों का 
आभ्यंतर प्रवाह बिहारी में होता तो वे एक एक दोहे पर ही संतोष न करते । मार्मिक 
प्रभाव का विचार करें तो देव और पद्माकर के कवित्त सवैयों का सा गूँजनेवाला 
प्रभाव बिहारी के दोहों का नहीं पंड़ता। 

दूसरी बात यह है कि भावों का बहुत उत्कृष्ट और उदात्त स्वरूप बिहारी में 
नहीं मिलता। कविता उनकी शृंगारी है, पर प्रेम की उच्च भूमि पर नहीं पहुँचती, 
नीचे ही रह जाती है। 

5. मंडन-ये जैतपुर (बुंदेलखंड) के रहनेवाले थे और संवत्‌ 1716 में राजा 
मंगदसिंह के दरबार में वर्तमान थे। इनके फुटकल कवित्त सवैये बहुत सुने जाते हैं 
पर कोई ग्रंथ अब तक प्रकाशित नहीं हुआ है। पुस्तकों की खोज में इनके पाँच 
ग्रंथों का पता लगा है-रसरत्नावली, रसविलास, जनकपचीसी, जानकी जू को व्याह, 
नैन पचासा। 

प्रथम दो ग्रंथ रसनिरूपण पर हैं, यह उनके नामों से ही प्रकट होता है। संग्रहग्रंथों 
में इनके कवित्त add बराबर मिलते हैं। 'जेइ जेइ सुखद दुखद अब तेइ तेइ कवि 
मंडन बिछुरत जदुपत्ती' यह पद भी इनका मिलता है। इससे जान पड़ता है कि कुछ 
पद भी इन्होंने रचे थे। जो पद्य इनके मिलते हैं उनसे ये बड़ी सरस कल्पना के भावुक 

कवि जान पड़ते हैं। भाषा इनकी बड़ी स्वाभाविक, चलती और व्यंजनापूर्ण होती थी । 

उसमें और कवियों का सा शब्दाडंबर नहीं दिखाई पड़ता। यह सवैया देखिए- 
अलि हों तो गई जमुना जल को, सो कहा कहाँ वीर! विपत्ति परी। 
घहराय कै कारी घटा उनई, इतनेई में गागरि सीस धरी॥ 
रपट्यो पग, घाट चढ्यो न गयो, कवि मंडन ह्वै कै बिहाल गिरी । 

चिर जीवहु नंद के वारो, अरी, गहि बाँह गरीब ने ठाढ़ी करी॥ 

6. मतिराम-ये रीतिकाल के मुख्य कवियों में हैं और चिंतामणि तथा भूषण 
के भाई परंपरा से प्रसिद्ध हैं । ये तिकवाँपुर (जिला-कानपुर) में संवत्‌ 1674 के लगभग 
उत्पन्न हुए थे और बहुत दिनों तक जीवित रहे। ये बूँदी के महाराव भावसिंह के 

यहाँ बहुत काल तक रहे और उन्हीं के आश्रय में अपना 'ललितललाम' नामक अलंकार 
का ग्रंथ संवत्‌ 1716 और 1745 के बीच किसी समय बनाया। इनका ‘Gea’ 
नामक पिंगल ग्रंथ महाराज शंभुनाथ सोलंकी को समर्पित है। इनका परम मनोहर 
ग्रंथ *रसराज' किसी को समर्पित नहीं है। इनके अतिरिक्त इनके दो ग्रंथ और 
हैं-'साहित्यसार” और “लक्षण श्रृंगार” | बिहारी सतसई के ढंग पर इन्होंने एक 'मतिराम 
सतसई' भी बनाई जो हिन्दी पुस्तकों की खोज में मिली है। इसके दोहे सरसता में 
बिहारी के दोहों के समान ही हैं। 

मतिराम की रचना की सबसे बड़ी विशेषता यह है कि उसकी सरलता अत्यंत 
स्वाभाविक है, न तो उसमें भावों की कृत्रिमता है, न भाषा की। भाषा शब्दाडंबर 
से सर्वथा मुक्‍त है। केवल अनुप्रास के चमत्कार के लिए अशकत शब्दों की भर्ती 
कहीं नहीं है। जितने शब्द और वाक्य हैं, वे सब भावव्यंजना में ही प्रयुक्त हैं | रीतिग्रंथ 
वाले कवियों में इस प्रकार की स्वच्छ, चलती और स्वाभाविक भाषा कम कवियों 
में मिलती है, पर कहीं कहीं वह अनुप्रास के जाल में बेतरह जकड़ी पाई जाती है। 
सारांश यह कि मतिराम की सी रसस्निग्ध और प्रसादपूर्ण भाषा रीति का अनुसरण 
करनेवालों में बहुत ही कम मिलती है। 

भाषा के ही समान मतिराम के न तो भाव कृत्रिम हैं और न उनके व्यंजक 
व्यापार और चेष्टाएँ। भावों को आसमान पर चढ़ाने और दूर की कोडी लाने के फेर 
में ये नहीं पड़े हैं। नायिका के विरहताप को लेकर बिहारी के समान मजाक इन्होंने 
नहीं किया है। इनके भावव्यंजक व्यापारों की शृंखला सीधी और सरल है, बिहारी 
के समान चक्करदार नहीं। वचनक्रता भी इन्हें बहुत पसंद न थी। जिस प्रकार, 
शब्दवैचित्र्य को ये वास्तविक काव्य से पृथक्‌ वस्तु मानते थे, उसी प्रकार खयाल 
को झूठी बारीकी को भी। इनका सच्चा कविहृदय था। ये यदि समय की प्रथा के 
अनुसार रीति की बँधी लीकों पर चलने के लिए विवश न होते, अपनी स्वाभाविक 
प्रेरणा के अनुसार चलने पाते, तो और भी स्वाभाविक और सच्ची भावविभूति दिखाते, 

इसमें कोई संदेह नहीं । भारतीय जीवन से छॉटकर लिए न र इनके मर्मस्पर्शी चित्रों 
में जो भाव भरे हैं, वे समान रूप से सबकी अनुभूति के अंग हैं। 
cara और 'ललितललाम' मतिराम के ये दो ग्रंथ बहुत प्रसिद्ध हैं, क्योंकि 
रस और अलंकार की शिक्षा में इनका उपयोग बराबर होता चला आया है । वास्तव 
में अपने विषय के ये अनुपम ग्रंथ हैं। उदाहरणों की रमणीयता से अनायास रसों 
और अलंकारों का अभ्यास होता चलता है। 'रसराज' का तो कहना ही क्या है । 
“ललितललाम' में भी अलंकारों के उदाहरण बहुत सरस और स्पष्ट हैं। इसी सरसता 
और स्पष्टता के कारण ये दोनों ग्रंथ इतने सर्वप्रिय रहे हैं। रीतिकाल के प्रतिनिधि 
कवियों में पद्माकर को छोड़ और किसी कवि में मतिराम की सी चलती भाषा और 
सरल व्यंजना नहीं मिलती। बिहारी की प्रसिद्धि का कारण बहुत कुछ वाग्वैदग्ध्य है । 
दूसरी बात यह है कि उन्होंने केवल दोहे कहे हैं, इससे उनमें वह नादसौंदर्य नहीं 
आ सका है जो कवित्त सवैये की लय के द्वारा संघटित होता है। 
मतिराम के कविता के कुछ उदाहरण नीचे दिए जाते हैं- 
कुंदन को VT फीको लगे, झलके अति अंगनि चारु गोराई। 
आँखिन में अलसानि चितोनि में मंजु विलासन की सरसाई॥ 
को बिनु मोल बिकात नहीं मतिराम लहे मुसकानि मिठाई। 
ज्यों ज्यों निहारिए नेरे स्वै नैननि त्यां त्यों खरी निकरे सी निकाई॥ 


क्यों इन आँखिन at निहसंक स्वै मोहन को तन पानिप पीजै। 
नेकु निहारे कलंक wt यहि गाँव बसे कहु कैसे के जीजै॥ 
होत रहे मन यों मतिराम कहूँ बन जाय वड़ो तप कीजे । 
a बनमाल हिए लगिए अरु ह्वै मुरली अधरारस पीजे॥ 


केलि कै राति अघाने नहीं दिन ही में लला पुनि घात लगाई। 
प्यास लगी, कोउ पानी दै जाइयो, भीतर बैठि कै बात सुनाई 
जेठी पठाई गई दुलही Efe हेरि et मतिराम बुलाई। 
कान्ह के बोल पे कान न दीन्हीं सुगेह की देहरि पे धरि आई॥ 


दोऊ अनंद सो आँगन माझ बिराजे असाढ़ की साँझ सुहाई। 
प्यारी के बूझत और तिया को अचानक नाम लियो रसिकाई॥ 
आई उने मुँह में हंसी, कोहि तिया पुनि चाप सी भोंह चढ़ाई । 
आँखिन तें गिरे आसुन के बूँद, सुहास गयो उड़ि हंस की नाई॥ 


सूबन को मेटि दिल्ली देस दलिबे को चमू, 
सुभट समूह निसि वाकी उमहति है। 

कहै मतिराम ताहि रोकिवे को संगर में, 
काहू के न हिम्मत हिए में उलहति है॥ ~ 
Waa नंद के प्रताप की लपट सब, 
गरब गनीम बरगीन को दहति है। 
पति पातसाह की, इजति उमरावन की, 
राखी रेया राव भावसिंह की रहति है॥ 

7. भूषण-वीररस के ये प्रसिद्ध कवि चिंतामणि और मतिराम के भाई थे। 
इनका जन्मकाल संवत्‌ 1670 है। चित्रकूट के सोलंकी राजा रुद्र ने इन्हें 'कविभूषण” 
की उपाधि दी थी। तभी से ये भूषण के नाम से ही प्रसिद्ध हो गए। इनका असली 
नाम क्या था, इसका पता नहीं। ये कई राजाओं के यहाँ Wi अंत में इनके मन 
के अनुकूल आश्रयदाता, जो इनके वीरकाव्य के नायक हुए, छत्रपति महाराज शिवाजी 
fet | पन्ना के महाराज छत्रसाल के यहाँ भी इनका बड़ा मान हुआ। कहते हैं कि 
महाराज छत्रसाल ने इनकी पालकी में अपना कंधा लगाया था जिसपर इन्होंने कहा 
था-'सिवा को बखानौं कि cart छत्रसाल को ।' ऐसा प्रसिद्ध है कि इन्हें एक एक 
छंद पर शिवाजी से लाखों रुपये मिले। इनका परलोकवास संवत्‌ 1772 में माना जाता 
है। 

रीतिकाल के भीतर PI को ही प्रधानता रही। कुछ कवियों ने अपने 
आश्रयदाताओं की स्तुति में उनके प्रताप आदि के प्रसंग में उनकी वीरता का भी 
थोड़ा बहुत वर्णन अवश्य किया है पर वह शुष्क प्रथापालन के रूप में ही होने के 
कारण ध्यान देने योग्य नहीं है। ऐसे वर्णनों के साथ जनता की हार्दिक सहानुभूति 
कभी नहीं हो सकती थी। पर भूषण ने जिन दो नायकों की कृति को अपने वीर 
काव्य का विषय बनाया वे अन्यायदमन में तत्पर, हिंदू धर्म के संरक्षक, दो इतिहासप्रसिद्ध 
वीर थे। उनके प्रति भक्ति और सम्मान की प्रतिष्ठा हिंदू जनता के हृदय में उस 
समय भी थी और आगे भी बराबर बनी रही या बढ़ती गई। इसी से भूषण के वीररस 
के उद्गार सारी जनता के हृदय की संपत्ति हुए । भूषण की कविता कविकीर्ति संबंधी 
एक अविचल सत्य का दृष्टांत है। जिसकी रचना को जनता का हृदय स्वीकार करेगा 
उस कवि की कीर्ति तब तक बराबर बनी रहेगी, जब तक स्वीकृति बनी रहेगी। 

क्या संस्कृत साहित्य में, क्या हिन्दी साहित्य में, सहस्रो कवियों ने अपने आश्रयदाता 
राजाओं की प्रशंसा में ग्रंथ रचे जिनका आज पता तक नहीं है। पुरानी वस्तु खोजने 
वालों को ही कभी कभी किसी राजा के पुस्तकालय में, कहीं किसी घर के कोने 
में, उनमें से दो-चार इधर उधर मिल जाती हैं। जिस भोज ने दान दे देकर अपनी 
इतनी तारीफ कराई उसके चरितकाव्य भी कवियों ने लिखे होंगे । पर उन्हें आज कौन 
जानता है? 

शिवाजी और छत्रसाल की वीरता के वर्णनों को कोई कवियों की झूठी खुशामद 

नहीं कह सकता । वे आश्रयदाताओं की प्रशंसा की प्रथा के अनुसरण मात्र नहीं हैं। 
इन दो वीरों का जिस उत्साह के साथ सारी हिंदू जनता स्मरण pay हे उसी की 
व्यंजना भूषण ने की है। वे हिंदू जाति के प्रतिनिधि कवि हैं । जैसा कि आरंभ में 
कहा गया है शिवाजी के दरबार में पहुँचने के पहले वे और राजाओं के पास भी 
रहे। उनके प्रताप आदि की प्रशंसा भी उन्हें अवश्य ही करनी पड़ी होगी। पर वह 
झूठी थी, इसी से टिक न सकी। पीछे भूषण को अपनी उन रचनाओं से विरक्ति 
ही हुई होगी। इनके “शिवराजभूषण', 'शिवाबावनी? और 'छत्रसालदसक' ये ग्रंथ ही 
मिलते हैं। इनके अतिरिक्त 3 ग्रंथ और कहे जाते हैं-“भूषणउल्लास', 'दूषणउल्लास', 
“भूषणहजारा' | कक कै 
जो कविताएँ इतनी प्रसिद्ध हैं उनके संबंध में यहाँ यह कहना है कि वे कितनी 
ओजस्विनी और वीरदर्पपूर्ण हैं, पिष्टपेषण मात्र होगा । यहाँ इतना ही कहना आवश्यक 
है कि भूषण वीररस के ही कवि थे। इधर इनके दो-चार कवित्त, श्रृंगार के भी मिले 
हैं, पर वे गिनती के योग्य नहीं हैं। रीतिकाल के कवि होने के कारण भूषण ने अपना 
प्रधान ग्रंथ 'शिवराजभूषण' अलंकार के ग्रंथ के रूप में बनाया । पर रीतिग्रंथ की दृष्टि 
से, अलंकारनिरूपण के विचार से यह उत्तम ग्रंथ नहीं कहा जा सकता। लक्षणों की 
भाषा भी स्पष्ट नहीं है और उदाहरण भी कई स्थलों पर ठीक नहीं हैं। भूषण की 
भाषा में ओज की मात्रा तो पूरी है पर वह अधिकतर अव्यवस्थित है। व्याकरण 
का उल्लंघन प्रायः है और वाक्यरचना भी कहीं कहीं गड़बड़ है। इसके अतिरिक्त 
शब्दों के रूप भी बहुत बिगाड़े गए हैं और कहीं कहीं बिलकुल गढंत के शब्द रखे 
गए हैं। पर जो कवित्त इन दोनों से मुक्त हैं वे बड़े ही सशक्त और प्रभावशाली 
हैं। कुछ उदाहरण नीचे दिए जाते हैं- 
इंद्र जिमि जंभ पर, बाड़व सु अंभ पर, 
रावन सदंभ पर रघुकुल राज हैं। . 
पौन वारिवाह पर, संभु रतिनाह पर, 
ज्यों सहस्रबाहु पर राम दिजराज हैं॥ 
दावा gts पर, चीता मृगझुंड पर, 
भूषण fags पर जैसे मृगराज हैं। 
तेज तम अंस पर, कान्ह जिमि कंस पर, 
त्यां मलेच्छ बंस पर सेर सिवराज Ell 


डाढ़ी के रखेयन की डाढ़ी-सी रहति छाती, 


mA मरजाद जस हद्द हिंदुवाने की। 
ale गई रेयत के मन की कसक सब, 


fae गई ठसक तमाम तुरकाने की। 

भूषन भनत दिल्लीपति दिल धक धक, 
सुनि सुनि धाक सिवराज मरदाने की। 
मोटी भई चंडी विन चोटी के चबाय सीस, 
खोटी भई संपति चकत्ता के घराने की॥ 


सवन के ऊपर ही ठाढ़ो रहिबे के जोग, 
ताहि खरो कियो जाय जारन के नियरे। 
जानि गैरमिसिल गुसीले गुसा धारि उर, 
F | ना सलाम न वचन बोले सियरे॥ 
भूषन भनत महावीर बलकन लाग्यो, 
सारी पातसाही के उड़ाय गए जियरे। 
तमक तें लाल मुख सिवा को निरखि भयो, 
स्याह मुख Am, सिपाह मुख पियरे। 


दारा की न दौर यह, रार नहीं खजुबे की, 
बाँधिवो नहीं है कैधौं मीर सहवाल को। 
मठ विस्वनाथ को, न वास ग्राम गोकुल को, 
देवी को न देहरा, न मंदिर गोपाल atl 
गाढे गढ़ लीन्हें अरु बैरी कतलाम कीन्हें, 
ठौर ठौर हासिल उगाहत हैं साल को। 
बूड़ति है दिल्ली सो सँभारै क्यों न दिल्लीपति, 
धक्का आनि लाग्यौ सिवराज महाकाल को॥ 


चकित चकत्ता चौंकि चौंकि उठे बार बार, 
दिल्ली दहसति चितै चाहि करषति है। 
बिलखि बदन बिलखत विजैपुर पति, 
फिरत फिरंगिन की नारी फरकति है॥ 
थर थर कापत कुतुव साहि गोलकुंडा, 
हहरि हवस भूप भीर भरकति है। 
राजा सिवराज के नगारन की धाक सुनि, 
केते बादसाहन की छाती धरकति है॥ 


जिहि फन फूतकार उडत पहार भार, 
कूरम कठिन जनु कमल विदलिगो। 

विषजाल ज्वालामुखी लवलीन होत जिन, 
झारन चिकारि मद दिग्गज उगलिगो॥ 
कीन्हो जिहि पान पयपान सो जहान कुल, 
कोलहू उछलि जलसिंधु खलभलिगो | 
खग्ग खगराज महाराज सिवराज जू को, 
अखिल भुजंग मुगलद्दल निगलिगो॥ 

8. कुलपति मिश्र-ये आगरा के रहनेवाले माथुर चौबे थे और महाकवि बिहारी 
के भानजे प्रसिद्ध हैं। इनके पिता का नाम परशुराम मिश्र था। कुलपतिजी जयपुर 
के महाराज जयसिंह (बिहारी के आश्रयदाता) के पुत्र महाराज रामसिंह के दरबार 
में रहते थे। इनके 'रसरहस्य' का रचनाकाल कार्तिक कृष्ण 11, संवतू 1727 है। 
अब तक इनका यही ग्रंथ प्रसिद्ध और प्रकाशित है। पर खोज में इनके निम्नलिखित 
ग्रंथ और मिले हैं- न 

द्रोणपर्व (संवत्‌ 1737), युक्तितरंगिणी (1748), नखशिख, संग्रहसार, गुण 
रसरहस्य (1724) | 

अतः इनका कविताकाल संवत्‌ 1724 और संवत्‌ 1748 के बीच ठहरता है। 

रीतिकाल के कवियों में ये संस्कृत के अच्छे विद्वान्‌ थे । इनका 'रसरहस्य' मम्मट 
के काव्यप्रकाश का छायानुवाद है। साहित्यशास्त्र का अच्छा ज्ञान रखने के कारण 
इनके लिए यह स्वाभाविक था कि प्रचलित लक्षणग्रंथों की अपेक्षा अधिक प्रौढ़ निरूपण 
का प्रयत्न करें। इसी उद्देश्य से इन्होंने अपना 'रसरहस्य' लिखा। शास्त्रीय निरूपण 
के लिए पद्य उपयुक्त नहीं होता, इसका अनुभव इन्होंने किया, इससे कहीं कहीं कुछ ` 
गद्य वार्तिक भी रखा। पर गद्य परिमार्जित न होने के कारण जिस उद्देश्य से इन्होंने 
अपना यह ग्रंथ लिखा वह पूरा न हुआ। इस ग्रंथ का जैसा प्रचार चाहिए था, न 
हो सका। जिस स्पष्टता से 'काव्यप्रकाश' में विषय प्रतिपादित हुए हैं वह स्पष्टता 
इनके व्रजभाषा गद्य पद्य में न आ सकी | कहीं कहीं तो भाषा और वाक्यरचना दुरूह 
हो गई है। 

यद्यपि इन्होंने शब्दशक्ति और भावादिनिरूपण में लक्षण, उदाहरण दोनों बहुत 
कुछ काव्यप्रकाश के ही दिए हैं, पर अलंकार प्रकरण में इन्होंने प्रायः अपने आश्रयदाता 
महाराज रामसिंह की प्रशंसा के स्वरचित उदाहरण दिए हैं। ये व्रजमंडल के निवासी 
थे अतः इनको व्रज की चलती भाषा पर अच्छा अधिकार होना ही चाहिए। हमारा 
अनुमान है, जहाँ इनको अधिक स्वच्छंदता रही होगी वहाँ इनकी रचना और सरस 
होगी। इनकी रचना का एक नमूना दिया जाता है- 

ऐसिय कुंज बनी छबिपुंज रहै अलि गुंजत यों सुख लीजै। 
नैन बिसाल हिए बनमाला बिलोकत रूप सुधा भरि पीजे॥ 

जामिनि जाम की कौन कहै जुग जात न जानिए ज्यों छिन छीजै। 
आनंद याँ उमग्योई रहै, पिय मोहन को मुख देखिबो कीजै॥ 

9. सुखदेव मिश्र-दौलतपुर (जिला-रायबरेली) में इनके वंशज अब तक हैं। 
कुछ दिन हुए उसी ग्राम के निवासी सुप्रसिद्ध पं. महावीरप्रसाद द्विवेदी ने इनका एक 
अच्छा जीवनवृत्त “सरस्वती” पत्रिका में लिखा था । सुखदेव मिश्र का जन्मस्थान 'कंपिला 
था जिसका वर्णन इन्होंने अपने 'वृत्तविचार' में किया है। इनका कविताकाल संवत्‌ 
1720 से 1760 तक माना जा सकता है। इनके सात ग्रंथों का पता अब तक है- 

वृत्तविचार (संवत्‌ 1728), छंदविचार, फाजिलअलीप्रकाश, रसार्णव, श्रृंगारलता, 
अध्यात्मप्रकाश (संवत्‌ 1755), दशरथ राय। 

= में कवि ने ब्रह्मज्ञान संबंधी at कही हैं जिससे यह जनश्रुति 
पुष्ट होती है कि वे एक निःस्पृह विरक्त साधु के रूप में रहते थे। 

काशी से विधाध्ययन करके लौटने पर ये असोथर (जिला-फतेहपुर) के राजा 
भगवंतराय खीची तथा डौडियाखेरे के राव मर्दनसिंह के यहाँ रहे। कुछ दिनों तक 
ये औरंगजेब के मंत्री फाजिलअलीशाह के यहाँ भी रहे। अंत में मुरारमऊ के राजा 
देवीसिंह के यहाँ गए जिनके बहुत आग्रह पर ये सकुटुंब दौलतपुर में जा बसे । राजा 
राजसिंह गौड़ ने इन्हें 'कविराज” की उपाधि दी थी। वास्तव में ये बहुत प्रौढ़ कवि 
थे और आचार्यत्व भी इनमें पूरा था। छंदशास्त्र पर इनका-सा विशद निरूपण और 
किसी कवि ने नहीं किया है। ये जैसे पंडित थे वैसे ही काव्यकला में भी निपुण 
थे। 'फाजिलअली प्रकाश” और 'रसार्णव” दोनों में शंगाररस के उदाहरण बहुत ही 
सुंदर हैं। दो नमूने लीजिए- 

ननद निनारी, सासु मायके सिधारी, 

अहै रैन अंधियारी भरी, सूझत न करु है। 
पीतम को गीन कविराज न सोहात भौन, 

दारुन बहत पौन, लाग्यो मेघ झरु है॥ 
संग ना सहेली बैस नवल अकेली, 

तन परी तलबेली महा, लाग्यो मैन सरु है। 
भई अधिरात, मेरो जियरा डरात, 

जागु जागु रे बटोही! यहाँ चोरन को डरु है॥ 


we जहाँ मगु नंदकुमार तहाँ चलि चंदमुखी सुकुमार है। 
मोतिन ही को कियो गहनो सब फूलि रही जनु कुंद की डार है॥ 
भीतर ही जो लखी सो लखी अब वाहिर जाहिर होति न दार है। 
जोन्ह सी जोन्हें गई मिलि यों मिलि जाति ज्यो दूध में दूध की धार है॥ 

10. कालिदास त्रिवेदी-ये अंतर्वेद के रहनेवाले कान्यकुब्ज ब्राह्मण थे। इनका 
विशेष वृत्त ज्ञात नहीं। जान पड़ता है कि संवत्‌ 1745 वाली गोलकुंडे की चढ़ाई 
में ये औरंगजेब की सेना में किसी राजा के साथ गए थे। इस लड़ाई का औरंगजेब 
की प्रशंसा से युक्‍त वर्णन इन्होंने इस प्रकार किया है- 

गढ़न गढ़ी से गढ़ि, महल मढ़ी से मदि, 
बीजापुर ओप्यो दलमलि सुघराई में । 
कालिदास कोप्यो वीर औलिया अलमगीर, 
तीन तरवारि गही पुहुमी पराई में॥ 
बूँद तें निकसि महिमंडल घमंड मची, 
लोहू की लहरि हिमगिरि की तराई में। 
गाड़ि के सुझंडा आड़ कीनी बादशाह तातें, 
डकरी चमुंडा गोलकुंडा की लराई में॥ 

कालिदास का जंबूनरेश जोगजीत सिंह के यहाँ भी रहना पाया जाता है जिनके 
लिए संवत्‌ 1749 में इन्होंने 'वार वधू विनोद” बनाया । यह नायिकाभेद और नखशिख 
की पुस्तक है। बत्तीस कवित्तों की इनकी एक छोटी सी पुस्तक 'जैंजीराबंद” भी है। 
“राधा माधव बुधमिलन विनोद” नाम का एक कोई और ग्रंथ इनका खोज में मिला 
है। इन रचनाओं के अतिरिक्त इनका बड़ा संग्रह ग्रंथ “कालिदास हजारा' बहुत दिनों 
से प्रसिद्ध चला आता है। इस संग्रह के संबंध में शिवसिंहसरोज में लिखा है कि 
इसमें संवत्‌ 1481 से लेकर संवत्‌ 1776 तक के 212 कवियों के 1000 पद्य संगृहीत 
हैं। कवियों के काल आदि के निर्णय में यह ग्रंथ बड़ा ही उपयोगी है । इनके पुत्र 
कवींद्र और पौत्र दूलह भी बड़े अच्छे कवि हुए। 

ये एक अभ्यस्त और निपुण कवि थे। इनके फुटकल कवित्त इधर उधर बहुत 
सुने जाते हैं जिनसे इनकी सहदयता का अच्छा परिचय मिलता है। दो कवित्त नीचे 
दिए जाते हैं- 

चूमौं करकंज मंजु अमल अनूप तेरो, 
रूप के निधान कान्ह! मो तन निहारि दै। 
कालिदास कहै मेरे पास R हेरि हेरि, 
माथे धरि मुकुट, लकुट कर डारि दै॥ 
कुँवर कन्हैया मुखचंद की Fea चारु, 
लोचन चकोरन की प्यासन निवारि दै। 
मेरे कर मेहेंदी लगी है, नंदलाल प्यारे! 
लट उलझी है नकबेसर संभारि दै॥ 


हाथ era दीन्ही भीति अंतर परसि प्यारी, 
देखत ही Bal मति कान्हर प्रवीन की। 

निकस्यो झरोखे माँझ विगस्यो कमल सम, 
ललित अँगूटी art चमक चुनीन की॥ 
कालिदास तैसी लाल मेहँदी के बुँदन की, 
चारु नख चंदन की लाल अँगुरीन की। 
कैसी छवि छाजति है छाप और छलान की सु, 
कंकन चुरीन की जड़ाऊ पहुँचीन की॥ 

11. राम-शिवसिंहसरोज में इनका जन्म F 1703 लिखा है और कहा गया 
है कि इनके कवित्त कालिदास के हजारा में हैं। इनका नायिका भेद का एक ग्रंथ 
“शृंगारसौरभ' है जिसकी कविता बहुत ही मनोरम है। खोज में एक “हनुमान नाटक” 
भी इनका पाया गया है। शिवसिंह के अनुसार इनका कविताकाल संवत्‌ 1730 के 
लगभग माना जा सकता है। इनका एक कवित्त नीचे दिया जाता है- 

उमड़ि yR घन छोड़त अखंड धार, 
चंचला उठति तामें तरजि तरजि कै। 
बरही पपीहा भेक पिक खग टेरत हैं, 
धुनि सुनि प्रान उठे लरजि लरजि कै॥ 
कहै कवि राम लखि चमक खदोतन की, 
पीतम को रही मैं तो बरजि बरजि कै। 
लागे तन तावन विना री मनभावन कै 
सावन दुवन आयो गरजि गरजि कै॥ 

12. नेवाज-ये अंतर्वेद के रहनेवाले ब्राह्मण थे और संवत्‌ 1737 के लगभग 
वर्तमान थे। ऐसा प्रसिद्ध है कि पन्नानरेश महाराज छत्रसाल के यहाँ ये किसी भगवत्‌ 
कवि के स्थान पर नियुक्त हुए थे जिसपर भगवत्‌ कवि ने यह फबती छोड़ी थी- 

भली आजु कलि करत ही, छत्रसाल महराज। 
we भगवत्‌ गीता पढ़ी तहँ कवि पढत नेवाज॥ 

शिवसिंह ने नेवाज का जन्म संवतू 1739 लिखा है जो ठीक नहीं जान पड़ता 
क्योंकि इनके “शकुंतला नाटक' का निर्माणकाल संवत्‌ 1737 है। दो और नेवाज 
हुए हैं जिनमें एक भगवंतराय खीची के यहाँ थे। प्रस्तुत नेवाज का औरंगजेब के 
पुत्र आजमशाह के यहाँ रहना भी पाया जाता है । इन्होंने शकुंतला नाटक” का आख्यान 
दोहा, चौपाई, सवैया आदि छंदों में लिखा। इनके फुटकल कवित्त बहुत स्थानों पर 
संगृहीत मिलते हैं जिनमें इनकी काव्यकुशलता और सहदयता टपकती है। भाषा इनकी 
बहुत परिमार्जित, व्यवस्थित और भावोपयुक्त है। उसमें भरती के शब्द और वाक्य 
बहुत ही कम मिलते हैं। इनके अच्छे शृंगारी कवि होने में संदेह नहीं । संयोग शृंगार 
के वर्णन की प्रवृत्ति इनकी विशेष जान पड़ती है जिसमें कहीं कहीं ये अश्लीलता 
की सीमा के भीतर जा पडते हैं। दो सवैये इनके उद्धृत किए जाते हैं- 

देखि हमें सब आपुस में जो कछू मन भावै सोई कहती हैं। 
ये घरहाई लुगाई सबै निसि धौस नेवाज हमें दहती हैं॥ 
बातें चवाव भरी सुनिके रिस आवति पे चुप A रहती हैं। 
कान्ह पियारे तिहारे लिए सिगरे व्रज को हँसिबो सहती हैं॥ 


आगे तो कीन्हीं लगालगी लोयन, कैसे छिपे अजहू जौ छिपावति। 

तू अनुराग को सोध कियो, ब्रज की बनिता सब यों ठहरावति॥ 

कौन सँकोच रह्यो है नेवाज जो तू तरसै उनहूँ तरसावति । 

बावरी! जो पै कलंक लग्यो तौ निसंक A क्यों नहिं अंक लगावति॥ 

13, देव ये इटावा के रहनेवाले सनाढूय ब्राह्मण थे। कुछ लोगों ने Fe 
कान्यकुब्ज सिद्ध करने का भी प्रयत्न किया है। इनका पूरा नाम देवदत्त था। 
“भावविलास' का रचनाकाल इन्होंने 1746 में दिया है और उस ग्रंथनिर्माण के समय 
अपनी अवस्था 16 ही वर्ष की कही है। इस हिसाब से इनका जन्म संवत्‌ 1730 
निश्चित होता है। इसके अतिरिक्त इनका और कुछ वृत्तांत नहीं मिलता | इतना अवश्य 
अनुमित होता है कि इन्हें कोई अच्छा उदार आश्रयदाता नहीं मिला जिसके यहाँ रहकर 
इन्होंने सुख से कालयापन किया हो। ये बराबर अनेक रईसों के यहाँ एक स्थान 
से दूसरे स्थान पर घूमते रहे, पर कहीं जमे नहीं। इसका कारण या तो इनकी प्रकृति 
की विचित्रता मानें या इनकी कविता के साथ उस काल की रुचि का असामंजस्य। 
इन्होंने अपने 'अष्ट्याम' और “भावविलास' को औरंगजेब के बड़े पुत्र आजमशाह 
को सुनाया था जो हिन्दी कविता के प्रेमी थे। इसके पीछे इन्होंने भवानीदत्त वैश्य 
के नाम पर 'भवानीविलास' और कुशलसिंह के नाम पर 'कुशलविलास' की रचना 
की। फिर मर्दनसिंह के पुत्र राजा उद्योत सिंह वैस के लिए 'प्रेमचंद्रिका' बनाई | इसके 
उपरांत ये बराबर अनेक प्रदेशों में भ्रमण करते रहे। इस यात्रा के अनुभव का इन्होने 
अपने 'जातिविलास' नामक ग्रंथ में कुछ उपयोग किया। इस ग्रंथ में भिन्न भिन्न 
जातियों और भिन्न भिन्न प्रदेशों की स्त्रियों का वर्णन है। वर्णन में उनकी विशेषताएँ 
अच्छी तरह व्यक्त हुई हों, यह बात नहीं है। इतने पर्यटन के उपरांत जान पड़ता 
है कि इन्हें एक अच्छे आश्रयदाता राजा मोतीलाल मिले जिनके नाम पर संवत्‌ 1783 
में इन्होने 'रसविलास” नामक ग्रंथ बनाया। इन राजा मोतीलाल की इन्होंने अच्छी 
तारीफ की है, जैसे, 'मोतीलाल भूप लाख पोखर लेवैया जिन्ह लाखन खरचि रचि 
आखर खरीदे हैं।' 

रीतिकाल के प्रतिनिधि कवियों में शायद सबसे अधिक ग्रंथ रचना देव ने की 
है। कोई इनकी रची पुस्तकों की संख्या 52 और कोई 72 तक बतलाते हैं। जो हों 
इनके निम्नलिखित ग्रंथों का तो पता है- 

(1) भावविलास, (2) अष्टयाम, (3) भवानीविलास, (4) सुजानविनोद, (5) प्रेमतरंग, 

(6) रागरत्नाकर, (7) कुशलविलास, (8) देवचरित, (9) प्रेमचंद्रिका, (10) जातिविलास, 
(11) रसविलास, (12) काव्यरसायन या शब्दरसायन, (13) सुखसागर तरंग 
(14) वृक्षविलास, (15) पावसविलास, (16) ब्रह्मदर्शन पचीसी, (17) तत्त्वदर्शन पचीसी 
(18) आत्मदर्शन पचीसी, (19) जगदर्शन पचीसी, (20) रसानंद लहरी, (21) प्रेमदीपिका, 
(22) नखशिख, (29) प्रेमदर्शन । 

ग्रंथों की अधिक संख्या के संबंध में यह जान रखना भी आवश्यक है कि 
देवजी अपने पुराने ग्रंथों के कवित्तों को इधर दूसरे क्रम में रखकर एक नया ग्रंथ 
al तैयार कर दिया करते थे। इससे वे ही कवित्त बार बार इनके अनेक ग्रंथों 
में मिलेंगे। 'सुखसागर तरंग” प्रायः अनेक ग्रंथों से लिए हुए कवित्तों का संग्रह है। 
TRA में राग रागनियों के स्वरूप का वर्णन है। 'अष्टयाम' तो रात दिन के 
भोगविलास की दिनचर्या है जो मानो उस काल के अकर्मण्य और विलासी राजाओं 
के सामने कालयापन विधि का ब्योरा पेश करने के लिए बनी थी । 'ब्रह्मदर्शन पचीसी' 
और ततत्त्वदर्शन पचीसी” में जो विरक्ति का भाव है वह बहुत संभव है कि अपनी 
कविता के प्रति लोक की उदासीनता देखते देखते उत्पन्न हुई हो। 

ये आचार्य और कवि दोनों रूपों में हमारे सामने आते हैं। यह पहले ही कहा 
जा चुका है कि आचार्यत्व के पद के अनुरूप कार्य करने में रीतिकाल के कवियों 
में पूर्ण रूप से कोई समर्थ नहीं हुआ। कुलपति और सुखदेव ऐसे साहित्यशास्त्र के 
अभ्यासी पंडित भी विशद रूप में सिद्धांतनिरूपण का मार्ग नहीं पा सके। बात यह 
थी कि एक तो व्रजभाषा का विकास काव्योपयोगी रूप में ही हुआ, विचार पद्धति 
के उत्कर्ष साधन के योग्य वह न हो पाई। दूसरे उस समय पद्य में ही लिखने की 
परिपाटी थी। अतः आचार्य के रूप में देव को भी कोई विशेष स्थान नहीं दिया जा 
सकता | कुछ लोगों ने भक्तिवश अवश्य और बहुत-सी बातों के साथ इन्हें कुछ शास्त्रीय 
उद्भावना का श्रेय भी देना चाहा है। वे ऐसे ही लोग हैं जिन्हें “तात्पर्य वृत्ति एक 
नया नाम मालूम होता है और जो संचारियों में एक wa’ और बढ़ा हुआ देखकर 
चौंकते हैं। नैयायिकों की तात्पर्य वृत्ति बहुत काल से प्रसिद्ध चली आ रही है और 
यह संस्कृत के सब साहित्य मीमांसकों के सामने थी। तात्पर्य वृत्ति वास्तव में वाक्य 
के भिन्न भिन्न पदों (शब्दों) के वाच्यार्थ को एक में समन्वित करनेवाली वृत्ति मानी 
गई है अतः यह अभिधा से भिन्न नहीं, वाक्यगत अभिधा ही है। रहा 'छलसंचारी” 
वह संस्कृत की 'रसतरंगिणी' से जहाँ से और बातें ली गई हैं, लिया गया है। दूसरी 
बात यह है कि साहित्य के सिद्धांत ग्रंथों से परिचित मात्र जानते हैं कि गिनाए हुए 
33 संचार उपलक्षणमात्र हैं, संचारी और भी कितने हो सकते हैं। 

अभिधा, लक्षणा आदि शब्दशक्तियों का निरूपण हिन्दी के रीतिग्रंथों में प्रायः 
कुछ भी नहीं हुआ। इस विषय का सम्यक्‌ ग्रहण और परिपाक जरा है भी कठिन। 
इस दृष्टि से देवजी के इस कथन पर कि- 

अभिधा उत्तम काव्य है; मध्य लक्षणा लीन | 
अधम व्यंजना रस विरस, उलटी कहत नवीन 
यहाँ अधिक कुछ कहने का अवकाश नहीं । व्यंजना की व्याप्ति कहाँ तक है, 
उसकी किस किस प्रकार क्रिया होती है इत्यादि बातों का पूरा विचार किए बिना 
कुछ कहना कठिन है। देवजी का यहाँ 'व्यंजना' से तात्पर्य पहेली बुझोवलवाली 
“वस्तुव्यंजना” का ही जान पड़ता है। यह दोहा लिखते समय उसी का विकृत रूप 
उनके ध्यान में था। 
कवित्वशक्ति और मौलिकता देव में खूब थी पर उनके सम्यक्‌ स्फुरण में उनकी 
रुचि विशेष प्रायः बाधक हुई है। कभी कभी वे बड़े पेचीले मजमून का हौसला बाँधते 
थे, पर अनुप्रास के आडंबर की रुचि बीच में ही उनका अंगभंग करके सारे पद्य 
को कीचड़ में फँसा छकड़ा बना देती थी। भाषा में स्निग्ध प्रवाह न आने का एक 
बड़ा भारी कारण यह भी था। इनकी भाषा में रसाद्रता और चलतापन बहुत कम 
पाया जाता है। कहीं कहीं शब्दव्यय बहुत अधिक है और अर्थ बहुत अल्प | 
` अक्षरमैत्री के ध्यान से इन्हें कहीं कहीं अशक्‍त शब्द रखने पड़ते थे जो कभी 
. कभी अर्थ को आच्छन्न करते थे। तुकांत और अनुप्रास के लिए ये कहीं कहीं शब्दों 
को ही तोड़ते, मरोड़ते और बिगाड़ते न थे, वाक्य को भी अविन्यस्त कर देते थे। 
जहाँ अभिप्रेत भाव का निर्वाह पूरी तरह हो पाया है, या जहाँ उसमें कम बाधा पड़ी 
है, वहाँ की रचना बहुत ही सरस हुई है। इनका सा अर्थ सौष्ठव और नवोन्मेष विरले 
ही कवियों में मिलता है। रीतिकाल के कवियों में ये बड़े ही प्रगल्भ और प्रतिभासम्पन्न 
कवि थे, इसमें संदेह नहीं। इस काल के बड़े कवियों में इनका विशेष गौरव का 
स्थान है। कहीं कहीं इनकी कल्पना बहुत सूक्ष्म और दुरारूढ़ है। इनकी कविता के 
कुछ उत्तम उदाहरण नीचे दिए जाते हैं- 
सुनो के परम पद, ऊनो के अनंत मद 
नूनो के नदीस नद, इंदिरा झुरे परी। 
महिमा मुनीसन की, संपति दिगीसन की, 
ईसन की सिद्धि ब्रजवीथि बिथुरै परी॥ 
भादों की अंधेरी अधिराति मथुरा के पथ, 
पाय के संयोग “देव” देवकी दुरे परी। 
पारावार पूरन अपार परब्रह्म रासि, 
जसुदा के कोरे एक बार ही कुरे aan 


डार द्रुम पलना, विछौना नवपल्लव के, 
सुमन AT सोहै तन छबि भारी दै। 
पवन झुलावै केकी कीर बहरावै देव, 
कोकिल हलावै हुलसावै कर तारी दै॥ 

पूरित पराग सों उतारो करे राई लोन, 

कंजकली नायिका लतानि सिर सारी दै। 
मदन महीप जू को बालक बसंत, ताहि, 

प्रातहि जगावत गुलाब चटकारी दै॥ 


सखी के सकोच, गुरु सोच मृगलोचनि, 
रिसानी पिय सों जो उन नेकु हँसि Gat गात । 
देव वै सुभाय मुसकाय उठि गए, यहाँ 
सिसकि सिसकि निसि खोई, रोय पायो प्रात॥ 
को जाने, री बीर! बिनु बिरही बिरह विया, 
हाय हाय करि पछिताय न कछू सुहात। 
बड़े बड़े नेनन सों आँसू भरि भरि ठरि, 
i गोरो गोरो मुख परि ओरे सो बिलाने जात॥ 


झहरि झहरि झीनी बूँद हैं परति मानो, 
घहरि घहरि घटा घेरी है गगन में। 
आनि कह्यो स्याम मो सौं, “चली झूलिबे को आज” 
फूली न समानी भई ऐसी हौं मगन में 
चाहत उठ्योई उठि गई सो निगोड़ी नींद, 
सोइ गए भाग मेरे जानि वा जगन में। 
आँख खोलि देखों तौ न घन हैं न घनश्याम, 
a छाई बूँदें मेरे आँसु स्वै दृगन में 


सासन ही में समीर गयो अरु आँसुन ही सब नीर गयो ढरि। 
तेज गयो गुन लै अपनो अरु भूमि गई तनु की तनुता करि। 
“देव” जिये मिलिबेई की आस कै, आसहू पास अकास रह्यो भरि। 
जा दिन तें मुख फोरि at हसि हेरि feat जु लियो हरि जू हरि॥ 


जब तें कुवेर कान्ह wat कलानिधान! 

कान परी वाके कहूँ gaa कहानी सी। 
तब ही तें देव देखी देवता सी हँसति सी, 

रीझति सी, खीझति सी, रूठति रिसानी सी॥ 
छोही सी छली सी छीन लीनी सी छकी सी, छिन 

जकी सी, टकी सी, लगी थकी थहरानी सी। 

वीधी सी, at सी, विष aia बिमोहित सी। 
बैठी बाल बकति, बिलोकति विकानी सी॥ 


“देव” मैं सीस बसायो सनेह सों भाल मृगम्मद बिंदु के भाख्यौ | 
कंचुकि में चुपर्‍यो करि चोवा लगाय लियो उर सों अभिलाख्यो॥ 
लै मखतूल गुहे गहने, रस मूरतिवंत सिंगार कै चाख्यो। 
सावरे लाल को साँवरो रूप में नेनन को कजरा करि राख्यो 


धार में धाय धँसी निरधार स्वै, आय et, उकसी न उधेरी। 
री! अँगराय गिरीं गहिगी, गहि फेरे फिरी न, घिरी नहिं घेरी॥ 
Sq कछू अपनों बस ना, रस लालच लाल चितै भई चेरी। 
बेगि ही बूड़ गई पंखियाँ अँखियाँ मधु की मखियाँ भई मेरी॥ 

14. श्रीधर या मुरलीधर-ये प्रयाग के रहनेवाले ब्राह्मण थे और संवत्‌ 1737 
के लगभग उत्पन्न हुए थे। यद्यपि अभी तक इनका 'जंगनामा' ही प्रकाशित हुआ 
है जिसमें फर्सखसियर औरं जहाँदार के युद्ध का वर्णन है, पर स्वर्गीय बाबू राधाकृष्णदास 
ने इनके बनाए कई रीतिग्रंथों का उल्लेख किया है, जैसे-नायिकाभेद, चित्रकाव्य आदि। 
इनका कविताकाल संवत्‌ 1760 के आगे माना जा सकता है। 

15. सूरति मिश्र-ये आगरे के रहनेवाले कान्यकुब्ज ब्राह्मण थे, जैसा कि इन्होंने 
स्वयं लिखा है-'सूरति मिश्र कनौजिया, नगर आगरे बास' इन्होंने “अलंकारमाला' 
संवत्‌ 1766 में और बिहारी सतसई की 'अमरचंद्रिका' टीका संवत्‌ 1794 में लिखी। 
अतः इनका कविताकाल विक्रम की अठारहवीं शताब्दी का अंतिम चरण माना जा 
सकता है। 

ये नसरुल्ला खाँ नामक सरदार के यहाँ तथा दिल्ली कं बादशाह मुहम्मदशाह 
के दरबार में आया जाया करते थे। इन्होंने 'बिहारी सतसई', “कविप्रिया” और 
“रसिकप्रिया पर विस्तृत टीकाएँ रची हैं जिनसे इनके साहित्यज्ञान और मार्मिकता 
का अच्छा परिचय मिलता है। टीकाएँ व्रजभाषा गद्य में हैं। इन टीकाओं के अतिरिक्त 
इन्होंने Sara पंचविंशति’ का ब्रजभाषा गद्य में अनुवाद किया है और निम्नलिखित 
रीतिग्रंथ रचे हैं- 

(1) अलंकारमाला, (2) रसरत्नमाला, (3) रससरस, (4) रसग्राहकचंद्रिका, 
(5) नखशिख, (6) काव्यसिद्धांत, (7) रसरत्नाकर । 

अलंकारमाला की रचना इन्होंने 'भाषाभूषण' के ढंग पर की है। इसमें भी लक्षण 
और उदाहरण प्रायः एक ही दोहे में मिलते हैं; जैसे . 

(क) हिम सो, हर के हास सो जस मालोपम टानि॥ 

(ख) सो असंगति, कारन अवर, कारज औरे थान। 

चलि अहि श्रुति आनहि डसत, नसत और के प्रानी 

इनके ग्रंथ सब मिले नहीं हैं। जितने मिले हैं उनसे ये अच्छे साहित्यमर्मज्ञ और 
कवि जान पड़ते हैं। इनकी कविता में तो कोई विशेषता नहीं जान पड़ती, पर 
साहित्य का उपकार इन्होंने बहुत कुछ किया है। 'नखशिख” से इनका एक कवित्त 
2 जाता है- 

तेरे ये कपोल बाल अतिही रसाल, 
मन जिनकी सदाई उपमा विचारियत है । 
कोऊ न समान जाहि कीजे उपमान, 
अरु बापुरे मधूकन की देह जारियत है॥ 
नेकु दरपन समता की चाह करी कहूँ, 
भए अपराधी ऐसो चित्त धारियत है। 
‘qua’ सो याही तें जगत बीच ame लौ, 
उनके बदन पर छार sat है॥ 

16. Haig (उदयनाथ)-ये कालिदास त्रिवेदी के पुत्र थे और संवत्‌ 1736 के 
लगभग उत्पन्न हुए थे। इनका 'रसचंद्रोदय' नामक ग्रंथ बहुत प्रसिद्ध है। इसके 
अतिरिक्त 'विनोदचंद्रिका' और 'जोगलीला' नामक इनकी दो और पुस्तकों का पता 
खोज में लगा है । 'विनोदचंद्रिका' संवत्‌ 1777 और 'रसचंद्रोदय' संवत्‌ 1804 में बना | 
अतः इनका कविताकाल संवत्‌ 1804 या उसके कुछ आगे तक माना जा सकता 
है। ये अमेठी के राजा हिम्मतसिंह और गुरुदत्तसिंह (भूपति) के यहाँ बहुत दिन रहे। 

इनका 'रसचंद्रोदय' शृंगार का एक अच्छा ग्रंथ Si इनकी भाषा मधुर और 
प्रसादपूर्ण है वर्ण्य विषय के अनुकूल कल्पना भी ये अच्छी करते थे। इनके दो कवित्त 
नीचे दिए जाते हैं- 

शहर मँझार ही पहर एक रागि जैहै, 
छोर पै नगर के सराय है उतारे की। 
कहत कविंद मग ata ही परैगी साँझ, 
खबर उड़ानी है बटोही द्वैक मारे at 
घर के हमारे परदेस को सिधारे, 
या तें दया के विचारी हम रीति राहबारे को। 
उतरौ नदी के तीर, वर के तरे ही तुम, 
चौकौं जनि चौकी तहाँ पाहरू हमारे की॥ 


राजे wa री तैसी बरखा समे री चढी, 
चंचला नचे री चकचौंधा कौंधा बारे री। 
ब्रती ब्रत हारे ff परत फुहारें, 
कछु Bt कछू धारें जलधर जलधारें री॥ 

भनत कविंद कुंजभौन पौन सौरभ सों, 

काके न कँपाय प्रान परहथ पारे री? 
कामकंदुका से फूल डोलि डोलि झा, मन 

ait किए et ये कदंबन की ait री॥ 

17. श्रीपति--ये कालपी के रहनेवाले कान्यकुब्ज ब्राह्मण थे । इन्होंने संवत्‌ 1777 
में 'काव्यसरोज' नामक रीति ग्रंथ बनाया। इसके अतिरिक्त इनके निम्नलिखित ग्रंथ 
और है- 

(1) कविकल्पद्रुम, (2) रससागर, (3) अनुप्रासविनोद, (4) विक्रमविलास, 
(5) सरोज कलिका, (6) अलंकारगंगा। 

श्रीपति ने काव्य के सब अंगों का निरूपण विशद रीति से किया है। दोषों 
का विचार पिछले ग्रंथों से अधिक विस्तार के साथ किया है और दोषों के उदाहरणों 
में केशवदास के बहुत से पद्य रखे हैं। इससे इनका साहित्यिक विषयों का सम्यक्‌ 
और स्पष्ट बोध तथा विचार स्वातंत्र्य प्रकट है। 'काव्यसरोज” बहुत ही प्रौढ़ ग्रंथ È | 
काव्यांगों का निरूपण जिस स्पष्टता के साथ इन्होंने किया है उससे इनकी स्वच्छ 
बुद्धि का परिचय मिलता है। यदि गद्य में व्याख्या की परिपाटी चल गई होती तो 
आचार्यत्व ये और भी अधिक पूर्णता के साथ प्रदर्शित कर सकते थे। दासजी तो 
इनके बहुत अधिक ऋणी हैं। उन्होंने इनकी बहुत सी बातें ज्यों की त्यों अपने 
'काव्यनिर्णयः में चुपचाप रख ली हैं। आचार्यत्व के अतिरिक्त कवित्व भी इनमें ऊँची 
कोटि का था। रचनाविवेक इनमें बहुत ही जागृत और रुचि अत्यंत परिमार्जित थी। 
झूठे शब्दाडंबर के फेर में ये बहुत कम पड़े हैं। अनुप्रास इनकी रचनाओं में बराबर 
आए हैं, पर उन्होंने अर्थ या भावव्यंजना में बाधा नहीं डाली है। अधिकतर अनुप्रास 
रसानुकूल वर्णविन्यास के रूप में आकर भाषा में कहीं ओज, कहीं माधुर्य घटित करते 
पाए जाते हैं। पावस ऋतु का तो इन्होंने बड़ा ही अच्छा वर्णन किया है। इनकी रचना 
के कुछ उदाहरण नीचे दिए जाते हैं- 

जलभरे झूमैं मानौ भूमै waa आय, 
दसहु दिसान घूमैं दामिनि लए लए। 
धूरिधार yt से, धूम से धुंधारे कारे, 
धुरवान धारे धावे छवि सों छए छए॥ 
श्रीपति सुकवि कहै घेरि घेरि घहराहिं, 
तकत अतन तन ताव तें तए तए। 
लाल बिनु कैसे लाजचादर रहेगी आज, 
कादर करत मोहिं बादर नये नये॥ 

सारस के नादन को बाद ना सुनात कहूँ, 

नाहक ही बकवाद दादुर महा करै। 
श्रीपति सुकवि जहाँ ओज ना सरोजन की, 

फूल न फुलत जाहि चित दै चहा करे॥ 
a की बानी की विराजति है राजधानी, 

काई सों कलित पानी फेरत हहा करे। 
घोंघन के जाल, जामें नरई सेवाल व्याल, 

ऐसे पापी ताल को मराल लै कहा करे? 


ğa उदयगिरिवर तैं निकसि रूप 

सुधा सो कलित छवि कीरति बगारो है। 
हरिन डिठौना स्याम सुख सील बरषत, 

करषत सोक, अति तिमिर बिदारो है॥ 
श्रीपति विलोकि सौति वारिज मलिन होत, 

हरषि कुमुद फूलै नंद को दुलारो है। 
रंजन मदन, तन गंजन विरह, विवि, 

खंजन सहित चंदबदन Re है॥ 

18. वीर-ये दिल्ली के रहनेवाले श्रीवास्तव कायस्थ थे । इन्होंने 'कृष्णचंद्रिका' 
नामक रस और नायिकाभेद का एक ग्रंथ संवत्‌ 1779 में लिखा। कविता साधारण 
है। वीररस का कवित्त देखिए- 

Het वदन और फरकै विसाल बाहु, 

कौन को Rat है करे सामने जो रुख को। 
प्रवल प्रचंड निसिचर fet धाए, 

gR चाहत मिलाए दसकंध अंध मुख sh 
चमके समरभूमि वरछी, सहस फन, 

कहत पुकारे लंक अंक दीह दुख को। 
बलकि - बलकि बोलें बीर रघुबीर धीर, 

महि पर मीड़ि ant आज दसमुख को॥ 

19. कृष्ण कवि-ये माथुर चौबे थे और बिहारी के पुत्र प्रसिद्ध हैं। इन्होंने 
बिहारी के आश्रयदाता महाराज जयसिंह के मंत्री राजा आयामल्ल की आज्ञा से बिहारी 
सतसई की जो टीका की उसमें महाराज के लिए वर्तमानकालिक क्रिया का प्रयोग 
किया है और उनकी प्रशंसा भी की है। अतः यह निश्‍चित है कि यह टीका जयसिंह 
के जीवनकाल में ही बनी। महाराज जयसिंह संवत्‌ 1799 तक वर्तमान थे। अतः 
यह टीका संवत्‌ 1785 और 1790 के बीच की होगी। इस टीका में कृष्ण ने दोहो 

के भाव पल्लवित करने के लिए सवैये लगाए हैं और वार्तिक में काव्यांग स्फुट किए 
हें । काव्यांग इन्होंने अच्छी तरह दिखाए हैं और वे इस टीका कें प्रधान अंग हैं, इसी 
से ये रीतिकाल के प्रतिनिधि कवियों के बीच ही रखे गए हैं। 
इनकी भाषा सरल और चलती है तथा अनुप्रास आदि की ओर बहुत कम 
gA है। दोहों पर जो सवैये इन्होंने लगाए हैं उनसे इनकी सहृदयता, रचनाकौशल 
और भाषा पर अधिकार अच्छी तरह प्रमाणित होता है। इनके दो सवैये देखिए- 
सीस मुकुट कटि काछनी, कर मुरली उर माल। 
यहि बानिक मो मन सदा, बसौ बिहारी लाली 
छबि सों फबि सीस किरीट बन्यो रुचिसाल हिए बनमाल लसै। 
कर Sate मंजु रली मुरली, कछनी कटि चारु प्रभा बरसे॥ 
कवि कृष्ण कहैं लखि सुंदर मूरति यों अभिलाष हिए सरसै। 
वह नंद किसोर बिहारी सदा यहि बानिक मों हिय माँझ बसे॥ 


ae गुन रीझते विसराई वह बानि। 

तुमहू कान्ह मनौ भए आजुकाल के दानि॥ 
स्वै अति आरत मैं बिनती बहु बार करी करुना रस भीनी। 
कृष्ण कृपानिधि दीन के बंधु सुनी असुनी तुम काहे को कीनी॥ 
रीझते रंचक ही गुन सों वह बानि विसारि मनो अब दीनी। 
जानि परी तुमहू हरि जू! कलिकाल के दानिन की गति लीनी॥ 

20. रसिक सुमति-ये ईश्वरदास के पुत्र थे और संवत्‌ 1785 में वर्तमान थे। 
इन्होंने 'अलंकारचंद्रोदय' नामक एक अलंकारग्रंथ कुवलयानंद के आधार पर दोहों 
में बनाया। पद्यरचना साधारणतः अच्छी है। 'प्रत्यनीक' का लक्षण और उदाहरण एक 
ही दोहे में देखिए- 

प्रत्यनीक अरि सों न बस, अरि हितूहि दुख देय। 
रवि सों act, न कंज की दीपति ससि हरि लेय॥ 

21. गंजन-ये काशी के रहनेवाले गुजराती ब्राह्मण थे। इन्होंने संवत्‌ 1786 
में 'कमरुद्दीन खाँ हुलास' नामक श्रृंगाररस का एक ग्रंथ बनाया जिसमें भावभेद, रसभेद 
के साथ षट्‌ ऋतु का विस्तृत वर्णन किया है। इस ग्रंथ में इन्होंने अपना पूरा वंशपरिचय 
दिया है और अपने प्रपितामह मुकुटराय के कवित्व की प्रशंसा की है। कमरुद्दीन 
खाँ दिल्ली के बादशाह के वजीर थे और भाषाकाव्य के अच्छे प्रेमी थे। इनकी प्रशंसा 
गंजन ने खूब जी खोलकर की है जिससे जान पड़ता है उनके द्वारा कवि का बड़ा 
अच्छा सम्मान हुआ था। उपर्युक्त ग्रंथ एक अमीर को खुश करने लिए लिखा गया 
है इससे ऋतुवर्णन के अंतर्गत उसमें अमीरी शोक और आराम के बहुत से सामान 
गिनाए गए हैं। इस बात में ये ग्वाल कवि से मिलते जुलते हैं। इस पुस्तक में सच्ची 

भावुकता और प्रकृतिरंजन की शक्ति बहुत अल्प है। भाषा भी शिष्ट और प्रांजल 
नहीं। एक कवित्त नीचे दिया जाता है- 
मीना के महल जरबाफ दर परदा हैं, 
हलबी फनूसन में रोसनी चिराग की॥ 
गुलगुली गिलम गरक आव पग होत, 
जहाँ fadt मसनद लालन के दाम की॥ 
केती = खचित जवाहिरन, 
गंजन सुकवि कहे बौरी अनुराग की। 
एतमाददौला कमरुद्दीन खाँ की मजलिस, 
सिसिर में ग्रीषम बनाई बड़ भाग की॥ 

22. अली मुहिव खाँ (प्रीतम)-ये आगरे के रहनेवाले थे। इन्होंने संवत्‌ 1787 
में 'खटमल बाईसी” नाम की हास्यरस की एक पुस्तक लिखी। इस प्रकरण के आरंभ 
में कहा गया है कि रीतिकाल में प्रधानता श्रृंगाररस की रही; यद्यपि वीररस लेकर 
भी रीतिग्रंथ रचे गए। पर किसी और रस को अकेला लेकर मैदान में कोई नहीं उतरा 
था। यह हौसले का काम हजरत अली मुहिब खाँ साहिब ने कर दिखाया। इस ग्रंथ 
का साहित्यिक महत्त्व कई पक्षों में दिखाई पड़ता है। हास्य आलंबन प्रधान रस है। 
आलंबन मात्र का वर्णन ही इस रस में पर्याप्त होता है। इस बात का स्मरण रखते 
हुए जब हम अपने साहित्य क्षेत्र में हास के आलंबनों की परंपरा की जाँच करते 
हैं तब एक प्रकार की बँधी रूढ़ि सी पाते हैं। संस्कृत के नाटकों में खाऊपन और 
पेट की दिल्लगी बहुत कुछ बँधी सी चली आई। भाषासाहित्य में कंजूसों की बारी 
आई। अधिकतर ये ही हास्य रस के आलंबन रहे। खाँ साहब ने शिष्ट हास का 
एक बहुत अच्छा मैदान दिखाया। इन्होंने हास्यरस के लिए खटमल को पकड़ा जिस 
पर यह संस्कृत उक्ति प्रसिद्ध है- 

कमला कमले शेते, हरश्शेते हिमालये। 
क्षीराव्यी च हरिश्शेते मन्ये मत्कुणशंकया॥ 

इनका हास गंभीर हास है । क्षुद्र और महत्‌ के अभेद की भावना उसके भीतर 
कहीं छिपी हुई है। इन सब बातों के विचार से हम खाँ साहब या प्रीतमजी को एक उत्तम 
श्रेणी का पथप्रदर्शक कवि मानते हैं। इनका और कोई ग्रंथ नहीं मिलता, न सही; इनकी 
‘aera बाईसी' ही बहुत काल तक इनका स्मरण बनाए रखने के लिए काफी है- 

“खटमल बाईसी' के दो कवित्त देखिए 

जगत के कारन करन चारौ वेदन के 
कमल में बसे वै सुजान ज्ञान धरि ÈI 
qsa अवनि, दुरसोणन तिलोकन क, 
सागर में जाय सोए सेस सेज करि के॥ 

मदन जरायो जो सँहारे दृष्टि ही में सृष्टि, 

बसे है पहार वेऊ भाजि हरवरि कै। 
बिधि हरि हर, और इनतें न कोऊ, तेऊ ze 

खाट पे न सोवैं खटमलन कों डरिके॥ 


बाघन पै गयो, देखि बनन में रहे छपि, 

सॉपन पै गयो, ते पताल ठौर पाई है। 
गजन पै गयो,धूल डारत हैं सीस पर, 

बैदन पै गयो काहू दारू ना बताई है॥ 
जब हहराय हम हरि के निकट गए, 

हरि मोसों कही तेरी मति भूल छाई है। 
कोऊ ना उपाय, भटकत जनि डोले, सुन, 

खाट के नगर खटमल की दुहाई है॥ 

23. दास (भिखारी दास)-ये प्रतापगढ़ (अवध) के पास ट्योंगा गाँव के रहने 
वाले श्रीवास्तव कायस्थ थे। इन्होंने अपना वंशपरिचय पूरा दिया है। इनके पिता 
कृपालदास, पितामह वीरभानु, प्रपितामह राय रामदास और वृद्ध प्रपितामह राय नरोत्तम 
दास थे। दासजी के पुत्र अवधेश लाल और पौत्र गौरीशंकर थे जिनके अपुत्र मर 
जाने से वंशपरंपरा खंडित हो गई। दासजी के इतने ग्रंथों का पता लग चुका है- 

रससारांश (संवत्‌ 1799), Barta पिंगल (संवत्‌ 1799) काव्यनिर्णय (संवत्‌ 
1803), शृंगारनिर्णय (संवत्‌ 1807), नामप्रकाश कोश (संवत्‌ 1795), विष्णुपुराण भाषा 
(दोहे चौपाई में); छंद प्रकाश, शतरंजशतिका, अमरप्रकाश (संस्कृत अमरकोष भाषा 
पद्य में)। 

“काव्यनिर्णय' में दासजी ने प्रतापगढ़ के सोमवंशी राजा पृथ्वीसिंह के भाई बाबू 
हिंदूपतिसिंह को अपना आश्रयदाता लिखा है। राजा पृथ्वीपति संवत्‌ 1791 में गद्दी 
पर बैठे थे और 1807 में दिल्ली के वजीर सफदरजंग द्वारा छल से मारे गए थे। 
ऐसा जान पड़ता है कि संवत्‌ 1807 के बाद इन्होंने कोई ग्रंथ नहीं लिखा अतः इनका 
कविताकाल संवत्‌ 1785 से लेकर संवत्‌ 1807 तक माना जा सकता है। 

काव्यांगों के निरूपण में दासजी को सर्वप्रधान स्थान दिया जाता है क्योंकि 
इन्होंने छंद, रस, अलंकार, रीति, गुण, दोष शब्दशक्ति आदि सब विषयों का औरों 


से विस्तृत प्रतिपादन किया है। जैसा पहले कहा जा चुका है, श्रीपति से इन्होंने बहुत 


कुछ लिया है। इनकी विषयप्रतिपादन शैली उत्तम है और आलोचनशक्ति भी इनमें 
कुछ पाई जाती है; जैसे, हिन्दी कावक्षत्र में इन्हें परकीया के प्रेम की प्रचुरता दिखाई 
पड़ी, जो रस को दृष्टि से रसाभास के अंतर्गत आता है। बहुत से स्थलों पर तो 
राधाकृष्ण का नाम आने से देवकाव्य का आरोप हो जाता है और दोष का कुछ 

परिहार हो जाता है, पर सर्वत्र ऐसा नहीं होता । इससे दासजी ने स्वकीया का लक्षण 
ही कुछ अधिक व्यापक करना चाहा और कहा- t 
श्रीमाननि के भौन में भोग्य भामिनी और। 
तिनहूँ को सुकियाह में गनें सुकवि सिरमौर 

पर यह कोई बड़े महत्त्व की उद्भावना नहीं कही जा सकती है। जो लोग 
a के दस और हावों के नाम लेने पर चौंके हैं उन्हें जानना चाहिए कि साहित्यदर्पण 
में नायिकाओं के स्वभावज अलंकार 18 कहे गए हैं-लीला, विलास, विच्छित्ति, विव्वोक, 
किलकिचित, मोट्टायित्त, कुट्टमित्त, विभ्रम, ललित, विहृत, मद, तपन, मौग्ध्य, 
विक्षेप, कुतूहल, हसित, चकित और केलि । इनमें से अंतिम आठ को लेकर यदि 
दासजी ने भाषा में प्रचलित दस हावों में जोड़ दिया तो क्या नई बात की? यह 
चौंकना तब तक बना रहेगा जब तक हिन्दी में संस्कृत के मुख्य सिद्धांत ग्रंथों के 
सब विषयों का यथावत्‌ समावेश न हो जाएगा और साहित्यशास्त्र का सम्यक्‌ अध्ययन 
न होगा। 

अतः दासजी के आचार्यत्व के संबंध में भी हमारा यही कथन है जो देव आदि 
के विषय में। यद्यपि इस क्षेत्र में औरों को देखते दासजी ने अधिक काम किया है, 
पर सच्चे आचार्य का पूरा रूप इन्हें भी प्राप्त नहीं हो सका है। परिस्थिति से ये 
भी लाचार थे। इनके लक्षण भी व्याख्या के बिना अपर्याप्त और कहीं कहीं भ्रामक 
हैं और उदाहरण भी कुछ स्थलों पर अशुद्ध हैं। जैसे उपादान लक्षणा लीजिए। इसका 
लक्षण भी गड़बड़ है और उसी के अनुरूप उदाहरण भी अशुद्ध है। अतः दासजी 
भी औरों के समान वस्तुतः कवि के रूप में ही हमारे सामने आते हैं। 

दासजी ने साहित्यिक और परिमार्जित भाषा का व्यवहार किया है। श्रृंगार ही 
उस समय का मुख्य विषय रहा है। अतः इन्होंने भी उसका वर्णन विस्तार देव की 
तरह बढ़ाया है। देव ने भिन्न भिन्न देशों और जातियों की स्त्रियों के वर्णन के लिए 
जाति विलास लिखा, जिसमें नाइन, धोबिन, सब आ गई, पर दासजी ने रसाभाव 
“के डर से या मर्यादा के ध्यान से इनको आलंबन के रूप में न रखकर दूती के रूप 
में रखा है। इनके “रससारांश' में नाइन, नटिन, धोबिन, BERA, बरइन, सब प्रकार 
की दूतियाँ मौजूद हैं। इनमें देव की अपेक्षा अधिक रसविवेक था । इनका श्रंगारनिर्णय 
अपने ढंग का अनूठा काव्य है। उदाहरण मनोहर और सरस है। भाषा में शब्दाडंबर 
नहीं है। न ये शब्द चमत्कार पर टूटे हैं, न दूर की सूझ के लिए व्याकुल हुए हैं। 
इनकी रचना कलापक्ष में संयत और भावपक्ष में रंजनकारिणी है। विशुद्ध काव्य के 
अतिरिक्त इन्होंने नीति की सूक्तियाँ भी बहुत सी कही हैं जिनमें उक्तिवैचित्र्य अपेक्षित 
होता है। देव की सी ऊँची आकांक्षा या कल्पना जिस प्रकार इनमें कम पाई जाती 
है उसी प्रकार उनकी सी असफलता भी कहीं नहीं मिलती। जिस बात को ये जिस 
ढंग से-चाहे वह ढंग बहुत विलक्षण न हो-कहना चाहते थे उस बात को उस ढंग 

से कहने की पूरी सामर्थ्य इनमें थी। दासजी ऊँचे दरजे के कवि थे। इनकी कविता 
के कुछ नमूने लीजिए 

वाही घरी तें न सान रहै, न गुमान रहै, न रहे TRE! 

दास न लाज को साज रहै न रहे aA घरकाज की AEN 

हाँ दिखसाध निवारे रही तव ही लौ भटू सब भाँति भलाई | 

देखत are न चेत रहै, नहिं चित्त रहे, न रहै चतुराई 


भेनन को तरसैए कहाँ लौं, कहाँ लो हियो विरहागि मे तैए। 
एक घरी न कहूँ कल ÌN, कहाँ लगि प्रानन को कलपेए? 
आवै यही अब जी में बिचार सखी चलि सौति हुँ, कै घर जैए। 
मान घरै ते कहा घटि है जु पै प्रानपियारे को देखन पेए। 


ऊधो! तहॉएई चलौ लै हमें HE कूबरि कान्ह बसें एक ठौरी । 
देखिए दास अघाय अघाय तिहारे प्रसाद मनोहर जोरी॥ 
कूबरी सों कछु पाइए मंत्र, लगाइए कान्ह सों प्रीति की डोरी। 


कूबरिभक्ति बढ़ाइए बंदि, चढ़ाइए चंदन बंदन रोरी॥ 


कढ़ि कै निसंक पेठि जाति झुंड झुंडन में, 
लोगन को देखि दास आनंद पगति है। 
दौरि दौरि wi तर्ही लाल करि डारति है, 
अंक लगि कंठ लगिबे को उमगति है॥ 
चमक झमक वारी, ठमक जमक वारी, 
रमक तमक वारी जाहिर जगति है। 
राम! असि रावरे की रन में नरन मे, 
Raa बनिता सी होरी खेलन लगति है॥ 


अब तो बिहारी के वे बानक गए री, तेरी 
तन दूति केसर को नैन कसमीर भो। 
श्रौन तुव बानी स्वाति बूँदन के चातक भे, 
सॉसन को भरिबो दुपदजा को चीर भो॥ 
हिय को हरष मरु धरनि को नीर भो, री! 
जियरो मनोभव सरन को तुनीर भो। 
एरी! बेगि करि कें मिलापु थिर थापु, न तौ 
आपु अब चहत अतनु को सरीर भो॥ 

अँखियाँ हमारी दईमारी सुधि बुधि 
मोहूँ तें जु न्यारी दास रहे सब काल में। 
कीन गहै ज्ञाने, काहि सौंपत सयाने, कौन 
लोक ओक जानै, ये नहीं हैं निज हाल में॥ 
प्रेम पगि रही, महामोह में उमगि रहीं, 
टीक ठगि रहीं, लगि रहीं बनमाल में। 
लाज को अँचै कै, कुलधरम पचे कै, वृथा 
बंधन at कै भई मगन गोपाल An 
24. भूपति (राज गुरुदत्त सिंह)-ये अमेठी के राजा थे। इन्होंने संवत्‌ 1791 
में शृंगार के दोहों की एक सतसई बनाई। उदयनाथ कवींद्र इनके यहाँ बहुत दिनों 
तक रहे | ये महाशय जैसे सहृदय और काव्यमर्मज्ञ थे वैसे ही कवियों का आदर सम्मान 
करनेवाले भी थे। क्षत्रियो की वीरता भी इनमें पूरी थी। एक बार अवध के नवाब 
सआदतखाँ से ये बिगड़ खड़े हुए। सआदतखाँ ने जब इनकी गढ़ी घेरी तब ये बाहर 
सआदतखाँ के सामने ही बहुतों को मार-काट कर गिराते हुए जंगल की ओर निकल 
गए। इनका उल्लेख कवींद्र ने इस प्रकार किया है- 
समर अमेठी के सरेष गुरुदत्तसिंह, 
सादत की सेना समरसेन सों भानी है। 
भनत कर्वीद्र काली हुलसी असीसन को, 
सीसन को ईस की जमाति सरसानी है॥ 
तहाँ एक जोगिनी सुभट खोपरी लै उड़ी, 
सोनित पियत ताकी उपमा बखानी है। 
प्यालो लै चिनी को नीके जोबन तरंग मानो, 
w हेतु पीवत mic मुगलानी है॥ 

“सतसई” के अतिरिक्त भूपतिजी ने 'कंठाभूषण' और “रसरलाकर' नाम के 
दो रीतिग्रंथ भी लिखे जो कहीं देखे नहीं गए हैं। शायद अमेठी में हों। सतसई के 
दोहे दिए जाते हैं- 

yee पट की आड़ दै हँसति जबै वह दार। 
ससिमंडल ते कढ़ति छनि जनु पियूष की धार 
भए रसाल रसाल हैं भरे YET मकरंद। 
मानसान तोरत तुरत भ्रमत भ्रमर मदमंद॥ 

25. तोषनिधि-ये एक प्रसिद्ध कवि हुए हैं। ये श्रृंगवेरपुर (सिंगरौर, 
जिला-इलाहाबाद) के रहनेवाले चतुर्भुज शुक्ल के पुत्र थे। इन्होंने संवत्‌ 1791 में 
“सुधानिधि' नामक एक अच्छा बड़ा ग्रंथ रसभेद और भावभेद का बनाया। खोज में 
इनकी दो पुस्तकें और मिली हैं-विनयशतक और नखशिख। तोषजी ने काव्यांगों 

के बहुत अच्छे लक्षण और सरस उदाहरण दिए हैं। उठाई हुई कल्पना का अच्छा 
निर्वाह हुआ है और भाषा स्वाभाविक प्रवाह के साथ आगे बढ़ती है। तोषजी एक 
बड़े ही सहदय और निपुण कवि थे। भावों का विधान सघन होने पर भी कहीं उलझा 
नहीं है। बिहारी के समान इन्होंने भी कहीं कहीं ऊहात्मक अत्युक्ति की है। कविता 
के कुछ नमूने दिए जाते हैं- 

भूषन भूषित दूषन हीन प्रवीन महारस मैं छवि छाई। 

पूरी अनेक पदारथ तें जेहि में परमारथ स्वारथ पाई॥ 

औ उकतैं मुकतै उलही कवि तोष अनोषभरी चतुराई। 

होत सबै सुख की जनिता बनि आवति जौं बनिता कविताई॥ 


एक कहैं हसि ऊधवजू! ब्रज की जुबती तजि चंद्रप्रभा सी। 
जाय कियो कहँ तोष प्रभू! इक प्रानप्रिया लहि कंस की दासी॥ 
जो हुते कान्ह प्रवीन महा सो हहा! मथुरा में कहा मति नासी। 
जीव नहीं उबियात wa ढिग पौढ़ति हैं कुविजा कछुआ सी॥ 


श्रीहरि की छवि देखिबे को अँखियाँ प्रति रोमहि में करि देतो। 
aaa को सुनिबे हित सौन जिते तित सो करतो करि हेतो॥ 
मो ढिग Gite न काम कहूँ रहे तोष कहै लिखितो विधि एतो। 
तौ करतार इती करनी करिकै कलि में कल कीरति लेतो॥ 


तौ तन में रवि को प्रतिबिंब परे किरने सो घनी सरसाती। 
भीतर हू रहि जात नहीं, अँखियाँ चकचौंधि et जाति हैं राती॥ 
AB रही, बलि, कोठरी में कह तोष करों विनती बहु भाती | 
सारसीतैनि ले आरसी सो अँग काम कहा कढि घाम में जाती? 
26-27. दलपति राय और बंशीधर-दलपति राय महाजन और बंसीधर ब्राह्मण 
a दोनों अहमदाबाद (गुजरात) के रहनेवाले थे । इन लोगों ने संवत्‌ 1792 में उदयपुर 
के महाराणा जगतसिंह के नाम पर 'अलंकाररत्नाकर' नामक ग्रंथ बनाया। इसका 
आधार महाराज जसवंतसिंह का “भाषाभूषण' है। इसका “भाषाभूषण' के साथ प्रायः 
वही संबंध है जो 'कुवलयानंद' का 'चंद्रालोक' के साथ। इस ग्रंथ में विशेषता यह 
है कि इसमें अलंकारों का स्वरूप समझाने का प्रयत्न किया गया है। इस कार्य के 
लिए गद्य व्यवहत हुआ है। रीतिकाल के भीतर व्याख्या के लिए कभी कभी गद्य 
का उपयोग कुछ ग्रंथकारों की सम्यक्‌ निरूपण की उत्कंठा सूचित करता है। इस 
उत्कंठा के साथ ही साथ गद्य की उन्नति की आकांक्षा का सूत्रपात समझना चाहिए 
जो सैकड़ों वर्ष बाद पूरी हुई। 

'अलंकाररलाकर' में उदाहरणों पर अलंकार घटा कर बताए गए हैं और उदाहरण 
दूसरे अच्छे कवियों के भी बहुत से हैं। इससे यह अध्ययन के लिए बहुत उपयोगी 
है। दंडी आदि कई संस्कृत आचार्यों के उदाहरण भी लिए गए हैं। हिन्दी कवियों 
की लंबी नामावली ऐतिहासिक खोज में बहुत उपयोगी है। 

कवि भी ये लोग अच्छे थे। पद्य रचना की निपुणता के अतिरिक्त इनमें भावुकता 
और बुद्धिवैभव दोनों हैं। इनका एक कवित्त नीचे दिया जाता है- 

अरुन हरौल नभ मंडल मुलुक पर 

चढ्यो अक्क चक्कवै कि तानि कै किरिन कोर। 
आवत ही aiaa नछत्र जोय धाय थाय, 

घोर घमासान करि काम आए टौर att 
ससहर सेत भयो, सटक्यो सहमि ससी, 

आमिल उलूक जाय गिरे कंदरन ओर। 
दुंद देखि अरविंद बंदीखाने तें भगाने, 

पायक पुलिंद वै मलिंद मकरंद ate 

28. सोमनाय-ये माथुर ब्राह्मण थे और भरतपुर के महाराज बदनसिंह के कनिष्ठ 
पुत्र प्रतापसिंह के यहाँ रहते थे । इन्होंने संवत्‌ 1794 में “रसपीयूषनिधि' नामक रीति 
का एक विस्तृत ग्रंथ बनाया जिसमें पिंगल, काव्यलक्षण, प्रयोजन, भेद, शब्दशक्ति, 
ध्वनि, भाव, रस, रीति, गुण, दोष इत्यादि सब विषयों का निरूपण है। यह दासजी 
के काव्यनिर्णय से बड़ा ग्रंथ है। काव्यांगनिरूपण में ये श्रीपति और दास के समान 
ही हैं। विषय को स्पष्ट करने की प्रणाली इनकी बहुत अच्छी है। 

विषयनिरूपण के अतिरिक्त कविकर्म में भी ये सफल हुए हैं। कविता में ये 
अपना उपनाम *ससिनाथ' भी रखते थे। इनमें भावुकता और सहृदयता पूरी थी, इससे 
इनकी भाषा में कृत्रिमता नहीं आने पाई। इनकी एक अन्योक्ति कल्पना की 
मार्मिकता और प्रसादपूर्ण व्यंग्य के कारण बहुत प्रसिद्ध है। सघन और पेचीले मजमून 
Wot के फेर में न पड़ने के कारण इनकी कविता को साधारण समझना सहृदयता 
के सर्वथा विरुद्ध है। 'रसपीयूषनिधि' के अतिरिक्त खोज में इनके तीन और ग्रंथ 
मिले हैं- 

1. कृष्ण लीलावती पंचाध्यायी (संवत्‌ 1800) 

2. सुजानविलास (सिंहासन बत्तीसी, पद्य में; संवत्‌ 1807) 

3. माधवविनोद नाटक (संवत्‌ 1809) 

उक्त ग्रंथों के निर्माणकाल की ओर ध्यान देने से इनका कविताकाल संवत्‌ 
1790 से 1810 तक ठहरता है। 

रीतिग्रंथ और मुक्तक रचना के सिवा इस सत्कवि ने प्रबंधकाव्य की ओर भी 
ध्यान fear सिंहासनबत्तीसी के अनुवाद को यदि हम काव्य न मानें तो कम से कम 

पद्यप्रबंध अवश्य ही कहना पड़ेगा । “माधवविनोद? नाटक शायद मालतीमाधव के आधार 
पर लिखा हुआ प्रेमप्रबंध है। पहले कहा जा चुका है कि कल्पित कथा लिखने की 
प्रथा हिन्दी के कवियों में प्रायः नहीं के बराबर रही। जहाँगीर के समय में संवत्‌ 
1678 में बना पुहकर कवि का 'रसरत्न' अब तक नाम लेने योग्य कल्पित प्रबंधकाव्य 
था। अतः सोमनाथजी का यह प्रयल उनके दृष्टिविस्तार का परिचारक है। नीचे 
सोमनाथजी की कुछ कविताएँ दी जाती हैं- 
दिसि बिदिसन तें उमड़ि मढ़ि लीनो नभ, 
Bis दीने धुरवा जवासे-जूथ जरिगे। 
atom fp रंचक हवा के गुन, 
कहूँ. कहूँ. मोरवा पुकारि मोद भरिगे॥ 
रहि गए चातक जहाँ के तहाँ देखत ही, 
सोमनाथ कहै बूँदाबूँदि हू न करिगे। 
सोर भयो घोर चारों ओर महिमंडल में, 
“आये घन, आये घन! आयकै TART 


प्रीति नयी नित कीजत है, सब सों छल की बतरानि परी है। 
सीखी डिठाई कहाँ ससिनाथ, हमें दिन दैक तें जानि परी au 
और कहा लहिए, सजनी! कठिनाई गरे अति आनि परी है। 
मानत है बरज्यो न कछू अब ऐसी सुजानहिं बानि परी है॥ 


झमकतु बदन मतंग कुंभ उत्तंग अंग RI 
बंदन बलित भुसुंड कुडलित सुंड सिद्धिधरा। 
कंचन मनिमय मुकुट जगमगे सुघर सीस RI 
लोचन तीनि बिसाल चार भुज ध्यावत सुर नर॥ 
ससिनाथ नंद स्वच्छंद, निति कोटि fear छरछंदहर। 
जय बुद्धि बिलंद अमंद git इंदुभाल आनंदकरी 
29. रसलीन-इनका नाम सैयद गुलाम नबी था। ये प्रसिद्ध बिलग्राम (जिला-हरदोई) 
के रहनेवाले थे, जहाँ अच्छे अच्छे विद्वान्‌ मुसलमान होते आए हैं। अपने नाम के 
आगे 'बिलगरामी' लगाना एक बड़े सम्मान की बात यहाँ के लोग समझते थे। गुलाम 
नबी ने अपने पिता का नाम बाकर लिखा है। इन्होंने अपनी प्रसिद्ध पुस्तक 'अंगदर्पण' 
संवत्‌ 1794 में लिखी जिसमें अंगों का, उपमा SANT से युक्त चमत्कारपूर्ण वर्णन 
है। सूक्तियों के चमत्कार के लिए यह ग्रंथ काव्यरसिकों में बराबर विख्यात चला 
आया a यह प्रसिद्ध दोहा जिसे जनसाधारण बिहारी का समझा करते हैं अंगदर्पण 
का ही है- 

अमिय हलाहल मदभरे सेत स्याम रतनार। 
जियत मरत झुकि झुकि परत जेहि चितवत इक ar 

'अंगदर्पण' के अतिरिक्त रसलीनजी ने संवत्‌ 1798 में 'रसप्रबोध' नामक 
रसनिरूपण का ग्रंथ दोहों में बनाया | इसमें 1155 दोहे हैं और रस, भाव, नायिकामेद, 
षट्ऋतु, वारहमासा आदि अनेक प्रसंग आए हैं। रसविषय का अपने ढंग का यह 
छोटा सा अच्छा ग्रंथ है। रसलीन ने स्वयं कहा है कि इस छोटे से ग्रंथ को पढ़ लेने 
पर रस का विषय जानने के लिए और ग्रंथ पढ़ने की आवश्यकता न रहेगी। पर 
यह ग्रंथ अंगदर्पण के ऐसा प्रसिद्ध न हुआ। 

रसलीन ने अपने को दोहों की रचना तक ही रखा जिनमें पदावली की गति 
3 नादसौंदर्य का अवकाश बहुत ही कम रहता È | अतः चमत्कार और उक्तिवैचित्र्य 
की ओर इन्होंने अधिक ध्यान रखा। नीचे इनके कुछ दोहे दिए जाते हैं- 

धरति न चौकी नगजरी यातें उर में लाय। 
छाँह परे पर पुरुष की जनि तिय धरम zara 
चख चलि स्रवन मिल्यो चहत कच ale छुवन छवानि। 
कटि निज दरव at चहत वक्षस्थल में आनि॥ 
कुमति चंद प्रति द्यौस बढ़ि मास मास कढ़ि आय। 
तुव मुख मधुराई लखे फीको परि घटि जाय॥ 
रमनी मन पावत नहीं लाज प्रीति को अंत। 
दुहुँ ओर Vat रहै, जिमि fafa तिय को san 
तिय सैसव जोबन मिले भेद न जान्यो जात। 
प्रात समय निसि द्यौस के दुवौ भाव दरसात॥ 

30. रघुनाय-ये बंदीजन एक प्रसिद्ध कवि हुए हैं जो काशिराज महाराजा 
बरिबंडसिंह की सभा को सुशोभित करते थे। काशीनरेश ने इन्हें चौरा ग्राम दिया 
था। इनके पुत्र गोकुलनाथ, पौत्र गोपीनाथ और गोकुलनाथ के शिष्य मणिदेव ने 
महाभारत का भाषा अनुवाद किया जो काशिराज के पुस्तकालय में है। ठाकुर शिवसिंह 
ने इनके चार ग्रंथों के नाम लिखे हैं- 

काव्यकलाधर, रसिकमोहन, जगतमोहन और इश्कमहोत्सव | बिहारी सतसई की 
एक टीका का भी उन्होंने उल्लेख किया है। इनका कविता काल संवत्‌ 1790 से 
1810 तक समझना चाहिए। 

'रसिकमोहन' (संवत्‌ 1796) अलंकार का ग्रंथ है | इसमें उदाहरण केवल श्रृंगार 
के ही नहीं हैं, वीर आदि अन्य रसों के भी बहुत हैं। एक अच्छी विशेषता तो यह 
है कि इसमें अलंकारों के उदाहरणों में जो पद्य आए हैं उनके प्रायः सब चरण प्रस्तुत 
अलंकार के सुंदर और स्पष्ट उदाहरण होते हैं। इस प्रकार इनके कवित्त या सवैये 
का सारा कलेवर अलंकार को उदाहृत करने में प्रयुक्त हो जाता है। भूषण आदि 

बहुत से कवियों ने अलंकारों के उदाहरण में जो पद्य रखे हैं उनका अंतिम या और 
कोई चरण ही वास्तव में उदाहरण होता है। उपमा के उदाहरण में इनका यह प्रसिद्ध 
कवित्त लीजिए- 
फूलि उठे कमल से अमल हितू के नैन 
कहे खुनाथ भरे चैन रस RRI 
दौरि आए भोर से करत गुनी गुनंगान, 
सिद्ध से सुजान सुखसागर सों नियरे॥ 
सुरभी सी gaat सुकवि की सुमति लागी, 
चिरिया सी जागी चिंता जनक के जियरे। 
धनुष पै at राम रवि से लसत आजु, 
भोर के से नखत नरिंद भए RRI 
'काव्यकलाधर' (संवत्‌ 1802) रस का ग्रंथ है। इसमें प्रथानुसार भावभेद, रसभेद 
थोड़ा बहुत कहकर नायिकाभेद और नायकभेद का ही विस्तृत वर्णन है। 
विषयनिरूपण इसका उद्देश्य नहीं जान पड़ता | 'जगतमोहन' (संवत्‌ 1807) वास्तव 
में एक अच्छे प्रतापी और ऐवर्श्यवान्‌ राजा की दिनचर्या बताने के लिए लिखा गया 
है। इसमें कृष्ण भगवान्‌ की 12 घंटे की दिनचर्या कही गई है। इसमें ग्रंथकार ने 
अपनी बहुज्ञता अनेक विषयों, जैसे-राजनीति, सामुद्रिक, वैद्यक ज्योतिष, शालिहोत्र, 
मृगया, सेना, नगर, गढ़ रक्षा, पशुपक्षी, शतरंज इत्यादि के विस्तृत और अरोचक वर्णनों 
द्वारा प्रदर्शित की है। इस प्रकार वास्तव में पद्य में होने पर भी यह काव्यग्रंथ नहीं 
है। 'इश्कमहोत्सव' में आपने खड़ी बोली” की रचना का शौक दिखाया हैं। उससे 
सूचित होता है कि खड़ी बोली की धारणा तब तक अधिकतर उर्दू के रूप में ही 
लोगों को थी। 
कविता के कुछ नमूने उद्धृत किए जाते हैं- 
ग्वाल संग जैबो ब्रज, गैयन चरैबो ऐवो, 
अब कहा दाहिने ये नैन फरकत हैं । 
मोतिन की माल वारि डारौं गुंजमाल पर, 
कुंजन की सुधि आए feat धरकत हैं 
गोबर को गारो रघुनाथ कछु याते भारो, 
कहा भयो महलनि मनि मरकत है। 
मंदिर हैं मंदर तें ऊँचे मेरे दारका के, 
ब्रज के खरिक तऊ fed रकत én 


कैधों सेस देस तें निकसि पुहुमी पे आय, 
बदन ऊचाय बानी जस असपंद को। 

कंधों BA wat उसीर की दिखावति है, 

ऐसी सोहै उज्ज्वल किरन जैसे चंद की॥ 
जानि दिनपाल श्रीनृपाल नंदलाल जू को, 

कहे रघुनाथ पाय सुघरी अनंद की। 
छूटत फुहारे Bat फूल्यो है कमल, तासों, 

अमल अमंद मढ़े धार मकरंद की॥ 


a सिलाह we, वायुवेग वाह wa, 
रसद की राह Wa, राखे रहै बन को। 
चोर को समाज Wa, वजा औ नजर Wa, 
खबरि के काज बहुरूपी हर फन को॥ 
आगम भखैया we, सगुन लेवैया राखें, 
कहै रघुनाथ औ बिचार वीच मन को। 
बाजी हारें Bag न औसर के परे जौन, 
ताजी राखै प्रजन को, राजी सुभटन को॥ 


आप दरियाव, पास नदियों के जाना नहीं, 
दरियाव पास नदी होयगी सो धावैगी। 
दरखत बेलि आसरे को कभी राखता न, 
दरखत ही के आसरे को बेलि पावैगी॥ 
मेरे तो लायक जो था कहना सो कहा मैंने, 
रघुनाथ मेरी मति न्याव ही की गावैगी। 
वह मुहताज आपकी है, आप उसके न, 
आप क्यों चलोगे? वह आप पास आवैगी॥ 

31. दूलह-ये कालिदास त्रिवेदी के पौत्र और उदयनाथ ‘die’ के पुत्र थे। 
ऐसा जान पड़ता है कि ये अपने पिता के सामने ही अच्छी कविता करने लगे थे। 
ये कुछ दिनों तक अपने पिता के समसामयिक रहे। कवींद्र के रचे ग्रंथ 1804 तक 
के मिले हैं। अतः इनका कविताकाल संवत्‌ 1800 से लेकर संवत्‌ 1825 के आसपास 
तक माना जा सकता है। इनका बनाया एक ही ग्रंथ 'कविकुलकंठाभरण' मिला है 
जिसमें निर्माणकाल नहीं दिया है। पर इनके फुटकल कवित्त और भी सुने जाते हैं। 

“कविकुलकंठाभरण' अलंकार का एक प्रसिद्ध ग्रंथ है। इसमें यद्यपि लक्षण और 
उदाहरण एक ही पद में कहे गए हैं, पर कवित्त और सवैया के समान बड़े छंद लेने 
से अलंकार-स्वरूप और उदाहरण दोनों के सम्यक्‌ कथन के लिए पूरा अवकाश मिला 
है। भाषाभूषण आदि दोहों में रचे हुए इस प्रकार के ग्रंथों से इसमें यही विशेषता 

है। इसके दारा सहज में अलंकारों का चलता बोध हो सकता है। इसी से दूलहजी 
ने इसके संबंध में आप कहा है- 
जो या कंठाभरण को कंठ करे चित लाय। 
सभा मध्य सोभा TS अलंकृती ठहराय॥ 
इनके कविकुलकंठाभरण में केवल 85 पद्य हैं। फुटकल जो कवित्त मिलते हैं 
वे अधिक से अधिक 15 या 20 होंगे। अतः इनकी रचना बहुत थोड़ी है, पर थोड़ी 
होने पर भी उसने इन्हें बड़े अच्छे प्रतिभासम्पन्न कवियों की श्रेणी में प्रतिष्ठित कर 
दिया है। देव, दास, मतिराम आदि के साथ दूलह का भी नाम लिया जाता है। इनकी 
इस सर्वप्रियता का कारण इनकी रचना की मधुर कल्पना, मार्मिकता और प्रौढ़ता 
है। इनके वचन अलंकारों के प्रमाण में भी सुनाए जाते हैं और सहदय श्रोताओं के 
मनोरंजन के लिए भी। किसी कवि ने इन पर प्रसन्न होकर यहाँ तक कहा है कि 
“और बराती सकल कवि, दूलह दूलहराय' | 
इनकी रचना के कुछ उदाहरण देखिए- 
माने सनमाने तेइ माने सनमाने सन, 
माने सनमाने सनमान पाइयतु है। 
कहे कवि दूलह अजाने अपमाने, 
अपमान सों सदन तिनही को BEAT है॥ 
जानत हैं जेऊ तेऊ जात हैं विराने दार, 
जानि बूझि भूले तिनको सुनाइयतु है। 
कामबस परे कोऊ गहत गरूर तौ वा, 
अपनी जरूर जाजरूर जाइयतु है॥ 


धरी जब बाँहीं तब करी तुम “नाही, 
पायै दियौ पलिकाही, “नाहीं नाही? के सुहाई हौ । 
बोलत में नाहीं, पट खोलत में नाहीं, कवि 
दूलह उछाही ma भाँतिन लहाई हो॥ 
चुंबन में नाहीं परिरंभन में नाहीं, सब 
आसन बिलासन में नाहीं ठीक ठाई हौ। 
मेलि गलबाहीं, केलि कीन्ही चितचाही, यह 
“हाँ? ते भली “नाहीं” सो कहाँ न सीखि आई हौ ॥ 


उरज उरज धँसे, बसे उर आड़े लसे, 
बिन गुन माल गरे धरे छवि छाए al 
नैन कवि दूलह हैं राते, gad बैन, 
देखे सुने सुख के समूह सरसाए हौ। 


238 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, ee ” 


Digitized by Arya Samaj Foundation Chennai and eGangotri 


जावक सों लाल भाल, पलकन पीकलीक, 
प्यारे ब्रजचंद सुचि सूरज gem a 
होत अरुनोद यहि कोद मति बसी आजु, 
कौन घरबसी घर बसी करि आए हौ? 


सारी की सरौट सब सारी में मिलाय दीन्हीं, 

भूषन की जेब जैसे जेव जहियतु है। 
कहै कवि दूलह Èm रदछद मुख, 

नेह देखे सौतिन की देह दहियतु है॥ 
बाला चित्रसाला तें निकसि गुरुजन आगे, 

कीन्हीं चतुराई सो लखाई लहियतु है। 
सारिका पुकारै हम नाहीं, हम नाहीं 

“एजू! राम राम कही”, “नाहीं नाहीं?, कहियतु है ॥ 


फल विपरीत को जतन सों, “विचित्र”, 
हरि ऊँचे होत वामन भे बलि के सदन में। 
आधार बड़े तें बड़ो आधेय अधिक” जानौ, 
चरन समायो नाहिं चौदहो भुवन में॥ 
आधेय अधिक तें आधार की अधिकताई, 
“दूसरो अधिक’ आयो vat गननन में। 
तीनों लोक तन में, अमान्यो ना गगन में। 
बसैं ते संत मन में कितेक कहो, मन में ॥ 

32. कुमारमणिभइ-इनका कुछ वृत्त ज्ञात नहीं | इन्होंने संवत्‌ 1803 के लगभग 
'रसिकरसाल' नामक एक बहुत अच्छा रीतिग्रंथ बनाया। ग्रंथ में इन्होंने अपने को 
हरिबल्लभ का पुत्र कहा है। शिवसिंह ने इन्हें गोकुलवासी कहा है। इनका aaa 
देखिए- 

गावैं बधू मधुरे सुर गीतन प्रीतम संग न बाहिर आई। 
छाई कुमार नई छिति में छबि मानो बिछाई नई दरियाई ॥ 
ऊंचे अटा चढ़ि देखि चहूँ दिसि बोली यों बाल गरो भरिआई । 
कैसी करौं हहरें हियरा, हरि आए नहीं उलही हरियाई ॥ 

33. शंभुनाथ मिश्र-इस नाम के कई कवि हुए हैं जिनमें से एक संवत्‌ 1806 
में, दूसरे 1867 में, तीसरे 1901 में हुए हैं। यहाँ प्रथम का उल्लेख किया जाता है, 
जिन्होंने 'रसकल्लोल', 'रसतरंगिणी” और 'अलंकारदीप' नामक तीन रीतिग्रंथ बनाए 

हैं। ये 'असोथर (जिला-फतेहपुर) के राजा भगवंतराय खीची के यहाँ रहते थे।' 
“अलंकारदीप? में अधिकतर दोहे हैं, कवित्त सवैया कम | उदाहरण शृंगारवर्णन में अधिक 
प्रयुक्त न होकर आश्रयदाता के यश और प्रतापवर्णन में अधिक प्रयुक्त हैं। एक 
कवित्त दिया जाता है- 
आजु चतुरंग महाराज सेन साजत ही, 
धौंसा की धुकार धूरि परी मुँह माही के। 
भय के अजीरन तें जीरन उजीर भए, 
सूल उठी उर में अमीर जाही ताही के॥ 
बीर खेत बीच बरछी a बिरुझानो, इतै 
धीरज न रह्मो संभु कौन हू सिपाही के। 
भूप भगवंत बीर ग्वाही कै खलक सव, 
स्याही लाई बदन तमाम पातसाही के ॥ 

34. शिवसहायदास-ये जयपुर के रहनेवाले थे। इन्होंने संवत्‌ 1809 में 
Prado’ और 'लोकोक्तिरस कौमुदी' दो ग्रंथ बनाए। लोकोक्तिरस कौमुदी में 
विचित्रता यह है कि पखानों या कहावतों को लेकर नायिकाभेद कहा गया है झू जैसे- 

करो रुखाई नाहिंन बाम। ate लै आऊं घनस्याम॥ 
कहे पखानो भरि अनुराग। बाजी तात की बूझूयों राग॥ 
ata Pee पिया बिनु दोस । आपुहि तिय बैठी गहि रोस ॥ 
कहै पखानो जेहि गहि मोन। वैल न कूद्यौ, कूदी गोन ॥ 

35. रूपसाहि--ये पन्ना के रहनेवाले श्रीवास्तव कायस्थ थे। इन्होंने संवत 1813 
में 'रूपविलास' नामक ग्रंथ लिखा जिसमें दोहे में ही कुछ पिंगल, कुछ अलंकार, 
नायिकाभेद आदि हैं। दो दोहे नमूने के लिए दिए जाते हैं- 

जगमगाति सारी जरी झलमल भूषन जोति। 
भरी दुपहरी तिया की भेंट पिया सों होति॥ 
लालन बेगि चलौ न क्यों बिना तिहारे वाल। 
मार मरोरनि सो मरति करिए परसि निहाल॥ 

36, ऋषिनाथ-ये असनी के रहनेवाले बंदीजन, प्रसिद्ध कवि ठाकुर के पिता 
और सेवक के प्रपितामह थे। काशिराज के दीवान सदानंद और रघुबर कायस्थ के 
आश्रय में इन्होंने 'अलंकारमणिमंजरी' नाम की एक अच्छी पुस्तक बनाई जिसमें दोहों 
की संख्या अधिक है, यद्यपि बीच बीच में घनाक्षरी और छप्पय भी हैं। इसका रचनाकाल 
संवत्‌ 1831 है जिससे यह इनकी वृद्धावस्था का ग्रंथ जान पड़ता है। इनका कविताकाल 
संवत्‌ 1790 से 1831 तक माना जा सकता है। कविता ये अच्छी करते थे। एक 
कवित्त दिया जाता है- 

छाया छत्र स्वै करि करति महिपालन को, 

पालन को पूरो फेलो रजत अपार AI 
मुकुत उदार À लगत सुख श्रौनन में, 

a जगत हंस, हास, हीरहार a 
ऋषिनाथ सदानंद सुजस बिलंद, 

तमवृंद के हरैया चंद्रचंद्रिका yer स्वै, 
हीतल को सीतल करत घनसार a, 

महीतल को पावन करत गंगधार स्वै ॥ 

37. वैरीसाल-ये असनी के रहनेवाले ब्रह्मभट्ट थे। उनके वंशधर अब तक 
असनी में हैं। इन्होंने 'भाषाभरण' नामक एक अच्छा अलंकारग्रंथ संवत्‌ 1825 में 
बनाया जिसमें प्रायः दोहे ही हैं। दोहे बहुत सरस हैं और अलंकारों के अच्छे उदाहरण 
प्रस्तुत करते हैं। दो दोहे उद्धृत किए जाते हैं- 

नहिं कुरंग नहिं ससक यह, नहिं कलंक नहिं पंक। 
बीस विसे बिरहा वही, गही दीठि ससि अंक॥ 
करत कोकनद मदहि रद, तुव पव हर सुकुमार। 
भए अरुन अति दबि मनो पायजेब के भार॥ 

38. दत्त-ये माढ़ी (जिला-कानपुर) के रहनेवाले ब्राह्मण थे और चरखारी के 
महाराज खुमान सिंह के दरवार में रहते थे। इनका कविताकाल संवत्‌ 1830 माना 
जा सकता है। इन्होंने 'लालित्यलता' नाम की एक अलंकार की पुस्तक लिखी है 
जिससे ये बहुत अच्छे कवि जान पड़ते हैं। एक सवैया दिया जाता है- 

ग्रीषम में तपै भीषम भानु, गई वनकुंज सखीन की भूल सों। 
घाम सों वामलता मुरझानी, बयारि करें घनश्याम दुकूल सों॥ 
कपत यों Weal तन स्वेद उरोजन दत्त जू ठोड़ी के मूल सों। 
दै अरविंद कलीन पै मानो गिरे मकरंद गुलाल के फूल सों॥ 

39. रतनकवि-इनका वृत्त कुछ ज्ञात नहीं । शिवसिंह ने इनका जन्मकाल संवत्‌ 
1798 लिखा है। इससे इनका कविताकाल संवत्‌ 1830 के आसपास माना जा सकता 
है। ये श्रीनगर (गढ़वाल) के राजा फतहसिंह के यहाँ रहते थे। उन्हीं के नाम पर 
'फतेहभूषण' नामक एक अच्छा अलंकार का ग्रंथ इन्होंने बनाया | इसमें लक्षणा, व्यंजना, 
काव्यभेद, ध्वनि, रस, दोष आदि का विस्तृत वर्णन है। उदाहरण में शृंगार के ही 
पद्य न रखकर इन्होंने अपने राजा की प्रशंसा के कवित्त बहुत रखे हैं। संवत्‌ 1827 
में इन्होंने 'अलंकारदर्पण' लिखा i इनका निरूपण भी विशद है और उदाहरण भी बहुत 
मनोहर और सरस है। ये एक उत्तम श्रेणी के कुशल कवि थे, इसमें संदेह नहीं । 
कुछ नमूने लीजिए- 

Atta की वाहिनी को भीषन निदाघ रवि, 
कुबलय केलि को सरस सुधाकरु है। 
दान झरि सिंधुर है, जग को बसुंधर है, 
विबुध कुलनि को फलित कामतरु है॥ 
पानिप मनिन को, रतन रतनाकर को, 
कुबेर पुन्यजनन को, छमा महीधरु है। 
अंग को सनाह, बनराह को रमा को नाह, 
महावाह  फतेसाह एकै नरबरु है॥ 


art की कोरवारे भारे afar नैन, 
कारे सटकारे बार vet छवानि Bal 
स्याम सारी भीतर भभक गोरे गातन को, 
ओपवारी न्यारी रही बदन उजारी स्वै॥ 
मृगमद बेंदी भाल में दी, याही आभरन, 
हरन हिए को तू है रंभा रति ही अवै। 
नीके apt के तैसे सुंदर yea मोती, 
चंद पर च्चै रहै सु मानो सुधाबुंद an 
40. नाथ (हरिनाथ)-ये काशी के रहनेवाले गुजराती ब्राह्मण थे। इन्होंने संवतू 
1896 में 'अलंकारदर्पण' नामक एक छोटा सा ग्रंथ बनाया जिसमें एक एक पद के 
भीतर कई कई उदाहण हैं। इनका क्रम औरों से विलक्षण है। ये पहले अनेक दोहों 
में बहुत से लक्षण कहते गए हैं फिर एक साथ सबके उदाहरण कवित्त आदि में देते 
गए हैं। कविता साधारणतः अच्छी- है। एक दोहा देखिए- 
तरुनी लसति प्रकास तें मालति लसति सुवास। 
गोरस गोरस देत नहिं गोरस चहति हुलास॥ 
41. मनीराम मिश्र-ये कन्नौज निवासी इच्छाराम मिश्र के पुत्र थे । इन्होंने संवत्‌ 
1829 में 'छंदछप्पनी' और 'आनंदमंगल' नाम की दो पुस्तकें लिखी । “आनंदमंगल' भागवत 
दशम स्कंध का पद्य में अनुवाद है। 'छंदछप्पनी' छंदशास्त्र का बड़ा ही अनूठा ग्रंथ है। 
42. चंदन--ये नाहिल पुवायाँ (जिला-शाहजहाँपुर) के रहनेवाले बंदीजन थे 
और गौड़ राजा केशरीसिंह के पास रहा करते थे। ‘ATA’, 'काव्याभरण', 
T ये तीन रीतिग्रंथ लिखे। इनके अतिरिक्त इनके निम्नलिखित ग्रंथ 
और हैं- 
(1) केसरीप्रकाश, (2) चंदन सतसई, (3) पथिकबोध, (4) नखशिख, 
(5) नाममाला (कोश), (6) पत्रिकाबोध, (7) तत्त्वसंग्रह, (8) सीतबसंत (कहानी), 
(9) कृष्णकाव्य, (10) प्राज्ञविलास। 

ये एक अच्छे चलते कवि जान पडते हैं। इन्होंने 'काव्याभरण” संवत्‌ 1845 
में लिखा । फुटकल रचना तो इनकी अच्छी है ही । सीतवसंत की कहानी भी इन्होंने 
प्रबंध काव्य के रूप में लिखी है। सीतवसंत Bt रोचक कहानी इन प्रांतो में बहुत 
प्रचलित है । उसमें विमाता के अत्याचार से पीड़ित सीतवसंत नामक दो राजकुमारों 
की बड़ी लंबी कथा है । इनकी पुस्तकों की सूची देखने से यह धारणा होती है कि 
इनकी दृष्टि रीतिग्रंथो तक ही बद्ध न रहकर साहित्य के और अंगों पर भी थी। 

ये फारसी के भी अच्छे शायर थे और अपना तखल्लुस 'संदल' रखते थे। इनका 
“दीवाने संदल” कहीं कहीं मिलता है। इनका कविताकाल संवत्‌ 1820 से 1850 तक 
माना जा सकता है। इनका एक सवैया नीचे दिया जाता है- 

ब्रजवारी गँवारी दै जाने कहा, यह चातुरता न लुगायन में। 
पुनि बारिनी जानि अनारिनी है, रुचि एती न चंदन नायन में॥ 
छवि रंग सुरंग के बिंदु बने, लगै इंद्रवधू लघुतायन में। 
चित जो we दी चकि सी E दी, केहि दी मेहेंदी इन पॉयन में॥ 

43. देवकीनंदन-ये कन्नौज के पास मकरंदनगर ग्राम के रहनेवाले थे। इनके 
पिता का नाम सषली शुक्ल था। इन्होंने संवतू 1841 में “शृंगारचरित्र' और 1857 
में “अवधूतभूषण' और “सरफराजचंद्रिका” नामक रस और अलंकार के ग्रंथ बनाए। 
संवत्‌ 1843 में ये कुंवर सरफराज गिरि नामक किसी धनाढ्य महंत के यहाँ थे जहाँ 
इन्होंने 'सरफराजचाँद्रिका' नामक अलंकार का ग्रंथ लिखा | इसके उपरांत ये रुद्दामऊ 
(जिला-हरदोई) के रईस अवधूत सिंह के यहाँ गए जिनके नाम पर 'अवधूतभूषण' 
बनाया। इनका एक नखशिख भी है। शिवसिंह को इनके इस नखशिख का ही पता 
था, दूसरे ग्रंथों का नहीं। 

TIA में रस, भाव, नायिकाभेद आदि के अतिरिक्त अलंकार भी आ 
गए हैं। 'अवधूतभूषण' वास्तव में इसी का कुछ प्रवर्धित रूप है। इनकी भाषा मँजी 
हुई और भाव प्रौढ़ हैं। बुद्धिवैभव भी इनकी रचना में पाया जाता है। कहीं कहीं 
कूट भी इन्होंने कहे हैं। कलावैचित्र्य की ओर अधिक झुकी हुई होने पर भी इनकी 
कविता में लालित्य और माधुर्य पूरा है। दो कवित्त नीचे दिए जाते हैं- 

बैठी रंग wad में हेरत पिया की वाट, 

आए नं बिहारी भई निपट अधीर मैं। 
देवकीनंदन कहै स्याम घटा घिरि आई, 

जानि गति प्रलय की डरानी ag, वीर में॥ 
सेज पै सदासिव की मूरति बनाय पूजी, 

तीनि डर dime की करी तदबीर मैं। 
wet में सामरे, सुलाखन में अखैवट, 

ताखन में लाखन की लिखी तसवीर में॥ 

मोतिन की माल तोरि चीर सब चीरि IÑ, 
फेरि कै न dai आली, दुख विकरारे हैं। 
देवकीनंदन कहे धोखे नागछौनन के, 
अलक प्रसून नोचि नोचि निरवारे हैं॥ 
मानि मुख चंदभाव चोंच दई अधरन, 
तीनौ ये निकुंजन में एकै तार तारे हैं। 
सैर ठेर डोलत मराल मतवारे, तैसे, 
मोर मतवारे त्यों चकोर मतवारे हैं 

44. महाराज रामसिंह-ये नरवलगढ़ के राजा थे। इन्होंने रस और अलंकार 
पर तीन ग्रंथ लिखे हैं-अलंकार दर्पण, रसनिवास (संवतू 183 9) और रसविनोद (संवत्‌ 
1860) | अलंकार दर्पण दोहोँ में है। नायिकाभेद भी अच्छा है। ये एक अच्छे और 
प्रवीण कवि थे। उदाहरण लीजिए-- 

सोहत सुंदर स्याम सिर, मुकुट मनोहर जोर। 
मनो नीलमनि सैल पर, नाचत राजत मोर ॥ 
दमकन लागी दामिनी, करन लगे घन रोर। 
बोलति माती कोइलै, बोलत माते मोर ॥ 

48. भान कवि-इनके पूरे नाम तक का पता नहीं। इन्होंने संवत्‌ 1845 में 
*नरेंद्रभूषण' नामक अलंकार का एक ग्रंथ बनाया जिससे केवल इतना ही पता लगता 
है कि ये राजा जोरावरसिंह के पुत्र थे और राजा रनजोरसिंह बुंदेल के यहाँ रहते 
थे। इन्होंने अलंकारों के उदाहरण शृंगाररस के प्रायः बराबर ही वीर, भयानक, अद्‌भुत 
आदि रसों के रखे हैं। इससे इनके ग्रंथ में कुछ नवीनता अवश्य दिखाई पडती है 
जो शृंगार के सैकड़ों वर्ष के पिष्टपेषण से ऊबे हुए पाठक को विराम सा देती है। 
इनकी कविता में भूषण की सी फड़क और प्रसिद्ध श्रृंगारियों की सी तन्मयता और 
मधुरता तो नहीं है, पर रचना प्रायः पुष्ट और परिमार्जित है- 

रनमतवारे ये जोरावर दुलारे तव, 

बाजत नगारे भए गालिब दिगीस पर। 
दल के चलत खर भर होत चारों ओर, 

चालति धरनि भारी भार सों फनीस पर॥ 
देखि कै समर सनमुख भयो ताहि समै, 

बरनत भान पेज कै कै विसे वीस पर। 
at समसेर की सिफत सिंह रनजोर, 

लखी एकै साथ हाय अरिन के सीस पर॥ 

a से सघन स्याम, इंदु पर छाय रहे, 
बैठी तहाँ असित दिरेफन की पाँति सी । 
तिनके समीप तहाँ खंज की सी जोरी, लाल! 
आरसी से अमल निहारे बहु भाँति सी ॥ 
ताके ढिग अमल ललोहें विवि विद्रुम से, 
फरकति ओप जाम मोतिन की कांति सी। 
भीतर से कढ़ति मधुर बीन कैसी धुनि, 
सुनि करि भान परि कानन सुहाति सी ॥ 

46. थान कवि-ये चंदन बंदीजन के भानजे थे और डोंडियाखेरे (जिला-रायवरेली) 
में रहते थे। इनका पूरा नाम थानराय था। इनके पिता निहालराय, पितामह 
महासिंह और प्रपितामह लालराय थे। इन्होंने संवत्‌ 1848 में 'दलेलप्रकाश' नामक 
एक रीतिग्रंथ चँड्रा (बैसवारा) के रईस दलेल सिंह के नाम पर बनाया। इस ग्रंथ 
में विषयों का कोई क्रम नहीं है। इसमें गणविचार, रस, भाव भेद, गुण दोष आदि 
का कुछ निरूपण है और कहीं कहीं अलंकारों के कुछ लक्षण आदि भी दे दिए गए 
हैं। कहीं राग रागिनियों के नाम आए, तो उनके भी लक्षण कह दिए। पुराने 
टीकाकारों की सी गति है। अंत में चित्रकाव्य भी रखे हैं। सारांश यह कि इन्होंने 
कोई सर्वागपूर्ण ग्रंथ बनाने के उद्देश्य से इसे नहीं लिखा है। अनेक विषयों में अपनी 
निपुणता का प्रमाण सा इन्होंने उपस्थित किया है। ये इसमें सफल हुए हैं, यह अवश्य 
कहना पड़ता है कि जो विषय लिया है उस पर उत्तम कोटि की रचना की है। भाषा 
में मंजुलता और लालित्य है। हस्व वर्णो की मधुर योजना इन्होंने सुंदर की है। यदि 
अपने ग्रंथ को इन्होंने भानमती का पिटारा न बनाया होता और एक ढंग पर चले 
होते तो इनकी बड़े कवियों की सी ख्याति होती; इसमें संदेह नहीं। इनकी रचना 
के दो नमूने देखिए- 

दासन पै दाहिनी परम हंसवाहिनी हो, 
पोथी कर, वीना सुरमंडल मढ़त है। 
आसन केवल, अंग अंबर धवल, 
मुख चंद सो अँवल, रंग नवल चढ़त है॥ 
ऐसी मातु भारती की आरति करत थान, 
जाको जस विधि tat पंडित पढ़त है। 
ताकी दयादीठि लाख पाथर निराखर के, 
मुख ते मधुर मंजु आखर कढत है॥ 


हिन्दी साहित्य का इतिहास / 245 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


कलुषहरनि सुखकरनि सरनजन 
बरनि बरनि जस कहत धरनिधर। 
बलित अघ UWA, 
लहत परमपद कुटिल कपटतर॥ 
मदनकदन सुरसदन बदन ससि, 
अमल नवल दुति भजन भगतवर। 
सुरसरि! तव जल दरस परस करि, 
सुरसरि! सुभगति लहत अधम RN 
47. बेनी बंदीजन-ये बैंती (जिला-रायबरेली) के रहनेवाले थे और अवध के 
प्रसिद्ध वजीर महाराज टिकैत राय के आश्रय में रहते थे। उन्हीं के नाम पर इन्होंने 
'रिकैतरायप्रकाश' नामक अलंकारग्रंथ, संवत्‌ 1849 में बनाया। अपने दूसरे ग्रंथ 
<सविलास' में इन्होंने रसनिरूपण किया है। ये अपने दोनों ग्रंथों के कारण इतने 
प्रसिद्ध नहीं हैं जितने कि अपने Asta के लिए। इनके Flat का एक संग्रह 
'ड़ीवासंग्रह” के नाम से “भारत जीवन प्रेस” द्वारा प्रकाशित हो चुका है। 
भडवा हास्यरस के अंतर्गत आता है। इसमें किसी की उपहासपूर्ण निंदा रहती 
है। यह प्रायः सब देशों में साहित्य का अंग रहा है। जैसे फारसी और उर्दू की शायरी 
में 'हजो” का एक विशेष स्थान है वैसे ही अँगरेजी में सटायर (satire) का । पूरबी 
साहित्य में 'उपहासकाव्य' के लक्ष्य अधिकतर कंजूस अमीर या आश्रयदाता ही रहे 
हैं और योरपीय साहित्य में समसामयिक कवि और लेखक | इसमें योरप के उपहास 
काव्य में साहित्यिक मनोरंजन की सामग्री अधिक रहती थी। उर्दू साहित्य में सौदा 
“जो” के लिए प्रसिद्ध है। उन्होंने किसी अमीर के दिए घोड़े की इतनी हँसी की 
है कि सुननेवाले लोटपोट हो जाते हैं। इसी प्रकार किसी कवि ने औरंगजेब की दी 
हुई हथिनी की निंदा की है- 
तिमिरलंग लइ मोल, ,चली. बाबर के हलके। 
रही हुमायूँ संग फेरि अकबर के दल Fi 
जहाँगीर जस लियो पीठि को भार हटायो। 
साहजहाँ करि न्याव ताहि पुनि माँड़ि चटायो॥ 
बलरहित भई पौरुष थक्यो, भगी फिरत बन स्यार डर । 
औरंगजेब att सोई लै दीन्ही कविराज ai 
इस पद्धति के अनुयायी बेनीजी ने भी कहीं बुरी रजाई पाई तो उसकी निंदा 
की, कहीं छोटे आम पाए तो उसकी निंदा जी खोल कर की। 
पर जिस प्रकार उर्दू के शायर कभी कभी दूसरे कवि पर भी छींटा दे दिया 
करते हैं उसी प्रकार बेनीजी ने भी लखनऊ के ललकदास महंत (इन्होंने “सत्योपाख्यान 
नामक एक ग्रंथ लिखा है, जिसमें रामकथा बड़े विस्तार से चौपाइयों में कही है) पर 

कुछ कृपा की है। जैसे “वाजे बाज ऐसे डलमऊ में बसंत जैसे मऊ के जुलाहे, लखनऊ 
के ललकदास” | इनका 'टिकैतप्रकाश' संवत्‌ 1849 में और 'रसविलास” संवत्‌ 1874 
में बना। अतः इनका कविताकाल संवत्‌ 1849 से 1880 तक माना जा सकता है। 
a कविता के कुछ नमूने देखिए- 
अलि डसे अधर सुगंध पाय आनन को, 
कानन में ऐसे चारु चरन चलाए हैं। 
फटि गई कंचुकी लगे ते az कुंजन के, 
बेनी बरहीन खोली, वार छवि छाए én 
वेग तें गवन कीनी, धक धक होत सीनो, 
ऊरध उसास तन सेद सरसाए हैं। 
भली प्रीति पाली बनमाली के बुलाइबे को, 
मेरे हेत आली gR दुख पाए हैं 


घर घर घाट घाट बाट बाट se ae, 
बेला ओ कुबेला फिरे चेला लिए आस पास । 
कविन सौ बाद करें, भेद बिन नाद करें, 
महा उनमाद करैं, धरम करम नास॥ 
बेनी कवि कहैं बिभिचारिन को बादसाह, 
अतन प्रकासत न सतन सरम तास। 
ललना ललक, नैन मैन की झलक, 
हँसि हेत अलक रद खलक ललकदास ॥ 


चींटी को चलावै को? मसा के मुख आपु जाय, 
स्वास की पवन लागे कोसन भगत है। 
ऐनक लगाए मरु मरु के निहारे जात, 
अनु परमानु की समानता खगत È 
बेनी कवि कहै हाल कहाँ लौं बखान करों 
मेरी जान ब्रह्म को विचारिबो सुगत है। 
ऐसे आम Gs दयाराम मन मोद करि, 
जाके आगे सरसों सुमेरु सी लगत है॥ 

48. बेनी प्रवीन-ये लखनऊ के वाजपेयी थे और लखनऊ के बादशाह 
गाजीउद्दीन हैदर के दीवान राजा दयाकृष्ण कायस्थ के पुत्र नवलकृष्ण उर्फ ललन 
जी के आश्रय में रहते थे जिनकी आज्ञा से संवत्‌ 1874 में इन्होंने 'नवरसतरंग” 
नामक ग्रंथ बनाया। इसके पहले “श्रृंगारभूषण” नामक एक ग्रंथ ये बना चुके थे। 

ये कुछ दिन के लिए महाराज नानाराव के पास बिठूर भी गए थे और उनके नाम 
पर 'नानारावप्रकाश' नामक अलंकार का एक बड़ा ग्रंथ कविप्रिया के ढंग पर लिखा 
था। खेद है इनका कोई ग्रंथ अब तक प्रकाशित न हुआ। इनके फुटकल कवित्त 
तो इधर उधर बहुत कुछ संगृहीत और उद्धृत मिलते हैं। कहते हैं कि बेनी बंदीजन 
(भैंड़ीवावाले) से इनसे एक बार कुछ वाद हुआ था जिससे प्रसन्न होकर उन्होंने इन्हे 
'प्रवीन' की उपाधि दी थी। पीछे से रुग्ण होकर ये सपत्नीक आबू चले गए और 
वहीं इनका शरीरपात हुआ। इन्हें कोई पुत्र न था। 
` इनका 'नवरसतरंग' बहुत ही मनोहर ग्रंथ है। उसमें नायिकाभेद के उपरांत 

रसभेद और भावभेद का संक्षेप में निरूपण हुआ है। उदाहरण और रसों के भी दिए 
हैं पर रीतिकाल के रस संबंधी और ग्रंथों की भाँति यह श्रृंगार का ही ग्रंथ है। इनमें 
नायिकाभेद के अंतर्गत प्रेमक्रीडा की बहुत ही सुंदर कल्पनाएँ भरी पड़ी हैं। भाषा 
इनकी बहुत साफ सुथरी और चलती है, बहुतों की भाषा की तरह लदूदू नहीं | ऋतुओं 
के वर्णन भी उद्दीपन की दृष्टि से जहाँ तक रमणीय हो सकते हैं किए गए हैं, जिनमें 
प्रधानुसार भोगविलास की सामग्री भी बहुत कुछ आ गई है। अभिसारिका आदि कुछ 
नायिकाओं के वर्णन बड़े ही सरस È ये व्रजभाषा के मतिराम ऐसे कवियों के समकक्ष 
हैं और कहीं कहीं तो भाषा और भाव के माधुर्य में पद्माकर तक से टक्कर लेते 
हैं। जान पड़ता है, श्रृंगार के लिए सवैया ये विशेष उपयुक्त समझते थे। कविता 
के कुछ नमूने उद्धृत किए जाते हैं- . 

भोर ही ज्योति गई ती तुम्हे वह गोकुल गाँव की ग्वालिनि गोरी। 

आधिक राति लौं बेनी प्रवीन कहा ढिंग राखि करी बरजोरी ॥ 

आवि हँसी मोहिं देखत लालन, भाल में दीन्हीं महावर घोरी। 

एते बड़े ब्रजमंडल में न मिली कहुँ माँगेहु रंचक रोरी॥ 

जान्यौं न में ललिता अलि ताहि जो सोवत माहि गई करि हाँसी | 

लाए हिए नख केहरि के सम, मेरी तऊ नहिं नींद बिनाँसी ॥ 

ले गयी अंबर बेनी प्रवीन ओढ़ाय लटी दुपटी दुखरासी। 

तोरि तनी, तन छोरि अभूषन भूलि गई गर देन को फाँसी ॥ 

घनसार पटीर मिले मिलै नीर ws तन लावै न लावै चहै। 

न बुझे विरहागिन झार, झरी हू चहै घन लागे न लावै Fe ॥ 

हम टेरि सुनावतिं बेनी प्रवीन ve मन लावै, न लावै चहै। 

अब आवै बिदेस तें पीतम गेह चहै धन लावै, न लावै चहै॥ 

काल्हि की गूँथी बाबा की सौं में गजमोतिन की पहिरी अति आला। 

आई कहाँ ते यहाँ पुखराज की, संग एई जमुना तट बाला ॥ 

न्हात उतारी हों बेनी प्रवीन, हसैं सुनि वैनन नेन रसाला। 

जानति ना अंग की बदली, सब सों, 'बदली-वदली? कहै माला ॥ 

F पाई कुंज भोन जहाँ जहाँ कीन्हों गौन, 
सरस सुगंध पौन पाई मधुपनि है। 
वीयिन विथोरे मुकताहल मराल पाए, 
आली दुसाल साल पाए अनगनि हैं॥ 
रेन पाई चाँदनी फटक सी चटक रुख, 
सुख पायो पीतम प्रवीन वेनी धनि है। 
वैन पाई सारिका, Tet लागी कारिका, 
सो आई अभिसारिका कि चारु चिंतामनि है॥ 

49. जसवंतसिंह द्रितीय-ये बघेल क्षत्रिय और तेरवाँ (कन्नौज के पास) के 
राजा थे और बड़े विद्याप्रेमी थे। इनके पुस्तकालय में संस्कृत और भाषा के बहुत से 
ग्रंथ थे। इनका कविताकाल संवत्‌ 1856 अनुमान किया गया है। इन्होंने दो ग्रंथ 
लिखे एक 'शालिहोत्र' और दूसरा 'शगारशिरोमणि' । यहाँ इसी दूसरे ग्रंथ से प्रयोजन 
है, जो श्रृंगारस का एक बड़ा ग्रंथ है। कविता साधारण है। एक कवित्त देखिए- 

घनन के घोर, सोर चारों ओर मोरन के, 

अति चितचोर तैसे अंकुर मुनै रहैं। 
कोकिलन कूक हूक होति विरहीन हिय, 

लूक से लगत चीर चारन चुने si 
झिल्ली झनकार dat पिकन पुकार डारी, 

मारि डारी डारी ga अंकुर सु नै रहैं। 
लुने रहें प्रान ma जसवंत विनु, 

कारे पीरे लाल ऊदे वादर उनै रहें ॥ 

50. यशोदानंदन-इनका कुछ भी वृत्त ज्ञात नहीं। शिवसिंहसरोज में इनका 
जन्म संवत्‌ 1828 लिखा पाया जाता है। इनका एक छोटा सा ग्रंथ 'वरवै नायिका 
भेद” ही मिलता है जो निस्संदेह अनूठा है और रहीम वाले से अच्छा नहीं तो उसकी 
टक्कर का है। इनमें 9 aed संस्कृत में और 53 ठेठ अवधी भाषा में हैं। अत्यंत 
मृदु और कोमल भाव अत्यंत सरल और स्वाभाविक रीति से व्यंजित हैं। भावुकता 
ही कवि की प्रधान विभूति है। इस दृष्टि से इनकी यह छोटी सी रचना बहुत ही 
बड़ी बड़ी रचनाओं से मूल्य में बहुत अधिक है। कवियों की श्रेणी में ये निस्संदेह 
उच्च स्थान के अधिकारी हैं। इनके बरवे के नमूने देखिए- 

(फस्त) यदि च भवति बुधमिलनं कि त्रिदिवेन । 

यदि च भवति शठमिलनं किं निरयेण ॥ 


(भाषा) अहिरिनि मन कै गहिरिनि उतरु न देइ । 
नेना करे मथनिया, मन मयि लेइ॥ 

तुरकिनि जाति हुरुकिनी अति TATE | 
छुवन न देइ इजरवा मुरि मुरि जाइ॥ 
पीतम तुम कचलोड्या हम गजबेलि | 
सारस के असि जोरिया फिरौं अकेलि॥ 

51. करन कवि-ये षट्कुल कान्यकुब्जों के अंतर्गत ws थे और छत्रसाल के 
वंशधर पन्नानरेश महाराज हिंदूपति की सभा में रहते थे। इनका कविताकाल संवत्‌ 
1860 के लगभग माना जा सकता है। इन्होंने 'साहित्यरस' और 'रसकल्लोल' नामक 
दो रीतिग्रंथ लिखे हैं। 'साहित्यरस' में इन्होंने लक्षणा, व्यंजना,ध्वनिभेद, रसभेद, गुण 
दोष आदि काव्य के प्रायः सब विषयों का विस्तार से वर्णन किया है। इस दृष्टि 
से यह एक उत्तम रीतिग्रंथ है। कविता भी इनकी सरस और मनोहर है। इससे इनका 
एक सुविज्ञ कवि होना सिद्ध होता है। एक कवित्त देखिए- 

कंटकित होत गात बिपिन समाज देखि, 

हरी हरी भूमि हेरि हियो लरजतु है। 
एते पै करन धुनि परति मयूरन की, 

चातक पुकारि तेह ताप सरजतु है॥ 
निपट चवाई भाई बंधु जे बसत गाँव, 

पॉव परे जानि कै न कोऊ बरजतु है। 
अरज्यो न मानी तू न गरज्यो चलत बार, 

एरे घन बैरी! अब काहे गरजतु है॥ 


खल खंडन मंडन धरनि, उद्धत उदित उदंड । 
दलमंडन दारुन समर, हिंदुराज भुजदंड॥ 

52. गुरदीन पांडे-इनके संबंध में कुछ ज्ञात नहीं। इन्होंने संवत्‌ 1860 में 
व्बागमनोहर' नामक एक बहुत ही बड़ा रीतिग्रंथ कविप्रिया की शैली पर बनाया। 
'कविप्रिया” से इसमें विशेषता यह है कि इसमें पिंगल भी आ गया है। इस एक 
ही ग्रंथ में पिंगल, रस, अलंकार, गुण, दोष, शब्दशक्ति आदि सब कुछ अध्ययन के 
लिए रख दिया गया है। इससे वह साहित्य का एक सर्वागपूर्ण ग्रंथ कहा जा सकता 
है। इसमें हर प्रकार के छंद हैं। संस्कृत के वर्णवृत्तों में बड़ी सुंदर रचना है। यह 
अत्यंत रोचक और उपादेय ग्रंथ है। कुछ पद्य देखिए- 

मुखससी ससि दून कला धरे । कि मुकुतागन जावक में भरे। 
ललित कुंदकली अनुहारि के | दसन हैं वृषभानु कुमारि के॥ 
सुखद जंत्र कि भाल सुहाग के । ललित मंत्र किधौं अनुराग के। 
अकुटि यों वृषभानु सुता लसे । जनु अनंग सरासन को eal 
मुकुर तौ पर दीपति को घनी । ससि कलंकित, राहु विया घनी। 
अपर ना उपमा जग में लहे। तव प्रिया! मुख के सम को कहै? 

53. ब्रह्मदत्त-ये ब्राह्मण थे और काशीनरेश महाराज उदितनारायण सिंह के 
छोटे भाई बाबू दीपनारायण सिंह के आश्रित थे । इन्होंने संवत्‌ 1860 में 'विद्वद्विलास” 
और 1865 में 'दीपप्रकाश' नामक एक अच्छा अलंकार का ग्रंथ बनाया | इनकी रचना 
सरल और परिमार्जित है। आश्रयदाता की प्रशंसा में यह कवित्त देखिए- 

कुसल कलानि में, करनहार कीरति को, 
कवि कोविदन को कलप तरुवर है। 
सील सनमान बुद्धि विद्या को निधान ब्रह्म, 
मतिमान हंसन को मानसरवर है॥ 
दीपनारायन, अवनीप को अनुज प्यारो, 
दीन दुख देखत हरत हरवर है। 
गाहक गुनी को, निरवाहक दुनी को नीको, 
गनी गज वकस गरीबपरवर है॥ 

54. पद्माकर भट्ट-रीतिकाल के कवियों में सहृदय समाज इन्हें बहुत श्रेष्ठ 
स्थान देता आया है। ऐसा सर्वप्रिय कवि इस काल के भीतर विहारी को छोड़ दूसरा 
नहीं हुआ है। इनकी रचना की रमणीयता ही इस सर्वप्रियता का एकमात्र कारण 
है। रीतिकाल की कविता इनकी और प्रतापसाहि की वाणी द्वारा अपने पूर्ण उत्कर्ष 
को पहुँचकर फिर हासोन्मुख हुई | अतः जिस प्रकार ये अपनी परंपरा के परमोत्कृष्ट 
कवि हैं उसी प्रकार प्रसिद्धि में अंतिम भी। देश में जैसा इनका नाम गजा वैसा फिर 
आगे चलकर किसी और कवि का नहीं। 

ये तैलंग ब्राह्मण थे। इनके पिता मोहनलाल भट्ट का जन्म बाँदा में हुआ था। 
ये पूर्ण पंडित और अच्छे कवि भी थे। जिसके कारण इनका कई राजधानियों में अच्छा 
सम्मान हुआ था। ये कुछ दिनों तक नागपुर के महाराज रघुनाथ राव (अप्पा साहव) 
के यहाँ रहे, फिर पन्ना के महाराज हिंदूपति के गुरु हुए और कई गाँव प्राप्त किए। 
वहाँ से वे फिर जयपुर नरेश महाराजा प्रतापसिंह के यहाँ जा रहे जहाँ इन्हें 
“कविराजशिरोमणि’ की पदवी और अच्छी जागीर मिली। उन्हीं के पुत्र सुप्रसिद्ध 
पद्माकरजी हुए | पद्माकरजी का जन्म संवत्‌ 1810 में बाँदा में हुआ | इन्होंने 80 वर्ष 
की आयु भोगकर अंत में कानपुर गंगातट पर संवत्‌ 1890 में शरीर छोड़ा | ये कई स्थानों 
पर रहे। सुगरा के नोने अर्जुनसिंह ने इन्हें अपना मंत्रगुरु बनाया। संवत्‌ 1849 में ये 
गोसाई अनूपगिरि उपनाम हिम्मतबहादुर के यहाँ गए जो बड़े अच्छे योद्धा थे और पहले 
बाँदे के नवाब के यहाँ थे, फिर अवध बादशाह के यहाँ सेना के बड़े अधिकारी हुए 
थे। इनके नाम पर पद्माकरजी ने “हिम्मतवहादुर विरुदावली' नाम की एक वीर रस 
की बहुत ही फड़कती हुई पुस्तक लिखी | संवत्‌ 1856 में ये सितारे के महाराज रघुनाथ 
राव (प्रसिद्ध राघोवा) के यहाँ गए और एक हाथी, एक लाख रुपया और दस गाँव पाए। 
इसके उपरांत पद्माकरजी जयपुर के महाराज प्रतापसिंह के यहाँ पहुँचे और वहाँ बहुत 
दिनों तक रहे | महाराज प्रतापसिंह के पुत्र महाराज जगतसिंह के समय में भी ये बहुत 

काल तक जयपुर रहे और उन्हीं के नाम पर अपना प्रसिद्ध ग्रंथ 'जगद्विनोद' बनाया | 
ऐसा जान पड़ता है कि जयपुर में ही इन्होंने अपना अलंकार ग्रंथ 'पट्माभरण' बनाया 
जो दोहों में है। ये एक बार उदयपुर के महाराजा भीमसिंह के दरबार में भी गए थे 
जहाँ इनका बहुत अच्छा सम्मान हुआ था | महाराणा साहव की आज्ञा से इन्होंने 'गनगौर' 
के मेले का वर्णन किया था | महाराज जगतसिंह का परलोकवास संवत्‌ 1860 में हुआ। 
अतः उसके अनंतर ये ग्वालियर के महाराज दौलत राव सेंधिया के दरवार में गए और 
यह कवित्त पढ़ा 
मीनागढ़ बंबई सुमंद मंदराज बंग, 
बंदर को बंद करि बंदर वसावैगो। 
कहै पदमाकर wate कासमीर हू को, 
पिंजर सों घेरि के कलिंजर छुड़ावैगो। 
बाँका नृप दौलत अलीजा महाराज sal, 
साजि दल पकरि फिरंगिन दवावैगो। 
दिल्ली दहपट्टि, पटना हू. को झपट्ट करि, 
कबहूँक लत्ता कलकत्ता को उड़ावैगो | 

afer के दरबार में भी इनका अच्छा मान हुआ। कहते हैं कि वहाँ सरदार 
ऊदाजी के अनुरोध से इन्होंने हितोपदेश का भाषानुवाद किया था। ग्वालियर से ये 
बूँदी गए और वहाँ से फिर अपने घर बाँदे में आ रहे। आयु के पिछले दिनों में ये 
रोगग्रस्त रहा करते थे । उसी समय इन्होने “प्रबोधपचासा' नामक विराग और भक्तिरस 
से पूर्ण ग्रंथ बनाया । अंतिम समय निकट जान पढ्माकरजी गंगा तट के विचार से 
कानपुर चले आए और वहीं अपने जीवन के शेष सात वर्ष पूरे किए । अपनी प्रसिद्ध 
'गंगालहरी' इन्होंने इसी समय के बीच बनाई थी। 

“रामरसायन' नामक वाल्मीकि रामायण का आधार लेकर लिखा हुआ एक 
चरितकाव्य भी इनका दोहे चौपाइयों में है पर उसमें इन्हें काव्यसंबंधिनी सफलता 
नहीं हुई है। संभव है वह इनका न हो। 

मतिरामजी के 'रसराज' के समान पद्माकरजी का 'जगद्विनोद' भी काव्यरसिकों 
और अभ्यासियों दोनों का कंठहार रहा है। वास्तव में यह श्रृंगार रस का सारग्रंथ सा 
प्रतीत होता है। इनकी मधुर कल्पना ऐसी स्वाभाविक और हावभावपूर्ण मूर्तिविधान 
करती है कि पाठक मानो प्रत्यक्ष अनुभूति में मग्न हो जाता है। ऐसी सजीव मूर्तिविधान 
करनेवाली कल्पना बिहारी को छोड़कर और किसी कवि में नहीं पाई जाती। ऐसी 
कल्पना के बिना भावुकता कुछ नहीं कर सकती, या तो वह भीतर ही भीतर लीन 
हो जाती है अथवा असमर्थ पदावली के बीच व्यर्थ फड़फड़ाया करती है। कल्पना 
और वाणी के साय जिस भावुकता का संयोग होता है वही उत्कृष्ट काव्य के रूप 
में विकसित हो सकती È भाषा की सब प्रकार की शक्तियों पर इस कवि का अधिकार 

दिखाई पड़ता है | कहीं तो इनकी भाषा स्निग्ध, मधुर पदावली दारा एक सजीव भावभरी 
प्रेममूर्ति खड़ी करती है, कहीं भाव या रस की धारा बहाती है, कहीं अनप्रासो की 
मीलित झंकार उत्पन्न करती है, कहीं वीरदर्प से क्षुव्य वाहिनी के समान अकड़ती 
आर कड़कती हुई चलती हे और कहीं प्रशांत सरोवर के समान स्थिर और गंभीर 
होकर मनुष्य जीवन को विश्रांति की छाया दिखाती है। सारांश यह कि इनकी भाषा 
वह अनकरूपता है जो एक बड़े कवि में होनी चाहिए | भाषा की ऐसी अनेकरूपता 
गोस्वामी तुलसीदासजी में दिखाई पड़ती है। 
अनुप्रास की प्रवृत्ति तो हिन्दी के प्रायः सब कवियों में आवश्यकता से अधिक 
रही है। पद्माकरजी भी उनके प्रभाव से नहीं बचे हैं। पर थोड़ा ध्यान देने पर यह 
प्रवृत्ति इनमें अरूचिकर सीमा तक कुछ विशेष प्रकार के पद्यों में ही मिलेगी। जिनमें 
जानवूझकर शब्द चमत्कार प्रकट करना चाहते थे। अनुप्रास की दीर्घ श्रृंखला 
अधिकतर इनके वर्णनात्मक (डिस्क्रिप्टिव) पद्यो में पाई जाती है। जहाँ मधुर कल्पना 
क वाच सुदर कामल भावतरंग का स्पंदन है वहाँ की भाषा बहुत ही चलती, स्वाभाविक 
आर साफ सुथरी है । वहाँ अनुप्रास भी है तो बहुत संयत रूप में | भावमूर्तिविधायिनी 
कल्पना का क्या कहना है? ये ऊहा के बल पर कारीगरी के मजमून वाँधने के प्रयासी 
कवि न थे। हृदय की सच्ची स्वाभाविक प्रेरणा इनमें थी। लाक्षणिक शब्दों के प्रयोग 
दारा कहीं कहीं ये मन की अव्यक्त भावना को ऐसा मूर्तिमान कर देते हैं कि सुनने 
वाला का हृदय आप से आप हामी भरता है। यह लाक्षणिकता भी इनकी एक बड़ी 
भारी विशेषता है। 
पद्माकरजी की कविता के कुछ नमूने नीचे दिए जाते हैं- 
फागु को भीर, अभीरिन में गहि गोविंदे लै गई भीतर गोरी। 
भाई करी मन की पद्माकर, ऊपर नाई अवीर की झोरी॥ 
छीनि पितंवर कम्मर तें सु विदा दई मीड़ि कपोलन रोरी। 
नैन नचाय कही मुसुकाय, “लला फिर आइयो खेलन होरी” ॥ 


आई संग आलिन के ननद पठाई नीठि. 
सोहत सोहाई सीस ईड़री सुपट की। 
कहैं पद्माकर गंभीर जमुना के तीर, 
लागी घट भरन नवेली नेह अटकी। 
ताही समे मोहन जो बाँसुरी बजाई, तामें, 
मधुर मलार गाई ओर बंसीवट की। 
तान लागे लटकी, रही न सुधि घूँघट की, 
घर को, न घाट की, न वाट की, न घर की ॥ 

गोकुल के, कुल के, गली के गोप गाँवन के 

जौ लगि कछू को कछू भाखत भने नहीं | 
कहैं पद्माकर परोस fem के 

ara के दौरे गुन-औगुन गने नहीं॥ 
तौ लौं चलि चातुर सहेली! याही कोद कहूँ 

नीके कै निहांरे ताहि, भरत मने नहीं। 
A तौ स्याम रंग में चोरा चित चोराचोरी 

बोरत तौ वोऱयो, पे निचोरत बने नहीं ॥ 


आरस सो आरत, सँभारत न सीस पट, 

गजब गुजारति गरीबन की धार पर। 
कहैं पद्माकर सुरा सों सरसार तैसे, 

विधुरि विराजै बार हीरन के हार पर॥ 
छाजत छवीले छिति छहरि छरा के छोर, 

भोर उठि आई केलिमंदिर के दार पर। 
एक पग भीतर औ एक देहरी पै धरे, 

एक कर कंज, एक कर है किवार Wil 


मोहि लखि सोवत विथोरिगो सुवेनी बनी, 

तोरिगो हिए को हार, छोरिगो सुगैया को। 
कहैं पद्माकर त्यों घोरिगो घनेरो दुख, 

वोरिगो बिसासी आज लाज ही की नेया को ॥ 
अहित अनैसो ऐसो कौन उपहास? याते, 

सोचन खरी में परी जोवति Gear को। 
बूझिहैं चवैया तव कैहों कहा, दैया! 

इत पारिगो को मैया! मेरी सेज पे कन्हैया को? 


एहो नंदलाल! ऐसी व्याकुल परी है बाल, 

हाल ही चलौ तौ चलौ, जोरे जुरि जायगी । 
कहैं पद्माकर नहीं तौ ये झकोरे लगे, 

ओरे लौं अचाका बिन घोरे घुरि जायगी ॥ 
सीरे उपचारन घनेरे घनसारन सो, 

देखत ही देखो दामिनी लौं दुरि जायगी। 

तोही लगि चेन जौलों चेतिहे न चंदमुखी, 
चेतेगी कहूँ तो चाँदनी में चुरि जायगी॥ 


चालो सुनि चंदमुखी चित में सुचैन करि, 

तित वन वागन घनेरे अलि घूमि रहे। 
कहैं पद्माकर मयूर मंजु नाचत हैं, 

चाय सों चकोरनी चकोर चूमि चूमि रहे॥ 
कदम, अनार, आम, अगर, असोक थोक, 

लतनि समेत लोने लोने लगि भूमि रहे। 
फूलि रहे, फलि रहे, फवि रहे, फैलि रहे, 

झपि रहे, झलि रहे, झुकि रहे, झूमि रहे॥ 


तीखे तेगवाही जे सिलाही चढ़े घोड़न पे, 

स्याही चढ़े अमित अरिंदन की ऐल पै । 
कहैं पद्माकर निसान चढ़े हाथिन पे, 

धूरि धार चढे पाकसासन के सैल पे॥ 
साजि चतुरंग चमू जंग जीतिबे के हेतु, 

हिम्मत वहादुर चढ़त फर फैल पे। 
लाली चढ़े मुख पै, बहाली चढ़े वाहन पे, 

काली चढ़े सिंह पे, कपाली चढ़े वेल पे॥ 


ऐ ब्रजचंद गोविंद गोपाल! सुन्यो क्यों न एते कलाम किए में | 

त्यो पद्माकर आनंद के नद हो नंदनंदन! जानि लिए Än 

माखन चोरी कै खोरिन स्वै चले भाजि कछू भय मानि जिए में । 

दूरि न दौरि दुर्यो जौ चहो तौ ge किन मेरे अँधेरे हिए में 

55. ग्वाल कवि-ये मथुरा के रहनेवाले बंदीजन सेवाराम के पुत्र थे। ये 
TTT के अच्छे कवि हुए हैं। इनका कविताकाल संवत्‌ 1879 से संवत्‌ 1918 
तक है। अपना पहला ग्रंथ “यमुना लहरी” इन्होंने संवत्‌ 1879 में और अंतिम ग्रंथ 
“भक्तभावना' संवत्‌ 1919 में बनाया। रीति ग्रंथ इन्होंने चार लिखे हैं-रसिकानंद 
(अलंकार), रसरंग (संवत्‌ 1904). Ho को नखशिख (संवत्‌ 1884) और दूषणदर्पण 
(संवत्‌ 1891) | इनके अतिरिक्त इनके दो ग्रंथ और मिले हैं-हम्मीर हठ (संवत्‌ 1881) 
और गोपीपच्चीसी। 

और भी दो ग्रंथ इनके लिखे कहे जाते हैं-“राधामाधव मिलन” और 'राधा 
Em | 'कविहदयविनोद' इनकी बहुत सी कविताओं का संग्रह है। 

रीतिकाल की सनक इनमें इतनी अधिक थी कि इन्हें “यमुना लहरी? नामक 
देवस्तुति में भी नवरस और षट्‌ ऋतु सुझाई पड़ी है। भाषा इनकी चलती और व्यवस्थित 
है। वाग्विदग्धता भी इनमें अच्छी है। षट्‌ ऋतुओं का वर्णन इन्होंने विस्तृत किया है 
पर वही शृंगारी उद्दीपन के ढंग का । इनके ऋतुवर्णन के कवित्त लोगों के मुँह से अधिक 
सुने जाते हैं जिसमें बहुत से भोगविलास के अमीरी सामान भी गिनाए गए हैं। ग्वाल 
कवि ने देशाटन अच्छा किया था और इन्हें भिन्न भिन्न प्रांतों की बोलियों का अच्छा 
ज्ञान हो गया था | इन्होंने ठेठ पूरबी हिन्दी, गुजराती और पंजाबी भाषा में भी कुछ कवित्त, 
सवैया लिखे हैं। फारसी अरबी शब्दों का इन्होंने बहुत प्रयोग किया है। सारांश यह कि 
ये एक विदग्ध और कुशल कवि थे पर कुछ फक्कड़पन लिए हुए। इनकी बहुत सी 
कविता बाजारी है। थोड़े से उदाहरण नीचे दिए जाते हैं- 
ग्रीषम की गजब धुकी है धूप धाम धाम, 
गरमी झुकी है जाम जाम अति तापिनी। 
भीजे खसबीजन झलेहू ना सुखात स्वेद, 
गात न सुहात, बात दावा सी डरापिनी॥ 
ग्वाल कवि he कोरे कुंभन तें कूपन तें, 
लै लै जलधार बार बार मुख थापिनी। 
जब पियो तब पियो, अब पियो फेर अब, 
पीवत हूँ पीवत मिटे न प्यास पापिनी॥ 


मोरन के सोरन की नेको न मरोर रही, 

घोर हू रही न घन घने या फरद की। 
अंबर अमल, सर सरिता विमल भल 

पंक को न अंक औ न उड़न गरद की॥ 
ग्वाल कवि चित्त में चकोरन के चैन भए, 

पंथिन की दूर भई, दूषन दरद की। 
जल पर, थल पर, महल, अचल पर; 

चाँदी सी चमक रही चाँदनी सरद की॥ 


जाकी खूबखूबी खूब खूबन की wat यहाँ, 

ताकी खूबखूबी खूबखूवी नभ गाहना। 
जाकी बदजाती बदजाती यहाँ चारन में, 

ताकी बदजाती बदजाती स्वाँ उराहना॥ 
रवाल कवि वे ही परमसिद्ध सिद्ध जो है जग, 

वे ही परसिद्ध ताकी यहाँ स्वाँ सराहना। 

जाकी यहाँ चाहना हे ताकी वहाँ चाहना है, 
जाकी यहाँ चाह ना है ताकी वहाँ चाह ना॥ 


दिया है खुदा ने खूब खुसी करो ग्वाल कवि, 

खाव पियो, देव लेव, यहीं रह जाना है। 
राजा राव उमराव केते बादशाह भए, 

कहाँ ते कहाँ को गए, लग्यो न ठिकाना है॥ 
ऐसी जिंदगानी के भरोसे पै गुमान ऐसे, 

देस देस घूमि घूमि मन बहलाना है। 
आए परवाना पर चले ना बहाना, यहाँ, 

नेकी कर जाना, फेर आना हे न जाना है॥ 

56. प्रतापसाहि-ये रतनसेन वंदीजन के पुत्र थे और चरखारी (बुंदेलखंड) के 
महाराज विक्रमसाहि के यहाँ रहते थे। इन्होंने संवत्‌ 1882 में 'व्यंग्यार्थकोमुदी' और 
संवत्‌ 1886 में 'काव्यविलास' की रचना की । इन दोनों परम प्रसिद्ध ग्रंथों के अतिरिक्त 
निम्नलिखित पुस्तकें इनकी बनाइ हुई और हैं- 

जयसिंहप्रकाश (संवत्‌ 1882), शृंगारमंजरी (संवत्‌ 1889), श्रृंगारशिरोमणि 
(1894), अलंकारचिंतामणि (संवत्‌ 1894), काव्यविनोद (संवत्‌ 1896), रसराज की 
टीका (संवतू 1896), रलचंद्रिका (सतसई की टीका, संवत्‌ 1896), जुगल नखशिख 
(सीता राम का नखशिख वर्णन), बलभद्र नखशिख की टीका। 

इस सूची के अनुसार इनका कविताकाल संवत्‌ 1880 से 1900 तक ठहरता 
है। पुस्तकों के नाम से ही इनकी साहित्यमर्मज्ञता और पांडित्य का अनुमान हो सकता 
है। आचार्यत्व में इनका नाम मतिराम, श्रीपति और दास के साथ आता है और एक 
दृष्टि से इन्होंने उनके चलाए हुए कार्य को पूर्णता को पहुँचाया था। लक्षणा व्यंजना 
का उदाहरणों द्वारा विस्तृत निरूपण पूर्ववर्ती तीन कवियों ने नहीं किया था । इन्होंने 
BIT के उदाहरणों की एक अलग पुस्तक ही 'व्यंग्यार्थ कौमुदी के नाम से रची। 
इसमें alae, दोहे, सवैये मिलाकर 130 पद्य हैं जो सब व्यंजना या ध्वनि के उदाहरण 
है । साहित्यमर्मज्ञ तो बिना कहे ही समझ सकते हैं कि ये उदाहरण अधिकतर वस्तुव्यंजना 
के ही होंगे । वस्तुव्यंजना को बहुत दूर तक घसीटने पर बड़े चक्करदार ऊहापोह का 
सहारा लेना पड़ता है और व्य्यार्थ तक पहुँच केवल साहित्यिक रूढ़ि के अभ्यास 
पर अवलंबित रहती है। नायिकाओं के — रसादि के सब अंगों तथा भिन्न-भिन्न 
बँधे उपमान का अभ्यास न रखनेवाले के लिए ऐसे पद्य पहेली ही समझिए । उदाहरण 
के लिए 'व्यंग्यार्थ कौमुदी' का यह सवैया लीजिए- 

सीख सिखाई न मानति है, बर ही वस संग सखीन के आवै। 
खेलत खेल नए जल में, विना काम gar कत जाम वितावे॥ 

छोड़ि कै साथ सहेलिन को, रहि कै कहि कौन सवादहि पावे । 
कौन परी यह बानि, अरी! नित नीरभरी गगरी ढरकावै॥ 

सहदयों की सामान्य दृष्टि में तो वयःसंधि की मधुर क्रीड़ावृत्ति का यह एक 
परम मनोहर दृश्य है। पर फन में उस्ताद लोगों की आँखें एक और ही ओर पहुँचती 
हैं। वे इसमें से यह व्यंग्यार्थ निकालते हैं-घड़े के पानी में अपने नेत्र का प्रतिबिंब 
देख उसे मछलियों का भ्रम होता है। इस प्रकार का भ्रम एक अलंकार है। अतः 
भ्रम या भ्रांति अलंकार, यहाँ व्यंग्य हुआ। और चलिए। “भ्रम” अलंकार में 'सादृश्य' 
व्यंग्य रहा करता है अतः अब इस व्यंग्यार्थ पर पहुँचे कि नेत्र मीन के समान हैं'। 
अब अलंकार का पीछा छोड़िए, नायिकाभेद की तरफ आइए | वैसा भ्रम जैसा ऊपर 
कहा गया है 'अज्ञात यौवना” को हुआ करता है। अतः ऊपर का सवैया अज्ञात 
यौवना का उदाहरण हुआ। यह इतनी बड़ी अर्थयात्रा रूढ़ि के ही सहारे हुई है। जब 
तक यह ज्ञात न हो कि कविपरंपरा में आँख की उपमा मछली से दिया करते हैं 
तब तक यह सब अर्थ स्फुट नहीं हो सकता। 

प्रतापसाहि का यह कौशल अपूर्व है कि उन्होंने एक रस ग्रंथ के अनुरूप 
नायिकाभेद के क्रम से सब पद्य रखे हैं जिससे उनके ग्रंथ को जी चाहे तो नायिकाभेद 
का एक अत्यंत सरस और मधुर ग्रंथ भी कह सकते हैं। यदि हम आचार्यत्व और 
कवित्व दोनों के एक अनूठे संयोग की दृष्टि से विचार करते हैं तो मतिराम, श्रीपति 
और दास से ये कुछ बीस ही ठहरते हैं। इधर भाषा की स्निग्ध सुख सरल गति, 
कल्पना की मूर्तिमत्ता और हदय की द्रवणशीलता मतिराम, श्रीपति और बेनीप्रवीन 
के मेल में जाती है तो उधर आचार्यत्व इन तीनों में भी और दास से भी कुछ आगे 
दिखाई पड़ता है। इनकी प्रखर प्रतिभा ने मानो पद्माकर की प्रतिभा के साथ 
रीतिबद्ध काव्यकला को पूर्णता पर पहुँचाकर छोड़ दिया | पद्माकर की अनुप्रासयोजना 
कभी कभी रुचिकर सीमा के बाहर जा पड़ी है, पर इस भावुक और प्रवीण की वाणी 
में यह दोष कहीं नहीं आने पाया है। इनकी भाषा में बड़ा भारी गुण यह है कि 
यह बराबर एक समान चलती है-उसमें न कहीं कृत्रिम आडंबर का ASM है, न 
गति का शैथिल्य और न शब्दों की तोड़ मरोड़ । हिन्दी के मुक्तक कवियों में समस्यापूर्ति 
की पद्धति पर रचना करने के. कारण एक अत्यंत प्रत्यक्ष दोष देखने में आता है। 
उनके अंतिम चरण की भाषा तो बहुत ही गॅठी हुई, व्यवस्थित और मार्मिक होती 
है पर शेष तीन चरणों में यह बात बहुत ही कम पाई जाती है। बहुत से स्थलों 
पर तो प्रथम तीन चरणों की वाक्यरचना बिलकुल अव्यवस्थित और बहुत सी पदयोजना 
निरर्थक होती है। पर “प्रताप! की भाषा एकरस चलती है। इन सब बातों के विचार 
से हम प्रतापजी को पद्माकर के समकक्ष ही बहुत बड़ा कवि मानते हैं। 

प्रतापजी की कुछ रचनाएँ उद्धृत की जाती हैं- 

चंचलता अपनी तजि कै रस ही रस सों रस सुंदर पीजियो। 
कोऊ कितेक कहै तुमसों तिनकी कही वातन को न पतीजियो ॥ 
चोज चवाइन के सुनियो न यही इक मेरी कही नित कीजियो। 
मंजुल मंजरी पै ही, मलिंद! विचारि कै भार सँभारि के दीजियो ॥ 


तड़प तड़िता we ओरन तें, छिति छाई समीरन की लहरें। 
मदमाते महा गिरिश्ृंगन पै, गन मंजु मयूरन के set ॥ 
इनकी करनी बरनी न परे, मगरूर JAMA सों Wet! 
घन ये नभमंडल में wet, wet कहुँ जाय, कहूँ ठहरें ॥ 


कानि करे गुरुलोगन की, न सखीन की सीखन ही मन लावति। 
ts भरी अंगराति खरी, कत धूँघट में नए नेन नचावति॥ 
मंजन कै दग अंजन आजति, अंग अनंग उमंग बढ़ावति। 
कौन सुभाव री तेरो परयो, खिन आँगन में खिन पौरि में आवति ॥ 


कहा जानि, मन में मनोरथ विचारि कौन, | 
चेति कौन काज, कौन हेतु उठि आई प्रात । 
कहै परताप छिन डोलिबो पगन कहूँ, 
अंतर को खोलिबो न बोलिबो हमें सुहात ॥ 
ननद जिठानी सतरानी, अनखानी अति, 
रिस के रिसानी, सो न हमें कछु जानी जात। 
चाही पल बैठ रही, चाहो उठि जाव तो न, 
हमको हमारी परी, Ga को तिहारी बात? 


चंचल चपला चारु चमकत चारों ओर, 
झूमि झूमि धुरवा धरनि परसत है। 
सीतल समीर लगे दुखद वियोगिन्ह, 
सँयोगिन्ह समाज सुखसाज सरसत है॥ 
कहैं परताप अति निविड़ अँधेरी माह, 
मारग चलत नाहि नेकु दरसत है। 
झुमड़ि झलानि चहुँ कोद a उमड़ि आज, | 
— धारन अपार बरसत है॥ 

महाराज रामराज रावरो सजत दल, 

होत मुख अमल अनंदित महेस के। 
सेवत दरीन केते गब्बर गनीम &, 

पन्नग पताल त्यों ही डरन खगेस के॥ 
कहैं परताप धरा धँसत त्रसत, 

कसमसत कमठ पीठि कठिन कलेस के। 
कहरत कोल, हहरत हैं दिगीस दल, 

लहरत सिंधु, थहरत फन सेस के॥ 

57. रसिक गोविंद-ये निंवार्क संप्रदाय के एक महात्मा हरिव्यास की गही के 
शिष्य थे और वृंदावन में रहते थे। हरिव्यासजी की शिष्यपरंपरा में सर्वेश्वरशरण देवजी 
बड़े भारी भक्त हुए हैं। रसिक गोविंदजी उन्हीं के शिष्य थे। ये जयपुर (राजपूताना) 
के रहनेवाले और नटाणी जाति के थे। इनके पिता का नाम शालिग्राम, माता का 
गुमाना, चाचा का मोतीराम और बड़े भाई का बालमुकुंद था । इनका कविताकाल 
संवत्‌ 1850 से 1890 तक अर्थात्‌ विक्रम की उन्नीसवीं शताब्दी के मध्य से लेकर 
अंत तक स्थिर होता है। अब तक इनके 9 ग्रंथों का पता चला है-संभवतः और 
भी दोहे होंगे। 9 ग्रंथ ये हैं- 

(i) रामायण सूचानिका-33 दोहों में अक्षरक्रम से रामायण की कथा संक्षेप 
में कही गई है। यह संवत्‌ 1858 के पहले की रचना है। इसके ढंग का पता इन 
दोहों से लग सकता है- 

चकित भूप बानी सुनत, गुरु बसिष्ठ समुझाय । 
दिए पुत्र तब, ताइका मग में मारी जाय॥ 
Siga सर मारिच उड्यो, पुनि प्रभु हत्यो सुवाह | 
मुनि मख पूरन, सुमन सुर बरसत अधिक VOTE ॥ 

(ii) रतिक ग्रोविंदानंदयन-यह सात आठ सौ पृष्ठों का बड़ा भारी रीति ग्रंथ 
है जिसमें रस, नायक नायिका भेद, अलंकार, गुण, दोष आदि का विस्तृत वर्णन है। 
इसे इनका प्रधान ग्रंथ समझना चाहिए | इसका निर्माणकाल वसंतपंचमी संवत्‌ 1858 
है। यह चार प्रबंधों में विभक्त है। इसकी बड़ी भारी विशेषता यह है कि लक्षण 
गद्य में है और Wal, अलंकारों आदि के स्वरूप पद्य में समझाने का प्रयत्न किया 
गया है। संस्कृत के बड़े-बड़े आचार्यो के मतों का उल्लेख भी स्थान स्थान पर है। 
जैसे-रस का निरूपण इस प्रकार है- 

“अन्य ज्ञानरहित जो आनंद सो रस। प्रश्‍न-अन्य ज्ञानरहित आनंद तो निद्रा 
ही है। उत्तर-निद्रा जड़ है, यह चेतन । भरत आचार्य सूत्रकर्ता को मत-विभाव, अनुभाव, 
संचारी भाव के जोग से रस की सिद्धि। अथ काव्यप्रकाश को मत-कारण कारण 
सहायक हैं जे लोक में इन ही को नाट्य में, काव्य में, विभाव संज्ञा है। अब टीकाकर्ता 

को मत तथा साहित्यदर्पण को मत-सत्व, विशुद्ध, अखंड स्वप्रकाश, आनंद, चित, अन्य 
ज्ञान नहि संग, ब्रह्मास्वाद, सहोदर रस । 

इसके आगे अभिनवगुप्ताचार्य का मत कुछ विस्तार से दिया है। सारांश यह 
कि यह ग्रंथ आचार्यत्व की दृष्टि से लिखा गया है और इसमें संदेह नहीं कि और 
ग्रंथों की अपेक्षा इसमें विवेचन भी अधिक है और छूटी हुई बातों का समावेश भी। 
दोषों का वर्णन हिन्दी के लक्षण ग्रंथों में बहुत कम पाया जाता है, इन्होंने काव्यप्रकाश 
के अनुसार विस्तार से किया है। रसों, अलंकारों आदि के उदाहरण कुछ तो अपने 
हैं, पर बहुत से दूसरे कवियों के। उदाहरणों के चुनने में इन्होंने बड़ी सहदयता का 
परिचय दिया है। संस्कृत के उदाहरणों के अनुवाद भी बहुत सुंदर करके रखे हैं। 
साहित्यदर्पण के मुग्धा के उदाहरण (दत्तेसालसमंथर...इत्यादि) को देखिए हिन्दी में 
ये किस सुंदरता से लाए हैं- 

आलस सों मंद मंद धरा पे धरति पाय, 
भीतर तें वाहिर न आवै चित्त चाय कै। 
रोकति gm छिन छिन प्रति लाज साज, 
बहुत हँसी की दीनी वानि बिसराय के ॥ 

बोलति बचन मुदु मधुर वनाय, उर 
अंतर के भाव की गंभीरता जनाय È 
वात सखी सुंदर गोविंद की कहात तिन्हे, 
सुंदर बिलोकै बंक भृकुटी नचाय È 

Gii) लछिमन चदिका-'रसिक गोविंदानंदघन' में आए लक्षणों का संक्षिप्त संग्रह 
जो संवत्‌ 1886 में लछिमन कान्यकुव्ज के अनुरोध से कवि ने किया था। 

(iv) अष्टदेशभाषा-इसमें व्रज, खड़ी बोली, पंजाबी, wat आदि आठ बोलियों 
में राधाकृष्ण की शृंगारलीला कही गई है। 

(५) पिंगल। 

(vi) समवप्रबंध-राधाकृष्ण की ऋतुचर्या 85 vat में वर्णित है। 

(vii) कलिबुगयसो-इसमें 16 कवित्तों में कलिकाल की बुराइयों का वर्णन 
है। प्रत्येक कवित्त के अन्त में 'कीजिए सहाय a कृपाल श्रीगोविंदराय, कठिन कराल, 
कलिकाल चलि आयो है” यह पद आता है। निर्माणकाल संवत्‌ 1865 है। 

(viii) रसिक गोविंद-चंद्रालोक या भाषाभूषण के ढंग की अलंकार की एक 
छोटी पुस्तक जिसमें लक्षण और उदाहरण एक ही दोहे में हैं। रचनाकाल संवत्‌ 1890 
है। 

(ix) gyrra माधुरी-रोलाछंद में राधाकृष्ण बिहार और वृंदावन का बहुत 
ही सरल और मधुर भाषा में वर्णन है जिससे इनकी सहृदयता और निपुणता पूरी पूरी 
टपकती है कुछ पंक्तियाँ दी जाती हैं- 

मुकलित पल्लव फूल सुगंध परागहि झारत। 
जुग मुख निरखि बिपिन जनु राई लोन उतारत॥ 
फूल फलन के भार डार झुकि यों छबि छाजै। 
मनु पसारि दइ भुजा देन फल पथिकन काजै॥ 
मधु मकरंद पराग लुव्य अलि मुदित मत्त मन। 
बिरद पढ़त ऋतुराज नृपति के मनु बंदीजन॥ 

प्रकरण 3 


रीतिकाल के अन्य कवि 


रीतिकाल के प्रतिनिधि कवियों का, जिन्होंने लक्षणग्रंथ के रूप में रचनाएँ की हैं, संक्षेप 
में वर्णन हो चुका है। अब यहाँ पर इस काल के भीतर होनेवाले उन कवियों का 
उल्लेख होगा जिन्होंने रीतिग्रंथ न लिखकर दूसरे प्रकार की पुस्तकें लिखी हैं। ऐसे 
कवियों में कुछ ने तो प्रबंध काव्य लिखे हैं, कुछ ने नीति या भक्ति संबंधी पद्य और 
कुछ ने श्रृंगार रस की फुटकल कविताएँ लिखी हैं। ये पिछले वर्ग के कवि प्रतिनिधि 
कवियों से केवल इस बात में भिन्न हैं कि इन्होंने क्रम से रसों, भावों, नायिकाओं 
और अलंकारों के लक्षण कहकर उनके अंतर्गत अपने पद्यो को नहीं रखा है। अधिकांश 
में ये भी शृंगारी कवि हैं और इन्होंने भी श्रृंगाररस के फुटकल पद्य कहे हैं। रचनाशैली 
में किसी प्रकार का भेद नहीं है। ऐसे कवियों में घनानंद सर्वश्रेष्ठ हुए हैं। इस प्रकार 
के अच्छे कवियों की रचनाओं में प्रायः मार्मिक और मनोहर पद्यों की संख्या कुछ 
अधिक पाई जाती है। बात यह है कि इन्हें कोई बंधन नहीं था। जिस भाव की 
कविता जिस समय सूजी ये लिख गए । रीतिबद्ध ग्रंथ जो लिखने बैठते थे उन्हें प्रत्येक 
अलंकार या नायिका को उदाहत करने के लिए पद्य लिखना आवश्यक था जिनमें 
सब प्रसंग उनकी स्वाभाविक रुचि या प्रवृत्ति के अनुकूल नहीं हो सकते थे। रसखान, 
घनानंद, आलम, ठाकुर आदि जितने प्रेमोन्मत्त कवि हुए हैं उनमें किसी ने लक्षणबद्ध 
रचना नहीं की है। 

प्रबंधकाव्य की उन्नति इस काल में कुछ विशेष न हो पाई। लिखे तो अनेक 
कथा प्रबंध गए, पर उनमें से दो ही चार में कवित्त का यथेष्ट आकर्षण पाया जाता 
है। सबलसिंह का महाभारत, छत्रसिंह की विजय मुक्तावली, गुरु गोविंदसिंहजी का 
चंडीचरित्र, लाल कवि का छत्रप्रकाश, जोधराज का हम्मीररासो, गुमान मिश्र का 
शिंग सरयूराम का जैमिनीपुराण, सूदन का सुजान चरित्र, देवीदत्त की वैतालपच्चीसी, 
हरनारायण की माधवानल कामकंदला, व्रजवासी दास का व्रजविलास, गोकुलनाथ आदि 
का महाभारत, मधूसूदनदास का रामाश्वमेध, कृष्णदास की भाषा भागवत, नवलसिंह 
कृत भाषा सप्तशती, आल्हारामायण, आल्हाभारत, मूलढोला तथा चंद्रशेखर का 

हम्मीरहठ, श्रीधर का जंगनामा, पद्माकर का रामरसायन, ये इस काल के मुख्य कथानक 
काव्य हैं। इनमें से चंद्रशेखर के हम्मीरहठ, लालकवि के छत्रप्रकाश, जोधराज के 
हम्मीररासो, सूदन के सुजानचरित्र और गोकुलनाथ आदि के महाभारत में ही काव्योपयुक्त 
रसात्मकता भिन्न भिन्न परिणाम में पाई जाती है । 'हम्मीररासो' की रचना बहुत ही 
प्रशस्त है। 'रामाश्वमेध” की रचना भी साहित्यिक है । 'ब्रजविलास' में यद्यपि काव्य 
के गुण अल्प हैं, पर उसका थोड़ा बहुत प्रचार कम पढ़े लिखे कृष्णभक्तो में है। 

कथात्मक प्रबंधों से भिन्न एक और प्रकार की रचना भी बहुत देखने में आती 
है जिसे हम वर्णनात्मक प्रबंध कह सकते हैं | दानलीला, मानलीला, जलविहार, वनविहार, 
मृगया, झूला, होलीवर्णन, जन्मोत्सववर्णन, मंगलवर्णन, रामकलेवा इत्यादि इसी प्रकार 
की रचनाएँ हैं। बड़े बड़े प्रबंधकाव्यों के भीतर इस प्रकार के वर्णनात्मक प्रसंग रहा 
करते हैं। काव्यपद्धति में जैसे sora के क्षेत्र से 'नखशिख', 'षट्ऋतु' आदि लेकर 
स्वतंत्र पुस्तकें बनने लगीं वैसे ही कथात्मक महाकाव्यों के अंग भी निकालकर अलग 
पुस्तकें लिखी गई । इनमें बड़े विस्तार के साथ वस्तुवर्णन चलता है। कभी कभी तो 
इतने विस्तार के साथ कि परिमार्जित साहित्यिक रुचि के सर्वथा विरुद्ध हो जाता 
है। जहाँ कविजी अपने वस्तुपरिचय का भंडार खोलते हैं-जैसे बरात का वर्णन है 
तो घोड़ों की सैकड़ों जातियों के नाम, वस्त्रों का प्रसंग आया तो पचीसों प्रकार के 
कपड़ों के नाम और भोजन की बात आई तो, सैंकड़ों मिठाइयों, पकवानों, मेवों के 
नाम-वहाँ तो अच्छे अच्छे धीरों का धैर्य छूट जाता है। 

चौथा वर्ग नीति के फुटकल पद्य कहनेवालों का है। इनको हम कवि कहना 
ठीक नहीं समझते। इनके तथ्यकथन के ढंग में कभी कभी वाग्वैदग्ध्य रहता है पर 
केवल वाग्वैदग्ध्य के द्वारा काव्य की सृष्टि नहीं हो सकती । यह ठीक है कि कहीं कहीं 
ऐसे पद्य भी नीति की पुस्तकों में आ जाते हैं जिनमें कुछ मार्मिकता होती है, जो 
हृदय की अनुभूति से भी संबंध रखते हैं, पर उनकी संख्या बहुत ही अल्प होती है। 
अतः ऐसी रचना करनेवालों को हम 'कवि' न कहकर 'सूक्तिकार' Het | रीतिकाल 
के भीतर वृंद, गिरिधर, घाघ और बैताल अच्छे सूक्तिकार हुए हैं। 

पाचवा वर्ग ज्ञानोपदेशकों का है जो ब्रह्मज्ञान और वैराग्य की बातों को पद्य 
में कहते हैं। ये कभी कभी समझने के लिए उपमा, रूपक आदि का प्रयोग कर देते 
हैं, पर समझाने के लिए ही करते हैं, रसात्मक प्रभाव उत्पन्न करने के लिए नहीं। 
इनका उद्देश्य अधिकतर बोधवृत्ति जागृत करने का रहता है, मनोविकार उत्पन्न करने 
का नहीं। ऐसे ग्रंथकारों को हम केवल 'पद्यकार' कहेंगे। हाँ, इनमें जो भावुक और 
प्रतिभासम्पन्न हैं, जो अन्योक्ति आदि का सहारा लेकर भगवल्येम, संसार के प्रति 
विरक्ति, करुणा आदि उत्पन्न करने में समर्थ हुए हैं वे अवश्य ही कवि क्या, उच्च 
कोटि के कवि कहे जा सकते हैं। 

छठा वर्ग कुछ भक्त कवियों का है जिन्होंने भक्ति और प्रेमपूर्ण विनय के पद 
आदि पुराने भक्तों के ढंग पर गाए हैं। 

इनके अतिरिक्त आश्रयदाताओं की प्रशंसा में वीर रस की फुटकल कविताएँ 
भी बराबर बनती रहीं, जिनमें युद्धवीरता और दानवीरता दोनों की बड़ी अत्युक्तिपूर्ण 
प्रशंसा भरी रहती थी। ऐसी कविताएँ थोड़ी बहुत तो रसग्रंथो आदि में मिलती हैं, 
कुछ अलंकारग्रंथों के उदाहरण रूप, जैसे- 'शिवराजभूषण” और कुछ अलग पुस्तकाकार 
जैसे 'शिवाबावनी', 'छत्रसालदशक', 'हिम्मतबहादुरविरुदावली” इत्यादि । ऐसी पुस्तकों 
में सर्वप्रिय और प्रसिद्ध वे ही हो सकी हैं जो या तो देवकाव्य के रूप में हुई हैं 
अथवा जिनके नायक कोई देशप्रसिद्ध वीर या जनता के श्रद्धाभाजन रहे हैं, जैसे- 
शिवाजी, छत्रसाल, महाराणा प्रताप आदि । जो पुस्तकें यों ही खुशामद के लिए आश्रित 
कवियों के रूढ़ि के अनुसार लिखी गई, जिनके नायकों के लिए जनता के हृदय में 
कोई स्थान न था, वे प्राकृतिक नियमानुसार प्रसिद्धि न प्राप्त कर सकीं। बहुत-सी 
तो लुप्त हो गई | उनकी रचना में सच पूछिए तो कवियों ने अपनी प्रतिभा का अपव्यय 
ही किया। उनके द्वारा कवियों को अर्थसिद्धि भर प्राप्त हुई, यश का लाभ न हुआ। 
यदि बिहारी ने जयसिंह की प्रशंसा में ही अपने सात सौ दोहे बनाए होते तो उनके 
हाथ केवल अशर्फियाँ ही लगी होतीं । संस्कृत और हिन्दी के न जाने कितने कवियों 
का प्रौढ़ साहित्यिक श्रम इस प्रकार लुप्त हो गया। काव्यक्षेत्र में यह एक शिक्षाप्रद 
घटना हुई है। 

भक्तिकाल के समान रीतिकाल में भी थोड़ा बहुत गद्य इधर उधर दिखाई पड़ 
जाता है पर अधिकांश कच्चे रूप में । गोस्वामियों की लिखी 'वेष्णववार्ताओं, के समान 
कुछ पुस्तकों में ही पुष्ट व्रजभाषा मिलती है। रही खड़ी बोली। वह पहले कुछ दिनों 
तक तो मुसलमानों के व्यवहार की भाषा समझी जाती रही। मुसलमानों के प्रसंग 
में Ee कभी कभी प्रयोग कवि लोग कर देते थे, जैसे-अफजल खान को जिन्होंने 
मैदान मारा (भूषण) । पर पीछे दिल्ली राजधानी होने से रीतिकाल के भीतर ही खड़ी 
बोली शिष्ट समाज के व्यवहार की भाषा हो गई थी और उसमें अच्छे गद्य ग्रंथ लिखे 
जाने लगे थे। संवत्‌ 1798 में रामप्रसाद निरंजनी ने 'भाष योगवाशिष्ठ” बहुत ही 
परिमार्जित गद्य में लिखा | 

इसी रीतिकाल के भीतर रीवाँ के महाराज विश्वनाथ सिंह ने हिन्दी का प्रथम 
नाटक (आनंदरघुनंदन) लिखा । इसके उपरांत गणेश कवि ने 'प्रद्युम्नविजय' नामक 
एक पद्यबद्ध नाटक लिखा जिसमें पात्रप्रवेश, विष्कंभक, प्रवेशक आदि रहने पर भी 
इतिवृत्तात्मक पद्य रखे जाने के कारण नाटक का प्रकृत स्वरूप न दिखाई पड़ा। 

1. बनवारी-ये संवत्‌ 1690 और 1700 के बीच वर्तमान थे। इनका विशेष 
वृत्त ज्ञात नहीं। इन्होंने महाराज जसवंतसिंह के बड़े भाई अमरसिंह की वीरता की 
बड़ी प्रशंसा की है। यह इतिहासप्रसिद्ध बात है कि एक बार शाहजहाँ के दरबार 

में सलावत Gt ने किसी बात पर अमरसिंह को गँवार कह दिया, जिस पर उन्होंने 
चट तलवार खींचकर सलावत खाँ को वहीं मार डाला। इस घटना का बड़ा ओजपूर्ण 
वर्णन इनके इन पद्यों में मिलता है। ; 

धन्य अमर छिति छत्रपति, अमर तिहारो मान। 

साहजहाँ की गोद में, हन्यो सलावत खान॥ 

उत गकार मुख ते कदी, इतै कठी जमधार। 

“वार? कहन पायो नहीं, भई कटारी पार॥ 


आनि कै सलावत खाँ जोर कै जनाई बात, 
तोरि धर पंजर करेजे जाय करकी। 
दिलीपति साहि को चलन चलिवे को भयो, 
गाज्यो गजसिंह को, सुनी जो बात वर की ॥ 
कहै बनवारी बादसाही के तखत पास, 
फरकि-फररकि लोथ लोथिन सों अरको। 
कर की बड़ाई, कै बड़ाई वाहिवे की करों, 
बाढ़ की बड़ाई, कै बड़ाई जमधर A N 
बनवारी कवि की शृंगार रस की कविता भी बड़ी चमत्कारपूर्ण होती थी | यमक 
लाने का ध्यान इन्हें विशेष रहा करता था। एक उदाहरण लीजिए- 
नेह बर साने तेरे नेह बरसाने देखि, 
यह बरसाने बर मुरली वजावैंगे। 
साजु लाल सारी, लाल करें लालसा री, 
देखिबे की लालसारी, लाल देखे सुख पाविंगे ॥ 
तू ही उरबसी, उरबसी नाहि और तिय, 
कोटि उरबसी तजि तोसो चित wat 
सजे बनवारी बनवारी तन आभरन, 
गोरे तन वारी बनवारी आज आवैंगे॥ 
2. सबलसिंह चौहान-इनके निवास स्थान का ठीक निश्‍चय नहीं । शिवसिंहजी 
ने यह लिखकर कि कोई इन्हें चन्दागढ़ का राजा और कोई सबलगढ़ का राजा बतलाते 
हैं, यह अनुमान किया है कि ये इटावा के किसी गाँव के जमींदार थे 1 सबलसिंहजी 


औरंगजेब के दरबार में रहनेवाले किसी राजा मित्रसेन के साथ अपना संबंध बताया है। 
इन्होंने सारे महाभारत की कथा दोहों चौपाइयों में लिखी है | इनका महाभारत बहुत बड़ी 
ग्रंथ है जिसे इन्होंने संवत्‌ 1718 और संवत्‌ 1781 के बीच पूरा किया। इस ग्रंथ के 
अतिरिक्त इन्होंने 'ऋतुसंहार का भाषानुवाद', 'रूपविलास' और एक पिंगलग्रंथ ; 

लिखा था पर वे प्रसिद्ध नहीं हुए । ये वास्तव में अपने महाभारत के लिए ही प्रसिद्ध हैं। 

इसमें यद्यपि भाषा का लालित्य या काव्य की छटा नहीं है पर सीधी सादी भाषा में 
कथा अच्छी तरह समझाई गई है। रचना का ढंग नीचे के अवतरण से विदित होगा-- 
अभिमनु धाइ खड़ग परिहारे। सम्मुख जेहि पायो तेहिमारे॥ 
भूरिश्रवा बान दस छाँटे। कुँवर हाथ के खड़गहि काटे॥ 
तीन बान mA उर मारे। आठ वान ते अस्व सँहारे॥ 
सारथि जूझि गिरे मैदाना । अभिमनु वीर चित्त अनुमाना॥ 
यहि अंतर सेना सव धाई। मारु मारु कै मारन आई॥ 
रथ को खैंचि कुंवर कर लीन्हें। ताते मार भयानक कोीन्हे॥ 
अभिमनु कोपि खंभ परहारे। इक इक घाव बीर सब मारे॥ 
अर्जुनसुत इमि मार किय महावीर परचंड। 
रूप भयानक देखियत जिमि जम लीन्हें दंड॥ 
= . वृंद-ये मेड़ता (जोधपुर) के रहनेवाले थे और कृष्णगढ़ नरेश महाराज राजसिंह 
के गुरु थे। संवत्‌ 1761 में ये शायद कृष्णगढ़ नरेश के साथ औरंगजेब की फौज 
में ढाके तक गए थे । इनके वंशधर अब तक कृष्णगढ़ में वर्तमान हैं । इनकी 'वृंदसतसई' 
(संवत्‌ 1761), जिसमें नीति के सात सौ दोहे हैं, बहुत प्रसिद्ध हैं। खोज में 'थृंगारशिक्षा' 
(संवत्‌ 1748), और “भावपंचाशिका” नाम की दो रससंबंधी पुस्तकें और मिली हैं 
पर इनकी ख्याति अधिकतर सूक्तिकार के रूप में ही है। वृंदसतसई के कुछ दोहे 
नीचे दिए जाते हैं- 
भले बुरे सब एक सम, जौ लौं बोलत नाहिं। 
जान परत हैं काग पिक, ऋतु बसंत के माहिं॥ 
हितहू कौं कहिए न तेहि, जो नर होय अवोध। 
ज्यों नकटे को आरसी, होत दिखाए arn 
4. छत्रसिंह कायस्थ-ये बटेश्वर क्षेत्र के अटेर नामक गाँव के रहनेवाले श्रीवास्तव 
कायस्थ थे । इनके आश्रयदाता अमरावती के कोई कल्याणसिंह थे । इन्होंने 'विजयमुक्तावली' 
नाम की पुस्तक संवत्‌ 1757 में लिखी जिसमें महाभारत की कथा एक स्वतंत्र प्रबंधकाव्य 
के रूप में कई wel में वर्णित है। पुस्तक में काव्य के गुण यथेष्ट परिमाण में हैं 
और कहीं कहीं की कविता बड़ी ही ओजस्विनी है। कुछ उदाहरण लीजिए- 
निरखत ही अभिमन्यु को, बिदुर डुलायो सीस। 
रच्छा बालक की करौ, है कृपाल जगदीस॥ 
आपुन Bret युद्ध नहिं, धनुष दियो भुव डारि। 
पापी बैठे गेह कत, पाइुपुत्र तुम चारि॥ 
पौरुष तजि लज्जा तजी, तजी सकल कुलकानि। 
बालक रनहिं पठाय कै, आपु रहे सुख मानि॥ 

कवच कुंडल इंद्र लीने वाण कुंती ले गई। 
भई वैरिनि मेदिनी चित कर्ण के चिंता भई॥ 
5. बैताल-ये जाति के बंदीजन थे और राजा विक्रमसाहि की सभा में रहते 
a) यदि ये विक्रम सिंह चरखारी वाले प्रसिद्ध विक्रमसाहि ही हैं जिन्होंने “विक्रम 
सतसई' आदि कई ग्रंथ लिखे हैं और जो खुमान, प्रताप कई कवियों के आश्रयदाता 
थे, तो बैताल का समय संवत्‌ 1889 और 1886 के बीच मानना पड़ेगा। पर 
शिवसिंहसरोज में इनका जन्मकाल संवत्‌ 1734 लिखा हुआ है। बैताल ने गिरिधर राय 
के समान नीति की कुंडलियों की रचना की हैं और प्रत्येक कुंडलियाँ विक्रम को 
संबोधन करके कही हैं। इन्होंने लौकिक व्यवहार संबंधी अनेक विषयों पर सीधे सादे 
पर जोरदार पद्य कहे हैं। गिरिधर राय के समान इन्होंने भी वाक्चातुर्य या 
उपमारूपक आदि लाने का प्रयत्न नहीं किया है। बिलकुल सीधी सादी बात ज्यों की 
त्यों छंदोबद्ध कर दी गई है। फिर भी कथन के ढंग में अनूठापन है। एक कुंडलिया 
नीचे दी जाती है- 
मरे बैल गरियार, मरे वह अड़ियल टट्टू । 
मरे करकसा नारि, AL वह खसम निखटूटू। 
बाम्हन सो मरि जाय, हाथ लै मदिरा प्यावे । 
पूत वही मर जाय, जो कुल में दाग लगावै॥ 
अरु बेनियाव राजा मरे, तवै नींद भर सोइए। 
बैताल कहै विक्रम सुनो, एते मरे न रोइए॥ 
6. आलम-ये जाति के ब्राह्मण थे, पर शेख नाम की रँगरेजिन के प्रेम में फॅसकर 
पीछे से मुसलमान हो गए और उसके साथ विवाह करके रहने लगे। आलम को शेख . 
से जहान नामक एक पुत्र भी हुआ। ये औरंगजेब के दूसरे बेटे मुअज्जम के आश्रय 
में रहते थे जो पीछे बहादुरशाह के नाम से गद्दी पर बैठा Aa: आलम का कविताकाल 
संवत्‌ 1740, से संवत्‌ 1760 तक माना जा सकता है। इनकी कविताओं का एक 
संग्रह 'आलमकेलि' के नाम से निकला है। इस पुस्तक में आए vel के अतिरिक्त 
इनके और बहुत से सुंदर और उत्कृष्ट पद्य ग्रंथों में संगृहीत मिलते हैं और लोगों 
के मुँह से सुने जाते हैं। 
शेख रँगरेजिन भी अच्छी कविता करती थी। आलम के साथ प्रेम होने की 
विचित्र कथा प्रसिद्ध है। कहते हैं कि आलम ने एक बार उसे पगड़ी रँगने को दी 
जिसकी Ge में भूल से कागज का एक चिट बँधा चला गया। उस चिट में दोहे 
की यह आधी पंक्ति लिखी थी 'कनक छरी सी कामिनी काहे को कटि छीन'। शेख 
ने दोहा इस तरह पूरा करके 'कटि को कंचन काटि बिधि कुचन मध्य धारि दीन, 
उस चिट को फिर ज्यों की त्यों पगड़ी की खूँट में बाँधकर लौटा दिया। उसी दिन 
से आलम शेख के पूरे प्रेमी हो गए और अंत में उसके साथ विवाह भी कर लिया। 

शेख बहुत ही चतुर और हाजिरजवाव स्त्री थी। एक वार शाहजादा मुअज्जम ने हँसी 
में शेख से पूछा-'क्या आलम की औरत आप ही हैं?” शेख ने चट उत्तर दिया कि 
'हाँ, जहॉपनाह जहान की माँ मैं ही Sr 'आलमकेलि' में बहुत से कवित्त शेख के 
रचे हुए हैं। आलम के कवित्त सवैयों में भी बहुत-सी रचना शेख की मानी जाती 
है। जैसे, नीचे लिखे कवित्त में चौथा चरण शेख का बनाया कहा जाता है- 
प्रेमरंग-पगे जगमगे जगे जामिनि के, 
जोबन की जोति जगी जोर उमगत हैं। 
मदन के माते मतवारे ऐसे घूमत हैं, 
झूमत हैं झुकि झुकि झँपि उघरत हैं॥ 
आलम सो नवल निकाई इन नैनन की, 
wget पदुम पे भँवर थिरकत हैं। 
चाहत हैं wee को, देखत मयंकमुख, 
Z हैं रेनि तातें ताहि में रहत हैं॥ 
आलम रीतिवद्ध रचना करनेवाले कवि नहीं थे। ये प्रेमोन्मत्त कवि थे और 
अपनी तरंग के अनुसार रचना करते थे। इसी से इनकी रचनाओं में हृदयतत्त्व की 
प्रधानता है। 'प्रेम की पीर” या “इश्क का दर्द” इनके एक एक वाक्य में भरा पाया 
जाता है। SHAT भी इन्होंने बड़ी अनूठी और बहुत अधिक कही हैं । शब्द वैचित्र्य, 
अनुप्रास आदि की प्रवृत्ति इनमें विशेष रूप से कहीं नहीं पाई जाती। श्रृंगार रस की 
ऐसी उन्मादमयी उक्तियाँ इनकी रचना में मिलती हैं कि पढ़ने और सुननेवाले लीन 
हो जाते हैं। यह तन्मयता सच्ची उमंग में ही सम्भव है। रेखता या उर्दू भाषा में 
भी इन्होंने कवित्त कहे हैं। भाषा भी इस कवि की परिमार्जित और सुव्यवस्थित है 
पर उसमें कहीं कहीं “कीन, दीन, जीन? आदि अवधी या पूरबी हिन्दी के प्रयोग भी 
मिलते हैं। कहीं कहीं फारसी की शैली के रस बाधक भाव भी इनमें मिलते हैं। प्रेम 
की तन्मयता की दृष्टि से आलम की गणना 'रसखान' और 'घनानंद' की कोटि में 
ही होनी चाहिए। इनकी कविता के कुछ नमूने नीचे दिए जाते हैं- 
जा थल कीने विहार अनेकन ता थल काँकरी बैठि चुन्यो करें। 
जा रसना सों करी बहु बातन ता रसना सों चरित्र गुन्यो करें ॥ 
आलम जौन से कुंजन में करी केलि Tet अब सीस धुन्यो करें। 
नैनन में जे सदा रहते तिनकी अब कान कहानी सुन्यो करें ॥ 


Heat मोर सोर तजि गए री अनत भाजि, 
कैधों उत दादुर न बोलत हैं, ए दई। 
ait पिक चातक महीप काहू मारि SR, 
कैधों बगपाँति उत अंतगति है गई? 

आलम कहै, आली! अजहूँ न आए प्यारे, 

aut उत रीत विपरीत विधि ने ठई? 
मदन महीप की दुहाई फिरिबे ते रही, 

जूझि गये मेघ, DN बीजुरी सती भई? 


रात कें Wie अरसाते, मदमाते राते, 

अति कजरारे दुग तेरे यों सुहात हैं। 
तीखी तीखी कोरनि करोरि लेत are जीउ, 

केते भए घायल औ Ad तलफात हैं॥ 
ज्यां ज्यों लै सलिल चख ‘Aa’ धोवै बार बार, 

त्यों त्यों बल बुंदन के बार झुकि जात हैं। 
कैबर के भाले, Hil नाहर नहनवाले, 

लोहू के पियासे कहूँ पानी तें अधात हैं? 


दाने की न पानी की, न आवै सुध खाने की, 

याँ गली महबूब की अराम खुसखाना है। 
रोज ही से है जो राजी यार की रजाय बीच, 

नाज की नजर तेज तीर का निशाना है॥ 
सूरत चिराग रोसनाई आसनाई बीच, 

बारबार बरे बलि जैसे परवाना है। 
दिल से दिलासा दीजै हाल के न ख्याल हूजे, 

बेखुद फकीर, वह आशिक दिवाना है॥ 

7. गुरु गोविंदसिंहजी-ये सिक्खों के महापराक्रमी दसवें या अंतिम गुरु थे। 
इनका जन्म संवत्‌ 1723 में और सत्यलोकवास संवत्‌ 1765 में हुआ। यद्यपि सब 
गुरुओं ने थोड़े बहुत पद, भजन आदि बनाए हैं, पर ये महाराज काव्य के अच्छे ज्ञाता 
और ग्रंथकार थे। सिखों में शास्त्रज्ञान का अभाव इन्हें बहुत खटका था और इन्होने 
बहुत से सिखों को व्याकरण, साहित्य, दर्शन आदि के अध्ययन के लिए काशी भेजा 
था । ये हिंदू भावों और आर्य संस्कृति की रक्षा के लिए बराबर युद्ध करते रहे । 'तिलक' 
और 'जनेऊ' की रक्षा में इनकी तलवार सदा खुली रहती थी। यद्यपि सिख संप्रदाय 
की निर्गुण उपासना है, पर सगुण स्वरूप के प्रति इन्होंने पूरी आस्था प्रकट की है 
और देवकथाओं की चर्चा बड़े भक्तिभाव से की है। यह बात प्रसिद्ध है कि ये शक्ति 
के आराधक थे। इनके इस पूर्ण हिंदू भाव को देखने से यह बात समझ में नहीं आती 
कि वर्तमान समय में सिखों की एक शाखा विशेष के भीतर पैगंबरी मजहबों का 
कट्टरपन कहाँ से और किसकी प्रेरणा से आ घुसा है। 

इन्होंने हिन्दी में कई अच्छे और साहित्यिक ग्रंथों की रचना की है जिनमें से 
कुछ के नाम ये हैं-सुनीतिप्रकाश, सर्वलोहप्रकाश, प्रेमसुमार्ग, वुद्धिसागर और चंडीचरित्र । 
चंडीचरित्र की रचना पद्धति बड़ी ही ओजस्विनी है । ये प्रौढ़ साहित्यिक व्रजमाषा लिखते 
थे। चंडीचरित्र की दुर्गासप्तशती की कथा बड़ी सुंदर कविता में कही गई है। इनकी 
रचना के उदाहरण नीचे दिए जाते हैं- 

निर्जर निरूप हौ, कि सुंदर सरूप हौ, 

कि भूपन के भूप हो, कि दानी महादान हो? 
प्रान के बचैया, दूध-पूत के देवैया, 

रोग-सोग के मिटैया, किधौं मानी महामान हौ? 
विद्या के विचार हौ, कि. अद्वैत अवतार हो, 

कि Es की मूर्ति हो कि सिद्धता की सान हो? 
जोबन के जाल हो, कि कालहू के काल हो, 

कि सत्रुन के साल हौ कि मित्रन के प्रान हो? 

8. श्रीधर या मुरलीधर-ये प्रयाग के रहनेवाले थे । इन्होंने कई पुस्तकें लिखीं 
और बहुत सी फुटकल कविता बनाई। संगीत की पुस्तक, नायिकाभेद, जैन मुनियों 
के चरित्र, कृष्णलीला के फुटकल पद्य, चित्रकाव्य इत्यादि के अतिरिक्त इन्होंने 
'जंगनामा' नामक ऐतिहासिक प्रबंध काव्य लिखा जिसमें फर्रखसियर और जहाँदारशाह 
के युद्ध का वर्णन है। यह ग्रंथ काशी नागरीप्रचारिणी सभा द्वारा प्रकाशित हो चुका 
है। इस छोटी सी पुस्तक में सेना की चढ़ाई, साज सामान आदि का कवित्त सवैया 
में अच्छा वर्णन है। इनका कविताकाल संवत्‌ 1767 के आसपास माना जा सकता 
है। 'जंगनामा' का एक कवित्त नीचे दिया जाता है- 

इत गलगाजि चढ्यो फर्रुखसियर साह, 

उत मौजदीन करी भारी भट भरती। 
तोप की डकारनि सों बीर हहकारनि सों, 

धौंसे की धुकारनि धमकि उठी धरती॥ 
श्रीधश नवाब फरजंदखाँ सुजंग जुरे, 

जोगिनी अघाई जुग जुगन की बरती। 
weet Bia, भीर गोल पे परी ही, तू न, 

करतो हरौली तौ हरौले भीर परती॥ 

9. लाल कवि-इनका नाम गोरे लाल पुरोहित था और ये मऊ (बुंदेलखंड) 
के रहनेवाले थे। इन्होंने प्रसिद्ध महाराज छत्रसाल की आज्ञा से उनका जीवनचरित 
दोहो चौपाइयों में बड़े व्योरे के साथ वर्णन किया है। इस पुस्तक में छत्रसाल का 
संवत्‌ 1764 तक का ही वृत्तांत आया है। इससे अनुमान होता है कि या तो यह 
ग्रंथ अधूरा ही मिला है अथवा लाल कवि का परलोकवास छत्रसाल के पूर्व ही हो 

गया था। जो कुछ हो इतिहास की दृष्टि से 'छत्रप्रकाश' बड़े महत्त्व की पुस्तक है । 
इसमें सब घटनाएँ सच्ची और सब व्योरे ठीक ठीक दिए गए हैं। इसमें वर्णित घटनाएँ 
और संवत्‌ आदि ऐतिहासिक खोज के अनुसार बिलकुल ठीक हैं, यहाँ तक कि जिस 
युद्ध में छत्रसाल को भागना पड़ा है उसका भी स्पष्ट उल्लेख किया गया है। यह 
ग्रंथ नागरीप्रचारिणी सभा द्वारा प्रकाशित हो चुका है । 
ग्रंथ की रचना प्रौढ़ और काव्यगुणयुक्त है | लाल कवि में प्रबंधपटुता पूरी थी । 
संबंध का निर्वाह भी अच्छा है और वर्णन विस्तार के लिए मार्मिक स्थलों का चुनाव 
भी । वस्तुपरिगणन द्वारा वर्णनों का अरुचिकर विस्तार बहुत ही कम मिलता है। सारांश 
यह कि लाल कवि का सा प्रबंध कौशल हिन्दी के कुछ इने गिने कवियों में ही पाया 
जाता है। शब्दवैचित्र्य और चमत्कार के फेर में इन्होंने कृत्रिमता कहीं से नहीं आने 
दी है। भावों का उत्कर्ष जहाँ दिखाना हुआ है, वहाँ भी कवि ने सीधी और स्वाभाविक 
उक्तियों का ही समावेश किया है, न तो कल्पना की उड़ान दिखाई है और न ऊहा 
की जटिलता | देश की दशा की ओर भी कवि का पूरा ध्यान जान पड़ता है। शिवाजी 
का जो वीरव्रत था वही छत्रसाल का भी था। छत्रसाल का जो भक्तिभाव शिवाजी 
पर कवि ने दिखाया है तथा दोनों के सम्मिलन का जो दृश्य खींचा है, दोनों इस 
संबंध में ध्यान देने योग्य हैं। 
caren में लाल कवि ने बुंदेल वंश की उत्पत्ति, चंपतराय के विजयवृत्तांत, 
उनके उद्योगं और पराक्रम, चंपतराय के अंतिम दिनों में उनके राज्य का उद्धार, फिर 
क्रमशः विजय पर विजय प्राप्त करते हुए मुगलों का नाकोंदम करना इत्यादि बातों का 
विस्तार से वर्णन किया है काव्य और इतिहास दोनों की दृष्टि से यह ग्रंथ हिन्दी में अपने 
ढंग का अनूठा है। लाल कवि का एक और ग्रंथ 'विष्णुविलास' है जिसमें बरवै छंद में 
नायिकाभेद कहा गया है। पर इस कवि की कीर्ति का स्तंभ 'छत्रप्रकाश” ही है। 
'छत्रप्रकाश' से नीचे कुछ पद्य उद्धृत किए जाते हैं- 
(छत्रसाल प्रशंसा) 
लखत पुरुष लच्छन सब जाने। पच्छी बोलत सगुन बखाने॥ 
सतकबि कबित सुनत रस पागे। विलसति मति अरथन में आगे॥ 
रुचि सो लखत तुरंग जो नीके। बिहँसि लेत मोजरा सब ही के।। 
चौंकि चोंकि सब दिसि उठे सूबा खान खुमान | 
अब धौं धावै कौन पर छत्रसाल बलवान॥ 
(gaat) 
छत्रसाल हाड़ा तहँ आयो । अरुन रंग आनन छवि छायो॥ 
भयो हरौल बजाय नगारो। सार धार को पहिरनहारो॥ 
दौरि देस मुगलन के मारौ। दपटि दिली के दल Tere 
एक आन शिवराज निवाही। करै आपने चित की चाही॥ 
आठ पातसाही झकझोरे। सूबनि पकरि दंड लै छोरे॥ 

काटि कटक किरवान बल, बाँटि जंबुकनि देहु । 

ठाटि युद्ध यहि रीति at, बाँटि धरनि धरि लेहु॥ 
WE ओर सों सूबनि घेरो। दिसनि अलातचक्र at फेरो॥ 
पजरे सहर साहि के बाँके। धूम धूम में दिनकर ढाँके ॥ 
wag प्रगटि युद्ध में हाँके। मुगलनि मारि पुहुमि तल ढाँके॥ 
बानन वरखि गयंदन फोरै। तुरकनि तमक तेग तर तोरै॥ 
कवहूं उमड़ि अचानक आवै। घन सम yay लोह बरसावै॥ 
wae हाँकि हरौलन कूटै। wae चापि चँदालनि लूटै॥ 
wae देस दौरि के लावै। रसद कहूँ की कढ़न न पावै॥ 

10. घनआनंद-ये साक्षात्‌ रस मूर्ति और व्रजभाषा काव्य के प्रधान स्तंभो में 
= । इनका जन्म संवत्‌ 1746 के लगभग हुआ था और ये संवत्‌ 1796 में नादिरशाही 
में मारे गए। ये जाति के कायस्थ और दिल्ली के बादशाह मुहम्मदशाह के मीर मुंशी 
थे। कहते हैं कि एक दिन दरबार में कुछ कुचक्रियों ने वादशाह से कहा कि मीर 
मुंशी साहब गाते बहुत अच्छा हैं। बादशाह से इन्होंने बहुत टालमटोल किया। इस 
पर लोगों ने कहा कि ये इस तरह न गाएँगे, यदि इनकी प्रेमिका सुजान नाम की 
वेश्या कहे तव गाएँगे। वेश्या बुलाई गई । इन्होंने उसकी ओर मुँह और बादशाह की 
ओर पीठ करके ऐसा गाना गाया कि सब लोग तन्मय हो गए। बादशाह इनके गाने 
पर जितना खुश हुआ उतना ही बेअदबी पर नाराज। उसने इन्हें शहर से निकाल 
दिया। जब ये चलने लगे तब सुजान से भी साथ चलने को कहा पर वह न गई। 
इस पर इन्हें विराग उत्पन्न हो गया और ये वृंदावन जाकर निंबार्क संप्रदाय के वैष्णव 
हो गए और वहीं पूर्ण विरक्त भाव से रहने लगे। वृंदावन भूमि का प्रेम इनके इस 
कवित्त से झलकता है- 

गुरनि बतायो, राधा मोहन हू गायो सदा, 

सुखद सुहायो वृंदावन गाढे गहि रे। 
अद्‌भुत अभूत महिमंडन, परे तें परे, 

जीवन को लाहु हा हा क्यों न ताहि लहि रे॥ 
आनंद को घन छायो रहत निरंतर ही, 

सरस सुदेस सो, पपीहापन बहि रे। 
जमुना के तीर केलि कोलाहल भीर ऐसी, 

पावन पुलिन पै पतित परि रहि m 

संवत्‌ 1796 Ñ जब नादिरशाह की सेना के सिपाही मथुरा तक आ पहुँचे तब 
कुछ लोगों ने उनसे कह दिया कि वृंदावन में बादशाह का मीर मुंशी रहता है, उसके 
पास बहुत कुछ माल होगा। सिपाहियों ने इन्हें आ घेरा और 'जर जर जर” (अर्थात्‌ 
धन, धन, धन लाओ) चिल्लाने लगे। घनानंदजी ने शब्द को उलटकर 'रज रज रज” 

कह कर तीन मुट्ठी वृंदावन की धूल उन पर फेंक दी । उनके पास सिवा इसके और 
था ही क्या? सैनिकों ने क्रोध में आकर इनका हाथ काट डाला। कहते हैं कि मरते 
समय इन्होंने अपने रक्‍त से यह कवित्त लिखा था- 
बहुत दिनान को अवधि आसपास परे, 
खरे अरबरन भरे हैं उठि जान को। 
कहि कहि आवन छबीले मनभावन को, 
गहि गहि राखति ही दे दे सनमान को॥ 
झूठी बतियानि को पत्यानि तें उदास स्वै के, 
अब ना घिरत घन आनंद निदान को। 
अधर लगे हैं आनि करि कै पयान प्रान, 
चाहत चलन ये सँदेसो ले सुजान को। 
घनआनंदजी के इतने ग्रंथों का पता लगता है-सुजानसागर, विरहलीला, 
कोकसागर, रसकेलिवल्ली और कृपाकंद । इसके अतिरिक्त इनके कवित्त सवैयों के 
फुटकल संग्रह डेढ़ सौ से लेकर सवा चार सौ कवित्तों तक मिलते हैं, कृष्णभक्ति 
संबंधी इनका एक बहुत बड़ा ग्रंथ छत्रपुर के राजपुस्तकालय में है जिसमें प्रियाप्रसाद, 
ब्रजव्यवहार, वियोगवेली, कृपाकंदनिबंध, गिरिगाथा, भावनाप्रकाश, गोकुलविनोद, 
धामचमत्कार, कृष्णकौमुदी, नाममाधुरी, वृंदावनमुद्रा, प्रेमपत्रिका, रसबसंत इत्यादि अनेक 
विषय वर्णित हैं। इनकी 'विरहलीला” व्रजभाषा में, पर फारसी के छंद में है। 
इनकी सी विशुद्ध, सरस और शक्तिशालिनी व्रजभाषा लिखने में और कोई 
कवि समर्थ नहीं हुआ। विशुद्धता के साथ प्रौढ़ता और माधुर्य भी अपूर्व ही है। 
विप्रलंभश्रुगार ही अधिकतर इन्होंने लिखा है। ये वियोग श्रृंगार के प्रधान मुक्तक 
कवि हैं। प्रेम की पीर' ही को लेकर इनकी वाणी का प्रादुर्भाव हुआ। प्रेममार्ग का 
ऐसा प्रवीण और धीर पथिक तथा जबाँदानी का ऐसा दावा रखनेवाला व्रजभाषा का 
दूसरा कवि नहीं हुआ। अतः इनके संबंध में निम्नलिखित उक्ति बहुत ही संगत है- 
नेही महा, व्रजभाषाप्रवीन और सुंदरताहु के भेद को जानै। 
योग वियोग की रीति में कोविद, भावना भेद स्वरूप को ठाने॥ 
चाह के रंग में भीज्यो eat, बिछुरे मिले प्रीतम साति न माने। 
भाषाप्रवीन, सुछंद सदा रहै सो घन जू के alt बखाने॥ 
इन्होंने अपनी कविताओं में बराबर 'सुजान' को संबोधन किया है जो शृंगार 
में नायक के लिए और भक्तिभाव में भगवान्‌ कृष्ण के लिए प्रयुक्त मानना चाहिए । 
कहते हैं कि इन्हें अपनी पूर्वप्रेयसी 'सुजान' का नाम इतना प्रिय था कि विरक्त होने 
पर भी इन्होंने उसे नहीं छोड़ा। यद्यपि अपने पिछले जीवन में घनानंद विरक्त भक्त 
के रूप में वृंदावन जा रहे, पर इनकी अधिकांश कविता भक्तिभाव की कोटि में नहीं 
आएगी, श्रृंगार की ही कही जाएगी | लौकिक प्रेम की दीक्षा पाकर ही ये पीछे भगवठ्रेम 

में लीन हुए। कविता इनकी भावपक्ष प्रधान है। कोरे विभावपक्ष का चित्रण इनमें 
कम मिलता है । जहाँ रूप छटा का वर्णन इन्होंने किया भी है वहाँ उसके प्रभाव का 
ही वर्णन मुख्य है। इनकी वाणी की प्रवृत्ति अंतर्वृत्तिनिर्पण की ओर ही विशेष रहने 
के कारण वाह्यार्थनिरूपक रचना कम मिलती है। होली के उत्सव, मार्ग में नायक 
नायिका की भेंट, उनकी रमणीय चेष्टाओं आदि के वर्णन के रूप में ही वह पाई 
जाती है। संयोग का भी कहीं कहीं बाह्य वर्णन मिलता है, पर उसमें भी प्रधानता 
बाहरी व्यापारों की चेष्टाओं की नहीं है, हृदय के उल्लास और लीनता की ही है। 

प्रेमदशा की व्यंजना ही इनका अपना क्षेत्रं है। प्रेम की गूढ़ अंतर्दशा का 
उद्घाटन जैसा इनमें है वैसा हिन्दी के अन्य श्रृंगारी कवि में नहीं। इस दशा का पहला 
ज्ये है हृदय या प्रेम का आधिपत्य और बुद्धि का अधीन पद, जैसा कि घनानंद 
ने कहा है- 

“रीझ सुजान सची पटरानी, बची बुधि बापुरी सवै करि दासी |? 

प्रेमियों की मनोवृत्ति इस प्रकार की होती है कि वे प्रिय की कोई साधारण 
चेष्टा भी देखकर उसका अपनी ओर झुकाव मान लिया करते हैं और फूले फिरते 
हैं। इसका कैसा सुंदरं आभास कवि ने नायिका के इस वचन द्वारा दिया है जो मन 
को संबोधन करके कहा गया है- 

“रुचि के वे राजा जान प्यारे हैं आनंदघन, 
होत कहा हेरे, रंक! मानि लीनो मेल सो॥? 

कवियों को इसी अंतर्टूष्ट की ओर लक्ष्य करके एक प्रसिद्ध मनस्तत्त्ववेत्ता ने 
कहा है कि भावों या मनोविकारों के स्वरूप परिचय के लिए कवियों की वाणी का 
अनुशीलन जितना उपयोगी है उतना मनोविज्ञानियों के निरूपण का नहीं। 

प्रेम की अनिर्वचनीयता का आभास घनानंद ने विरोधाभासों के द्वारा दिया है। 
उनके विरोधमूलक वैचित्र्य की प्रवृत्ति का कारण यही समझना चाहिए। 

यद्यपि इन्होंने संयोग और वियोग दोनों पक्षों को लिया है, पर वियोग की 
अंतर्दशाओं की ओर दृष्टि अधिक है। इसी से इनके वियोग संबंधी पद्य प्रसिद्ध हैं। 
वियोगवर्णन भी अधिकतर अंतर्वृत्तिनिरूपक हैं, बाह्यार्थनिरूपक नहीं। घनानंद ने न 
तो बिहारी की तरह विरहताप को बाहरी माप से मापा है, न बाहरी उछलकूद दिखाई 
है। जो कुछ हलचल है वह भीतर की है-बाहर से यह वियोग प्रशांत और गंभीर 
है, न उसमें करवटें बदलना है, न सेज का आग की तरह तपना है, न उछल उछल 
कर भागना है। उनकी “AAT पुकार” है। 

यह निस्संकोच कहा जा सकता है कि भाषा पर जैसा अचूक अधिकार इनका 
था वैसा और किसी कवि का नहीं। भाषा मानो इनके हृदय के साथ जुड़कर ऐसी 
वशवर्तिनी हो गई थी कि ये उसे अपनी अनूठी भावभंगी के साथ साथ जिस रूप 
में चाहते थे उस रूप में मोड़ सकते थे। उनके हृदय का योग पाकर भाषा की नूतन 


हिन्दी साहित्य का इतिहास / 275 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


गतिविधि का अभ्यास हुआ और वह पहले से कहीं अधिक बलवती दिखाई पड़ी। 
जब आवश्यकता होती थी तब ये उसे बँधी प्रणाली पर से हटाकर अपनी नई 
प्रणाली पर ले जाते थे। भाषा की पूर्व अर्जित शक्ति से ही काम न चलाकर इन्होंने 
उसे अपनी ओर से नई शक्ति प्रदान की है। घनानंदजी उन विरले कवियों में हैं 
जो भाषा की व्यंजकता बढ़ाते हैं। अपनी भावनाओं के अनूठे रूपरंग की व्यंजना 
के लिए भाषा का ऐसा बेधडक प्रयोग करनेवाला हिन्दी के पुराने कवियों में दूसरा 
नहीं हुआ। भाषा के लक्षक और व्यंजक बल की सीमा कहाँ तक है, इसकी पूरी 
परख इन्हीं को थी। 
लक्षणा का विस्तृत मैदान खुला रहने पर भी हिन्दी कवियों ने उसके भीतर 
बहुत ही कम पैर बढ़ाया। एक घनानंद ही ऐसे कवि हुए हैं जिन्होंने इस क्षेत्र में 
अच्छी दौड़ लगाई | लाक्षणिक मूर्तिमत्ता और प्रयोगवैचित्र्य की जो छटा इनमें दिखाई 
पड़ी, खेद है कि वह फिर पौने दो सौ वर्ष पीछे जाकर आधुनिककाल के उत्तरार्ध 
में, अर्थात्‌ वर्तमानकाल की नूतन काव्यधारा में ही, 'अभिव्यंजनावाद' के प्रभाव से 
कुछ विदेशी रंग लिए प्रकट हुई। घनानंद का प्रयोग वैचित्र्य दिखाने के लिए कुछ 
पंक्तियाँ नीचे उद्धृत की जाती हैं- 
(क) अरसानि गही बह बानि कछू, सरसानि सो आनि निहोरत है। 
(ख) स्वै है सोऊ बरी भाग उघरी अनंदघन सुरस बरसि, लाल! देखिही हरी 
हमें! (“खुले भाग्यवाली घड़ी” में विशेषण-विपर्यय)। 
(ग) उपरो जगु छाय रहे घन आनंद, चातक ज्यों तकिए अब तो । (उघरो 
जग=संसार जो चारों ओर घेरे था वह दृष्टि से हट गया) | 
(घ) कहिए सु कहा, अब मौन भली, नहिं खोवते जी हमें पावते जू। 
(हमें=हमारा हृदय) विरोधमूलक वैचित्र्य भी जगह जगह बहुत सुंदर 
मिलता है, जैसे- 
(च) झूठ की सचाई छाक्यौ, त्यों हित कचाई पाक्यो, ताके गुनगन घनआनंद 
कहा गनौ। 
(छ) ae बसी है हमारी अँखियानि देखो, सुवस सुदेस जहाँ Wat बसत 
। 
(ज) गति सुनि हारी, देखि थकनि मैं चली जाति, थिर चर दसा कैसी ढकी 
उघरति है। 
(झ) तेरे ज्यों न लेखो, मोहि मारत परेखो महा, जान घनआनंद पे खोयबो 
लहत हैं। 
इन उद्धरणों से कवि की चुभती हुई वचनवक्रता पूरी पूरी झलकती है। 
कहने 7 आवश्यकता नहीं कि कवि की उक्ति ने वक्र पथ हृदय के वेग के कारण 
पकड़ा है । 

भाव का स्रोत जिस प्रकार टकराकर कहीं कहीं वक्रोक्ति के छींटे फेंकता है 
उसी प्रकार कहीं कहीं भाषा के स्निग्ध, सरल और चलते प्रवाह के रूप में भी प्रकट 
होता है। ऐसे स्थलों पर अत्यंत चलती और प्रांजल व्रजभाषा की रमणीयता दिखाई 
पड़ती है- j 
कान्ह परे बहुतायत में, इकलैन की वेदन जानो कहा तुम? 
हौ मनमोहन, मोहे कहूँ न, बिया विमनैन की मानौ कहा तुम? 
ait वियोगिन्ह आप सुजान स्वै, हाय कछू उर आनी कहा तुम? 
आरतिवंत पपीहन को घनआनंद जू! पहिचानो कहा तुम? 


कारी कूर कोकिला कहाँ को वैर काढ़ृति री, 
कूकि-कूकि अबही करेजो किन कोरि रै। 
पैंड परै पापी ये कलापी निसि द्यौस ज्यों ही, 
चातक रे घातक स्वै तुहू कान फोरि लै॥ 
आनंद के घन प्रान जीवन सुजान बिना, 
जानि कै अकेली सब घेरो दल जोरि लै। 
जौ लौं करे आवन विनोद बरसावन वे, 
तौ लौं रे डरारे बजमारे घन घोरि लै॥ 
इस प्रकार की सरल रचनाओं में कहीं कहीं नादव्यंजना भी बड़ी अनूठी है। 
एक उदाहरण लीजिए- 
ए रे बीर पौन! तेरो सबै ओर गोन, वारि 
तो सों और कौन मने cat ही बानि दै। 
जगत के प्रान, ओछे बड़े को समान, घन 
आनंदनिधान सुखदान दुखियानि दै॥ 
जान उजियारे, गुनभारे अति मोहि प्यारे 
अब et अमोही बैठे पीठि पहिचानि दै। 
विरहबिथा की मूरि आँखिन में राखौं yf, 
धूरि तिन्ह पाँयन की हा हा! नेकु आनि दै॥ 
र्क ऊपर के कवित्त के दूसरे चरण में आए हुए “आनंदनिधान सुखदान दुखियानि 
' में मृदंग की ध्वनि का बड़ा ही सुंदर अनुकरण है। 
उक्ति का अर्थगर्भत्व भी घनानंद का स्वतंत्र और स्वावलंबी होता है, बिहारी 
के दोहों के समान साहित्य की सढ़ियों (जैसे-नायिकाभेद) पर आश्रित नहीं रहता। 


य को सांगोपांग योजना या अन्विति इनकी निराली होती है। कुछ उदाहरण 
eee 

पूरन प्रेम को मंत्र महा पन जा मधि सोधि सुधारि है लेख्यो । 
ताही के चारु चरित्र विचित्रनि यों पचि कै रचि राखि विसेख्यो॥ 
ऐसो हियो हित पत्र पवित्र जो आन कथा न कहूँ, अवरेख्यो | 
सो घनआनंद जान अजान लौं टूक कियो, पर बाँचि न देख्यो 


आनाकानी आरसी निहारिवो करोगे कौलीं? 

कहा मो चकित दसा त्यों न दीठि डोलिहे? 
मौन हू सों देखिहौं कितेक पन पालिही जू, 

कूकभरी मूकता बुलाय आप बोलिहै॥ 
जान घनआनंद यों मोहि तुम्हें पैज परी, 

जानियैगो टेक टरें कौन धौं मलोलिहै। 
रुई दिए रहोगे कहाँ लों बहरायबे की? 

कबहुँ. तौ aa पुकार कान खोलिहै॥ 


अंतर में बासी पे प्रवासी केसो अंतर है, 

मेरी न सुनत दैया! आपनीयौ ना कहो | 
लोचननि तारे a सुझायो सव, सूझो नाँहिं, 

ata न परति ऐसी सोचनि कहा दहो॥ 
हो तौ जानराय, जाने जाहु न, अजान याते, 

आनंद के घन छाया छाय vat रहौ। 
मूरति मया की हा हा! सूरति दिखैये नेकु, 

हमें खोय या बिधि हो! कौन धौं लहालही॥ 


मूरति सिंगार की उजारी छवि आछी भाँति, 

QS लालसा के लोयननि लेले ऑजिहों। 
रतिरसना सवाद पाँवड़े पुनीतकारी पाय, 

चूमि चूमि कै कपोलनि सों माँजिहौं॥ 
जान प्यारे प्रान अंग अंग रुचि रंगिन में, 

बोरि सब अंगन अनंग दुख भाँजिहौं । 
कब घनआनंद AA वानि देखें, 

सुधा हेत मनघट दरकनि सुठि whet 

(रॉजना-फूटे बरतन में जोड़ या टॉका लगाना)। 


278 / आचार्य रामचन्द्र शुक्ल ग्रन्थावली-5 


_ 20522. ob PCN 5522» In Public Domain. Gurukul Kangri Collection, Haridwar 


TTT 


Digitized by Arya Samaj Foundation Chennai and eGangotri 


निसि यौस खरी उर मॉझ अरी छवि रंगभरी मुरि चाहनि की । 
तकि मोरनि त्यों चख AR रहैं, ढरिगो हिय टोरनि बाहनि की॥ 
चट दै कटि पै बट प्रान गए गति सों मति में अवगाहनि की। 
घनआनंद जान लख्यो जब तें जक लागियै मोहि कराहनि की॥ 
इस अंतिम सवये के प्रथम तीन चरणों में कवि ने बहुत सूक्ष्म कौशल दिखाया 
है। “मुरि चाहनि' और 'तकि मोरनि” से यह व्यक्त किया गया है कि एक बार नायक 
ने नायिका की ओर मुड़कर देखा फिर देखकर मुड़ गए और अपना रास्ता पकड़ा। 
देखकर जब वे मुड़े तब नायिका का मन उनकी ओर इस प्रकार ढल पड़ा जैसे पानी 
नारी में ढल जाता है। कटि में बल देकर प्यारे नायिका के मन में डूबने के भय 
से निकल गए। 
घनानंद के ये दो aad बहुत प्रसिद्ध हैं- 
परकारज देह को धारे फिरौ परजन्य! जथारथ स्वै दरसौ। ( 
निधि नीर सुधा के समान करौ, सबही विधि सुंदरता सरसौ॥ 
घनआनंद जीवनदायक हो, wat मेरियो पीर हिये परसौ। 
कहूँ. वा विसासी सुजान के आँगन में अँसुवान को लै वरसौ॥ 


अति सूधो सनेह को मारग है, जहँ नैकु सयानप बाँक नहीं। 

तहँ सांचे चले तजि आपनपौ, झिझकें कपटी जो निसॉक नहीं॥ 

घनआनंद प्यारे सुजान सुनो, इत एक तें दूसरो आँक नहीं। 

तुम कोन सी पाटी पढ़े हौ लला, मन लेहु पै देहु छटॉक नहीं॥ 
(redt से) 

सलोने स्याम प्यारे क्यों न आवौ। दरस प्यासी मरें तिनको जिवावौ॥ 

कहाँ हौ जू, कहाँ हो जू, कहाँ हौ। लगे ये प्रान तुमसों हैं जहाँ हो॥ 

रहौ किन प्रान प्यारे नैन ont) तिहारे कारने दिन रात जागें॥ 

सजन! हित मान कै ऐसी न कीजै। भई हैं बावरी सुध आय लीजै॥ 

11. रसनिधि-इनका नाम पृथ्वीसिंह था और ये दतिया के एक जमींदार थे। 
इनका संवत्‌ 1717 तक वर्तमान रहना पाया जाता है। ये अच्छे कवि थे। इन्होंने 
बिहारी सतसई के अनुकरण पर 'रतनहजारा' नामक दोहों का एक ग्रंथ बनाया | कहीं 
कहीं तो विहारी के वाक्य तक रख लिए हैं। इनके अतिरिक्त इन्होंने और भी बहुत 
से दोहे बनाए जिनका संग्रह बाबू जगन्नाथ प्रसाद (छत्रपुर) ने किया है। ‘After 
और माँझों का संग्रह भी खोज में मिला है। ये शुंगाररस के कवि थे। अपने दोहो 
में इन्होंने फारसी कविता के भाव भरने और चतुराई दिखाने का बहुत कुछ प्रयत्न 
किया है। फारसी की आशिकी कविता के शब्द भी इन्होंने इस परिमाण में कहीं 
कहीं रखे हैं कि सुकवि और साहित्यिक शिष्टता को आघात पहुँचाता है। पर जिस 

ढंग की कविता इन्होंने की है उसमें इन्हें सफलता हुई है। कुछ दोहे उद्धृत किए 
जाते हैं- 

अद्भुत यति यहि प्रेम की, वैनन कही न जाय। 

दरस भूख लागै दृगन, भूखहिं देत भगाय॥ 

लेहु न मजनू गोर ढिग, कोऊ लैला नाम। 

दरदवंत को नेकु तौ, लेन देहु विसराम॥ 


चतुर चितेरे तुव सवी लिखत न हिय ठहराय। 
कलस छुवत कर आँगुरी कटी कटाएन जाय॥ 
मनगयंद छबि मद छके तोरि जँजीर भगात। 
हिय के झीने तार सों सहजै ही a जात॥ 
12. महाराज विश्वनाथ सिंह-ये fai के बड़े ही विद्यारसिक और भक्त नरेश 
तथा प्रसिद्ध कवि महाराज रघुराजसिंह के पिता थे। आप संवतू 1778 से लेकर 1797 
तक fat की गद्दी पर रहे। ये जैसे भक्त थे वैसे ही विद्याव्यसनी तथा कवियों और 
विद्वानों के आश्रयदाता थे। काव्यरचना में भी ये सिद्धहस्त थे। यह ठीक है कि इनके 
नाम से प्रख्यात बहुत से ग्रंथ दूसरे कवियों के रचे हैं पर इनकी रचनाएँ भी कम 
नहीं हैं। नीचे इनकी बनाई पुस्तकों के नाम दिए जाते हैं जिनसे विदित होगा कि 
कितने विषयों पर इन्होंने लिखा है- 
(1) अष्टयाम आह्निक, (2) आनंदरघुनंदन (नाटक), (3) उत्तमकाव्यप्रकाश, 
(4) गीतारघुनंदन शतिका, (5) रामायण, (6) गीता रघुनंदन प्रामाणिक, (7) सर्वसंग्रह, 
(8) कबीर बीजक की टीका, (9) विनयपत्रिका की टीका, (10) रामचंद्र की सवारी, 
(11) भजन, (12) पदार्थ, (13) धनुर्विद्या, (14) आनंद रामायण, (15) परधर्म निर्णय, 
(16) शांतिशतक, (17) वेदांत पंचकशतिका, (18) गीतावली पूर्वार्ध, (19) धुवाष्टक, 
(20) उत्तम नीतिचंद्रिका, (21) अबोधनीति, (22) पाखंड खंडिका, (23) आदिमंगल, 
(24) बसंत चौंतीसी, (25) चौरासी रमैनी, (26) ककहरा, (27) शब्द, 
(28) विश्वभोजनप्रसाद, (29) ध्यान मंजरी, (30) विश्वनाथ प्रकाश, (31) परमतत्त्व, 
(32) संगीत रघुनंदन इत्यादि। 
यद्यपि ये रामोपासक थे, पर कुलपरंपरा के अनुसार निर्गुणसंत मत की बानी 
का भी आदर करते थे। कबीरदास के शिष्य धर्मदास का बांधवनरेश के यहाँ जाकर 
उपदेश सुनाना परंपरा से प्रसिद्ध Si 'ककहरा', ‘Te’, THY आदि उसी प्रभाव 
के द्योतक हैं। पर इनकी साहित्यिक रचना प्रधानतः रामचरित संबधिनी है। कबीर 
बीजक की टीका इन्होंने निर्गुणब्रह्म के स्थान पर सगुण राम पर घटाई है। व्रजभाषा 
में नाटक पहले पहल इन्होंने लिखा | इस दृष्टि से इनका 'आनंदरघुनंदन नाटक” विशेष 
महत्त्व की वस्तु है। भारतेंदु हरिश्चंद्र ने इसे हिन्दी का प्रथम नाटक माना है। यद्यपि 

इसमें Tal की प्रचुरता है, पर संवाद सव व्रजभाषा गद्य में है, अंकविधान और पात्रविधान 
भी है। हिन्दी के प्रथम नाटककार के रूप में ये चिरस्मरणीय हैं। 
इनकी कविता अधिकतर या तो वर्णनात्मक है अथवा उपदेशात्मक । भाषा स्पष्ट 

और परिमार्जित है। इनकी रचना के कुछ नमूने दिए जाते हैं- 

भाइन Yor विष्णु सो रेयत, भानु सो सत्रुन काल सो भावै। 

सत्रु बली सों बचे करि बुद्धि ओ अस्त्र सां धर्म की रीति चलावै॥ 

जीतन को करे केते उपाय औ दीरघ दृष्टि सवे फल पावे । 

भाखत है विसुनाथ ga नृप सो कवहूँ नहिं राज गँवावै॥ 


वाजि गज सोर रथ सुतूर कतार जेते, 
प्यादे एंइवारे जे सवीह सरदार के। 

कुंवर छबीले जे wit राजबंस वारे, 
सूर अनियारे अति प्यारे सरकार के॥ 

हेते जातिवारे, केते केते देसवारे, 
जीव स्वान सिंह आदि सैलवारे जे सिकार के। 

डंका की धुकारे ह्वै सवार सर्वे एक बार, 
राजै वार पार कार कोशलकुमार Fi 


उटी कुँवर दोउ प्रान पियारे। 

हिमरितु प्रात पाय सव मिटिगे नभसर पसरे year ait 
जगवन महँ निकस्यो हरषित हिय विचरन हेत दिवस मनियारो | 
विश्‍वनाथ यह कौतुक निरखहु रविमनि दसहु दिसिन उजियारो॥ 


करि जो कर में कयलास लियो कसिके अव नाक सिकोरत है। 
दइ तालन बीस भुजा झहराय झुको धनु को झकझोरत है॥ 
तिल एक हले न हलै पुहुमी रिसि पीसि के दाँतन तोरत है। 
मन में यह ठीक भयो हमरे मद काको महेस न मोरत है॥ 

13. भक्तवर नागरीदासजी-यद्यपि इस नाम से कई भक्त कवि व्रज में हो 
गए, पर उनमें सबसे प्रसिद्ध कृष्णगढ़ नरेश महाराज सावंतसिंहजी हैं जिनका जन्म 
पौष कृष्ण 19 संवत्‌ 1756 में हुआ था। ये बाल्यावस्था से ही बड़े शूरवीर थे। 13 
वर्ष की अवस्था में इन्होंने बूँदी के हाड़ा जैत सिंह को मारा था। संवत्‌ 1804 में 
ये दिल्ली के शाही दरबार में थे। इसी बीच में इनके पिता महाराज राजसिंह का 
देहांत हुआ | बादशाह अहमदशाह ने इन्हें दिल्ली में ही कृष्णगढ़ राज्य का उत्तराधिकार 
दिया, पर जब ये कृष्णगढ़ पहुँचे तब राज्य पर अपने भाई बहादुरसिंह का अधिकार 

पाया जो जोधपुर की सहायता से सिंहासन पर अधिकार कर बैठे थे। ये व्रज की 
ओर लौट आए और मरहठों से सहायता लेकर इन्होंने अपने राज्य पर अधिकार किया | 
इस पर गृहकलह से इन्हें कुछ ऐसी विरक्ति हो गई कि ये सब छोड़ छाइकर वृंदावन 
चले गए और वहाँ विरक्त भक्त के रूप में रहने लगे। अपनी उस समय की चित्तवृत्ति 
का उल्लेख इन्होंने इस प्रकार किया है- 
जहाँ कलह तहँ सुख नहीं, कलह सुखन को सूल । 
at कलह इक राज में, राज कलह को मूल॥ 
कहा भयो नृप हू भए, ढोवत जग बेगार । 
लेत न सुख हरि भक्ति को, सकल सुखन को सारी 
में अपने मन मूढ़ तें, उरत रहत हों हाय । 
वृंदावन की ओर तें, मति wae फिर जाय॥ 
वृंदावन पहुँचने पर वहाँ के भक्तों ने इनका बड़ा आदर किया। ये लिखते 
हैं कि पहले तो 'कृष्णगढ़ के राजा' यह व्यावहारिक नाम सुनकर वे कुछ उदासीन 
से रहे पर जब उन्होंने मेरे 'नागरीदास' (नागरी शब्द श्रीराधा के लिए आता है) नाम 
को सुना तब तो उन्होंने उठकर दोनों भुजाओं से मेरा आलिंगन किया- 
सुनि व्यवहारिक नाम को oe दूरि उदास! 
दौरि मिले भरि नैन सुनि नाम नागरीदास॥ 
इक मिलत भुजन भरि दौर दौर। 
इक R बुला और aM 
वृंदावन में उक्त समय वल्लभाचार्यजी की गद्दी की पाँचवीं पीढ़ी थी । वृंदावन 
से इन्हें इतना प्रेम था कि एक बार ये वृंदावन के उस पार जा पहुँचे | रात को जब 
यमुना के किनारे लौटकर आए तब वहाँ कोई नाव बेडा न था। वृंदावन का वियोग 
इन्हें इतना असह्य हो गया कि ये यमुना में कूद पड़े और तैरकर वृंदावन आएं। 
इस घटना का उल्लेख इन्होंने इस प्रकार किया है- 
देख्यो श्रीवृंदा बिपिन पार। विच बहति महा गंभीर aA 
नहिं नाव, नाहिं कछु और दाव। हे दई! कहा कीजै उपाव॥ 
रहे बार लगन की लगे लाज। गए पारहि R सकल काजी 
यह चित्त माहि SRS विचार। परे कूदि कूदि जलमध्य धार।। 
वृंदावन में इनके साथ इनकी उपपली 'बणीठणीजी' भी रहती थीं, जो कविता 
भी करती थीं। 
ये भक्त कवियों में बहुत ही प्रचुर कृति छोड़ गए हैं। इनका कविताका 
संवत्‌ 1780 से 1819 तक माना जा सकता है। इनका पहला ग्रंथ 'मनोरथमंजरी' 
संवत्‌ 1780 में पूरा हुआ। इन्होंने संवत्‌ 1814 में आश्‍विन शुक्ल 10 को राम पर 
अपने पुत्र सरदारसिंहजी को प्रतिष्ठित करके घरबार छोड़ा। इससे स्पष्ट है कि विख 

होने के बहुत पहले ही ये कृष्णभक्ति और व्रजलीला संवंधिनी बहुत सी पुस्तकें लिख 
चुके थे। कृष्णगढ़ में इनकी लिखी छोटी बड़ी सव मिलाकर 73 पुस्तकें संग्रहीत हैं 
जिनके नाम ये हैं- 
सिंगारसार, गोपीप्रेमप्रकाश (संवत्‌ 1800), पदप्रसंगमाला, ब्रजवैकुंठ तुला, व्रजसार 
(संवत्‌ 1799), भोरलीला, प्रातरसमंजरी, विहारचंद्रिका, (संवत्‌ 1788), भोजनानंदाष्टक, 
जुगलरस माधुरी, फूलविलास, गोधन-आगमन दोहन, आनंदलग्नाष्टक, फागविलास, 
ग्रीष्मविहार, पावसपचीसी, गोपीवैनविलास, रासरसलता, नैनरूपरस, शीतसागर, इश्कचमन, 
मजलिस मंडन, अरिल्लाष्टक, सदा की माँझ, वर्षा ऋतु की माँझ, होरी की माँझ, 
कृष्णजन्मोत्सव कवित्त, प्रियाजन्मोत्सव कवित्त, साँझी के कवित्त, रास के कदित्त, चाँदनी 
के कवित्त, दिवारी के कवित्त, गोवर्द्धनधारन के कवित्त, होरी के कवित्त, फागगोकुलाष्टक, 
festa के कवित्त, वर्षा के कवित्त, भक्तिमगदीपिका (1802), तीर्थानंद (1810), 
फागविहार (1808), वालविनोद, वनविनोद (1809), सुजानानंद (1810), भक्तिसार 
(1799), देहदशा, वैराग्यवल्ली, रसिकरत्नावली (1782), कलिवैराग्यवल्लरी (1795), 
अरिल्लपचीसी, छूटक विधि, पारायण विधि प्रकाश (1799), शिखनख, नखशिख छूटक 
कवित्त, चचरियाँ, रेखता, मनोरथमंजरी (1780), रामचरित्रमाला, पदप्रबोधमाला, जुगल | 
भक्तिविनोद (1808) रसानुक्रम के दोहे, शरद की माँझ, साँझी फूल वीनन संवाद, 
वसंतवर्णन, रसानुक्रम के कवित्त, फाग खेलन समेतानुक्रम के कवित्त, निकुंजविलास 
(1794), गोविंद परिचयी, वनजन प्रशंसा, छूटक दोहा, उत्सवमाला, पदमुक्तावली | 
इनके अतिरिक्‍त 'वैनविलास' और 'गुप्तरसप्रकाश' नाम की दो अप्राप्य पुस्तकें 
भी हैं। इस लंबी सूची को देखकर आश्चर्य करने के पहले पाठक को यह जान लेना 
चाहिए कि ये नाम भिन्न भिन्न प्रसंगों वा विषयों के कुछ पद्यो में वर्णनमात्र हैं, जिन्हें 
यदि एकत्र करें तो 5 या 7 अच्छे आकार की पुस्तकों में आ जाएँगे। अतः ऊपर 
लिखे नामों को पुस्तकों के नाम न समझकर वर्णन के शीर्षकमात्र समझना चाहिए। 
इनमें से बहुतों को पाँच पाँच, दस दस, पचीस पचीस, पद्य मात्र समझिए | कृष्णभक्त 
कवियों की अधिकांश रचनाएँ इसी ढंग की हैं। भक्तिकाल के इतने अधिक कवियों 
की कृष्णलीला संवंधिनी फुटकल उक्तियों से ऊवे हुए और केवल साहित्यिक दृष्टि 
रखनेवाले पाठकों को नागरीदासजी की ये रचनाएँ अधिकांश में पिष्टपेषण सी प्रतीत 
होंगी। पर ये भक्‍त थे और साहित्यरचना की नवीनता आदि से कोई प्रयोजन नहीं | 
-= रखते थे। फिर भी इनकी शैली और भावों में बहुत कुछ नवीनता और विशिष्टता 
है। कहीं कहीं बड़े सुंदर भावों की व्यंजना इन्होंने की है। कालगति के अनुसार फारसी 
। काव्य का आशिकी और सूफियाना रंग ढंग भी कहीं कहीं इन्होंने दिखाया है। इन्होंने 
| गाने के पदों के अतिरिक्त कवित्त, सवैया, अरिल्ल, रोला आदि कई छंदों का व्यवहार 
r किया है। भाषा भी सरस और चलती है विशेषतः पदों की। कवित्तो की भाषा में 
r वह चलतापन नहीं है। कविता के नमूने नीचे देखिए- 

(विराग्यसागर से) 

काहे को रे नाना मत सुने तू पुरातन के, 

तै ही कहा? तेरी मूढ़ गूढ़ मति पंग की। 
वेद के विवादनि को पावैगो न पार कहूँ, 

sig देहु आस सव दान न्हान गंग की॥ 
और सिद्धि सोधे अव, नागर, न सिद्ध कछू, 

मानि ae मेरी कही वार्ता सुढंग की। 
जाइ ब्रज भोरे! कोरे मन को रँगाइ ले रे, 

वृंदावन ty रची गौर स्याम रंग की॥ 

(अरिल्ल) 
अंतर कुटिल कठोर भरे अभिमान सों, 
तिनके गृह नहिं रहैं संत सनमान सों, 
उनकी संगति भूलि न Hag जाइए, 
ब्रजनागर नंदलाल सु निसिदिन गाइए॥ 
(वद) 
जौ मेरे तन होते दोय। 
में काहू तें कछु नहिं कहतो, मोतें कछु कहतो नहिं कोय॥ 
एक जो तन हरिविमुखन के सँग रहतो देस विदेस। 
विविध भाँति के जग दुख सुख Fe, नहीं भक्ति लवलेस॥ 
एक जौ तन सतसंग रंग MT रहतो अति सुखपूर। 
जनम सफल करि लेतो ब्रज बसि जहँ ब्रज जीवन मूर॥ 
दवै तन विन दै काज न खै हैं, आयु तो छिन छिन छीजे । 
नागरिदास एक तन तें अब कहो काह करि लीजे॥ 
(मनोरथ मंजरी से) 

चरन छिदत काँटेनि तें स्रवत रुधिर सुधि नाहिं। 
पूछति हौं fet हौं भटू खग मृग तरु वन माहिं॥ 
कबै झुकत मो ओर को ऐहै मदगज चाल। 
maA दीने दोऊ प्रिया नवल नंदलाल॥ 


(इश्क चमन से) 
सब मजहव सब इल्म अरु सवै ऐश के स्वाद। 
अरे इश्क के असर विनु ये सबही aa 
आया इश्क लपेट में, लागी चश्म चपेट। 
सोई आया खलक में, और भरें सब पेट॥ 

(वर्षा के क्ति से) 
भादों की कारी अंध्यारी निसा झुकि बादर मंद फुही बरसावै। 
स्यामा जू आपनी ऊँची अटा पै छकी रसरीति मलारहि गावै॥ 
ता समै मोहन के दुग aft तें आतुर रूप की भीख यों पावे । 
पौन मया करि घूँघट टारे, दया करि दामिनि दीप दिखावै॥ 

14. जोधराज-ये गौड़ ब्राह्मण वालकृष्ण के पुत्र थे। इन्होने नीवँगढ़ (वर्तमान 
नीमराणा अलवर) के राजा चंद्रभान चौहान के अनुरोध से 'हम्मीररासो' नामक एक 
बड़ा प्रवंधकाव्य संवत्‌ 1875 में लिखा जिसमें रणथंभोर के प्रसिद्ध वीर महाराज 
हम्मीरदेव का चरित्र वीरगाथाकाल की छप्पय पद्धति पर वर्णन किया गया है | हम्मीरदेव 
सम्राट पृथ्वीराज के वंशज थे। उन्होंने दिल्ली के सुल्तान अलाउद्दीन को कई बार 
परास्त किया था और अंत में अलाउद्दीन की चढ़ाई में ही वे मारे गए थे। इस दृष्टि 
से इस काव्य के नायक देश के प्रसिद्ध वीरों में हैं। जोधराज ने चंद आदि प्राचीन 
कवियों की पुरानी भाषा का भी यत्र तत्र अनुकरण किया है; जैसे जगह जगह 'हि' 
विभक्ति के प्राचीन रूप 'ह' का प्रयोग। 'हम्मीररासो' की कविता बड़ी ओजस्विनी ( 
है। घटनाओं का वर्णन ठीक ठीक और विस्तार के साथ हुआ है। काव्य का स्वरूप 
देने के लिए कवि ने कुछ घटनाओं की कल्पना भी की है जैसे महिमा मंगोल का 
अपनी प्रेयसी वेश्या के साथ दिल्ली से भागकर हम्मीरदेव की शरण में आना और 
अलाउद्दीन का दोनों को माँगना। यह कल्पना राजनीतिक उद्देश्य हटाकर प्रेम प्रसंग 
को युद्ध का कारण बताने के लिए, प्राचीन कवियों की प्रथा के अनुसार की गई 
है। पीछे संवत्‌ 1902 में चंद्रशेखर वाजपेयी ने जो हम्मीरहठ लिखा उसमें भी यह 
घटना ज्यों की त्यों ले ली गई है। ग्वाल कवि के हम्मीरहठ में भी बहुत संभव है 
कि, यह घटना ली गई होगी। 

प्राचीन वीरकाल के अंतिम राजपूत वीर का चरित जिस रूप में और जिस 
प्रकार की भाषा में अंकित होना चाहिए था उसी रूप में उसी प्रकार की भाषा में 
जोधराज अंकित करने में सफल हुए हैं, इसमें कोई संदेह नहीं। इन्हें हिन्दी काव्य 
की ऐतिहासिक परंपरा की अच्छी जानकारी थी, यह बात स्पष्ट लक्षित होती है। | 
Er इनकी रचना के कुछ नमूने उद्धृत किए जाते हैं- 

कब हठ करे अलावदी रणयँभवर गढ़ आहि। 
wt सेख सरनै रहै बहुर्‍यो महिमा साहि॥ 
सूर सोच मन में करो, पदवी wal न GR 
जो हठ छंडो राव तुम, उत न लजै अजमेरि॥ 
सरन राखि सेख न तजो, तजौ सीस गढ़ देस। 
रानी राव हमीर को यह chet उपदेस॥ 

कहें पवार जगदेव सीस आपन कर कट्टयो। 
कहाँ भोज विक्रम सुराव जिन age मिट्टयो॥ 
सवा भार नित करन कनक विप्रन को दीनो। 
रह्यो न रहिए कोय देव नर नाग सु चीनो॥ 
यह बात राव हम्मीर सूँ रानी इमि आसा कही। 
जो भई चक्कवै मंडली सुनो राव दीखे नर्ही॥ 


जीवन मरन सँजोग जग कौन मिटावे ताहि। 
जो जनमे संसार में अमर रहै नहिं आहि॥ 
कहाँ जैत he सूर, कहाँ सोमेस्वर राणा। 
कहाँ गए प्रथिराज साह दल जीति न आणा॥ 
होतब मिटै न जगत में कीजे चिंता कोहि। 
आसा कहै हमीर सों अब चूको मति सोहि॥ 


पुंडीक सुत सुता तासु पद कमल मनाऊं। 
बिसद बरन बर बसन विषद भूषन हिय ध्याऊँ॥ 
विषद जत्र सुर सुद्ध तंत्र सुंदर जेत सोहै। 
विषद ताल इक भुजा, दुतिय पुस्तक मन मोहे॥ 
मति राजहंस हंसन चढ़ी रटी सुरन कीरति बिमल | 
जय मातु सदा वरदायिनी, देहु सदा वरदान बल॥ 

15. बख्शी हंसराज-ये श्रीवास्तव कायस्थ थे। इनका जन्म संवत्‌ 1799 में 
पन्ना में हुआ था । इनके पूर्वज बख्शी हरिकिशुनजी पन्ना राज्य के मंत्री थे । हंसराजजी 
पन्नानरेश श्री अमानसिंहजी के दरबारियों में थे । ये ब्रज की व्यासगद्दी के 'विजयसखी' 
नामक महात्मा के शिष्य थे, जिन्होंने इनका सांप्रदायिक नाम प्रेमसखी' रखा था। 
“सखी भाव” के उपासक होने के कारण इन्होंने अत्यंत प्रेम माधुर्यपूर्ण रचनाएँ की 
हैं। इनके चार ग्रंथ पाए जाते हैं- 

(1) सनेहसागर, (2) विरहविलास, (3) रामचांद्रिका, (4) बारहमासा (संवत्‌ 1811) | 

इनमें से प्रथम बड़ा ग्रंथ है। दूसरा शायद इनकी पहली रचना है। 'सनेहसागर' 
का संपादन श्रीयुत लाला भगवानदीनजी बड़े अच्छे ढंग से कर चुके हैं। शेष ग्रंथ 
प्रकाशित नहीं हुए हैं। 

'सनेहसागर' नौ तरंगों में समाप्त हुआ है जिनमें कृष्ण की विविध लीलाएँ 
सार छंद में वर्णन की गई हैं। भाषा बहुत ही मधुर, सरस और चलती है। भाषा 
का ऐसा स्निग्ध सरल प्रवाह बहुत ही कम देखने में आता है। पदविन्यास अत्यंत 
कोमल और ललित है। कृत्रिमता का लेश नहीं। अनुप्रास बहुत ही संयत मात्रा में 

और स्वाभाविक है । माधुर्य प्रधानतः संस्कृत की पदावली का नहीं, भाषा की सरल 
सुबोध पदावली का है । एक शब्द का भी समावेश व्यर्थ केवल पादपूर्त्यअर्थ नहीं है । 
सारांश यह कि इनकी भाषा सब प्रकार से आदर्श भाषा है । कल्पना भावविधान में 
ही पूर्णतया प्रवृत्त है, अपनी अलग उड़ान दिखाने में नहीं । भावविकास के लिए अत्यंत 
परिचित और स्वाभाविक व्यापार ही रखे गए हैं। वास्तव में 'सनेहसागर' एक अनूठा 
ग्रंथ है। उसके कुछ पद नीचे उद्धृत किए जाते हें- 

दमकति दिपति देह दामिनि सी चमकत चंचल नैना। 

que विच खेलत खंजन से उड़ि उड़ि दीठि लगे am 

लटकति ललित पीठ पर चोटी विच विच सुमन सँवारी। 

देखे ताहि मैर सो आवत, मनहु भुजंगिनी कारी॥ 


इत ते चली राधिका गोरी सौंपन अपनी गैया। 
उत तें अति आतुर आनंद सों आये कुँवर कन्हैया॥ 
कसि भोहें, हँसि कुँवरि राधिका कान्ह कुँवर सों वोली । 
अंग अंग उमगि भरे आनंद सौं, दरकति छिन छिन चोली॥ 


एरे मुकुटवार चरवाहे! गाय हमारी लीजौ। 
जाय न कहूँ तुरत की व्यानी, सौंपि खरक के दीजी॥ 
होहु चरावनहार गाय के वाँधनहार gat 
कलि दीजी तुम आय दोहनी, पावै दूध gem 


कोऊ कहूँ आय वनवीथिन या लीला लखि è 
कहि कहि कुटिल कठिन कुटिलन at सिंगरे ब्रज aren 
जो तुम्हरी इनकी ये ad सुनिहें कीरति रानी। 
तो कैसे पटिहे पाटे तें, घटिहै कुल को पानी 
16. जनकराज किशोरीशरण-ये अयोध्या के एक वैरागी थे और संवत्‌ 1797 में 
वर्तमान थे। इन्होंने भक्ति, ज्ञान और रामचरित संबंधिनी बहुत सी कविता की है। 
कुछ ग्रंथ संस्कृत में भी लिखे हैं। हिन्दी कविता साधारणतः अच्छी है। इनकी बनाई 
पुस्तकों के नाम ये हैं- 
आंदोलनरहस्य दीपिका, तुलसीदासचरित्र, विवेकसार चंद्रिका, सिद्धांत चौंतीसी, 
बारहखड़ी, ललित श्रृंगार दीपक, कवितावली, जानकीशरणाभरण, सीताराम 
सिद्धांतमुक्तावली, अनन्यतरंगिणी, रामरसतरंगिणी, आत्मसंबंधदर्पण, होलिकाविनोददीपिका, 
वेदांतसार, श्रुतिदीपिका, रसदीपिका, दोहावली, रघुवर करुणाभरण। 
उपर्युक्त सूची से प्रकट है कि इन्होंने राम सीता के श्रृंगार, ऋतुबिहार आदि 
के वर्णन में ही भाषा कविता की है। इनका एक पद्य आगे दिया जाता है- 

फूले कुसुम द्रुम विविध रंग सुगंध के VE चाव । 
गुंजत मधुप मधुमत्त नाना रंग रज अँग फाव 
सीरो सुगंध सुमंद वात विनोद कंत बहंत। 
परसत अनंग उदोत हिय अभिलाष कामिनिकंता। 

17. अलबेली अलि-ये विष्णुस्वामी संप्रदाय के महात्मा 'वंशीअलि' जी के शिष्य 
थे। इनके अतिरिक्त इनका कोई वृत्त ज्ञात नहीं। अनुमान से इनका कविताकाल 
विक्रम की 18वीं शताब्दी का अंतिम भाग आता है। ये भाषा के सत्कवि होने के 
अतिरिक्त संस्कृत में भी सुंदर रचना करते थे जिसका प्रमाण इनका लिखा 'श्रीस्तोत्र 
है। इन्होंने 'समयप्रबंध पदावली' नामक एक ग्रंथ लिखा है जिसमें 313 बहुत ही 
भावभरे पद हैं। नीचे कुछ पद उद्धृत किए जाते हैं- 

लाल तेरे लोभी लोलुप नैन। 

केहि रस छकनि छके a छवीले मानत नाहिन चैन] 
नींद नैन घुरि घुरि आवत अति, घोरि रही कछु नेन॥ 
अलबेली अलि रस के रसिया, कत विसरत ये बैन॥ 


बने नवल प्रिय प्यारी! 
सरद रैन उजियारी॥ 
सरद रेन सुखदैन मेनमय जमुनातीर सुहायो। 
सकल कलापूरन ससि सीतल महिमंडल पर आयो॥ 
अतिसय सरस सुगंध मंद गति बहत पवन रुचिकारी। 
नव नव रूप नवल नव जोबन बने नवल पिय प्यारी 
18. चाचा हित वृंदावन दास-ये पुष्कर क्षेत्र के रहनेवाले गौड़ ब्राह्मण थे और 
संवत्‌ 1765 में उत्पन्न हुए थे। ये राधाबल्लभीय गोस्वामी हितरूपजी के शिष्य थे। 
तत्कालीन गोसाईजी के पिता के गुरु भ्राता होने के कारण गोसाईजी की देखादेखी 
सब लोग इन्हें 'चाचाजी' कहने लगे । ये महाराज नागरीदासजी के भाई बहारदुरसिंहजी 
के आश्रय में रहते थे, पर जब राजकुल में विग्रह उत्पन्न हुआ तब ये कृष्णगढ़ छोड़कर 
वृंदावन चले आए और अंत समय तक वहीं रहे। संवत्‌ 1800 से लेकर संवत्‌ 1844 
तक की इनकी रचनाओं का पता लगता है। जैसे सूरदास के सवा लाख पद बनाने 
की जनश्रुति है, वैसे ही इनके भी एक लाख पद और छंद बनाने की बात प्रसिद्ध 
है। इनमें से 20,000 के लगभग पद्य तो इनके मिले हैं। इन्होंने नखशिख, अष्टयाम, 
समयप्रबंध, छद्यलीला आदि असंख्य प्रसंगों का विशद वर्णन किया है। छद्म लीलाओं 
का वर्णन तो बड़ा ही अनूठा है। इनके ग्रंथ प्रकाशित नहीं हुए हैं। रागरत्नाकर आदि 
ग्रंथों में इनके बहुत से पद संगृहीत मिलते हैं। छत्रपुर के राजपुस्तकालय में इनकी 
बहुत सी रचनाएँ सुरक्षित हैं। 

इतने अधिक परिमाण में होने पर भी इनकी रचना शिथिल या भरती की नहीं 
है। भाषा पर इनका पूरा अधिकार प्रकट होता है। लीलाओं के अंतर्गत वचन और 
व्यापार की योजना भी इनकी कल्पना की स्फूर्ति का परिचय देती है। इनके दो पद 
नीचे दिए जाते हैं- 
(मनिहारी लीला से) 

मिठवोलनी नवल मनिहारी। 

ate गोल गरूर हैं, याके नयन चुटीले भारी। 

चूरी लखि मुख तें कहै, घूँघट में मुसकाति। 

ससि मनु वदरी ओट तें दुरि दरसत यहि भाँति। 

चूरो ast है मोल को, नगर न गाहक कोय। 

मो फेरी खाली परी, आई सब घर टोय॥ 


प्रीतम तुम मो ट्रगन वसत हो! 

कहा भरोसे स्वै पूछत हौ, के चतुराई करि जु हँसत हो॥ 
लीजै परखि स्वरूप आपनो, पुतरिन में तुमही तौ लसत हो । 
वृंदावन हित रूप रसिक तुम, कुंज लड़ावत हिय हुलसत हो॥ 

19. गिरधर कविराय-इनका कुछ भी वृत्तांत ज्ञात नहीं। नाम से भाट जान 
पड़ते हैं। शिवसिंह ने इनका जन्म संवत्‌ 1770 दिया है जो संभवतः ठीक हो। इस 
हिसाव से इनका कविताकाल संवत्‌ 1800 के उपरांत ही माना जा सकता है। इनकी 
नीति की कुंडलियाँ ग्राम ग्राम में प्रसिद्ध हैं। अनपढ़ लोग भी दो-चार चरण जानते 
हैं। इस सर्वप्रियता का कारण है बिलकुल सोधी सादी भाषा में तथ्यभाव का कथन। 
इनमें न तो अनुप्रास आदि द्वारा भाषा की सजावट है, न उपमा, Sara आदि का 
चमत्कार । कथन को पुष्टि मात्र के लिए (अलंकार की दृष्टि से नहीं) दृष्टांत आदि 
इधर उधर मिलते हैं। कहीं कहीं पर बहुत कम, कुछ अन्योक्ति का सहारा इन्होंने 
लिया है। इन सब बातों के विचार से ये कोरे 'पद्यकार' ही कहे जा सकते हैं; सूक्तिकार 
भी नहीं । वृंद कवि में और इनमें यही अंतर है। वृंद ने स्थान स्थान पर अच्छी घटती 
हुई और सुंदर उपमाओं आदि का भी विधान किया है। पर इन्होंने कोरा तथ्यकथन 
किया है। कहीं कहीं तो इन्होंने शिष्टता का ध्यान भी नहीं रखा है। घर गृहस्थी के 
साधारण व्यवहार, लोक व्यवहार आदि का बड़े स्पष्ट शब्दों में इन्होंने कथन किया है। 
यही स्पष्टता इनकी सर्वप्रियता का एकमात्र कारण Si दो कुंडलियाँ दी जाती हैं- 

साई बेटा वाप के fam भयो अकाज। 
2 हरनाकुस अरु कंस को गयो दुहुन को राज ॥ 
गयो दुहुन को राज वाप बेटा के विगरे। 
दुसमन दावागीर भए महिमंडल RRI 

कह गिरिधर कविराय जुगन याही चलि आई। 
पिता पुत्र के बैर नफा कहु कौने पाई॥ 


रहेए लटपट काटि दिन बरु घामहिं में सोय। 
Bie न वाकी बैठिए जो तरू पतरो होय॥ 
जो तरु पतरो होय एक दिन धोखा दैहै। 
जा दिन ad बयारि टूटि तव जर से जैहै॥ 
कह गिरधर कविराय छाँह मोटे की गहिए। 
पाता सब झरि जाय तऊ छाया में रहिए॥ 

20. भगवत रसिक-ये ZA संप्रदाय के महात्मा स्वामी ललित मोहनीदास के 
शिष्य थे। इन्होंने गही का अधिकार नहीं लिया और निर्लिप्त भाव से भगवद्भजन 
में लगे रहे। अनुमान से इनका जन्म संवत्‌ 1795 के लगभग हुआ। अतः इनका 
रचनाकाल संवत्‌ 1880 और 1850 के बीच माना जा सकता है । इन्होंने अपनी उपासना 
से संबंध रखनेवाले अनन्य प्रेमरसपूर्ण बहुत से पद, कवित्त, कुंडलियाँ, छप्पय आदि 
रचे हैं जिनमें एक ओर तो वैराग्य का भाव और दूसरी ओर अनन्य प्रेम का भाव 
छलकता है। इनका हदय प्रेमरसपूर्ण था। इसी से इन्होंने कहा है कि “भगवत रसिक 
रसिक की बातें रसिक बिना कोउ समुझि सके ना / ये कृष्णभक्ति में लीन एक प्रेमयोगी 
थे। इन्होंने प्रेमतत्त्व का निरूपण बड़े ही अच्छे ढंग से किया है। कुछ पद्य नीचे दिए 
जाते हैं- 

कुंजन तें उठि प्रात गात जमुना में धोवैं। 
निधुवन करि दंडवत विहारी को मुख जोवैं॥ 
करें भावना as स्वच्छ थल रहित उपाधा। 
घर घर लेय प्रसाद लगे जव भोजन साधा॥ 
संग करे भगवत रसिक, कर करवा गूदरि गरे। 
बृंदावन विहरत फिरै, जुगल रूप नैनन भरे॥ 


हमारो वृंदावन उर और। 
माया काल तहाँ नहिं व्यापे जहाँ रसिक सिरमौर॥ 
छूटि जाति सत असत वासना, मन की दौरादौर। 
भगवत रसिक बतायो श्रीगुरु अमल अलौकिक SRI 
21. श्री हटीजी-ये श्री हितहरिवंशजी की शिष्य परंपरा में बड़े ही साहित्यमर्मज् 
और कलाकुशल कवि हो गए हैं। इन्होंने संवत्‌ 1837 में 'राधासुधाशतक' बनाया 
जिसमें 11 दोहे और 103 कवित्त सवैया हैं । अधिकांश भक्तों की अपेक्षा इनमें विशेषता 
यह है कि इन्होंने कलापक्ष पर भी पूरा जोर दिया है। इनकी रचना में यमक, अनुप्रास, 

उपमा, SHAM आदि का वाहुल्य पाया जाता È पर साथ ही भाषा या वाक्य विन्यास 
में लद्धड़पन नहीं आने पाया है। वास्तव में 'राधासुधाशतक' छोटा होने पर भी अपने 
ढंग का अनूठा ग्रंथ है। भारतेंदु हरिश्चंद्र को यह ग्रंथ अत्यंत प्रिय था। उससे कुछ 
अवतरण नीचे दिए जाते हैं- 
कलप लता के fat पल्लव नवीन chs, 
हरन मंजुता के कंज ताके वनिता के हैं। 
पावन पतित गुन गावैं मुनि ताके छवि 
छलै सविता के जनता के गुरुताके Ži 
नवा निधि ताके सिद्धता के आदि आलै हठी, 
तीनी लोकता के प्रभुता के प्रभु ताके हैं। 
कटै पाप Wh वड़े पुन्य के पताके जिन, 
ऐसे पद ताके वृषभानु की सुता के हैं॥ 


गिरि कीजै गोधन मयूर नव कुंजन को, 

पसु कीजै महराज नंद के नगर को। 
नर कौन, तोन जौन राधे राधे नाम @, 

तट कीजै बर कूल कालिंदी कगर को॥ 
इतने पे जोई कछु कीजिए कुँवर कान्ह, 

राखिए न आन फेर हठी के झगर को। 
गोपी पद पंकज पराग कीजै महाराज, 

तून कीजै रावरेई गोकुल नगर को॥ 

22. गुमान मिश्र-ये महोबे के रहनेवाले गोंपालमणि के पुत्र थे। इनके तीन 
भाई और थे। दीपसाहि, खुमान और अमान । गुमान ने पिहानी के राजा अकवरअली 
खाँ के आश्रय में संवत्‌ 1800 में श्री हर्षकृत नैषध काव्य का पद्यानुवाद नाना छंदों 
में किया । यही ग्रंथ इनका प्रसिद्ध है और प्रकाशित भी हो चुका है। इसके अतिरिक्त 
खोज में इनके दो ग्रंथ और मिले हैं--कृष्णचंद्रिका और छंदाटवी (पिंगल) । कृष्णचंद्रिका 
का निर्माणकाल संवत्‌ 1838 है। अतः इनका कविताकाल संवत्‌ 1800 से 1840 
तक माना जा सकता है। इन तीनों ग्रंथों के अतिरिक्त रस, नायिकाभेद, अलंकार 
आदि कई और ग्रंथ सुने जाते हैं। 

यहाँ केवल इनके नैषध के संबंध में ही कुछ कहा जा सकता है। इस ग्रंथ 
में इन्होंने वहुत से छंदों का प्रयोग किया है और बहुत जल्दी जल्दी छंद बदले हैं। 
इंद्रवज्रा, वंशस्थ, मंदाक्रांता, शार्दूलविक्रीड़ित आदि कठिन वर्णवृत्तो से लेकर दोहा चौपाई 
तक मौजूद हैं। ग्रंथारंभ में अकबरअली खाँ की प्रशंसा में जो बहुत से कवित्त इन्होंने 
कहे हैं, उनसे इनकी चमत्कारप्रियता स्पष्ट प्रकट होती है । उनमें परिसंख्या अलंकार 

की भरमार है। गुमानजी अच्छे साहित्यमर्मज्ञ और काव्यकुशल थे, इसमें कोई संदेह 
नहीं। भाषा पर भी इनका पूरा अधिकार था | जिन श्लोकों के भाव T हैं 
उनका अनुवाद बहुत ही सरस और सुंदर है। वह स्वतंत्र रचना के रूप में प्रतीत 
होता है पर जहाँ कुछ जटिलता है वहाँ की वाक्यावली उलझी हुई और अर्थ अस्पष्ट 
है। बिना मूल श्लोक सामने आए ऐसे स्थानों का स्पष्ट अर्थ निकालना कठिन ही 
है। अतः सारी पुस्तक के संबंध में यही कहना चाहिए कि अनुवाद में वैसी सफलता 
नहीं हुई है। संस्कृत के भावों के सम्यक्‌ अवतरण म॑ यह असफलता गुमान हीके 
सिर नहीं मढ़ी जा सकती । रीतिकाल के जिन जिन कवियों ने संस्कृत से अनुवाद 
करने का प्रयत्न किया है उनमें बहुत से असफल हुए हैं। ऐसा जान पड़ता है कि 
इस काल में जिस मधुर रूप में ब्रजभाषा का विकास हुआ वह सरल व्यजना के 
तो बहुत ही अनुकूल हुआ पर जटिल भावों और विचारों के प्रकाश में वैसा समर्थ 
नहीं हुआ। कुलपति मिश्र ने 'रसरहस्य” में काव्यप्रकाश का जो अनुवाद किया है 
उसमें भी जगह जगह इसी प्रकार अस्पष्टता है। 
गुमानजी उत्तम श्रेणी के कवि थे, इसमें संदेह नहीं। जहाँ वे जटिल भाव भरने 
की उलझन में नहीं पड़े हैं वहाँ की रचना अत्यंत मनोहारिणी हुई है । कुछ पद्य उद्धृत 
किए जाते हैं- 
दुर्जन की हानि, बिरधापनोई करे पीर, 
गुन लोप होत एक मोतिन के हार ही। 
टूटे मनिमालै निरगुन गायताल लिखे, 
` पोथिन ही अंक, मन कलह विचार AN 
संकर बरन पसु पच्छिन में पाइयत, 
अलक ही Ut अंसभंग निरधार ही। 
चिर चिर राजी राज अली अकबर, सुरराज 
के समाज जाके राज पर बारही॥ 


दिग्गज दबत capa दिगपाल भूरि, 

धूरि की धुंधेरी at अँधेरी आभा भान की। 
धाम औ धरा को, माल बाल अबला को अरि, 

तजत परान राह चाहत परान की॥ 
सैयद समर्थ भूप अली अकबर दल, 

चलत बजाय मारू git धुकान st 
फिर फिर फननि फनीस उलटतु ऐसे, 

चोली खोलि ढोली ज्यों तमोली पाके पान की॥ 

नहाती जहाँ सुनयना नित वावली में, 

छूटे उरोजतल कुंकुम नीर ही में। 
श्रीखंड चित्र ट्रग अंजन संग साजे, 

मानी Bata नित ही घर ही बिराजै॥ 


हाटक हंस चल्यो उड़िक नभ में दुगुनी तन ज्योति भई। 
लीक सी संचि गयो छन में छहराय रही छवि सोनमई। 
नैनन सों निरख्यो न बनायकै कै उपमा मन माहिं लई। 
स्यामल चीर मनौ पसरथो तेहि पे कल कंचन बेलि नई 

23. सरजूराम पंडित-इन्होंने “जैमिनीपुराण भाषा” नामक एक कथात्मक ग्रंथ 
संवत्‌ 1805 में बनाकर तैयार किया। इन्होंने अपना कुछ भी परिचय अपने ग्रंथ में 
नहीं दिया है। जैमिनीपुराण दोहं, चौपाइयों में तथा और कई छंदों में लिखा गया 
है और 36 अध्यायों में समाप्त हुआ है | इसमें बहुत सी कथाएँ आई हैं; जैसे युधिष्ठर का 
राजसूय यज्ञ, संक्षिप्त रामायण, सीतात्याग, लवकुश युद्ध, मयूरध्वज, चंद्रहास आदि 
राजाओं की कथाएँ। चौपाइयों का ढंग “रामचरितमानस” का सा है। कविता इनकी 
अच्छी हुई है। उसमें गांभीर्य है। नमूने के लिए कुछ पद नीचे दिए जाते हैं- 

गुरुपद पंकज पावन रेनू। कहा कलपतरु का सुरधेनू॥ 
गुरुपद रज अज हरिहर धामा। त्रिभुवन विभव, बिस्व विश्रामा॥ 
तब लगि जग जड़ जीव भुलाना। परम तत्त्व गुरु जिय नहिं जाना॥ 
श्री गुरु पंकज पॉव पसाऊ। सवत सुधामय तीरथराऊ॥ 
सुमिरत होत हृदय असनाना। मिटत मोहमय मन मल नाना॥ 

24. भगवंत राय खीची-ये असोथर (जिला-फतेहपुर) के बड़े गुणग्राही राजा 
थे जिनके यहाँ बराबर अच्छे अच्छे कवियों का सत्कार होता रहता था । शिवसिंहसरोज 
में लिखा है कि इन्होंने सातों कांड रामायण बड़े सुंदर कवित्तों में बनाई है। यह रामायण 
तो इनकी नहीं मिलती पर हनुमानजी की प्रशंसा के 50 कवित्त इनके अवश्य पाए 
गए हैं जो संभव है रामायण के ही अंश हों। खोज में इनकी 'हनुमतू पचीसी' मिली 
है उसमें निर्माणकाल 1817 दिया है। इनकी कविता बड़ी ही उत्साहपूर्ण और ओजस्विनी 
है। एक कवित्त देखिए- 

विदित बिसाल ढाल भालु कपि जाल की है, 

ओट सुरपाल की है तेज के तुमार की। 
जाहि at चपेटि के गिराए गिरि गढ़ जासों, 

कठिन कपाट तोरे, लंकनी सो मार की॥ 

A भगवंत जासों लागि लागि भेंटे प्रभु, 

जाके त्रास लखन को छुभिता BAR की। 
ओढ़े ब्रह्म अस्त्र की अवाती महाताती, बंदौ 

युद्ध मत माती छाती पवनकुमार की॥ 

१5. सूदन-ये मथुरा के रहनेवाले माथुर चौबे थे। इनके पिता का नाम वसंत 
था। सूदन भरतपुर के महाराज बदनसिंठ के पुत्र सुजानसिंह उपनाम सूरजमल के 
यहाँ रहते थे। उन्हीं के पराक्रमपूर्ण चरित्र का वर्णन इन्होंने 'सुजानचरित” नामक 
प्रबंधकाव्य में किया है। मुगल साम्राज्य के गिरे दिनों में भरतपुर के जाट राजाओं 
का कितना प्रभाव बढ़ा था यह इतिहास में प्रसिद्ध है। उन्होंने शाही महलों और खजानों 
को कई बार लूटा था। पानीपत की अंतिम लड़ाई के संबंध में इतिहासज्ञों की धारणा 
है कि यदि पेशवा की सेना का संचालन भरतपुर के अनुभवी महाराज के कथनानुसार 
हुआ होता और ये रूठकर न लौट आए होते तो मराठों की हार कभी न होती। 
इतने ही से भरतपुर वालों के आतंक और प्रभाव का अनुमान हो सकता है। अतः 
सूदन को एक सच्चा वीर चरित्रनायक मिल गया। 

“सुजानचरित' बहुत बड़ा ग्रंथ है। इसमें संवत्‌ 1802 से लेकर 1810 तक की 
घटनाओं का वर्णन है। अतः इसकी समाप्ति 1810 के दस पंद्रह वर्ष पीछे मानी 
जा सकती है। इस हिसाव से इनका कविताकाल संवत्‌ 1820 के आसपास माना जा 
सकता है। सूरजमल की वीरता की जो घटनाएँ कवि ने वर्णित की हैं वे कपोलकल्पित 
नहीं, ऐतिहासिक हैं। जैसे अहमदशाह बादशाह के सेनापति असद खाँ के फतहअली 
पर चढ़ाई करने पर सूरजमल का फतहअली के पक्ष में होकर असद खाँ का ससैन्य 

. नाश करना, मेवाड़, माड़ौगढ़ आदि जीतना, संवत्‌ 1804 में जयपुर की ओर होकर 
मरहठों को हटाना, 1805 में बादशाही सेनापति सलावतखाँ बख्शी को परास्त करना, 
संवत्‌ 1806 में शाही वजीर सफदरजंग मंसूर की सेना से मिलकर बंगश पठानों पर 
चढ़ाई करना, बादशाह से लड़कर दिल्ली लूटना, इत्यादि। इन सब बातों के विचार 
से 'सुजानचरित” का ऐतिहासिक महत्त्व भी बहुत कुछ है। 

इस काव्य को रचना के संबंध में सबसे पहली बात जिस पर ध्यान जाता 
है वह वर्णनों का अत्यधिक विस्तार और प्रचुरता है। वस्तुओं की गिनती गिनाने की 
प्रणाली का इस कवि ने बहुत अधिक अवलंबन किया है, जिससे पाठकों को बहुत 
से स्थलों पर अरुचि हो जाती है। कहीं घोड़ों की जातियों के नाम ही गिनते चले 
गए हैं, कहीं अस्त्रों और वस्त्रों की सूची की भरमार है, कहीं भिन्न भिन्न देशवासियों 
और जातियों की फिहरिस्त चल रही है। इस कवि को साहित्यिक मर्यादा का ध्यान 
बहुत ही कम था। भिन्न भिन्न भाषाओं, बोलियों को लेकर कहां कहीं इन्होंने पूरा 
Gears किया है। ऐसे चरित्र को लेकर जो गांभीर्य काव्य में होना चाहिए था वह 
इनमें नहीं पाया जाता। पद्य में व्यक्तियों और वस्तुओं के नाम भरने की निपुणता 

इस कवि को एक विशेषता समझिए । ग्रंथारंभ में ही 175 कवियों के नाम गिनाए 
गए हैं। सूदन में युद्ध, उत्साहपूर्ण भाषण, चित्त की उमंग आदि वर्णन करने की पूरी 
प्रतिभा थी पर उक्त त्रुटियों के कारण उनके ग्रंथ का साहित्यिक महत्त्व वहत कछ 
घटा हुआ है। प्रगल्भता और प्रचुरता का प्रदर्शन सीमा का अतिक्रमण कर जाने के 
कारण जगह जगह खटकता है। भाषा के साथ भी सूदनजी ने पूरी मनमानी की है। 
पजावा, खड़ी बोली, सवका पुट मिलता है। न जाने कितने गढ़ंत के और तोड़े मरोडे 
शव्द लाए गए हैं। जो स्थल इन सब दोषों से मुक्‍त हैं वे अवश्य मनोहर हैं, पर 
अधिकतर शब्दों की तड़ातड़ भड़ाभड़ से जी ऊबने लगता है। यह वीररसात्मक ग्रंथ 
ओर इसमें भिन्न भिन्न युद्धों का ही वर्णन है इससे अध्यायों का नाम जंग रखा 
गया हैं। सात जंगाँ में ग्रंथ समाप्त हुआ है। छंद बहुत से प्रयुक्त हुए हैं। कुछ पद्य 
नीचे उद्धृत किए जाते 
वखत बिलंद तेरी दुंदुभी धुकारन सों, 
डुंद दबि जात देस देस सुख जाही के। 
दिन दिन दूनो महिमंडल प्रताप होत, 
सूदन दुनी में ऐसे बखत न काही के॥ 
उद्धत सुजानसुत वुद्धि बलवान सुनि, 
दिल्ली के दरनि बाजे आवज उछाही के | 
जाही के भरोसे अव aaa उमाही करीं, 
पाही से खरे हैं जो सिपाही पातसाही के॥ 


दुहुँ ओर बंदूक we चलत वेचूक, 

रव होत धुकधूक, किलकार कहुँ कूक | 
कहुँ धनुष टंकार जिहि बान झंकार 

भट देत हुंकार संकार मुँह सूका। 
कहुँ देखि दपटंत, गज वाजि झपटंत, 

अरिव्यूह Wed, Wed कहुँ चूक। 
समसेर सटकंत, सर सेल फटकत, 

कहुँ जात हटकंत, लटकंत लगि झूका। 


दब्बत लुत्यिनु अब्बत इक्क सुखब्यत से। 
Wad लोह, अचव्वत सोनित ग्वत से॥ 
चुट्टित खुट्टित केस सुलुट्टित इक्क मही। 
Gea फुट्टित सीस, सुखुट्टित तेगं गही॥ 


हिन्दी साहित्य का इतिहास / 295 


CC-0. In Public Domain. Gurukul Kangri Collection, Haridwar 


eee oS Sa 
Digitized by Arya Samaj Foundation Chennai and eGangotri 
कुट्टित घुट्टित काय विषुट्टित प्रान सही । 
छुट्टित आयुध; gka गुट्टित देह दही॥ 


धड़धद्धरं धड़धद्धरं भड़भव्मरं AAT | 
तड़तत्तरं तड़तत्तरं कड़कक्करं कड्कक्करं॥ 
घडघग्घरं USAT झइझज्झरं झड्झज्झरं | 
अरररर mR सरररर सरररर॥ 


सोनित अरघ ढारि, लुत्य जुत्य पाँवड़े दे, 

दारुधूम धूपदीप, रंजक की ज्वालिका॥ 
चरबी को चंदन, पुहुप पल-टूकन के, 

अच्छत अखंड गोला गोलिन की चालिका॥ 
नैवेद्य नीको साहि सहति दिली को दल, 

कामना विचारी मनसूर पन पालिका॥ 
कोटरा के निकट बिकट जंग जोरि सूजा, 

भली विधि पूजा कै प्रसन्न कीन्ही कालिका॥ 


इसी गल्ल धरि कन्न में बकसी मुसक्याना। 
हमनूँ बूझत हौं तुसी “क्यों किया पयाना?॥। 

“असी आवने भेदनूँ तूने नहिं जाना। 
साह अहम्मद ने तुझे अपना करि माना? 


डोलती डरानी खतरानी बतरानी. बेबे, 
Ber न बेखी अणी मी गुरुन wat हाँ। 
कित्थे जला पेऊँ, कित्ये उज्जले भिड़ाऊँ असी, 
तुसी को लै गीवा असी जिंदगी वचावा हाँ॥ 
TEM साहि हुआ चंदला वजीर बेखो, 
'एहा हाल कीता, वाह गुरुनूँ मनावा हाँ। 
Wat कित्ये जावा अम्मा बाबे केही पावॉजली, 
एही गल्ल HR लक्खौं लक्खौं गली जावा हाँ॥ 
26. हरनारायण-इन्होंने 'माधवानल कामकंदला' और 'बैताल पचीसी' 
नामक दो कथात्मक काव्य लिखे हैं। 'माधवानल कामकंदला' का रचनाकाल संवत्‌ 
1812 है। इनकी कविता अनुप्रास आदि से अलंकृत हैं। एक कवित्त दिया जाता है 

सोहै मुंड चंद सों, त्रिपुंड सों विराजै भाल, 

तुंड राजै रदन उदंड के मिलन तें। 
पाप रूप पानिप विधन जल जीवन के 

कुंड सोखि सुजन ama अखिलन an 
ऐसे गिरिनंदिनी के नंदन को ध्यान ही में 

कीबे छोड़ सकल अपानहि दिलन तें। 
भुगुति मुकुति ताके तुंड तें निकसि तापे, 

कुंड बाँधि कढ़ती भूसुंड के विलन तें॥ 

27. ब्रजवासी दास-ये वृंदावन के रहनेवाले और वल्लभ संप्रदाय के अनुयायी 
थे। इन्होंने संवत्‌ 1827 में 'ब्रजविलास' नामक एक प्रबंधकाव्य तुलसीदास के अनुकरण 
पर दोहों चौपाइयों में बनाया। इसके अतिरिक्त इन्होने 'प्रबोध चंद्रोदय” नाटक का 
अनुवाद भी विविध छंदों में किया है। पर इनका सबसे प्रसिद्ध ग्रंथ '्रजविलास? ही 
है जिसका प्रचार साधारण श्रेणी के पाठकों में है। इस ग्रंथ में कधा भी सूरसागर 
क्रम से ली गई है और बहुत से स्थलों पर सूर के शब्द और भाव भी चौपाइयों | 
में रख दिए गए हैं। इस बात को ग्रंथकार ने स्वीकार भी किया है-- 

aa कछुक बुद्धि नहिं मेरी। उक्ति युक्ति सब सूरहि केरी । 

इन्होंने तुलसी का छंदक्रम ही लिया है, भाषा शुद्ध व्रजभाषा ही है। उसमें 
कहीं अवधी या वैसवाड़ी का नाम तक नहीं है। जिनको भाषा की पहचान तक नहीं, 
जो वीररसवर्णन परिपाटी के अनुसार किसी पद्य में वर्णो का द्वित्व देख उसे प्राकृत 
भाषा कहते हैं, वे चाहे जो कहें। व्रजविलास में कृष्ण की भिन्न भिन्न लीलाओं का 
जन्म से लेकर मथुरा गमन तक का वर्णन किया गया है । भाषा सीधी सादी, सुव्यवस्थित 
और चलती हुई है । व्यर्थ शब्दों की भरती न होने से उसमें सफाई है। यह सब होने 
पर भी इसमें वह बात नहीं है जिसके बल से गोस्वामीजी के रामचरितमानस का 
इतना देशव्यापी प्रचार हुआ। जीवन की परिस्थितियों की वह अनेकरूपता, गंभीरता 
और मर्मस्पर्शिता इसमें कहाँ जो रामचरित और तुलसी की वाणी में है? इसमें तो 
अधिकतर क्रीड़ामय जीवन का ही चित्रण है। फिर भी साधारण श्रेणी के कृष्णभक्त 
पाठकों में इसका प्रचार है। नीचे कुछ पद्य दिए जाते हैं- 

कहति जसोदा कौन विधि, समझाऊँ अव कान्ह। 
भूलि दिखायो चंद मैं, ताहि कहत हरि खान॥ 
यहै देत नित माखन मोको । छिन छिन देति तात सो तोको॥ 
जो तुम श्याम चंद को Seti aed फिर माखन कह पेहो? 
देखत रहो खिलौना चंदा । हठ नहिं कीजे बालगोविंदा॥ 
पा लागौं हठ अधिक न कीजै । मैं बलि, रिसहि रिसहि तन छीजे। 

जसुमति कहति कहा धों कीजे । माँगत चंद Ti a दीजै॥ 
तब जसुमति इक जलपुट लीनो । कर मैं ले तेहि ऊँचो कीनो॥ 
ऐसे कहि स्यामे बहरावै । आव चंद, तोहि लाल बुलावे॥ 
हाथ लिए तेहि खेलत रहिए । नैकु नहीं धरनी पे धरिए। 

28. गोकुलनाथ, गोपीनाथ और मणिदेव-इन तीनों महानुभावों ने मिलकर हिन्दी 
साहित्य में बड़ा भारी काम किया है। इन्होंने समग्र महाभारत और हरिवंश (जो 
महाभारत का ही परिशिष्ट माना जाता है) का अनुवाद अत्यंत मनोहर विविध छंदों 
में पूर्ण कवित्त के साथ किया है। कथाप्रबंध का इतना बड़ा काव्य हिन्दी साहित्य 
में दूसरा नहीं बना। यह लगभग दो हजार पृष्ठों में समाप्त हुआ है। इतना बड़ा 
ग्रंथ होने पर भी न तो इसमें कहीं शिथिलता आई है और न ही रोचकता और काव्यगुण 
में कमी हुई है। छंदों का विधान इन्होंने ठीक उसी रीति से किया है जिस रीति से 
इतने बड़े ग्रंथ में होना चाहिए | जो छंद उठाया है उसका कुछ दूर तक निर्वाह किया 
है। केशवदास की तरह छंदों का तमाशा नहीं दिखाया है। छंदों का चुनाव भी बहुत 
उत्तम हुआ है। रूपमाला, घनाक्षरी, सवैया आदि मधुर छंद अधिक रखे गए हैं, बीच 
बीच में दोहे और चोपाइयाँ भी हैं। भाषा प्रांजल और सुव्यवस्थित है। अनुप्रास का 
अधिक आग्रह न होने पर भी आवश्यक विधान है । रचना सब प्रकार से साहित्यिक 
और मनोहर है और लेखकों की काव्यकुशलता का परिचय देती है। इस ग्रंथ के 
बनने में भी पचास वर्ष से ऊपर लगे हैं। अनुमानतः इसका आरंभ संवत्‌ 1890 में 
हो चुका था और संवत्‌ 1884 में जाकर समाप्त हुआ है। इसकी रचना काशीनरेश 
महाराज उदितनारायण सिंह की आज्ञा से हुई जिन्होंने इसके लिए लाखों रुपये व्यय 
किए। इस बड़े भारी साहित्यिक यज्ञ के अनुष्ठान के लिए हिन्दी प्रेमी उक्त महाराज 
के सदा कृतज्ञ रहेंगे। 

गोकुलनाथ और गोपीनाथ प्रसिद्ध कवि रघुनाथ बंदीजन के पुत्र और पौत्र थे। 
मणिदेव बंदीजन भरतपुर राज्य के जहानपुर नामक गाँव के रहनेवाले थे और अपनी 
विमाता के दुर्व्यवहार से रुष्ट होकर काशी चले आए थे। काशी में वे गोकुलनाथजी 
के यहाँ ही रहते थे। और स्थानों पर भी उनका बहुत मान हुआ था। जीवन के 
अंतिम दिनों में वे कभी कभी विक्षिप्त भी हो जाया करते थे। उनका परलोकवार्स 
संवत्‌ 1920 में हुआ। 

गोकुलनाथ ने इस महाभारत के अतिरिक्त निम्नलिखित और भी ग्रंथ लिखे हैं- 

चेतचंद्रिका, गोविंद सुखदविहार, राधाकृष्ण विलास, (संवत्‌ 1858), राधानखशिख, 
नामरलमाला (कोश) (संवत्‌ 1870), सीताराम गुणार्णव, अमरकोष भाषा (संवत्‌ 1 870), 
कविमुखमंडन। 

चेतचंद्रिका अलंकार का ग्रंथ है जिसमें काशिराज की वंशावली भी दी गई 
है। 'राधाकृष्ण विलास' रससंबंधी ग्रंथ है और 'जगतविनोद' के बराबर È | “सीताराम 

गुणार्णव” अध्यात्म रामायण का अनुवाद है जिसमें पूरी रामकथा वर्णित है । 'कविमुखमंडन' 
भी अलंकार संबंधी ग्रंथ है। गोकुलनाथ का कविताकाल संवत्‌ 1840 से 1870 तक 
माना जा सकता है। ग्रंथों की सूची से यह स्पष्ट है कि ये कितने निपुण कवि थे। 
रीति और प्रबंध दोनों ओर इन्होंने प्रचुर रचना की है। इतने अधिक परिमाण में और 
इतने प्रकार की रचना वही कर सकता है जो पूर्ण साहित्यमर्मज्ञ, काव्यकला में सिद्धहस्त 
और भाषा पर पूर्ण अधिकार रखनेवाला हो। अतः महाभारत के तीनों अनुवादकों 
में तो ये श्रेष्ठ ही हैं, साहित्य के क्षेत्र में भी ये बहुत ऊँचे पद के अधिकारी हैं। 
रीतिग्रंथ रचना और प्रबंध रचना दोनों में समान रूप से कुशल और दूसरा कोई कवि 
रीतिकाल के भीतर नहीं पाया जाता। 

महाभारत के जिस जिस अंश का अनुवाद जिसने जिसने किया है उस उस 
अंश में उसका नाम दिया हुआ है। नीचे तीनों कवियों की रचना के कुछ उदाहरण 
दिए जाते हैं- 


गोकुलनाथ 


सखिन के श्रुति मे उकुति कल कोकिल की । ( 
गुरुजन हू पै पुनि लाज के कथान की। 
गोकुल अरुन चरनांबुज पै गुंजपुंज 
धुनि सी चढ़ति चंचरीक चरचान की॥ 
पीतम के श्रवन समीप ही जुगुति होति 
मैन मंत्र तंत्र सू बरन गुनगान की। 
सौतिन के कानन में हलाहल स्वै हलति, 
एरी सुखदानि! तौ वजनि बिछुवान की॥ 
(याधाक्रष्ण विलास) 
दुर्ग अतिही महत रक्षित भटन सों चहुँ ओर। 
ताहि teat शाल्व भूपति सेन लै अति घोर॥ 
एक मानुष निकसिबे की रही ade न राह। 
परी सेना शाल्व नृप की भरी जुद्ध उछाह॥ 


लहि सुदेष्णा की सुआज्ञा नीच कीचक जौन। 
जाय सिंहिनि पास aga तथा कीनी गोन॥ 


लग्यो कृष्णा सों कहन या भाँति सस्मित वैन। 
यहाँ आई कहाँ तें? तुम कौन हो छवि ऐना। 

नहीं तुम सी लखी भू पर भरी सुषमा वाम। 
देवि, जच्छिनी, किन्नरी, कै श्री, सची अभिराम । 
कांति सों अति भरी तुम्हरो लखन बदन अनूप। 
करेगो नहिं waa काको महा मन्मथ भूपी 


(महाभारत) 
गोपीनाथ 
सर्व दिसि में फिरत भीषम को सुरथ मन मान। 
लखे सब कोउ तहाँ भूप अलातचक्र समान॥ 
सर्व थर सब रथिन सों तेहि समय नृप सव ओर। 
एक भीषम सहस सम रन जुरो हो तहँ जोरी 
मणिदेव 


बचन यह सुनि कहत भो चक्रांग हंस उदार। 
wert मम संग किमि तुम weg सो उपचारी। 
खाय जूठो पुष्ट, गर्वित काग सुनि ये वैन। 
Hal जानत उडन की शत रीति हम बल ऐन॥ 

29. बोधा-ये राजापुर (जिला-बाँदा) के रहनेवाले सरयूपारी ब्राह्मण थे । पन्ना 
के दरबार में इनके संबंधियों की अच्छी प्रतिष्ठा थी। उसी संबंध से ये बाल्यकाल 
ही में पन्ना चले गए। इनका नाम बुद्धिसेन था, पर महाराज इन्हें प्यार से 'बोधा' 
कहने लगे और वही नाम इनका प्रसिद्ध हो गया। भाषाकाव्य के अतिरिक्त इन्हें 
संस्कृत और फारसी का भी अच्छा बोध था। शिवसिंहसरोज में इनका जन्म संवत 
1804 दिया हुआ है। इनका कविताकाल संवत्‌ 1830 से 1860 तक माना जा 
सकता है। 

बोधा एक बड़े रसिक जीव थे। कहते हैं कि पन्ना के दरबार में सुभान (सुबहान) 
नाम की एक वेश्या थी जिसपर इनका प्रेम हो गया। इस पर रुष्ट होकर महाराज 
ने इन्हें छह महीने देशनिकाले का दंड दिया। सुभान के वियोग में छह महीने इन्होंने 
बड़े कष्ट से बिताए और उसी बीच में 'विरहवारीश' नामक एक पुस्तक लिखकर 
तैयार की | छह महीने पीछे जब ये फिर दरबार में लौटकर आए तब अपने 'विरहवारीश' 
के कुछ कवित्त सुनाए। महाराज ने प्रसन्न होकर उनसे कुछ माँगने को कहा। इन्होंने 
कहा “सुभान अल्लाह | महाराज ने प्रसन्न होकर सुभान को इन्हें दे दिया और इनकी 
मुराद पूरी हुई। 

'विरहवारीश' के अतिरिक्‍त 'इश्कनामा' भी इनकी एक प्रसिद्ध पस्तक है । इनके 
बहुत से फुटकल कवित्त, सवैये, इधर उधर पाए जाते हैं। बोधा एक रसोन्मत्त कवि 
थे, इससे इन्होंने कोई रीतिग्रंथ न लिखकर अपनी मौज के अनुसार फटकल पद्यां 
की रचना की है। ये अपने समय के एक प्रसिद्ध कवि थे। प्रेममार्ग के निरूपण में 
इन्होंने बहुत से पद्य कहे हैं। प्रेम की पीर” की व्यंजना भी इन्होंने बड़े मर्मस्पर्शिनी 
युक्ति से की है | यत्र तत्र व्याकरण दोष रहने पर भी इनकी भाषा चलती और महावरेदार 
होती थी। उससे प्रेम की उमंग छलकी पड़ती है। इनके स्वभाव में फक्कड़पन भी 
कम नहीं था। 'नजे', 'कटारी' और 'कुरवान' वाली वाजारू ढंग की रचना भी इन्होंने 
कहीं कहीं की है। जो कुछ हो, ये भावुक और रसज्ञ कवि थे, इसमें कोई संदेह नहीं । 
कुछ पद्य इनके नीचे दिए जाते हैं- 

अति खीन मृनाल के ang तें तेहि ऊपर पाँव दे आवनो है। 
सुई वेह कै दार सके न तहाँ परतीति को ast लदावनो है॥ 
कवि वोधा अनी घनी नेजहु तें चढ़ि तापे न चित्त डरावनो है। 
यह प्रेम को पंथ कराल महा तरवारि की धार पे धावनो है॥ 


एक सुभान के आनन पे कुरवान जहाँ लगि रूप जहाँ को। 
कैयो सतक्रतु की पदवी लुटिए लखि के मुसकाहट ताको॥ 
सोक जरा गुजरा न जहाँ कवि बोधा जहाँ उजरा न तहाँ को। 
जान मिलै तो जहान मिलै, नहिं जान मिलै तौ जहान कहाँ को॥ 


कबहूँ मिलिवो, कबहुँ मिलिबो, वह धीरज ही में धरैबो करे। 
उर ते कढ़ि आवै, गरे ते फिरे, मन की मन ही में Rat करे॥ 
कवि बोधा न ats सरी कबहूँ, नितही हरवा सो हिंरेबो करे। 
सहते ही बने, कहते न बने, मन ही मन पीर पिरेबो करे॥ 


हिलि मिलि जानै तासों मिलि कै जनावै हेत, 

हित को न जानै ताकौ हितू न विसाहिए। 
होय मगरूर at दूनी मगरूरी कीजै, 

लघु स्वै चले जो तासों लघुता निवाहिए॥ 
वोधा कवि नीति को निबेरो यही भाँति अहै, 

आपको सराहै ताहि आपहू सराहिए। 
दाता कहा, सूर कहा, सुंदर सुजान कहा, 

आपको न चाहे ताके बाप को न चाहिए। 

30. रामचंद्र-इन्होंने अपना कुछ भी परिचय नहीं दिया है। भाषा महिम्न के 
कर्ता काशीवासी मनियारसिंह ने अपने को 'चाकर अखंडित श्री रामचंद्र पंडित के 
लिखा है। मनियारसिंह ने अपना भाषा महिम्न’ संवत्‌ 1841 में लिखा। अतः इनका 
समय संवत्‌ 1840 माना जा सकता है। इनकी एक पुस्तक “चरणचंद्रिका' ज्ञात है। 
जिसपर इनका सारा यश स्थिर हैं। यह भक्तिरसात्मक ग्रंथ केवल 62 कवित्तो का 
है। इसमें पार्वतीजी के चरणों का वर्णन अत्यंत रुचिकर और अनूठे ढंग से किया 
गया है। इस वर्णन से अलौकिक सुषमा, विभूति, शक्ति और शांति फूटी पडती है। 
उपास्य के एक अंग में अनंत ऐश्वर्य की भावना भक्ति की चरम भावुकता के भीतर 
ही संभव है। भाषा लाक्षणिक और पांडित्यपूर्ण है। कुछ और अधिक न कहकर इनके 
दो कवित्त ही सामने रख देना ठीक है- 

नूपुर वजत मानि मृग से अधीन होत, 

मीन होत जानि चरनामृत झरनि को। 
खंजन से नचैं देखि सुषमा सरद की सी, 

सचे मधुकर से पराग केसरनि को॥ 
Aer रीझि तेरी पदछवि पै तिलोचन के 

लोचन ये, अंब! धारें केतिक धरनि को । 
फूलत कुमुद से मयंक से निरखि नख; 

पंकज से faa लखि तरवा तरनि को॥ 


मानिए करींद्र जो हरींद्र को सरोष हरे, 

मानिए तिमिर घेरे भानु किरनन को। 
मानिए चटक बाज जुर्रा को पटकि मारे, 

मानिए झटकि डारै भेक भुजगन को॥ 
मानिए कहै जो वारिधार पे दवारि औ 

अंगार बरसाइबो बतावै वारिदन को। 
मानिए अनेक विपरीत की प्रतीति, पै न 

भीति आई मानिए भवानी-सेवकन को॥ 

31. मंचित-ये मऊ (बुंदेलखंड) के रहनेवाले ब्राह्मण थे और संवत्‌ 1896 में 
वर्तमान थे। इन्होंने कृष्णचरित संबंधी दो पुस्तकें लिखी हैं-'सुरभी दानलीला' और 
'कृष्णायन' । सुरभी दानलीला में बाललीला, यमलार्जुन पतन और दानलीला का विस्तृत 
वर्णन सार छंद में किया गया है। इसमें श्रीकृष्ण का नखशिख भी बहुत अच्छा कई 
गया है। कृष्णायन तुलसीदासजी की “रामायण' के अनुकरण पर दोहों चौपाइयों में 
लिखी गई है। इन्होंने गोस्वामी जी की पदावली तक का अनुकरण किया है। स्थान 
स्थान पर भाषा अनुप्रासयुक्त और संस्कृतगर्भित है, इससे व्रजवासीदास की चौपाइयों 


302 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar —— 


O DOTT 


Digitized by Arya Samaj Foundation Chennai and eGangotri 


की अपेक्षा इनकी चौपाइयाँ गोस्वामीजी की चौपाइयों से कुछ अधिक मेल खाती हैं। 
पर यह मेल केवल कहीं कहीं दिखाई पड़ जाता हे । भाषा मर्मज्ञ को दोनों का भेद 
बहुत जल्दी स्पष्ट हो जाता है। इनकी भाषा व्रज है, अवधी नहीं। उसमें वह सफाई 
और व्यवस्था कहाँ? कृष्णायन की अपेक्षा इनकी सुरभी दानलीला की रचना अधिक 
सरस है। दोनों से कुछ अवतरण नीचे दिए जाते हैं- 

कुंडल लोल अमोल कान के छुवत कपोलन आवैं । 

डुले आपसे खुलें जोर छवि बरवस मनहिं चुरावें॥ 

खीर विसाल भाल पर सोभित केसर की चित्त भावै । 

ताके वीच fag रोरी के, Tat बेस वनावें॥ 

भ्रुकुटी बंक नैन खंजन से कंजन गंजनवारे। 

मदभंजन खग मीन सदा जे मनरंजन अनियारे॥ 

(सुरभी दानलीला) 
अचरज अमित भयो लखि सरिता। दुतिय न उपमा कहि सम चरिता॥ 
कृष्णदेव कहुँ प्रिय जमुना सी।जिमि गोकुल गोलोक प्रकासी॥ 
अति विस्तार पार पद पावन | उभय करार घाट मनभावन॥ 
वनचर वनज विपुल बहु पच्छी। अलि अवली धुनि सुनि अति अच्छी॥ 
नाना जिनिस जीव सरि सेवैं। हिंसाहीन असन सुचि जैवें॥ 

32. मधुसूदनदास-ये माथुर चौवे थे। इन्होंने गोविंददास नामक किसी व्यक्ति 
के अनुरोध से संवत्‌ 1839 में 'रामाश्‍वमेध' नामक एक वड़ा और मनोहर प्रबंधकाव्य 
बनाया जो सब प्रकार से गोस्वामीजी के रामचरितमानस का परिशिष्ट ग्रंथ होने के 
योग्य है। इसमें श्रीरामचंद्र द्वारा अश्वमेध यज्ञ का अनुष्ठान, घोड़े के साथ गई हुई 
सेना के साथ सुवाहु, दमन, विद्युन्माली राक्षस, वीरमणि, शिव, सुरथ आदि का घोर 
युद्ध, अंत में राम के पुत्र लव और कुश के साथ भयंकर संग्राम, श्रीरामचंद्र द्वारा 
युद्ध का निवारण और पुत्रों सहित सीता का अयोध्या में आगमन, इन सब प्रसंगों 
का पद्मपुराण के आधार पर बहुत ही विस्तृत और रोचक वर्णन है। ग्रंथ की रचना 
बिलकुल रामचरितमानस की शैली पर हुई है। प्रधानता दोहों के साथ चौपाइयों की 
है, पर बीच बीच में गीतिका आदि और छंद भी हैं। पदविन्यास और भाषासौष्ठव 
रामचरितमानस का सा ही है। प्रत्यय और रूप भी बहुत कुछ अवधी के रखे गए 
— । गोस्वामीजी की प्रणाली के अुनसरण में मधूसूदनदासजी को पूरी सफलता हुई 
है। इनकी प्रबंधकुशलता, कवित्वशक्ति और भाषा की शिष्टता तीनों उच्चकोटि की 
हैं। इनकी चौपाइयाँ अलबत्ता गोस्वामीजी चौपाइयों में वेखटक मिलाई जा सकती 
हैं। सूक्ष्म दृष्टिवाले भाषामर्मज्ञों को केवल थोड़े ही से ऐसे स्थलों में भेद लक्षित हो 
सकता है जहाँ बोलचाल की भाषा होने के कारण भाषा का असली रूप अधिक 
स्फुटित है। ऐसे स्थलों पर गोस्वामीजी के अवधी के रूप और प्रत्यय न देखकर भेद 

का अनुभव हो सकता है। पर जैसा कहा जा चुका हैं पदविन्यास की प्रौढ़ता और 
भाषा का सौष्ठव गोस्वामीजी के मेल का है। 


सिय रघुपति पद कंज पुनीता। 
मृदु मंजुल सुंदर सब भाँती। 
प्रणत कल्पतरु तर सव ओरा। 
त्रिविध कलुष कुंजर घनघोरा। 
चिंतामणि पारस सुरधेनू। 
जन-मन मानस रसिक मराला। 
निरखि कालजित कोपि अपारा। 
महावेगयुत आवै सोई। 
अयुत भार भरि भार प्रमाना। 
देखि ताहि लव हनि इषु चंडा। 
जिमि नभ ate मेघ समुदाई। 
तिमि प्रचंड सायक जनु व्याला। 
भए विकल अति पवन कुमारा। 


प्रथमहिं बंदन करों सप्रीता॥ 
ससि कर सरिस सुभग नख पाँती॥ 
दहन अज्ञ तम जन चित चोरा॥ 
जगप्रसिद्ध केहरि वरजोरा॥ 
अधिक कोटि गुन अभिमत देनू॥ 
सुमिरत भंजन विपति विसाला॥ 

विदित होय करि गदा प्रहारा॥ 
अष्टधातुमय जाय न जोई॥ 
देखिय जमपति दंड समाना॥ 
कीन्हीं तुरत गदा त्रय खंडा॥ 
वरषहिं बारि महां झरि wen 
हने कीस तन लव तेहि काला॥ 
लगे करन तब हृदय विचारा॥ 


33. मनियार सिंह-ये काशी के रहनेवाले क्षत्रिय थे। इन्होंने देवपक्ष में ही 


कविता की है और अच्छी की है। इनके निम्नलिखित ग्रंथों का पता है- 

भाषा महिम्न, सौंदर्यलहरी (पार्वती या देवी की स्तुति), हनुमतछवीसी, सुंदरकांड | 
भाषा महिम्न इन्होंने संवत्‌ 1841 में लिखा। इनकी भाषा सानुप्रास, शिष्ट और 
परिमार्जित है और उसमें ओज भी पूरा है। ये अच्छे कवि हो गए हैं। रचना के कुछ 
उदाहरण लीजिए- 


मेरो चित्त कहाँ दीनता में अति दूयरो है, 
अधरम धूमरो न सुधि के सँभारे पे। 

कहाँ तेरी ऋद्धि कवि बुद्धि धारा ध्वनि तें, 
४ त्रिगुण तें परे et दरसात निरधारे पे॥ 

मनियार यातें मति थकित जकित सै के, 
भक्तिवस धरि उर धीरज विचारे पे। 

बिरची कृपाल वाक्यमाला या Jered, 
पूजन करन काज करन तिहारे पे॥ 


तेरे पद पंकज पराग राजे राजेश्वरी! 
वेद बंदनीय बिरुदावली बढ़ी RI 
जाकी किनुकाई पाय धाता ने धरित्री रची, 
जापे लोक लोकन की रचना कदी रहे। 

मनियार जाहि विष्णु a4 सर्व पोषत में, 
सेस है के सदा सीस सहस मदी रहै। 
सोई सुरासुर के सिरोमनि सदाशिव के, 
भसम के रूप स्वै सरीर पे चढ़ी g 


अभय कठोर वानी सुनि लछमन जू की, 
मारिवे को चाहि जो सुधारी खल तरवारि। 

वीर हनुमंत तेहि गरजि सुहास करि, 
उपटि पकरि ग्रीव भूमि लै परे पछारि। 

पुच्छ तें लपेटि फेरि दंतन दरदराइ, 
ह बकोटि चाँथि देत महि डारि टारि। 

उदर विदारि मारि लुत्यन को aR वीर, 
जैसे मृगराज गजराज डारे फारि-फारि॥ 

34. कृष्णदास-ये मिरजापुर के रहनेवाले कोई कृष्णभक्त जान पडते हैं | इन्होंने 
संवत्‌ 1853 में “माधुर्य लहरी' नाम की एक बड़ी पुस्तक 420 Feet की बनाई जिसमें 
विविध छंदों में कृष्णचरित का वर्णन किया गया है। कविता इनकी साधारणतः अच्छी 
है। एक कविता देखिए- 

कोन काज लाज ऐसी करे जो अकाज अहो, 

वार वार कहो नरदेव कहाँ पाइए। 
दुर्लभ समाज मिल्यो सकल सिद्धांत जानि, 

लीला गुन नाम धाम रूप सेवा गाइए। 
बानी की सयानी सब पानी में aera दीजे, 

जानी, सो न रीति oat दंपति रिझाइए। 
जैसी जैसी गही जिन लही तैसी नैननहू, 

धन्य धन्य राधाकृष्ण नित ही गनाइए॥ 

35. गणेश-ये नरहरि बंदीजन के वंश में लाल कवि के पौत्र और गुलाब कवि 
के पुत्र थे। संवत्‌ 1850 से लेकर 1910 तक वर्तमान थे। ये काशिराज महाराज 
उदितनारायण सिंह के दरबार में थे और महाराज ईश्वरीप्रसादनारायण सिंह के समय 
तक जीवित रहे। इन्होंने तीन ग्रंथ लिखे-(1) वाल्मीकि रामायण शलोकार्थ प्रकाश 
(बालकांड समग्र और किष्किधा के पाँच अध्याय), (2) प्रद्युम्न विजय नाटक, 
(3) हनुमत पचीसी। 

प्रद्युम्नविजय नाटक समग्र पद्यबद्ध है और अनेक प्रकार के Sei में सात अंकों 
में समाप्त हुआ है। इसमें दैत्यों के वज्रनाभपुर नामक नगर में प्रद्युम्न के जाने और 
प्रभावती से गांधर्व विवाह होने की कथा है | यद्यपि इसमें पात्रप्रवेश, विष्कभक, प्रवेशक 

आदि नाटक के अंग रखे गए हैं पर इतिवृत्त का भी वर्णन पद्य में होने के कारण 
नाटकत्व नहीं आया है । एक उदाहरण दिया जाता है-- 

ताही के उपरांत, कृष्ण इद्र आवत AT! 

भेंटि परस्पर कांत, बैठ सभासद मध्य TEN 


बोले हरि इंद्र सों विने कै कर जोरि दोऊ, 
आजु दिगविजय हमारे हाथ आयो है। 
मेरे गुरु लोग सब तोषित भए हैं आजु, 
पूरो तप, दान, भाग्य सफल सुहायो है॥ 
कारज समस्त सरे, मंदिर में आए आप, 
देवन के देव मोहि धन्य ठहरायो है। 
सो सुन पुरंदर उपेंद्र लखि आदर सों, 
बोले सुनौ बंधु! दानवीर नाम पायो है॥ 
36. सम्मन-ये मल्लावाँ (जिला हरदोई) के रहनेवाले ब्राह्मण थे और संवत्‌ 
1834 में उत्पन्न हुए थे। इनके नीति के दोहे गिरधर की कुंडलिया के समान गाँवों 
तक में प्रसिद्ध हैं। इनके कहने के ढंग में कुछ मार्मिकता है। दिनों के फेर आदि 
के संबंध में इनके मर्मस्पर्शी दोहे स्त्रियों के मुँह से बहुत सुने जाते हैं। इन्होंने संवत्‌ 
1879 में 'पिंगल काव्यभूषण' नामक एक रीतिग्रंथ भी बनाया। पर ये अधिकतर 
अपने दोहों के लिए ही प्रसिद्ध हैं। इनका रचनाकाल संवतू 1860 से 1880 तक 
माना जा सकता है। कुछ दोहे देखिए- 
निकट रहे आदर घटे, दूरि रहे दुख होय। 
सम्मन या संसार में, प्रीति करौ जनि कोय॥ 
सम्मन चहो सुख देह कौ तो sist ये चारे। 
चोरी, चुगली, जामिनी और पराई नारि॥ 
सम्मन मीठी बात सों होत सवै सुख पूर। 
जेहि नहिं सीखो बोलिबो, तेहि drat सब धूर 
37. ठाकुर-इस नाम के तीन कवि हो गए हैं जिसमें दो असनी के ब्रह्मभट्ट 
थे और एक बुंदेलखंड के कायस्थ। तीनों की कविताएँ ऐसी मिल-जुल गई हैं कि 
भेद करना कठिन है। हाँ, बुंदेलखंडी ठाकुर की वे कविताएँ पहचानी जा सकती हैं 
जिनमें बुंदेलखंडी कहावतें या मुहावरे आए हैं। 


असनी वाले प्राचीन ठाकुर 


-ये रीतिकाल के आरंभ में संवत्‌ 1700 के लगभग हुए थे। इनका कुछ वृत्त नहीं 
मिलता; केवल फुटकल कविताएँ इधर उधर पाई जाती हैं। संभव है, इन्होंने 

रीतिबद्ध रचना न करके अपने मन की उमंग के अनुसार समय समय पर कवित्त 
सवैये बनाए हों जो चलती और स्वच्छ भाषा में हैं। इनके ये दो सवैये बहुत सुने जाते 
ह-- 

सजि सूहे दुकूलन विज्जुछटा सी अटान चढ़ी घटा जोवति हैं। 

सुचिती स्वै सुनें धुनि मोरन की, रसमाती संयोग सँजोवति हैं॥ 

कवि ठाकुर वै पिय दूरि वसे, हम आँसुन सों तन धोवति हैं। 

धनि वै धनि पावस की रतियाँ पति की छतियाँ लगि सोवति हैं॥ 


at रसालन की चढ़ि डारन कूकत क्वैलिया मौन गहै ना। 
[ऽ कुंजन कुंजन गुंजन भौरन भीर grat चहै am 
सीतल मंद सुगंधित, बीर समीर लगे तन धीर रहै ना। 
व्याकुल कीन्हों बसंत बनाय कै, जाय के कंत सों कोऊ कहै ना॥ 


असनी वाले दूसरे ठाकुर 
ये ऋषिनाथ कवि के पुत्र और सेवक कवि के पितामह थे। सेवक के भतीजे श्रीकृष्ण 
ने अपने पूर्वजों का जो वर्णन लिखा है, उसके अनुसार ऋषिनाथजी के पूर्वज देवकीनंदन 
मिश्र गोरखपुर जिले के एक कुलीन सरयूपारी ब्राह्मण-पयासी के मिश्र थे- और 
अच्छी कविता करते थे। एक वार मंझौली के राजा के यहाँ विवाह के अवसर पर 
देवकीनंदनजी ने भाटों की तरह कुछ कवित्त पढ़े और पुरस्कार लिया। इस पर उनके 
भाई-बन्धुओं ने उन्हें जातिच्युत कर दिया और वे असनी के भाट नरहर कवि की 
कन्या के साथ अपना विवाह करके असनी में जा रहे और भाट हो गए। उन्हीं 
देवकीनंदन के वंश में ठाकुर के पिता ऋषिनाथ कवि हुए। 

ठाकुर ने संवत्‌ 1861 में 'सतसई वरनार्थ' नाम की 'विहारी सतसई' की एक 
टीका (देवकीनंदन टीका) बनाई | अतः इनका कविताकाल संवत्‌ 1860 के इधर उधर 
माना जा सकता है। ये काशिराज के संबंधी काशी के नामी रईस (जिनकी हवेली 
अब तक प्रसिद्ध है) बाबू देवकीनंदन के आश्रित थे। इनका विशेष वृत्तांत स्व. पं. 
अंबिकादत्त व्यास ने अपने 'बिहारी fae’ की भूमिका में दिया है। ये ठाकुर भी 
बड़ी सरस कविता करते थे। इनके पद्यो में भाव या दृश्य का निर्वाह अवाध रूप 
में पाया जाता है। दो उदाहरण लीजिए- 

कारे लाज करहे पलासन के पुंज fers 
अपने झकोरन झुलावन लगी है री। 
ताही को ससेटी तून पत्रन लपेटी धरा- 
धाम तैं अकास धूरि धावन लगी है री॥ 

ठाकुर कहत सुचि सौरभ प्रकाशन मों 
आणी भाँति रुचि उपजावन लगी है री। 


ताती सीरी बैहर वियोग वा संयोगवारी, 
आवनि बसंत की जनावन लगी है री॥ 


प्रात झुकामुकि भेष छपाय कै गागर लै घर तें निकरी ती। 
जानि परी न कितीक अबार है, जाय परी जहँ होरी धरी ती॥ 
ठाकर दौरि परे मोहिं देखि कै, भागि बची री, बड़ी gad ती। 
बीर की di जो किवार न देऊँ तौ में होरिहारन हाथ परी ती।। 


तीसरे ठाकुर बुंदेलखंडी 


ये जाति के कायस्थ थे और इनका पूरा नाम लाला STRAT था । इनके पूर्वज काकोरी 
(जिला-लखनऊ) के रहनेवाले थे और इनके पितामह खड्गरायजी बड़े भारी मंसवदार 
थे। उनके पुत्र गुलाबराय का विवाह बड़ी धूमधाम से ओरछे (बुंदेलखंड) के रावराजा 
(जो महाराज ओरछा के मुसाहब थे) की पुत्री के साथ हुआ था। ये ही गुलाबराय 
ठाकुर कवि के पिता थे। किसी कारण से गुलाबराय अपनी ससुराल ओरछे में ही 
आ बसे जहाँ संवत्‌ 1823 में ठाकुर का जन्म हुआ। शिक्षा समाप्त होने पर ठाकुर 
अच्छे कवि निकले और जैतपुर में सम्मान पाकर रहने लगे। उस समय जैतपुर के 
राजा केसरी सिंहजी थे। ठाकुर के कुल के कुछ लोग बिजावर में भी जा बसे थे। 
इससे ये कभी वहाँ भी रहा करते थे। बिजावर के राजा ने एक गाँव देकर ठाकुर 
का सम्मान किया। जैतपुर नरेश राजा केसरी सिंह के उपरांत जब उनके पुत्र राजा 
पारीछत गद्दी पर बैठे तब ठाकुर उनकी सभा के रत्न हुए। ठाकुर की ख्याति उसी 
समय से फैलने लगी और वे बुंदेलखंड के दूसरे राजदरबारों में भी आने जाने लगे। 
बाँदा के हिम्मतबहादुर गोसाई के दरबार में कभी कभी पद्माकरजी के साथ ठाकुर 
की कुछ नोंक झोंक की बातें हो जाया करती थीं। एक बार पद्माकरजी ने कहा, 
“ठाकुर कविता तो अच्छी करते हैं पर पद कुछ हलके पडते हैं ॥ इस पर ठाकुर बोले, 


“तभी तो हमारी कविता उड़ी उड़ी फिरती है |? 


इतिहास में प्रसिद्ध है कि हिम्मतबहादुर कभी अपनी सेना के साथ अँगरेजों 
का कार्य साधन करते थे और कभी लखनऊ के नवाब के पक्ष में asd | एक बार 
हिम्मतबहादुर ने राजा पारीछत के साथ कुछ धोखा करने के लिए उन्हें बाँदे बुलाया | 
राजा पारीछत वहाँ जा रहे थे कि मार्ग में ठाकुर कवि मिले और दो ऐसे संकेत भरे 


aad पढ़े कि राजा पारीछत लौट गए। एक सवैया यह है- 
कैसे सुचित्त भए निकसौ विहँसौ बिलसौ हरि दे गलबाहीं। 
ये छल छिद्रन की बतियाँ छलती छिन एक धरी पल माहीं॥ 

ठाकुर वै GR एक भई, RE परपंच Fg ब्रज माहीं। 
हाल चवाइन की दुहचाल की लाल तुम्हें है दिखात कि नाहीं॥ 
कहते हैं कि यह हाल सुनकर हिम्मतबहादुर ने ठाकुर को अपने दरवार में 
बुला भेजा | बुलाने का कारण समझकर भी ठाकुर बेधड़क चले गए | जब हिम्मतबहादुर 
इन पर झल्लाने लगे तब इन्होंने यह कवित्त पढ़ा- 
वेई नर निर्नय निदान में सराहे जात, 
सुखन अघात प्याला प्रेम को पिए रहैं। 
हरि रस चंदन चढ़ाय अंग अंगन में, 
नीति को तिलक, बेंदी जस की दिए रहैं। 
ठाकुर कहत मंजु कजु ते मुदुल मन, 
मोहनी सरूप, धारे, हिम्मत हिए रहैं। 
भेंट भए समये E अचाहे चाहे, 
और लौं Rag, आँखें एकसी fea Ai 
इस पर हिम्मतवहादुर ने जब कुछ और कटु वचन कहा तब सुना जाता है 
कि ठाकुर ने म्यान से तलवार निकाल ली और बोले- 
सेवक सिपाही हम उन रजपूतन के, 
दान जुद्ध जुरिबे में नेकु जे न मुरके। 
नीत देनवारे हैं मही के महीपालन को, 
हिए के विसुद्ध हैं, सनेही साँचे उर के॥ 
ठाकुर कहत हम वैरी बेवकूफन के, 
जालिम दमाद हैं अदानियाँ ससुर के। 
चोजिन के चोजी महा, मौजिन के महाराज, 
हम कविराज हैं, पै चाकर चतुर के॥ 
हिम्मतबहादुर यह सुनते ही चुप हो गए। फिर मुस्कारते हुए बोले-'कविजी 
बस! मैं तो यही देखना चाहता था कि आप कोरे कवि ही हैं या पुरखों की हिम्मत 
भी आप में Sy इस पर ठाकुरजी ने बड़ी चतुराई से उत्तर दिया-'महाराज! हिम्मत तो 
हमारे ऊपर सदा अनूप रूप से बलिहार रही है, आज हिम्मत कैसे गिर जाएगी? 
(गोसाई हिम्मत गिरि का असल नाम अनूप गिरि था, हिम्मतबहादुर शाही खिताब था |) 
ठाकुर कवि का परलोकवास संवत्‌ 1880 के लगभग हुआ। अतः इनका 
कविताकाल संवत्‌ 1850 से 1880 तक माना जा सकता है। इनकी कविताओं का 
एक अच्छा संग्रह “ठाकुर ठसक' के नाम से श्रीयुत्‌ लाला भगवानदीनजी ने निकाला 
है। पर इसमें भी दूसरे दो ठाकुर की कविताएँ मिली हुई हैं। इस संग्रह में विशेषता 
यह है कि कवि का जीवनवृत्त भी कुछ दे दिया गया है। ठाकुर के पुत्र दरियाव सिंह 
(चतुर) और पौत्र शंकरप्रसाद भी कवि थे। 

ठाकुर बहुत ही सच्ची उमंग के कवि थे। इनमें कृत्रिमता का लेश नहीं। न 
तो कहीं व्यर्थ का शब्दाडंबर है, न कल्पना की झूठी उड़ान और न अनुभूति के विरुद्ध 
भावों का उत्कर्ष। जैसे भावों का जिस ढंग से मनुष्य मात्र अनुभव करते हैं वैसे 
भावों को उसी ढंग से यह कवि अपनी स्वाभाविक भाषा में उतार देता है। वोलचाल 
की चलती भाषा में भाव को ज्यों का त्यों सामने रख देना इस कवि का लक्ष्य रहा 
हे। ब्रजभाषा की श्रृंगारी कविताएँ प्रायः स्त्री पात्रों के ही मुख की वाणी होती हैं 
अतः स्थान स्थान पर लोकोक्तियों का जो मनोहर विधान इस कवि ने किया उनसे 
उक्तियों में और भी स्वाभाविकता आ गई है। यह एक अनुभूत बात है कि स्त्रियाँ 
बात बात में कहावतें कहा करती हैं। उनके हृदय के भावों की भरपूर व्यंजना के 
लिए ये कहावतें मानो एक संचित वाड्मय © | लोकोक्तियों का जैसा मधुर उपयोग 
ठाकुर ने किया है वैसा और किसी कवि ने नहीं। इन कहावतों में से कुछ तो सर्वत्र 
प्रचलित हैं और कुछ खास बुंदेलखंड की हैं। ठाकुर सच्चे उदार, भावुक और हृदय 
के पारखी कवि थे इसी से इनकी कविताएँ विशेषतः सवैये इतने लोकप्रिय हुए। ऐसा 
स्वच्छंद कवि किसी क्रम से बद्ध होकर कविता करना भला कहाँ पसंद करता? जब 
जिस विषय पर जी में आया कुछ कहा। 

ठाकुर प्रधानतः प्रेमनिरूपक होने पर भी लोक व्यापार के अनेकांगदर्शी कवि 
थे। इसी से प्रेमभाव की अपनी स्वाभाविक तन्मयता के अतिरिक्त कभी तो ये अखती, 
फाग, बसंत, होली, हिंडोरा आदि उत्सवों के उल्लास में मग्न दिखाई पड़ते हैं; कभी 
लोगों की क्षुद्रता, कुटिलता, दुःशीलता आदि पर क्षोभ प्रकट करते पाए जाते हैं और 
कभी काल की गति पर खिन्न और उदास देखे जाते हैं। कविकर्म को ये कठिन 
समझते थे। रूढ़ि के अनुसार शब्दों की लड़ी जोड़ चलने को ये कविता नहीं कहते 
थे। नमूने के लिए यहाँ इनके थोड़े ही से पद्य दिए जाते हैं- 

सीखि लीन्हों मीन मृग खंजन कमल नेन, 

सीखि लीन्हों जस औ प्रताप को कहानो है। 
सीखि लीन्हों कल्पवृक्ष कामधेनु चिंतामनि, 

सीखि लीन्हों मेरु औ कुवेर गिरि आनो है॥ 
ठाकुर कहत याकी बड़ी है कठिन वात, 

याको नहिं भूलि कहूँ. बाँधियत बानो है। 
ढेल सो बनाय आय मेलत सभा के बीच, 

लोगन कवित्त कीबो खेल करि जानो है॥ 


दस वार, बीस वार, बरजि दई है जाहि, 

एते पे न माने जो तो जरन बरन देव। 
केसो कहा कीजै कछू आपनो करो न होय, 

जाके जैसे दिन ताहि तैसेई भरन ea 

ठाकुर कहत मन आपनो मगन राखो, 

प्रेम निहसंक रसरंग fea देव। 
विधि के बनाए जीव जेते हैं जहाँ के तहा, 

खेलत फिरत fare खेलन फिरन देव॥ 


अपने अपने सुठि गेहन में चढ़े दोऊ सनेह की नाव पै री! 
अँगनान में भीजत प्रेमभरे, समयो लखि मैं बलि जाऊँ पे री! 
a ठाकुर दोउन की रुचि सो रंग स्वै उमड़े दोउ ठाँव पै री। 
सखी, कारी घटा बरसे वरसाने पै, गोरी घटा नंदगाँव पै री॥ 


वा निरमोहिनी रूप की रासि जऊ उर हेतु न ठानति A है। 
वारहि बार विलोकि घरी घरी सूरति तौ पहिचानति स्वै है॥ 
ठाकुर या मन की परतीति है; जो पै सनेहु न मानति ह्वै है। 
आवत हैं नित मेरे लिए, इतनी तो विसेष के जानति स्वै है॥ 


यह चारहु ओर उदौ मुखचंद की चाँदनी चारु निहारि लै री। 
बलि जौ पै अधीन भयो पिय, प्यारी! तौ एतौ विचार विचारि लै री॥ 
कवि ठाकुर चूकि गयो जो गोपाल तौ तैं विगरी कों सभारि लै री। 
अब रेहै न रेहै as समयो, बहती नदी पाय पखारि लै री॥ 


पावस में परदेस ते आय मिले पिय औ मनभाई भई है। 
दाठुर मोर पपीहरा बोलत; ता पर आनि घटा उनई है।। 
ठाकुर वा सुखकारी सुहावनी दामिनी कौंध कितै को गई है। 
री अब तौ घनघोर घटा गरजौ बरसौ तुम्हें धूर दई है॥ 


पिय प्यार करें जेहि पे सजनी तेहि की सब भाँतिन aaa है। 

मन मान करों तौ परो भ्रम में, फिर पाठे परे पछतैयत है॥ 

कवि ठाकुर कौन की कासौं कहां? दिन देखि दसा बिसरैयत है। 

अपने अटके सुन ए री भटू! निज सौत के मायके जैयत है॥ 

38. ललकदास-वेनी कवि के भँड्रोवा से ये लखनऊ के कोई कठीधारी महंत 
जान पडते हैं जो अपनी शिष्यमंडली के साथ इधर उधर फिरा करते थे। अतः संवत्‌ 
1860 और 1880 के बीच इनका वर्तमान रहना अनुमान किया जा सकता है। इन्होंने 
सत्योपाख्यान' नामक एक बड़ा वर्णनात्मक ग्रंथ लिखा है जिसमें रामचंद्र के जन्म 
से लेकर विवाह तक की कथा बड़े विस्तार के साथ वर्णित है। इस ग्रंथ का उद्देश्य 

कौशल के साथ कथा चलाने का नहीं बल्कि जन्म की बधाई, बाललीला, होली, 
जलक्रीडा, झूला, विवाहोत्सव आदि का बड़े ब्योरे और विस्तार के साथ वर्णन करने 
का है। जो उद्देश्य महाराज रघुराज सिंह के रामस्वयंवर का है वही इसका भी समझिए। 
पर इसमें सादगी है और यह केवल दोहों चौपाइयों में लिखा गया है। वर्णन करने 
में ललकदासजी ने भाषा के कवियों के भाव तो इकटूठे ही किए हैं; संस्कृत कवियों 
के भाव भी कहीं कहीं रखे हैं। रचना अच्छी जान पड़ती है। कुछ चौपाइयाँ देखिए- 
धरि निज अंक राम को माता। wat मोद लखि मुख FMAM 
दंतकुंद मुकुता सम MÈ बंधुजीव सम जीभ बिमोहै॥ 
किसलय सधर अधर छवि छाजैं। इद्रनील सम गड बिराजै॥ 

सुंदर चिबुक नासिका सौहै। कुंकुम तिलक चिलक मन मोहै॥ 

कामचाप सम भ्रुकुटि विराजै। अलककलित मुख अति छवि छाजे॥ 

यहि बिधि सकल राम के अंगा। लखि चूमति जननी सुख संगा। 

39. खुमान-ये बंदीजन थे और चरखारी (बुंदेलखंड) के महाराज विक्रमसाहि 
के यहाँ रहते थे। इनके बनाए इन ग्रंथों का पता है- 

अमरप्रकाश (संवत्‌ 1836), अष्टयाम (संवत्‌ 1852), लक्ष्मणशतक (संवत्‌ 
1855), हनुमान नखशिख, हनुमान पंचक, हनुमान पचीसी, नीतिविधान, समरसार (युद्ध 
यात्रा के मुहूर्त आदि का विचार) नृसिंह चरित्र (संवत्‌ 1879), नृसिंह पचीसी । 

इस सूची के अनुसार इनका कविताकाल संवत्‌ 1830 से 1880 तक माना 
जा सकता है। 'लक्ष्मणशतक' में लक्ष्मण और मेघनाद का युद्ध बड़े फड़कते हुए शब्दों 
में कहा गया है। खुमान कविता में अपना उपनाम “मान” रखते À नीचे एक कवित्त 
दिया जाता है- 

आयो इंद्रजीत दसकंध को निबंध बंध, 

बोल्यो रामबंधु सों प्रबंध किरवान को। 
को है अंसुमाल, को है काल विकराल, 

मेरे सामुहे भए न रहै मान महेसान को॥ 
तू तौ सुकुमार यार लखन कुमार! मेरी 

मार बेसुमार को सहैया घमासान को। 
बीर न चितैया, रनमंडल रितैया, काल 

कहर वितैया हौं जितैया मघवान को॥ 

40. नवलसिंह कायस्थ-ये झाँसी के रहनेवाले थे और समथर नरेश राजा हिंदूपति 
की सेवा में रहते थे। इन्होंने बहुत से ग्रंथों की रचना की है जो भिन्न भिन्न विषयों 
पर और भिन्न भिन्न शैली के हैं। ये अच्छे चित्रकार भी थे। इनका झुकाव भक्ति 
और ज्ञान की ओर विशेष था। इनके लिखे ग्रंथों के नाम ये हैं- 

रासपंचाध्यायी, रामचंद्रविलास, शंकामोचन (संवत्‌ 1873), जौहरिनतरंग (1875), 
रसिकरंजनी (1877), विज्ञान भास्कर (1878), ब्रजदीपिका (1889), शुकरंभासंवाद 
(1888), नामचिंतामणि (1903), मूलभारत (1911), भारतसावित्री (1912), भारत 
कवितावली (1913), भाषा सप्तशती (1917), कवि जीवन (191 8), आल्हा रामायण 
(1922), रुक्मिणीमंगल (1925), मूल ढोला (1925), रहस लावनी (1926), 
अध्यात्मरामायण, रूपक रामायण, नारी प्रकरण, सीतास्वयंवर, रामविवाहखंड, भारत 
वार्तिक, रामायण सुमिरनी, पूर्व amas, मिथिलाखंड, दानलोभसंवाद, जन्म खंड । 

उक्त पुस्तकों में यद्यपि अधिकांश बहुत छोटी हैं फिर भी इनकी रचना बहुरूपता 
का आभास देती है। इनकी पुस्तकें प्रकाशित नहीं हुई हैं। अतः इनकी रचना के 
संबंध में विस्तृत और निश्चित रूप से कुछ नहीं कहा जा सकता। खोज की रिपोर्ट 
में उद्धृत उदाहरणों के देखने से रचना इनकी पुष्ट और अभ्यस्त प्रतीत होती है। 
ब्रजभाषा में कुछ वार्तिक या गद्य भी इन्होंने लिखा है। इनके कुछ पद्य नीचे देखिए- 

अभव अनादि अनंत अपारा । अमन, अप्रान, अमर, अविकारा॥ 
अग अनीह आतम अविनासी । अगम अगोचर अविरल वासी॥ 
अकथनीय अद्वैत अरामा । अमल असेष अकर्म अकामा॥ 


सगुन सरूप सदा सुषमा निधान मंजु, 
बुद्धि गुन गुनन अगाध बनपति से। 
भने नवलेस फैल्यो विशद मही में यस, 
बरनि न पावै पार झार फनपति से॥ 
vad निज भक्तन के कलषु प्रभजे रंजै, 
सुमति बढ़ावै धन धान धनपति से। 
अवर न दूजो देव सहस प्रसिद्ध यह, 
सिद्धि बरदैन सिद्ध ईस गनपति au 
41. रामसहाय दास-ये चौवेपुर (जिला-बनारस) के रहनेवाले लाला भवानीदास 
कायस्थ के पुत्र थे और काशीनरेश महाराज उदितनारायण सिंह के आश्रय में रहते 
थे। “बिहारी सतसई' के अनुकरण पर इन्होंने 'रामसतसई' बनाई बिहारी के अनुकरण 
पर बनी हुई पुस्तकों में इसी को प्रसिद्धि प्राप्त हुई । इसके बहुत से दोहे सरस उद्भावना 
में बिहारी के दोहों के पास तक पहुँचते हैं, पर यह कहना कि ये दोहे विहारी के 
दोहों में मिलाए जा सकते हैं, रसज्ञता और भावुकता से ही पुरानी दुश्मनी निकालना 
ही नहीं, विहारी को भी कुछ नीचे गिराने का प्रयत्न समझा जाएगा। बिहारी में क्या 
कया मुख्य विशेषताएँ हैं यह उनके प्रसंग में दिखाया जा चुका है। जहाँ तक शब्दों 
को कारीगरी और वाग्वैदग्ध्य से संबंध है वहीं तक अनुकरण करने का प्रयत्न किया 
गया है और सफलता भी हुई है। पर हावों का वह सुंदर व्यंजना विधान, चेष्टाओं 
का वह मनोहर चित्रण, भाषा का वह सौष्ठव, संचारियों की वह सुंदर व्यंजना इस 

सतसई में कहाँ? नकल ऊपरी बातों की हो सकती है, हृदय की नहीं, पर हृदय पहचानने 
के लिए हदय चाहिए, चेहरे पर की दो आँखों से ही काम नहीं चल सकता। इस 
बड़े भारी भेद के होते हुए भी 'रामसतसई' शृंगार रस का उत्तम ग्रथ हैं इस सतसई 
के अतिरिक्त इन्होंने तीन पुस्तकें और लिखी हैं- 
वाणीभूषण, वृत्ततरंगिणी (संवत्‌ 1873) और ककहरा। च्या 
वाणीभूषण अलंकार का ग्रंथ हैं और वृत्ततरंगिणी पिंगल का।.ककहरा 
जायसी की 'अखरावट' के ढंग की छोटी सी पुस्तक है और शायद सबसे पिछली 
रचना है, क्योंकि इसमें धर्म और नीति के उपदेश हैं। रामसहाय का कविताकाल 
संवत्‌ 1760 से 1880 तक माना जा सकता है। नीचे सतसई के कुछ दोहे उद्धृत 
किए जाते हैं- | 
गड़े नुकीले लाल के नैन रहैं दिन रैनि। 
तब नाजुक ठोढ़ी न क्यों गाइ परै मूदुबैनि॥ 
भटक न, झटपट चटक कै अटक सुनट के संग। 
लटक पीतपट की निपट हटकति कटक अनंग॥ 
लागे नैना नैन में कियो कहा धौ मैन। 
नहिं owt नैना @ लागे नैना नैन 
गुलुफनि लगि ज्यों त्यों गयो, करि करि साहस जोर। 
फिर न फिर्थो मुरवान चपि, चित अति खात मरोर॥ 
यौ विभाति दसनावली ललना बदन मंझार। 
पति को नातो मानि कै मनु आई उडुमारी 
42. चंद्रशेखर-ये वाजपेयी थे। इनका जन्म संवत्‌ 1855 में मुअज्जमाबाद 
(जिला-फतेहपुर) में हुआ था। इनके पिता मनीरामजी भी अच्छे कवि थे। ये कुछ 
दिनों तक दरभंगे की ओर, फिर 6 वर्ष तक जोधपुर नरेश महाराज मानसिंह के यहाँ 
रहे। अंत में ये पटियाला नरेश महाराज कर्मसिंह के यहाँ गए और जीवन भर पटियाला 
में ही रहे। इनका देहांत संवत्‌ 1932 में हुआ। अतः ये महाराज नरेद्रसिंह के समय 
तक वर्तमान थे और उन्हीं के आदेश से इन्होंने अपना प्रसिद्ध वीरकाव्य 'हम्मीरहठ' 
बनाया। इसके अतिरिक्त इनके रचे ग्रंथों के नाम ये हैं- 
विवेकविलास, रसिकविनोद, हरिभक्तिविलास, नखशिख, वृंदावनशतक, 
गृहपंचाशिका, ताजकज्योतिष, माधवी वसंत । 
यद्यपि श्रृंगार की कविता करने में भी ये बहुत ही प्रवीण थे पर इनकी कीर्ति 
को चिरकाल तक स्थिर रखने के लिए 'हम्मीरहठ' ही पर्याप्त है। उत्साह के, उमंग 
की व्यंजना जैसी चलती स्वाभाविक और जोरदार भाषा में इन्होंने की है उस प्रकार 
से करने में बहुत ही कम कवि समर्थ हुए हैं। वीररस के वर्णन में इस कवि ने बहुत 
ही सुंदर साहित्यिक विवेक का परिचय दिया है। सूदन आदि के समान शब्दों की 

तड़ातड़ और भड़ाभड़ के फेर में न पड़कर उग्रोत्साह व्यंजक उक्तियों का ही अधिक 
सहारा इस कवि ने लिया है, जो वीररस की जान है। दूसरी बात ध्यान देने की 
यह है कि वर्णनों के अनावश्यक विस्तार को जिसमें वस्तुओं की बड़ी लंबी चौड़ी 
सूची भरी जाती है, स्थान नहीं दिया गया है। सारांश यह है कि वीररस वर्णन की 
श्रेष्ठ प्रणाली का अनुसरण चंद्रशेखरजी ने किया है। 

रही प्रसंगविधान की बात | इस विषय में कवि ने नई उद्भावनाएँ न करके पूर्ववर्ती 
कवियों का ही सर्वथा अनुसरण किया है। एक रूपवती और निपुण स्त्री के साथ महिमा 
मंगोल का अलाउद्दीन के दरवार से भागना, अलाउद्दीन का उसे हम्मीर से वापस माँगना, 
हम्मीर का उसे अपनी शरण में लेने के कारण उपेक्षापूर्वक इनकार करना, ये सब बातें 
जोधराज क्या उसके पूर्ववर्ती अपभ्रंश कवियों की ही कल्पना है, जो वीरगाथाकाल की 
रूढ़ि के अनुसार की गई थी । गढ़ के घेरे के समय गढ़पति की निश्चितता और निर्भीकता 
व्यंजित करने के लिए पुराने कवि गढ़ के भीतर नाचरंग का होना दिखाया करते थे। 
जायसी ने अपने पद्मावत में अलाउद्दीन के द्वारा चित्तौरगढ़ के घेरे जाने पर राजा रतनसेन 
का गढ़ के भीतर नाच कराना और शत्रु के फेंके हुए तीर से नर्तकी का घायल होकर 
मरना वर्णित किया है। ठीक उसी प्रकार का वर्णन 'हम्मीरहठ' में रखा गया है। यह 
चंद्रशेखर की अपनी उद्भावना नहीं, एक बँधी हुई परिपाटी का अनुसरण है। नर्तकी 
के मारे जाने पर हम्मीरदेव का यह कह उठना कि 'हठ करि मंड्यो युद्ध वृथा ही” केवल 
उनके तात्कालिक शोक के आधिक्य की व्यंजना मात्र करता है। उसे करुण प्रलाप मात्र 
समझना चाहिए । इसी दृष्टि से इस प्रकरण के करुण प्रलाप राम ऐसे सत्यसंध और 
वीरव्रती नायकों से भी कराए गए हैं। इनके द्वारा उनके चरित्र में कुछ भी लांछन लगता 
हुआ नहीं माना जाता। 

एक त्रुटि हम्मीरहठ की अवश्य खटकती है। सब अच्छे कवियों ने प्रतिनायक 
के प्रताप और पराक्रम की प्रशंसा द्वारा उससे भिड़नेवाले या उसे जीतनेवाले नायक के 
प्रताप और पराक्रम की व्यंजना की है। राम का प्रतिनायक रावण कैसा था? इंद्र, 
मरुत, यम, सूर्य आदि सब देवताओं से सेवा लेनेवाला; पर हम्मीरहठ में अलाउद्दीन एक 
चुहिया के कोने में दौड़ने से डर के मारे उछल भागता है और पुकार मचाता है। 

चंद्रशेखर का साहित्यिक भाषा पर बड़ा भारी अधिकार था। अनुप्रास की योजना 
प्रचुर होने पर भी भही कहीं नहीं हुई, सर्वत्र रस में सहायक ही है। युद्ध, मृगया 
आदि के वर्णन तथा संवाद आदि सब बड़ी मर्मज्ञता से रखे गए हैं। जिस रस का 
वर्णन है ठीक उसके अनुकूल पदविन्यास है। जहाँ शृंगार का प्रसंग है वहाँ यही प्रतीत 
होता है कि किसी सर्वश्रेष्ठ शृंगारी कवि की रचना पढ़ रहे हैं। तात्पर्य यह है कि 
'हम्मीरहठ' हिन्दी साहित्य का एक रत्न है। 'तिरिया तेल हम्मीर हठ aS न दूजी 
बार” वाक्य ऐसे ही ग्रंथ में शोभा देता है। आगे कविता के कुछ नमूने दिए जाते 

उदै भानु पच्छिम प्रतच्छ, दिन चंद प्रकासै | 
उलटि गंग बरु बहे, काम रति प्रीति विनासे 
तजै गौरि अरधंग, अचल ध्रुव आसन चल्लै। 
अचल पवन बरु होय, मेरु मंदर गिरि हल्लै॥ 
सुरतरु सुखाय, लोमस मरै, मीर! संक सब परिहरी | 
मुखबचन बीर हम्मीर को बोलि न यह Hag ea 


आलम नेवाज सिरताज पातसाहन के 

गाज ते दराज कोप नजर तिहारी है। 
जाके डर डिगत अडोल गढ़धारी डग 

मगत पहार औ gait महि सारी su 
रंक Fat रहत ससंकित सुरेस भयो, 

देस देसपति में अतंक अति भारी है। 
भारी गढ़धारी, सदा जंग की तयारी, 

धाक मानै ना तिहारी या हमीर हटधारी Èi 


भागे मीरजादे पीरजादे औ अमीरजादे, 

भागे खानजादे प्रान मरत बचाय È | 
भागे गज बाजि रथ पथ A ay, परैं 

गोलन पे गोल, सूर सहमि सकाय के॥ 
भाग्यो सुलतान जान बचत न जानि बेगि, 

बलित fags पै विराजि विलखाय कै॥ 
जैसे लगे जंगल में ग्रीषम की आगि 

ad भागि मृग महिष बराह विललाय È 


थोरी थोरी saat नवल किसोरी aa, 
भोरी भोरी बातन विहँसि मुख मोरतीं। 
बसन विभूषन विराजत विमल वर, 
मदन मरोरनि तरकि तन तोरती॥ 
प्यारे पातसाह के परम अनुराग रँगी, 
चाय भरी चायल चपल दुग जोरतीं। | 
कामअबला सी, कलाधर की कला सी, 
चारु चंपक लता सी चपला सी चित्त चोरती॥ 

43. बाबा दीनदयाल गिरि-ये गोसाई थे। इनका जन्म शुक्रवार वसंतपंचमी, 
संवत्‌ 1859 में काशी के गायघाट मुहल्ले में एक पाठक के कुल में हुआ था। जब 
ये 5 या 6 वर्ष के थे तभी इनके माता पिता इन्हें महंत कुशागिरि को सौंप चल 
बसे । महंत कुशागिरि पंचक्रोशी के मार्ग में पडनेवाले देहली विनायक स्थान के अधिकारी 
थे। काशी में महंतजी के और भी कई मठ थे। ये विशेषतः गायघाट वाले मठ में 
रहा करते थे। जब महंत कुशागिरि के मरने पर बहुत सी जायदाद नीलाम हो गई 
तब ये देहली विनायक के पास मठोली गाँव वाले मठ में रहने लगे। बाबाजी संस्कृत 
और हिन्दी दोनों के अच्छे विद्वान्‌ थे। arg गोपालचंद्र (गिरिधरदास) से इनका बड़ा 
स्नेह था। इनका परलोकवास संवत्‌ 1915 में हुआ । ये एक अत्यंत सहृदय और भावुक 
कवि थे। इनकी सी अन्योक्तियाँ हिन्दी के और किसी कवि की नहीं हुई । यद्यपि 
इन अन्योक्तियों के भाव अधिकांश संस्कृत से लिये हुए हैं, पर भाषा शैली की सरसता 
और पदविन्यास की मनोहरता के विचार से वे स्वतंत्र काव्य के रूप में हैं। बाबाजी 
का भाषा पर बहुत ही अच्छा अधिकार था | इनकी सी परिष्कृत, स्वच्छ और सुव्यवस्थित 
भाषा बहुत थोड़े कवियों की है | कहीं कहीं कुछ पूरबीपन या अव्यवस्थित वाक्य मिलते 
हैं, पर बहुत कम। इसी से इनकी अन्योक्तियाँ इतनी मर्मस्पर्शिनी हुई हैं। इनका 
अन्योक्तिकल्पद्ठुम” हिन्दी साहित्य में एक अनमोल वस्तु है। अन्योक्ति के क्षेत्र में कवि 
की मार्मिकता और सौंदर्य भावना के स्फुरण का बहुत अच्छा अवकाश रहता है। 
पर इसमें अच्छे भावुक कवि ही सफल हो सकते हैं। लौकिक विषयों पर तो इन्होंने 
सरल अन्योक्तियाँ कही ही हैं; अध्यात्मपक्ष में भी दो-एक रहस्यमयी उक्तियाँ इनकी हैं। 

बाबाजी का जैसा कोमल व्यंजक पदविन्यास पर अधिकार था वैसा ही शब्द 
चमत्कार आदि के विधान पर भी। यमक और श्लेषमयी रचना भी इन्होंने बहुत सी 
की है। जिस प्रकार ये अपनी भावुकता हमारे सामने रखते हैं उसी प्रकार चमत्कार 
कौशल दिखाने में भी नहीं चूकते हैं। इससे जल्दी नहीं कहते बनता कि इनमें कलापक्ष 
प्रधान है या हृदयपक्ष | बड़ी अच्छी बात इनमें यह है कि इन्होंने दोनों को प्रायः अलग 
अलग रखा है। अपनी मार्मिक रचनाओं के भीतर इन्होंने चमत्कार प्रवृत्ति का प्रवेश 
प्रायः नहीं होने दिया है। 'अन्योक्तिकल्पद्रुम' के आदि में कई श्लिष्ट पद्य आए हैं 
पर बीच में बहुत कम। इसी प्रकार अनुरागबाग में भी अधिकांश रचना शब्दवैचित्र्य 
आदि से मुक्त है। यद्यपि अनुप्रासयुक्त सरस कोमल पदावली का बराबर व्यवहार 
हुआ है, पर जहाँ चमत्कार का प्रधान उद्देश्य रखकर ये बैठे हैं वहाँ श्लेष, यमक, 
अंतर्लापिका, बहिर्लापिका सब कुछ मौजूद है। सारांश यह कि ये एक बहुरंगी कवि 
थे। रचना की विविध प्रणालियों पर इनका पूर्ण अधिकार था। 

| इनकी लिखी इतनी पुस्तकों का पता है- 
अन्योक्तिकल्पद्रुम (संवत्‌ 1912), अनुरागबाग (संवत्‌ 1888), वैराग्य दिनेश 
(संवत्‌ 1906), विश्वनाथ नवरत्न और दृष्टांत तरंगिणी (संवत्‌ 1879) i 

इस सूची के अनुसार इनका कविताकाल संवत्‌ 1879 से 1912 तक माना 
जा सकता है । 'अनुरागबाग' में श्रीकृष्ण की विविध लीलाओं का बड़े ही ललित कवित्तों 
में वर्णन हुआ है। मालिनीछंद का भी बड़ा मधुर प्रयोग हुआ है। 'दृष्टांत तरंगिणी? 
में नीतिसंबंधी दोहे हैं। 'विश्‍वनाथ नवरत्न” शिव की स्तुति है। 'विराग्य दिनेश” में 
एक ओर तो ऋतुओं आदि की शोभा का वर्णन है और दूसरी ओर ज्ञान, वैराग्य 
आदि का। इनकी कविता के कुछ नमूने दिए जाते हैं- 
केतो सोम कला करौ, करौ सुधा को दान। 
नहीं चंद्रमणि vt at यह तेलिया पखान॥ 
यह तेलिया पखान, बड़ी कठिनाई जाकी । 
टूटी ae सीस बीस बहु बाँकी टाँकी॥ 
बरनै दीनदयाल, चंद! तुमही चित चेतौ। 
कूर न कोमल होहिं कला जो कीजे केतौ॥ 


बरख कहा पयोद इत मानि मोद मन माहिं। 
यह तौ ऊसर भूमि है अंकुर जमिहें नाहिं॥ 
अंकुर जमिहें नाहिं बरष सत जो जल दैहै। 
गरजे तरजे कहा? बृथा तेरो श्रम जैहे॥ 
बरने दीनदयाल न ठौर कुठौरहि we 
नाहक गाहक बिना, बलाहक! हाँ तू aan 


Um चकई तेहि सर विषे, we नहिं रेन विछोह। 
रहत एक रस दिवस ही, सुहृद हंस संदोह। 
सुहृद हंस संदोह कोह अरु द्रोह न जाको। 
भोगत सुख अंबोह, मोह दुख होय न ताको॥ 
बरनै दीनदयाल भाग बिन जाय न सकई। 
पिय मिलाप नित रहै, ताहि सर तू चल चकई॥ 
कोमल मनोहर मधुर सुरताल सने 
नूपुर निनादनि सों कौन दिन aie 
नीके मन ही के वृंद वंदन सुमोतिन को 
गहि कै कृपा की अब चोंचन सो AREN 

नेम धरि छेम सों प्रमुद होय दीनद्याल 

प्रेम कोकनद बीच कब at कलोलिहैं। 
चरन RER जदुबंस राजहंस! कब 

मेरे मन मानस में मंद मंद डोलिहैं॥ 


चरन कमल W, मंजु मंजीर बाजैं। 
गमन लखि लजावैं, हंसऊ nÈ wan 
सुखद कदमछाहीं, क्रीड़ते कुंज at 
लखि लखि हरि सोभा, चित्त काको न लोभा॥ 
वहु छुद्रन के मिलन तें हानि बली की नाहिं। 
जूय जंबुकन तें नहीं केहरि कहुँ नसि जाहिं॥ 
पराधीनता दुख महा सुखी जगत स्वाधीन । 
सुखी रमत सुक बन विषे कनक the दीना! 

44. पजनेस-ये पन्ना के रहनेवाले थे। इनका कुछ विशेष वृत्तांत प्राप्त नहीं । 
कविताकाल इनका संवत्‌ 1900 के आसपास माना जा सकता है। कोई पुस्तक तो 
इनकी नहीं मिलती, पर इनकी बहुत सी फुटकल कविता संग्रहग्रंयों में मिलती और 
लोगों के मुँह से सुनी जाती है। इनका स्थान व्रजभाषा के प्रसिद्ध कवियों में है। 
ठाकुर शिवसिंहजी ने 'मधुरप्रिया' और 'नखशिख' नाम की इनकी दो पुस्तकों का 
उल्लेख किया है, पर वे मिलती नहीं। भारतजीवन प्रेस ने इनकी फुटकल कविताओं 
का एक संग्रह “पजनेस प्रकाश” के नाम से प्रकाशित किया है जिसमें 127 कवित्त-सवैया 
हैं। इनकी कविताओं को देखने से पता चलता है कि ये फारसी भी जानते थे। एक 
सवैया में इन्होंने फारसी के शब्द और वाक्य भरे हैं। इनकी रचना शृंगाररस की 
ही है, पर उसमें कठोर वर्णो (जैसे ट, ठ, ड) का व्यवहार यत्र तत्र बराबर मिलता 
है। ये 'प्रतिकूलवर्णन' की परवाह कम करते थे। पर इसका तात्पर्य यह नहीं कि 
कोमल अनुप्रासयुक्त ललित भाषा का व्यवहार इनमें नहीं है | पदविन्यास इनका अच्छा 
है। इनके फुटकल कवित्त अधिकतर अंगवर्णन के मिलते हैं जिससे अनुमान होता 
है कि इन्होंने कोई नखशिख लिखा होगा। शब्दचमत्कार पर इनका ध्यान विशेष रहता 
था जिससे कहीं कहीं कुछ भद्दापन आ जाता था। कुछ नमूने देखिए- 

vet छवीली छटा छूटि छितिमंडल पै, 
उमग उजेरो महाओज उजबक सी। 
कवि पजनेस कंज मंजुल मुखी के गात, 
उपमाधिकाति कल कुंदन तबक सी॥ 


हिन्दी साहित्य का इतिहास / 319 


CC-0. In Public Domain. Gurukul Kangri Collection, Haridwar 


OO * _ 


Digitized by Arya Samaj Foundation Chennai and eGangotri 


फैली दीप दीप दीप दीपति दीपति जाकी। 

दीपमालिका की रही दीपति दवक सी। 
परत न da लखि मुख माहताव जब, 

निकसी सिताब आफताब की भभक सी॥ 


पजनेस तसदूदुक ता विसमिल जुल्फ़े फुरकत न कबूल कसे | 
Wega Fa बदमस्त सनम अज़दस्त अलाबल जुल्फ फॅसे॥ 
मजमूए, न काफ़ शिगाफ़ रुए सम कयामत चश्म से | बरसे | 
मिज़गाँ सुरमा तहरीर gat नुकते, बिन बे, किन ते, किन से॥ 

45. गिरिधरदास-ये भारतेंदु बाबू हरिश्चंद्र के पिता थे और व्रजभाषा के बहुत 
ही प्रौढ़ कवि थे। इनका नाम तो बाबू गोपालचंद्र था पर कविता में अपना उपनाम 
ये 'गिरिधरदास', fre’, 'गिरिधारन' रखते थे। भारतेंदु ने इनके संबंध में लिखा 
है कि 'जिन श्री गिरिधरदास कवि रचे ग्रंथ चालीस” । इनका जन्म पौष कृष्ण 15, 
संवत्‌ 1890 को हुआ। इनके पिता काले हर्षचंद, जो काशी के एक बड़े प्रतिष्ठित 
रईस थे इन्हें ग्यारह वर्ष की अवस्था में ही छोड़कर परलोक सिधारे ! इन्होंने अपने निज 
के परिश्रम से संस्कृत और हिन्दी में बड़ी स्थिर योग्यता प्राप्त की और पुस्तकों का एक 
बहुत बड़ा अनमोल संग्रह किया। पुस्तकालय का नाम इन्होंने “सरस्वती भवन” रखा 
जिसका मूल्य स्वर्गीय डॉ. राजेंद्र लाल मित्र एक लाख रुपया तक दिलवाते थे। इनके 
यहाँ उस समय के विद्वानों और कवियों की मंडली बराबर जमी रहती थी और इनका 
समय अधिकतर काव्यचर्चा में ही जाता था | इनका परलोकवास संवत्‌ 1917 में हुआ। 

भारतेंदुजी ने इनके लिखे 40 ग्रंथों का उल्लेख किया है जिनमें बहुतों का पता 
नहीं | भारतेंदु के दौहित्र, हिन्दी के उत्कृष्ट लेखक श्रीयुतू बाबू ब्रजरत्नदासजी हैं जिन्होंने 
अपनी देखी हुई इन अठारह पुस्तकों के नाम इस प्रकार दिए हैं- 

जरासंधवध महाकाव्य, भारतीभूषण (अलंकार), भाषा व्याकरण (पिंगल संबंधी), 
रसरलाकर, ग्रीष्म वर्णन, मत्स्यकथामृत, वराहकथामृत, नृसिंहकथामृत, वामनकथामृत, 
परशुरामकथामृत, रामकथामृत, बलराम कथामृत, कृष्णचरित (4701 पदों में), बुद्धकधामृत, 
कल्किकथामृत, नहुष नाटक, गर्गसंहिता, (कृष्णचरित का दोहे चौपाइयों में बड़ा ग्रंथ), 
एकादशी माहात्म्य । 

इनके अतिरिक्त भारतेंदुजी के एक नोट के आधार पर स्वर्गीय बाबू राधाकृष्णदास 
ने इनकी 21 और पुस्तकों का उल्लेख किया है- 

वाल्मीकि रामायण (सातों कांड पद्यानुवाद), छंदार्णव, नीति, अद्भुत रामायण, 
लक्ष्मीनखशिख, वार्ता संस्कृत, ककारादिसहस्रनाम, गयायात्रा, गयाष्टक, दादशदलकमल, 
कीर्तन, संकर्षणाष्टक, दनुजारिस्तोत्र, गोपालस्तोत्र, भगवतस्तोत्र, शिवस्तोत्र, श्री रामस्तोत्र, 
श्री राधास्तोत्र, रामाष्टक, कालियकालाष्टक | 

इन्होंने दो ढंग की रचनाएँ की हैं। गर्गसँहिता आदि भक्तिमार्ग की कथाएँ 
तो सरल और साधारण पद्यो में कही हैं, पर काव्यकौशल की दृष्टि से जो रचनाएँ 
की हैं जैसे जरासंधवध, भारतीभूषण, रसरत्नाकर, ग्रीष्मवर्णन-ये यमक और अनुप्रास 
आदि से इतनी लदी हुई हैं कि बहुत स्थलों पर दुरूह हो गई हैं। सबसे अधिक इन्होंने 
यमक और अनुप्रास का चमत्कार दिखाया है। अनुप्रास और यमक का ऐसा विधान 
जैसा जरासंधवध में है और कहीं नहीं मिलेगा । जरासंधवध अपूर्ण है, केवल 11 सर्गाँ 
तक लिखा गया है, पर अपने ढंग का अनूठा है। जो कविताएँ देखी गई हैं उनसे 
यही धारणा होती है कि इनका झुकाव चमत्कार की ओर अधिक था। रसात्मकता 
इनकी रचनाओं में वैसी नहीं पाई जाती। अट्ठाइस वर्ष की ही आयु पाकर इतनी 
अधिक पुस्तकें लिख डालना पद्य रचना का अद्भुत अभ्यास सूचित करता है। इनकी 
रचना के कुछ नमूने नीचे दिए जाते हैं। 


(जरासंध वध से) 
चल्यो दरद जेहि फरद रच्यो विधि मित्र दरद हर। 
सरद सरोरुह वदन जाचकन बरद मरद बर॥ 
लसत सिंह सम gee नरद दिसि दुरद अरद कर। 
निरखि होत अरि सरद, हरद, सम जरद कांति RI 
कर करद करत बेपरद जव गरद मिलत बपु गाज को। 
रन जुआ नरद वित नृप लस्यो करद मगध महराज को॥ 


सवके सव केशव के सवके हित के गज सोहते सोभा अपार हैं। 
जब सैलन सैलन सैलन ही fat सैलन सैलहि सीस प्रहार हैं 
MRI धारन सों पद कज ले धारन लै बसु धारन फार हैं॥ 
अरि बारन वारन वारन पै सुर वारन वारन वारन वार हैं॥ 


(भारती भूषण से) 
असंगति- सिंधु जनित गर हर पियो, मरे असुर समुदाय। 
नैन बान नेनन लग्यो, भयो करेजे घाया 


(रसरत्ाकर से) 


जाहि बिवाहि दियो पितु मातु नै पावक साखि सबै जन जानी। 
साहब से 'गिरिधारन जू? भगवान समान कहै मुनि ज्ञानी 
तू जो कहै वह दच्छिन है तो हमें कहा बाम हैं, वाम अजानी। 
भागन सों पति ऐसो मिलै सवहीन को दच्छिन जो सुखदानी॥ 

(ग्रीष्पवर्णन से) 

जगह जड़ाऊ जामे जड़े हैं जवाहिरात, 

जगमग जोति जाकी जग में जमति है। 
जामे जदुजानि जान प्यारी जातरूप ऐसी, 

जगमुख ज्वाल ऐसी जोन्ह सी जगति है॥ 
“गिरिधरदास' जोर जबर जवानी को है, 

जोहि जोहि जलजा हू जीव में जकति है । 
जगत के जीवन के जिय को चुराए जोय, 

जोए जोषिता को जेठ जरनि जरति है॥ 

46. द्विजदेव (महाराज मानसिंह)-ये अयोध्या के महाराज थे और बड़ी ही 
सरस कविता करते थे। ऋतुओं के वर्णन इनके बहुत ही मनोहर हैं। इनके भतीजे 
भुवनेशजी (श्री त्रिलोकीनाथजी, जिनसे अयोध्या नरेश ददुआ साहब से राज्य के लिए 
अदालत हुई थी) ने द्विजदेवजी की दो पुस्तकें बताई हैं, “शृंगारबत्तीसी' और 
“थृंगारलतिका' | “शंगारलतिका’ का एक बहुत ही विशाल और सटीक संस्करण 
महारानी अयोध्या की ओर से हाल में प्रकाशित हुआ है। इसके टीकाकार हैं भूतपूर्व 
अयोध्या नरेश महाराज प्रतापनारायण सिंह । “शृंगारबत्तीसी' भी एक बार छपी थी। 
द्विजदेव के कवित्त काव्यप्रेमियों में वैसे ही प्रसिद्ध हैं जैसे पद्माकर के। व्रजभाषा 
के श्रृंगारी कवियों की परंपरा में इन्हें अंतिम प्रसिद्ध कवि समझना चाहिए। जिस 
प्रकार लक्षण ग्रंथ लिखनेवाले कवियों में पद्माकर अंतिम प्रसिद्ध कवि हैं उसी प्रकार 
समूची श्रृंगार परंपरा में ये। इनकी सी सरस और भावमयी फुटकल शृंगारी कविता 
फिर दुर्लभ हो गई। 

इनमें बड़ा भारी गुण है भाषा की स्वच्छता । अनुप्रास आदि चमत्कारों के लिए 
इन्होंने भाषा भद्दी कहीं नहीं होने दी है। ऋतुवर्णनों में इनके हृदय का उल्लास उमड़ 
पड़ता है। बहुत से कवियों के ऋतुवर्णन हदय की सच्ची उमंग का पता नहीं देते, 
रस्म सी अदा करते जान पडते हैं। पर इनके चकोरों की चहक के भीतर इनके मन 
को चहक भी साफ झलकती है। एक ऋतु के उपरांत दूसरी ऋतु के आगमन पर 
इनका हृदय अगवानी के लिए मानो आप से आप आगे बढ़ता था। इनकी कविता 
के कुछ नमूने नीचे दिए जाते हैं- 

मिलि माधवी आदिक फूल के व्याज विनोद-लवा बरसायो करीं । 
रचि नाच लतागन तानि वितान सवे विधि चित्त चुरायो करें। 
दिजदेव जू देखि अनोखी प्रभा अलिचारन कीरति गायो करीं । 
चिरजीवो बसंत! सदा दिजदेव प्रसूननि की झरि लायो करें॥ 

सुर ही के भार सूधे सवद सुकीरन के 

मंदिरन त्यागि करें अनत कहूँ न गौन। 
द्विजदेव त्यां ही मधुभारन अपारन सों 

नेकु झुकि झूमि रहै मोगरे मरुअ दोन॥ 
खोलि इन नेनन निहारौं तौ निहारों कहा? 

सुषमा अभूत छाय रही प्रति भौन भोन । 
चाँदनी के भारन दिखात उनयो सो चंद, 

गंध ही के भारन वहत मंद मंद पौन॥ 


बोलि हारे कोकिल, बुलाय हारे केकीगन, 

RA हारी सखी सब जुगुति नई नई। 
द्विजदेव की सौं लाज att कुसंग इन 

अंगन हू आपने अनीति इतनी ठई॥ 
हाय इन कुंजन तें पलटि पधारे स्याम, 

देखन न पाई वह मूरति सुधामई। 
आवन समै में दुखदाइनि भई री लाज, 

चलत at मे चल पलन दगा दई॥ 


आजु सुभायन ही गई वाग, विलोकि प्रसून की पाति रही पगि। 
ताहि समय तहँ आये गोपाल, fers लखि औरौ गयो feat ठगि ॥ 
पै द्विजदेव न जानि परयो at कहा तेहि काल परे Agar जगि। 
तू जो कही सखि! लोनो सरूप सो मो अँखियान काँ लोनी गई लगि॥ 


बाँके संकहीने राते कंज छबि छीने माते, 

झुकि झुकि, झूमि झूमि काहू को कछू गने न। 
द्विजदेव की सौं ऐसी बनक बनाय बहु, 

भाँतिन amt चित चाहन ween चैन ॥ 
पेखि परे प्रात जौ पे गातिन उछाह भरे, 

बार बार तातें तुम्हें बूझती कछूक बैन। 
एहो ब्रजराज! मेरो प्रेमधन लूटिबे को, 

बीरा खाय आये कितै आपके अनोखे नैन ॥ 

भूले भूले भौंर बन भाँवरें भरेंगे चहू, 

फूलि फूलि किसुक जके से रहि जायहैं। 
द्विजदेव की सौं वह कूजन विसारि कूर, 

कोकिल कलंकी टौर टीर पछिताय zu 
आवत बसंत के न Ve जो पे स्याम तौ पे, 

बावरी! बलाय सों हमारेऊ उपाय हैं। 
whe पहिलेई तें हलाहल Aa या, 

कलानिधि की एकौ कला चलन न पायहैं॥ 


घहरि घहरि घन सघन चहुँधा घेरि, 

छहरि ver विष बूँद wA m 
दिजदेव की सों अब चूक मत दाव, एरे 

पातकी पपीहा! तू पिया की धुनि गावे ना। 
फेरि Tat औसर a We तेरे हाथ, R 

मटकि मटकि मोर सोर तू मचावै ना। 
हो तौ बिन प्रान, प्रान चाहत तजोई अब, 

कत नभ चंद तू Hara चढ़े धावै ना॥ 


1. विशेष, दे. आधुनिक काव्य। 

आधुनिक काल : गद्य खंड 
(संवत्‌ 1900-1925) 


प्रकरण 1 
सामान्य परिचय : गद्य का विकास 


आधुनिक काल के पूर्व गद्य की अवस्था 


आधुनिक काल के पूर्व हिन्दी का अस्तित्व किस परिमाण और किस रूप में था, संक्षेप 
में इसका विचार कर लेना चाहिए। अब तक साहित्य की भाषा व्रजभाषा ही रही है, 
इसे सूचित करने को आवश्यकता नहीं । अतः गद्य की पुरानी रचना जो थोड़ी सी मिलती 
है वह व्रजभाषा ही में । हिन्दी पुस्तकों की खोज में हठयोग, ब्रह्मज्ञान आदि से संबंध 
रखनेवाले कई गोरखपंथी ग्रंथ मिले हैं जिनका निर्माणकाल संवत्‌ 1407 के आसपास 
है | किसी-किसी पुस्तक में निर्माणकाल दिया हुआ है | एक पुस्तक गद्य में भी है जिसका 
लिखनेवाला ‘Wea’, 'कहिबा' आदि प्रयोगों के कारण राजपूताने का निवासी जान पड़ता 
है। इसके गद्य को हम संवत्‌ 1400 के आसपास के व्रजभाषा गद्य का नमूना मान सकते 
हैं। थोड़ा सा अंश उद्धृत किया जाता है- 

श्री गुरु परमानंद तिनको दंडवत है। हैं कैसे परमानंद, आनंदस्वरूप है सरीर 

जिन्हि को, जिन्हि के नित्य गाए तें शरीर चेतन्नि अरु आनंदमय होतु है। 

में जु हौं गोरिष सो मछंदरनाथ को दंडवत करत हीं। हैं कैसे वे मछंदरनाथ! 

आत्मजोति निश्चल हैं अंतःकरन जिनके अरु मूलद्वार तैं छह चक्र जिनि 

नीकी तरह जानें। 

इसे हम निश्चयपूर्वक गद्य का पुराना रूप मान सकते हैं। साथ ही यह भी 

ध्यान होता है कि यह किसी संस्कृत लेख का 'कथंभूती' अनुवाद न हो। चाहे जो 
हो, है यह संवत्‌ 1400 के व्रजभाषा गद्य का नमूना। 


ब्रजभाषा गद्य 


1. विट्ठलनाथ-इसके उपरांत फिर हमें भक्तिकाल में कृष्णभक्ति शाखा के भीतर 
गद्यग्रंथ मिलते हैं। श्री वल्लभाचार्य के पुत्र गोसाई विट्ठलनाथजी ने “शृंगाररस मंडन” 
नामक एक ग्रंथ व्रजभाषा में लिखा। उनकी भाषा का स्वरूप देखिए- 

प्रथम की सखी कहतु है । जो गोपीजन के चरण विषे सेवक की दासी करि 
जो इनको प्रेमामृत में इबि कै इनके मंद हास्य न जीते हैं। अमृत समूह . 
ता करि निकुंज विषै शृंगाररस श्रेष्ठ रसना कीनो सो Ti होत भई॥ 
यह गद्य अपरिमार्जित और अव्यवस्थित है । पर इसके पीछे दो और सांप्रदायिक 
ग्रंथ लिखे गए जो बड़े भी हैं और जिनकी भाषा भी व्यवस्थित और oe है। 
वल्लभसंप्रदाय में इनका अच्छा प्रसार है। इनके नाम हैं-“चौरासी वैष्णवा की वार्ता 
तथा ‘at सौ बावन वैष्णवों की वार्ता? । इनमें से प्रथम आचार्य श्री वल्लभाचार्यजी 
के पौत्र गोसाई विट्ठलनाथजी के पुत्र गोसाई गोकुलनाथजी की लिखी कही जाती 
है, पर गोकुलनाथजी के किसी शिष्य की लिखी जान पड़ती है, क्योंकि कि 
गोकुलनाथजी का कई जगह बड़े भक्तिभाव से उल्लेख है। इसमें वैष्णव भक्तों और 
आचार्यजी की महिमा प्रकट करनेवाली कथाएँ लिखी गई हैं। इसका रचनाकाल विक्रम 
की सत्रहवीं शताब्दी का उत्तरार्ध माना जा सकता है। “दो सौ बावन वैष्णवों की 
वार्ता? तो और भी पीछे औरंगजेब के समय के लगभग लिखी प्रतीत होती है। इन 
वार्ताओं की कथाएँ बोलचाल की व्रजभाषा में लिखी गई हैं जिसमें कहीं कहीं बहुत 
प्रचलित अरबी और फारसी शब्द भी निस्संकोच रखे गए हैं। साहित्यिक निपुणता 
या चमत्कार की दृष्टि से ये कथाएँ नहीं लिखी गई हैं। उदाहरण के लिए यह उद्धृत 
अंश पर्याप्त होगा- 
सो श्री नंदगाम में रहतो हतो। सो खंडन ब्राह्मण शास्त्र पढ्यो हतो। सो 
जितने पृथ्वी पर मत हैं सबको खंडन करतो; ऐसो वाको नेम हतो। याही . 
तें सब लोगन ने बाको नाम खंडन TAT हतो। सो एक दिन श्री महाप्रभु 
जी के सेवक वैष्णव की मंडली में आयो। सो खंडन करन लाग्यौ । वैष्णवन 
ने कही जो तेरो शास्त्रार्थ करनो होवै तो पंडित के पास जा हमारी मंडली 
में तेरे आयबो को काम नहीं। इहाँ खंडन मंडन नहीं है। भगवद्ार्ता को 
काम है भगवद्यश सुननो होवै तो इहाँ आवो। 

2. नाभादासजी-इन्होंने भी संवत्‌ 1660 के आसपास 'अष्टयाम' नामक एक 
पुस्तक व्रजभाषा में लिखी जिसमें भगवान्‌ राम की दिनचर्या का वर्णन है। भाषा इस 
ढंग की है- 

तब श्री महाराज कुमार प्रथम वसिष्ठ महाराज के चरण छुइ प्रनाम करत 
भए। फिर ऊपर वृद्ध समाज तिनको प्रनाम करत भए। फिर श्री राजाधिराज 
जू को जोहार करिकै श्री महेंद्रनाथ दशरथ जू निकट बैठते भए। 

3. वैकुंठमणि शुक्ल-संवत्‌ 1680 के लगभग वैकुंठमणि शुक्ल ने, जो 
ओरछा के महाराज जसवंतसिंह के यहाँ थे, व्रजभाषा गद्य में 'अगहन 
माहाल्य' और 'वैशाख माहात्म्य' नाम की दो छोटी छोटी पुस्तकें लिखीं। 
द्वितीय के संबंध में वे लिखते हैं- 

सब देवतन की कृपा ते वेकुंटमनि सुकुल श्री महारानी चंद्रावती के धरम 
पढ़िबे के अरय यह जसरूप ग्रंथ वैसाख महातम भाषा करत भए। एक 
समय नारद जू ब्रह्मा की सभा से उठिके सुमेर पर्वत को गए। 
ब्रजभाषा गद्य में लिखा एक 'नासिकेतोपाख्यान' मिला है जिसके कर्ता का नाम 
ज्ञात नहीं। समय संवत्‌ 1760 के उपरांत है। भाषा व्यवस्थित है- 
हे ऋषीश्वरो ! और सुनो, में देख्यो है सो कहूँ। कालै वर्ण महादुख के रूप, 
जम किंकर ta सर्प, fag, te, व्याघ्र, सिंह बड़े-बड़े ग्रंध्र देखे । पंथ में 
पाप कर्मी को जमदूत चलाइ कै मुदगर अरु लोहे के दंड कर मार देते हैं। 
आगे और जीवन को त्रास देते देखे हैं। सु मेरो रोम-रोम खरो होत है। 
4. सूरति मिश्र-इन्होंने संवत्‌ 1767 में संस्कृत से कथा लेकर वैतालपचीसी 
लिखी, जिसको आगे चलकर लल्लूलाल ने खड़ी वोली हिंदुस्तानी में किया। जयपुर 
नरेश सवाई प्रतापसिंह की आज्ञा से लाला हीरालाल ने संवत्‌ 1852 में “आईने अकबरी 
की भाषा वचनिका' नाम की एक बड़ी पुस्तक लिखी। 
भाषा इसकी बोलचाल की है जिसमें अरबी फारसी के कुछ बहुत चलते शब्द 
भी हैं। नमूना यह है- 
अव शेख अवुलफजल ग्रंथ को करता प्रभु को निमस्कार करि कै अकबर 
बादशाह की तारीफ लिखने को कसद करे है अरु कहै है-याकी बड़ाई 
और चेष्टा अरु चिमत्कार कहाँ तक लिखूँ। कही जात नार्ही । तातें याकें 
पराक्रम अरु भाँति भाँति के दसतूर वा मनसूबा दुनिया में प्रगट भए ताको 
संखेप लिखत हौं। 
इस प्रकार को व्रजभाषा गद्य की कुछ पुस्तकें इधर उधर पाई जाती हैं जिनमें 
गद्य का कोई विकास प्रकट नहीं होता। साहित्य की रचना पद्य में ही होती रही। 
गद्य का भी विकास यदि होता आता तो विक्रम की इस शताब्दी के आरंभ में 
भाषासंबंधिनी बड़ी विषम समस्या उपस्थित होती | जिस धड़ाके के साथ गद्य के लिए 
खड़ी बोली ले ली गई उस धड़ाके के साथ न ली जा सकती | कुछ समय सोच विचार 
और वाद-विवाद में जाता और कुछ समय तक दो प्रकार के गद्य की धाराएँ साथ 
साथ दौड़ लगातीं। अतः भगवान्‌ का यह भी एक अनुग्रह समझना चाहिए कि यह 
भाषाविप्लव नहीं संघटित हुआ और खड़ी बोली, जो कभी अलग और कभी व्रजभाषा 
की गोद में दिखाई पड़ जाती थी, धीरे धीरे व्यवहार की शिष्ट भाषा होकर गद्य के 
नये मैदान में दौड़ पड़ी। 
गद्य लिखने की परिपाटी का सम्यक्‌ प्रचार न होने के कारण व्रजभाषा गद्य 
जहाँ का तहाँ रह गया। उपर्युक्त 'ैष्णववार्ताओं' में उसका जैसा परिष्कृत और 
सुव्यवस्थित रूप दिखाई पड़ा वैसा आगे चलकर नहीं। काव्यों की टीकाओं आदि 
में जो थोड़ा बहुत गद्य देखने में आता था वह बहुत ही अव्यवस्थित और अशक्त 

था। उसमें अर्थो और भावों को भी संबद्ध रूप में प्रकाशित करने तक की शक्ति 
न थी। ये टीकाएँ संस्कृत की 'इत्यमर” और “कथमूभूतम्‌' वाली टीकाओं की पद्धति 
पर लिखी जाती थीं। इससे इनके द्वारा गद्य की उन्नति की संभावना न थी। भाषा 
ऐसी अनगढ़ और was होती थी कि मूल चाहे समझ में आ जाय पर टीका की 
उलझन से निकलना कठिन समझिए। विक्रम की अठारहवीं शताब्दी में लिखी 
sige’ की एक टीका की कुछ पंक्तियाँ देखिए- 
उन्मत्तप्रेमसंरम्भादालभंते यदंगनाः। 
तत्र प्रत्यूहमाधातुं ब्रह्मापि खलु कातरः॥ 
अंगना जु है स्त्री सु। प्रेम के अति आवेश करि। जु कार्य करन चाहति 
है ता कार्य विषे । ब्रह्माऊ। प्रत्यूहं आधातुं। अंतराउ कीवै HE कातर। 
काइरु है। काइरु कहावै असमर्थ । जु कछु स्त्री करयो चाहैं सु अवस्य करहिं। 
ताको अंतराउ ब्रह्मा VE न BE जाई और की कितीक बात। 
आगे बढ़कर संवत्‌ 1872 की लिखी जानकीप्रसाद वाली रामचंद्रिका की प्रसिद्ध 
टीका लीजिए तो उसकी भाषा की भी यही दशा है- 
राघव शर लाघव गति छत्र मुकुट यों हयो। 
हंस सबल अंसु सहित मानहु उड़ि के गयो॥ 
सबल कर्हे अनेक रंग मिश्रित हैं, अंसु कहे किरण जाके ऐसे जे सूर्य्य हैं 
तिन सहित मानो कलिंदगिरि शुंग तें हंस कहे हंस समूह उड़ि गयो है। 
यहाँ जाति विषे एकवचन है। हंसन के सदृश श्वेत छत्र है और सूर्यन के 
सट्रश अनेक रंग नगजटित मुकुट हैं। 
इसी ढंग की सारी टीकाओं की भाषा समझिए। सरदार कवि अभी हाल में 
हुए हैं। कविप्रिया, रसिकप्रिया, सतसई आदि की उनकी टीकाओं की भाषा और भी 
अनगढ़ और असंबद्ध है। सारांश यह है कि जिस समय गद्य के लिए खड़ी बोली 
उठ खड़ी हुई उस समय तक गद्य का विकास नहीं हुआ था, उसका कोई साहित्य 
नहीं खड़ा हुआ था, इसी से खड़ी बोली के ग्रहण में कोई संकोच नहीं हुआ। 


खड़ी बोली का गद्य 


देश के भिन्न भिन्न भागों में मुसलमानों के फैलने तथा दिल्ली की दरबारी शिष्टता 
के प्रचार के साथ ही दिल्ली की खड़ी बोली शिष्ट समुदाय के परस्पर व्यवहार की 
भाषा हो चली थी। खुसरो ने विक्रम की चौदहवीं शताब्दी में ही व्रजभाषा के साथ 
साथ खालिस खड़ी बोली में कुछ पद्य और पहेलियाँ बनाई थीं । औरंगजेब के समय 
से फारसी मिश्रित खड़ी बोली या रेखता में शायरी भी शुरू हो गई और उसका प्रचार 
फारसी पढ़े लिखे लोगों में बराबर बढ़ता गया। इस प्रकार खड़ी बोली को लेकर उर्दू 

साहित्य खड़ा हुआ, जिसमें आगे चलकर विदेशी भाषा के शब्दों का मेल भी बराबर 
बढ़ता गया और जिसका आदर्श भी विदेशी होता गया। 

मोगल साम्राज्य के ध्वंस से भी खड़ी बोली के फैलने में सहायता पहुँची । दिल्ली, 
आगरे आदि पछाँही शहरों की समृद्धि नष्ट हो चली थी और लखनऊ, पटना, मुर्शिदाबाद 
आदि नई राजधानियाँ चमक उठीं | जिस प्रकार उजड़ती हुई दिल्ली को छोड़कर मीर 
इंशा आदि अनेक उर्दू शायर पूरब की ओर आने लगे, उसी प्रकार दिल्ली के आसपास 
के प्रदेशों की हिंदू व्यापारी जातियाँ (अगरवाले, खत्री आदि) जीविका के लिए लखनऊ, 
फैजाबाद, प्रयाग, काशी, पटना आदि पूरवी शहरों में फैलने लगीं। उनके साथ साथ 
उनकी बोलचाल की भांषा खड़ी बोली भी लगी चलती थी। यह सिद्ध बात है कि 
उपजाऊ और सुखी प्रदेशों के लोग व्यापार में उद्योगशील नहीं होते। अतः धीरे धीरे 
पूरब के शहरों में भी इन पश्चिमी व्यापारियों की प्रधानता हो चली। इस प्रकार बड़े 
शहरों के बाजार की व्यावहारिक भाषा भी खड़ी बोली हुई । यह खड़ी बोली असली 
और स्वाभाविक भाषा थी, मौलवियों और मुंशियों की उर्दू ए मुअल्ला नहीं। यह अपने 
ठेठ रूप में बराबर पछाँह से आई जातियों के घरों में बोली जाती है। अतः कुछ 
लोगों का यह कहना या समझना कि मुसलमानों के द्वारा ही खड़ी बोली अस्तित्व 
में आई और उसका मूल रूप उर्दू है जिससे आधुनिक हिन्दी गद्य की भाषा अरबी 
फारसी शब्दों को निकालकर गढ़ ली गई, शुद्ध भ्रम या अज्ञान है। इस भ्रम का 
कारण यही है कि देश के परंपरागत साहित्य की-जो संवत्‌ 1900 के पूर्व तक पद्यमय 
ही रहा-भाषा व्रजभाषा ही रही और खड़ी बोली वैसे ही एक कोने में पड़ी रही जैसे 
और प्रांतों की बोलियाँ। साहित्य या काव्य में उसका व्यवहार नहीं हुआ। 

पर किसी भाषा का साहित्य में व्यवहार न होना इस बात का प्रमाण नहीं 
है कि उस भाषा का अस्तित्व ही नहीं था। उर्दू का रूप प्राप्त होने के पहले भी 
खड़ी बोली अपने देशी रूप में वर्तमान थी और अब भी बनी हुई है। साहित्य में 
भी कभी कभी कोई इसका व्यवहार कर देता था, यह दिखाया जा चुका है। 

भोज के समय से लेकर हम्मीरदेव के समय तक अपभ्रंश काव्यों की जो परंपरा 
चलती रही उसके भीतर खड़ी बोली के प्राचीन रूप की भी झलक अनेक vet में 
मिलती है। जैसे- 

भल्ला हुआ जु मारिया, बहिणि! म्हारा कंतु। 


अड़बिहि पत्ती, नइहि ag, तो बिन बूहा seri 


सोउ जुहिद्विर संकट पाआ। देवक लेखिअ कोण मिटाआ॥ 
उसके उपरांत भक्तिकाल के आरंभ में निर्गुणधारा के संत कवि जिस प्रकार 
खड़ी बोली का व्यवहार अपनी सधुक्कड़ी भाषा में किया करते थे, इसका उल्लेख 
भक्तिकाल के भीतर हो चुका है। कबीरदास के ये वचन लीजिए- 

कवीर मन निर्मल भया जैसा गंगा नीर । 


कबीर कहता जात हूँ, सुनता है सव कोइ। 
राम कहे भला होयगा, नहितर भला न होइ] 


आउँगा न जाऊँगा, FET न जीऊंगा। 
गुरु के सवद रम रम रहूँगा॥ 
अकबर के समय में गंग कवि ने 'चंद छंद बरनन की महिमा” नामक एक 
गद्य पुस्तक खड़ी बोली में लिखी थी। उसकी भाषा का नमूना देखिए- 
सिद्धि श्री 108 श्री श्री पातसाहिजी श्री दलपतिजी अकवरसाहजी आमखास 
में तखत ऊपर विराजमान हो रहे। और आमखास भरने लगा है जिसमें 
तमाम उमराव आय आय कुर्निश बजाय YER करके अपनी अपनी बैठक 
पर बैठ जाया करें अपनी अपनी मिसल से। जिनकी बैठक नहीं सो रेसम 
के रस्से में रेसम की लूमें पकड़ के खड़े ताजीम में रहे। 


इतना सुन के पातसाहिजी, श्री अकवरसाहजी आद सेर सोना नरहरदास 
चारन को दिया। इनके डेढ़ सेर सोना हो गया। रास वंचना पूरन भया। 
आमखास बरखास हुआ। 
इस अवतरण से स्पष्ट लगता है कि अकबर और जहाँगीर के समय में ही 
खड़ी बोली भिन्न भिन्न प्रदेशों में शिष्ट समाज के व्यवहार की भाषा हो चली थी। 
यह भाषा उर्दू नहीं कही जा सकती; यह हिन्दी खड़ी बोली है । यद्यपि पहले से साहित्य 
भाषा के रूप में स्वीकृत न होने के कारण इसमें अधिक रचना नहीं पाई जाती, पर 
यह वात नहीं है कि इसमें ग्रंथ लिखे ही नहीं जाते थे। दिल्ली राजधानी होने के 
कारण जब से शिष्ट समाज के बीच इसका व्यवहार बढ़ा तभी से इधर उधर कुछ 
पुस्तकें इस भाषा के गद्य में लिखी जाने लगीं। 
विक्रम संवत्‌ 1798 में रामप्रसाद 'निरंजनी' ने 'भाषायोगवासिष्ठ” नाम का 
ग्रंथ साफ सुधरी खड़ी बोली में लिखा। ये पटियाला दरवार में थे और महारानी को 
कथा बाँचकर सुनाया करते थे। इनके ग्रंथ देखकर यह स्पष्ट हो जाता है कि मुंशी 
सदासुख और लल्लूलाल से बासठ वर्ष पहले खड़ी बोली का गद्य अच्छे परिमार्जित 
रूप में पुस्तकें आदि लिखने में व्यवहृत होता था। अब तक पाई गई पुस्तकों में 
यह “भाषा योगवासिष्ठ' ही सबसे पुराना है जिसमें गद्य अपने परिष्कृत रूप में दिखाई 
पड़ता है। अतः जब तक और कोई पुस्तक इससे पुरानी न मिले तब तक इसी को 
परिमार्जित गद्य की प्रथम पुस्तक और राम प्रसाद निरंजनी को प्रथम प्रौढ़ गयलेखक 
मान सकते हैं। “भाषायोगवासिष्ठ' से दो उद्धरण आगे दिए जाते हैं- 

(क) प्रथम परब्रह्म परमात्मा का नमस्कार है जिससे सव भासते हैं और 
जिसमें सव लीन और स्थित होते हैं, ५ ५ « जिस आनंद के समुद्र के कण 
से संपूर्ण विश्‍वआनंदमय है, जिस आनंद से सव जीव जीते हैं। अगस्तजी 
के शिष्य सुतीक्षण के मन में एक संदेह पैदा हुआ तव वह उसके दूर करने 
का कारण अगस्त मुनि के आश्रम को जा विधिसहित प्रणाम करके बैठे 
और विनती कर प्रश्‍न किया कि हे भगवान्‌! आप सब aa शास्त्रों के 
जाननहारे हो, मेरे एक संदेह को दूर करो | मोक्ष का कारण कर्म है कि ज्ञान 
अथवा दोनों हैं, समझाय के कहो। इतना सुन अगस्त मुनि वोले कि 
ब्रह्मण्य! केवल कर्म से मोक्ष नहीं होता और न केवल ज्ञान से मोक्ष होता 
मोक्ष दोनों से प्राप्त होता है। कर्म से अंतःकरण शुद्ध होता है, मोक्ष 
नहीं होता और अंतःकरण की शुद्धि विना केवल ज्ञान से मुक्ति नहीं होती | 
(ख) हे रामजी! जो पुरुष अभिमानी नहीं है वह शरीर के इष्ट-अनिष्ट में 
रागद्वेष नहीं करता क्योंकि उसका शुद्ध वासना हे । x x x मलीन वासना 
जन्मों का कारण है। ऐसी वासना को छोड़कर जब तुम स्थित होगे तब 
तुम कर्ता होते हुए भी निर्लेप रहोगे। और हर्ष, शोक आदि विकारों से 
जव तुम अलग रहोगे तव वीतराग, भय, क्रोध से रहित रहोगे। x x x 
जिसने आत्मतत्त्व पाया है वह जैसे स्थित हो वैसे ही तुम भी स्थित हो। 
इसी दृष्टि को पाकर आत्मतत्त्व को देखो तव विगतज्वर होगे और आत्मपद 
को पाकर फिर जन्म मरण के वंधन में न आवोगे। 
कैसी शृंखलाबद्ध साधु और व्यवस्थित भाषा है। 

इसके पीछे संवत्‌ 1818 में बसवा (मध्य प्रदेश) निवासी पं. दौलतराम ने 
हरिषेणाचार्य कृत “जैन पद्मपुराण' का भाषानुवाद किया जो 700 पृष्ठो से ऊपर का 
एक बड़ा ग्रंथ है। भाषा इसकी उपर्युक्त 'भाषायोगवासिष्ठ' के समान परिमार्जित 
नहीं है, पर इस बात का पूरा पता देती है कि फारसी उर्दू से कोई संपक न रखनेवाली 
अधिकांश शिष्ट जनता के बीच खड़ी बोली किसी स्वाभाविक रूप में प्रचलित थी। 
मध्य प्रदेश पर फारसी या उर्दू की तालीम कभी नहीं लादी गई थी और जैन समाज, 
जिसके लिए यह ग्रंथ लिखा गया, बराबर व्यापार से संबंध रखनेवाला समाज रहा 
है। खड़ी बोली को मुसलमानों द्वारा जो रूप दिया गया है उससे सर्वथा स्वतंत्र वह 
अपने प्रकृत रूप में भी दो-ढाई सौ वर्ष से लिखने पढ़ने के काम में आ रही है, 
यह बात “भाषायोगवासिष्ठ' और “पद्मपुराण” अच्छी तरह प्रमाणित कर रहे E l अतः 
यह कहने की गुंजाइश अब जरा भी नहीं रही कि खड़ी बोली गद्य की परंपरा अँगरेजी 

की प्रेरणा से चली। 'पद्मपुराण' की भाषा का स्वरूप यह है- 
जंबूदीप के भरत क्षेत्र विषे मगध नामा देश अति सुंदर है, जहाँ पुण्याधिकारी 
वसे हैं, इंद्रलोक के समान सदा भोगोपयोग करे हैं और भूमि विषय सॉठन 

के बाड़े शोभायमान हैं। जहाँ नाना प्रकार के अर्न्नो के समूह पर्वत समान 
ढेर हो रहे हैं। 
आगे चलकर संवत्‌ 1830 और 1840 के बीच राजस्थान के किसी लेखक 
ने 'मंडोवर का वर्णन” लिखा जिसकी भाषा साहित्य की नहीं, साधारण बोलचाल की 
है, जैसे- 
अवल में यहाँ मांडव्य रिसि का आश्रम था। इस सबब से इस जगे का 
नाम मांडव्याश्रम हुआ। इस लफ्ज का बिगड़ कर मंडोवर हुआ है। 
ऊपर जो कहा गया है कि खड़ी बोली का ग्रहण देश के परंपरागत साहित्य 
में नहीं हुआ था, उसका अर्थ यहाँ स्पष्ट कर देना चाहिए। उक्त कथन में साहित्य 
से अभिप्राय लिखित साहित्य का है, कथित या मौखिक का नहीं। कोई भाषा हो, 
उसका कुछ न कुछ साहित्य अवश्य होता है-चाहे वह लिखित न हो, श्रुति परंपरा 
द्वारा ही चला आता हो। अतः खड़ी बोली के भी कुछ गीत, कुछ पद्य, कुछ तुकबंदियाँ 
खुसरो के पहले से अवश्य चली आती होंगी । खुसरो की सी पहेलियाँ दिल्ली के आसपास 
प्रचलित थीं जिनके नमूने पर खुसरो ने अपनी पहेलियाँ या मुकरियाँ कहीं । हाँ, फारसी 
पद्य में खड़ी बोली को ढालने का प्रयत्न प्रथम कहा जा सकता है। 
खड़ी बोली का रूप रंग जब मुसलमानों ने बहुत कुछ बदल दिया और वे उसमें 
विदेशी भावों का भंडार भरने लगे तब हिन्दी के कवियों की दृष्टि में वह मुसलमानों 
की खास भाषा सी जँचने लगी। इससे भूषण, सूदन आदि कवियों ने मुसलमान दरबारों 
के प्रसंग में या मुसलमान पात्रों के भाषण में ही इस बोली का व्यवहार किया है। पर 
जैसा कि अभी दिखाया जा चुका है, मुसलमानों के दिए हुए कृत्रिम रूप से स्वतंत्र खड़ी 
बोली का स्वाभाविक देशी रूप भी देश के भिन्न भिन्न भागों में पछाँह के व्यापारियों 
आदि के साथ साथ फैल रहा था। उसके प्रचार और उर्दू साहित्य के प्रचार से कोई 
संबंध नहीं । धीरे धीरे यही खड़ी बोली व्यवहार की सामान्य शिष्ट भाषा हो गई। जिस 
समय अँगरेजी राज्य भारत में प्रतिष्ठित हुआ उस समय सारे उत्तरी भारत में खड़ी बोली 
व्यवहार की शिष्ट भाषा हो चुकी थी। जिस प्रकार उसके उर्दू कहलाने वाले कृत्रिम रूप 
का व्यवहार मौलवी मुंशी आदि फारसी तालीम पाए हुए कुछ लोग करते थे उसी प्रकार 
उसके असली स्वाभाविक रूप का व्यवहार हिंदू साधु, पंडित, महाजन आदि अपने शिष्ट 
भाषण में करते थे। जो संस्कृत पढ़े लिखे या विद्वान्‌ होते थे उनकी बोली में संस्कृत 
के शब्द भी मिले रहते थे। 
रीतिकाल के समाप्त होते होते अँगरेजों का राज्य देश में पूर्ण रूप से प्रतिष्ठित 
हो गया था। अतः अँगरेजों के लिए यहाँ की भाषा सीखने का प्रयत्न स्वाभाविक 
था। पर शिष्ट समाज के बीच उन्हें दो ढंग की भाषाएँ चलती मिलीं। एक तो खड़ी 
बोली का सामान्य देशी रूप, दूसरा वह दरबारी रूप जो मुसलमानों ने उसे दिया था 
और उर्दू कहलाने लगा था। 

अँगरेज यद्यपि विदेशी थे पर उन्हें यह स्पष्ट लक्षित हो गया कि जिसे उर्दू 
कहते हैं वह न तो देश की स्वाभाविक भाषा है, न उसका साहित्य देश का साहित्य 
है, जिसमें जनता के भाव और विचार रक्षित हों । इसीलिए जब उन्हें देश की भाषा 
सीखने की आवश्यकता हुई और वे गद्य की खोज में पड़े तब दोनों प्रकार की पुस्तकों 
की आवश्यकता हुई-उर्दू की भी और हिन्दी (शुद्ध खड़ी बोली) की भी। पर उस 
समय गद्य की पुस्तकें वास्तव में न उर्दू में थीं न हिन्दी में जिस समय फोर्ट विलियम 
कॉलेज की ओर से उर्दू और हिन्दी गद्य की पुस्तकें लिखने की व्यवस्था हुई उसके 
पहले हिन्दी खड़ी बोली में गद्य की कई पुस्तकें लिखी जा चुकी थीं । 

“माषायोगवासिष्ठ' और 'पद्मपुराण' का उल्लेख हो चुका है। उसके उपरांत 
जब अँगरेजों की ओर से पुस्तकें लिखाने की व्यवस्था हुई उसके दो-एक वर्ष पहले 
ही मुंशी सदासुख की ज्ञानोपदेशवाली पुस्तक और इंशा की TAT केतकी की कहानी' 
लिखी जा चुकी थी। अतः यह कहना कि अँगरेजी की प्रेरणा से ही हिन्दी खड़ी बोली ( 
गद्य का प्रादुर्भाव हुआ, ठीक नहीं है। जिस समय दिल्ली के उजड़ने के कारण उधर 
के हिंदू व्यापारी तथा अन्य वर्ग के लोग जीविका के लिए देश के भिन्न भिन्न भागों 
में फैल गए और खड़ी बोली अपने स्वाभाविक देशी रूप में शिष्टो की बोलचाल की 
भाषा हो गई उसी समय में लोगों का ध्यान उसमें गद्य लिखने की ओर गया । तब 
तक हिन्दी और उर्दू दोनों का साहित्य पद्यमय ही था। हिन्दी कविता में परंपरागत 
काव्यभाषा व्रजभाषा का व्यवहार चला आता था और उर्दू कविता में खड़ी बोली 
के अरबी फारसी मिश्रित रूप का। जब खड़ी बोली अपने असली रूप में भी चारों 
ओर फैल गई तब उसकी व्यापकता और भी बढ़ गई और हिन्दी गद्य के लिए उसके 
ग्रहण में सफलता की संभावना दिखाई पड़ी। 

इसीलिए जब संवत्‌ 1860 में फोर्ट विलियम कॉलेज (कलकत्ता) के हिन्दी उर्दू 
अध्यापक जान गिलक्राइस्ट ने देशी भाषा की गद्य पुस्तकें तैयार कराने की व्यवस्था 
की तब उन्होंने उर्दू और हिन्दी दोनों के लिए अलग अलग प्रबंध किया। इसका 
मतलब यही है कि उन्होंने उर्दू से स्वतंत्र हिन्दी खड़ी बोली का अस्तित्व भाषा के 
रूप में पाया। फोर्ट विलियम कॉलेज के आश्रय में लल्लूलालजी गुजराती ने खड़ी 
बोली के गद्य में 'प्रेमसागर' और सदल मिश्र ने “नासिकेतोपाख्यान' लिखा । अतः 
खड़ी बोली गद्य को एक साथ आगे बढ़ानेवाले चार महानुभाव हुए हैं-मुंशी सदासुख 
लाल, सैयद इंशाअल्ला खाँ, लल्लूलाल और सदल मिश्र ये चारों लेखक संवत्‌: 1860 
के आसपास हुए। 

1. मुंशी सदासुखलाल “नियाज? दिल्ली के रहनेवाले थे। इनका जन्म संवत्‌ 
1803 और मृत्यु 1881 में हुई। संवत्‌ 1850 के लगभग ये कंपनी की अधीनता 
में चुनार (जिला-मिर्जापुर) में एक अच्छे पद पर थे। इन्होंने उर्दू और फारसी में 
बहुत सी किताबें लिखी हैं और काफी शायरी की है। अपनी “मुंतखवुत्तवारीख” में 

अपने संबंध में इन्होंने जो कुछ लिखा है उससे पता चलता है कि 65 वर्ष की अवस्था 
में ये नौकरी छोड़कर प्रयाग चले गए और अपनी शेष आयु वहीं हरिभजन में बिताई। 
उक्त पुस्तक संवत्‌ 1875 में समाप्त हुई जिसके छह वर्ष उपरांत इनका परलोकवास 
हुआ। मुंशीजी ने विष्णुपुराण से कोई उपदेशात्मक प्रसंग लेकर एक पुस्तक लिखी 
धी, जो पूरी नहीं मिली है। कुछ दूर तक सफाई के साथ चलने वाला गद्य जैसा 
'ाषायोगवासिष्ठ' का था वैसा ही मुंशीजी की इस पुस्तक में दिखाई पड़ा। उसका 
थोड़ा-सा अंश नीचे उद्धृत किया जाता है- 
इससे जाना गया कि संस्कार का भी प्रमाण नहीं; आरोपित उपाधि है। 
जो क्रिया उत्तम हुई तो सौ वर्ष में चांडाल से ब्राह्मण हुए और जो क्रिया 
भ्रष्ट हुई तो वह तुरंत ही ब्राह्मण से चांडाल होता है। यद्यपि ऐसे विचार 
से हमें लोग नास्तिक कहेंगे, हमें इस वात का डर नहीं। जो बात सत्य 
होय उसे कहना चाहिए कोई बुरा माने कि भला माने। विद्या इसी हेतु 
पढ़ते हैं कि तात्पर्य इसका (जो) सतोवृत्ति है वह प्राप्त हो और उससे निज 
स्वरूप में लय हूजिए। इस हेतु नहीं पढ़ते हैं कि चतुराई की बातें कह के 
लोगों को बहकाइए और फुसलाइए और सत्य छिपाइए, व्यभिचार कीजिए 
और सुरापान कीजिए और धन द्रव्य इकठौर कीजिए और मन को, कि 
तमोवृत्ति से भर रहा है निर्मल न कीजिए। तोता है सो नारायण का नाम 
लेता है, परंतु उसे ज्ञान तो नहीं है। 
मुंशीजी ने यह गद्य न तो किसी अँगरेज अधिकारी की प्रेरणा से और 
न किसी दिए हुए नमूने पर लिखा । वे एक भगवदूभक्त थे। अपने समय 
में उन्होंने हिंदुओं की बोलचाल की जो शिष्ट भाषा चारों ओर-पूरबी प्रांतों 
में भी-प्रचलित पाई उसी में रचना की । स्थान स्थान पर शुद्ध तत्सम संस्कृत 
शब्दों का प्रयोग करके उन्होंने उसके भावी साहित्यिक रूप का पूर्ण आभास 
दिया । यद्यपि वे खास दिल्ली के रहने वाले अह्लेजवान थे पर उन्होंने अपने 
हिन्दी गद्य में कथावाचकों, पंडितों और साधु संतों के बीच दूर दूर तक 
प्रचलित खड़ी बोली का रूप रखा, जिसमें संस्कृत शब्दों का पुट भी बराबर 
रहता था। इसी संस्कृतमिश्रित हिन्दी को उर्दूवाले 'भाषा' कहते थे जिसका 
चलन उर्दू के कारण कम होते देख मुंशी सदासुख ने इस प्रकार खेद प्रकट 
किया धा- 
रस्मौ रिवाज भाखा का दुनिया से उठ गया। 
सारांश यह कि मुंशीजी ने हिंदुओं की शिष्ट बोलचाल की भाषा ग्रहण की, 
उर्दू से अपनी भाषा नहीं ली। इन प्रयोगों से यह बात स्पष्ट हो जाती है- 
स्वभाव करके वे दैत्य कहलाए। बहुत जाधा चूक हुई। उन्हीं लोगों से बन 
आवै है। जो बात सत्य होय। 

काशी पूरव में है पर यहाँ के पंडित सैकड़ों वर्ष से 'होयगा', 'आवता 2’, Fa करके 
आदि बोलते चले आते हैं। ये सब बातें उर्दू से स्वतंत्र खड़ी बोली के प्रचार की 
सूचना देती हैं। 

2. इंशाअल्ला खाँ-उर्दू के बहुत प्रसिद्ध शायर थे जो दिल्ली के उजड़ने पर 
लखनऊ चले आए थे। इनके पिता मीर माशाअल्ला खाँ काश्मीर से दिल्ली आए 
थे जहाँ वे शाही हकीम हो गए थे। मोगल सम्राट की अवस्था बहुत गिर जाने पर 
हकीम साहब मुर्शिदाबाद के नवाब के यहाँ चले गए थे। मुर्शिदाबाद ही में इंशा का 
जन्म हुआ। जब बंगाल के नवाब सिराजुद्दोला मारे गए और बंगाल में अंधेर मचा 
तब इंशा, जो पढ़ लिखकर अच्छे विद्वान्‌ और प्रतिभाशाली कवि हो चुके थे, दिल्ली 
चले आए और शाहआलम दूसरे के दरबार में रहने लगे। वहाँ जब तक रहे अपनी 
अद्भुत प्रतिभा के बल से अपने विरोधी, बड़े बड़े नामी शायरों को ये बराबर नीचा 
दिखाते रहे। जब गुलामकादिर बादशाह को अंधा करके शाही खजाना लूटकर चल 
दिया तब इंशा का निर्वाह दिल्ली में कठिन हो गया और वे लखनऊ चले आए। 
जब संवत्‌ 1855 में नवाब सआदतअली खाँ गद्दी पर बैठे तब ये उनके दरबार में 
आने जाने लगे। बहुत दिनों तक इनकी बड़ी प्रतिष्ठा रही पर अंत में एक दिल्लगी 
की बात पर इनका वेतन आदि सब बंद हो गया था और इनके जीवन का अंतिम 
भाग बड़े कष्ट में बीता। संवत्‌ 1875 में इनकी मृत्यु हुई। 

इंशा ने 'उदयभानचरित या रानी केतकी की कहानी” संवत्‌ 1855 और 1860 
के बीच लिखी होगी। कहानी लिखने का कारण इंशा साहब यों लिखते हैं- 

एक दिन बैठे बैठे यह बात अपने ध्यान में चढी कि कोई कहानी ऐसी कहिए 
कि जिसमें हिंदवी छुट और किसी बोली का पुट न मिले, तब जा के मेरा जी 
फूल की कली के रूप में खिले। बाहर की बोली और गँवारी कुछ उसके बीच 
में न हो ।...अपने मिलनेवालों में से एक कोई बड़े पढ़े लिखे, पुराने धुराने डॉग, 
बूढ़े घाघ यह खटराग लाए...और लगे कहने, यह बात होते दिखाई नहीं देती । 
हिंदवीपन भी न निकले और भाखापन भी न हो। बस, जैसे भले लोग-अच्छों 
से अच्छे-आपस में बोलते चालते हैं ज्यों का त्यो वही सव डौल रहे और Bis 
किसी की न हो। यह नहीं होने का। 

इससे स्पष्ट है कि इंशा का उद्देश्य ठेठ हिन्दी लिखने का था जिसगें हिन्दी 
को छोड़कर और किसी बोली का पुट न रहे। उद्धृत अंश में 'भाखापन' शब्द ध्यान 
देने योग्य है। मुसलमान लोग भाषा शब्द का व्यवहार साहित्यिक हिन्दी भाषा के 
लिए किया करते थे जिसमें आवश्यकतानुसार संस्कृत के शब्द आते थे-चाहे वह 
ब्रजभाषा हो, चाहे खड़ी बोली । तात्पर्य यह कि संस्कृतमिश्रित हिन्दी को ही उर्दू फारसी 
वाले “भाषा' कहा करते थे। “भाखा” से खास व्रजभाषा का अभिप्राय उनका नहीं 
होता था, जैसा कुछ लोग भ्रमवश समझते हैं। जिस प्रकार वे अपनी अरबी फारसी 

मिली हिन्दी को उर्दू कहते थे उसी प्रकार संस्कृत मिली हिन्दी को “भाखा' । भाषा 
का शास्त्रीय दृष्टि से विचार न करनेवाले या उर्दू की ही तालीम खासतौर पर पाने 
वाले कई नए पुराने हिन्दी लेखक इस 'इस भाखा” शब्द के चक्कर में पड़कर व्रजभाषा 
को हिन्दी कहने में संकोच करते हैं। खड़ी बोली पद्य' का झंडा लेकर घूमनेवाले 
स्वर्गीय बाबू अयोध्याप्रसाद खत्री चारों ओर घूम घूमकर कहा करते थे कि अभी हिन्दी 
में कविता हुई कहाँ, सूर, तुलसी, बिहारी आदि ने जिसमें कविता की है वह तो “भाखा' 
हे हिन्दी? नहीं। संभव है इस सड़े गड़े खयाल को लिए अब भी कुछ लोग पड़े हों। 
इंशा ने अपनी भाषा को तीन प्रकार के शब्दों से मुक्त रखने की प्रतिज्ञा की 
है-बाहर की बोली = अरबी, फारसी, तुरकी | गँवारी = व्रजभाषा, अवधी आदि। 
भाखापन > संस्कृत के शब्दों का मेल। 
इस बिलगाव से, आशा है, ऊपर लिखी बात स्पष्ट हो गई होगी । इंशा ने 
“भाखापन' और 'मुअल्लापन' दोनों को दूर रखने का प्रयत्न किया, पर दूसरी बला 
किसी न किसी सूरत में कुछ लगी रह गई । फारसी के ढंग का वाक्यविन्यास कहीं कहीं, 
विशेषतः बड़े वाक्यों में आ ही गया है; पर बहुत कम। जैसे- 
“सिर झुकाकर नाक रगइ़ता हूँ अपने बनाने वाले के सामने जिसने हम सबको 
बनाया |? 
“इस सिर झुकाने के साथ ही दिन रात जपता हूँ उस अपने दाता के भेजे हुए 
प्यारे को।! 
“यह चिट्टी जो बिसभरी कुँवर तक जा पहुंची ।? 
आरंभकाल के चारों लेखकों में इंशा की भाषा सबसे चटकीली, मटकीली, 
मुहावरेदार और चलती है । पहली बात यह है कि खड़ी बोली उर्दू कविता में पहले 
बहुत कुछ मॅज चुकी थी जिससे उर्दूवालों के सामने लिखते समय मुहावरे आदि बहुतायत 
से आया करते थे। दूसरी बात यह है कि इंशा रंगीन और चुलबुली भाषा द्वारा अपना 
लेखन कौशल दिखाना चाहते थे।' मुंशी सदासुखलाल भी दिल्ली खास के थे और 
उर्दू साहित्य का अभ्यास भी पूरा रखते थे, पर वे धर्मभाव से जानबूझकर अपनी 
भाषा गंभीर और संयत रखना चाहते थे। सानुप्रास विराम भी इंशा के गद्य में बहुत 
स्थलों पर मिलते हैं, जैसे- 
जब दोनों महाराजों में लड़ाई होने लगी, रानी केतकी सावन भादों के रूप 
रोने लगी और दोनों के जी में यह आ गई-यह कैसी चाहत जिनमें लहू 
बरसने लगा और अच्छी बातों को जी तरसने लगा। 
इंशा के समय तक वर्तमान कृदंत या विशेषण और विशेष्य के बीच का 
समानाधिकरण कुछ बना हुआ था, जो उनके गद्य में जगह-जगह पाया जाता है, जैसे- 
आतियाँ जातियाँ जो साँसें हैं। उसके बिना ध्यान यह सब फॉसे हैं।। 

घरवालियाँ जो किसी डौल से बहलातियाँ हैं। 
इन विचित्रताओं के होते हुए भी इंशा ने जगह जगह बड़ी प्यारी घरेलू ठेठ 
भाषा का व्यवहार किया है और वर्णन भी सर्वथा भारतीय रखे हैं। इनकी चलती 
चटपटी भाषा का नमूना देखिए- 
इस बात पर पानी डाल दो नहीं तो पछताओगी और अपना किया पाओगी । 
मुझसे कुछ न हो सकेगा। तुम्हारी जो कुछ अच्छी वात होती तो मेरे मुँह 
से जीते जी न निकलती, पर यह वात मेरे पेट नहीं पच सकती | तुम अभी 
अल्हड़ हो, तुमने अभी कुछ देखा नहीं। जो ऐसी वात पर सचमुच ढलाव 
देखूँगी तो तुम्हारे बाप से कहकर वह भभूत जो वह मुआ निगोड़ा भूत, 
FoR का पूत अवधूत दे गया है, हाय मुरकवाकर छिनवा लूँगी। 
3. लल्लूलालजी-ये आगरे के रहनेवाले गुजराती ब्राह्मण थे। इनका जन्म संवत्‌ 
1820 में और मृत्यु संवत्‌ 1882 में हुई। संस्कृत के विशेष जानकार तो ये नहीं 
जान पड़ते, पर भाषा कविता का अभ्यास इन्हें था। उर्दू भी कुछ जानते थे। संवत्‌ 
1860 में कलकत्ता के फोर्टविलियम कॉलेज के अध्यापक जान गिलक्राइस्ट के आदेश 
से इन्होंने खड़ी बोली गद्य में 'प्रेमसागर' लिखा जिसमें भागवत दशमस्कंध की कथा 
वर्णन की गई है। इंशा के समान इन्होंने केवल ठेठ हिन्दी लिखने का संकल्प तो 
नहीं किया था पर विदेशी शब्दों के न आने देने की प्रतिज्ञा अवश्य लक्षित होती 
है। यदि ये उर्दू न जानते होते तो अरवी फारसी के शब्द बचाने में उतने कृतकार्य 
कभी न होते जितने हुए। बहुतेरे अरबी फारसी के शब्द बोलचाल की भाषा में इतने 
मिल गए थे कि उन्हें केवल संस्कृत हिन्दी जानने वाले के लिए पहचानना भी कठिन 
था। मुझे एक पंडितजी का स्मरण है जो 'लाल' शब्द तो बराबर बोलते थे, पर 'कलेजा' 
और 'बैगन” शब्दों को म्लेच्छ भाषा के समक्ष बचाते थे। लल्लूलालजी अनजान में 
कहीं कहीं ऐसे शब्द लिख गए हैं जो फारसी या तुरकी के हैं! जैसे 'बैरख” शब्द 
तुरकी का ‘ace’ है, जिसका अर्थ झंडा है। प्रेमसागर में यह शब्द आया है देखिए- 
शिवजी ने एक ध्वजा बाणासुर को दे के कहा इस बैरख को ले जाय। 
पर ऐसे शब्द दो ही चार जगह आए हैं। 
यद्यपि मुंशी सदासुखलाल ने भी अरबी फारसी के शब्दों का प्रयोग न कर 
संस्कृतमिश्रित साधु भाषा लिखने का प्रयत्न किया है पर लल्लूलाल की भाषा से उसमें 
बहुत कुछ भेद दिखाई पड़ता है। मुंशीजी की भाषा साफ सुथरी खड़ी बोली है पर 
लल्लूलाल की भाषा कृष्णोपासक व्यासों की-सी व्रजरंजित खड़ी बोली है। “सम्मुख 
जाय”, “सिर नाय', 'सोई', “भई?, 'कीजै', 'निरख', 'लीजौ' ऐसे शब्द बराबर प्रयुक्त 
हुए हैं। अकबर के समय में गंग कवि ने जैसी खड़ी बोली लिखी थी वैसी ही खड़ी 
बोली लल्लूलाल ने भी लिखी। दोनों की भाषाओं में अंतर इतना ही है कि गंग ने 
इधर उधर फारसी अरबी के प्रचलित शब्द भी रखे हैं पर लल्लूलालजी ने ऐसे शब्द 

बचाए हैं । भाषा की सजावट भी प्रेमसागर में पूरी है। विरामों पर तुकबंदी के अतिरिक्त 
वर्णन वाक्य भी बड़े बड़े आए हैं और अनुप्रास भी यत्र-तत्र हैं। मुहावरों का प्रयोग 
कम है। सारांश यह कि लल्लूलालजी का 'काव्याभास' गद्यभक्तों की कथावार्ता के 
काम का ही अधिकतर है, न नित्य व्यवहार के अनुकूल है, न संबद्ध विचारधारा 
के योग्य। प्रेमसागर से दो नमूने नीचे दिए जाते हैं- 
श्रीशुकदेव मुनि बोले-महाराज! ग्रीष्म की अति अनीति देख, नृप पावस प्रचंड 
पशु पक्षी, जीव जंतुओं की दशा विचार चारों ओर से दल वादल साथ ले लड़ने 
को चढ़ आया। तिस समय घन जो गरजता था सोई तौ धौंसा बजता था और 
वर्ण वर्ण की घटा जो घिर आई थी सोई शूर वीर रावत थे, तिनके बीच विजली 
की दमक शस्त्र की सी चमकती थी, वगपाँत ठौर ठौर ध्वज-सी फहराय रही 
थी, दादुर, मोर, कड़जैतों की सी भाँति यश बखानते थे और बड़ी बड़ी बूँदों 
की झड़ी बाणों की सी ast लगी at 
इतना कह महादेवजी गिरजा को साथ ले गंगा तीर पर जाय, नीर में न्हाय 
न्हिलाय, अति लाइ प्यार से लगे पार्वतीजी को वस्त्र आभूषण पहिराने। 
निदान अति आनंद में मग्न हो डमरू बजाय बजाय तांडव नाच नाच, 
संगीतशास्त्र की रीति से गाय गाय लगे रिझाने। 
जिस काल ऊषा बारह वर्ष की हुई तो उसके मुखचंद्र की ज्योति देख पूर्णमासी 
का चंद्रमा छविछीन हुआ, बालों की श्यामता के आगे अमावस्या की अँधेरी 
फीकी लगने लगी | उसकी चोटी सटकाई लख नागिन अपनी केंचुली छोड़ 
सटक गई। भौंह की बँकाई निरख धनुष धकधकाने लगा; आँखों की बड़ाई 
चंचलाई पेख मृग मीन खंजन खिसाय रहे। 
लल्लूलाल ने उर्दू, खड़ी बोली हिन्दी और व्रजभाषा तीनों में गद्य की पुस्तकें 
लिखीं। ये संस्कृत नहीं जानते थे। व्रजभाषा में लिखी हुई कथाओं और कहानियों 
को उर्दू और हिन्दी गद्य में लिखने के लिए इनसे कहा गया था जिसके अनुसार इन्होंने 
सिंहासनबत्तीसी, बैतालपचीसी, शकुंतला नाटक, माधोनल और प्रेमसागर लिखे। 
प्रेमसागर के पहले की चारों पुस्तकें बिलकुल उर्दू में हैं। इनके अतिरिक्त संवत्‌ 1869 
में इन्होंने “राजनीति” के नाम से हितोपदेश की कहानियाँ (जो पद्य में लिखी जा चुकी 
थीं) व्रजभाषा गद्य में लिखी। 'माधवविलास' और 'सभाविलास” नाम से व्रजभाषा 
पद्य के संग्रह ग्रंथ भी इन्होंने प्रकाशित किए थे। इनकी 'लालचंद्रिका' नाम की बिहारी 
सतसई की टीका भी प्रसिद्ध है। इन्होंने अपना एक निज का प्रेस कलकक्ते में (पटलडाँगे) 
में खोला था जिसे ये संवत्‌ 1881 में फोर्टविलियम कॉलेज की नौकरी से पेंशन लेने 
पर, आगरे लेते गए। आगरे में प्रेस जमाकर ये एक बार फिर कलकत्ते गए जहाँ 

इनकी मृत्यु हुई । अपने प्रेस का नाम इन्होंने “संस्कृत प्रेस' रखा था, जिसमें अपनी 
पुस्तकों के अतिरिक्‍त ये रामायण आदि पुरानी पोधियाँ भी छापा करते थे। इनके 
प्रेस की छपी पुस्तकों की लोग बहुत आदर करते थे। 

4. सदल मिश्र-ये विहार के रहनेवाले थे। फोर्टविलियम कॉलेज में काम करते 
थे। जिस प्रकार उक्त कॉलेज के अधिकारियों की प्रेरणा से लल्लूलाल ने खड़ी बोली 
गद्य की पुस्तक तैयार की उसी प्रकार इन्होंने भी। इनका “नासिकेतोपाख्यान” भी उसी 
समय लिखा गया जिस समय 'प्रेमसागर' । पर दोनों की भाषा में बहुत अंतर है । लल्लूलाल 
के समान इनकी भाषा में न तो व्रजभाषा के रूपों की वैसी भरमार है और न परंपरागत 
काव्य भाषा की पदावली का स्थान स्थान पर समावेश। इन्होंने व्यवहारोपयोगी भाषा 
लिखने का प्रयत्न किया है और जहाँ तक हो सकता है खड़ी बोली का ही व्यवहार किया 
है। पर इनकी भाषा भी साफ सुथरी नहीं | व्रजभाषा के भी कुछ रूप हैं और पूरबी बोली 
के शब्द तो स्थान स्थान पर मिलते हैं। 'फूलन्ह के विछीने', 'चहुँदिस', 'सुनि', 'सोनन्ह 
के थंभ' आदि प्रयोग व्रजभाषा के हैं, ‘Ser’, 'मतारी', 'बरते थे', 'जुड़ाई', 'बाजने', 
“लगा”, 'जौन' आदि पूरवी शब्द हैं । भाषा के नमूने के लिए 'नासिकेतोपाख्यान' से थोड़ा 
सा अवतरण नीचे दिया जाता है- 

इस प्रकार के नासिकेत मुनि यम की पुरी सहित नरक का वर्णन कर फिर 
जोन जोन कर्म किए से जो भोग होता है सो सब ऋषियों को सुनाने लगे 
कि गौ, ब्राह्मण, माता पिता, मित्र, बालक, स्त्री, स्वामी, वृद्ध गुरु इनका 
जो बध करते हैं वो झूठी साक्षी भरते, झूठ ही कर्म में दिन रात लगे रहते 
हैं, अपनी भार्य्या को त्याग दूसरे की स्त्री को व्याहते, औरों की पीड़ा देख 
प्रसन्न होते हैं और जो अपने धर्म से हीन पाप ही में गड़े रहते हैं वो माता-पिता 
की हित की वात को नहीं सुनते, सबसे वैर करते हैं, ऐसे जो पापी जन 
हैं सो महा डेरावने दक्षिण द्वार से जा नरकों में पडते हैं। 

गद्य की एक साथ परंपरा चलाने वाले उपर्युक्त चार लेखकों में से आधुनिक 
हिन्दी का पूरा पूरा आभास मुंशी सदासुखलाल और सदल मिश्र की भाषा में ही मिलता 
है। व्यवहारोपयोगी इन्हीं की भाषा ठहरती है। इन दो में मुंशी सदासुख की साधु 
भाषा अधिक महत्त्व की है। मुंशी सदासुख ने लेखनी भी चारों में पहले उठाई अतः 
गद्य का प्रवर्तन करनेवालों में उनका विशेष स्थान समझना चाहिए । 

संवतू 1860 के लगभग हिन्दी गद्य का प्रवर्तन तो हुआ पर उसके साहित्य 
की अखंड परंपरा उस समय से नहीं चली । इधर उधर दो-चार पुस्तकें अनगढ़ भाषा 
में लिखी गई हों तो लिखी गई हों पर साहित्य के योग्य स्वच्छ सुव्यवस्थित भाषा 
में लिखी कोई पुस्तक संवत्‌ 1915 के पूर्व की नहीं मिलती । संवत्‌ 1881 में किसी 
ने “गोरा बादल री बात” का, जिसे राजस्थानी पद्यो में जटमल ने संवत्‌ 1680 में 

लिखा था, खड़ी बोली के गद्य में अनुवाद किया। अनुवाद का थोड़ासा अंश देखिए- 
गोरा बादल की कथा गुरु के बल, सरस्वती के मेहरबानगी से पूरन भई। 
तिस वास्ते गुरु कूँ. व सरस्वती कू नमस्कार करता हूँ। ये कथा सोलः से 
असी के साल में फागुन सुदी पूनम के रोज बनाई। ये कथा में दो रस 
हैं वीररस व सिंगाररस है, सो कथा मोरछड़ो नाव गाँव का रहने वाला कबेसर। 
उस गाँव के लोग भोहोत सुखी हैं। घर घर में आनंद होता है, कोई घर 
में फकीर दीखता नहीं। 
संवत्‌ 1860 और 1915 के बीच का काल गरचना की दृष्टि से प्रायः शून्य 
ही मिलता है। संवत्‌ 1914 के बलवे के पीछे ही हिन्दी गद्य साहित्य की परंपरा अच्छी 
तरह चली। 
संवत्‌ 1860 के लगभग हिन्दी गद्य की जो प्रतिष्ठा हुई उसका उस समय 
यदि किसी ने लाभ उठाया तो ईसाई धर्मप्रचारकों ने, जिन्हें अपने मत को साधारण 
जनता के बीच फैलाना था। सिरामपुर उस समय पादरियों का प्रधान अड्डा था। 
विलियम केरे (William Carey) तथा और कई अँगरेज पादरियों के उद्योग से इंजील 
का अनुवाद उत्तर भारत की कई भाषाओं में हुआ। कहा जाता है कि बाइबिल का 
हिन्दी अनुवाद स्वयं केरे साहब ने किया। संवत्‌ 1866 में उन्होंने “नए धर्म नियम” 
का हिन्दी अनुवाद प्रकाशित किया और संवत्‌ 1875 में समग्र ईसाई धर्म पुस्तक 
का अनुवाद पूरा हुआ। इस संबंध में ध्यान देने की बात यह है कि इन अनुवादकों 
ने सदासुख और लल्लूलाल की विशुद्ध भाषा को ही आदर्श माना, उर्दूपन को बिलकुल 
दूर रखा, इससे यही सूचित होता है कि फारसी अरबी मिली भाषा से साधारण जनता 
का लगाव नहीं था जिसके बीच मत का प्रचार करना था। जिस भाषा में साधारण 
हिन्दू जनता अपने कथा पुराण कहती सुनती आती थी उसी भाषा का अवलंबन ईसाई 
उपदेशकों को आवश्यक दिखाई पड़ा। जिस संस्कृत मिश्रित भाषा का विरोध करना 
कुछ लोग एक फैशन समझते हैं उससे साधारण जनसमुदाय उर्दू की अपेक्षा कहीं 
अधिक परिचित रहा है और है। जिन अँगरेजों को उत्तर भारत में रहकर केवल मुंशियों 
और खानसामों की ही बोली सुनने का अवसर मिलता है वे अब भी उर्दू या हिंदुस्तानी 
को यदि जनसाधारण की भाषा समझा करें तो कोई आश्‍चर्य नहीं। पर उन पुराने 
पादरियों ने जिस शिष्ट भाषा में जनसाधारण को धर्म और ज्ञान आदि के उपदेश 
सुनते सुनाते पाया उसी को ग्रहण किया। 
ईसाइयों ने अपनी धर्मपुस्तक के अनुवाद की भाषा में फारसी और अरबी 
के शब्द जहाँ तक हो सका है नहीं लिए हैं और ठेठ ग्रामीण शब्द तक बेधडक रखे 
गए हैं। उनकी भाषा सदासुख और लल्लूलाल के ही नमूने पर चली है। उसमें जो 
कुछ विलक्षणता सी दिखाई पड़ती है वह मूल विदेशी भाषा की वाक्यरचना और शैली 
के कारण। '्रेमसागर' के समान ईसाई धर्मपुस्तक में भी 'करने वाले' के स्थान पर 

'करनहारे', Wh’ के स्थान पर 'लौ', 'कमरबंद' के स्थान पर 'पटुका' प्रयुक्त हुए हैं। 
पर लल्लूलाल के इतना व्रजभाषापन नहीं आने पाया है। 'आय', 'जाय' का व्यवहार 
न होकर 'आके', 'जाके' व्यवहत हुए हैं। सारांश यह कि ईसाई मतप्रचारकों ने विशुद्ध 
हिन्दी का व्यवहार किया है। एक नमूना नीचे दिया जाता है- 

तव यीशु योहन से वपतिस्मा लेने को उस पास शालील से यर्दन के तीर पर 

आया। परंतु योहन यह कह कर उसे वर्जने लगा कि मुझे आपके हाय से 

बपतिस्मा लेना अवश्य है और क्या आप मेरे पास आते हैं! यीशु ने उसको 

उत्तर दिया कि अब ऐसा होने दे क्योंकि इसी रीति से सब धर्म को पूरा करना 

चाहिए। यीशु बपतिस्मा लेके तुरन्त जल के ऊपर आया और देखो उसके 

लिए स्वर्ग खुल गया और उसने ईश्वर के आत्मा को कपोत के नाईं उतरते 

और अपने ऊपर आते देखा, और देखो यह आकाशवाणी हुई कि यह मेरा 

प्रिय पुत्र है जिससे मैं अति प्रसन्न हूँ। 

इसके आगे ईसाइयों की पुस्तकें और पंफलेट बराबर निकलते रहे। उक्त 
'सिरामपुर प्रेस” से संवत्‌ 1893 में “दाऊद के गीतें' नाम की पुस्तक छपी जिसकी 
भाषा में कुछ फारसी अरबी के बहुत चलते शब्द भी रखे मिलते हैं। पर इसके पीछे 
अनेक नगरों से बालकों की शिक्षा के लिए ईसाइयों के छोटे मोटे स्कूल खुलने लगे 
और शिक्षा संबंधी पुस्तकें भी निकलने लगीं। इन पुस्तकों की हिन्दी भी वैसी ही 
सरल और विशुद्ध होती थी जैसी 'वाइबिल' के अनुवाद की थी। आगरा, मिर्जापुर, 
मुंगेर आदि जिले उस समय ईसाइयों के प्रचार के मुख्य केंद्र थे। 
अँगरेजी की शिक्षा के लिए कई स्थानों पर स्कूल और कॉलेज खुल चुके थे 

जिनमें अँगरेजी के साथ हिन्दी, उर्दू की पढ़ाई भी कुछ चलती थी । अतः शिक्षा संबंधी 
पुस्तकों की माँग संवत्‌ 1900 के पहले ही पैदा हो गई थी। शिक्षा संबंधिनी पुस्तकों 
के प्रकाशन के लिए संवत्‌ 1890 के लगभग आगरा में पादरियों की एक “स्कूल 
बुक सोसाइटी” स्थापित हुई थी जिसमें संवत्‌ 1894 में इंग्लैंड के एक इतिहास का 
और संवत्‌ 1896 में मार्शमैन साहब के 'प्राचीन इतिहास का अनुवाद”, 'कथासार' 
के नाम से प्रकाशित किया। 'कथासार' के लेखक या अनुवादक पं. रतनलाल थे। 
इसके संपादक पादरी मूर साहब (J. J. Moore) ने अपने छोटे से अँगरेजी वक्तव्य 
में लिखा था कि यदि सर्वसाधारण से इस पुस्तक को प्रोत्साहन मिला तो इसका दूसरा 
भाग “वर्तमान इतिहास” भी प्रकाशित किया जायगा। भाषा इस पुस्तक की विशुद्ध 
और पंडिताऊ है। ar के स्थान पर 'करी' और “पाते हैं” के स्थान पर 'पावते 
हैं आदि प्रयोग बराबर मिलते हैं। भाषा का नमूना यह है- 

परंतु सोलन की इन अत्युत्तम व्यवस्याओं से विरोधभंजन न हुआ । पक्षपातियों 

के मन का क्रोध न गया। फिर कुलीनों में उपद्रव मचा और इसलिए प्रजा 

को सहायता से पिसिसट्रेटस नामक पुरुष सर्वो पर पराक्रमी हुआ। इसने 

सब उपाधियों को दवाकर ऐसा निष्कंटक राज्य किया कि जिसके कारण 
वह अनाचारी कहाया, तथापि यह उस काल में दूरदर्शी ओर बुद्धिमानो में 
अग्रगण्य था। 
आगरे की उक्त सोसाइटी के लिए संवत्‌ 1897 में पंडित ओंकार भइ ने “भूगोल 
सार' और संवत्‌ 1904 में पं. बद्रीलाल शर्मा ने "रसायन प्रकाश' लिखा | कलकत्ते 
में भी ऐसी ही एक स्कूल बुक सोसाइटी थी जिसने “पदार्थ विद्यासागर' (संवत्‌ 1903) 
आदि कई वैज्ञानिक पुस्तकें निकाली थीं । इसी प्रकार कुछ रीडरें भी मिशनरियों के 
छापेखाने से निकली थां-जैसे आजमगढ़ रीडर” जो इलाहाबाद मिशन प्रेस से संवत्‌ 
1897 में प्रकाशित हुई थी। 
बलवे के कुछ पहले ही मिर्जापुर में ईसाइयों का एक 'आरफन प्रेस' खुला था जिससे 
शिक्षा संबंधिनी कई पुस्तके शेरिंग साहब के संपादन में निकली थीं, जैसे-भूचरित्रदर्पण, 
भूगोलविद्या, मनोरंजक वृत्तांत, जंतुप्रवंध, विद्यासार, विद्वान्‌ संग्रह । ये पुस्तकं संवत्‌ 1912 
और 1919 के वीच की हैं। तब से मिशन सोसाइटियों के द्वारा बराबर, विशुद्ध हिन्दी 
में पुस्तकें और पंफलेट आदि छपते आ रहे हैं जिनमें कुछ खंडन मंडन, उपदेश और भजन 
आदि रहा करते थे। 'आसी' और 'जान' के भजन देशी ईसाइयों मे बहुत प्रचलित हुए 
और अब तक गाए जाते हैं। सारांश यह कि हिन्दी गद्य के प्रसार में ईसाइयों का बहुत 
कुछ योग रहा है। शिक्षा संबंधिनी पुस्तकें तो पहले पहल उन्होंने तैयार कीं । इन बातों 
के लिए हिन्दी प्रेमी उनके सदा कृतज्ञ रहेंगे। 
कहने की आवश्यकता नहीं कि ईसाइयों के प्रचारकार्य का प्रभाव हिंदुओं को 
जनसंख्या पर ही पड़ रहा था। अतः हिंदुओं के शिक्षित वर्ग के वीच स्वधर्म रक्षा 
की आकुलता दिखाई पड़ने लगी। ईसाई उपदेशक हिंदू धर्म की स्थूल और बाहरी 
बातों को लेकर ही अपना खंडन-मंडन चलाते आ रहे थे। यह देखकर बंगाल में राजा 
राममोहन राय उपनिषद्‌ और वेदांत का ब्रह्मज्ञान लेकर उसका प्रचार करने खड़े हुए । 
नूतन शिक्षा के प्रभाव से पढ़े लिखे लोगों में से बहुतों के मन में मूर्तिपूजा, तीर्थाटन, 
जातिपाँति, छुआछूत आदि के प्रति अश्रद्धा हो रही थी। अतः राममोहन राय ने इन 
बातों को अलग करके शुद्ध ब्रह्मोपासना का प्रवर्तन करने के लिए 'ब्रह्मसमाज' की 
नींव डाली। संवत्‌ 1872 में उन्होंने वेदांत सूत्रों के भाष्य का हिन्दी अनुवाद करके 
प्रकाशित कराया था। संवत्‌ 1886 में उन्होंने 'बंगदूत' नाम का एक संवाद पत्र भी 
हिन्दी में निकाला। राजा साहब की भाषा में एकआध जगह कुछ बॅगलापन जरूर 
मिलता है, पर उसका रूप अधिकांश में वही है जो शास्त्रज्ञ विद्वानों के व्यवहार में 
आता था। नमूना देखिए- 
जो सब ब्राह्मण सांग वेद अध्ययन नहीं करते सो सव ब्रात्य हैं, यह प्रमाण 
करने की इच्छा करके ब्राह्मण धर्मपरायण श्री सुब्रह्मण्य शास्त्रीजी ने जो पत्र 

सांगवेदाध्ययनहीन अनेक इस देश के ब्राह्मणों के समीप पठाया है, उसमें 
देखा जो उन्होंने लिखा है-वेदाध्ययनहीन मनुष्यों को स्वर्ग और मोक्ष होने 
शक्ता नहीं । 
कई नगरों में, जिनमें कलकत्ता मुख्य था, अब छापेखाने हो गए थे । बंगाल 
से कुछ अँगरेजी और कुछ बँगला के पत्र भी निकलने लगे थे जिनके पढ़नेवाले भी 
हो गए थे। इस परिस्थिति में पं. जुगुलकिशोर ने, जो कानपुर के रहनेवाले थे, संवत्‌ 
1883 में 'उदंत मार्तंड' नाम का एक संवाद पत्र निकाला जिसे हिन्दी का पहला 
समाचार पत्र समझना चाहिए जैसा कि उसके इस लेख से प्रकट होता है- 
यह उदंत मार्तंड अव पहिले पहल हिंदुस्तानिर्यो के हित के हेत जो आज 
तक किसी ने नहीं चलाया, पर अँगरेजी ओ पारसी ओ बंगले में जो समाचार 
का कागज छपता है उसका सुख उन बोलियों के जान्ने ओ पढ़ने वालों को 
ही होता है। इससे सत्य समाचार हिंदुस्तानी लोग देखकर आप पढ़ ओ समझ 
लेयँ ओ पराई अपेक्षा न करें ओ अपने भाषे की उपज न छोड़ें इसलिए...श्रीमान 
गवरनर जनरल वहादुर की आयस से ऐसे साहस में चित्त लगाय के एक 
प्रकार से यह नया SS ठाटा। जो कोई प्रशस्त लोग इस खबर के कागज 
के लेने की इच्छा करें तो अमड़ा तला की गली 37 अंक मार्तंड छापाघर 
में अपना नाम ओ ठिकाना भेजने ही से सतवारे के सतवारे यहाँ के रहने 
वाले घर बैठे ओ बाहिर के रहने वाले डाक पर कागज पाया करेंगे। 
यह पत्र एक ही वर्ष चलकर सहायता के अभाव में बंद हो गया। इसमें 'खड़ी 
बोली” का 'मध्यदेशीय भाषा” के नाम से उल्लेख किया गया है। भाषा का स्वरूप 
दिखाने के लिए कुछ और उदाहरण दिए जाते हैं- 
1. एक यशी वकील वकालत का काम करते करते Fel होकर अपने दामाद 
को यह काम सौंप के आप सुचित हुआ। दामाद कई दिन काम करके 
एक दिन आया ओ प्रसन्न होकर बोला-हे महाराज! आपने जो फलाने 
का पुराना वो संगीन मोकद्दमा हमें सौंप था सो आज फैसला हुआ। यह 
सुनकर वकील पछता करके वोला-तुमने सत्यानाश किया। उस मोकद्दमे 
से हमारे बाप बड़े थे तिस पीछे हमारे बाप मरती समय हमें हाथ उठाकर 
के दे गए ओ हमने भी उसको बना रखा ओ अब तक भलीमाँति अपना 
दिन कटा ओ वही मोकद्दमा तुमको सौंप कर समझा था कि तुम भी अपने 
बेटे पोते परोतों तक पलोगे पर तुम थोड़े से दिनों में उसे खो वैठे। 
2. 19 नवंबर को अवधबिहारी बादशाह के आवने की तोपें छूटी । उस दिन 
तीसरे पहर को प्टालग साहिब ओ हेल साहिब ओ मेजर फिडल लार्ड साहिब 
की ओर से अवधविहारी की छावनी में जा करके बड़े साहिब का सलाम 

कहा और भोर होके लार्ड साहिब के साथ हाजिरी करने का नेवता किया । 
फिर अवधविहारी बादशाह के जाने के लिए कानपुर के तले गंगा में नावों 
की पुलबंदी हुई और बादशाह बड़े ठाट से गंगा पार हो गवरनर जेनरल 
बहादुर के सन्निद्ध गए। 
रीतिकाल के समाप्त होते होते अँगरेजी राज्य देश में पूर्ण रूप में स्थापित हो 
गया। इस राजनीतिक घटना के साथ देशवासियों की शिक्षाविधि में भी परिवर्तन हो 
चला। अँगरेज सरकार ने अँगरेजी शिक्षा के प्रचार की व्यवस्था की। संवत्‌ 1854 
में ही ईस्ट इंडिया कंपनी के डाइरेक्टरों के पास अँगरेजी की शिक्षा द्वारा भारतवासियों 
को शिक्षित बनाने का परामर्श भेजा गया था। पर उस समय उस पर कुछ न हुआ। 
पीछे राजा राममोहन राय प्रभूति कुछ शिक्षित और प्रभावशाली सज्जनों के उद्योग 
से अँगरेजी की पढ़ाई के लिए कलकत्ता में हिंदू कॉलेज की स्थापना हुई जिसमें से 
लोग अँगरेजी पढ़ पढ़कर निकलने और सरकारी नौकरियाँ पाने लगे | देशी भाषा पढ़कर 
भी कोई शिक्षित हो सकता है, यह विचार उस समय तक लोगों को न था। अँगरेजी 
के सिवाय यदि किसी भाषा पर ध्यान जाता था तो संस्कृत या अरबी पर। संस्कृत 
की पाठशालाओं और अरबी के मदरसों को कंपनी की सरकार से थोड़ी बहुत सहायता 
मिलती आ रही थी पर अँगरेजी के शौक के सामने इन पुरानी संस्थाओं की ओर 
से लोग उदासीन होने लगे। इनको जो सहायता मिलती थी धीरे धीरे वह भी बंद 
हो गई। कुछ लोगों ने इन प्राचीन भाषाओं की शिक्षा का पक्ष ग्रहण किया था पर 
मेकाले ने अँगरेजी भाषा की शिक्षा का इतने जोरों के साथ समर्थन किया और पूरबी 
साहित्य के प्रति ऐसी उपेक्षा प्रकट की कि अंत में संवत्‌ 1892 (मार्च 7, सन्‌ 1835) 
में कंपनी की सरकार ने अँगरेजी शिक्षा के प्रचार का प्रस्ताव पास कर दिया और | 
धीरे धीरे अँगरेजी के स्कूल खुलने लगे। 
अँगरेजी शिक्षा की व्यवस्था हो जाने पर अँगरेजी सरकार का ध्यान अदालती 
भाषा की ओर गया। मोगलों के समय में अदालती कार्रवाइयाँ और दफ्तर के सारे 
काम फारसी भाषा में होते थे जब अँगरेजों का आधिपत्य हुआ तब उन्होंने भी दफ्तरों 
में वही परंपरा जारी रखी। 
दफ्तरों की भाषा फारसी रहने तो दी गई, पर उस भाषा और लिपि से जनता 
के अपरिचित रहने के कारण लोगों को जो कठिनता होती थी उसे कुछ दूर करने 
के लिए संवत्‌ 1860 में, एक नया कानून जारी होने पर, कंपनी सरकार की ओर 
से यह आज्ञा निकाली गई- 
किसी को इस बात का उजूर नहीं होए कि ऊपर के दफे का लीखा हुकुम सभसे 
वाकीफ नहीं है, हरी एक जिले के कलीकटर साहेब को लाजीम है कि इस 
आईन के पावने पर एक केता इसतहारनामा निचे के तरह से फारसी व नागरी 

भाखा के अच्छर में लिखाय के...कचहरी में लटकावही ।... अदालत के 
जजसाहिब लोग के कचहरी में भी तमामी आदमी के बुझने के वास्ते लटकावही 
(अँगरेजी सन्‌ 1803 साल, 31 आईन 20 दफा)। 
फारसी के अदालती भाषा होने के कारण जनता को कठिनाइयाँ होती थीं, 
उनका अनुभव अधिकाधिक होने लगा। अतः सरकार ने संवत्‌ 1893 (सन्‌ 1836 ई.) 
में 'इश्तहारनामे” निकाले कि अदालती सव काम देश की प्रचलित भाषाओं में हुआ 
करें। हमारे संयुक्त प्रदेश के सदर वोर्ड की तरफ से जो 'इश्तहारनामा” हिन्दी में 
निकलता था उसकी नकल नीचे दी जाती है- 
इश्तहारनामा : बोर्ड सदर 
पच्छाँह के सदर बोर्ड के साहिवों ने यह ध्यान किया है कि कचहरी के 
सव काम फारसी जवान में लिखा पढ़ा होने से सब लोगों का बहुत हर्ज 
पड़ता है और बहुत कलप होता है, और जब कोई अपनी अर्जी अपनी 
भाषा में लिख के सरकार में दाखिल करने पावे तो बड़ी बात होगी । सबको 
चैन आराम होगा। इसलिए हुक्म दिया गया है कि 1244 की कुवार बदी 
प्रथम से जिसका जो मामला सदर व बोर्ड में हो सो अपना अपना सवाल 
अपनी हिन्दी को बोली में और पारसी के नागरी अच्छरन में लिखे दाखिल 
करे कि डाक पर भेजे और सवाल जौन अच्छरन में लिखा हो तौने अच्छरन 
में और हिन्दी बोली में उस पर हुक्म लिखा जायगा। मिति 29 जुलाई, 
सन्‌ 1836 $. | 
इस इश्तहारनामे में स्पष्ट कहा गया है कि वोली 'हिन्दी' ही हो, अक्षर नागरी 
के स्थान पर फारसी भी हो सकते हैं। खेद की बात है कि यह उचित व्यवस्था चलने 
न पाई । मुसलमानों की ओर से इस बात का घोर प्रयत्न हुउप कि दफ्तरों में हिन्दी 
रहने न पाए, उर्दू चलाई जाय। उनका चक्र बराबर चलता रहा यहाँ तक कि एक 
वर्ष बाद ही अर्थात्‌ संवत्‌ 1894 (सन्‌ 1837 ई) में उर्दू हमारे प्रांत के सब दफ्तरों 
की भाषा कर दी गई। 
सरकार की कृपा से खड़ी बोली का अरबी फारसीमय रूप लिखने पढ़ने की 
अदालती भाषा होकर सबके सामने आ गया। जीविका और मान मर्यादा की दृष्टि से 
उर्दू सीखना आवश्यक हो गया। देश भाषा के नाम पर लड़कों को उर्दू ही सिखाई जाने 
लगी। उर्दू पढ़े लिखे लोग ही शिक्षित कहलाने लगे। हिन्दी की काव्यपरंपरा यद्यपि 
राजदरबारों के आश्रय में चली चलती थी पर उसके पढ़नेवालों की संख्या भी घटती 
जा रही थी। नवशिक्षित लोगों का लगाव उसके साथ कम होता जा रहा था। ऐसे प्रतिकूल 
समय में साधारण जनता के साथ उर्दू पढ़े लिखे लोगों की जो भी थोड़ी बहुत दृष्टि 
अपने पुराने साहित्य की बनी हुई थी, वह धर्मभाव से | तुलसीकृत रामायण की चौपाइयाँ 

और सूरदासजी के भजन आदि ही उर्दग्रस्त लोगों का कुछ लगाव 'भाखा' से भी बनाए 
हुए थे। अन्यथा अपने परंपरागत साहित्य के नवशिक्षित लोगों का मन अधिकांश 
कालचक्र के प्रभाव से विमुख हो रहा था। शृंगाररस की भाषा कविता का अनुशीलन 
भी गाने बजाने आदि के शौक की तरह इधर उधर बना हुआ था। इस स्थिति का वर्णन 
करते हुए स्वर्गीय बाबू बालमुकुंद गुप्त लिखते हैं- 

जो लोग नागरी अक्षर सीखते थे फारसी अक्षर सीखने पर विवश हुए और 

हिन्दी भाषा हिन्दी न रहकर उर्दू बन गई ।...हिन्दी उस भाषा का नाम रहा 

जो टूटी फूटी चाल पर देवनागरी अक्षरों में लिखी जाती थी। 

संवत्‌ 1902 में यद्यपि राजा शिवप्रसाद शिक्षा विभाग में नहीं आए थे पर 

विद्याव्यसनी होने के कारण अपनी भाषा हिन्दी की ओर उनका ध्यान था। अतः इधर 
उधर दूसरी भाषाओं में समाचार पत्र निकलते देख उन्होंने उक्त संवत्‌ में उद्योग करके 
काशी से 'बनारस अखबार” निकलवाया | पर अखबार पढ़नेवाले पहले पहल नवशिक्षितों 
में मिल सकते थे जिनकी लिखने पढ़ने की भाषा उर्दू ही हो रही थी। अतः इस पत्र 
की भाषा भी उर्दू ही रखी गई, यद्यपि अक्षर देवनागरी के थे। यह पत्र बहुत ही घटिया 
कागज पर लीथो में छपता था। भाषा इसकी यद्यपि गहरी उर्दू होती थी पर हिन्दी की 
कुछ सूरत पैदा करने के लिए बीच में 'धर्मात्मा', 'परमेश्वर', 'दया' ऐसे कुछ शब्द भी 
रख दिए जाते थे। इसमें राजा साहब भी कभी कभी कुछ लिख दिया करते थे। इस 
पत्र की भाषा का अंदाजा नीचे उद्धृत अंश से लग सकता है- 

यहाँ जो नया पाठशाला कई साल से जनाब कप्तान किट साहिब बहादुर 

के इहतिमाम और धर्मात्माओं के मदद से बनता है उसका हाल कई दफा 

जाहिर हो चुका है।...देखकर लोग उस पाठशाले के किते के मकानों की 

खूबियाँ अकसर बयान करते हैं और उनके बनने के खर्च की तजबीज करते 

हैं कि जमा से जियादा लगा होगा और हर तरह से लायक तारीफ के हैं। 

सो यह सब दानाई साहिब ममदूह की है। 

इस भाषा को लोग हिन्दी कैसे समझ सकते थे? अतः काशी से ही एक दूसरा 

पत्र 'सुधाकर' बाबू तारामोहन मित्र आदि कई सज्जनों के उद्योग से संवत्‌ 1907 
में निकला। कहते हैं कि काशी के प्रसिद्ध ज्योतिषी सुधाकरजी का नामकरण इसी 
पत्र के नाम पर हुआ था। जिस समय उनके चाचा के हाथ में डाकिए ने यह पत्र 
दिया था ठीक उसी समय भीतर से उनके पास सुधाकरजी के उत्पन्न होने की खबर 
पहुँची थी। इस पत्र की भाषा बहुत कुछ सुधरी हुई थी तथा ठीक हिन्दी थी, पर 
यह पत्र कुछ दिन चला नहीं। इसी समय के लगभग अर्थात्‌ संवत्‌ 1909 में आगरे 
से मुंशी सदासुखलाल के प्रबंध और संपादन में 'बुद्धिप्रकाश' निकला जो कई वर्ष 
तक चलता रहा। 'बुद्धिप्रकाश' की भाषा उस समय को देखते हुए बहुत अच्छी होती 

थी। नमूना देखिए- 


कलकत्ते के समाचार 


इस पश्‍चिमीय देश में बहुर्तो को प्रगट है कि वंगाले की रीति के अनुसार 
उस देश के लोग आसन्नमृत्यु रोगी को गंगातट पर ले जाते हैं और यह 
तो नहीं करते कि उस रोगी के अच्छे होने के लिए उपाय करने में काम 
करें और उसे यत्न से रक्षा में रक्‍्खें वरन्‌ उसके विपरीत रोगी को जल के 
तट पर ले जाकर पानी में गोते देते हैं और “हरी बोल”, “हरी बोल” कहकर 
उसका जीव लेते हैं। 
स्त्रियों की शिक्षा के विषय 
स्त्रियों में संतोष और नम्रता और प्रीत यह सब गुण कर्ता ने उत्पन्न किए 
हैं, केवल विद्या की न्यूनता है, जो यह भी हो तो स्त्रियाँ अपने सारे ऋण 
से चुक सकती हैं और लड़कों को सिखाना पढ़ाना जैसा उनसे बन सकता 
है वैसा दूसरों से नहीं। यह काम उन्हीं का है कि शिक्षा के कारण वाल्यावस्था 
में लड़कों को भूलचूक से बचावें और सरल सरल विद्या उन्हें सिखाएँ। 
इस प्रकार हम देखते हैं कि अदालती भाषा उर्दू बनाई जाने पर भी 

विक्रम की बीसवीं शताब्दी के आरंभ के पहले से ही हिन्दी खड़ी बोली 
गद्य की परंपरा हिन्दी साहित्य में अच्छी तरह चल पड़ी, उसमें पुस्तकें छपने 
लगीं, अखबार निकलने लगे। पद्य की भाषा व्रजभाषा ही बनी रही। अब 
अँगरेज सरकार का ध्यान देशी भाषाओं की शिक्षा की ओर गया और उसकी 
व्यवस्था की बात सोची जाने लगी। हिन्दी को अदालतों से निकलवाने में 
मुसलमानों को सफलता हो चुकी थी। अब वे इस प्रयत्न में लगे कि हिन्दी 
को शिक्षाक्रम में भी स्थान न मिले, उसकी पढ़ाई का भी प्रबंध न होने 
पाए। अतः सर्वसाधारण की शिक्षा के लिए जब जगह जगह मदरसे खुलने 
की बात उठी और सरकार यह विचारने लगी कि हिन्दी का पढ़ना सब 
विद्यार्थियों के लिए आवश्यक रखा जाय तब प्रभावशाली मुसलमानों की 
ओर से गहरा विरोध खड़ा किया गया। यहाँ तक कि तंग आकर सरकार 
को अपना विचार छोड़ना पड़ा और उसने संवत्‌ 1905 (सन्‌ 1848) में 
यह सूचना निकाली- 
ऐसी भाषा का जानना सब विद्यार्थियों के लिए आवश्यक ठहराना जो मुल्क 
की सरकारी और दफ्तरी जबान नहीं है, हमारी राय में ठीक नहीं है। इसके 
सिवाय मुसलमान विद्यार्थी, जिनकी संख्या देहली कॉलेज में बड़ी है, इसे 
अच्छी नजर से नहीं देखेंगे। 

हिन्दी के विरोध की यह चेष्टा बराबर बढ़ती गई। संवत्‌ 1911 के पीछे जब 

शिक्षा का पक्का प्रबंध होने लगा तब यहाँ तक कोशिश की गई कि वर्नाक्यूलर स्कूलों 
में हिन्दी की शिक्षा जारी ही न होने पाए। विरोध के नेता थे सर सैयद अहमद साहब 
जिनका अँगरेजों के बीच बड़ा मान था। वे हिन्दी को एक गँवारी बोली बताकर अँगरेजों 
को उर्दू की ओर झुकाने की लगातार चेष्टा करते आ रहे थे। इस प्रांत के 
हिंदुओं में राजा शिवप्रसाद अँगरेजों के उसी ढंग के कृपापात्र थे जिस ढंग से सर सैयद 
अहमद। अतः हिन्दी की रक्षा के लिए उन्हें खड़ा होना पड़ा और वे बराबर इस 
संबंध में यत्नशील रहे । इससे हिन्दी उर्दू का झगड़ा बीसों वर्ष तक-भारतेंदु के समय 
तक-चलता रहा। 

'गार्सा द तासी' एक फरांसीसी विद्वान्‌ थे जो पेरिस में हिंदुस्तानी या उर्दू के 
अध्यापक थे। उन्होंने संवत्‌ 1896 में (हिंदुस्तानी साहित्य का इतिहास” लिखा था 
जिसमें उर्दू के कवियों के साथ हिन्दी के भी कुछ विद्वान्‌ कवियों का उल्लेख था। 
संवत्‌ 1909 (5 दिसंबर, सन्‌ 1852) के अपने व्याख्यान में उन्होंने उर्दू और हिन्दी 
दोनों भाषाओं की युगपद्‌ सत्ता इन शब्दों में स्वीकार की थी- 

उत्तर के मुसलमानों की भाषा यानी हिंदुस्तानी उर्दू पश्चिमोत्तर प्रदेश (अब 
संयुक्त प्रांत) की सरकारी भाषा नियत की गई है। यद्यपि हिन्दी भी उर्दू 
के साथ साथ उसी तरह बनी हुई है जिस तरह वह फारसी के साथ थी। 
बात यह है कि मुसलमान बादशाह सदा से एक हिन्दी सेक्रेटरी, जो 
हिन्दीनवीस कहलाता था और एक फारसी सेक्रेटरी, जिसको फारसीनवीस 
कहते थे, रखा करते थे, जिससे उनकी आज्ञाएँ दोनों भाषाओं में लिखी 
जायँ। इस प्रकार अँगरेज सरकार पश्‍चिमोत्तर प्रदेश में हिंदू जनता के लिए 
प्रायः सरकारी कानूनों का नागरी अक्षरों में हिन्दी अनुवाद भी उर्दू कानूनी 
पुस्तकों के साथ देती है। 

तासी के व्याख्यानों से पता लगता है कि उर्दू के अदालती भाषा नियत हो 
जाने पर कुछ दिन सीधी भाषा और नागरी अक्षरों में भी कानूनों और सरकारी आज्ञाओं 
के हिन्दी अनुवाद छपते रहे। जान पड़ता है कि उर्दू के पक्षपातियों का जोर जब 
बढ़ा तब उनका छपना एकदम बंद हो गया। जैसा कि अभी कह आए हैं राजा शिवप्रसाद 
और भारतेंदु के समय तक हिन्दी उर्दू का झगड़ा चलता रहा। गार्सा द तासी ने भी 
फ्रांस में बैठे बैठे इस झगड़े में योग दिया। ये अरबी फारसी के अभ्यासी और 

हिंदुस्तानी या उर्दू के अध्यापक थे। उस समय के अधिकांश और यूरोपियनों के 
समान उनका भी मजहबी संस्कार प्रबल था। यहाँ जब हिन्दी-उर्दू का सवाल उठा 
तब सर सैयद अहमद, जो अँगरेजों से मेलजोल रखने की विद्या में एक ही थे, हिन्दी 
विरोध में और बल लाने के लिए मजहबी नुसखा भी काम में लाए। अँगरेजों को 
सुझाया गया कि हिन्दी हिंदुओं की जबान है, जो 'बुतपरस्त’ हैं और उर्दू मुसलमानों 
की जिनके साथ अँगरेजों का मजहबी रिश्ता है-दोनों “सामी” या 'पैगंबरी” मत के 
माननेवाले हैं। 

जिस गार्सा द तासी ने संवत्‌ 1909 के आसपास हिन्दी और उर्दू दोनों का 
रहना आवश्यक समझा था और कभी कहा था कि- 
यद्यपि मैं खुद उर्टू का बड़ा भारी पक्षपाती हूँ, लेकिन मेरे विचार में हिन्दी 
को विभाषा या बोली कहना उचित नहीं। 
वही गार्सा द तासी आगे चलकर, मजहबी कट्टरपन की प्रेरणा से, सर सैयद 
अहमद की भरपेट तारीफ करके हिन्दी के संबंध में फरमाते हैं- 
इस वक्‍त हिन्दी की हैसियत भी एक बोली (डायलेक्ट) की सी रह गई 
है, जो हर गाँव में अलग अलग ढंग से बोली जाती है। 
हिन्दी उर्दू का झगड़ा उठने पर आपने महजवी रिश्ते के खयाल से उर्दू का 
| पक्ष ग्रहण किया और कहा- 
| हिन्दी में हिंदू धर्म का आभास है-वह हिंदू धर्म जिसके मूल में बुतपरस्ती 
और उसके आनुषंगिक विधान हैं। इसके विपरीत उर्दू में इसलामी संस्कृति 
और आचार व्यवहार का संचय है। इसलाम भी “सामी? मत है और 
एकेश्वरवाद उसका मूल सिद्धांत है; इसीलिए इसलामी तहजीब में ईसाई 
या मसीही तहजीव की विशेषताएँ पाई जाती हैं। 
संवत्‌ 1927 के अपने व्याख्यान में गार्सा द तासी ने साफ खोलकर कहा- 
में सैयद अहमद खाँ जैसे विख्यात मुसलमान विद्वान्‌ की तारीफ में और 
ज्यादा नहीं कहना चाहता हूँ। उर्दू भाषा और मुसलमानों के साय मेरा जो 
लगाव है वह कोई छिपी हुई वात नहीं है। में समझता हूँ. कि मुसलमान 
लोग कुरान को तो आसमानी किताब मानते ही हैं, इंजील की शिक्षा को 
भी अस्वीकार नहीं करते; पर हिंदू लोग मूर्तिपूजक होने के कारण इंजील 
को शिक्षा नहीं मानते। 
परंपरा से चली आती हुई देश की भाषा का विरोध और उर्दू का समर्थन कैसे 
कैसे भावों की प्रेरणा से किया जाता रहा है, यह दिखाने के लिए इतना बहुत है। विरोध 
प्रबल होते हुए भी जैसे देश भर में प्रचलित अक्षरों और वर्णमाला को छोड़ना असंभव 
था वैसे ही परंपरा से चले आते हुए हिन्दी साहित्य को भी । अतः अदालती भाषा उर्दू 
होते हुए भी शिक्षा विधान में देश की असली भाषा हिन्दी को भी स्थान देना ही पड़ा। 
काव्यसाहित्य तो प्रचुर परिमाण में भरा पड़ा था। अतः जिस रूप में वह था उसी रूप 
में उसे लेना ही पड़ा। गद्य की भाषा को लेकर खींचतान आरंभ हुई। इसी खींचतान 
के समय में राजा लक्ष्मण और राजा शिवप्रसाद मैदान में आए। 


संदर्भ 
1. अपनी कहानी का आरंभ ही उन्होंने इस ढंग से किया है-जैसे लखनऊ के भाँड़ घोड़ा कुदाते 


हुए महिफल में आते हैं! 

प्रकरण 2 


गद्य साहित्य का आविर्भाव 


किस प्रकार हिन्दी के नाम से नागरी अक्षरों में उर्दू ही लिखी जाने लगी थी, इसकी 
चर्चा 'बनारस अखबार' के संबंध में कर आए हैं । संवत्‌ 1913 में अर्थात्‌ बलवे 
के एक वर्ष पहले राजा शिवप्रसाद शिक्षाविभाग में इंस्पेक्टर पद पर नियुक्‍त हुए । 
उस समय दूसरे विभागों के समान शिक्षाविभाग में भी मुसलमानों का जोर था जिनके 
मन में 'भाखापन' का डर बराबर समाया रहता था । वे इस बात से डरा करते थे 
कि कहीं नौकरी के लिए “भाखा” संस्कृत से लगाव रखनेवाली 'हिन्दी', न सीखनी 
US | अतः उन्होंने पहले तो उर्दू के अतिरिक्त हिन्दी की पढ़ाई की व्यवस्था का घोर 
विरोध किया। उनका कहना था कि जब अदालती कामों में उर्दू ही काम में लाई 
जाती है तब एक और जबान का बोझ डालने से क्या लाभ? “भाखा” में हिंदुओं 
की कथावार्ता आदि कहते सुन वे हिन्दी को 'गँवारी' बोली भी कहा करते थे। इस 
परिस्थिति में राजा शिवप्रसाद को हिन्दी की रक्षा के लिए बड़ी मुश्किल का सामना 
करना पड़ा। हिन्दी का सवाल जब आता तब मुसलमान उसे “मुश्किल जबान” कहकर 
विरोध करते। अतः राजा साहब के लिए उस समय यही संभव दिखाई पड़ा कि जहाँ 
तक हो सके ठेठ हिन्दी का आश्रय लिया जाय जिसमें कुछ फारसी अरबी के चलते 
शब्द भी आएँ। उस समय साहित्य के कोर्स के लिए पुस्तकें नहीं थीं। राजा साहब 
स्वयं तो पुस्तकें तैयार करने में लग ही गए, पं. श्रीलाल और पं. वंशीधर आदि अपने 
कई मित्रों को भी उन्होंने पुस्तकें लिखने में लगाया। राजा साहब ने पाठ्यक्रम में 
उपयोगी कई कहानियाँ आदि लिखीं-जैसे राजा भोज का सपना, वीरसिंह का वृत्तांत, 
आलसियों को कोड़ा इत्यादि | संवत्‌ 1909 और 1919 के बीच शिक्षा संबंधी अनेक 
पुस्तकें हिन्दी में निकलीं जिनमें से कुछ का उल्लेख किया जाता है- 

पं. वंशीधर ने, जो आगरा नार्मल स्कूल के मुदर्रिस थे, हिन्दी उर्दू का एक 
पत्र निकाला था जिसके हिन्दी कॉलम का नाम “भारतखंडामृत” और उर्दू कॉलम का 
नाम 'आबेहयात' था। उनकी लिखी पुस्तकों के नाम ये हैं- 

1. पुष्पवाटिका (गुलिस्तॉ के एक अंग का अनुवाद, संवत्‌ 1909) 

2. भारतवर्षीय इतिहास (Haq 1913) 

3. जीविका परिपाटी (अर्थशास्त्र की पुस्तक, संवत्‌ 1913) 

4. जगत वृत्तांत (संवत्‌ 1915) 

पं. श्रीलाल ने, संवत्‌ 1909 में 'पत्रमालिका” वनाई। गार्सा द तासी ने इन्हें 
कई पुस्तकों का लेखक कहा है। 

बिहारीलाल ने गुलिस्ताँ के आठवें अध्याय का हिन्दी अनुवाद संवत्‌ 1919 
में किया। 

पं. बद्रीलाल ने डॉ. बैलंटाइन के परामर्श के अनुसार संवत्‌ 1919 में 'हितोपदेश' 
का अनुवाद किया जिसमें बहुत सी कथाएँ छाँट दी गई थीं । उसी वर्ष 'सिद्धांतसंग्रह' 
(न्यायशास्त्र) और “उपदेश पुष्पावती” नाम की दो पुस्तकें और निकली थीं। 

यहाँ यह कह देना आवश्यक है कि प्रारंभ में राजा साहब ने जो पुस्तकें लिखीं 
वे बहुत ही चलती सरल हिन्दी में थीं, उनमें उर्दूपन नहीं भरा था जो उनकी पिछली 
कितावों (इतिहासतिमिरनाशक आदि) में दिखाई पड़ता है। उदाहरण के लिए “राजा 
भोज का सपना” से कुछ अंश उद्धृत किया जाता है- 
वह कौन सा मनुष्य है जिसने महाप्रतापी महाराज भोज का नाम न सुना हो। 
उसकी महिमा और कीर्ति तो सारे जगत्‌ में व्याप रही है। बड़े बड़े महिपाल 
उसका नाम सुनते ही काँप उठते और बड़े बड़े भूपति उसके पाँव पर अपना 
सिर नवाते। सेना उसकी = के तरंगो का नमूना और खजाना उसका सोने 
चाँदी और रत्नों की खान से भी SAT | उसके दान ने राजा कर्ण को लोगों के 
जी से भुलाया और उसके न्याय ने विक्रम को भी लजाया। 

अपने 'मानवधर्मसार' की भाषा उन्होंने अधिक संस्कृतगर्भित रखी है। इसका 
पता इस उद्धृत अंश से लगेगा- 

मनुस्मृति हिंदुओं का मुख्य धर्मशास्त्र है। उसको कोई भी हिंदू अप्रामाणिक 
नहीं कह सकता। वेद में लिखा है कि मनु जी ने जो कुछ कहा है उसे 
जीव के लिए औषधि समझना; और बृहस्पति लिखते हैं कि धर्म शास्त्राचायों 
में मनु जी सबसे प्रधान और अति मान्य हैं क्योंकि उन्होंने अपने धर्मशास्त्र 
में संपूर्ण वेदों का तात्पर्य लिखा है ।...खेद की बात है कि हमारे देशवासी 
हिंदू कहलाके अपने मानवधर्मशास्त्र को न जानें और सारे कार्य्य उसके 
विरुद्ध करें। 

“मानवधर्मसार' की भाषा राजा शिवप्रसाद की स्वीकृत भाषा नहीं है । प्रारंभकाल 
से ही वे ऐसी चलती ठेठ हिन्दी के पक्षपाती थे जिसमें सर्वसाधारण के बीच प्रचलित 
अरबी फारसी शब्दों का भी स्वच्छंद प्रयोग हो । यद्यपि अपने “गुटका” में जो साहित्य 
की पाठ्यपुस्तक थी उन्होंने थोड़ी संस्कृत मिली ठेठ और सरल भाषा का ही आदर्श 

बनाए रखा, पर संवत्‌ 1917 के पीछे उनका झुकाव उर्दू की ओर होने लगा जो बराबर 
बना क्या रहा, कुछ न कुछ बढ़ता ही गया । इसका कारण चाहे जो समझिए। या 
तो यह कहिए कि अधिकांश शिक्षित लोगों की प्रवृत्ति देखकर उन्होंने ऐसा किया 
अथवा अँगरेज अधिकारियों का रुख देखकर। अधिकतर लोग शायद पिछले कारण 
को ही ठीक समझेंगे। जो हो, संवत्‌ 1917 के उपरांत जो इतिहास, भूगोल आदि 
की पुस्तकें राजा साहब ने लिखीं उनकी भाषा बिलकुल उर्दूपन लिए है। 
'इतिहासतिमिरनाशक' भाग-2 की अँगरेजी भूमिका में, जो संवत्‌ 1864 की लिखी 
है, राजा साहब ने साफ लिखा है कि मैंने बैताल पचीसी” की भाषा का अनुकरण 
किया है- 

I may be pardoned for saying a few words here to those who always 
urge the exclusion of Persian words, even those which have become our 
household words, from our Hindi books and use in their stead Sanskrit 
words quite out of place and fashion or those course expressions which 
can be tolerated only among a rustic population. 

[have adopted to a certain extent, the language of the ‘Baital pachisi’ 

लल्लूलालजी के प्रसंग में यह कहा जा चुका है कि 'बैताल पचीसी” की भाषा 
बिलकुल उर्दू है। राजा साहब ने अपने इस उर्दूवाले पिछले सिद्धांत का “भाषा का 
इतिहास” नामक जिस लेख में निरूपण किया है, वही उनकी उस समय की भाषा 
का एक खास उदाहरण है, अतः उसका कुछ अंश नीचे दिया जाता है- 

हम लोगों को जहाँ तक बन पड़े चुनने में उन शब्दों को लेना चाहिए कि 
जो आम फहम और खासपसंद हों अर्थात्‌ जिनको जियादा आदमी समझ 
सकते हैं और जो यहाँ के पढ़े लिखे, आलिमफाजिल, पंडित, विद्वान की 
बोलचाल में छोड़े नहीं गए हैं और जहाँ तक बन पड़े हम लोगों को हरगिज 
गैरमुल्क के शब्द काम में न लाने चाहिए और न संस्कृत की टकसाल कायम 
करके नए नए ऊपरी शब्दों के सिक्के जारी करने चाहिए; जब तक कि 
हम लोगों को उसके जारी करने की जरूरत न सावित हो जाय अर्थात्‌ यह 
कि उस अर्थ का कोई शब्द हमारी जवान में नहीं है, या जो है अच्छा 
नहीं है, या कविताई की जरूरत या इल्मी जरूरत या कोई और खास जरूरत 
साबित हो जाय। 

भाषा संबंधी जिस सिद्धांत का प्रतिपादन राजा साहब ने किया है उसके अनुकूल 
उनकी यह भाषा कहाँ तक ठीक है, पाठक आप समझ सकते हैं। “आमफहम”, 
'खासपसंद', 'इल्मी जरूरत” जनता के बीच प्रचलित शब्द कदापि नहीं हैं। फारसी 
के 'आलिमफाजिल' चाहे ऐसे शब्द बोलते हों पर संस्कृत हिन्दी के “पंडित विद्वान' 
तो ऐसे शब्दों से कोसों दूर हैं। किसी देश के साहित्य का संबंध उस देश की संस्कृति 

परंपरा से होता है । अतः साहित्य की भाषा उस संस्कृति का त्याग करके नहीं चल 
सकती । भाषा में जो रोचकता या शब्दों में जो सौंदर्य का भाव रहता है वह देश 
की प्रकृति क॑ अनुसार होता है। इस प्रवृत्ति के निर्माण में जिस प्रकार देश के प्राकृतिक 
रूप रंग, आचार व्यवहार आदि का योग रहता है उसी प्रकार परंपरा से चले आते 
हुए साहित्य का भी । संस्कृत शब्दों में थोड़े बहुत मेल से भाषा का जो रुचिकर साहित्यिक 
रूप हजारों वर्षों से चला आता था उसके स्थान पर एक विदेशी रूप रंग की भाण 
गले में उतारना देश की प्रकृति के विरुद्ध था। यह प्रकृतिविरुद्ध भाषा खटकी तो 
वहुत लोगों को होगी, पर असली हिन्दी का नमूना लेकर उस समय राजा लक्ष्मण 
सिंह ही आगे बढ़े। उन्होंने संवत्‌ 1918 में 'प्रजाहितैषी' नाम का एक पत्र आगरे 
से निकाला और 1919 में 'अभिज्ञान शाकुंतल” का अनुवाद बहुत ही सरस और 
a हिन्दी में प्रकाशित किया । इस पुस्तक की बड़ी प्रशंसा हुई और भाषा के 
संबंध में मानो फिर से लोगों की आँख खुली । राजा साहब ने उस समय इस प्रकार 
की भाषा जनता के सामने रखी- 
अनसूया-(हीले प्रियंवदा से) सखी! में भी इसी सोच विचार में हूँ। अब 
इससे कुछ पूछूँगी । (प्रगट) महात्मा! तुम्हारे मधुर वचनों के विश्वास में आकर 
मेरा जी यह पूछने को चाहता है कि तुम किस राजवंश के भूषण हो और 
किस देश की प्रजा को विरह में व्याकुल छोड़ यहाँ पधारे हो? क्या कारन 
है जिससे तुमने अपने कोमल गात को कठिन तपोवन में आकर पीड़ित 
किया है? 
यह भाषा ठेठ और सरल होते हुए भी साहित्य में चिरकाल से व्यवहृत संस्कृत 
के कुछ रसिक शब्द लिए हुए है। रघुवंश के गद्यानुवाद के प्राक्कथन में राजा लक्ष्मण 
सिंहजी ने भाषा के संबंध में अपना मत स्पष्ट शब्दों में प्रकट किया है। 
हमारे मत में हिन्दी और उर्दू दो बोली न्यारी न्यारी हैं। हिन्दी इस देश 
के हिन्दू बोलते हैं और उर्दू यहाँ के मुसलमानों और पारसी पढ़े हुए हिन्दुओं 
की बोलचाल है। हिन्दी में संस्कृत के पद बहुत आते हैं, उर्दू में अरबी 
पारसी के। परंतु कुछ अवश्य नहीं है कि अरबी पारसी के शब्दों के विना 
हिन्दी न बोली जाय और न हम उस भाषा को हिन्दी कहते हैं जिसमें अरबी 
पारसी के शब्द भरे हों। 
अब भारत को देशभाषाओं के अध्ययन की ओर इंगलैंड के लोगों का भी 
ध्यान अच्छी तरह जा चुका था। उनमें जो अध्ययनशील और विवेकी थे, जो अखंड 
भारतीय साहित्य परंपरा और भाषा परंपरा से अभिज्ञ हो गए थे, उन पर अच्छी तरह 
प्रकट हो गया था कि उत्तरीय भारत की असली स्वाभाविक भाषा का स्वरूप क्या 
है। इन अँगरेज विद्वानों में फ्रेडरिक पिंकाट का स्मरण हिन्दी प्रेमियों को सदा बनाए 
रखना चाहिए। इनका जन्म संवत्‌ 1893 में इंगलैंड में हुआ। उन्होंने प्रेस के कामों 

का बहुत अच्छा अनुभव प्राप्त किया और अंत में लंदन की प्रसिद्ध ऐलन ऐंड कंपनी 
(W.H. Allen and Co. 13 Waterloo place, Pall Mall, S. W.) के विशाल छापेखाने 
के मैनेजर हुए। वहीं वे अपने जीवन के अंतिम दिनों के कुछ पहले तक शांतिपूर्वक 
रहकर भारतीय साहित्य और भारतीय जनहित के लिए बराबर उद्योग करते रहे। 

संस्कृत की चर्चा पिंकाट साहब लड़कपन से ही सुनते आते थे, इससे उन्होंने 
बहुत परिश्रम के साथ उसका अध्ययन किया। इसके उपरांत उन्होंने हिन्दी और उर्दू 
का अभ्यास किया । इंगलैंड में बैठे ही बैठे उन्होंने इन दोनों भाषाओं पर ऐसा अधिकार 
प्राप्त कर लिया कि इनमें लेख और पुस्तकें लिखने और अपने प्रेस में छपाने लगे। 
यद्यपि उन्होंने उर्दू का भी अच्छा अभ्यास किया था, पर उन्हें इस बात का अच्छी 
तरह निश्चय हो गया था कि यहाँ की परंपरागत प्रकृत भाषा हिन्दी है, अतः जीवन 
भर ये उसी की सेवा और हितसाधना में तत्पर रहे। उनके हिन्दी लेखों, कविताओं 
और पुस्तकों की चर्चा आगे चलकर भारतेंदुकाल के भीतर की जाएगी। 

संवत्‌ 1947 में उन्होंने उपर्युक्त ऐलन कंपनी से संबंध तोड़ा और गिलवर्ट 
ऐंड रिविंगटन (Gilbert and Rivington Clerkenwell London) नामक विख्यात 
व्यवसाय कार्यालय में पूर्वीय मंत्री (Orient Adviser and Expert) नियुक्‍त हुए | उक्त 
कंपनी की ओर से एक व्यापार पत्र 'आईन सौदागरी' उर्दू में निकलता था जिसका 
संपादन पिंकाट साहब करते थे। उन्होंने उसमें कुछ पृष्ठ हिन्दी के लिए भी रखे। 
कहने की आवश्यकता नहीं कि हिन्दी के लेख वे ही लिखते थे। लेखों के अतिरिक्त 
हिंदुस्तान में प्रकाशित होनेवाले हिन्दी समाचार पत्रों (जैसे हिंदोस्तान, आर्यदर्पण, 
भारतमित्र) से उद्धरण भी उस पत्र के हिन्दी विभाग में रहते थे। 

भारत का हित वे सच्चे हृदय से चाहते थे। राजा लक्ष्मणसिंह, भारतेंदु हरिश्चंद्र, 
प्रतापनारायण मिश्र, कार्तिकप्रसाद खत्री इत्यादि हिन्दी लेखकों से उनका बराबर हिन्दी 
में पत्रव्यवहार रहता था। उस समय के प्रत्येक हिन्दी लेखक के घर में पिंकाट साहब 
के दो-चार पत्र मिलेंगे। हिन्दी के लेखकों और ग्रंथकारों का परिचय इंगलैंडवालों को 
वहाँ के पत्रों में लेख लिखकर वे बराबर दिया करते थे। संवत्‌ 1952 में (नवंबर 
सन्‌ 1895) में वे रीआ घास (जिसके रेशों से अच्छे कपड़े बनते थे) की खेती का 
प्रचार करने हिंदुस्तान में आए, पर साल भर से कुछ ऊपर ही यहाँ रह पाए थे कि 
लखनऊ में उनका देहांत (7 फरवरी, 1896) हो गया। उनका शरीर भारत की मिट्टी 
में ही मिला। 

संवत्‌ 1919 में जब राजा लक्ष्मणसिंह ने 'शकुंतला नाटक” लिखा तब उसकी 
भाषा देख वे बहुत ही प्रसन्न हुए और उसका एक बहुत सुंदर परिचय उन्होंने लिखा। 
बात यह थी कि यहाँ के निवासियों पर विदेशी प्रकृति और रूप-रंग की भाषा का 
लादा जाना वे बहुत अनुचित समझते थे। अपना यह विचार उन्होंने अपने उस अँगरेजी 
लेख में स्पष्ट रूप से व्यक्त किया है जो उन्होंने बाबू अयोध्याप्रसाद खत्री के 'खड़ी 


354 / आचार्य रामचन्द्र शुक्ल ग्रन्यावली-5 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


बोली का पद्य' की भूमिका के रूप में लिखा था। देखिए, उसमें वे क्या कहते हैं- 
फारसी मिश्रित हिन्दी (अर्थात्‌ उर्दू या हिंदुस्तानी) के अदालती भाषा बनाए 
जाने के कारण उसकी बड़ी उन्नति हुई। इससे साहित्य की एक नई भाषा 
ही खड़ी हो गई। पश्चिमोत्तर प्रदेश के निवासी, जिनकी यह भाषा कही 
जाती है, इसे एक विदेशी भाषा की तरह स्कूलों में सीखने के लिए विवश 
किये जाते हैं। 
पहले कहा जा चुका है कि शिवप्रसाद ने उर्दू की ओर झुकाव हो जाने पर 
भी साहित्य की पाठ्यपुस्तक “गुटका” में भाषा का आदर्श हिन्दी ही रखा | उक्त गुटका 
में उन्होंने “राजा भोज का सपना”, “रानी केतकी की कहानी” के साथ ही राजा 
लक्ष्मणसिंह के “शकुंतला नाटक” का भी बहुत सा अंश रखा। पहला गुटका शायद 
संवत्‌ 1924 में प्रकाशित हुआ था। 
संवत्‌ 1919 और 1924 के बीच कई संवाद पत्र हिन्दी में निकले । 'प्रजाहितेषी' 
का उल्लेख हो चुका है। संवत्‌ 1920 में “लोकमित्र” नाम का एक पत्र ईसाईधर्म 
प्रचार के लिए आगरे (सिकंदरे) से निकला था जिसकी भाषा शुद्ध हिन्दी होती थी। 
लखनऊ से जो “अवध अखबार” (उर्दू) निकलने लगा था उसके कुछ भाग में हिन्दी 
के लेख भी रहते थे। 
जिस प्रकार इधर संयुक्‍त प्रांत में राजा शिवप्रसाद शिक्षाविभाग में रहकर हिन्दी 
की किसी न किसी रूप में रक्षा कर रहे थे उसी प्रकार पंजाब में बाबू नवीनचंद्र 
राय महाशय कर रहे थे । संवत्‌ 1920 और 1937 के बीच नवीन बाबू ने भिन्न भिन्न 
विषयों की बहुत सी हिन्दी पुस्तकें तैयार कीं और दूसरों से तैयार कराई । ये पुस्तकें 
बहुत दिनों तक वहाँ कोर्स में रहीं। पंजाब में स्त्री शिक्षा का प्रचार करनेवालों में 
ये मुख्य थे। शिक्षा प्रचार के साथ साथ समाज सुधार आदि के उद्योग में भी बराबर 
रहा करते थे । ईसाइयों के प्रभाव को रोकने के लिए किस प्रकार बंगाल में ब्रह्मसमाज की 
स्थापना हुई थी और राजा राममोहन राय ने हिन्दी के द्वारा भी उसके प्रचार की 
व्यवस्था की थी, इसका उल्लेख पहले हो चुका है | नवीनचंद्र ने ब्रह्मसमाज के सिद्धांतों 
के प्रचार के उद्देश्य से समय समय पर कई पत्रिकाएँ भी निकालीं | संवत्‌ 1924 (मार्च, 
सन्‌ 1867) में उनकी “ज्ञानप्रदायिनी पत्रिका” निकली जिसमें शिक्षासंबंधी तथा साधारण 
ज्ञान विज्ञानपूर्ण लेख भी रहा करते थे। यहाँ पर यह कह देना आवश्यक है कि शिक्षा 
विभाग द्वारा जिस हिन्दी गद्य के प्रचार में ये सहायक हुए वह शुद्ध हिन्दी गद्य था। 
हिन्दी को उर्दू के झमेले में पड़ने से ये सदा बचाते रहे। 
हिन्दी की रक्षा के लिए उन्हें उर्दू के पक्षपातियों से उसी प्रकार लड़ना पड़ता 
था जिस प्रकार यहाँ राजा शिवप्रसाद को । विद्या की उन्नति के लिए लाहौर में 'अंजुमन 
लाहौर” नाम की एक सभा स्थापित थी। संवत्‌ 1923 के उसके एक अधिवेशन में 
किसी सैयद हादी हुसैन खाँ ने एक व्याख्यान देकर उर्दू को ही देश में प्रचलित होने 

के योग्य कहा, उस सभा की दूसरी बैठक में नवीनबाबू ने खाँ साहब के व्याख्यान 
का पूरा खंडन करते हुए कहा-- s ute 
उर्दू के प्रचलित होने से देशवासियों को कोई लाभ न होगा क्योंकि वह 
भाषा खास मुसलमानों की है। उसमें मुसलमानों ने व्यर्थ बहुत से अरबी 
फारसी के शब्द भर दिए हैं। पद्य या छंदोवद्ध रचना के भी उर्दू उपयुक्त 
नहीं। हिंदुओं का यह कर्त्तव्य है कि ये अपनी परंपरागत भाषा की उन्नति 
करते चलें। उर्दू में आशिकी कविता के अतिरिक्त किसी गंभीर विषय को 
व्यक्त करने की शक्ति ही नहीं है। 
नवीन बाबू के इस व्याख्यान की खबर पाकर इसलामी तहबीज के पुराने हामी, 
हिन्दी के पक्के दुश्मन गार्सा द तासी फ्रांस में बैठे बैठे बहुत झल्लाए और अपने 
एक प्रवचन में उन्होंने बड़े जोश के साथ हिन्दी का विरोध और उर्दू का पक्षमंडन 
किया तथा नवीन बाबू को कट्टर हिंदू कहा | अब यह फरांसीसी हिन्दी से इतना चिढ़ने 
लगा था कि उसके मूल पर ही उसने कुठार चलाना चाहा और बीम्स साहब (M. 
Beames) का हवाला देते हुए कह डाला कि हिन्दी तो एक पुरानी भाषा थी जो 
संस्कृत से बहुत पहले प्रचलित थी, आर्यो ने आकर उसका नाश किया, और जो 
बचे खुचे शब्द रह गए उनकी व्युत्पत्ति भी संस्कृत से सिद्ध करने का रास्ता निकाला। 
इसी प्रकार जब जहाँ कहीं हिन्दी का नाम लिया जाता तब तासी बड़े बुरे ढंग से 
विरोध में कुछ न कुछ इस तरह की बातें कहता। 
सर सैयद अहमद का अँगरेज अधिकारियों पर कितना प्रभाव था, यह पहले 
कहा जा चुका है। संवत्‌ 1925 में इस प्रांत के शिक्षा विभाग के अध्यक्ष हैवेल (M. 
S. Haeull) साहब ने अपनी यह राय जाहिर की कि- 
यह अधिक अच्छा होता यदि हिंदू बच्चों को उर्दू सिखाई जाती न कि एक 
ऐसी “बोली” में विचार प्रकट करने का अभ्यास कराया जाता जिसे अंत 
में एक दिन उर्दू के सामने सिर झुकाना पडेगा । 
इस राय को गार्सा द तासी ने बड़ी खुशी के साथ अपने प्रवचन में शामिल 
किया। इसी प्रकार इलाहाबाद इंस्टीट्यूट के एक अधिवेशन में (संवत्‌ 1925) जब 
यह विवाद हुआ था कि 'देसी जबान” हिन्दी को मानें या उर्दू को, तब हिन्दी के 
पक्ष में कई वक्ता उठकर बोले थे। उन्होंने कहा था कि अदालतों में उर्दू जारी होने 
का यह फल हुआ है कि अधिकांश जनता-विशेषतः गाँवों की-जो उर्दू से सर्वथा 
अपरिचित है, बहुत कष्ट उठाती है, इससे हिन्दी का जारी होना बहुत आवश्यक है। 
बोलने वालों में से किसी किसी ने कहा कि केवल अक्षर नागरी के रहें और कुछ 
लोगों ने कहा कि भाषा भी बदलकर सीधी सादी की जाय । इस पर भी गार्सा द 
तासी ने हिन्दी के पक्ष में बोलने वालों का उपहास किया था। 
उसी काल में इंडियन डेली न्यूज के एक लेख में हिन्दी प्रचलित किए जाने 


356 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


की आवश्यकता दिखाई गई थी । उसका भी जवाब देने तासी साहब खड़े हुए थे । 
“अवध अखबार' में जब एक वार हिन्दी के पक्ष में लेख छपा था तब भी उन्होंने 
उसके संपादक की राय का जिक्र करते हुए हिन्दी को एक “भद्दी बोली' कहा था 
जिसके अक्षर भी देखने में सुडौल नहीं लगते। 

शिक्षा के आंदोलन के साथ ही साथ ईसाई मत का प्रचार रोकने के लिए 
मतमतांतर संबंधी आंदोलन देश के पश्चिमी भागों में भी चल पड़े | पैगंबरी एकेश्‍वरवाद 
की ओर नवशिक्षित लोगों को खिंचते देख स्वामी दयानंद सरस्वती वैदिक एकेश्वरवाद 
लेकर खड़े हुए और संवत्‌ 1920 से उन्होंने अनेक नगरों में घूम घूम कर व्याख्यान 
देना आरंभ किया। कहने की आवश्यकता नहीं कि | व्याख्यान देश में बहुत दूर तक 
प्रचलित साधु हिन्दी भाषा में ही होते थे। स्वामीजी ने अपना 'सत्यार्थप्रकाश” तो 
हिन्दी या आर्यभाषा में प्रकाशित ही किया, वेदों के भाष्य भी संस्कृत और हिन्दी 
दोनों में किए। स्वामीजी के अनुयायी हिन्दी को 'आर्यभाषा' कहते थे । स्वामीजी 
ने संवत्‌ 1922 में “आर्यसमाज” की स्थापना की और सब आर्यसमाजियों के लिए 
हिन्दी या आर्यभाषा का पढ़ना आवश्यक ठहराया। संयुक्त प्रांत के पश्चिमी जिलों 
ओर पंजाब में आर्य समाज के प्रभाव से हिन्दी गद्य का प्रचार बड़ी तेजी से हुआ। 
पंजाबी बोली में लिखित साहित्य न होने से और मुसलमानों के बहुत अधिक संपर्क 
में पंजाबवालों की लिखने पढ़ने की भाषा उर्दू हो रही थी। आज जो पंजाब में हिन्दी 
की पूरी चर्चा सुनाई देती है इन्हीं की बदौलत है। 

संवत्‌ 1920 के लगभग ही विलक्षण प्रतिभाशाली विद्वान्‌ श्रद्धाराम फुल्लौरी 
क व्याख्यानो और कथाओं को धूम पंजाब में आरंभ हुई । जालंधर के पादरी गोकुलनाथ 
के व्याख्यानां के प्रभाव से कपूरथला नरेश महाराज रणबीरसिंह ईसाई मत की ओर 
झुक रहे थे । पं. श्रद्धाराम जी तुरंत संवत्‌ 1920 में कपूरथले पहुँचे और उन्होंने महाराज 
के सब संशयों का समाधान करके प्राचीन वर्णाश्रम धर्म का ऐसा सुंदर निरूपण किया 
कि सब लोग मुग्ध हो गए | पंजाब में सब छोटे बड़े स्थानों में घूमकर पं. श्रद्धाराम 
जी उपदेश और वक्‍्तृताएँ देते तथा रामायण, महाभारत आदि की कथाएँ सुनाते। 
उनको कथाएँ सुनने के लिए दूर दूर से लोग आते और सहस्रो आदमियों की भीड़ 
लगती थी। उनकी वाणी में अद्भुत आकर्षण था और उनकी भाषा बहुत जोरदार 
होती थी। स्थान स्थान पर उन्होंने धर्मसभाएँ स्थापित कीं और उपदेशक तैयार किए। 
उन्होंने पंजाबी और उर्दू में भी कुछ पुस्तकें लिखी हैं। पर अपनी मुख्य पुस्तकें हिन्दी 
में ही लिखी हैं। अपना सिद्धांतग्रंथ 'सत्यामृतप्रवाह' उन्होंने बड़ी प्रौढ़ भाषा में लिखा 
है। वे बड़े ही स्वतंत्र विचार के मनुष्य थे और वेदशास्त्र के यथार्थ अभिप्राय को 
किसी उद्देश्य से छिपाना अनुचित समझते थे। इसी से स्वामी दयानंद की बहुत सी 
बातों का विरोध वे बराबर करते रहे। यद्यपि वे बहुत सी बातें कह और लिख जाते 
थे जो कट्टर अंधविश्वासियों को खटक जाती थीं और कुछ लोग इन्हें नास्तिक तक 

कह देते थे पर जब तक वे जीवित रहे सारे पंजाब के हिंदू उन्हे धर्म का स्तंभ समझते 
रहे। 

पं. श्रद्धारामजी कुछ पद्यरचना भी करते थे। हिन्दी गद्य में तो उन्होंने बहुत 
कुछ लिखा और वे हिन्दी भाषा के प्रचार में बराबर लगे रहे। संवत्‌ 1924 में उन्होंने 
“आत्मचिकित्सा” नाम की एक अध्यात्मसंबंधी पुस्तक लिखी जिसे संवत्‌ 1928 में 
हिन्दी में अनुवाद करके छपाया। इसके पीछे 'तत्त्वदीपक', 'धर्मरक्षा', “उपदेश संग्रह”, 
(व्याख्यानों का संग्रह), 'शतोपदेश' (दोहे) इत्यादि धर्मसंबंधी पुस्तकों के अतिरिक्त 
उन्होंने अपना एक बड़ा जीवनचरित (1400 पृष्ठों के लगभग) लिखा था जो कहीं 
खो गया। “भाग्यवती” नाम का एक सामाजिक उपन्यास भी संवत्‌ 1984 में उन्होंने 
लिखा, जिसकी बड़ी प्रशंसा हुई। 

अपने समय के वे सच्चे हितैषी और सिद्धहस्त लेखक थे। संवत्‌ 1938 में 
उनकी मृत्यु हुई | जिस दिन उनका देहांत हुआ उस दिन उनके मुँह से सहसा निकला 
कि “भारत में भाषा के लेखक दो हैं-एक काशी में; दूसरा पंजाब में । परंतु आज 
एक ही रह जाएगा कहने की आवश्यकता नहीं कि काशी के लेखक से अभिप्राय 
हरिश्चंद्र से था। 

राजा शिवप्रसाद 'आमफहम' और 'खासपसंद'? भाषा का उपदेश ही देते रहे, 
उधर हिन्दी अपना रूप आप स्थिर कर चली। इस बात में धार्मिक और सामाजिक 
आंदोलनों ने भी बहुत कुछ सहायता पहुँचाई। हिन्दी गद्य की भाषा किस दिशा की 
ओर स्वभावतः जाना चाहती है, इसकी सूचना तो काल अच्छी तरह दे रहा था। 
सारी भारतीय भाषाओं का साहित्य चिरकाल से संस्कृत की परिचित और भावपूर्ण 
पदावली का आश्रय लेता चला आ रहा था। अतः गद्य के नवीन विकास में उस 
पदावली का त्याग और किसी विदेशी पदावली का सहसा ग्रहण कैसे हो सकता था? 
जब कि बँगला, मराठी आदि अन्य देशी भाषाओं का गद्य परंपरागत संस्कृत पदावली 
का आश्रय लेता हुआ चल पड़ा था तव हिन्दी गद्य उर्दू के झमेले में पडकर कब 
तक रुका रहता? सामान्य संबंधसूत्र को त्यागकर दूसरी देशी भाषाओं से अपना नाता 
हिन्दी कैसे तोड़ सकती थी? उनकी सगी बहन होकर एक अजनबी के रूप में उनके 
साथ वह कैसे चल सकती थी जबकि यूनानी और लैटिन के शब्द यूरोप के भिन्न 
भिन्न मूलों से निकली हुई देशी भाषाओं के बीच एक प्रकार का साहित्यिक संबंध 
बनाए हुए हैं तब एक ही मूल से निकली हुई आर्य भाषाओं के बीच उस मूल भाषा 
के साहित्यिक शब्दों की परंपरा यदि संबंधसूत्र के रूप में चली आ रही है तो इसमें 
आश्चर्य की क्या बात है? 

कुछ अँगरेज विद्वान्‌ संस्कृतगर्भित हिन्दी की हँसी उड़ाने के लिए किसी अँगरेजी 
वाक्य में उसी भाषा में लैटिन के शब्द भरकर पेश करते हैं। उन्हें यह समझना चाहिए 
कि अँगरेजी का लैटिन के साथ मूल संबंध नहीं है, पर हिन्दी, बँगला, मराठी, गुजराती 

आदि भाषाएँ संस्कृत के ही कुटुंब की हैं-उसी के प्राकृत रूपों से निकली हैं। इन 
आर्यभाषाओं का संस्कृत के साथ बहुत घनिष्ठ संवंध है। इन भाषाओं के साहित्य 
की परंपरा को भी संस्कृत साहित्य की परंपरा का विस्तार कह सकते हैं। देशभाषा 
के साहित्य को उत्तराधिकार में जिस प्रकार संस्कृत साहित्य के कुछ संचित शब्द मिले 
हैं उसी प्रकार विचार और भावनाएँ भी मिली हैं। विचार और वाणी की इस धारा 
से हिन्दी अपने को विच्छिन्न कैसे कर सकती थी? 

राजा लक्ष्मणसिंह के समय में ही हिन्दी गद्य की भाषा अपने भावी रूप का 
आभास दे चुकी थी। अब आवश्यकता ऐसे शक्तिसम्पन्न लेखकों की थी जो अपनी 
प्रतिभा और उद्भावना के बल से उसे सुव्यवस्थित और परिमार्जित करते और उसमें 
ऐसे साहित्य का विधान करते जो शिक्षित जनता की रुचि के अनुकूल होता। ठीक 
इसी परिस्थिति में भारतेंदु का उदय हुआ। 

आधुनिक गद्यसाहित्य परंपरा का प्रवर्तन 


प्रथम उत्थान 
(संवत्‌ 1925-1950) 


प्रकरण 1 


सामान्य परिचय 


भारतेंदु हरिश्चंद्र का प्रभाव भाषा और साहित्य दोनों पर बड़ा गहरा पड़ा। उन्होंने 
जिस प्रकार गद्य की भाषा को परिमार्जित करके उसे बहुत ही चलता, मधुर और 
स्वच्छ रूप दिया, उसी प्रकार हिन्दी साहित्य को भी नए मार्ग पर लाकर खड़ा कर 
दिया। उनके भाषासंस्कार की महत्ता को सब लोगों ने मुक्तकंठ से स्वीकार किया 
और वे वर्तमान हिन्दी गद्य के प्रवर्तक माने गए। मुंशी सदासुख की भाषा साधु होते 
हुए भी पंडिताऊपन लिए थी, लल्लूलाल में व्रजभाषापन और सदल मिश्र में पूरबीपन 
था। राजा शिवप्रसाद का उर्दूपन शब्दों तक ही परिमित न था वाक्यविन्यास तक 
में घुसा था, राजा लक्ष्मणसिंह की भाषा विशुद्ध और मधुर तो अवश्य थी, पर आगरे 
को बोलचाल का पुट उसमें कम न था। भाषा का निखरा हुआ सामान्य रूप भारतेंदु 
की कला के साथ ही प्रकट हुआ। भारतेंदु हरिश्चंद्र ने पद्य की पाका भी 
बहुत कुछ संस्कार किया। पुराने पड़े हुए शब्दों को हटाकर काव्यभाषा में भी वे बहुत 
कुछ चलतापन और सफाई लाए। 

इससे भी बड़ा काम उन्होंने यह किया कि साहित्य को नवीन मार्ग दिखाया 
और वे उसे शिक्षित जनता के साहचर्य में ले आए। नई शिक्षा के प्रभाव से लोगों 
की विचारधारा बदल चली थी। उनके मन में देशहित, समाजहित आदि की नई उमंगें 
उत्पन्न हो रही थीं। काल की गति के साथ साथ उनके भाव और विचार तो बहुत 
आगे बढ़ गए थे, पर साहित्य पीछे ही पड़ा था। भक्ति, श्रृंगारादि को पुराने ढंग 
की कविताएँ ही होती चली आ रही थीं। बीच बीच में कुछ शिक्षासंबंधिनी 
पुस्तकें अवश्य निकल जाती थीं, पर देशकाल के अनुकूल साहित्यनिर्माण का कोई 
विस्तृत प्रयल तब तक नहीं हुआ था। बंग देश में नए ढंग के नाटकों और 
उपन्यासों का सूत्रपात हो चुका था जिनमें देश और समाज की नई रुचि और भावना 
का प्रतिबिंब आने लगा था। पर हिन्दी साहित्य अपने पुराने रास्ते पर ही पड़ा था। 
भारतेंदु ने उस साहित्य को दूसरी ओर मोड़कर हमारे जीवन के साथ फिर से लगा 
दिया। इस प्रकार हमारे जीवन और साहित्य के बीच जो विच्छेद पड़ रहा था उसे 

उन्होंने दूर किया । हमारे साहित्य को नए नए विषयों की ओर प्रवृत्त करनेवाले हरिश्‍चंद्र 
ही हुए। 

उर्दू के कारण अब तक हिन्दी गद्य की भाषा का स्वरूप ही झंझट में पड़ा 
था। राजा शिवप्रसाद और राजा लक्ष्मणसिंह ने जो कुछ लिखा था वह एक प्रकार 
से प्रस्ताव के रूप में था। जब भारतेंदु अपनी मँजी हुई परिष्कृत भाषा सामने लाए 
तब हिन्दी बोलनेवाली जनता को गद्य के लिए खड़ी बोली का प्रकृत साहित्यिक रूप 
मिल गया और भाषा के स्वरूप का प्रश्न न रह गया। प्रस्तावकाल समाप्त हुआ 
और भाषा का स्वरूप स्थिर हुआ। 

भाषा का स्वरूप स्थिर हो जाने पर जब साहित्य की रचना कुछ परिमाण में 
हो लेती है तभी शैलियों का भेद, लेखकों की व्यक्तिगत विशेषताएँ आदि लक्षित 
होती हैं। भारतेंदु के प्रभाव से उनके अल्प जीवनकाल के बीच ही लेखकों का एक 
खासा मंडल तैयार हो गया जिसके भीतर पं. प्रतापनारायण मिश्र, उपाध्याय बदरीनारायण 
चौधरी, ठाकुर जगमोहन सिंह, पं. बालकृष्ण भट्ट मुख्य रूप से गिने जा सकते हैं। 
इन लेखकों की शैलियों में व्यक्तिगत विभिन्नता स्पष्ट लक्षित हुई । भारतेंदु में ही 
हम दो प्रकार की शैलियों का व्यवहार पाते हैं। उनकी भावावेश की शैली दूसरी है 
और तथ्यनिरूपण की दूसरी। भावावेश के कथनों में वाक्य प्रायः बहुत छोटे छोटे 
होते हैं और पदावली सरल वोलचाल की होती है जिसमें बहुत प्रचलित अरबी फारसी 
के शब्द भी कभी कभी, पर बहुत कम आ जाते हैं। जहाँ किसी ऐसे प्रकृतिस्थ भाव 
की व्यंजना होती है, जो चिंतन का अवकाश भी बीच बीच में छोड़ता है, वहाँ की 
भाषा कुछ अधिक साधु और गंभीर होती है, वाक्य भी कुछ लंबे होते हैं, पर उनका 
अन्वय जटिल नहीं होता। तथ्यनिरूपण या सिद्धांतकथन के भीतर संस्कृत शब्दों का 
कुछ अधिक मेल दिखाई पड़ता है । एक बात विशेष रूप से ध्यान देने की है। वस्तुवर्णन 
या दृश्यवर्णन में विषयानुकूल मधुर या कठोर वर्णवाले संस्कृत शब्दों की योजनाओं 
की, जो प्रायः समस्त और सानुप्रास होती हैं, चाल सी चली आई है। भारतेंदु में 
यह प्रवृत्ति हम सामान्यतः नहीं पाते । 

पं. प्रतापनारायण मिश्र की प्रकृति विनोदशील थी अतः उनकी भाषा बहुत 
स्वच्छंद गति से बोलचाल की चपलता और भावभंगिमा लिए चलती है। हास्य विनोद 
की उमंग में वह कभी कभी मर्यादा का अतिक्रमण करती, पूरबी कहावतों और मुहावरों 
की बौछार भी छोड़ती चलती है। उपाध्याय बदरीनारायण चौधरी 'प्रेमघन' के लेखों 
में गद्य काव्य के पुराने ढंग की झलक, रंगीन इमारत की चमक दमक बहुत कुछ 
मिलती है। बहुत से वाक्यखंडों की लड़ियों से गुंथे हुए उनके वाक्य अत्यंत लंबे होते 
थे-इतने लंबे कि उनका अन्वय कठिन होता था। पदविन्यास में तथा कहीं कहीं 
वाक्यों के बीच विरामस्थलों पर भी, अनुप्रास देख इंशा और लल्लूलाल का स्मरण 

होता है। इस दृष्टि से देखें तो 'प्रेमधन' में पुरानी परंपरा का निर्वाह अधिक दिखाई 
पड़ता है। 
` पं. बालकृष्ण भट्ट की भाषा अधिकतर वैसी ही होती थी जैसी खरी खरी सुनाने 

में काम में लाई जाती है। जिन लेखों में उनकी चिड़चिड़ाहट झलकती है वे विशेष 
मनोरंजक हैं। नूतन पुरातन का वह संघर्षकाल था इसमें भट्टजी को चिढ़ाने की पर्याप्त 
सामग्री मिल जाया करती थी। समय के प्रतिकूल पुराने बद्धमूल विचारों को उखाड़ने 
और परिस्थिति के अनुकूल नए विचारों को जमाने में उनकी लेखनी सदा तत्पर रहती 
थी। भाषा उनकी चटपटी, तीखी और चमत्कारपूर्ण होती थी। 

ठाकुर जगमोहन सिंह की शैली शब्दशोधन और अनुप्रास की प्रवृत्ति के कारण 
चौधरी बदरीनारायण की शैली से मिलती जुलती है पर उसमें लंबे वाक्यों की जटिलता 
नहीं पाई जाती। इसके अतिरिक्त उनकी भाषा में जीवन की मधुर रंगस्थलियों को 
मार्मिक ढंग से हदय में जमाने वाले प्यारे शब्दों का चयन अपनी अलग विशेषता 
रखता है। 

हरिश्चंद्रकाल के सब लेखकों में अपनी भाषा की प्रकृति की पूरी परख थी। 
संस्कृत के ऐसे शब्दों और रूपों का व्यवहार वे करते थे जो शिष्ट समाज के बीच 
प्रचलित चले आते हैं। जिन शब्दों या उनके जिन रूपों से केवल संस्कृतभाषी ही 
परिचित होते हैं और जो भाषा प्रवाह के साथ ठीक चलते नहीं, उनका प्रयोग वे 
बहुत औचट में पड़कर ही करते थे। उनकी लिखावट में न 'उट्टीयमान' और 'अवसाद' 
ऐसे शब्द मिलते हैं, न 'औदार्य', 'सौकर्य' और “मौर्ख्य ऐसे रूप। 

भारतेंदु के समय में ही देश के कोने कोने में हिन्दी लेखक तैयार हुए जो 
उनके निधन के उपरांत भी बराबर साहित्य सेवा में लगे रहे । अपने अपने विषय क्षेत्र 
के अनुकूल रूप हिन्दी को देने में सबका हाथ रहा । धर्म संबंधी विषयों पर लिखनेवालों 
(जैसे, पं. अंबिकादत्त व्यास) ने शास्त्रीय विषयों को व्यक्त करने में, संवाद पत्रों में 
राजनीतिक बातों को सफाई के साथ सामने रखने में हिन्दी को लगाया। सारांश यह 
कि उस काल में हिन्दी का शुद्ध साहित्योपयोगी रूप ही नहीं, व्यवहारोपयोगी रूप 
भी निखरा। 

यहाँ तक तो भाषा और शैली की बात हुई। अब लेखकों की दृष्टिक्षेत्र और 
उनका मानसिक अवस्थान लीजिए । हरिश्चंद्र तथा उनके समसामयिक लेखकों में जो 
एक सामान्य गुण लक्षित होता है वह है सजीवता या जिंदादिली। सब में हास्य या 
विनोद की मात्रा थोड़ी या बहुत पाई जाती है। राजा शिवप्रसाद या राजा लक्ष्मणसिंह 
भाषा पर अधिकार रखनेवाले पर झंझटों से दबे हुए स्थिर प्रकृति के लेखक थे। उनमें 
चह चपलता, स्वच्छंदता और उमंग नहीं पाई जाती जो हरिश्‍चंद्र मंडल के लेखकों 
में दिखाई पड़ती है। शिक्षित समाज में संचरित भावों को भारतेंदु के सहयोगियों ने 
बड़े अनुरंजनकारी रूप में ग्रहण किया। 

सवसे बड़ी बात स्मरण रखने की यह है कि उन पुराने लेखकों के हृदय का 
मार्मिक संबंध भारतीय जीवन के विविध रूपों के साथ पूरा पूरा बना था | भिन्न भिन्न 
ऋतुओं में पड़नेवाले त्योहार उनके मन में उमंग उठाते, परंपरा से चले आते हुए आमोद 
प्रमोद के मेले उनमें कुतूहल जगाते और प्रफुल्लता लाते थे। आजकल के समान 
उनका जीवन देश के सामान्य जीवन से विच्छिन्न न था। विदेशी अंधड़ों ने उनकी 
आँखों में इतनी धूल नहीं झोंकी थी कि अपने देश का रूप रंग उन्हें सुझाई ही न 
पड़ता | काल की गति वे देखते थे, सुधार के मार्ग भी उन्हें सूझते थे, पर पश्चिम 
की एक एक वात के अभिनय को ही वे उन्नति का पर्याय नहीं समझते थे । प्राचीन 
और नवीन संधिस्थल पर खड़े होकर वे दोनों का जोड़ इस प्रकार मिलाना चाहते 
थे कि नवीन प्राचीन का प्रवर्धित रूप प्रतीत हो, न कि ऊपर लपेटी हुई वस्तु । 

विलक्षण बात यह है कि आधुनिक गद्य साहित्य की परंपरा का प्रवर्तन नाटकों 
से हुआ। भारतेंदु के पहले “नाटक” के नाम से जो दो-चार ग्रंथ व्रजभाषा में लिखे 
गए थे उनमें महाराज विश्वनाथ सिंह के “आनंद रघुनंदन नाटक” को छोड़ और किसी 
में नाटकत्व न था। हरिश्चंद्र ने सबसे पहले 'विद्यासुंदर नाटक” का बँगला से सुंदर 
हिन्दी में अनुवाद करके संवत्‌ 1925 में प्रकाशित किया। उसके पहले वे “प्रवास 
नाटक” लिख रहे थे पर वह पूरा न हुआ। उन्होंने आगे चलकर भी अधिकतर नाटक 
ही लिखे। पं. प्रतापनाराण और बदरीनारायण चौधरी ने भी उन्हीं का अनुसरण किया। 

खेद के साथ कहना पड़ता है कि भारतेंदु के समय में धूम से चली हुई नाटकों 
की वह परंपरा आगे चलकर बहुत शिथिल पड़ गई। बा. रामकृष्ण वर्मा बंगभाषा 
के नाटकों का, जैसे-वीर नारी पद्मावती, कृष्णकुमारी-अनुवाद करके नाटकों का 
सिलसिला कुछ चलाते रहे । इस उदासीनता का कारण उपन्यासों की ओर दिन दिन 
बढ़ती हुई रुचि के अतिरिक्त अभिनयशालाओं का अभाव भी कहा जा सकता है। 
अभिनय द्वारा नाटकों की ओर रुचि बढ़ती है और उनका अच्छा प्रसार होता है। 
नाटक दृश्य काव्य हैं। उनका बहुत कुछ आकर्षण अभिनय पर अवलंबित रहता है। 
उस समय नाटक खेलनेवाली जो व्यवसायी पारसी कंपनियाँ थीं, वे उर्दू छोड़ हिन्दी 
नाटक खेलने को तैयार न थीं। ऐसी दशा में नाटकों की ओर हिन्दी प्रेमियों का 
उत्साह कैसे रह सकता था? 

भारतेंदुजी, प्रतापनारायण मिश्र, बदरीनारायण चौधरी उद्योग करके अभिनय 
का प्रबंध किया करते थे और कभी कभी स्वयं भी पार्ट लेते थे। पं. शीतलाप्रसाद 
त्रिपाठीकृत 'जानकीमंगल नाटक? का जो धूमधाम से अभिनय हुआ था उसमें भारतेंदु 
जी ने पार्ट लिया था। यह अभिनय देखने काशीनरेश महाराजा ईश्वरीप्रसाद नारायण 
सिंह भी पधारे थे और इसका विवरण 8 मई, 1868 के इंडियन मेल में प्रकाशित 
हुआ था। प्रतापनारायण मिश्र का अपने पिता से अभिनय के लिए मूँछ मुड़ाने की 
आज्ञा माँगना प्रसिद्ध ही है। 

'काश्मीरकुसुम' (राजतरंगिणी का कुछ अंश) और “बादशाहदर्पण” लिखकर 
इतिहास की पुस्तकों की ओर और जयदेव का जीवनवृत्त लिखकर जीवनचरित की 
पुस्तकों की ओर भी हरिश्चंद्र ध्यान ले गए पर उस समय इन विषयों की ओर लेखकों 
की प्रवृत्ति न दिखाई पड़ी। 

पुस्तक रचना के अतिरिक्त पत्रिकाओं में प्रकाशित अनेक प्रकार के फुटकल 
लेख और निबंध अनेक विषयों पर मिलते हैं, राजनीति, समाजदशा, देशदशा, ऋतुछटा, 
पर्वत्योहार, जीवनचरित, ऐतिहासिक प्रसंग, जगत्‌ और जीवन से संबंध रखनेवाले 
सामान्य विषय (जैसे आत्मनिर्भरता, मनोयोग, कल्पना) । लेखों और निबंधों की 
अनेकरूपता को देखते हुए उनका वर्गीकरण किया जा सकता है। समाजदशा और 
देशदशा संबंधी लेख कुछ विचारात्मक पर अधिकांश भावात्मक मिलेंगे। जीवनचरितों 
और ऐतिहासिक प्रसंगों में इतिवृत्ति के साथ भावव्यंजना भी गुंफित पाई जाएगी। 
ऋतुछटा और पर्वत्योहारों पर अलंकृत भाषा में वर्णनात्मक प्रबंध सामने आते हैं। 
जगत्‌ और जीवन से संबंध रखनेवाले सामान्य विषयों के निरूपण में विरल विचारखंड 
कुछ उक्तिवैचित्रय के साथ बिखरे मिलेंगे। पर शैली की व्यक्तिगत विशेषताएँ थोड़ी 
बहुत लेखकों में पाई जाएँगी। 

जैसा कि कहा जा चुका है हास्यविनोद की प्रवृत्ति इस काल के प्रायः सब 
लेखकों में थी। प्राचीन और नवीन के संघर्ष के कारण उन्हें हास्य के अवलंबन 
दोनों पक्षों में मिलते थे। जिस प्रकार बात बात में बाप दादों की दुहाई देनेवाले, 
धर्म के आडंबर की आड़ में दुराचार छिपानेवाले पुराने खूसट उनके विनोद के लक्ष्य 
थे, उसी प्रकार पश्चिमी चाल ढाल की ओर मुँह के बल गिरनेवाले फैशन के गुलाम 
भी। 

नाटकों और निबंधों की ओर विशेष झुकाव रहने पर भी बंगभाषा की देखादेखी 
नए ढंग के उपन्यासों की ओर भी ध्यान जा चुका था। अँगरेजी ढंग का मौलिक 
उपन्यास पहले पहल हिन्दी में लाला श्रीनिवासदास का 'परीक्षागुरुः ही निकला था। 
उसके पीछे बा. राधाकृष्णदास ने 'निस्सहाय हिंदू, और पं. बालकृष्ण भट्ट ने 'नूतन 
ब्रह्मचारी! तथा 'सौ अजान और एक सुजान” नामक छोटे छोटे उपन्यास लिखे। उस 
समय तक बंगभाषा में बहुत से अच्छे उपन्यास निकल चुके थे। अतः साहित्य के 
इस विभाग की शून्यता शीघ्र हटाने के लिए अनुवाद आवश्यक प्रतीत हुए। हरिश्‍चंद्र 
ने ही अपने पिछले जीवन में बंगभाषा के एक उपन्यास के अनुवाद में हाथ लगाया 
था, पर पूरा न कर सके थे। पर उनके समय में ही प्रतापनाराण मिश्र और राधाचरण 
गोस्वामी ने कई उपन्यासों के अनुवाद किए। तदनंतर बाबू गदाधर सिंह ने बंगविजेता 
और दुर्गेशनंदिनी का अनुवाद किया। संस्कृत की कादंबरी की कथा भी उन्होंने बँगला 
के आधार पर लिखी । पीछे तो बा. राधाकृष्णदास, बा. कार्तिकप्रसाद खत्री, बा. रामकृष्ण 
वर्मा आदि ने बँगला के उपन्यासों के अनुवाद की जो परंपरा चलाई वह बहुत दिनों 

तक चलती रही। इन उपन्यासों में देश के सर्वसामान्य जीवन के बड़े मार्मिक चित्र 
रहते थे । 

प्रथम उत्थान का अंत होते होते तो अनूदित उपन्यासों का ताँता बँध गया । 
पर पिछले अनुवादकों का अपनी भाषा पर वैसा अधिकार न हुआ था । अधिकांश 
अनुवादक प्रायः भाषा का ठीक हिन्दी रूप देने में असमर्थ रहे । कहीं कहीं तो बँगला 
के शब्द और मुहावरे तक ज्यों के त्यों रख दिए जाते थे, जैसे-'काँदना', 'सिहरना', 
“धू धू करके आग जलना', 'छल छल आँसू गिराना' इत्यादि। इन अनुवादों से बड़ा 
भारी काम यह हुआ कि नए ढंग के सामाजिक और ऐतिहासिक उपन्यासों के ढंग 
का अच्छा परिचय हो गया और स्वतंत्र उपन्यास लिखने की प्रवृत्ति और योग्यता 
उत्पन्न हो गई। 

हिन्दी गद्य की सर्वतोन्मुखी गति का अनुमान इसी से हो सकता है कि पचीसों 
पत्र पत्रिकाएँ हरिश्चंद्रजी के जीवनकाल में निकलीं जिनके नाम नीचे दिए जाते हैं- 

1. अल्मोड़ा अख़बार (संवत्‌ 1928, संपादक पं. सदानंद सलवास) 

. हिन्दी दीप्तिप्रकाश (कलकत्ता 1929, कार्तिक प्रसाद खत्री) 
. विहार बंधु (संवत्‌ 1929, केशवराम भट्ट) 
सदादर्श (दिल्ली 1981, ला. श्रीनिवासदास) 
. काशीपत्रिका (1933, बा. बलदेव प्रसाद बी.ए. शिक्षासंबंधी मासिक) 
- भारतवंधु (1933, तोताराम, अलीगढ़) 
भारतमित्र (कलकत्ता, संवत्‌ 1934, रुद्रदत्त) 
. मित्रविलास (लाहौर, 1934, कन्हैयालाल) 
- हिन्दी प्रदीप (प्रयाग, 1934, पं. बालकृष्ण भट्ट, मासिक) 
- आर्यदर्पण (शाहजहाँपुर, 1934, मुं. बख्तावरसिंह) 
- सार सुधानिधि (कलकत्ता, 1935, सदानंद मिश्र) 
- उचित वक्ता (कलकत्ता, 1935, दुर्गाप्रसाद मिश्र) 
13. सज्जन कीर्ति सुधाकर (उदयपुर, 1936, वंशीधर) 
- भारत सुदशाप्रवर्तक (फर्रुखाबाद 1936, गणेशप्रसाद) 
- आनंदकादंबिनी (मिर्जापुर, 1938, उपाध्याय बदरीनारायण चौधरी, मासिक) 
- देशहितैषी (अजमेर, 1936) 
- दिनकर प्रकाश (लखनऊ, 1940 रामदास वर्मा) 
. धर्मदिवाकर (कलकत्ता, 1940, देवीसहाय) 
19. प्रयाग समाचार (1940, देवकीनंदन त्रिपाठी) 
- ब्राह्मण (कानपुर, 1940, प्रतापनारायण मिश्र) 
- शुभचिंतक (जबलपुर, 1940, सीताराम) 
- सदाचार मार्तड (जयपुर, 1940, लालचंद शास्त्री) 

28. हिंदोस्थान (इंगलेंड, 1940, राजा रामपाल सिंह, दैनिक) 
24. पीयूष प्रवाह (काशी, 1941, अम्बिकादत्त व्यास) 
25. भारत जीवन (काशी, 1941, रामकृष्ण वर्मा) 
26. भारतेंदु (वृंदावन, 1941, राधाचरण गोस्वामी) 
27. कविकुलकंज दिवाकर (बस्ती, 1941, रामनाथ शुक्ल) 
इनमें से अधिकांश पत्र पत्रिकाएँ तो थोड़े ही दिन चलकर बंद हो गई, पर 
कुछ ने लगातार बहुत दिनों तक लोकहितसाधन और हिन्दी की सेवा की है, 
जैसे-बिहारबंधु, भारतमित्र, भारतजीवन, उचितवक्ता, दैनिक हिंदोस्थान, आर्यदर्पण, 
ब्राह्मण, हिन्दीप्रदीप। 'मित्रविलास' सनातन धर्म का समर्थक पत्र था जिसने पंजाब 
में हिन्दी प्रचार का बहुत कुछ कार्य किया था। 'ब्राह्मण', 'हिन्दीप्रदीप' और 'आनंदकादंबिनी' 
साहित्यिक पत्र थे जिनमें बहुत सुंदर मौलिक गद्य प्रबंध और कविताएँ निकला करती 
थीं। इन पत्र पत्रिकाओं को बराबर आर्थिक कठिनाइयों का सामना करना पड़ता था। 
(हिन्दी प्रदीप” को कई बार बंद होना पड़ा था। “ब्राह्मण” संपादक पं. प्रतापनारायण 
मिश्र को ग्राहकों से चंदा मागते माँगते थककर कभी कभी पत्र में इस प्रकार याचना 
करनी पड़ती थी- 
आठ मास बीते, जजमान! अब तौ करो दच्छिना दान॥ 
बाबू कार्तिकप्रसाद खत्री ने हिन्दी संवादपत्रों के प्रचार के लिए बहुत उद्योग 
किया था, उन्होंने संवत्‌ 1928 में 'हिन्दी दीप्ति प्रकाश” नाम का एक संवादपत्र और 
“प्रेमविलासिनी' नाम की एक पत्रिका निकाली थी। उस समय हिन्दी संवादपत्र पढ़ने 
वाले थे ही नहीं। पाठक उत्पन्न करने के लिए बाबू कार्तिकप्रसाद ने बहुत दौड़ धूप 
की थी। लोगों के घर जा जाकर वे पत्र सुना तक आते थे। इतना सब करने पर 
भी उनका पत्र थोड़े दिन चलकर बंद हो गया। संवत्‌ 1934 तक कोई अच्छा और 
स्थायी साप्ताहिक पत्र नहीं निकला था। अतः संवत्‌ 1985 में पं. दुर्गाप्रसाद मिश्र, 
पं. छोटूलाल मिश्र, पं. सदानंद मिश्र और बाबू जगन्नाथप्रसाद खन्ना के उद्योग से 
कलकत्ते में “भारतमित्र कमेटी? बनी और “भारतमित्र' पत्र बड़ी धूमधाम से निकला 
जो बहुत दिनों तक हिन्दी संवाद पत्रों में एक ऊँचा स्थान ग्रहण किए रहा । प्रारंभकाल 
में जब पं. छोटूलाल मिश्र इसके संपादक थे तब भारतेंदुजी कभी कभी इसमें लेख 
दिया करते थे। 
उसी संवत्‌ में लाहौर से “मित्रविलास' नामक पत्र पं. गोपीनाथ के उत्साह से 
निकला। इसके पहले पंजाब में कोई हिन्दी का पत्र न था। केवल ज्ञानप्रदायनी' 
नाम की एक पत्रिका उर्दू हिन्दी में बाबू नवीनचंद्र द्वारा निकलती थी जिसमें शिक्षा 
और सुधारसंबंधी लेखों के अतिरिक्त ब्राह्मोमत की बातें रहा करती थीं । उसके पीछे 
जो 'हिन्दूबांधव' निकला उसमें भी उर्दू और हिन्दी दोनों रहती थीं। केवल हिन्दी 
का एक पत्र न था। 'कवि वचनसुधा' की मनोहर लेखशैली और भाषा पर मुग्ध 

होकर ही पं. गोपीनाथ ने 'मित्रविलास' निकाला था जिसकी भाषा बहुत सुष्ठु और 
ओजस्विनी होती थी । भारतेंदु के गोलोकवास पर बड़ी ही मार्मिक भाषा में इस पत्र 
ने शोकप्रकाश किया था और उनके नाम का संवत्‌ चलाने का आंदोलन उठाया था | 
इसके उपरांत संवत्‌ 1935 में पं. दुर्गाप्रसाद मिश्र के संपादन में “उडचितवक्ता' 
और पं. सदानंद मिश्र के संपादन में 'सारसुधानिधि” ये दो पत्र कलकत्ते से निकले । 
इन दोनों महाशयों ने बड़े समय पर हिन्दी के एक बड़े अभाव की पूर्ति में योग 
दिया था। पीछे कालाकाँकर के मनस्वी और देशभक्त राजा रामपाल सिंहजी अपनी 
मातृभाषा की सेवा के लिए खड़े हुए और संवत्‌ 1940 में उन्होंने 'हिंदोस्थान' नामक 
पत्र इंगलैंड से निकाला जिसमें हिन्दी और अंग्रेजी दोनों रहती थीं। भारतेंदु के 
गोलोकवास के पीछे संवत्‌ 1942 में यह हिन्दी दैनिक के रूप में निकला और बहुत 
दिनों तक चलता रहा। इसके संपादकों में देशपूज्य पं. मदनमोहन मालवीय, पं. 
प्रतापनारायण मिश्र, बाबू बालमुकुंद गुप्त ऐसे लोग रह चुके हैं। बाबू हरिश्चंद के 
जीवनकाल में ही अर्थात्‌ मार्च, सन्‌ 1884 ई. में बाबू रामकृष्ण वर्मा ने काशी से 
“भारतीय जीवन” पत्र निकाला। इस पत्र का नामकरण भारतेंदु ने ही किया। 

प्रकरण 2 


गद्य साहित्य परंपरा का प्रवर्तन : प्रथम उत्थान 


1. भारतेंदु हरिश्चंद्र-इनका जन्म काशी के एक संपन्न वैश्यकुल में भाद्र शुक्ल 5, 
संवत्‌ 1907 को और मृत्यु 85 वर्ष की अवस्था में माघ कृष्ण 6, संवत्‌ 1941 को 
हुई। 

संवत्‌ 1922 में ये अपने परिवार के साथ जगन्नाथजी गए। उसी यात्रा में 
उनका परिचय बंग देश की नवीन साहित्यिक प्रगति से हुआ। उन्होंने बँगला में नये 
ढंग के सामाजिक, देश देशांतर संबंधी ऐतिहासिक और पौराणिक नाटक, उपन्यास 
आदि देखे और हिन्दी में वैसी पुस्तकों के अभाव का अनुभव किया। संवत्‌ 1925 
में उन्होंने 'विद्यासुंदर नाटक” बँगला से अनुवाद करके प्रकाशित किया। इस अनुवाद 
में ही उन्होंने हिन्दी गद्य के बहुत ही सुडौल रूप का आभास दिया। इसी वर्ष उन्होंने 
'कविवचनसुधा' नाम की एक पत्रिका निकाली जिसमें पहले पुराने कवियों की कविताएँ 
छपा करती थीं पर पीछे गद्य लेख भी रहने लगे। 1930 में उन्होंने 'हरिश्चंद्र मैगजीन' 
नाम की एक मासिक पत्रिका निकाली जिसका नाम 8 संख्याओं के उपरांत 'हरिश्चंद्रचंद्रिका' 
हो गया। हिन्दी गद्य का ठीक परिष्कृत रूप पहले पहल इसी 'चंद्रिका में प्रकट हुआ। 
जिस प्यारी हिन्दी को देश ने अपनी विभूति समझा, जिसको जनता ने उत्कंठापूर्वक 
दौड़कर अपनाया, उसका दर्शन इसी पत्रिका में हुआ। भारतेंदु ने नई सुधरी हुई हिन्दी 
का उदय इसी समय से माना है। उन्होंने 'कालचक्र' नाम की अपनी पुस्तक में नोट 
किया है कि 'हिन्दी नए चाल में ढली, सन्‌ 1873 ई. |! 

इस Ret हिन्दी” के आविर्भाव के साथ ही नए नए लेखक भी तैयार 
होने लगे। “चंद्रिका” में भारतेंद आप तो लिखते ही थे बहुत से और लेखक भी उन्होंने 
उत्साह दे देकर तैयार कर लिए थे। स्वर्गीय पं. बदरीनारायण चौधरी, बाबू हरिश्चंद्र 
के संपादनकौशल की बड़ी प्रशंसा किया करते थे। बड़ी तेजी के साथ वे चंद्रिका 
के लिए लेख और नोट लिखते थे और मैटर को बड़े ढंग से सजाते थे। हिन्दी गद्य 
साहित्य के इस आरंभकाल में ध्यान देने की बात है कि उस समय जो थोड़े से गिनती 
के लेखक थे, उनमें विदग्धता और मौलिकता थी और उनकी हिन्दी हिन्दी होती थी। 
वे अपनी भाषा की प्रकृति को पहचानने वाले थे। बँगला, मराठी, उर्दू, अँगरेजी के 

अनुवाद का वह तूफान जो पचीस तीस वर्ष पीछे चला और जिसके कारण हिन्दी 
का स्वरूप ही संकट में पड़ गया था, उस समय नहीं था। उस समय ऐसे लेखक 
न थे जो बँगला की पदावली और वाक्‍य ज्यों के त्यों रखते हों या अँगरेजी वाक्यों 
और मुहावरों का शब्द प्रति शब्द अनुवाद करके हिन्दी लिखने का दावा करते हों। 
उस समय की हिन्दी में न 'दिक्‌-दिक्‌ अशांति थी, न काँदना, सिहरना और छल 
छल अश्रुपात', न 'जीवन होड़” और “कवि का संदेश” था, न 'भाग लेना और स्वार्थ 
लेना? । 

मैगजीन में प्रकाशित हरिश्‍चंद्र का 'पाँचवें पैगंवर' मुंशी ज्वालाप्रसाद का 
“कविराज की सभा” बाबू तोताराम का “अद्‌भुत अपूर्व स्वप्न', बाबू कार्तिक प्रसाद 
का रेल का विकट खेल” आदि लेख बहुत दिनों तक लोग बड़े चाव से पढ़ते थे । 
संवत्‌ 1931 में भारतेंदुजी ने स्त्री शिक्षा के लिए 'बालावोधिनी' निकाली थी। इस 
प्रकार उन्होंने तीन पत्रिकाएँ निकालीं। इसके पहले ही संवत्‌ 1930 में उन्होंने अपना 
पहला मौलिक नाटक 'वैदिकी हिंसा हिंसा न भवति” नाम का प्रहसन लिखा, जिसमें 
धर्म और उपासना नाम से समाज में प्रचलित अनेक अनाचारों का जघन्य रूप दिखाते 
हुए उन्होंने राजा शिवप्रसाद को लक्ष्य करके खुशामदियाँ और केवल अपनी मानवृद्धि 
की फिक्र में रहनेवालों पर छींटे छोड़े। भारत के प्रेम में मतवाले, देशहित की चिंता 
में व्यग्र, हरिश्चंद्रजी पर सरकार की जो कुदृष्टि हो गई थी उसके कारण बहुत कुछ 
राजा साहब ही समझे जाते थे। 

गद्य रचना के अंतर्गत भारतेंदु का ध्यान पहले नाटकों की ओर ही गया | अपनी 
“नाटक' नाम की पुस्तक में उन्होंने लिखा है कि हिन्दी में मौलिक नाटक उनके पहले 
दो ही लिखे गए थे-महाराज विश्वनाथ सिंह का 'आनंदरघुनंदन' नाटक और बाबू 
गोपालचंद्र का AGT नाटक! | कहने की आवश्यकता नहीं कि ये दोनों व्रजभाषा में 
थे। भारतेंदु प्रणीत नाटक ये हैं- 


मौलिक 
वैदिकी हिंसा हिंसा न भवति, चंद्रावली, विषस्य विषमौषधम्‌, भारतदुर्दशा, नीलदेवी, 
अंधेरनगरी, प्रेमयोगिनी, सतीप्रताप (अधूरा) | 

(अनुवाद) 


विद्यासुंदर, पाखंडविडंवन, धनंजयविजय, कर्पूरमंजरी, मुद्राराक्षस, सत्यहरिशचंद्र, भारतजननी । 

'सत्यहरिश्चंद्रः मौलिक समझा जाता है, पर हमने एक पुराना बँगला नाटक 
देखा है जिसका वह अनुवाद कहा जा सकता है। कहते हैं कि “भारतजननी' उनके 
एक मित्र का किया हुआ बंगभाषा में लिखित “भारतमाता” का अनुवाद था जिसे 
उन्होंने सुधारते सुधारते सारा फिर से लिख डाला। 

भारतेंदु के नाटकों में सबसे पहले ध्यान इस बात पर जाता है कि उन्होंने 
सामग्री जीवन के कई क्षेत्रों से ली है। 'चंद्रावली' में प्रेम का आदर्श है। 'नीलदेवी' 
पंजाब के एक हिंदू राजा पर मुसलमानों की चढ़ाई का ऐतिहासिक वृत्त लेकर लिखा 
गया है। 'भारतदुर्दशा' में देशदशा बहुत ही मनोरंजक ढंग से सामने लाई गई है, 
“विषस्य विषमौषधम्‌' देशी रजवाड़ों की कुचक्रपूर्ण परिस्थिति दिखाने के लिए रचा 
गया है। प्रेमयोगिनी' में भारतेंदु ने वर्तमान पाखंडमय धार्मिक और सामाजिक जीवन 
के बीच अपनी परिस्थिति का चित्रण किया है, यही उसकी विशेषता है। 

नाटकों की रचनाशैली में उन्होंने मध्यमार्ग का अवलंबन किया। न तो बँगला 
के नाटकों की तरह प्राचीन भारतीय शैली को एकबारगी छोड़ वे अँगरेजी नाटकों 
की नकल पर चले और न प्राचीन नाट्यशास्त्र की जटिलता में अपने को फँसाया। 
उनके बड़े नाटकों में प्रस्तावना बराबर रहती थी। पताका, स्थानक आदि का प्रयोग 
भी वे कहीं कहीं कर देते थे। 

यद्यपि सबसे अधिक रचना उन्होंने नाटकों की ही की पर हिन्दी साहित्य के 
सर्वतोन्मुखी विकास की ओर वे बराबर दत्तचित्त रहे | 'काश्मीरकुसुम', 'बादशाहदर्पण' 
आदि लिखकर उन्होंने इतिहास रचना का मार्ग दिखाया । अपने पिछले दिनों में वे 
उपन्यास लिखने की ओर प्रवृत्त हुए थे, पर चल बसे। वे सिद्ध वाणी के अत्यंत 
सरस हदय कवि थे। इससे एक ओर तो उनकी लेखनी से श्रृंगाररस के ऐसे रसपूर्ण 
और मार्मिक कवित्त सवैये निकले कि उनके जीवनकाल में ही चारों ओर लोगों के 
मुँह से सुनाई पड़ने लगे और दूसरी ओर स्वदेशप्रेम से भरी हुई उनकी कविताएँ चारों 
ओर देश के मंगल का मंत्र सा फूँकने लगीं। 

अपनी सर्वतोन्मुखी प्रतिभा के बल से एक ओर तो वे पद्माकर, द्विजदेव की 
परंपरा में दिखाई पड़ते थे, दूसरी ओर बंग देश के माइकेल और हेमचंद्र की श्रेणी 
में। एक ओर तो राधाकृष्ण की भक्ति में झूमते हुए नई भक्तमाल jad दिखाई 
देते थे, दूसरी ओर मंदिरों के अधिकारियों और टीकाधारी भक्तों के चरित्र की हँसी 
उड़ाते और मंदिरों, स्त्रीशिक्षा, समाजसुधार आदि पर व्याख्यान देते पाए जाते थे। 
प्राचीन और नवीन का ही सुंदर सामंजस्य भारतेंदु की कला का विशेष माधुर्य है | 
साहित्य के एक नवीन युग के आदि में प्रवर्तक के रूप में खड़े होकर उन्होंने यह 
भी प्रदर्शित किया कि नए या बाहरी भावों को पचाकर इस प्रकार मिलाना चाहिए 
कि अपने ही साहित्य के विकसित अंग से लगें। प्राचीन नवीन के उस संधिकाल 
में जैसी शीतल कला का संचार अपेक्षित था वैसी ही शीतल कला के साथ भारतेंदु 
का उदय हुआ, इसमें संदेह नहीं। 

हरिश्चंद्र के जीवनकाल में ही लेखकों और कवियों का एक खासा मंडल चारों 
ओर तैयार हो गया। उपाध्याय पं. बदरीनारायण चौधरी, पं. प्रतापनारायण मिश्र, बाबू 
तोताराम, ठाकुर जगमोहन सिंह, लाला श्रीनिवासदास, पं. बालकृष्ण भट्ट, पं. केशवराम 

भट्ट, पं. अंबिकादत्त व्यास, पं. राधाचरण गोस्वामी इत्यादि कई प्रौढ़ और प्रतिभाशाली 
लेखकों ने हिन्दी साहित्य के इस नूतन विकास में योग दिया था । भारतेंदु का अस्त 
तो संवत्‌ 1941 में ही हो गया पर उनका यह मंडल बहुत दिनों तक साहित्य निर्माण 
करता रहा । अनेक प्रकार के गद्य प्रबंध, नाटक, उपन्यास आदि इन लेखकों की लेखनी 
से निकलते रहे। जो मौलिकता इन लेखकों में थी वह द्वितीय उत्थान के लेखकों 
में न दिखाई पड़ी। भारतेंदुजी में हम दो प्रकार की शैलियों का व्यवहार पाते हैं। 
उनकी भावावेश की शैली दूसरी है और तथ्यनिरूपण की शैली दूसरी | भावावेश की 
भाषा में प्रायः वाक्य बहुत छोटे छोटे होते हैं और पदावली सरल बोलचाल की होती 
है जिसमें बहुत प्रचलित साधारण फारसी अरबी के शब्द भी कभी कभी, पर बहुत 
कम आ जाते हैं। 'चंद्रावली नाटिका' से उद्धृत अंश देखिए- 
झूठे झूठे झूठे! झूठे ही नहीं विश्‍वासघातक। क्यो इतनी छाती टोंक और 
हाथ उठा उठाकर लोगों को विश्‍वास दिया? आप ही सब मरते, चाहे जहन्नुम 
में पड़ते।...भला क्या काम था कि इतना पचड़ा किया? किसने इस उपद्रव 
और जाल करने को कहा था? कुछ न होता, तुम्हीं तुम रहते, बस चैन 
था, केवल आनंद था । फिर क्यों यह विषमय संसार किया? TART? और 
इतने बड़े कारखाने पर वेहयाई परले सिरे की । नाम विके, लोग झूठा कहें, 
अपने मारे फिरे, पर वाह रे शुद्ध वेहयाई-पूरी निर्लज्जता! लाज को जूर्तो 
मार के, पीट पीट के निकाल दिया है। जिस मुहल्ले में आप रहते हैं लाज 
की हवा भी नहीं जाती । हाय एक वार भी मुँह दिखा दिया होता तो मत-वाले 
मतवाले बने क्यों लड़ लड़कर सिर फोडते? काहे को ऐसे “बेशरम” मिलेंगे? 
हुकमी बेहया हो। 
जहाँ चित्त की किसी स्थायी क्षोभ की व्यंजना है और चिंतन के लिए कुछ 
अवकाश है वहाँ की भाषा कुछ अधिक साधु और गंभीर तथा वाक्य कुछ बड़े हैं 
पर अन्वय जटिल नहीं, जैसे 'प्रेमयोगिनी” में सूत्रधार के इस भाषण में- 
क्या सारे संसार के लोग सुखी रहें और हम लोगों का परम ay, पिता, 
मित्र, पुत्र, सब भावनाओं से भावित, प्रेम की एकमात्र मूर्ति, सौजन्य का 
एकमात्र पात्र, भारत का एकमात्र हित, हिन्दी का एकमात्र जनक, भाषा 
नाटकों का एकमात्र जीवनदाता, “हरिश्चंद्र? ही दुखी हो? (नेत्र में जल भरकर) 
हा सज्जनशिरोमणे! कुछ चिन्ता नहीं, तेरा तो वाना है कि कितना भी दुख 
हो उसे सुख ही मानना। » » मित्र! तुम तो दूसरों का अपकार और अपना 
उपकार दोनों भूल जाते हो, तुम्हें इनकी निंदा से क्या? इतना चित्त क्यों 
Gat करते हो? स्मरण रखो, ये कीड़े ऐसे ही रहेंगे और तुम लोक बहिष्कृत 
होकर इनके सिर पर पैर रख के विहार करोगे। 

तथ्यनिरूपण या वस्तुवर्णन के समय कभी कभी उनकी भाषा में संस्कृत पदावली 
का कुछ अधिक समावेश होता है। इसका सबसे बढ़ा चढ़ा उदाहरण “नीलदेवी” के 
वक्तव्य में मिलता है। देखिए- 
आज बड़ा दिन है, क्रिस्तान लोगों को इससे बढ़कर कोई आनंद का दिन 
नहीं है। किंतु मुझको आज उलटा दुख है। इसका कारण मनुष्य स्वभावसुलभ 
ईर्षा मात्र है। में कोई सिद्ध नहीं कि रागदेष से विहीन हूँ। जब मुझे अँगरेज 
रमणी लोग मेद सिंचित केशराशि, कृत्रिम कुंतलजूट, मिथ्यारत्नाभरण, विविध 
वर्ण, वसन से भूषित, क्षीण कटिदेश कसे, निज निज पतिगण के साथ 
प्रसन्नवदन इधर से उधर फर फर कल की पुतली की भाँति फिरती हुई 
दिखाई पड़ती हैं तब इस देश की सीधी सादी स्त्रियों की हीन अवस्था मुझको 
स्मरण आती है, और यही बात मेरे दुख का कारण होती है। 

पर यह भारतेंदु की असली भाषा नहीं। उनकी असली भाषा का रूप पहले 
दो अवतरणों में ही समझना चाहिए। भाषा चाहे जिस ढंग की हो उनके वाक्यों का 
अन्वय सरल होता है, उसमें जटिलता नहीं होती । उनके लेखों में भावों की मार्मिकता 
पाई जाती है, वाग्वैचित्र्य या चमत्कार की प्रवृत्ति नहीं। 

यह स्मरण रखना चाहिए कि अपने समय के सब लेखकों में भारतेंदु की भाषा 
साफ सुथरी और व्यवस्थित होती थी। उसमें शब्दों के रूप भी एक प्रणाली पर मिलते 
हैं और वाक्य भी सुसंबद्ध पाए जाते हैं। प्रेमघन' आदि और लेखकों की भाषा में 
हम क्रमशः उन्नति और सुधार पाते हैं। संवत्‌ 1938 की 'आनंदकादंबिनी' का कोई 
लेख लेकर दस वर्ष पश्चात्‌ किसी लेख में मिलान किया जाय जो बहुत अंतर दिखाई 
पडेगा | भारतेंदु के लेखों में इतना अंतर नहीं पाया जाता। इच्छा किया”, “आज्ञा 
किया? व्याकरण विरुद्ध प्रयोग अवश्य कहीं कहीं मिलते हैं। 

2. प्रतापनारायण मिश्र-इनके पिता उन्नाव से आकर कानपुर में बस गए 
थे जहाँ प्रतापनारायणजी का जन्म संवत्‌ 1913 और मृत्यु संवत्‌ 1951 में हुई। ये 
इतने मनमौजी थे कि आधुनिक सभ्यता और शिष्टता की कम परवाह करते थे। 
कभी लावनीबाजों में जाकर शामिल हो जाते थे, कभी मेलों और तमाशों में बंद इक्के 
पर बैठ जाते दिखाई पड़ते थे। 

प्रतापनारायण मिश्र यद्यपि लेखनकला में भारतेंदु को ही आदर्श मानते थे पर 
उनकी शैली में भारतेंदु की शैली से बहुत कुछ विभिन्नता भी लक्षित होती है। 
प्रतापनारायणजी में विनोदप्रियता विशेष थी इससे उनकी वाणी में व्यंग्यपूर्ण वक्रता 
की मात्रा प्रायः रहती है। इसके लिए वे पूरबीपन की परवाह न करके अपने बैसवारे 
की ग्राम्य कहावतें और शब्द भी बेधडक रख दिया करते थे। कैसा ही विषय हो, 
पर उसमें विनोद और मनोरंजन की सामग्री ढूँढ लेते थे। अपना ब्राह्मण” पत्र उन्होंने 
विविध विषयों पर गद्यप्रबंध लिखने के लिए ही निकाला था । लेख हर तरह के निकलते 

थे। देशदशा, समाजसुधार, नागरी हिन्दी प्रचार, साधारण मनोरंजन आदि सब विषयों 
पर मिश्रजी की लेखनी चलती थी। शीर्षको के नामों से ही विषयों की अनेकरूपता 
का पता चलेगा; जैसे 'घूरे क लत्ता वीने, कनातन क डील a’, 'समझदार की मौत 
है, 'वात', 'मनोयोग', 'वृद्ध', 'भो' | यद्यपि उनकी प्रवृत्ति हास्यविनोद की ओर ही 
अधिक रहती थी, पर जब कभी कुछ गंभीर विषयों पर वे लिखते थे तव संयत और 

* साधु भाषा का व्यवहार करते थे। दोनों प्रकार की लिखावटों के नमूने नीचे दिए 
जाते हैं- 


समझदार की मौत है 


सच है “सब तें भले हैं मूढ़ जिन्हें न व्यापे जगत गति? । मजे से पराई जमा 
गपक बैठना, ... खुशामदियों से गप मारा करना, जो कोई तिथि त्योहार 
आ पड़ा तो गंगा में बदन धो आना, ... गंगापुत्र को चार पैसे देकर सेंतमेत 
में धरममूरत, धरमओतार का खिताब पाना; संसार परमार्थ दोनों तो बन 
गए, अव काहे की है है और काहे की खै खै? आफत तो बेचारे जिंदादिलों 
की है जिन्हें न न यों कल वों कल; जब स्वदेशी भाषा का पूर्ण प्रचार था 
तव के विद्वान्‌ कहते 'गीर्वाणवाणीषु, विशालबुद्धिस्तथान्यभाघा 
रसलोलुपोहम्‌' | अब आज अन्य भाषा वरंच अन्य भाषाओं का करकट (उडू) 
छाती का पीपल हो रही है, अव यह चिंता खाए लेती है कि कैसे इस 


चुड़ैल से पीछा छूटै। 
मनोयोग 


शरीर के द्वारा जितने काम किए जाते हैं, उन सब में मन का लगाव अवश्य 
रहता है। जिनमें मन प्रसन्न रहता है वही उत्तमता के साथ होते हैं और 
जो उसकी इच्छा अनुकूल नहीं होते वह वास्तव में चाहे अच्छे कार्य भी 
हों कितु भले प्रकार पूर्ण रीति से संपादित नहीं होते, न उनका कर्ता ही 
यथोचित आनंद लाभ करता है। इसी से लोगों ने कहा है कि मन शरीररूपी 
नगर का राजा है, और स्वभाव उसका चंचल है । यदि स्वच्छंद रहे तो बहुधा 
कुत्सित ही मार्ग में धावमान रहता है। यदि रोका न जाय तो कुछ काल 
में आलस्य और अकृत्य का व्यसन उत्पन्न करके जीवन को व्यर्थ एवं अनर्थपूर्ण 

कर देता है। 
प्रतापनारायणजी ने फुटकल गद्यप्रबंधों के अतिरिक्त कई नाटक भी लिखे। 
'कलिकौतुक रूपक' में पाखंडियों और दुराचारियों का चित्र खींचकर उनसे सावधान 
रहने का संकेत किया गया है। “संगीत शाकुंतल' लावनी के ढंग पर गाने योग्य खड़ी 
वोली में पद्यवद्ध शकुंतला नाटक È भारतेंदु के अनुकरण पर मिश्रजी ने “भारतदुर्दशा' 
नाम का नाटक भी लिखा था। 'हठी हम्मीर' रणथंभौर पर अलाउद्दीन की चढ़ाई का 

वृत्त लेकर लिखा गया है। 'गोसंकट नाटक' और 'कलिप्रभाव' नाटक के अतिरिक्त 
'जुआरी खुआरी' नामक उनका एक प्रहसन भी है। RD 

3. बालकृष्ण भट्ट-भट्टजी का जन्म प्रयाग में संवत्‌ 1901 में और परलोकवास 
संवत्‌ 1971 में हुआ । ये प्रयाग के 'कायस्थ पाठशाला' कॉलेज में संस्कृत के 
अध्यापक थे | 

उन्होंने संवत्‌ 1933 में अपना हिन्दी प्रदीप” गद्य साहित्य का ढर्रा निकालने 
के लिए ही निकाला था। सामाजिक, साहित्यिक, राजनीतिक, नैतिक सब प्रकार के 
छोटे छोटे गद्य प्रबंध ये अपने पत्र में तीस वर्ष तक निकालते रहे। उनके लिखने 
का ढंग पं. प्रतापनारायण के ढंग से मिलता-जुलता है। मिश्रजी के समान भट्टजी 
भी स्थान स्थान पर कहावतों का प्रयोग करते थे, पर उनका झुकाव मुहावरों को 
ओर कुछ अधिक रहा है। व्यंग्य और वक्रता उनके लेखों में भी भरी रहती है और 
वाक्य भी कुछ बड़े बड़े होते हैं। ठीक खड़ी बोली के आदर्श का निर्वाह भट्ट जी 
ने भी नहीं किया है। पूरबी प्रयोग बराबर मिलते हैं 'समझा बुझाकर' के स्थान पर 
“समझाय बुझाय' वे प्रायः लिख जाते थे। उनके लिखने के ढंग से यह जान पड़ता 
है कि वे अँगरेजी पढ़े लिखे नवशिक्षित लोगों को हिन्दी की ओर आकर्षित करने 
के लिए लिख रहे हैं। स्थान स्थान पर ब्रैकेट में घिरे ‘Education’, ‘Society’, 
‘National Vigour and strength’, ‘Standard’, ‘Character’ इत्यादि अँगरेजी 
शब्द पाए जाते हैं। इसी प्रकार फारसी अरबी के लफ्ज ही नहीं, बड़े बड़े फिकरे 
तक भट्टजी अपनी मौज में आकर रखा करते थे। इस प्रकार उनकी शैली में एक 
निरालापन झलकता है। प्रतापनारायण के हास्यविनोद से भट्टजी के हास्यविनोद में 
यह विशेषता है कि वह कुछ चिड़चिड़ाहट लिए रहता था । पदविन्यास भी कभी उसका 
बहुत ही चोखा और अनूठा होता था। 

अनेक प्रकार के गद्य प्रबंध भट्टजी ने लिखे हैं, पर सब छोटे छोटे | वे बराबर 
कहा करते थे कि न जाने कैसे लोग बड़े बड़े लेख लिख डालते हैं। मुहावरों की 
सूझ उनकी बहुत अच्छी थी । 'आँख', 'कान', 'नाक' आदि शीर्षक देकर उन्होंने कई 
लेखों में बड़े ढंग के साथ मुहावरों की झड़ी बाँध दी है। एक वार वे मेरे घर पध 
R थे। मेरा छोटा भाई आँखों पर हाथ रखे उन्हें दिखाई पड़ा। उन्होंने पूछा “भैया! 
आँख में क्या हुआ है? उत्तर मिला 'आँख आई है। ये चट बोल उठे “भैया! यह 
आँख बड़ी बला है, इसका आना, जाना, उठना, बैठना सब बुरा हे। अनेक विषयों 
पर गद्य प्रबंध लिखने के अतिरिक्त 'हिन्दी प्रदीप” दारा भट्टजी संस्कृत साहित्य और 
संस्कृत के कवियों का परिचय भी अपने पाठकों को समय समय पर कराते रहे। 
पं. प्रतापनारायण मिश्र और बालकृष्ण भट्ट ने हिन्दी गद्य साहित्य में वही काम किया 
है जो अँगरेजी गद्य साहित्य में एडीसन और स्टील ने किया था। भट्टजी की लिखावट 

कल्पना 


यावत मिथ्या और दरोग की किवलेगाह इस कल्पना पिशाचिनी का कहीं 
ओर छोर किसी ने पाया है? अनुमान करते करते हैरान गौतम से मुनि 
“गोतम? हो गए। कणाद तिनका खा खाकर किनका बीनने लगे पर मन 
की मनभावनी कन्या कल्पना का पार न पाया। कपिल बेचारे पचीस तत्त्वों 
की कल्पना करते करते “कपिल? अर्थात्‌ पीले पड़ गए। व्यास ने इन तीनों 
दार्शनिकों की दुर्गति देख मन में सोचा, कौन इस भूतनी के पीछे दौड़ता 
za यह संपूर्ण विश्व जिसे हम प्रत्यक्ष देख सुन सकते हैं, सव कल्पना 
ही कल्पना, मिथ्या, नाशवान्‌ और क्षणभंगुर है। अतएव हेय है। 


आत्मनिर्भरता 


इधर पचास साठ वर्षो से अँगरेजी राज्य के अमन चैन का फायदा पाय 
हमारे देशवाले किसी की भलाई की ओर न झुके वरन्‌ दस वर्ष की गुड़ियों 
का व्याह कर पहले से Sas दूनी सृष्टि अलवत्ता बढ़ाने लगे। हमारे देश 
की जनसंख्या अवश्य घटनी चाहिए | xxx आत्मनिर्भरता में ge, अपने कूवते 
वाजू पर भरोसा रखनेवाला, पुष्टवीर्य, FSA, भाग्यवान, एक संतान अच्छा । 
“कूकर सूकर से? निकम्मे, रग रग में दास भाव से पूर्ण, परभाग्योपजीवी 
दस किस काम के? 

निवंधों के अतिरिक्त भट्टजी ने कई छोटे मोटे नाटक भी लिखे हैं जो क्रमशः 
उनके (हिन्दी प्रदीप' में छपे हैं, जेसे-कलिराज की सभा, रेल का विकट खेल, वालविवाह 
नाटक, चंद्रसेन नाटक | उन्होंने माइकेल मधुसूदन दत्त के पद्मावती” और “शर्मिष्ठा” 
नामक बंग भाषा के दो नाटकों के अनुवाद भी निकाले थे। 

संवत्‌ 1943 में भट्टजी ने लाला श्रीनिवासदास के “संयोगिता स्वयंवर? नाटक 
की “सच्ची समालोचना” भी, और पत्रों में उसकी प्रशंसा ही प्रशंसा देखकर की थी। 
उसी वर्ष उपाध्याय पं. वदरीनारायण चौधरी ने बहुत ही विस्तृत समालोचना अपनी 
पत्रिका में निकाली थी। इस दृष्टि से सम्यक्‌ आलोचना का हिन्दी में सूत्रपात करने 
वाले इन्हीं दो लेखकों को समझना चाहिए। 

4. उपाध्याय पं. बदरीनारायण चौधरी-चौधरीजी का जन्म मिरजापुर के एक 
अभिजात ब्राह्मणवंश में भाद्र कृष्ण 6, 1912 को और मृत्यु फाल्गुन शुक्ल, 14 संवत्‌ 
1979 को हुई। उनकी हर एक बात से Ge टपकती थी। बातचीत का ढंग उनका 
बहुत ही निराला और अनूठा था। कभी कभी बहुत ही सुंदर वक्रतापूर्ण वाक्य उनके 
मुँह से निकलते थे। लेखनकला के उनके सिद्धांत के कारण उनके लेखों में यह विशेषता 

नहीं पाई जाती । ये भारतेंदु के घनिष्ठ मित्रों में थे और वेश भी उन्हीं का सा रखते 
i 

: उपाध्याय पं. बदरीनारायण चौधरी (प्रेमथन) की शैली सबसे विलक्षण थी। 
ये गद्य रचना को एक कला के रूप में ग्रहण करनेवाले-कलम को कारीगरी समझने 
वाले-लेखक थे और कभी कभी ऐसे पेचीले मजमून बाँधते थे कि पाठक एक एक, 
डेढ़ डेढ़ कॉलम के लंबे वाक्य में उलझा रह जाता था । अनुप्रास और अनूठे पदविन्यास 
की ओर भी उनका ध्यान रहता था। किसी बात.को साधारण ढंग से कहे जाने को 
ही वे लिखना नहीं कहते थे। वे कोई लेख लिखकर जब तक कई बार उसका परिष्कार 
और मार्जन नहीं कर लेते थे तव तक छपने नहीं देते थे। भारतेंदु के वे घनिष्ठ मित्र 
थे पर लिखने में उनके 'उतावलेपन' की शिकायत अकसर किया करते À वे कहते 
थे कि बाबू हरिश्चंद्र अपनी उमंग में जो कुछ लिख जाते थे उसे यदि एक बार और 
देखकर परिमार्जित कर लिया करते तो वह और भी सुडौल और सुंदर हो जाता। 
एक बार उन्होने मुझसे कांग्रेस के दो दल हो जाने पर एक नोट लिखने को कहा। 
मैंने जब लिखकर दिया तब उसके वाक्य को पढ़कर ये कहने लगे इसे यों कर 
दीजिए-'दोनों दलों की दलादली में दलपति का विचार भी दलदल में फॅसा रहा! 
भाषा अनुप्रासमयी और चुहचुहाती हुई होने पर भी उनका पदविन्यास व्यर्थ के आडंबर 
के रूप में नहीं होता था । उनके लेख अर्थगर्भित और सूक्ष्म विचारपूर्ण होते थे । लखनऊ 
की उर्दू का जो आदर्श था वही उनकी हिन्दी का था। 

चौधरी साहब ने कई नाटक लिखे हैं। “भारत सौभाग्य कांग्रेस के अवसर 
पर खेले जाने के लिए सन्‌ 1888 में लिखा गया था। यह नाटक विलक्षण है। पात्र 
इतने अधिक और इतने प्रकार के हैं कि अभिनय दुस्साध्य ही समझिए। भाषा भी 
रंगबिरंगी है-पात्रों के अनुरूप उर्दू, मारवाड़ी, बैसवाड़ी, भोजपुरी, पंजाबी, मराठी, 
बंगाली, सब कुछ मिलेगी। नाटक की कथावस्तु है बद-एकबाल-हिंद की प्रेरणा से 
सन्‌ 1857 का गदर, अँगरेजों के अधिकार की पुनःप्रतिष्ठा और नेशनल कांग्रेस की 
स्थापना | नाटक के आरंभ के दृश्यों में लक्ष्मी, सरस्वती और दुर्गा का भारत से प्रस्थान 
भारतेंदु के 'पै धन विदेश चलि जाय ae अति ख्वारी” से अधिक काव्योचित और 
मार्मिक है। 

“प्रयाग रामागमन' नाटक में राम का भरद्वाज आश्रम में पहुँचकर आतिथ्य 
ग्रहण है। इसमें सीता की भाषा ब्रज रखी गई है। 'वारांगना रहस्य महानाटक' (अथवा 
वेश्याविनोद महानाटक) दुर्व्यसनग्रस्त समाज का चित्र खींचने के लिए उन्होंने संवत 
1943 से ही उठाया और थोड़ा थोड़ा करके समय समय पर अपनी 'आनंदकादंबिनी' 
में निकालते रहे, पर पूरा न कर सके | इसमें जगह जगह श्रृंगाररस के श्लोक, कवित 
add, गजल, शेर इत्यादि रखे गए हैं। 

विनोदपूर्ण प्रहसन तो अनेक प्रकार के ये अपनी पत्रिका में बरावर निकालते 

सच पूछिए तो 'आनंदकादंविनी' प्रेमघनजी ने अपने ही उमड़ते हुए विचारों 
और भावों को अंकित करने के लिए निकाली थी। और लोगों के लेख उसमें नहीं 
के बरावर रहा करते थे। इस पर भारतेंदुजी ने एक बार उनसे कहा था कि “जनाब! 
यह किताब नहीं कि जो आप अकेले ही हर काम फरमाया करते हैं, बल्कि अखबार 
है कि जिसमें अनेक जन लिखित लेख होना आवश्यक है; और यह भी जरूरत नहीं 
कि सब एक तरह के लिक्खाड़ हों / अपनी पत्रिका में किस शैली की भाषा लेकर 
चौधरी साहब मैदान में आए इसे दिखाने के लिए हम उसके प्रारंभ काल संवत्‌ 1938 
की एक संख्या से कुछ अंश नीचे देते हैं- 


= पावस 

जैसे किसी देशाधीश के प्राप्त होने से देश का रंग ढंग बदल जाता है तद्रूप 
पावस के आगमन से इस सारे संसार ने भी दूसरा रंग पकड़ा; भूमि हरी 
भरी होकर नाना प्रकार की घासों से सुशोभित भई, मानो मारे मोद के 
रोमांच की अवस्था को प्राप्त भई। सुंदर हरित पत्रावलियों से भरित तरुगनों 
की सुहावनी लताएँ लिपट लिपट मानो मुग्धमयंकमुखियों को अपने प्रियतमं 
के अनुरागालिंगन की विधि बतलार्ती। इनसे युक्त पर्वतों के TT के नीचे 
सुंदरी दरीसमूह के स्वच्छ श्वेत जलप्रवाह ने मानो पारा की धारा और विल्लोर 
की ढार को तुच्छ कर युगल पार्श्व की हरी भरी भूमि के, कि जो मारे हरेपन 
के श्यामता की झलक दे अलक की शोभा लाई है; बीचोबीच माँग सी 
काढ़ मन माँग लिया और पत्थर की चट्टानों पर सुंबुल अर्थात्‌ हंसराज की 
जटाओं का फैलना बिथरी हुई लटों के लावण्य का लाना है। 
कादंबिनी में समाचार तक कभी कभी बड़ी रंगीन भाषा में लिखे जाते थे। 
संवत्‌ 1942 की संख्या का एक 'स्थानिक संवाद” देखिए- 

दिव्यदेवी श्रीमहाराणी बड़हर लाख झंझट झेल और चिरकाल पर्यंत बड़े बड़े 
उद्योग और मेल से दुख के दिन सकेल, अचल “कोर्ट” का पहाड़ ढकेल 
फिर गद्दी पर बैठ गईं। ईश्वर का भी क्या खेल है कि कभी तो मनुष्य 
पर दुःख की रेलपेल और कभी उसी पर सुख की कुलेल है। 
पीछे जो उनका साप्ताहिक पत्र 'नागरीनीरद' निकला उसके शीर्षक भी वर्षा 
के खासे रूपक हुए; जैसे 'संपादकीयसम्मतिसमीर', 'प्रेरितकलापिकलरव', “हास्यहरितांकुर', 
'वृत्तांतवलाकावलि', 'काव्यामृतवर्षा', 'विज्ञापनवीरबहूटियाँ', 'नियमनिर्घोष' । 
समालोचना का सूत्रपात हिन्दी में एक प्रकार से vec और चौधरी साहब 
ने ही किया। समालोच्य पुस्तक के विषयों का अच्छी तरह विवेचन करके उसके गुण 
दोष के विस्तृत निरूपण की चाल उन्होंने चलाई। बाबू गदाधर सिंह ने 'वंगविजेता' 

का जो अनुवाद किया था उसकी आलोचना कादंबिनी में पाँच पृष्ठों में हुई थी । लाला 
श्रीनिवासदास के 'संयोगिता स्वयंवर' की बड़ी विस्तृत और कठोर समालोचना चौधरीजी 
ने कादंबिनी के इक्कीस पृष्ठों में निकाली थी। उसका कुछ अंश नमूने के लिए नीचे 
दिया जाता है- 
यद्यपि इस पुस्तक की समालोचना करने के पूर्व इसके समालोचकों की 
समालोचनाओं की समालोचना करने की आवश्यकता जान पड़ती है, क्योंकि 
जब हम इस नाटक की समालोचना अपने बहुतेरे सहयोगी और मित्रों को 
करते देखते हैं, तो अपनी ओर से जहाँ तक खुशामद और चापलूसी का 
कोई दरजा पाते हैं, शेष छोड़ते नहीं दिखाते। 


x > x 
नाटूयरचना के वहुतेरे दोष “हिन्दी प्रदीप” ने अपनी “सच्ची समालोचना 
में दिखलाए हैं। अतएव उसमें हम विस्तार नहीं देते, हम केवल यहाँ अलग 
अलग उन दोषों को दिखलाना चाहते हैं जो प्रधान और विशेष हैं। तो 
जानना चाहिए कि यदि यह संयोगिता स्वयंवर पर नाटक लिखा गया तो 
इसमें कोई दृश्य स्वयंवर का न रखना मानो इस कविता का नाश कर डालना 
है; क्योंकि यही इसमें वर्णनीय विषय है। 
x x x 
नाटक के प्रबंध का कुछ कहना ही नहीं, एक गँवार भी जानता होगा कि 
स्थल परिवर्तन के कारण गर्भाक की आवश्यकता होती है; अर्थात्‌ स्थान के 
बदलने में परदा बदला जाता है और इसी पर्दे को बदलने को दूसरा गर्भाक 
मानते हैं, सो आपने एक ही गर्भाक में तीन स्थान वदल डाले। 
x x x 
गर्जे कि इस सफहे की कुल स्पीचें “मर्चेट ऑफ बेनिस” से ली गई | पहले 
तो में यह पूछता हूँ कि विवाह में मुद्रिका परिवर्तन की रीति इस देश की 
नहीं बल्कि यूरोप की (है), मैंने माना कि आप शकुंतला को दुष्यंत के 
मुद्रिका देने का प्रमाण देंगे पर वो तो परिवर्तन न था किंतु महाराज ने 
अपना स्मारक चिह्न दिया था। 

5. लाला श्रीनिवासदास-इनके पिता लाला मंगलीलाल मथुरा के प्रसि 
सेठ लक्ष्मीचंद्र के मुनीम क्या, मैनेजर थे जो दिल्ली में रहा करते थे । वहा 
श्रीनिवासदास का जन्म संवत्‌ 1908 और मृत्यु संवत्‌ 1944 मे हुई सा 

amg के समसामयिक लेखकों में उनका भी एक विशेष स्थान था। उन 
कई नाटक लिखे हैं। प्रह्लादचरित' ग्यारह दृश्यों का एक बड़ा नाटक है, पर उसके 
संवाद आदि रोचक नहीं, भाषा भी अच्छी नहीं । 'तप्तासंवरण नाटक सनू 1874 
के हरिश्‍चंद्र मैगजीन में छपा था, पीछे सन्‌ 1883 ई. में पुस्तकाकार प्रकाशित हुआ। 

इसमें तप्ता और संवरण की पौराणिक प्रेमकथा है। संवरण ने तप्ता के ध्यान में 
लीन रहने के कारण गौतम मुनि को प्रणाम नहीं किया। इस पर उन्होंने शाप दिया 
कि जिसके ध्यान में तुम मग्न हो वह तुम्हें भूल जाए। फिर सदय होकर शाप का 
यह परिहार उन्होंने बताया कि अंगस्पर्श होते ही उते तुम्हारा स्मरण हो जायगा। 
लालाजी के 'रणधीर और प्रेममोहिनी” नाटक की उस समय अधिक चर्चा हुई 
थी। पहले पहल यह नाटक संवत्‌ 1934 में प्रकाशित हुआ था और इसके साथ ही 
एक भूमिका थी जिसमें नाटकों के संबंध में कई बातें अँगरेजी नाटकों = दृष्टि रखकर 
लिखी गई थीं। यह स्पष्ट जान पड़ता है कि यह नाटक उन्होंने अँगरेजी नाटकों के 
ढंग पर लिखा था। 'रणधीर और प्रेममोहिनी' नाम ही 'रोमियों ऐंड जूलियट' की 
ओर ध्यान ले जाता है। कथावस्तु भी इनकी सामान्य प्रथानुसार पौराणिक या 
ऐतिहासिक न होकर कल्पित है । पर यह वस्तुकल्पना मध्ययुग के राजकुमार राजकुमारियों 
के क्षेत्र के भीतर ही हुई है-पाटन का राजकुमार है और सूरत की राजकुमारी। पर 
दृश्यों में देशकालानुसार सामाजिक परिस्थिति का ध्यान नहीं रखा गया है। कुछ दृश्य 
तो आजकल का समाज सामने लाते हैं, कुछ मध्य युग का और कुछ उस प्राचीन 
काल का जब स्वयंवर की प्रथा प्रचलित थी। पात्रों के अनुरूप भाषा रखने के प्रयत्न 
में मुंशीजी की भाषा इतनी घोर उर्दू कर दी गई है कि केवल हिन्दी पढ़ा व्यक्ति 
एक पंक्ति भी नहीं समझ सकता। कहाँ स्वयंवर, कहाँ ये मुंशीजी! 
जैसा ऊपर कहा गया है, यह नाटक अँगरेजी नाटकों के ढंग पर लिखा गया 
है। इसमें प्रस्तावना नहीं रखी गई है। दूसरी बात यह कि यह दुखांत है। भारतीय 
रूपक क्षेत्र में दुखांत नाटकों का चलन न था। इसकी अधिक चर्चा का एक कारण 
यह भी था। 
लालाजी का 'संयोगिता स्वयंवर' नाटक सबसे पीछे का है। यह पृथ्वीराज द्वारा 
संयोगिता हरण का प्रचलित प्रवाद लेकर लिखा गया है। 
श्रीनिवासदास ने 'परीक्षागुरु' नाम का एक शिक्षाप्रद उपन्यात भी लिखा। वे 
खड़ी बोली के बोलचाल के शब्द और मुहावरे अच्छे लाते थे। उपर्युक्त चारों लेखकों 
में प्रतिभाशालियों का मनमौजीपन था, पर लाला श्रीनिवासदास व्यवहार में दक्ष और 
संसार का ऊँचा नीचा समझने वाले पुरुष थे। अतः उनकी भाषा संयत और साफ 
सुथरी तथा रचना बहुत कुछ सोद्देश्य होती थी। 'परीक्षागुरु' से कुछ अंश नीचे दिया 
जाता है- 
“मुझे आपकी यह वात विलकुल अनोखी मालूम होती है, भला परोपकारादि 
शुभ कामों का परिणाम कैसे बुरा हो सकता है? पं. पुरुषोत्तमदास ने कहा। 
‘जैसे अन्न प्राणाधार है परंतु अतिभोजन से रोग उत्पन्न होता है? लाला 
ब्रजकिशोर कहने लगे, 'देखिए परोपकार की इच्छा अत्यंत उपकारी है परंतु 
हद से आगे बढ़ने पर वह भी फिजूलखर्ची समझी जायगी और अपने कुटुंब, 

परिवारादि का सुख नष्ट हो जायगा। जो आलसी अथवा अधर्मियो को 
सहायता की तो उससे संसार में आलस्य और पाप की वृद्धि होगी । इसी 
तरह कुपात्र में भक्ति होने से लोक परलोक दोनों नष्ट हो जायँगे | न्यायपरता 
यद्यपि सब वृत्तियों को समान रखनेवाली है, परंतु इसकी अधिकता से भी 
मनुष्य के स्वभाव में मिलनसारी नहीं रहती, क्षमा नहीं रहती | जब बुद्धिवृत्ति 
के कारण किसी वस्तु के विचार में मन अत्यंत लग जायगा, तो और जानने 
लायक पदार्थों की अज्ञानता बनी रहेगी। आनुषंगिक प्रवृत्ति के प्रबल होने 
से जैसा संग होगा वैसा रंग तुरंत लग जाया करेगा।' 

ऊपर के उद्धरण में अँगरेजी उपन्यासों के ढंग पर भाषण के बीच में या अंत 
में 'अमुक ने कहा', 'अमुक कहने लगे” ध्यान देने योग्य है। खैरियत हुई कि इस 
प्रथा का अनुसरण हिन्दी के उपन्यासों में नहीं हुआ। 

6. ठाकुर जगमोहन सिंह-भारतेंदुजी के मित्रों में कई बातों में उन्हीं की सी 
तबीयत रखनेवाले विजयराघवगढ़ (मध्य प्रदेश) के राजकुमार ठाकुर जगमोहन सिंहजी 
थे। उनका जन्म श्रावण शुक्ल 14, संवत्‌ 1914 और मृत्यु संवत्‌ 1956 (मार्च, सन्‌ 
1899) में हुई। वे शिक्षा के लिए कुछ दिन काशी में रखे गए थे जहाँ उनका भारतेंदु 
के साथ मेलजोल हुआ। ये संस्कृत साहित्य और अँगरेजी के अच्छे जानकार तथा 
हिन्दी के एक प्रेमपथिक कवि और माधुर्यपूर्ण गद्य लेखक थे । प्राचीन संस्कृत साहित्य 
के अभ्यास और विंध्याटवी के रमणीय प्रदेश में निवास के कारण विविध भावमयी 
प्रकृति के रूपमाधुर्य की जैसी सच्ची परख, जैसी सच्ची अनुभूति, उनमें थी वैसी उस 
काल के किसी हिन्दी कवि या लेखक में नहीं पाई जाती। अब तक जिन लेखकों 
की चर्चा हुई उनके हृदय में इस भूखंड की रूपमाधुरी के प्रति कोई सच्चा प्रेमसंस्कार 
न था। परंपरा पालन के लिए चाहे प्रकृति का वर्णन उन्होंने किया हो, पर वहाँ उनका 
हृदय नहीं मिलता। अपने हृदय पर अंकित भारतीय ग्राम्य जीवन के माधुर्य का जो 
संस्कार ठाकुर साहब ने अपने “श्यामास्वप्न! में व्यक्त किया है उसकी सरसता निराली 
है। बाबू हरिश्चंद्र, पं. प्रतापनारायण आदि कवियों और लेखकों की दृष्टि और हृदय 
की पहुँच मानवक्षेत्र तक ही थी; प्रकृति के अपर क्षेत्रों तक नहीं। पर ठाकुर जगमोहन 
सिंहजी ने नरक्षेत्र के सौंदर्य को प्रकृति के और क्षेत्रों के सौंदर्य के मेल में देखा है। 
प्राचीन संस्कृत साहित्य के रुचिसंस्कार के साथ भारतभूमि की प्यारी रूपरेखा को 
मन में बसानेवाले वे पहले हिन्दी लेखक थे, यहाँ पर बस इतना ही कहकर उनके 
“श्यामास्वप्न' का एक दृश्यखंड नीचे देते हैं- 

नर्मदा के दक्षिण दंडकारण्य का एक देश दक्षिण कोशल नाम से प्रसिद्ध है- 
याही मग स्वै कै गए दंडकवन श्रीराम। 
तासों पावन देस यंह विध्याटवी ललाम 

में कहाँ तक इस सुंदर देश का वर्णन Ha? जहा की नि्झरिणी-जिनके 

तीर वानीर से भिरे, मदकल कूजित विहंगमों से शोभित हैं, जिनके मूल | 
से स्वच्छ और शीतल जलधारा बहती है, और जिनके किनारे के श्याम जंबू के | 
निकुंज फलभार से नमित | हैं-शब्दायमान होकर झरती हैं। x x x 
जहाँ के शल्लकी वृक्षों की छाल में हाथी अपना बदन रगड़ रगड़कर खुजली 
मिटाते हैं और उनमें से निकला क्षीर सब वन के शीतल समीर को सुरभित 
करता है। मंजुवंजुल की लता और नील निचुल के निकुंज जिनके पत्ते ऐसे 
सघन जो सूर्य की किरनों को भी नहीं निकलने देते, इस नदी के तट पर 
शोभित हैं। 

ऐसे दंडकारण्य के प्रदेश में भगवती चित्रोत्पला, जो नीलोत्पलों की झोंपड़ियों 
और मनोहर पहाड़ियों के बीच होकर बहती है, ककागुद्ध नामक पर्वत से 
निकल अनेक दुर्गम, विषम और असम भूमि के ऊपर से, बहुत से तीयो 
और नगरों को अपने पुण्यजल से पावन करती, पूर्व समुद्र में गिरती हैं। 
इसी नदी के तीर अनेक जंगली गाँव बसे हैं। मेरा ग्राम इन सभों से उत्कृष्ट 
और शिष्ट जनों से पूरित है। इसके नाम ही को सुनकर तुम जानोगे कि 
यह कैसा सुंदर ग्राम है। » x x इस पावन अभिराम ग्राम का नाम 
श्यामापुर है। यहाँ आम के आराम पयिकों और पवित्र यात्रियों को विश्राम 
और आराम देते हैं। x x x पुराने टूटे फूटे देवाले इस ग्राम की प्राचीनता 
के साक्षी हैं। ग्राम के सीमांत के झाड़ जहाँ झुंड के झुंड कौए और बगुले 
बसेरा लेते हैं, Tag की शोभा बताते हैं! पो फटते और गोधूली के समय 
गैयो के खुरों से उड़ी धूल ऐसी गलियों में छा जाती है मानो कुहिरा गिरता 
हो। xx x ऐसा सुंदर ग्राम, जिसमें श्यामसुंदर स्वयं विराजमान हैं, मेरा 
जन्म स्थान था। 

कवियों के पुराने प्यार की बोली में देश की दृश्यावली को सामने रखने का 
मूक समर्थन तो इन्होंने किया ही है, साथ ही भाव की प्रबलता से प्रेरित कल्पना 
के विप्लव और विक्षेप अंकित करनेवाली एक प्रकार की प्रलापशैली भी इन्होंने निकाली 
जिसमें रूपविधान का वैलक्षण्य प्रधान था, न कि शब्दविधान का। क्या अच्छा होता 
यदि इस शैली का स्वतंत्र रूप से विकास होता। तब तो बंग साहित्य में प्रचलित 
इस शैली का शब्दप्रधानरूप, जो हिन्दी पर कुछ काल से चढ़ाई कर रहा है और 
अब काव क्षेत्र का अतिक्रमण कर कभी कभी विषयनिरूपक निबंधों तक का अर्थग्रास 
करने दौड़ता है, शायद जगह न पाता। 

7. बाबू तोताराम-ये जाति के कायस्थ थे। इनका जन्म संवत्‌ 1804 में और 
मृत्यु दिसंबर, 1902 ई. में हुई। बी. ए. पास करके ये हेडमास्टर हुए पर अंत में 
नौकरी छोड़कर अलीगढ़ में प्रेस खोलकर 'भारतबंधु' पत्र निकालने लगे। हिन्दी का 
हर एक प्रकार से हितसाधन करने के लिए जब भारतेंदुजी खड़े हुए थे उस समय 

उनका साथ देनेवालों में ये भी थे । इन्होंने “भाषासंवर्धिनी' नाम की एक सभा स्थापित 
की थी। ये हरिश्चंद्रचंद्रिका के लेखकों में थे। उसमें 'कीर्तिकेतु' नाम का इनका एक 
नाटक भी निकला था। ये जब तक रहे हिन्दी के प्रचार और उन्नति में लगे रहे। 
इन्होंने कई पुस्तकें लिखकर अपनी सभा के सहायताथ अर्पित की थीं, जैसे-'केटोकृतांत 
नाटक' (अँगरेजी का अनुवाद), स्त्री सुबोधिनी'। भाषा इनकी साधारण अर्थात्‌ 
विशेषतारहित है। इनके 'कीर्तिकेतु' नाटक का एक भाषण देखिए-- 
यह कौन नहीं जानता? परंतु इस नीच संसार के आगे कोर्तिकेतु विचारे 
की क्या चलती है। जो पराधीन होने ही से प्रसन्न रहता हे और सिसुमार 
की सरन जा गिरने का जिसे चाव है, हमारा पिता अत्रिपुर में बैठा हुआ 
वृथा रमावती नगरी की नाममात्र प्रतिष्ठा बनाए है। नवपुर की निवल सेना 
और एक रीती थोथी सभा, जो निष्फल gat से शेष रह गई है, वह उसके 
संग है। हे ईश्वर! 
भारतेंदु के साथ हिन्दी की उन्नति में योग देनेवालों में नीचे लिखे महानुभाव भी विशेष 
उल्लेख योग्य है- 

8. पं. केशवराम भट्ट-भट्टजी महाराष्ट्र के ब्राह्मण थे जिनके पूर्वज बिहार में 
बस गए थे। उनका जन्म संवत्‌ 1911 में और मृत्यु संवत्‌ 1961 में हुई। उनका 
संबंध शिक्षाविभाग से था। कुछ स्कूली पुस्तकों के अतिरिक्त उन्होंने 'सज्जादसंबुल' 
और “शमशाद सौसन” नामक दो नाटक भी लिखे जिनकी भाषा उर्दू ही समझिए। 
इन दोनों नाटकों की विशेषता यह है कि वे वर्तमान जीवन को लेकर लिखे गए 
हैं। इनमें हिंदू, मुसलमान, अँगरेज, लुटेरे, लफंगे, मुकदमेबाज, मारपीट करनेवाले, रुपया 
हजम करनेवाले इत्यादि अनेक ढंग के पात्र आए हैं। संवत्‌ 1929 में उन्होंने 'बिहारबंधु' 
निकाला था और 1931 में 'बिहारबंधु प्रेस” खोला था। 

9. पं. राधाचरण गोस्वामी-इनका जन्म वृंदावन में संवत्‌ 1915 में हुआ 
और मृत्यु संवत्‌ 1982 (दिसंबर, सन्‌ 1925) में हुई। ये संस्कृत के बहुत अच्छे 
विद्वान्‌ थे। 'हरिश्चंद्र मेगजीन' को देखते देखते इनमें देशभक्ति और समाजसुधार के 
भाव जगे थे। साहित्य सेवा के विचार से इन्होंने 'भारतेंदु' नाम का एक पत्र कुछ 
दिनों तक वृंदावन से निकाला था। अनेक सभा समाजों में सम्मिलित होने और 
समाजसुधार का उत्साह रखने के कारण ये कुछ ब्रह्मसमाज की ओर आकर्षित हुए 
थे और उसके पक्ष में 'हिन्दू बांधव' में कई लेख भी लिखे थे। भाषा इनकी गठी 
हुई होती थी। 

इन्होने कई बहुत ही अच्छे मौलिक नाटक लिखे हैं, जैसे-सुदामा नाटक, सती 
चंद्रावली, अमरसिंह राठौर, तन मन धन श्री गोसाईंजी के अर्पण। इनमें से “सती 
चंद्रावली' और 'अमरसिंह राठौर” बड़े नाटक हैं। “सती चंद्रावली' की कथावस्तु 
औरंगजेब के समय हिंदुओं पर होनेवाले अत्याचारों का चित्र खींचने के लिए बड़ी 

निपुणता के साथ कल्पित की गई है। अमर सिंह राठौर ऐतिहासिक है। नाटकों के 
अतिरिक्त इन्होंने 'बिरजा', 'जावित्री” और gery नामक उपन्यासो के अनुवाद 
भी बंगभाषा से किए हैं। 

10. पं. अंविकादत्त व्यास-व्यासजी का जन्म संवत्‌ 1915 और मृत्यु संवत्‌ 
1957 में हुई । ये संस्कृत के प्रतिभाशाली विद्वान्‌, हिन्दी के अच्छे कवि और सनातन 
धर्म के बड़े उत्साही उपदेशक थे। इनके धर्मसंवंधी व्याख्यानं की धुम रहा करती 
थी। 'अवतार मीमांसा' आदि धर्मसंबंधी पुस्तकों के अतिरिक्त इन्होंने बिहारी के दोहो 
के भाव को विस्तृत करने के लिए 'विहारी बिहार” नाम का एक बड़ा काव्यग्रंथ लिखा । 
गद्यरचना का भी विवेचन इन्होंने अच्छा किया है। पुरानी चाल की कविता (जैसे 
पावसपचासा) के अतिरिक्त इन्होंने 'गद्यकाव्य मीमांसा' आदि अनेक गद्य की पुस्तकें 
भी लिखीं। “इन्होंने! उन्होंने”! के स्थान पर ये 'इनने' 'उनने' लिखते थे। 

ब्रजभाषा की अच्छी कविता ये बाल्यावस्था से ही करते थे जिससे बहुत शीघ्र 
रचना करने का इन्हें अभ्यास हुआ। कृष्णलीला को लेकर इन्होंने व्रजभाषा में एक 
“ललिता नाटिका' लिखी थी । भारतेंदु के कहने से इन्होंने 'गोसंकट नाटक” लिखा 
जिसमें हिंदुओं के वीच असंतोष फैलने पर अकबर द्वारा गोवध बंद किए जाने की 
कथावस्तु रखी गई है। 

11. पं. मोहनलाल विष्णुलाल पंडूया-इन्होंने गिरती दशा में 'हरिश्चंद्रचंद्रिका” 
को सँभाला था और उसमें अपना नाम भी जोड़ा था। इनके रंग ढंग से लोग इन्हे 
इतिहास का अच्छा जानकार और विद्वान्‌ समझते थे। कविराजा श्यामलदानजी ने 
जब अपने “पृथ्वीराज चरित्र' ग्रंथ में “पृथ्वीराज way को जाली ठहराया था तव इन्होंने 
“रासो संरक्षा' लिखकर उसको असल सिद्ध करने का प्रयत्न किया था। 

12. पं. भीमसेन शर्मा-ये पहिले स्वामी दयानंदजी के दाहिने हाय थे। संवत्‌ 
1940 और 1942 के वीच इन्होंने धर्म संबंधी कई पुस्तकें हिन्दी में लिखी और कई 
संस्कृत ग्रंथों के हिन्दी भाष्य भी निकाले। इन्होंने 'आर्यसिद्धांत' नामक एक मासिक 
पत्र भी निकाला था। भाषा के संबंध में इनका विलक्षण मत था। “संस्कृत भाषा 
की अद्भुत शक्ति’ नाम का एक लेख लिखकर इन्होंने अरबी फारसी शब्दों को भी 
संस्कृत बना डालने की राय बड़े जोर शोर से दी थी, जैसे-दुश्मन को Sew’, 
सिफारिश को 'क्षिप्राशिष', चश्मा को 'चक्ष्मा, शिकायत को 'शिक्षायल' इत्यादि। 

13. काशीनाथ खत्री-इनका जन्म संवत्‌ 1906 में आगरा के माईथान मुहल्ले 
में और परलोकवास सिरसा (जिला-इलाहाबाद) में, जहाँ ये पहले अध्यापक रह चुके 
थे और अंतिम दिनों में आकर बस गए थे, संवत्‌ 1948 (9 जनवरी, 1891) में 
हुआ। कुछ दिन गवर्नमेंट वर्नाक्यूलर रिपोर्टर का काम करके पीछे ये लाट साहब 
के दफ्तर के पुस्तकाध्यक्ष नियुक्त हो गए थे। ये मातृभाषा के सच्चे सेवक थे । नीति, 
कर्ततव्यपालन, स्वदेशहित ऐसे विषयों पर ही लेख और पुस्तक लिखने की ओर उनकी 


हिन्दी साहित्य का इतिहास / 383 


CC-0. In Public Domain. Gurukul Kangri Collection, Haridwar 


~? TSE THES ss 


Digitized by Arya Samaj Foundation Chennai and eGangotri 


रुचि थी । शुद्ध साहित्यकोटि में आनेवाली रचनाएँ इनकी बहुत कम हैं। ये तीन पुस्तकें 
उल्लेख योग्य हैं-(1) ग्राम पाठशाला और निकृष्ट नौकरी-नाटक, (2) तीन ऐतिहासिक 
रूपक और (3) बाल विधवा संताप नाटक | — 

तीन ऐतिहासिक रूपकों में पहला तो है 'सिंध देशकी राजकुमारियॉ' जो सिंध 
में अरबों की चढ़ाईवाली घटना लेकर लिखा गया है; दूसरा है TAR की रानी! 
जिसमें भूपाल के मुसलमानी राज्य के संस्थापक द्वारा पराजित गुन्नौर के हिंदू राजा 
की विधवा रानी का वृत्त है। तीसरा है 'लव जी का स्वप्न' जो रघुवश की एक कथा 
के आधार पर है। a 

काशीनाथ खत्री वास्तव में एक अत्यंत अभ्यस्त अनुवादक थे। इन्होंने कई 
अँगरेजी पुस्तकों, लेखों और व्याख्यानों के अनुवाद प्रस्तुत किए, जैसे-शेक्सपियर 
के मनोहर नाटकों के आख्यानों (लैंब कृत) का अनुवाद; नीत्युपदेश (at के सेल्फ 
कल्चर का अनुवाद); देश की दरिद्रता और अँगरेजी राजनीति (दादाभाई नौरोजी के 
व्याख्यान का अनुवाद); भारत त्रिकालिक दशा (कर्नल अलकाट के व्याख्यान का 
अनुवाद) इत्यादि। अनुवादों के अतिरिक्त इन्होंने भारतवर्ष की विख्यात स्त्रियों के 
चरित्र' “यूरोपियन धर्मशीला स्त्रियों के afta’, 'मातृभाषा की उन्नति किस विधि करना 
योग्य है? इत्यादि अनेक छोटी-छोटी पुस्तकें और लेख लिखे। 

14. राधाकृष्णदास-ये भारतेंदु हरिश्चंद्र के फुफेरे भाई थे। इनका जन्म संवत्‌ 
1922 और मृत्यु संवत्‌ 1964 में हुई । इन्होंने भारतेंदु का अधूरा छोड़ा हुआ नाटक 
“सती प्रताप” पूरा किया था । इन्होंने पहले पहल 'दुःखिनी बाला” नामक एक छोटा 
सा रूपक लिखा था जो हरिश्चंद्र चंद्रिका' और “मोहन चंद्रिका में प्रकाशित हुआ 
था। इसमें जन्मपत्री मिलान, बाल विवाह, अपव्यय आदि कुरीतियों का दुष्परिणाम 
दिखाया गया है। इनका दूसरा नाटक है “महारानी पद्मावती अथवा मेवाड़ कमलिनी' 
जिसकी रचना farts पर अलाउद्दीन की चढ़ाई के समय की पद्मिनीवाली घटना 
को लेकर हुई है। इनका सबसे उत्कृष्ट और बड़ा नाटक “महाराणा प्रताप” (या राजस्थान 
केसरी) है जो संवत्‌ 1954 में समाप्त हुआ था। यह नाटक बहुत ही लोकप्रिय हुआ 
और इसका अभिनय कई बार कई जगह हुआ। 

भारतीय प्रथा के अनुसार इसके सव पात्र भी आदर्श के साँचे में ढले हुए 
हैं। कथोपकथन यद्यपि चमत्कारपूर्ण नहीं, पर पात्र और अवसर के सर्वथा उपयुक्त 
है; उनमें कहीं कहीं ओज भी पूरा है। वस्तुयोजना बहुत ही व्यवस्थित है। इस नाटक 
में अकबर का हिंदुओं के प्रति सद्भाव उनकी कूटनीति के रूप में प्रदर्शित है। यह 
बातें चाहे कुछ लोगों को पसंद न हों। 

नाटकों के अतिरिक्त इन्होंने 'निस्सहाय हिंदू' नामक एक छोटा सा उपन्यास 
भी लिखा था। बँगला के कई उपन्यासों के अनुवाद इन्होंने किए हैं, जैसे--स्वर्णलता, 
मरता क्या न करता। 

15. कार्तिकप्रसाद खत्री-(जन्म संवत्‌ 1908, मृत्यु 1961) ये आसाम, बंगाल 
आदि कई स्थानों में रहे। हिन्दी का प्रेम इनमें इतना अधिक था कि बीस वर्ष की 
अवस्था में ही इन्होंने कलकत्ता से हिन्दी की पत्र पत्रिकाएँ निकालने का उद्योग किया 
था। 'रेल का विकट Sa नाम का एक नाटक 15 अप्रैल, सन्‌ 1874 ई. की संख्या 
से "हरिश्चंद्र मेगजीन' में छपने लगा था, पर पूरा न हुआ। “इला”, प्रमिला”, 'जया', 
'मधुमालती' इत्यादि अनेक बँगला उपन्यासों के इनके किए हुए अनुवाद काशी के 
“भारत जीवन” प्रेस से निकले। 

16. फ्रेडरिक पिन्काट-इनका उल्लेख पहले हो चुका है और यह कहा जा 
चुका है कि इंगलैंड में वैठे-बैठे हिन्दी में लेख और पुस्तकं लिखते और हिन्दी लेखकों 
के साथ पत्र व्यवहार भी हिन्दी में ही करते थे। उन्होंने दो पुस्तकें हिन्दी में लिखी 
ह— 

(1) वालदीपक 4 भाग (नागरी और कैथी अक्षरों में), (2) विक्टोरिया चरित्र | 

ये दोनों पुस्तकें खड्गविलास प्रेस, बाँकीपुर में छपी थीं। “बालदीपक” बिहार 
के स्कूलों में पढ़ाई जाती थी। उसके एक पाठ का कुछ अंश भाषा के नमूने के 
लिए दिया जाता है- 

हे लड़को! तुमको चाहिए कि अपनी पोथी को बहुत सँभालकर TAT 
मेली न होने पावे, बिगड़े नहीं, और जब उसे खोलो, चौकसाई से खोलो 
कि उसका पन्ना उँगली के तले दबकर फट न जाए। 

“विक्टोरिया चरित्र' 136 पृष्ठों की पुस्तक है। इसकी भाषा उनके पत्रों की 
भाषा की अपेक्षा अधिक मुहावरेदार है। 

उनके विचार उनके लंबे लंबे पत्रों से मिलते हैं। बाबू कार्तिकप्रसाद खत्री को 
संवत्‌ 1943 के लगभग अपने एक पत्र में वे लिखते हैं- 

आपका सुखद पत्र मुझे मिला और उससे मुझको परम आनंद हुआ। आपकी 
समझ में हिन्दी भाषा का प्रचलित होना उत्तर पश्चिमवासियों के लिए सबसे 
भारी बात है। में भी संपूर्ण रूप से जानता हूँ कि जब तक किसी देश 
में निज भाषा और अक्षर सरकारी और व्यवहार संबंधी कामों में नहीं प्रवृत्त 
होते हैं, तब तक उस देश का परम सौभाग्य हो नहीं सकता। इसलिए 
मैंने वार बार हिन्दी भाषा के प्रचलित करने का उद्योग किया है। देखो 
अस्सी बरस हुए बंगाली भाषा निरी अपभ्रंश भाषा थी। पहले पहल थोड़ी 
थोड़ी संस्कृत बातें उसमें मिली थीं। परंतु अब क्रम करके सँवारने से निपट 
अच्छी भाषा हो गई। इसी तरह चाहिए कि इन दिनों में पंडित लोग हिन्दी 
भाषा में थोड़ी थोड़ी संस्कृत बार्ते मिलावें। इस पर भी स्मरण कीजिए कि 
उत्तर पश्चिम में हजार बरस तक फारसी बोलने वाले लोग राज करते थे। 
इसी कारण उस देश के लोग बहुत फारसी बातों को जानते हैं; उन फारसी 

बातों को भाषा से निकाल देना असंभव है 1 इसलिए उनको निकाल देने 
का उद्योग मूर्खता का काम है। ih 
हिंदुस्तानी पुलिस को करतूतों को सुनकर आपने बाबू कार्तिक को 
pai कुछ दिन हुए कि मेरे एक हिंदुस्तानी दोस्त ने हिंदुस्तान के पुलिस के जुल्म 
की ऐसी तस्वीर खींची कि मैं हैरान हो गया । मैंने एक चिट्ठी लाहौर नगर 
के Paw नामी समाचार पत्र को लिखी। उस चिट्टी के छपते ही मेरे 
पास बहुत से लोगों ने चिड्टियॉ भेजी जिनसे प्रकाशित हुआ कि पुलिस का 
जुल्म उससे भी ज्यादा है जितना मैंने सुना था। अब मैंने पक्का इरादा 
कर लिया है कि जब तक हिंदुस्तान की पुलिस वैसे ही न हो जावे जैसे 
कि हमारे ईँगलिस्तान में है, में इस बात का पीछा न agm । 
भारतेंदु हरिश्चंद्र को एक चिट्ठी पिन्काट साहब ने व्रजभाषा पद्य में लिखी थी 
जो नीचे दी जाती है- 
बैस बंस अवतंस, श्रीवावू हरिचंद जू । 
छीर नीर कलहंस, टुक उत्तर लिखि देव मोहिं ॥ 
पर उपकार में उदार अवनी में एक, 
भाषत अनेक यह राजा हरिचंद है। 
विभव बड़ाई वपु वसन विलास लखि 
कहत यहाँ के लोग बाबू हरिचंद है। 
चंद W अमिय अनंदकर आरत को 
कहत कविंद यह भारत को चंद है। 
कैसे अब देखें, को बतावे, कहाँ पावें? हाय, 
कैसे वहाँ आवै हम कोई मतिमंद है॥ 
श्रीयुत्‌ सकल कविंद कुल नुत बाबू हरिचंद । 
भारत हदय सतार नभ उदय रहो जनुचंद ॥ 


प्रचारकार्य 


भारतेंदु के समय से साहित्यनिर्माण का कार्य तो धूमधाम से चल पड़ा, पर साहित्य 
के सम्यक्‌ प्रचार में कई प्रकार की बाधाएँ थीं। अदालतों की भाषा बहुत पहले से 
उर्दू चली आ रही थी इससे अधिकतर बालकों को अँगरेजी के साथ या अकेले उर्दू 
की ही शिक्षा दी जाती थी। शिक्षा का उद्देश्य अधिकतर सरकारी नौकरियों के योग्य 
बनाना ही समझा जाता रहा है। इससे चारों ओर उर्दू पढ़े लिखे लोग ही दिखाई 
पड़ते थे। ऐसी अवस्था में साहित्य निर्माण के साथ हिन्दी के प्रचार का उद्योग भी 
बराबर चलता रहा। स्वयं बाबू हरिश्चंद्र को हिन्दी भाषा और नागरी अक्षरों को 

उपयोगिता समझाने के लिए बहुत से नगरों में व्याख्यान देने के लिए जाना पड़ता 
था। उन्होंने इस संबंध में कई पंफलेट भी लिखे। हिन्दी प्रचार के लिए बलिया में 
बड़ी भारी सभा हुई थी जिसमें भारतेंदु का बड़ा मार्मिक व्याख्यान हुआ था। वे जहाँ 
जाते अपना यह मूल मंत्र अवश्य सुनाते थे- 
निज भाषा उन्नति अहे, सब उन्नति को मूल। 
विनु निज भाषा ज्ञान के, मिटत न हिय को सूल ॥ 

इसी प्रकार पं. प्रतापनारायण मिश्र भी 'हिन्दी, हिंदू, हिंदुस्तानी” का राग अलापते 
फिरते थे। कई स्थानों पर हिन्दी प्रचार के लिए सभाएँ स्थापित हुई । बाबू तोताराम 
द्वारा स्थापित अलीगढ़ की “भाषा संवर्द्धिनी सभा” का उल्लेख हो चुका है। ऐसी ही 
एक सभा सन्‌ 1884 में 'हिन्दी उद्धारिणी प्रतिनिधि मध्य सभा” के नाम से प्रयाग 
में प्रतिष्ठित हुई थी। सरकारी दफ्तरों में नागरी के प्रवेश के लिए बाबू हरिश्‍चंद्र ने 
कई बार उद्योग किया था। सफलता न प्राप्त होने पर भी इस प्रकार का उद्योग बराबर 
चलता रहा । जब लेखकों की दूसरी पीढ़ी तैयार हुई तब उसे बहुत कुछ अपनी शक्ति 
प्रचार के काम में भी लगानी पड़ी। 

भारतेंदु के अस्त होने के उपरांत ज्यों ज्यों हिन्दी गद्य साहित्य की वृद्धि होती 
गई त्यों त्यों प्रचार की आवश्यकता भी अधिक दिखाई पड़ती गई। अदालती भाषा 
उर्दू होने से नवशिक्षितों की अधिक संख्या उर्दू पढ़नेवालों की थी जिससे हिन्दी पुस्तकों 
के प्रकाशन का उत्साह बढ़ने नहीं पाता था। इस साहित्य संकट के अतिरिक्त नागरी 
का प्रवेश सरकारी दफ्तरों में न होने से जनता का घोर संकट भी सामने था। अतः 
संवत्‌ 1950 में कई उत्साही छात्रों के उद्योग से, जिनमें बाबू श्यामसुंदरदास, पं. 
रामनारायण मिश्र और ठा. शिवकुमार सिंह मुख्य थे, काशी नागरी प्रचारिणी सभा 
की स्थापना हुई । सच पूछिए तो इस सभा की सारी समृद्धि और कीर्ति बाबू श्यामसुंदर 
जी के त्याग और सतत परिश्रम का फल है। वे ही आदि से अंत तक इसके प्राणस्वरूप 
स्थित होकर बराबर इसे अनेक बड़े उद्योगों में तत्पर करते रहे। इसके प्रथम सभापति 
भारतेंदु के फुफेरे भाई बाबू राधाकृष्णदास हुए । इसके सहायकों में भारतेंदु के सहयोगियों 
में से कई सज्जन थे, जैसे-रायबहादुर पं. लक्ष्मीशंकर मिश्र एम. ए., खड्गविलास 
प्रेस के स्वामी बाबू रामदीन सिंह, 'भारतजीवन' के अध्यक्ष बाबू राधाकृष्ण वर्मा, बाबू 
गदाधर सिंह, बाबू कार्तिकप्रसाद खत्री इत्यादि। इस सभा के उद्देश्य दो हुए-नागरी 
अक्षरों का प्रचार और हिन्दी साहित्य की समृद्धि । 

उक्त दो उद्देश्यों में यद्यपि प्रथम का प्रतयक्ष संबंध हिन्दी साहित्य के इतिहास से 
नहीं जान पड़ता, पर परोक्ष संबंध अवश्य है । पहले कह आए हैं कि सरकारी दफ्तरों आदि 
में नागरी का प्रवेश न होने से नवशिक्षितों में हिन्दी पढ़नेवालों की पर्याप्त संख्या नहीं 
थी। इससे नूतन साहित्य के निर्माण और प्रकाशन से पूरा उत्साह नहीं बना रहने पाता 
था। पुस्तकों का प्रचार होते न देख प्रकाशक भी हतोत्साह हो जाते थे और लेखक भी। 

ऐसी परिस्थिति में नागरी प्रचारिणी के आंदोलन का साहित्य की वृद्धि के साथ भी संबंध 
मान हम संक्षेप में उसका उल्लेख कर देना आवश्यक समझते हैं l 

बाबू हरिश्चंद्र किस प्रकार नागरी और हिन्दी के संबंध में अपनी चंद्रिका में 
लेख छापा करते थे और जगह जगह घूमकर TATA दिया करते थे, यह हम .पहले 
कह आए हैं। वे जब बलिया के हिन्दी प्रेमी कलक्टर के निमंत्रण पर वहाँ गए थे 
तब कई दिनों तक बड़ी धूम रही। हिन्दी भाषा और नागरी अक्षरों की उपयोगिता 
पर उनका बहुत अच्छा व्याख्यान तो हुआ ही था, साथ ही 'सत्य हरिश्चंद्र', 'अँधेर 
नगरी”, और 'देवाक्षरचरित्र' के अभिनय भी हुए थे। 'देवाक्षरचरित्र' पं. रविदत्त शुक्ल 
द्वारा लिखा हुआ एक प्रहसन था जिसमें उर्दू लिपि की गड़बड़ी के बड़े ही विनोदपूर्ण 
दृश्य दिखाए गए थे। EEN 

भारतेंदु के अस्त होने के कुछ पहले ही नागरी प्रचार का झंडा प. गौरीदत्तजी 
ने उठाया। ये मेरठ के रहनेवाले सारस्वत ब्राह्मण थे और मुदर्रिसी करते थे। अपनी 
धुन के ऐसे पक्के थे कि चालीस वर्ष की अवस्था हो जाने पर इन्होंने अपनी सारी 
जायदाद 'नागरीप्रचार' के लिए लिखकर रजिस्टरी करा दी और आप संन्यासी होकर 
“नागरीप्रचार' का झंडा हाथ में लिए चारों ओर घूमने लगे । इनके व्याख्यानों के प्रभाव 
से न जाने कितने देवनागरी स्कूल मेरठ के आसपास खुले । शिक्षा संबंधिनी कई पुस्तकें 
भी इन्होंने लिखीं। प्रसिद्ध “गौरी नागरी कोश” इन्हीं का है। जहाँ कहीं कोई मेला 

j तमाशा होता वहाँ पं: गौरीदत्त जी लड़कों की खासी भीड़ पीछे लगाए नागरी का : 


झंडा हाथ में लिए दिखाई देते थे। मिलने पर 'प्रणाम', 'जयराम” आदि के स्थान 
पर लोग इनसे 'जय नागरी की' कहा करते थे। इन्होंने संवत्‌ 1951 में दफ्तरों में 
नागरी जारी करने के लिए एक मेमोरियल भी भेजा था। 
नागरीप्रचारिणी सभा अपने स्थापना के कुछ ही दिनों पीछे दबाई हुई नागरी 

के उद्धार के उद्योग में लग गई। 1952 में जब इस प्रदेश के छोटे लाट सर ऐंथनी 
(पीछे लाड) मैकडानल काशी में आए तब सभा ने एक आवेदन पत्र उनको दिया 
और सरकारी दफ्तरों से नागरी को दूर रखने से जनता की जो कठिनाइयाँ हो रही 
थीं और शिक्षा के सम्यक्‌ प्रचार में जो बाधाएँ पड़ रही थीं, उन्हें सामने रखा। जब 
उन्होंने इस विषय पर पूरा विचार करने का वचन दिया तब से बराबर सभा व्याख्यानों 
और परचों द्वारा जनता के उत्साह को जागृत करती रही। न जाने कितने स्थानों 
पर डेपुटेशन भेजे गए और हिन्दी भाषा और नागरी अक्षरों की उपयोगिता की ओर 
ध्यान आकर्षित किया गया। भिन्न भिन्न नगरों में सभा की शाखाएँ स्थापित हुई । 
संवत्‌ 1955 में एक बड़ा प्रभावशाली डेपुटेशन-जिसमें अयोध्यानरेश महाराज प्रतापनारायण 
सिंह, माडा के राजा रामप्रसाद सिंह, आवागढ़ के राजा बलवंत सिंह, डॉ. सुंदरलाल 
और पं. मदनमोहन मालवीय ऐसे मान्य और प्रतिष्ठित लोग थे-लाट साहब से मिला 
और नागरी का मेमोरियल अर्पित किया। 5 

` उक्त मेमोरियल की सफलता के लिए कितना भीषण उद्योग प्रांत भर में किया 
गया था, यह बहुत लोगों को स्मरण होगा | सभा की ओर से न जाने कितने सज्जन 
सब नगरों में जनता के हस्ताक्षर लेने के लिए भेजे गए जिन्होंने दिन को दिन और 
रात को रात नहीं समझा | इस आंदोलन के प्रधान नायक देशपूज्य श्रीमान्‌ पं. मदनमोहन 
मालवीयजी थे । उन्होंने “अदालती लिपि और प्राइमरी शिक्षा”, नाम की एक बड़ी अँगरेजी 
पुस्तक, जिसमें नागरी को दूर रखने के दुष्परिणामों की बड़ी ही विस्तृत और 
अनुसंधानपूर्ण मीमांसा थी, लिखकर प्रकाशित की। अंत में संवत्‌ 1957 में भारतेंदु 
के समय से ही चले आते हुए इस उद्योग का फल प्रकट हुआ और कचहरियों में 
नागरी के प्रवेश की घोषणा प्रकाशित हुई। 
सभा के साहित्यिक आयोजनों के भीतर हम बराबर हिन्दी प्रेमियों की सामान्य 
आकांक्षाओं और प्रवृत्तियों का परिचय पाते चले आ रहे हैं। पहले ही वर्ष 'नागरीदास 
का जीवनचरित्र' नामक जो लेख पढ़ा गया वह कवियों के विषय में बढ़ती हुई 
लोकजिज्ञासा का पता देता है। हिन्दी के पुराने कवियों का कुछ इतिवृत्त संग्रह पहले 
पहल संवत्‌ 1896 में गार्सा द तासी ने अपने (हिंदुस्तानी साहित्य का इतिहास” में किया, 
फिर संवत्‌ 1940 में ठाकुर शिवसिंह सेंगर ने अपने 'शिवसिंहसरोज' में किया । उसके 
पीछे प्रसिद्ध भाषावेत्ता डॉ. (अब सर) ग्रियर्सन ने संवत्‌ 1946 में “मॉडर्न वर्नाक्यूलर 
लिटरेचर ऑव नार्दर्न हिंदुस्तान” प्रकाशित किया | कवियों का वृत्त भी साहित्य का एक 
अंग है। अतः सभा ने आगे चलकर हिन्दी पुस्तकों की खोज का काम भी अपने हाथ 
में लिया जिससे बहुत से गुप्त और अप्रकाशित रलों के मिलने की पूरी आशा के साथ 
साथ कवियों का बहुत कुछ वृत्तांत प्रकट होने की भी पूरी संभावना थी | संवत्‌ 1956 
में सभा को गवर्नमेंट से 400 रुपये वार्षिक सहायता इस काम के लिए प्राप्त हुई और 
खोज धूमधाम से आरंभ हुई । यह वार्षिक सहायता ज्यों ज्यों बढ़ती गयी त्यों त्यों काम 
भी अधिक विस्तृत रूप में होता गया। इसी खोज का फल है कि आज कई सौ कवियों 
की कृतियों का परिचय हमे प्राप्त है जिनका पहले पता न था। कुछ कवियों के संबंध 
में बहुत सी बातों की नई जानकारी भी हुई है । सभा की 'ग्रंथमाला' में कई पुराने कवियों 
के अच्छे अच्छे प्रकाशित ग्रंथ छपे। सारांश यह कि इस खोज कें द्वारा हिन्दी साहित्य 
का इतिहास लिखने की खासी सामग्री उपस्थित हुई जिसकी सहायता से दो-एक अच्छे 
कविवृत्त संग्रह भी हिन्दी में निकले। 
हिन्दी भाषा के द्वारा ही सब प्रकार के वैज्ञानिक विषयों की शिक्षा की व्यवस्था का 
विचार भी अब लोगों के चित्त में उठ रहा था। पर बड़ी भारी कठिनता पारिभाषिक शब्दों 
के संबंध में थी। इससे अनेक विद्वानों के सहयोग और परामर्श से (संवत्‌ 1963) 
में सभा ने वैज्ञानिक कोश? प्रकाशित किया । भिन्न भिन्न विषयों पर पुस्तकें लिखाकर 
प्रकाशित करने का काम तो तब से अब तक बरावर चल ही रहा है। स्थापना के 

तीन वर्ष पीछे ही सभा ने अपनी पत्रिका (ना. प्र. पत्रिका) निकाली जिसमें साहित्यिक, 
वैज्ञानिक, ऐतिहासिक, दार्शनिक सब प्रकार के लेख आरंभ ही से निकलने लगे थे 
और जो आज भी साहित्य से संबंध रखनेवाले अनुसंधान और पर्यालोचन का उद्देश्य 
रखकर चल रही है। 'छत्रप्रकाश', 'सुजानचरित्र', “पृथ्वीराज रासो', “परमाल रासो” 
आदि पुराने ऐतिहासिक काव्यों को प्रकाशित करने के अतिरिक्त तुलसी, जायसी, 
भूषण, देव ऐसे प्रसिद्ध कवियों की ग्रंथावली के भी बहुत सुंदर संस्करण सभा ने 
निकाले हैं। 'मनोरंजन पुस्तकमाला' में 50 से ऊपर भिन्न भिन्न विषयों पर उपयोगी 
पुस्तकें निकल चुकी हैं। हिन्दी का सबसे बड़ा और प्रामाणिक व्याकरण तथा कोश 
(हिन्दी शब्दसागर) इस सभा के चिरस्थायी कार्यो में गिने जायँगे। 

इस सभा ने अपने 35 वर्ष के जीवन में हिन्दी साहित्य के “वर्तमान काल! 
की तीनों अवस्थाएँ देखी हैं ॥ जिस समय यह स्थापित हुई उस समय भारतेंदु द्वारा 
प्रवर्तित प्रथम उत्यान की ही परंपरा चली आ रही थी। वह प्रचारकाल T | नागरी 
अक्षरों और हिन्दी साहित्य के प्रचार के मार्ग में बड़ी बाधा थीं। 'नागरीप्रचारिणी 
पत्रिका' की प्रारंभिक संख्याओं को यदि हम निकाल कर देखें तो उसमें अनेक विषयों 
के लेखों के अतिरिक्त कहीं कहीं ऐसी कविताएँ भी मिल जायँगी जैसी श्रीयुत पं. 
महावीरप्रसादजी द्विवेदी की “नागरी तेरी यह दशा!” 

नूतन हिन्दी साहित्य का वह प्रथम उत्थान कैसा हँसता खेलता सामने आया 
था, भारतेंदु के सहयोगी लेखकों का वह मंडल किस जोश और जिंदादिली के साथ 
और कैसी चहल पहल के बीच अपना काम कर गया, इसका उल्लेख पहले हो चुका 
है। सभा की स्थापना के पीछे घर सँभालने की चिंता और व्यग्रता के कुछ चिह्न हिन्दी 
सेवक मंडल के बीच दिखाई पड़ने लगे थे। भारतेंदुजी के सहयोगी अपने ढर पर 
कुछ न कुछ लिखते तो जा रहे थे, पर उनमें वह तत्परता और उत्साह नहीं रह गया 
था। बाबू हरिश्चंद्र के गोलोकवास के कुछ आगे पीछे जिन लोगों ने साहित्य सेवा 
ग्रहण की थी वे ही अब प्रौढ़ता प्राप्त करके काल की गति परखते हुए अपने कार्य 
में तत्पर दिखाई देते थे। उनके अतिरिक्त कुछ नये लोग भी मैदान में धीरे धीरे उतर 
रहे थे। यह नवीन हिन्दी साहित्य का द्वितीय उत्थान था जिसके आरंभ में “सरस्वती 
पत्रिका के दर्शन हुए | 


संदर्भ 


1. संवत्‌ 1985 तक। 

प्रकरण 3 


गद्य साहित्य का प्रसार : द्वितीय उत्थान 
(संवत्‌ 1950-1975) 


सामान्य परिचय 
रस उत्थान का आरंभ हम संवत्‌ 1950 से मान सकते हैं। इसमें हम कुछ ऐसी चिंताओं 
और आकांक्षाओं का आभास पाते हैं जिनका समय भारतेंदु के सामने नहीं आया 
था। भारतेंदु मंडल मनोरंजक साहित्यनिर्माण द्वारा हिन्दी गद्य साहित्य की स्वतंत्र सत्ता 
का भाव ही प्रतिष्ठित करने में अधिकतर लगा रहा । अब यह भाव पूर्ण रूप से प्रतिष्ठित 
हो गया था और शिक्षित समाज को अपने इस नए गद्य साहित्य का बहुत कुछ परिचय 
भी हो गया था। प्रथम उत्थान के भीतर बहुत बड़ी शिकायत यह रहा करती थी 
कि अँगरेजी की ऊँची शिक्षा पाए हुए बड़े बड़े डिग्रीधारी लोग हिन्दी साहित्य के 
नूतन निर्माण में योग नहीं देते और अपनी मातृभाषा से उदासीन रहते हैं। द्वितीय 
उत्थान में यह शिकायत बहुत कुछ कम हुई। उच्च शिक्षाप्राप्त लोग धीरे धीरे आने 
लगे-पर अधिकतर यह कहते हुए कि 'मुझे तो हिन्दी आती नहीं' । इधर से जवाब 
मिलता था, ‘at क्या हुआ? आ न जायगी। कुछ काम तो शुरू कीजिए। अतः बहुत 
से लोगों ने हिन्दी आने के पहले ही काम शुरू कर दिया।' उनकी भाषा में जो दोष 
रहते थे, वे उनकी खातिर से दरगुजर कर दिए जाते थे। जब वे कुछ काम कर चुकते 
थे-दो-चार चीजें लिख चुकते थे तब तो पूरे लेखक हो जाते थे। फिर उन्हें हिन्दी 
आने न आने की परवाह क्यों होने लगी? 

इंस कालखंड के बीच हिन्दी लेखकों की तारीफ में प्रायः यह कहा सुना जाता 
रहा कि ये संस्कृत बहुत अच्छी जानते हैं, ये अरबी, फारसी के पूरे विद्वान हैं, ये 
अँगरेजी के अच्छे पंडित हैं। यह कहने की आवश्यकता नहीं समझी जाती थी कि 
ये हिन्दी बहुत अच्छी जानते हैं। यह मालूम ही नहीं होता था कि हिन्दी भी कोई 
जानने की चीज है। परिणाम यह हुआ कि बहुत से हिन्दी के प्रौठ़ और अच्छे लेखक 

भी अपने लेखों में फारसीदानी, अँगरेजीदानी, संस्कृतदानी आदि का कुछ प्रमाण देना 
जरूरी समझने लगे थे। ; 

भाषा बिगड़ने का एक और सामान दूसरी ओर खड़ा हो गया था। हिन्दी के 
पाठकों का अब वैसा अकाल नहीं था-विशेषतः उपन्यास पढ़नेवालों का। बँगला 
उपन्यासों के अनुवाद धड़ाधड़ निकलने लगे थे। बहुत से लोग हिन्दी लिखना सीखने 
के लिए केवल संस्कृत शब्दों की जानकारी ही आवश्यक समझते थे जो बँगला की 
पुस्तकों से प्राप्त हो जाती थी | यह जानकारी थोड़ी बहुत होते ही वे बँगला से अनुवाद 
भी कर लेते थे और हिन्दी के लेख भी लिखने लगते थे। अतः एक ओर अँगरेजीदानों 
की ओर से 'स्वार्थ लेना', 'जीवन होड़', 'कवि का संदेश', “दृष्टिकोण” आदि आने 
लगे; दूसरी ओर बंगभाषाश्रित लोगों की ओर से Rew, 'काँदना', “बसंत रोग? 
आदि। इतना अवश्य था कि पिछले कैंड़े के लोगों की लिखावट उतनी अजनबी नहीं 
लगती थी जितनी पहले Sarat की। बंगभाषा फिर भी अपने देश की और हिन्दी 
से मिलती जुलती भाषा थी। उसके अभ्यास से प्रसंग या स्थल के अनुरूप बहुत 
ही सुंदर और उपयुक्त संस्कृत शब्द मिलते थे। अतः बंगभाषा की ओर जो झुकाव 
रहा उसके प्रभाव से बहुत ही परिमार्जित और सुंदर संस्कृत पदविन्यास की परंपरा 
हिन्दी में आई, यह स्वीकार करना पड़ता ह। 

पर 'अँगरेजी में विचार करनेवाले' जब आप्टे का अँगरेजी संस्कृत कोश लेकर 
अपने विचारों का शाब्दिक अनुवाद करने बैठते थे तब तो हिन्दी बेचारी कोसों दूर 
जा खड़ी होती थी। वे हिन्दी और संस्कृत शब्द भर लिखते थे, हिन्दी भाषा नहीं 
लिखते थे। उनके बहुत से वाक्यों का तात्पर्य अँगरेजी भाषा की भावभंगिमा से परिचित 
लोग ही समझ सकते थे, केवल हिन्दी या संस्कृत जाननेवाले नहीं। 

यह पहले कहा जा चुका है कि भारतेंदुजी और उनके सहयोगी लेखकों की 
दृष्टि व्याकरण के नियमों पर अच्छी तरह जमी नहीं थी। वे “इच्छा किया“, 'आशा 
किया? ऐसे प्रयोग भी कर जाते थे और वाक्यविन्यास की सफाई पर भी उतना ध्यान 
नहीं रखते थे। पर उनकी भाषा हिन्दी ही होती थी, मुहावरे के खिलाफ प्रायः नहीं 
जाती थी। पर द्वितीय उत्थान के भीतर बहुत दिनों तक व्याकरण की शिथिलता और 
भाषा की रूपहानि दोनों साथ साथ दिखाई पड़ती रही। व्याकरण के व्यतिक्रम और 
भाषा की अस्थिरता पर थोड़े ही दिनों में कोप दृष्टि पड़ी, पर भाषा की रूपहानि 
की ओर उतना ध्यान नहीं दिया गया। पर जो कुछ हुआ वही बहुत हुआ और उसके 
लिए हमारा हिन्दी साहित्य पं. महावीरप्रसाद द्विवेदी का सदा ऋणी रहेगा। व्याकरण 
की शुद्धता और भाषा की सफाई के प्रवर्तक द्विवेदीजी ही थे। 'सरस्वती' के संपादक 
के रूप में उन्होंने आई हुई पुस्तकों के भीतर व्याकरण और भाषा की अशुद्धियाँ 
दिखाकर लेखकों को बहुत कुछ सावधान कर दिया। यद्यपि कुछ हठी और अनाड़ी 
लेखक अपनी भूलों और गलतियों का समर्थन तरह-तरह की बातें बनाकर करते रहे, 

पर अधिकतर लेखकों ने लाभ उठाया और लिखते समय व्याकरण आदि का पूरा 
ध्यान रखने लगे। गद्य की भाषा पर द्विवेदीजी के इस शुभ प्रभाव का स्मरण जब 
तक भाषा के लिए शुद्धता आवश्यक समझी जायगी तव तक बना रहेगा। 

व्याकरण की ओर इस प्रकार ध्यान जाने पर कुछ दिनों व्याकरण संवंधिनी 
बातों की चर्चा भी पत्रों में अच्छी चली। विभक्तियाँ शब्दों से मिलाकर लिखी जानी 
चाहिए या अलग, इसी प्रश्‍न को लेकर कुछ काल तक खंडन मंडन के लेख जोर शोर 
से निकले। इस आंदोलन के नायक हुए थे-पं. गोविंद नारायणजी मिश्र, जिन्होंने 
“विभक्ति विचार' नाम की एक छोटी सी पुस्तक द्वारा हिन्दी के विभक्तियों को शुद्ध 
विभवितियाँ बताकर लोगों को उन्हें मिलाकर लिखने की सलाह दी थी। | 

इस द्वितीय उत्थान में जैसे अधिक प्रकार के विषय, लेखकों की विस्तृत दृष्टि 
के भीतर आए वैसे ही शेली की अनेकरूपता का अधिक विकास भी हुआ। ऐसे 
लेखकों की संख्या कुछ बढ़ी जिनकी शैली में कुछ उनकी निज की शिष्टता रहती 
थी, जिनकी लिखावट को परखकर लोग कह सकते थे कि यह उन्हीं की है। साथ 
ही वाक्यविन्यास में अधिक सफाई और व्यवस्था आई। विराम feet का आवश्यक 
प्रयोग होने लगा। अँगरेजी आदि अन्य समुन्नत भाषाओं की उच्च विचारधारा से 
परिचित और अपनी भाषा पर भी यथेष्ट अधिकार रखनेवाले कुछ लेखकों की कृपा 
से हिन्दी की अर्थाद्घाटिनी शक्ति की अच्छी वृद्धि और अभिव्यंजन प्रणाली का भी 
अच्छा प्रसार हुआ। सघन और गुंफित विचारसूत्रों को व्यक्त करनेवाली तथा सूक्ष्म 
और गूढ़ भावों की झलकाने वाली भाषा हिन्दी साहित्य को कुछ कुछ प्राप्त होने 
लगी। उसी के अनुरूप हमारे साहित्य का डौल भी बहुत कुछ ऊँचा हुआ | बँगला 

उत्कृष्ट सामाजिक, पारिवारिक और ऐतिहासिक उपन्यासो के लगातार आते रहने 

से रुचि परिष्कृत होती रही जिससे कुछ दिनों की तिलस्म, ऐयारी और जासूसी के 
उपरांत उच्चकोटि के सच्चे साहित्यिक उपन्यासों की मौलिक रचना का दिन भी ईश्वर 
ने दिखाया। 

नाटक के क्षेत्र में वैसी उन्नति नहीं दिखाई पड़ी। बाबू राधाकृष्णदास के 
“महाराणा प्रताप” (या राजस्थान केसरी) की कुछ दिन धूम रही और उसका अभिनय 
भी बहुत बार हुआ। राय देवीप्रसादजी पूर्ण ने 'चंद्रकला भानुळुमार' नामक एक बहुत 
बड़े डीलडौल का नाटक लिखा था, पर वह साहित्य के विविध अंगों से पूर्ण होने 
पर भी वस्तुवैचित्र्य के अभाव तथा भाषणों की कृत्रिमता आदि के कारण उतना प्रसिद्ध 
न हो सका। बँगला के नाटकों के कुछ अनुवाद बाबू रामकृष्ण वर्मा के वाद भी 
होते रहे पर उतनी अधिकता से नहीं जितनी अधिकता से उपन्यासो के | इससे नाटक 
की गति बहुत मंद रही। हिन्दीप्रेमियों के उत्साह से स्थापित प्रयाग और काशी की 
नाटक मंडलियों (जैसे, भारतेंदु नाटक मंडली) के लिए रंगशाला के अनुकूल दो-एक 
छोटे मोटे नाटक अवश्य लिखे गए, पर वे साहित्यिक प्रसिद्धि न पा सके। प्रयाग 

में पं. माधव शुक्लजी और काशी में पं. दुगवेकरजी अपनी रचनाओं और अनूठे अभिनयों 
द्वारा बहुत दिनों तक दृश्य काव्य की रुचि जगाए रहे। इसके उपरांत बँगला में श्री 
दिजेंद्रलाल राय के नाटकों की धूम हुई और उनके अनुवाद हिन्दी में धड़ाधड़ हुए। 
इसी प्रकार रवींद्र बाबू के कुछ नाटक भी हिन्दी रूप में लाए गए। द्वितीय उत्थान 
के अंत में दृश्य काव्य की अवस्था यही रही। 

निबंधों की ओर यद्यपि बहुत कम ध्यान दिया गया और उसकी परंपरा ऐसी 
न चली कि हम 5-7 उच्चकोटि के निबंध लेखकों को उसी प्रकार झट से छॉटकर 
बता सकें जिस प्रकार अँगरेजी साहित्य में बता दिए जाते हैं, फिर भी बीच बीच 
में अच्छे और उच्चकोटि के निबंध मासिक पत्रिकाओं में दिखाई पड़ते रहे । इस द्वितीय 
उत्थान में साहित्य के एक एक अंग को लेकर जैसी विशिष्टता लेखकों में आ जानी 
चाहिए थी वैसी विशिष्टता न आ पाई । किसी विषय में अपनी सबसे अधिक शक्ति 
देख उसे अपनाकर बैठने की प्रवृत्ति बहुत कम दिखाई दी। बहुत लेखकों का यह 
हाल रहा कि कभी अखबारनवीसी करते, कभी उपन्यास लिखते, कभी नाटक में दखल 
देते, कभी कविता की आलोचना करने लगते और कभी इतिहास और पुरातत्त्व की 
बातें लेकर सामने आते। ऐसी अवस्था में भाषा की पूर्ण शक्ति प्रदर्शित करनेवाले 
गूढ़ गंभीर निबंध लेखक कहाँ से तैयार होते। फिर भी भिन्न भिन्न शैलियाँ प्रदर्शित 
करनेवाले कई अच्छे लेखक इस बीच में बताए जा सकते हैं जिन्होंने लिखा तो कम 
है पर जो कुछ लिखा है वह महत्त्व का है। 

समालोचना का आरंभ यद्यपि भारतेंदु के जीवनकाल में ही कुछ न कुछ हो 
गया था पर उसका कुछ अधिक वैभव इस द्वितीय उत्थान में ही दिखाई पड़ा । श्रीयुतू 
पं. महावीर प्रसाद द्विवेदीजी ने पहले पहल विस्तृत आलोचना का रास्ता निकाला | 
फिर मिश्रबंधुओं और पं. पद्मसिंह शर्मा ने अपने ढंग पर कुछ पुराने कवियों के 
संबंध में विचार प्रकट किए। पर यह सब आलोचना बहिरंग बातों तक ही रही। 
भाषा के गुणदोष, रस, अलंकार आदि की समीचीनता, इन्हीं सब परंपरागत विषयों 
तक पहुँची। स्थायी साहित्य में परिगणित होनेवाली समालोचना जिसमें किसी कवि 
की अंतर्वृत्ति का सूक्ष्म व्यवच्छेद होता है, उसकी मानसिक प्रवृत्ति की विशेषताएँ दिखाई 
जाती हैं, बहुत ही कम दिखाई पड़ी। 

साहित्यिक मूल्य रखनेवाले तीन जीवन चरित महत्त्व के निकले-पं. माधवप्रसाद 
मिश्र की विशुद्ध चरितावली' (स्वामी विशुद्धानंद का जीवन चरित) तथा बाबू शिवनंदन 
सहाय लिखित 'हरिशचंद्र का जीवन चरित”, “गोस्वामी तुलसीदासजी का जीवन चरित' 
और “चैतन्य महाप्रभु का जीवन चरित'। 

प्रकरण 4 


गद्य साहित्य का प्रसार 


द्वितीय उत्थान के भीतर गद्य साहित्य का निर्माण इतने परिमाण में और इतने रूपों | 
में हो गया कि हम उसका निरूपण कुछ विभाग करके कर सकते हैं। सुभीते के 
लिए हम चार विभाग करते हैं-नाटक, उपन्यास, कहानियाँ, निबंध और समालोचना । 


नाटक : अनूदित नाटक 


जैसा कि पहले कहा जा चुका है, भारतेंदु के पीछे नाटकों की ओर प्रवृत्ति बहुत कम 
हो गई । नाम लेने योग्य अच्छे मौलिक नाटक बहुत दिनों तक दिखाई न पड़े | अनुवादों 
की परंपरा अलबत चलती रही। 
बंगभाषा के अनुवाद-बाबू रामकृष्ण वर्मा द्वारा वीरनारी, कृष्णकुमारी और | 
पद्मावती नाटकों का उल्लेख पहले हो चुका है। संवत्‌ 1950 के पीछे गहमर | 
(जिला-गाजीपुर) के बाबू गोपालराम ने ‘aad’, “वभ्रुवाहन', 'देशदशा', “विद्या 
विनोद” और रवींद्र बाबू के 'चित्रांगदा' का अनुवाद किया। 
द्वितीय उत्थान के अंतिम भाग में पं. रूपनारायण पांडे ने गिरीश बावू के 
'पतिव्रता' क्षीरोदप्रसाद विद्याविनोद के 'खानजहाँ', रवींद्र बाबू के “अचलायतन' तथा 
डिजेंद्रलाल राय के 'उस पार', “शाहजहाँ', 'दुर्गादास', “ताराबाई? आदि कई नाटकों 
के अनुवाद प्रस्तुत किए। अनुवादकों की भाषा अच्छी खासी हिन्दी है और मूल के 
भावों को ठीक ठीक व्यक्त करतो है। इन नाटकों के संबंध में यह समझ रखना 
चाहिए कि इनमें बंगवासियों की आवेशशील प्रकृति का आरोप अनेक पात्रों में पाया 
जाता है जिससे बहुत से इतिहासप्रसिद्ध व्यक्तियों के क्षोभपूर्ण लंबे भाषण उनके अनुरूप 
नहीं जान पडते | प्राचीन ऐतिहासिक वृत्त लेकर लिखे हुए नाटकों में उस काल की 
संस्कृति और परिस्थिति का सम्यक्‌ अध्ययन नहीं प्रकट होता। 
अँगरेजी के अनुवाद-जयपुर के पुरोहित गोपीनाथ एम. ए. ने संवत्‌ 1950 के 
कुछ आगे पीछे शेक्सपियर के इन तीन नाटकों के अनुवाद किए । रोमियो जूलियट 
(Saver के नाम से), ऐज यू लाइक इट और वेनिस का बैपारी। उपाध्याय 

बदरीनारायण चौधरी के छोटे भाई पं. मथुराप्रसाद चौधरी ने संवत्‌ 1950 में 'मैकबेथ' 
का बहुत अच्छा अनुवाद 'साहसेंद्र साहस' के नाम से प्रकाशित किया । इसके उपरांत 
संवत्‌ 1967 के लगभग हैमलेट' का एक अनुवाद 'जयत' के नाम से निकला जो 
वास्तव में मराठी अनुवाद का हिन्दी अनुवाद था । 

संस्कृत के अनुवाद-संस्कृत के नाटकों के अनुवाद के लिए राय वहादुर लाला 
सीताराम बी. ए. सदा आदर के साथ स्मरण किये जायँगे। भारतेंदु की मृत्यु से दो 
वर्ष पहले ही उन्होंने संस्कृत काव्यों के अनुवाद में लग्गा लगाया और संवत्‌ 1940 
में मेघदूत का अनुवाद घनाक्षरी छन्दों में प्रकाशित किया । इसके उपरांत वे बराबर 
किसी न किसी काव्य नाटक का अनुवाद करते रहे | संवत्‌ 1944 में उनका 'नागानंद' 
का अनुवाद निकला | फिर तो धीरे धीरे उन्होने मृच्छकटिक, महावीरचरित, उत्तररामचरित, 
मालतीमाधव, मालविकाग्निमित्र का भी अनुवाद कर डाला | यद्यपि पद्य भाग के अनुवाद 
में लाला साहब को वैसी सफलता नहीं हुई पर उनकी हिन्दी बहुत सीधी सादी, सरल 
और आडंबरशून्य है। संस्कृत का भाव उसमें इस ढंग से लाया गया है कि कहीं 
SEPA या जटिलता नहीं आने पाई है। 

भारतेंदु के समय में वे काशी के aie कॉलेज स्कूल के सेकेंड मास्टर थे। 
पीछे डिप्टी कलक्टर हुए और अंत में शांतिपूर्वक प्रयाग में आ रहे जहाँ 2 जनवरी, 
1937 को उनका साकेतवास हुआ। 

संस्कृत के अनेक पुराण ग्रंथों के अनुवादक, रामचरितमानस, विहारी सतसई 
के टीकाकार, सनातनधर्म के प्रसिद्ध व्याख्याता मुरादाबाद के पं. ज्वालाप्रसाद मिश्र 
ने 'वेणीसंहार' और 'अभिज्ञान शाकुंतल” के हिन्दी अनुवाद भी प्रस्तुत किए | संस्कृत 
की 'रलावली नाटिका” हरिश्चंद्र को बहुत पसंद थी और उसके कुछ अंश का अनुवाद 
भी उन्होंने किया था, पर पूरा न कर सके। भारतमित्र के प्रसिद्ध संपादक, हिन्दी 
के बहुत ही सिद्धहस्त लेखक बाबू बालमुकुंद गुप्त ने उक्त नाटिका का पूरा अनुवाद 
अत्यंत सफलतापूर्वक किया। 

संवत्‌ 1970 में पं. सत्यनारायण कविरत्न ने भवभूति के 'उत्तररामचरित' का 
और पीछे 'मालती माधव” का अनुवाद किया । कविरत्नजी के ये दोनों अनुवाद बहुत 
ही सरस हुए जिनमें मूल के भावों की रक्षा का भी पूरा ध्यान रखा गया है। पद्य 
अधिकतर व्रजभाषा के सवैयों में हैं जो पढ़ने में बहुत मधुर हैं। इन पद्यो में खटकने 
वाली केवल दो बातें कहीं कहीं मिलती हैं। पहली बात तो यह है कि व्रजभाषा साहित्य 
में स्वीकृत शब्दों के अतिरिक्त वे कुछ स्थलों पर ऐसे शब्द भी लाए हैं जो एक 
भू भाग तक ही (चाहे वह व्रजमंडल के अंतर्गत ही क्यों न हो) परिमित हैं। शिष्ट 
साहित्य में ब्रजमंडल के भीतर बोलेजाने वाले सव शब्द नहीं ग्रहण किए हैं । व्रजभाषा 
देश को सामान्य काव्यभाषा रही है। अतः काव्यं में उसके वे ही शब्द लिए गए 
हैं जो बहुत दूर तक बोले जाते हैं और थोड़े बहुत सब स्थानों में समझ लिए जाते 

हैं। उदाहरण के लिए 'सिदीसी' शब्द लीजिए जो खास मथुरा वृंदावन में बोला जाता 
है, पर साहित्य में नहीं मिलता । दूसरी वात यह कि कहीं कहीं शलोकों का पूरा भाव 
लाने के प्रयत्न में भाषा दुरूह और अव्यवस्थित हो गई है। 


मौलिक नाटक 
काशीनिवासी पं. किशोरीलाल गोस्वामी ने प्रथम उत्थान के अंत में दो नाटक लिखे 
थे-'चौपट चपेट” और 'मयंकमंजरी' | इनमें से प्रथम तो एक प्रहसन था जिसमें 
चरित्रहीन और छलकपट से भरी स्त्रियों तथा लुच्चों, लफंगों आदि के बीभत्स और 
अश्लील चित्र अंकित किए गए थे। दूसरा पाँच अंकों का नाटक था जो शृंगाररस 
की दृष्टि से संवत्‌ 1948 में लिखा गया था। यह भी साहित्य में कोई विशेष स्थान 
प्राप्त न कर सका और लोकविस्मृत हो गया | हिन्दी के विख्यात कवि पं. अयोध्यासिंह 
उपाध्याय की प्रवृत्ति इस द्वितीय उत्थान के आरंभ में नाटक लिखने की ओर भी 
हुई थी और उन्होंने 'रुक्मिणीपरिणय” और 'प्रद्युम्नविजय व्यायोग” नाम के दो नाटक 
लिखे थे। ये दोनों नाटक उपाध्यायजी ने हाथ आजमाने के लिए लिखे थे। आगे 
उन्होंने इस ओर कोई प्रयत्न नहीं किया। 

पं. ज्वालाप्रसाद मिश्र ने संस्कृत नाटकों के अनुवाद के अतिरिक्त 'सीतावनवास' 
नाम का एक नाटक भी लिखा था जिसमें भवभूति के “उत्तररामचरित” की कुछ झलक 
थी। उनके भाई पं. बलदेवप्रसाद मिश्र ने तीन अच्छे रूपक लिखे। 'प्रभासमिलन' 
व्रज के नंद, यशोदा, गोपगोपियों का प्रभास क्षेत्र में वसुदेव, कृष्ण, बलराम आदि 
से भेंट होने का मार्मिक प्रसंग लेकर बड़ी सहृदयता के साथ रचा गया। “मीराबाई 
नाटक! भक्तिभाव जगानेवाला उत्तम नाटक है । 'लल्ला बाबू” समाज का एक छोटा 
सा खंड चित्र दिखानेवाला अच्छा प्रहसन है। 

भारतेंदु का बृहत्‌ जीवन चरित लिखनेवाले बाबू शिवनंदन सहाय का “सुदामा 
नाटक? भी उल्लेख योग्य है। 

इन मौलिक रूपकों की सूची देखने से यह लक्षित हो जाता है कि नाटक की 
कथावस्तु के लिए लोगों का ध्यान अधिकतर ऐतिहासिक और पौराणिक प्रसंगों की 
ओर ही गया है। वर्तमान सामाजिक और पारिवारिक जीवन के विविध उलझे हुए 
पक्षों का सूक्ष्मता के साथ निरीक्षण करके उनके मार्मिक या अनूठे चित्र खड़ा करनेवाली 
उद्भावना उनमें नहीं पाई जाती । इस द्वितीय उत्थान के बीच कल्पित कथावस्तु लेकर 
लिखा जानेवाला बहुत बड़ा मौलिक नाटक कानपुर के प्रसिद्ध कवि राय देवीप्रसाद 
P का 'चंद्रकलाभानुकुमार' है। पर वह भी इतिहास के मध्ययुग के राजकुमारों 
और राजकुमारियों का जीवन सामने लाता है। 

whi’ ब्रजभाषा के एक बड़े ही सिद्धहस्त कवि थे, साहित्य के अच्छे ज्ञाता 
थे। उन्होंने इस नाटक को शुद्ध साहित्यिक उद्देश्य से ही लिखा था, अभिनय के 

उद्देश्य से नहीं । वस्तुविन्यास में कुतूहल उत्पन्न करनेवाला जो वैचित्र्य होता है उसके 
न रहने से कम ही लोगों के हाथ में यह नाटक पड़ा। ललित और अलंकृत भाषण 
के बीच बीच में मधुर पद्य पढ़ने की उत्कंठा रखनेवाले पाठकों ही ने अधिकतर इसे 
पढ़ा। 


उपन्यास : अनूदित 
इस द्वितीय उत्थान में आलस्य का जैसा त्याग उपन्यासकारों में देखा गया वैसा और 
किसी वर्ग के हिन्दी लेखकों में नहीं। अनुवाद भी खूब हुए और मौलिक उपन्यास 
भी कुछ दिनों तक धड़ाधड़ निकले-किस प्रकार के, यह आगे प्रकट किया जाएगा। 
पहले अनुवादों की बात खतम कर देनी चाहिए। असा 

अनुवाद-संवत्‌ 1951 तक बाबू रामकृष्ण वर्मा उर्दू और अँगरेजी के भी कुछ 
अनुवाद कर चुके थे, जैसे-'ठगवृत्तांतमाला' (संवत्‌ 1946), “पुलिस वृत्तांतमाला' 
(1947), 'अकबर' (1948), 'अमलावृत्तांतमाला (1951) | 'चित्तौरचातकी' का बंगभाषा 
से अनुवाद उन्होंने संवत्‌ 1952 में किया। यह पुस्तक चित्तौर के राजवंश की मर्यादा 
के विरुद्ध समझी गई और इसके विरोध में यहाँ तक आंदोलन हुआ कि सब कॉपियाँ 
गंगा में फेंक दी गई। फिर बाबू कार्तिकप्रसाद खत्री ने 'इला' (1952) और 'प्रमीला' 
(1953) का अनुवाद किया । 'जया' और 'मधुमालती' के अनुवाद दो-एक बरस पीछे 
निकले। 

भारतेंदु प्रवर्तित प्रथम उत्थान के अनुवादको में भारतेंदु काल की हिन्दी की 
विशेषता बनी रही। उपर्युक्त तीनों लेखकों की भाषा बहुत ही साधु और संयत रही। 
यद्यपि उसमें चटपटापन न था, पर हिन्दीपन पूरा पूरा था। फारसी अरबी के शब्द 
बहुत ही कम दिखाई देते हैं, साथ ही संस्कृत के शब्द भी ऐसे आए हैं जो हिन्दी 
के परंपरागत रूप में किसी प्रकार का असामंजस्य नहीं उत्पन्न करते। सारांश यह 
कि उन्होंने “शूरता”, 'चपलता', 'लघुता', War’, 'सहायता', “दीर्घता', 'मृदुता' ऐसी 
संस्कृत का सहारा लिया है, 'शौर्य', 'चापल्य', 'लाघव', “मौर्ख्य” “साहाय्य', दैर्घ्य 
और 'मार्दव” ऐसी संस्कृत का नहीं। 

द्वितीय उत्थान के आरंभ में हमें बाबू गोपालराम (गहमर) बंग भाषा के गार्हस्थ 
उपन्यासो के अनुवाद में तत्पर मिलते हैं। उनके कुछ उपन्यास तो इस उत्थान (संवत्‌ 
1957) के पूर्व लिखे गए, जैसे-'चतुर चंचला' (1950), “भानमती? (1951), "नए 
बाबू” (1951), और बहुत से इसके आरंभ में, जैसे-'बड़ा भाई” (1957), 'देवरानी 
Gor’ (1958), ‘at बहिन' (1959), 'तीन पतोहू' (1961), और “सास पतोहू' । 
भाषा उनकी चटपटी और वक्रतापूर्ण है। ये गुण लाने के लिए कहीं कहीं उन्होंने 
पूरबी शब्दों और मुहावरों का भी बेधडक प्रयोग किया है। उनके लिखने का ढंग 
बहुत ही मनोरंजक है। इस काल के आरंभ में गाजीपुर के मुंशी उदितनारायण लाल 

के भी कुछ अनुवाद निकले जिनमें मुख्य 'दीपनिर्वाण' नामक ऐतिहासिक उपन्यास 
है। इसमें पृथ्वीराज के समय का चित्र है। 

इस उत्थान के भीतर वंकिमचंद्र, रमेशचंद्र दत्त, हाराणचंद्र रक्षित, चंडीचरण 
सेन, शरत्‌ बाबू, चारुचंद इत्यादि बंगभाषा के प्रायः सब प्रसिद्ध उपन्यासकारो की 
बहुत सी पुस्तकों के अनुवाद तो हो ही गए, रवींद्र वावू के “आँख की किरकिरी' 
आदि कई उपन्यास हिन्दी रूप में दिखाई पड़े जिनके प्रभाव से इस उत्थान के अंत 
में आविर्भूत होनेवाले हिन्दी के मौलिक उपन्यासकारों का आदर्श बहुत कुछ ऊँचा हुआ। 
इस अनुवादविधान में योग देनेवालों में पं. ईश्वरीप्रसाद शर्मा और पं. रूपनाराण पांडेय 
विशेष उल्लेख योग्य हैं। बंगभाषा के अतिरिक्त उर्दू, मराठी और गुजराती के भी कुछ 
उपन्यासों के अनुवाद हिन्दी में हुए पर बँगला की अपेक्षा बहुत कम | काशी के बाबू 
गंगाप्रसाद गुप्त ने 'पूना में हलचल” आदि कई उपन्यास उर्दू से अनुवाद करके निकाले | 
मराठी से अनूदित उपन्यासों में बावू रामचंद्र वर्मा का 'छत्रसाल' बहुत उत्कृष्ट है। 

अँगरेजी के दो ही चार उपन्यासों के अनुवाद देखने में आए, जैसे-रेनल्ड्स 
कृत AM और 'लंडन रहस्य” । अँगरेजी के प्रसिद्ध उपन्यास “TTT काका की कुटिया' 
का भी अनुवाद हुआ। 

अनुवादों की चर्चा यहीं समाप्त कर अब हम मौलिक उपन्यासों को लेते हैं। 


मौलिक उपन्यास 


पहले मौलिक उपन्यास लेखक, जिनके उपन्यासों की सर्वसाधारण में धूम हुई, काशी 
के बाबू देवकीनंदन खत्री थे। द्वितीय उत्थानकाल के पहले ही ये नरेंद्रमोहिनी, 
कुसुमकुमारी, वीरेंद्रवीर आदि कई उपन्यास लिख चुके थे। उक्त काल के आरंभ में 
तो 'चंद्रकांता' और 'चंद्रकांता संतति” नामक इनके ऐयारी के उपन्यासों की चर्चा 
चारों ओर इतनी फैली कि जो लोग हिन्दी की किताबें नहीं पढ़ते थे वे भी इन नामों 
से परिचित हो गए। यहाँ पर यह कह देना आवश्यक है कि इन उपन्यासों का लक्ष्य 
केवल घटनावैचित्र्य रहा, रससंचार, भावविभूति या चरित्रचित्रण नहीं। ये वास्तव में 
घटनाप्रधान कथानक या किस्से हैं जिनमें जीवन के विविध पक्षों के चित्रण का कोई 
प्रयत्न नहीं, इससे ये साहित्यकोटि में नहीं आते। पर हिन्दी साहित्य के इतिहास में 
बाबू देवकीनंदन का स्मरण इस बात के लिए सदा बना रहेगा कि जितने पाठक उन्होंने 
उत्पन्न किए उतने और किसी ग्रंथकार ने नहीं । चंद्रकांता पढ़ने के लिए न जाने 
कितने उर्दूजीवी लोगों ने हिन्दी सीखी। चंद्रकांता पढ़ चुकने पर वे 'चंदरकांता' को 
किस्म की कोई किताब Gea में परेशान रहते थे। शुरू शुरू में चंद्रकांता और "चंद्रकांता 
संतति’ पढ़कर न जाने कितने नवयुवक हिन्दी के लेखक हो गए । 'चंद्रकांता' पढ़कर 
वे हिन्दी की और प्रकार की साहित्यिक पुस्तकें भी पढ़ चले और अभ्यास हो जाने 
पर कुछ लिखने भी लगे। 

बाबू देवकीनंदन के प्रभाव से 'तिलस्म' और VaR? के उपन्यासों की हिन्दी 
में बहुत दिनों तक भरमार रही और शायद अभी तक ae बिलकुल ठंडा नहीं 
हुआ है। बाबू देवकीनंदन के तिलस्मी रास्ते पर चलनेवालों में बाबू हरिकृष्ण जौहर 
विशेष उल्लेख योग्य हैं। हे म 

बाबू देवकीनंदन के संबंध में इतना और कह देना जरूरी है कि उन्होंने ऐसी 
भाषा का व्यवहार किया है जिसे थोड़ी हिन्दी और उर्दू पढ़े लोग भी समझ लें। कुछ 
लोगों का यह समझना कि उन्होंने राजा शिवप्रसाद वाली उस पिछली 'आमफहम' 
भाषा का बिलकुल अनुसरण किया जो एकदम उदू की ओर झुक गई थी, ठीक नहीं। 
कहना चाहे तो यों कह सकते हैं कि उन्होंने साहित्यिक हिन्दी न लिखकर 'हिंदुस्तानी' 
लिखी, जो केवल इसी प्रकार की हलकी रचनाओं में काम दे सकती है। 

उपन्यासों का ढेर लगा देनेवाले दूसरे मौलिक उपन्यासकार पं. किशोरीलाल 
गोस्वामी (जन्म-संवत्‌ 1922, मृत्यु-संवत्‌ 1989) है, जिनकी रचनाएँ साहित्य कोटि 
में आती हैं। इनके उपन्यासों में समाज के कुछ सजीव चित्र, वासनाओं के रूप रंग, 
चित्ताकर्षक वर्णन और थोड़ा बहुत चरित्र चित्रण भी अवश्य पाया जाता है । गोस्वामीजी 
संस्कृत के अच्छे जानकार, साहित्य के मर्मज्ञ तथा हिन्दी के पुराने कवि और लेखक 
थे। संवत्‌ 1955 में उन्होंने “उपन्यास” मासिक पत्र निकाला और द्वितीय उत्थानकाल 
के भीतर 65 छोटे बड़े उपन्यास लिखकर प्रकाशित किए। अतः साहित्य की दृष्टि से 
उन्हें हिन्दी का पहला उपन्यासकार कहना चाहिए | इस द्वितीय उत्थानकाल के भीतर 
उपन्यासकार इन्हीं को कह सकते हैं। और लोगों ने भी मौलिक उपन्यास लिखे पर 
वे वास्तव में उपन्यासकार न थे। और चीजें लिखते लिखते वे उपन्यास की ओर भी 
जा पड़े थे। पर गोस्वामीजी वहीं घर करके बैठ गए। एक क्षेत्र उन्होंने अपने लिए चुन 
लिया और उसी में रह गए । यह दूसरी बात है, उनके बहुत से उपन्यासों का प्रभाव 
नवयुवकों पर बुरा पड़ सकता है, उनमें उच्च वासनाएँ व्यक्त करनेवाले दृश्यों की अपेक्षा 
निम्नकोटि की वासनाएँ प्रकाशित करनेवाले दृश्य अधिक भी हैं और चटकीले भी । इस 
बात की शिकायत 'चपला' के संबंध में अधिक हुई थी। 

एक और बात जरा खटकती है। वह है उनका भाषा के साथ मजाक। कुछ 
दिन पीछे उन्हें उर्दू लिखने का शौक हुआ। उर्दू भी ऐसी वैसी नहीं, उर्दू-ए-मुअल्ला | 
इस शौक के कुछ आगे पीछे उन्होंने राजा शिवप्रसाद का जीवन चरित्र लिखा जो 
'सरस्वती' के आरंभ के तीन अंकों में (भाग 1, संख्या 2, 3, 4) निकला । उर्दू जबान 
और शेर सखुन की बेढंगी नकल से, जो असल में कभी कभी साफ अलग हो जाती 
है, उनके बहुत से उपन्यासों का साहित्यिक गौरव घट गया है। गलत या गलत मानी 
में लाए हुए शब्द भाषा को शिष्टता के दरजे से गिरा देते हैं। खैरियत यह हुई कि 
अपने सब उपन्यासों को आपने यह मँगनी का लिबास नहीं पहनाया । “मल्लिका देवी 
या बंग सरोजिनी' में संस्कृतप्राय समासबहुला भाषा काम में लाई गई है। इन दोनों 

प्रकार की लिखावटों को देखकर कोई विदेशी चकपकाकर पूछ सकता है कि 'क्या 
दोनों हिन्दी हैं? हम यह भी कर सकते हैं वह भी कर सकते हैं, इस हौसले ने जैसे 
बहुत से लेखकों को किसी एक विषय पर पूर्ण अधिकार के साथ जमने न दिया, 
वैसे ही कुछ लोगों की भाषा को बहुत कुछ डावॉडोल रखा, कोई एक टेढ़ा सीधा 
रास्ता पकड़ने न दिया। 
गोस्वामीजी के ऐतिहासिक उपन्यासों से भिन्न-भिन्न समयों की सामाजिक 
और राजनीतिक अवस्था का अध्ययन और संस्कृत के स्वरूप का अनुसंधान नहीं 
सूचित होता । कहीं कहीं तो काल दोष तुरंत ध्यान में आ जाते हैं, जैसे-वहाँ जहाँ 
अकबर के सामने Beh या पेचवान रखे जाने की बात कही गई है। पं. किशोरीलाल 
गोस्वामी के कुछ उपन्यासों के नाम ये हैं-तारा, चपला, तरुणतपस्विनी, रजिया बेगम, 
लीलावती, राजकुमारी, लवंगलता, हृदयहारिणी, हीराबाई, लखनऊ की कब्र इत्यादि । 
प्रसिद्ध कवि और गद्य लेखक पं. अयोध्यासिंह उपाध्याय ने भी दो उपन्यास 
ठेठ हिन्दी में लिखे-'ठेठ हिन्दी का ठाठ' (संवत्‌ 1956) और 'अधखिला फूल' (संवत 
1964) । पर ये दोनों पुस्तकें भाषा के नमूने की दृष्टि से लिखी गई, औपन्यासिक 
कौशल की दृष्टि से नहीं । उनकी सबसे पहले लिखी पुस्तक 'वेनिस का बाँका” में 
जैसे भाषा संस्कृतपन की सीमा पर पहुँची हुई थी वैसे ही इन दोनों में ठेठपन की 
हद दिखाई देती है। इन तीनों पुस्तकों को सामने रखने पर पहला ख्याल यही पैदा 
होता है कि उपाध्यायजी क्लिष्ट, संस्कृतप्राय भाषा भी लिख सकते हैं और सरल 
ठेठ हिन्दी भी । अधिकतर इसी भाषावैचित्र्य पर ख्याल जमकर रह जाता है । उपाध्याय 
जी के साथ पं. लज्जाराम मेहता का भी स्मरण आता है जो अखवारनबीसी के बीच बीच 
में पुरानी हिंदूमर्यादा, हिंदूधर्म और हिंदू पारिवारिक व्यवस्था की सुंदरता और समीचीनता 
दिखाने के लिए बड़े छोटे उपन्यास भी लिखा करते थे। उनके उपन्यासों में मुख्य 
ये हैं-धूर्त रसिकलाल (संवत्‌ 1956), हिंदू गृहस्थ, आदर्श दंपति (1961), बिगड़े का 
सुधार (1964) आदर्श हिंदू (1972) । ये दोनों महाशय वास्तव में उपन्यासकार नहीँ | 
उपाध्यायजी कवि हें और मेहताजी पुराने अखबारनवीस । 
काव्यकोटि में आनेवाले भावप्रधान उपन्यास, जिनमें भावों या मनोविकारो की 
प्रगल्भ और वेगवती व्यंजना का लक्ष्य प्रधान हो-चरित्रचित्रण या घटना वैचित्र्य का 
लक्ष्य नहीं-हिन्दी में न देख, बंगभाषा में काफी देख, बाबू ब्रजनंदन सहाय वी. ए. 
ने दो उपन्यास इस ढंग के प्रस्तुत किए-'सौंदर्योपासक' और 'राधाकांत' (संवत्‌ 1969) | 


छोटी कहानियाँ 

जिस प्रकार गीत गाना और सुनना मनुष्य के स्वभाव के अंतर्गत है उसी प्रकार कथा 
कहानी कहना और सुनना भी। कहानियों का चलन सभ्य असभ्य सब जातियों में 
चला आ रहा है। सब जगह उसका समावेश शिष्ट साहित्य के भीतर भी हुआ है। 

घटनाप्रधान और मार्मिक, उनके ये स्थूल भेद भी बहुत पुराने हैं और इनका मिश्रण 
भी। बृहत्कथा, बैतालपचीसी, सिंहासनबत्तीसी इत्यादि घटनाचक्र में रमानेवाली कथाओं 
की पुरानी पोथियाँ हैं। कादंबरी, माधवानल कामकदला, सीतबसंत इत्यादि वृत्तवैचित्रय 
पूर्ण होते हुए भी कथा के मार्मिक स्थलों में रमानेवाले भावप्रधान आख्यान हैं। इन 
दोनों कोटि की कहानियों में एक बड़ा भारी भेद तो यह दिखाई देगा कि प्रथम में 
इतिवृत्त का प्रवाहमात्र अपेक्षित होता है; पर दूसरी कोटि की कहानियों में भिन्न भिन्न 
स्थितियों का चित्रण या प्रत्यक्षीकरण भी पाया जाता है। 

आधुनिक ढंग के उपन्यासों और कहानियाँ के स्वरूप का विकास इसी भेद 
के आधार पर क्रमशः हुआ है। इस स्वरूप के विकास के लिए कुछ बातें नाटकों 
की ली गई, जैसे-कथोपकथन, घटनाओं का विन्यासवैचित्र्य, बाह्य और आभ्यंतर 
परिस्थिति का चित्रण तथा उसके अनुरूप भावव्यंजना | इतिवृत्त का प्रवाह तो उसका 
मूल रूप था ही; वह तो बना ही रहेगा। उनमें अंतर इतना ही पड़ा कि पुराने ढंग 
कौ कथा कहानियों में कथा का प्रवाह अखंड गति से एक ओर चला चलता था 
जिसमें घटनाएँ पूर्वापर क्रम से जुड़ती सीधी चली जाती थीं। पर यूरोप में जो नए 
ढंग के कथानक नावेल के नाम से चले और बंगभाषा में आकर “उपन्यास” कहलाए 
(मराठी में वे 'कादंबरी' कहलाने लगे) वे कथा के भीतर की कोई भी परिस्थिति 
आरंभ में रखकर चल सकते हैं और उसमें घटनाओं की श्रृंखला लगातार सीधी न 
जाकर इधर उधर और श्रृंखलाओं से गुंफित होती चलती है और अंत में जाकर सबका 
समाहार हो जाता है। घटनाओं के विन्यास की यह वक्रता या वैचित्र्य उपन्यासों और 
आधुनिक कहानियों की वह प्रत्यक्ष विशेषता है जो उन्हें पुराने ढंग की कथा कहानियों 
से अलग करती है। 

उपर्युक्त दृष्टि से यदि हम देखें तो इंशा की रानी केतकी की बड़ी कहानी 
न आधुनिक उपन्यास के अंतर्गत आएगी, न राजा शिवप्रसाद का 'राजाभोज का 
सपना” या 'वीर सिंह का वृत्तांत आधुनिक छोटी कहानी के अंतर्गत | 

अँगरेजी की मासिक पत्रिकाओं में जैसी छोटी छोटी आख्यायिकाएँ या कहानियाँ 
निकला करती हैं वैसी कहानियों की रचना Tey के नाम से बंगभाषा में चल पड़ी 
थीं। ये कहानियाँ जीवन के बड़े मार्मिक और भावव्यंजक खंडचित्रों के रूप में होती 
थीं। द्वितीय उत्थान की सारी प्रवृत्तियों का आभास लेकर प्रकट होनेवाली 'सरस्वती' 
पत्रिका में इस प्रकार की छोटी कहानियों के दर्शन होने लगे। 'सरस्वती' के प्रथम 
वर्ष (संवत्‌ 1957) में ही पं. किशोरीलाल गोस्वामी की 'इंदुमती' नाम की कहानी 
छपी जो मौलिक जान पड़ती है। इसके उपरांत तो उसमें कहानियाँ बराबर निकलती 
रहीं पर ये अधिकतर बंगभाषा से अनूदित या छाया लेकर लिखी होती थीं। बंगभाषा 
से अनुवाद करनेवालों में इंडियन प्रेस के मैनेजर बाबू गिरिजाकुमार घोष, जो हिन्दी 
कहानियों में अपना नाम “लाला पार्वतीनंदन' देते थे, विशेष उल्लेख योग्य हैं। उसके 

उपरांत “बंगमहिला” का स्थान है जो मिरजापुर निवासी प्रतिष्ठित बंगाली सज्जन बाबू 
रामप्रसन्न घोष की पुत्री और बाबू पूर्णचंद्र की धर्मपत्नी थीं उन्होंने बहुत सी कहानियों 
का बंगला से अनुवाद तो किया ही, हिन्दी में कुछ मौलिक कहानियाँ भी लिखीं जिनमें 
से एक थी 'दुलाईवाली' जो संवत्‌ 1964 की “सरस्वती” (भाग 8, संख्या 5) में प्रकाशित, 
हुई। 

कहानियों का आरंभ कहाँ से मानना चाहिए यह देखने के लिए “सरस्वती” 
में प्रकाशित कुछ मौलिक कहानियों के नाम वर्षक्रम से नीचे दिए जाते हैं- 


इंदुमती (किशोरीलाल गोस्वामी) संवत्‌ 1957 
गुलबहार (किशोरीलाल गोस्वामी) संवत्‌ 1959 
प्लेग की चुडेल (मास्टर भगवानदास, मिरजापुर) संवत्‌ 1959 
ग्यारह वर्ष का समय (रामचंद्र शुक्ल) संवत्‌ 1960 
पंडित और पंडितानी (गिरिजादत्त वाजपेयी) संवत 1960 
दुलाईवाली (बंगमहिला) संवत्‌ 1964 


इनमें से यदि मार्मिकता की दृष्टि से भावप्रधान कहानियों को चुनें तो तीन 
मिलती हैं-'इंदुमती', “ग्यारह वर्ष का समय” और 'दुलाईवाली' । यदि 'इंदुमती' किसी 
बँगला कहानी की छाया नहीं है तो हिन्दी की यही पहली मौलिक कहानी ठहरती 
है। इसके उपरांत “ग्यारह वर्ष का समय” फिर 'दुलाईवाली' का नंबर आता है। 

ऐसी कहानियों की ओर लोग बहुत आकर्षित हुए और वे इस काल के भीतर 
की प्रायः सब मासिक पत्रिकाओं में बीच-बीच में निकलती रहीं | संवत्‌ 1968 में कल्पना 
और भावुकता के कोश बाबू जयशंकर 'प्रसाद' की WA’ नाम की कहानी उनके मासिक 
पत्र 'इंदु' में निकली | उसके उपरांत तो उन्होंने “आकाशदीप”, 'विसाती', “प्रतिध्वनि', 
“स्वर्ग के खंडहर”, 'चित्रमंदिर' इत्यादि अनेक कहानियाँ लिखीं जो तृतीय उत्थान के भीतर 
आती हैं | हास्यरस की कहानियाँ लिखनेवाले जी. पी. श्रीवास्तव की पहली कहानी भी 
‘Sq में संवत्‌ 1968 में ही निकली थी । इसी समय के आसपास आजकल के प्रसिद्ध 
कहानी लेखक पं. विश्वंभरनाथ शर्मा 'कौशिक' ने भी कहानी लिखना आरंभ किया। 
उनकी पहली कहानी रक्षाबंधन” 1913 की 'सरस्वती' में छपी। सूर्यपुरा के राजा 
राधिकारमणप्रसाद सिंहजी हिन्दी के एक अत्यंत भावुक और भाषा की शक्तियों पर 
अद्भुत अधिकार रखनेवाले पुराने लेखक हैं। उनकी एक अत्यंत भावुकतापूर्ण कहानी 
'कानों में कंगना” संवत्‌ 1970 में इंदु में निकली । उसके पीछे आपने 'विजली' आदि 
कुछ और सुंदर कहानियाँ भी लिखीं । पं. ज्वालादत्त शर्मा ने संवत्‌ 1971 से कहानी लिखना 
आरंभ किया और उनकी पहली कहानी सन्‌ 1914 की सरस्वती में निकली । चतुरसेन 
शास्त्री भी उसी वर्ष कहानी लिखने की ओर झुके । 

संस्कृत के प्रकांड प्रतिभाशाली विद्वान्‌ हिन्दी के अनन्य आराधक श्री चंद्रधर 
शर्मा गुलेरी की अद्वितीय कहानी 'उसने कहा था” संवत्‌ 1972 अर्थात्‌ सन्‌ 1915 

की 'सरस्वती' में छपी थी । इसमें पक्के यथार्थवाद के बीच, सुरुचि की चरम मर्यादा 
के भीतर, भावुकता का चरम उत्कर्ष अत्यंत निपुणता के साथ संपुटित है। घटना 
इसकी ऐसी है जैसी बराबर हुआ करती है, पर उसमें भीतर से प्रेम का एक स्वर्गीय 
स्वरूप झाँक रहा है-केवल झाँक रहा है निर्लज्जता के साथ पुकार या कराह नहीं 
रहा है। कहानी भर में कहीं प्रेमी की निर्लज्जता, प्रगल्भता, वेदना की बीभत्स विवृत्ति 
नहीं है। सुरुचि के सुकुमार से सुकुमार स्वरूप पर कहीं आघात नहीं पहुँचता । इसकी 
घटनाएँ ही बोल रही हैं, पात्रों के बोलने की अपेक्षा नहीं। 

हिन्दी के सर्वश्रेष्ठ उपन्यासकार प्रेमचंद की छोटी कहानियाँ भी संवतू 1973 
से ही निकलने लगीं। इस प्रकार द्वितीय उत्थानकाल के अंतिम भाग में ही आधुनिक 
कहानियों का आरंभ हम पाते हैं जिनका पूर्ण विकास तृतीय उत्थान में हुआ। 
निबंध 
यदि गद्य कवियों या लेखकों की कसौटी है तो निबंध गद्य की कसौटी है। भाषा 
की पूर्ण शक्ति का विकास निबंधों में ही सबसे अधिक संभव होता है। इसीलिए 
गद्य शैली के विवेचक उदाहरणों के लिए अधिकतर निबंध ही चुना करते हैं। निबंध 
या गद्य विधान कई प्रकार के हो सकते हैं-विचारात्मक, भावात्मक, वर्णनात्मक | प्रवीण 
लेखक प्रसंग के अनुसार इन विधानों का बड़ा सुंदर मेल भी करते हैं। लक्ष्यभेद से 
कई प्रकार की शैलियों का व्यवहार देखा जाता है, जैसे-विचारात्मक निबंधों में व्यास 
और समास की रीति, भावात्मक निबंधों में धारा, तरंग और विक्षेप की रीति। इसी 
विक्षेप के भीतर वह “प्रलाप शैली! आएगी जिसका बँगला की देखा देखी कुछ दिनों 
से हिन्दी में भी चलन बढ़ रहा है। शैलियों के अनुसार गुण दोष भी भिन्न भिन्न 
प्रकार के हो सकते हैं। 

आधुनिक पाश्चात्य लक्षणों के अनुसार निबंध उसी को कहना चाहिए जिसमें 
व्यक्तित्व अर्थात्‌ व्यक्तिगत विशेषता हो। बात तो ठीक है, यदि ठीक तरह से समझी 
जाए। व्यक्तिगत विशेषता का यह मतलब नहीं कि उसके प्रदर्शन के लिए विचारों 
की शृंखला रखी ही न जाय या जानबूझकर जगह जगह से तोड़ दी जाय, भावों 
की विचित्रता दिखाने के लिए ऐसी अर्थयोजना की जाय जो उनकी अनुभूति के प्रकृत 
या लोकसामान्य स्वरूप से कोई संबंध ही न रखे अथवा भाषा से सरकस वालों की 
सी कसरतें या हठयोगियों के से आसन कराए जायँ जिनका लक्ष्य तमाशा दिखाने 
के सिवा और कुछ न हो। 

संसार की हर बात और सब बातों से संबद्ध है। अपने अपने मानसिक संघटन 
के अनुसार किसी का मन किसी संबंधसूत्र पर दौड़ता है, किसी का किसी पर। ये 
संबंधसूत्र एक दूसरे से नथे हुए, पत्तों के भीतर की नसों के समान चारों ओर एक 
जाल के रूप में फैले हैं। तत्त्वचिंतक या दार्शनिक केवल अपने व्यापक सिद्धांतों के 

प्रतिपादन के लिए उपयोगी कुछ संवंधसूत्रों को पकड़कर किसी ओर सीधा चलता 
है और बीच के व्योरे में कहीं नहीं फँसता। निबंध लेखक अपने मन की प्रवृत्ति के 
अनुसार स्वच्छंद गति से इधर उधर फूटी हुई सूत्रशाखाओं पर विचरता चलता है। 
यही उसकी अर्थसंबंधी व्यक्तिगत विशेषता है। अर्थसंवंधसूत्र की ठेढ़ी मेढ़ी रेखा 
ही भिन्न भिन्न लेखकों का दृष्टिपथ निर्दिष्ट करती हैं। एक ही वात को लेकर किसी 
का मन किसी संवंधसूत्र पर दोइता है, किसी का किसी पर। इसी का नाम है एक 
ही बात को भिन्न भिन्न दृष्टियों से देखना। व्यक्तिगत विशेषता का मूल आधार 
यही है। 

तत्त्वचिंतक या वैज्ञानिक से निवंधलेखक की भिन्नता इस बात में भी है कि 
निवंधलेखक जिधर चलता है उधर अपनी संपूर्ण मानसिक सत्ता के साथ अर्थात्‌ बुद्धि 
और भावात्मक हृदय दोनों लिए हुए। जो करुण प्रकृति हैं उनका मन किसी बात 
को लेकर, अर्थ संबंध सूत्र पकड़े हुए, करुण स्थलों की ओर झुकता है और गंभीर 
वेदना का अनुभव करता चलता है। जो विनोदशील हैं उनकी दृष्टि उसी बात को 
लेकर उसके ऐसे पक्षों की ओर दौड़ती है जिन्हें सामने पाकर कोई हँसे विना नहीं 
रह सकता है। इसी प्रकार कुछ बातों के संबंध में लोगों की दँधी हुई धारणाओं 
के विपरीत चलने में जिस लेखक को आनंद मिलेगा वह उन बातों के ऐसे पक्षों 
पर वैचित्र्य के साथ विचरेगा जो उन धारणाओं को व्यर्थ या अपूर्ण सिद्ध करते दिखाई 
देंगे। उदाहरण के लिए आलसियों और लोभियों को लीजिए, जिन्हें दुनिया बुरा कहती 
चली आ रही है। कोई लेखक अपने निबंध में उनके अनेक गुणों को विनोदपूर्वक 
सामने रखता हुआ उनकी प्रशंसा का वैचित्र्यपूर्ण आनंद ले और दे सकता है। इसी 
प्रकार वस्तु के नाना सूक्ष्म Ant पर दृष्टि गड़ानेवाला लेखक किसी छोटी से छोटी 
तुच्छ बात को गंभीर विषय का सा रूप देकर, पांडित्यपूर्ण भाषा की पूरी नकल करता 
हुआ सामने रख सकता है। पर सब अवस्थाओं में कोई बात अवश्य चाहिए। 

इस अर्थगत विशेषता के आधार पर ही भाषा और अभिव्यंजना प्रणाली की 
विशेषता-शैली की विशेषता-खड़ी हो सकती है। जहाँ नाना अर्थसंबंधों का वैचित्र्य 
नहीं, जहाँ गतिशील अर्थ की परंपरा नहीं, वहाँ एक ही स्थान पर खड़ी तरह तरह 
की मुद्रा और उछल कूद दिखाती हुई भाषा केवल तमाशा करती हुई जान पड़ेगी। 

भारतेंदुजी के समय से ही निबंधों की परंपरा हमारी भाषा में चल पड़ी थी 
जो उनके सहयोगी लेखकों में कुछ दिनों तक जारी रही। पर जैसा कि पहले कहा 
जा चुका है; स्थायी विषयों पर निबंध लिखने की परंपरा बहुत जल्दी बंद हो गई। 
उसके साथ ही वर्णनात्मक निबंध पद्धति पर सामयिक घटनाओं, देश और समाज 
की जीवनचर्या, ऋतुचर्या आदि का चित्रण भी बहुत कम हो गया। इस द्वितीय उत्थान 
के भीतर उत्तरोत्तर उच्चकोटि के स्थायी गद्य साहित्य का निर्माण जैसा होना चाहिए 
था, न हुआ। अधिकांश लेखक ऐसे ही कामों में लगे जिनमें बुद्धि को श्रम कम 

पड़े फल यह हुआ कि विश्वविद्यालयों में हिन्दी की ऊँची शिक्षा का विधान हो जाने 
पर उच्चकोटि के गद्य की पुस्तकों के कमी का अनुभव चारों ओर हुआ। 

भारतेंदु के सहयोगी लेखक स्थायी विषयों के साथ साथ समाज की जीवनचर्या, 
ऋतुचर्या, पर्व त्योहार आदि पर भी साहित्यिक निबंध लिखते आ रहे थे। उनके लेखों 
में देश की परंपरागत भावनाओं और उमंगों का प्रतिबिंब रहा करता था। होली, 
विजयादशमी, दीपावली, रामलीला इत्यादि पर उनके लिखे निबंधों में जनता के जीवन 
का रंग पूरा पूरा रहता था। इसके लिए वे वर्णनात्मक और भावात्मक दोनों विधानों 
का बड़ा सुंदर मेल करते थे। यह सामाजिक सजीवता भी द्वितीय उत्थान के लेखकों 
में वैसी न रही। 

इस उत्यानकाल के आरंभ में ही निबंध का रास्ता दिखानेवाले दो अनुवाद 
ग्रंथ प्रकाशित हुए-'बेकन-विचार-रललावली' (अँगरेजी के बहुत पुराने क्या पहले निबंध 
लेखक लार्ड बेकन के कुछ निबंधों का अनुवाद) और “निबंधमालादर्श! (चिपलूणकर 
के मराठी निबंधों का अनुवाद)। पहली पुस्तक पं. महावीरप्रसाद द्विवेदीजी की ही 
है और दूसरी पं. गंगाप्रसाद अग्निहोत्री की। उस समय आशा हुई थी कि.इन अनुवादों 
के पीछे वे दोनों महाशय शायद उसी प्रकार के मौलिक निबंध लिखने में हाथ लगाएँ 
पर ऐसा न हुआ। मासिक पत्रिकाएँ इस द्वितीय उत्थान के भीतर बहुत सी निकलीं 
पर उनमें अधिकतर लेख “बातों का संग्रह” के रूप में ही रहते थे, लेखकों के अंतःप्रयास 
से निकली विचारधारा के रूप में नहीं। इस काल के भीतर जिनकी कुछ कृतियाँ 
निबंधकोटि में आ सकती हैं उनका संक्षेप में उल्लेख किया जाता है- 

1. पं. महावीरप्रसाद द्विवेदी-इनका जन्म दौलतपुर (जिला-रायबरेली) में वैशाख 
शुक्ल 4, संवत्‌ 1927 को और देहावसान पौष कृष्ण 30, संवत्‌ 1995 को हुआ। 

द्विवेदीजी ने सन्‌ 1903 में 'सरस्वती' के संपादन का भार लिया | तब से अपना 
सारा समय उन्होंने लिखने में ही लगाया। लिखने की सफलता वे इस बात में मानते 
थे कि कठिन से कठिन विषय भी ऐसे सरल रूप में रख दिया जाय कि साधारण 
समझने वाले पाठक भी उसे बहुत कुछ समझ जाएँ । कई उपयोगी पुस्तकों के अतिरिक्त 
उन्होंने फुटकल लेख भी बहुत लिखे। पर इन लेखों में अधिकतर लेख “बातों के 
संग्रह? के रूप में ही हैं। भाषा के नूतन शक्ति चमत्कार के साथ नए नए विचारों 
की उद्‌भावना वाले निबंध बहुत ही कम मिलते हैं। स्थायी निबंधों की श्रेणी में दो 
ही चार लेख, जैसे-'कवि और कविता', “प्रतिभा' आदि आ सकते हें । पर ये लेखन 
कला या सूक्ष्म विचार की दृष्टि से लिखे नहीं जान पड़ते | 'कवि और कविता? कैसा 
गंभीर विषय है, कहने की आवश्यकता नहीं। पर इस विषय की बहुत मोटी मोटी 
बातें बहुत मोटे तौर पर कही गई हैं, जैसे- 

इससे स्पष्ट है कि किसी किसी में कविता लिखने की इस्तेदाद स्वाभाविक 
होती है, ईश्वरदत्त होती है। जो चीज ईश्वरदत्त है वह अवश्य लाभदायक 


406 / आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


— 


Digitized by Arya Samaj Foundation Chennai and कम गित. | 
| 
h 


f 
| 
| 


होगी | वह निरर्थक नहीं हो सकती | उससे समाज को अवश्य कुछ न कुछ 
लाभ पहुँचता है। कविता यदि यथार्य में कविता है तो संभव नहीं कि उसे 
सुनकर कुछ असर न हो। कविता से दुनिया में आज तक बड़े बड़े काम 
हुए el « कविता में कुछ न कुछ झूट का अंश जरूर रहता है; असभ्य 
अथवा अर्धसभ्य लोगों को यह अंश कम खटकता है शिक्षित और सभ्य 
लोगों को age । x x संसार में जो बात जैसी देख पड़े कवि को उसे वैसी 
ही वर्णन करना चाहिए। 
कहने की आवश्यकता नहीं कि द्विवेदीजी के लेख या निबंध विचारात्मक श्रेणी 
में आएँगे। पर विचार की वह गूढ़ गुंफित परंपरा उनमें नहीं मिलती जिससे पाठक 
की बुद्धि उत्तेजित होकर किसी नई विचारपद्धति पर दौड़ पड़े 1 शुद्ध विचारात्मक Prat 
का चरम उत्कर्ष वहीं कहा जा सकता है जहाँ एक पैराग्राफ में विचार दबा दवाकर 
कसे गए हों और एक एक वाक्य किसी संबद्ध विचारखंड को लिए हो। द्विवेदीजी 
के लेखों को पढ़ने से ऐसा जान पड़ता है कि लेखक बहुत मोटी अक्ल के पाठकों 
के लिए लिख रहा है। एक एक सीधी वात कुछ हेरफेर-कहीं कहीं केवल शब्दों के 
ही-साथ पाँच छह तरह के पाँच छह वाक्यों में कही हुई मिलती है। उनकी यह 
प्रवृत्ति उनकी गद्यशेली निर्धारित करती है। उनके लेखों में छोटे छोटे वाक्यों का प्रयोग 
अधिक मिलता है। नपे तुले वाक्य को कई वार शब्दों के कुछ हेरफेर के साथ कहने 
का ढंग वही है जो वाद या संवाद में बहुत शांत होकर समझाने बुझाने के काम 
में लाया जाता है। उनकी यह व्यास शैली विपक्षी को कायल करने के प्रयत्न में 
बड़े काम की है। 
इस बात के उनके दो लेख 'क्या हिन्दी नाम की कोई भाषा ही नहीं' (सरस्वती, 
सन्‌ 1913) और “आर्य समाज का कोप? (सरस्वती, 1914) अच्छे उदाहरण हैं। उनके 
कुछ अंश नीचे दिए जाते हैं- 
1. आप कहते हैं कि प्राचीन भाषा मर चुकी है और उसे मरें तीन सौ 
वर्ष हुए। इस पर प्रार्थना है न वह कभी मरी और न उसके मरने के कोई 
लक्षण ही दिखाई देते हैं। यदि आप कभी आगरा, मथुरा, फर्रुखाबाद, मैनपुरी 
और इटावा तशरीफ ले जाएं तो कृपा करके वहाँ के एक आध अपर प्राइमरी 
और मिडिल स्कूल का मुआइना न सही तो मुलाहजा अवश्य ही करें। ऐसा 
करने से आपको मालूम हो जाएगा कि जिसे आप मुर्दा समझ रहे हैं, वह 
अब तक इन जिलों में बोली जाती है। अगर आपकी इस “भाखा” नामक 
भाषा को मरे तीन सौ वर्ष हुए तो कृपा करके यह बताइए कि श्रीमान 
ही के सथर्मी काजिम अली आदि कवियों ने किस भाषा में कविता को 
है। 1700 ईसवी से लेकर ऐसे अनेक मुसलमान कवि हो चुके हैं जिन्होंने 

“भाखा” में बड़े बड़े ग्रंथ बनाए हैं। हिंदू कवियों की आप खबर न रखते 
तो कोई विशेष आक्षेप की वात न थी। 
आनरेवल असगर अली खाँ की पाँचवीं उक्ति यह है कि उर्दू या हिंदुस्तानी ही 
यहाँ की सार्वदेशिक भाषा है। आपके इस कथन की सचाई की जाँच सहज 
ही में हो सकती है। ऊपर हाली साहब के दीवान और दूसरे साहित्य सम्मेलन 
के सभापति के भाषण से जो अवतरण दिए गए हैं उन्हें खाँ साहब वारी वारी 
से एक बंगाली; एक मदरासी, एक गुजराती और एक महाराष्ट्री को जो इस 
प्रांत के निवासी न हों, दिखावें और उनसे यह कहें कि इनका मतलब हमें समझा 
दीजिए। बस तत्काल ही आपको मालूम हो जायगा कि दो में से कोन भाषा 
अन्य प्रांतवासी अधिक समझते हैं। 
श्रीयुत असगर अली खाँ के इस कथन से कि “उर्दू और हिंदुस्तानी इज 
द लिंगुआ फ्रैंका ऑव द क्री! एक भेद की वात खुल गई। वह यह कि 
आप लोगों की राय में यह हिंदुस्तानी और कुछ नहीं, उर्दू ही का एक 
दूसरा नाम है। अतएव समझना चाहिए कि जब हिंदुस्तानी भाषा के प्रयोग 
पर जोर दिया जाता है तब हिंदुस्तानी” नाम की आइ में उर्दू ही का पक्ष 
लिया जाता है। और वेचारी हिन्दी के बहिष्कार की चेष्टा की जाती है। 
2. जिस समाज के विद्यार्थी बच्चों तक को अपने दोषों पर धूल डालकर 
दूसरों को धमकाने और बिना पूछे ही उन्हें AH सलाह” देने का अधिकार 
हे उसके बड़ों और विद्वानों को पराक्रम की सीमा कौन निर्दिष्ट कर सकेगा? 
हमारे पास इससे भी बढ़कर कुतूहलजनक पत्र आए हैं। बनावटी या सच्चा 
नाम देकर बी. सिंह नाम के एक महाशय ने आगरा से एक पोस्टकार्ड 
हमें उर्दू में भेजा है। उसमें अनके दुर्वचनों और अभिशापों के अनंतर इस 
- बात पर दुख प्रकट किया गया है कि राज्य अँगरेजी है, अन्यथा हमारा सिर 
धइ से अलग कर दिया जाता। भाई सिंह! दुख मत करो आर्यसमाज की 
धर्मोन्नति होती हो तो- 
“कर कुठार, आगे यह सीसा'। 

2. पं. माधवप्रसाद मिश्र-मिश्रजी का जन्म पंजाब के हिसार जिले में भिवानी 
के पास BAS नामक ग्राम में भाद्र शुक्ल 13, संवत्‌ 1928 को और परलोकवास 
उसी ग्राम में प्लेग से चैत्र कृष्ण 4, संवत्‌ 1964 को हुआ। ये बड़े तेजस्वी, 
सनातनधर्मसमर्थक, भारतीय संस्कृति की रक्षा के सतत अभिलाषी विद्वान्‌ थे । इनकी 
लेखनी में बड़ी शक्ति थी। जो कुछ ये लिखते थे बड़े जोश के साथ लिखते थे, इससे 
इनकी शैली बहुत प्रगल्भ होती थी । गौड़ होने के कारण मारवाड़ियों से इनका विशेष 

लगाव था और उनके समाज का सुधार ये हृदय से चाहते थे, इसी से 'वेश्योपकार' 
पत्र का संपादनभार कुछ दिन इन्होंने अपने ऊपर लिया था । जिस वर्ष “सरस्वती” 
निकली (संवत्‌ 1957) उसी वर्ष प्रसिद्ध उपन्यासकार बाबू देवकीनंदन खत्री की 
सहायता से काशी से इन्होंने 'सुदर्शन' नामक एक मासिक पत्र निकलवाया जो सवा 
दो वर्ष चलकर बंद हो गया । इसके संपादनकाल में इन्होंने साहित्य संबंधी बहत से 
लेख, समीक्षाएँ और निबंध लिखे। जोश में आने पर ये वड़े शक्तिशाली लेख लिखते 
थे। 'समालोचक' संपादक पं. चंद्रधर शर्मा गुलेरी ने इसी से एक वार लिखा था कि 
मिश्रजी विना किसी अभिनिवेश के लिख नहीं सकते। यदि हमें उनसे लेख 
पाने हैं तो सदा एक न एक टंटा उनसे छेड़ ही रक्षा करें। 
इसमें संदेह नहीं कि जहाँ किसी ने कहीं कोई ऐसी बात लिखी जो 
इन्हें सनातन धर्म के संस्कारों के विरुद्ध अथवा प्राचीन ग्रंथकारों के और 
कवियों के गौरव को कम करनेवाली लगी कि इनकी लेखनी चल पड़ती 
थी। पाश्चात्य संस्कृताभ्यासी विद्वान्‌ जो कुछ कच्चा पक्का मत यहाँ के 
वेद, पुराण, साहित्य आदि के संबंध में प्रकट किया करते थे वे इन्हें खल 
जाते थे और उनका विरोध ये डटकर करते थे। उस विरोध में तर्क, आवेश, 
भावुकता सबका एक अद्भुत मिश्रण रहता था। 'वेवर का भ्रम' इसी झोंक 
में लिखा गया था। पं. महावीरप्रसाद द्विवेदी ने अपनी 'नैषध चरित चर्चा” 
में नैषध के कई एक बड़ी दूर की सूझ वा अत्युक्तिपूर्ण पद्यो को अस्वाभाविक 
और सुरुचिविरुद्ध कह दिया। फिर क्या था, ये एकबारगी पिल पड़े और 
उनकी बातों का अपने ढंग पर उत्तर देते हुए लगे हाथों पं. श्रीधर पाठक 
के Wada हेमंत? नाम की एक कविता की-जिसकी द्विवेदीजी ने बड़ी 
प्रशंसा की थी, नीरसतां और इतिवृत्तात्मकता भी दिखाई । यह विवाद कुछ 
दिन चला था। 
मिश्रजी का स्वदेश प्रेम भी बहुत गंभीर था। ये संस्कृत के और पंडितों के 
समान देशदशा के अनुभव से दूर रहनेवाले व्यक्ति न थे। राजनीतिक आंदोलनों के 
साथ इनका हृदय बराबर रहता था । जब देशपूज्य मालवीयजी ने छात्रों को राजनीतिक 
आंदोलनों से दूर रहने की सलाह दी थी तब इन्होंने एक अत्यंत क्षोभपूर्ण 'खुली चिट्ठी' 
उनके नाम छापी थी। देशदशा की इस तीव्र अनुभूति के कारण इन्हें श्रीधर पाठक 
की कविताओं में एक बात बहुत खटकी। पाठकजी ने जहाँ ऋतु शोभा या देश छटा 
का वर्णन किया है वहाँ केवल सुख, आनंद और प्रफुल्लता के पक्ष पर ही उनकी 
दृष्टि पड़ती है, देश के असंख्य दीन दुखियों के पेट की ज्वाला और कंकालवत्‌ शरीर 
पर नहीं | 
मिश्रजी ने स्वामी विशुद्धानंदजी के बड़े जीवन चरित्र के अतिरिक्त और भी 
वीसों व्यक्तियों के छोटे छोटे जीवन चरित्र लिखे जिनमें कुछ संस्कृत के पुराने ढाँचे 

के विद्वान्‌ तथा सनातन धर्म के सहायक सेठ साहूकार आदि हैं। “सुदर्शन' में इनके 
लेख प्रायः सब विषयों पर निकलते थे, जैसे-पर्व, त्योहार, उत्सव, तीर्थस्थान, यात्रा, 
राजनीति इत्यादि। पर्व त्योहारों तथा भिन्न भिन्न ऋतुओं में पड़नेवाले उत्सवों पर 
निबंध लिखने की जो परंपरा भारतेंदु के सहयोगियों ने चलाई थी, वह इंस द्वितीय 
उत्थान में आकर इन्हीं पर समाप्त हो गई। हाँ, संवाद पत्रों के होली, दिवाली के 
अंकों में उनका आभास बना रहा | लोक सामान्य स्थायी विषयों पर मिश्रजी के केवल 
दो लेख मिलते हैं-'धृति' और 'क्षमा' । 
द्वितीय उत्थान के आंरभकाल में इस प्रभावशाली लेखक के उदय की उज्ज्वल 
आभा हिन्दी साहित्य गगन में कुछ समय के लिए दिखाई पड़ी, पर खेद है कि अकाल 
ही विलीन हो गई । पं. माधवप्रसाद मिश्र के मार्मिक और ओजस्वी लेखों को जिन्होंने 
पढ़ा होगा उनके हृदय में उनकी मधुर स्मृति अवश्य बनी होगी । उनके निबंध अधिकतर 
भावात्मक होते थे और धाराशैली पर चलते थे । उनमें बहुत सुंदर मर्मपथ का अनुसरण 
करती हुई स्निग्ध वाग्धारा लगातार चली चलती थी। इनके गद्य के कुछ नमूने नीचे 
दिए जाते हैं- 
(क) आर्य वंश के धर्म, कर्म और भक्तिभाव का वह प्रबल प्रवाह जिसने 
एक दिन जगत्‌ के बड़े बड़े सन्मार्ग विरोधी भूधरों का दर्पदलन कर उन्हे 
रज में परिणत कर दिया था और इस परम पवित्र वंश का वह विश्वव्यापक 
प्रकाश जिसने एक समय जगत्‌ में अंधकार का नाम तक न छोड़ा था, 
अब कहाँ है? इस गूढ़ एवं मर्मस्पर्शी प्रश्‍न का यही उत्तर मिलता है कि 
सब भगवान्‌ महाकाल के पेट में समा गया। x x x जहाँ महा महा महीधर 
लुढ़क जाते थे और अगाध अतलस्पर्शी जल था वहाँ अब पत्थरों में दबी 
हुई एक छोटी सी किंतु सुशीतल वारिधारा बह रही हे । जहाँ के महाप्रकाश 
से दिग्दिगत उद्रभासित हो रहे थे वहाँ अब एक अंधकार से घिरा हुआ 
स्नेहशून्य प्रदीप टिमटिमा रहा है जिससे कभी कभी यह भूभाग प्रकाशित 
हो जाता है। x x x भारतवर्ष की सुख शांति और भारतवर्ष का प्रकाश 
अब केवल “राम नाम? पर अटक रहा है। xxx पर जो प्रदीप स्नेह से 
परिपूर्ण नहीं है तथा जिसकी रक्षा का कोई उपाय नहीं है वह कब तक 
सुरक्षित रहेगा। 
(ख) अब रही आपके जानने की बात; सो जहाँ तक आप जानते हैं वहाँ 
तक तो सव सफाई है। आप जहाँ तक जानते हैं, महाकवि श्री हर्ष के 
काव्य में “सर्वत्र गाँठे ही गाँठे” हैं और पं. श्रीधरजी की कविता “सर्वतोभाव 
से MIRT है। आप जहाँ तक जानते हैं, आप संस्कृत, हिन्दी, बँगला 
आदि इस देश की सब भाषाएँ जानते हैं और हम वेबर साहब को करतूत 
से भी अनभिज्ञ हैं। आप जहाँ तक जानते हैं श्री हर्ष, “लाल बुझक्कई' 

को भी मात करता है; और वेवर साहब याज्ञवल्क्य के समान ठहरतहहे । 
आप जहाँ तक जानते हैं, हमारे तत्त्वदर्शी पंडितों ने कुछ न लिखा और 
अँगरेजों ने इतना लिखा कि भारतवासी उनके ऋणी हैं। आप जहाँ तक 
जानते हैं, AT की प्रशंसा तो सब पक्षपाती पंडितों ने की है और निंदा 
दुराग्रहरहित पुरुषों ने की है। आप जहाँ तक जानते हैं डॉ. वूलर, हाल 
आदि साहवों ने जो कुछ लिखा है युक्तिपूर्वक लिखा है और मिश्र राधाकृष्ण 
ने युक्तिशून्य। आप जहाँ तक जानते हैं, प्रोफेसर वेवर की पुस्तकों का 
अभी तक अनुवाद नहीं हुआ | वेबर साहब का ज्ञान हमें 'नेषध चरितचर्चा” 
में हुआ है। 
(ग) लोग केवल घर के ही नष्ट होने पर “मिट्टी हो गया? नहीं कहते हैं 
और जगह इसका प्रयोग करते हैं। किसी का बड़ा भारी श्रम जब विफल 
हो जाय तब कहेंगे कि “सब मिट्टी हो गया?। किसी का धन खो जाय, 
मान मर्यादा भंग हो जाय, प्रभुता और क्षमता चली जाय, तो कहेंगे “सब 
मिट्टी हो गया?। इससे जाना गया कि नष्ट होना ही मिट्टी होना है। किंतु 
मिट्टी को इतना बदनाम क्‍यों किया जाता है? अकेली मिट्टी ही इस दुर्नाम 
को क्यों धारण करती है! क्या सचमुच मिट्टी इतनी निकृष्ट है! और क्या 
केवल मिट्टी ही निकृष्ट है, हम निकृष्ट नहीं हैं! भगवती वसुंधरे! तुम्हारा 
“सर्वसहा? नाम ययार्थ है। 
“अच्छा माँ! यह तो कहो तुम्हारा नाम “वसुंधरा” किसने रखा? यह नाम 
| तो उस समय का है । यह नाम व्यास, वाल्मीकि, पाणिनी, कात्यायन आदि 
| सुसंतानों का दिया हुआ हे । जाने वे तुम्हारे सुपुत्र कितने आदर से, कितनी 

श्लाघा से और श्रद्धा से तुम्हें पुकारते थे । 

उपन्यासों से कुछ छुट्टी पाकर बाबू गोपालराम (गहमर निवासी) पत्र पत्रिकाओं 

में कभी कभी लेख और निबंध भी दिया करते थे। उनके लेखों और निबंधों की 
भाषा बड़ी चंचल, चटपटी, प्रगल्भ और मनोरंजक होती थी | विलक्षण रूप खड़ा करना 
उनके निबंधों की विशेषता है। किसी अद्भुत बात का चरम दृश्य दिखानेवाले ऐसे 
विलक्षण और कुतूहलजनक चित्रों के बीच से वे पाठक को ले चलते हैं कि उसे 
एक तमाशा देखने का सा आनंद आता है। उनके 'ऋद्धि और सिद्धि” नामक निबंध 
का थोड़ा सा अंश उद्धृत किया जाता है- 

अर्थ या धन अलाउद्दीन का चिराग है। यदि यह हाथ में है तो तुम जो 

चाहो सो पा सकते हो। यदि अर्थ अधिपति हो तो वज्र मूर्ख होने पर भी 

विश्वविद्यालय तुम्हें डी. एल. की उपाधि देकर अपने तई धन्यवाद समझेगा । 

xxx बरहे पर चलनेवाला नट हाय में बाँस लिए बरहे पर दौड़ते समय, 

“हाय पैसा”, “हाय पैसा” करके चिल्लाया करता था । दुनिया के सभी आदमी 

वैसे ही नट हैं। में दिव्यद्ृष्टि से देखता हूँ कि खुद पृथ्वी भी अपने रास्ते 
पर 'हाय पैसा”, “हाय पैसा? करती हुई सूर्य की परिक्रमा कर रही है। 

कालमाहात्म्य और दिनों के फेर से ऐश्वर्यशाली भगवान्‌ ने तो अब स्वर्ग 
से उतर कर दरि के घर शरण ली है और उनके सिंहासन पर अर्थ जा 
बैठा है। xxx अर्थ ही इस युग का परब्रह्म है । इस ब्रह्मवस्तु के बिना 
विश्व संसार का अस्तित्व नहीं रह सकता। यही चक्राकार चैतन्यरूप 
HUA में प्रवेश करके संसार को चलाया करते हैं। x x x साधकों 
के हित के लिए अर्थनीतिशास्त्र में इसकी उपासना की विधि लिखी है। 
xxx बच्चों की पहली पोथी में लिखा है-'विना पूछे दूसरे का माल लेना 
चोरी कहलाता है।” लेकिन कहकर जोर से दूसरे का धन हड़प कर लेने 
से क्या कहलाता है, यह उसमें नहीं लिखा है। AA राय में यही कर्मयोग 
का मार्ग है।? 

कहने की आवश्यकता नहीं कि उद्धृत अंश में बंगभाषा के प्रसिद्ध ग्रंथकार 
बंकिमचंद्र की शैली का पूरा आभास है। 

3. बाबू बालमुकुंद गुप्त-गुप्तजी का जन्म पंजाब के रोहतक जिले के गुरयानी 
गाँव में संवत्‌ 1922 में और मृत्यु संवत्‌ 1964 में हुई। ये अपने समय के सबसे 
अनुभवी और कुशल संपादक थे। पहले इन्होंने दो उर्दू पत्रों का संपादन किया था, 
पर शीघ्र ही कलकत्ते के प्रसिद्ध संवादपत्र 'बंगवासी' के संपादक हो गए | बंगवासी 

को छोड़ते ही ये 'भारतमित्र' के प्रधान संपादक बनाए गए। ये बहुत ही चलते पुरजे 
और विनोदशील लेखक थे अतः कभी कभी छेड़छाड़ भी कर बैठते थे। पं. महावीरप्रसाद 
द्विवदी ने जब 'सरस्वती' (भाग 6, संख्या 11) के अपने प्रसिद्ध “भाषा और व्याकरण” 
शीर्षक लेख में 'अनस्थिरता', शब्द का प्रयोग कर दिया तब इन्हें छेड़छाड़ का मौका 
मिल गया और इन्होंने 'आत्माराम' के नाम से द्विवेदीजी के कुछ प्रयोगों की आलोचना 
करते हुए लेखमाला निकाली जिसमें चुहलबाजी का पुट पूरा था। ठिवेदीजी ऐसे गंभीर 
प्रकृति के व्यक्ति को भी युक्तिपूर्ण उत्तर के अतिरिक्त इनकी विनोदपूर्ण विगर्हणा 
के लिए 'सरगौ नरक ठेकाना नाहिं' शीर्षक देकर बहुत फवता हुआ आल्हा 'कल्लू 
अल्हइत' के नाम से लिखना पड़ा। 

पत्रसंपादन काल में इन्होंने कई विषयों पर अच्छे निबंध भी लिखे जिनका 
एक संग्रह 'गुप्त निबंधावली' के नाम से छप चुका है। इनके 'रत्नावली नाटिका' 
के सुंदर अनुवाद का उल्लेख हो चुका है। 

गुप्तजी ने सामयिक और राजनीतिक परिस्थिति को लेकर कई मनोरंजक प्रबंध 
लिखे हैं जिनमें 'शिवशंभु का चिटूठा' बहुत प्रसिद्ध है। गुप्तजी की भाषा बहुत चलती, 
सजीव और विनोदपूर्ण होती थी । किसी प्रकार का विषय हो, गुप्तजी की लेखनी 
उसपर विनोद का रंग चढ़ा देती थी। वे पहले उर्दू के एक अच्छे लेखक थे, इससे 
उनकी हिन्दी बहुत चलती और फडकती हुई होती थी । वे अपने विचारों को विनोदपूर्ण 

वर्णनों के भीतर ऐसा लपेटकर रखते थे कि उनका आभास बीच वीच में ही मिलता 
था। उनके विनोदपूर्ण वर्णनात्मक विधान के भीतर विचार और भाव लुके छिपे रहते 
थे। यह उनको लिखावट की एक बड़ी विशेषता थी । 'शिवशंभु का freer’ से थोड़ा 
सा अंश नमूने के लिए दिया जाता 
इतने में देखा कि बादल उमड़ रहे हैं। चीलें नीचे उतर रही हैं। तबीयत 
भुरभुरा उठी। इधर भंग, उधर घटा-बहार में बहार। इतने में वायु का वेग 
बढ़ा, चीलें अदृश्य हुई । अँधेरा छाया, बूँदें गिरने लगीं; साय ही तड़तड़ धडधडू 
होने लगी। देखा, ओले गिर रहे हैं। ओले aa; कुछ वर्षा हुई, बूटी तैयार 
हुई; “वमभोला' कहकर शर्माजी ने एक लोटा भर चढ़ाई । ठीक उसी समय 
लालडिग्गी पर बड़े लाट मिंटो ने बंगदेश के भूतपूर्व छोटे लाट उडबर्न की 
मूर्ति खोली । ठीक एक ही समय कलकत्ते में यह दो आवश्यक काम हुए 
भेद इतना ही था कि शिवशंभु के बरामदे की छत पर वूँदें गिरती और 
लार्ड मिंटों के सिर या छाते पर। 
भंग छानकर महाराजजी ने खटिया पर लंबी तानी और कुछ काल सुषुप्ति 
के आनंद में निमग्न रहे। xxx हाथ पाँव सुख में; पर विचार के घोड़ों 
को विश्राम न था। वह ओलों की चोट से बाजुओं को बचाता हुआ परिंदों 
की तरह इधर उधर उड़ रहा था। गुलाबी नशों में विचारों का तार बँधा 
कि बड़े लाट फुरती से अपनी कोठरी में घुस गए होंगे और दूसरे अमीर 
भी अपने अपने घरों में चले गए होंगे। पर वह चील कहाँ गई होगी? हा! 
शिवशंभु को इन पक्षियों की चिंता है, पर वह यह नहीं जानता कि इन 
अभ्रस्पर्शी अट्टालिकाओं से परिपूरित महानगर में सहस्रों अभागे रात विताने 
को झोपड़ी भी नहीं रखते। 

4. पं. गोविंदनारायण मिश्र-यद्यपि ये हिन्दी के बहुत पुराने लेखकों में थे पर 
उस पुराने समय में वे अपने फुफेरे भाई पं. सदानंद मिश्र के “सारसुधानिधि? पत्र 
में कुछ सामयिक और साहित्यिक लेख ही लिखा करते थे जो पुस्तकाकार छपकर 
स्थायी साहित्य में परिणत न हो सके । अपनी गद्यशैली का निर्दिष्ट रूप द्वितीय उत्थान 
के भीतर ही उन्होंने पूर्णतया प्रकाशित किया | इनकी लेखशेली का पता इनके सम्मेलन 
के भाषण और 'कवि और चित्रकार' नामक लेख से लगता है। गद्य के संबंध में 
इनकी धारणा प्राचीनों के 'गद्यकाव्य' की सी थी। लिखते समय बाण और दंडी इनके 
ध्यान में रहा करते थे। पर यह प्रसिद्ध वात है कि संस्कृत साहित्य में गद्य का वैसा 
विकास नहीं हुआ। बाण और दंडी का गद्यकाव्य, अलंकार की छटा दिखानेवाला गद्य 
था, विचारों को उत्तेजना देनेवाला, भाषा की शक्ति का प्रसार करनेवाला गद्य नहीं। 
विचारपद्धति को उन्नत करनेवाले गद्य का अच्छा और उपयोगी विकास यूरोपीय 
भाषाओं में ही हुआ। गद्यकाव्य की पुरानी रूढ़ि के अनुसरण से शक्तिशाली गद्य 
का प्रादुर्भाव नहीं हो सकता। 

पं. गोविंदनारायण मिश्र के गद्य को समास अनुप्रास में गुँथे शब्दगुच्छों का 
एक अटाला समझिए। जहाँ वे कुछ विचार उपस्थित करते हैं वहाँ भी पदच्छटा ही 
ऊपर दिखाई पड़ती है। शब्दावली दोनों प्रकार की रहती है-संस्कृत की भी और 
व्रजभाषाकाव्य की भी । एक ओर 'प्रगल्भ प्रतिभा स्रोत से समुत्पन्न शब्दकल्पना कलित 
अभिनव भावमाधुरी' है तो दूसरी ओर 'तमतोम सटकाती सुस्काती पूरनचंद की सकल 
मनभाई छिटकी जुन्हाई' है । यद्यपि यह गद्य का क्रीड़ाकौतुक मात्र है पर इसकी भी 
थोड़ी सी झलक देख लेनी चाहिए- 


साधारण गद्य का नमूना | 
परंतु मंदमति अरसिको के अयोग्य, मलिन अथवा कुशाग्रबुद्धि चतुरों के स्वच्छ । 
मलहीन मन को भी यथोचित शिक्षा से उपयुक्त बना लिए बिना उनपर 

कवि की परम रसीली उक्ति छबिछबीली का अलंकृत नखशिख लों स्वच्छ 
सर्वांगसुंदर अनुरूप, यथार्थ, प्रतिबिंब कभी न पड़ेगा। x x % स्वच्छ दर्पण 

पर ही अनुरूप, यथार्थ, सुस्पष्ट प्रतिविंब प्रतिफलित होता है | उससे साम्हना 

होते ही अपनी ही प्रतिबिंबित प्रतिकृति मानो समता की स्पर्धा में आ, उसी 

समय साम्हना करने आमने सामने आ खड़ी होती है। 


काव्यमय गद्य का नपूना 


सरद पूनो के समुदित पूरनचन्द की छिटकी जुन्हाई सकल मनभाई के भी 
मुंह मसि मल, पूजनीय अलोकिक पदनखचंद्रिका की चमक के आगे तेजहीन 
मलीन और कलंकित कर दरसाती, लजाती, सरस सुधाधौली अलौकिक 
सुप्रभा फैलाती, अशेष मोहजडता प्रगाढ़ तमतोम सटकाती, मुस्काती, निज 
भक्तजन मनवांछित वराभय भुक्ति मुक्ति सुचारु चारों मुक्‍त हाथों से मुक्ति 
लुटाती x x x मुक्ताहारी नीरक्षीर विचार सुचतुर कवि कोविदराज 
हियसिंहासन-निवासिनी मंदहासिनी, त्रिलोक प्रकासिनी सरस्वती माता के 
अति दुलारे, प्राणों से प्यारे पुत्रों की अनुपम अनोखी अतुल बलवाली परम 
प्रभावशाली सुजन मन मोहिनी नवरस भरी सरस सुखद विचित्र वचनरचना 
का नाम ही साहित्य है। 
भारतेंदु के सहयोगी लेखक प्रायः 'उचित”, 'उत्पन्न', उच्चरित’, aa’ आदि 
से ही संतोष करते थे पर मिश्रजी ऐसे लेखकों ने बिना किसी जरूरत के उपसर्गो 
का पुछल्ला जोड़े जनता के इन जाने बूझे शब्दों को भी-'समुचित', 'समुत्पन्न', 
“समुच्चरित', 'अभिनव' करके अजनबी बना दिया । 'मृदुता', 'कुटिलता', 'सुकरता', 
'समीपता', ऋजुता’ आदि के स्थान पर 'मार्दव', 'कौटिल्य', 'सौकर्य', ‘ari’, 
‘ania’ आदि ऐसे ही लोगों की प्रवृत्ति से लाए जाने लगे। 

SS श्यामसुंदरदासजी (वावू साहब)-नागरीप्रचारिणी सभा के स्थापनकाल 
से लेकर बरावर हिन्दी भाषा, कवियों की खोज तथा इतिहास आदि के संबंध में 
[ये] लेख लिखते आए हैं। आप जैसे हिन्दी के अच्छे लेखक हैं वैसे ही वहत अच्छे 
वक्ता भी। आपकी भाषा इस विशेषता के लिए वहुत दिनों से प्रसिद्ध है कि उसमें 
अरबी, फारसी के विदेशी शब्द नहीं आते। आधुनिक सभ्यता के विधानों के वीच 
की लिखा पढ़ी के ढंग पर हिन्दी को ले चलने में आपकी लेखनी ने वहत कछ योग 
दिया है। Beis 

वाबू साहब ने वड़ा भारी काम लेखकों के लिए सामग्री प्रस्तुत करने का किया 
है। हिन्दी पुस्तकों की खोज के विधान द्वारा आपने साहित्य का इतिहास, कवियों 
के चरित और उनपर प्रबंध आदि लिखने का बहुत सा मसाला इकट्ठा करके रख 
दिया | इसी प्रकार आधुनिक हिन्दी के नए पुराने लेखकों के संक्षिप्त जीवनवृत्त “हिन्दी 
कोविद-रत्नमाला' के दो भागों में आपने संगृहीत किए हैं | शिक्षोपयोगी तीन पुस्तकें-भाषा 
विज्ञान, हिन्दी भाषा और साहित्य तथा साहित्यालोचन-भी आपने लिखी या संकलित 
की है। 

6. पं. जगन्नायप्रसाद चतुर्वेदी-हास्यविनोदपूर्ण लेख लिखनेवालो में कलकत्ता 
के पं. जगन्नाथप्रसाद चतुर्वेदी का नाम भी बराबर लिया जाता है । पर उनके अधिकांश 
लेख भाषण मात्र हैं, स्थायी विषयों पर लिखे हुए निबंध नहीं । 

7. पं. चंद्रधर गुलेरी-इनका जन्म जयपुर में एक विख्यात पंडित घराने में 25 
आषाढ़ संवत्‌ 1940 में हुआ था | इनके पूर्वज काँगड़े के गुलेर नामक स्थान से जयपुर 
आए थे। पं. चंद्रधरजी संस्कृत के प्रकांड विद्वान्‌ और अँगरेजी उच्च शिक्षा से सम्पन्न 
व्यक्ति थे। जीवन के अंतिम वर्षों के पहले ये बराबर अजमेर के मेयो कॉलेज में 
अध्यापक रहे | पीछे काशी हिंदू विश्वविद्यालय के ओरियंटल कॉलेज के प्रिंसिपल होकर 
आए। पर हिन्दी के दुर्भाग्य से थोड़े ही दिनों में संवत्‌ 1977 में इनका परलोकवास 
हो गया। ये जैसे धुरंधर पंडित थे वैसे ही सरल और विनोदशील प्रकृति के थे। 

गुलेरीजी ने 'सरस्वती' के कुछ ही महीने पीछे अपनी थोड़ी अवस्था में जयपुर 
से 'समालोचक' नामक एक मासिक पत्र अपने संपादकत्व में निकलवाया था। उक्त 
पत्र द्वारा गुलेरीजी एक बहुत ही अनूठी लेखनशैली लेकर साहित्यक्षेत्र में उतरे थे । ऐसा 
गंभीर और पांडित्यपूर्ण हास, जैसा इनके लेखों में रहता था, और कहीं देखने में न आया | 
अनेक गूढ़ शास्त्रीय विषयों तथा कथाप्रसंगों की ओर विनोदपूर्ण संकेत करती हुई उनकी 
वाणी चलती थी । इसी प्रसंगगर्भत्व (एल्यूसिवनेस) के कारण इनकी चुटकियों का आनंद 
अनेक विषयों की जानकारी रखनेवाले पाठकों को ही विशेष मिलता था । इनके व्याकरण 
ऐसे रूखे विषय के लेख भी मजाक से खाली नहीं होते थे। 

यह बेधड़क कहा जा सकता है कि शैली की जो विशिष्टता और अर्थगर्मित 
वक्रता गुलेरीजी में मिलती है, और किसी लेखक में नहीं । इनके स्मित हास की सामग्री 

ज्ञान के विविध क्षेत्रों से ली गई है। अतः इनके लेखों का पूरा आनंद उन्हीं को 

मिल सकता है जो बहुज्ञ या कम से कम बहुश्रुत हैं। इनके 'कछुआ धरम' और 

'मारेसि मोहिं कुठाउँ' नामक लेखों से उद्धरण दिए जाते हैं। 
1. मनुस्मृति में कहा गया है कि जहाँ गुरु की निंदा या असत्‌ कथा हो 
रही हो वहाँ पर भले आदमी को चाहिए कि कान बंद कर ले या कहीं 
उठकर चला जाए! x x x मनु महाराज ने न सुनने जोग गुरु के कलंक 
कथा सुनने के पाप से बचने के दो ही उपाय बताए हैं। या तो कान ढककर 
बैठ जाओ या दुम दबाकर चल दो। तीसरा उपाय जो और देशों के सौ 
में नव्ये आदमियो को ऐसे अवसर पर पहले सूझेगा, वह मनु ने नहीं बताया 
कि जूता लेकर या मुक्का तानकर सामने खड़े हो जाओ और निंदा करने 
वाले का जबड़ा तोड़ दो या मुँह पिचका दो कि ऐसी हरकत न करे। » 
» » पुराने से पुराने आर्यो की अपने भाई असुरों से अनबन हुई। असुर 
असुरिया में रहना चाहते थे, आर्य सप्तसिंधुओं को आर्यावर्त बनाना चाहते 
थे। आगे चल दिए। पीछे वे दबाते आए। विष्णु ने अग्नि, यज्ञपात्र और 
अरणि रखने के लिए तीन गाड़ियाँ बनाई। उसकी पत्नी ने उनके पहियों 
की चूल को घी से ऑज दिया। ऊखल, मूसल और सोम कूटने के पत्यरों 
तक को साथ लिए हुए ‘ara’ मुंजवत्‌ हिंदुकुश के एकमात्र दरें खैबर 
में होकर सिंधु की एक घाटी में उतरा | पीछे से श्वान, भ्राज, अंभारि, बंभारि, 
हस्त, सुहस्त, कृशन, WS, मर्क मारते चले आते थे, वज की मार से पिछली 
गाड़ी भी आधी टूट गई, पर तीन लंबे डग मारनेवाले विष्णु ने पीछे फिरकर 
नहीं देखा और न जमकर मैदान लिया। पितृभूमि अपने भ्रातृव्यों के पास 
छोड़ आए और यहाँ “भ्रातृव्यस्त वधाय? (सजातानां मध्यमेष्ठ्याय) देवताओं 
की आहुति देने लगे । जहाँ जहाँ रास्ते में टिके थे वहाँ वहाँ यूप खड़े हो गए। 
यहाँ की सुजला सुफला शस्य श्यामला भूमि में ये gaged चहकने wit 
पर ईरान के अंगूरों और गुलों का, यानी मुंजवत्‌ पहाड़ की सोमलता का 
चसका पड़ा हुआ था। लेने जाते तो वे पुराने गंधर्व मारने दोइते हाँ, उनमें 
से कोई कोई उस समय का चिलकोआ नकद नारायण लेकर बदले में 
सोमलता बेचने को राजी हो जाते थे। उस समय का सिक्का गौएँ थीं। 
जैसे आजकल लखपती, करोड़पती कहलाते हैं वैसे तब 'शतगु”, 'सहसगु' 
कहलाते थे। ये दमड़ीमल के पोते करोड़ीचंद अपने “नवग्वाः?, “दशग्वाः” 
पितरों से शरमाते न थे, आदर से उन्हें याद करते थे। आजकल के मेवा 
बेचनेवाले पेशावरियों की तरह कोई कोई “सरहदी' यहाँ पर भी सोम बेचने 
चले आते थे। कोई आर्य सीमाप्रांत पर जाकर भी ले आया करते थे। मोल 
ठहराने में बड़ी हुज्जत होती थी, जैसी कि तरकारियों का भाव करने में 

कुंजड़िनों से हुआ करती है। ये कहते कि गो की एक कला में सोम बेच 
दो। वह कहता, वाह! सोम राजा का दाम इससे कहीं बढ़कर है। इधर 
ये गौ के गुण बखानते | जैसे बुड़ढे चौवेजी ने अपने कंधे पर चट्टी वालवधू 
के लिए कहा था कि “याही में बेटा और याही में बेटी” वैसे ये भी कहते 
कि इस गो से दूध होता है, मक्खन होता है, दही होता है, यह होता है, 
वह होता है, पर काबुली काहे को मानता? उसके पास सोम की “मनोपली? 
थी और इनका विना लिए सरता नहीं। अंत में गो का एक पाद, अर्ध 
होते होते दाम तय हो जाता। भूरी आँखोंवाली एक वरस की बछिया में 
सोम राजा खरीद लिए जाते। गाड़ी में रखकर शान से लाए जाते। 
अच्छा अब उसी पंचनद में “वाहीक? आकर वसे। अश्वघोष की फड़कती 
उपमा के अनुसार धर्म भागा और दंड कमंडल लेकर ऋषि भी भागे। अब 
ब्रह्मावर्त, ब्रह्मर्षि देश और आर्यावर्त की महिमा हो गई; और वह पुराना 
देश-न तत्र दिवसं वसेत । बहुत वर्ष पीछे की बात है। समुद्र पार के देशों 
में और धर्म पक्के हो चले। वे लूटते मारते थे ही वेधरम भी कर देते थे। 
बस, समुद्रयात्रा बंद! कहाँ तो राम के बनाए सेतु का दर्शन करके ब्रह्महत्या 
मिटती थी और कहाँ नाव में जानेवाले द्विज का प्रायश्चित कराकर भी संग्रह 
बंद! वही कछुआ धर्म? ढाल के अंदर बैठे रहो। 

करिसी बात का टोटा होने पर उसे पूरा करने की इच्छा होती है, दुख होने 
पर उसे मिटाना 'चाहते हें । यह स्वभाव है। संसार में त्रिविध दुख दिखाई 
पड़ने लगे। उन्हें मिटाने के लिए उपाय भी किए जाने लगे। ६दृष्ट” उपाय 
हुए । उनसे संतोष न हुआ तो सुने सुनाए (आनुश्रविक) उपाय किए। उनसे 
भी मन न भरा। सांख्यं ने काठ कड़ी गिन गिन कर उपाय निकाला, बुद्ध 
ने योग में पककर उपाय खोजा। किरी न किसी तरह कोई न कोई उपाय 
मिलता गया। कछुओं ने सोचा, चोर को क्या मारे; चोर की माँ को ही 
न मारे; न रहे बाँस न बजे बाँसुरी। wit प्रार्थना होने-“मा देहि राम! 
जननीजटरे निवासम्‌ ।' और यह उस देश में जहाँ सूर्य का उदय होना इतना 
मनोहर था कि ऋषियों का यह कहते कहते तालू सूखता था कि सो वरस 
इसे हम उगता देखें, सौ बरस सुनें, सौ बरस बढ़ बढ़कर बोलें, सो बरस 
अदीन होकर TE | 
हयग्रीव या हिरण्याक्ष दोनों में से किसी एक दैत्य से देव बहुत तंग थे। 
सुरपुर में अफवाह पहुँची । बस, इंद्र ने झटपट किवाइ बंद कर दिए, आगल 
डाल दी। मानो अमरावती ने आँखें बंद कर लीं। यह कछुआ धरम का 
भाई शुतुरमुर्ग धरम है। 

2. हमारे यहाँ पूँजी शब्दों की है। जिससे हमें काम पड़ा, चाहे ओर वातों 


हिन्दी साहित्य का इतिहास / 417 


CC-0. In Public Domain. Gurukul Kangri Collection, Haridwar 


CS Se भभ 


Digitized by Arya Samaj Foundation Chennai and eGangotri 


में हम ठगे गए, पर हमारी शब्दों की गाँठ नहीं कतरी गई x x x यही 
नहीं जो आया उससे हमने कुछ ले लिया। 

पहले हमें काम असुरों से पड़ा, असीरियावालों से उनके यहाँ “असुर” शब्द 
बड़ी शान का था। AGL’ माने प्राणवाला, जबरदस्त। हमारे इंद्र की भी 
यही उपाधि हुई, पीछे चाहे शब्द का अर्थ बुरा हो गया। xx » पारस 
के पारसियों से काम पड़ा तो वे अपने सूबेदारो की उपाधि ‘easy’, 
“क्षत्रपावन? या “महाक्षत्रप” हमारे यहाँ रख गए और गुस्तास्प, विस्तास्प 
के वजन के कृशाश्व, श्यावाश्व, Fears आदि ऋषियों और राजाओं के 
नाम दे गए। यूनानी यवनो से काम पड़ा तो वे यवन को स्त्री यवनी तो 
नहीं, पर यवन की लिपि “यवनानी? शब्द हमारे व्याकरण को भेंट कर गए। 
साथ ही बारह राशियाँ मेष, वृष, मिथुन आदि भी यहाँ पहुँचा गए । पुराने 
ग्रंथकार तो शुद्ध यूनानी नाम आर, तार, जितुम आदि ही काम में लाते 
थे। बराहमिहिर की स्त्री खना चाहे यवनी रही हो, या न रही हो, उसने 
आदर से कहा है कि म्लेच्छ यवन भी ज्योतिष शास्त्र जानने से ऋषियों 
की तरह पूजे जाते हैं। अब चाहे 'वेल्यूबेबल सिस्टम” भी वेद में निकाला 
जाए, पर पुराने हिंदू कृतघ्न ओर गुरुमार न थे। x x x यवन राजाओं की 
उपाधि “सीटर? त्रातार का रूप लेकर हमारे राजाओं के यहाँ आ लगी। 
xxx श॒कों के हमले हुए तो “शाकपार्थिव' वैयाकरणों के हाथ लगा और 
शक संवत्‌ या शाका सर्वसाधारण È | हूण वंक्षु (ऑक्सस) नदी के किनारे 
पर से यहाँ चढ़ आए तो कवियों को नारंगी की उपमा मिली कि ताजे 
Bs हुए हूण की ठुही की सी नारंगी। 


> x x 
बकोल शेक्सपियर के जो मेरा धन छीनता है वह कूड़ा चुराता है पर जो 
मेरा नाम चुराता है वह सितम ढाता है, आर्यसमाज ने मर्मस्थल पर वह 
मार की है कि कुछ कहा नहीं जाता। हमारी ऐसी चोटी पकड़ी है कि सिर 
नीचा कर दिया है। औरों ने तो गाँठ का कुछ न लिया, पर इन्होंने तो 
अच्छे अच्छे शब्द छीन लिए। 
इसी से कहते हैं कि “मारेसि मोहिं कुठाएँ” | अच्छे अच्छे पद तो यों सफाई 
से ले लिए गए हैं कि इस पुरानी जमी हुई दुकान का दिवाला निकल गया? 
लेने के देने पड़ गए!!! 
हम अपने आपको आर्य नहीं कहते, हिंदू कहते हैं। x x x और तो क्या 
“नमस्ते” का वैदिक फिकरा हाथ से गया। चाहे “जय रामजी? कह लो चाहे 
जय श्रीकृष्ण’, नमस्ते मत कह बैठना। ओंकार बड़ा मांगलिक शब्द है। 
कहते हैं कि पहले यह ब्रह्मा का कंठ फाइ कर निकला था। 

इसी द्वितीय उत्थान के भीतर हम दो ऐसे निबंध लेखकों का नाम लेते हैं 
जिन्होंने लिखा तो कम है पर जिनके लेखों में भाषा की एक नई गतिविधि 
तथा आधुनिक जगतू की विचारधारा से उद्दीप्त नूतन भावमंगिमा के दर्शन होते हैं- 

1. अध्यापक पूर्णसिंह-'सरस्वती” के पुराने पाठकों में से बहुतों को अध्यापक 
पूर्णसिंह के लेखों का स्मरण होगा | उनके तीन चार निबंध ही उक्त पत्रिका में निकले, 
उनमें विचारों और भावों को एक अनूठे ढंग से मिश्रित करनेवाली एक नई शैली 
मिलती है। उनकी लाक्षणिकता हिन्दी गद्य साहित्य में एक नई चीज थी। भाषा की 
बहुत कुछ उड़ान, उसको बहुत कुछ शक्ति, 'लाक्षणिकता' में देखी जाती है। भाषा 
और भाव की एक नई विभूति उन्होंने सामने रखी । योरप के जीवन क्षेत्र की अशांति 
से उत्पन्न आध्यात्मिकता की, किसानों और मजदूरों की महत्त्वभावना की जो लहरें 
उठीं उनमें वे बहुत दूर तक बहे । उनके निबंध भावात्मक कोटि में ही आएँगे यद्यपि 
उनकी तह में क्षीण विचारधारा स्पष्ट लक्षित होती है। इस समय उनके तीन निबंध 
हमारे सामने हैं, “आचरण की सभ्यता”, मजदूरी और प्रेम” और “सच्ची वीरता” । यहाँ 
हम उनके निवंधों से कुछ अंश उद्धृत करते हैं- 


आचरण की सभ्यता 


पश्चिमी ज्ञान से मनुष्य मात्र को लाभ हुआ है। ज्ञान का वह सेहरा बाहरी 
सभ्यता की अंतर्विलीन आध्यात्मिक सभ्यता का वह मुकुट-जो आज मनुष्य 
जाति ने पहन रखा है, यूरोप को कदापि प्राप्त न होता, यदि धन को एकत्र 
करने के लिए यूरोप निवासी इतने कमीने न बनते। यदि सारे पूरबी जगत्‌ 
ने इस महत्ता के लिए अपनी शक्ति से अधिक चन्दा देकर सहायता की 
तो बिगड़ क्या गया? एक तरफ जहाँ योरोप के जीवन का एक अंश अभ्यस्त 
प्रतीत होता है-कमीना और कायरता से भरा मालूम होता है-वहीं दूसरी 
ओर योरोप के जीवन का वह भाग जहाँ विद्या और ज्ञान का सूर्य चमक 
रहा है, इतना महान्‌ है कि थोड़े ही समय में पहले अंश को मनुष्य अवश्य 
ही भूल जाएँगे। x x x आचरण की सभ्यता का देश ही निराला है। उसमें 
न शारीरिक झगड़े हैं, न मानसिक, न आध्यात्मिक x x x जब पैगंबर 
मुहम्मद ने ब्राह्मणों को चीरा और उसके मौन आचरण को नंगा किया तब 
सारे मुसलमानों को आश्चर्य हुआ कि काफिर में मोमिन किस प्रकार गुप्त 
था। जब शिव ने अपने हाथ से ईसा के शब्दों को परे फेंककर उसकी 
आत्मा के नंगे दर्शन कराए तो हिंदू चकित हो गए कि वह नग्न करने 
अथवा नग्न होनेवाला उनका कौन सा शिव था। 

जब तक जीवन के अरण्य में पादरी, मौलवी, पंडित और साधु संन्यासी हल, 
कुदाल और खुरपा लेकर मजदूरी न करेंगे, तव तक उनका मन और उनकी 
बुद्धि अनंतकाल बीत जाने तक मलिन मानसिक जुआ खेलती रहेगी | उनका 
चिंतन बासी, उनका ध्यान बासी, उनकी पुस्तके वासी, उनका विश्वास 
बासी और उनका खुदा भी वासी हो गया है। 

2. बाबू गुलावराय-इस कोटि के दूसरे लेखक हैं बाबू गुलाबराय एम. ए., 
एल-एल. बी.। उन्होंने विचारात्मक और भावात्मक दोनों प्रकार के निबंध थोड़े बहुत 
लिखे हैं, जैसे-'कर्त्तव्य संबंधी रोग, निदान और चिकित्सा', 'समाज और कर्त्तव्यपालन', 
“फिर निराशा क्यों' | 'फिर निराशा eal’ एक छोटी सी पुस्तक है जिसमें कई विषयों 
पर बहुत छोटे छोटे अभ्यासपूर्ण निबंध हैं। इन्हीं में से एक Gora’ भी है जिसका 
थोड़ा सा अंश नीचे दिया जाता है- 

सौंदर्य की उपासना करना उचित है सही, पर क्या उसी के साथ साथ कुरूपता 
घृणास्पद और निंद्य है? नहीं, सौंदर्य का अस्तित्व ही कुरूपता के ऊपर 
निर्भर है। सुंदर पदार्थ अपनी सुंदरता पर चाहे जितना मान करे, किंतु असुंदर 
पदार्थो की स्थिति में ही वह सुंदर कहलाता है । अंधों में काना ही श्रेष्ठ 
समझा जाता है। 

सत्तासागर में दोनों की स्थिति है। दोनों ही एक तारतम्य में बँधे हुए हैं। 
दोनों ही एक दूसरे में परिणत होते रहते हैं। फिर कुरूपता घृणा का विषय 
क्यों? रूपहीन वस्तु से तभी तक घृणा है, जब तक हम अपनी आत्मा को 
संकुचित बनाए हुए बैठे हैं। सुंदर वस्तु को भी इसी कारण सुंदर कहते 
हैं कि उसमें हम अपने आदर्शों की झलक देखते हैं। आत्मा के सुविस्तृत 
और औदार्यपूर्ण हो जाने पर सुंदर और असुंदर दोनों ही समान प्रिय वन 
जाते हैं। कोई माता अपने पुत्र को कुरूपवान नहीं कहती। इसका यही 
कारण है कि वह अपने पुत्र में अपने आपको ही देखती Si जब हम सारे 
संसार में अपने आपको ही देखेंगे तब हमको कुरूपवान भी रूपवान दिखाई 
देगा। 

अब निबंध का प्रसंग यहीं समाप्त किया जाता है। खेद है कि समास शैली 
पर ऐसे विचारात्मक निबंध लिखनेवाले, जिनमें बहुत ही चुस्त भाषा के भीतर एक 
पूरी अर्थपरंपरा कसी हो, अधिक लेखक हमें न मिले। 


समालोचना 


समालोचना का उद्देश्य हमारे यहाँ गुण दोष विवेचन ही समझा जाता रहा है। संस्कृत 
साहित्य में समालोचना का पुराना ढंग यह था कि जब कोई आचार्य या साहित्यमीमांसक 

कोई नया लक्षणग्रंथ लिखता था तव जिन काव्य रचनाओं को वह उत्कृष्ट समझता 
था उन्हें रस, अलंकार आदि के उदाहरणों के रूप में उद्धृत करता था और जिन्हें 
पुष्ट समझता था उन्हें दोषों के उदाहरणों में देता था। फिर जिसे उसकी राय नापसंद 
होती थी वह उन्हीं उदाहरणों में से अच्छे ठहराए हुए पद्यां में दोष दिखाता था और 
बुरे ठहराए हुए पद्यो के दोष का परिहार करता था। इसके अतिरिक्‍त जो दूसरा 


उद्देश्य समालोचना का होता है-अर्थात्‌ कवियों की अलग अलग विशेषताओं का 
दिग्दर्शन-उसकी पूर्ति किसी कवि की स्तुति में दो एक श्लोकबद्ध उक्तियाँ कहकर 
ही लोग संतोष मान लिया करते थे, जैसे- 

निर्गतासु न वा कस्य कालिदासस्य सूक्तिषु । 

प्रीतिः मधुरसांद्रासु मंजरीष्वि व जायते॥ 


उपमा कालिदासस्य, भारवेरर्थगौरवम्‌ । 
नेषधे पदलालित्यं, माघे सन्ति त्रयो गुणाः॥ 

किसी कवि या पुस्तक के गुण दोष या सूक्ष्म विशेषताएँ दिखाने के लिए एक 
दूसरी पुस्तक तैयार करने की चाल हमारे यहाँ न थी। योरप में इसकी चाल खूब 
चली | वहाँ समालोचना काव्यसिद्धांत निरूपण से स्वतंत्र एक विषय ही हो गया। 
केवल गुण दोष दिखानेवाले लेखों या पुस्तकों की धूम तो थोड़े ही दिनों रहती थी, 
पर किसी कवि की विशेषताओं का दिग्दर्शन करनेवाली, उसकी विचारधारा में डूबकर 
उसकी अंतवृत्तियों की छानवीन करनेवाली पुस्तक, जिसमें गुण दोष का कथन भी 
आ जाता था, स्थायी साहित्य में स्थान पाती थी। समालोचना के दो प्रधान मार्ग 
होते हैं-निर्णयात्मक (जुडिशियल मेथड) और व्याख्यात्मक (इंडक्टिव क्रिटिसिज्म) । 
निर्णयात्मक आलोचना किसी रचना के गुण दोष निरूपति करके उसका मूल्य निर्धारित 
करती है। उसमें लेखक या कवि की कहीं प्रशंसा होती है, कहीं निंदा । व्याख्यात्मक 
आलोचना किसी ग्रंथ में आई हुई बातों को एक व्यवस्थित रूप में सामने रखकर 
उनका अनेक प्रकार से स्पष्टीकरण करती है। यह मूल्य निर्धारित करने नहीं जाती। 
ऐसी आलोचना अपने शुद्ध रूप में काव्यवस्तु तक ही परिमित होती है अर्थात्‌ उसी 
के अंग प्रत्यंग की विशेषताओं को ढूँढ़ निकालने और भावों को व्यवच्छेदात्मक व्याख्या 
करने में तत्पर रहती है। पर इस व्याख्यात्मक समालोचना के अंतर्गत बहुत सी बाहरी 
बातों का भी विचार होता है, जैसे-सामाजिक, राजनीतिक, सांप्रदायिक परिस्थिति 
आदि का प्रभाव। ऐसी समीक्षा को 'ऐतिहासिक समीक्षा” (हिस्टॉरिकल क्रिटिसिज्म) 
कहते हैं। इसका उद्देश्य यह निर्दिष्ट करना होता है कि किसी रचना का उसी प्रकार 
की और रचनाओं से क्या संबंध है और उसका साहित्य की चली आती हुई परंपरा 
में क्या स्थान है। बाह्य पद्धति के अंतर्गत ही कवि के जीवनक्रम और स्वभाव आदि 
के अध्ययन द्वारा उसकी अंतर्वृत्तियों का सूक्ष्म अनुसंधान भी है जिसे “मनोवैज्ञानिक 

आलोचना? (साइकोलॉजिकल क्रिटिसिज्म) कहते हैं। ee दर्शन, विज्ञान 
आदि की दृष्टि से समालोचना की और भी कई तैयाँ हैं और हो सकती हैं। 
इस प्रकार समालोचना के स्वरूप का विकास योरप में हुआ। 

केवल निर्णयात्मक समालोचना की चाल बहुत कुछ उठ गई है। अपनी भली 
बुरी रुचि के अनुसार कवियों की श्रेणी बाँधना, उन्हें नंबर देना अब एक बेहूदा बात 
समझी जाती है।' r 

कहने की आवश्यकता नहीं कि हमारे हिन्दी साहित्य में समालोचना पहले पहल 
केवल गुण दोष दर्शन के रूप में प्रकट हुई। लेखों के रूप में इसका सूत्रपात बाबू 
हरिश्‍चंद्र के समय में ही हुआ । लेख के रूप में पुस्तकों की विस्तृत समालोचना उपाध्याय 
पं. बदरीनारायण चौधरी ने अपनी 'आनंदकादंविनी' में शुरू की लाला श्रीनिवासदास 
के 'संयोगिता स्वयंवरः नाटक की बड़ी विशद और कड़ी आलोचना, जिसमें दोषों 
का उद्घाटन बड़ी बारीकी से किया गया था, उक्त पत्रिका में निकली थी। पर किसी 
ग्रंथकार के गुण अथवा दोष ही दिखलाने के लिए कोई पुस्तक भारतेंदु के समय 
में न निकली थी। इस प्रकार की पहली पुस्तक पं. महावीरप्रसाद द्विवेदी की (हिन्दी 
कालिदास की आलोचना” थी जो इस द्वितीय उत्थान के आरंभ में ही निकली। इसमें 
लाला सीताराम बी. ए. के अनुवाद किए हुए नाटकों के भाषा तथा भावसंबंधी दोष 
बड़े विस्तार से दिखाए गए हैं। यह अनुवादों की समालोचना थी, अतः भाषा की 
त्रुटियों और मूलभाव के विपर्यय आदि के आगे जा ही नहीं सकती थी। दूसरी बात 
यह कि इसमें दोषों का ही उल्लेख हो सका, गुण नहीं ढूँढ़े गए। 

इसके उपरांत द्विवेदीजी ने कुछ संस्कृत कवियों को लेकर दूसरे ढंग की-अर्थातू 
विशेषता परिचायक-समीक्षाएँ भी निकालीं । इस प्रकार की पुस्तकों में 'विक्रमांक देवचरित 
चर्चा” और 'नैषधचरित चर्चा” मुख्य हैं। इसमें कुछ तो पंडित मंडली में प्रचलित रूढि 
के अनुसार चुने हुए श्लोकों की खूबियों पर साधुवाद है (जैसे, क्या उत्तम SAAT है!) 
और कुछ भिन्न भिन्न विद्वानों के मतों का संग्रह । इस प्रकार की पुस्तकों से संस्कृत 
न जाननेवाले हिन्दी पाठकों को दो तरह की जानकारी हासिल होती है-संस्कृत के 
किसी कवि की कविता किस ढंग की है, और वह पंडितों और विद्वानों के बीच कैसी 
समझी जाती है। द्विवेदीजी की तीसरी पुस्तक 'कालिदास की निरकुंशता' में भाषा 
और व्याकरण के वे व्यतिक्रम इकट्ठे किए गए हैं जिन्हें संस्कृत के विद्वान्‌ लोग कालिदास 
की कविता में बताया करते हैं। यह पुस्तक हिन्दी वालों के या संस्कृत वालों के 
फायदे के लिए लिखी गई, यह ठीक ठीक नहीं समझ पड़ता। जो हो, इन पुस्तकों 
को एक मुहल्ले में फैली बातों से दूसरे मुहल्ले वालों को कुछ परिचित कराने के प्रयत्न 
के रूप में समझना चाहिए, स्वतंत्र समालोचना के रूप में नहीं। 

यद्यपि द्विवेदीजी ने हिन्दी के बड़े बड़े कवियों को लेकर गंभीर साहित्यसमीक्षा 
का स्थायी साहित्य नहीं प्रस्तुत किया, पर नई निकली पुस्तकों की भाषा आदि की 

खरी आलोचना करके हिन्दी साहित्य का बड़ा भारी उपकार किया । यदि दिवेदीजी 
न उठ खड़े होते तो जैसी अव्यवस्थित, व्याकरण विरुद्ध और ऊटपटाँग भाषा चारों 
ओर दिखाई पड़ती थी, उसकी परंपरा जल्दी न रुकती। उनके प्रभाव से लेखक 
सावधान हो गए और जिनमें भाषा की समझ और योग्यता थी उन्होंने अपना सुधार 
किया | 

कवियों का बड़ा भारी इतिवृत्तसंग्रह (मिश्रवंधु विनोद) तैयार करने के पहले 
मिश्रवंधुओं ने eat नवरत्न' नामक समालोचनात्मक ग्रंथ निकाला था जिसमें सबसे 
बढ़कर नई बात यह थी कि ‘ea’ हिन्दी के सबसे बड़े कवि हैं। हिन्दी के पुराने 
कवियों को समालोचना के लिए सामने लाकर मिश्रबंधुओं ने बेशक जरूरी काम किया । 
उनकी बातें समालोचना कही जा सकती हैं या नहीं, यह दूसरी बात है । रीतिकाल 
के भीतर यह सूचित किया जा चुका है कि हिन्दी में साहित्यशास्त्र का वैसा निरूपण 
नहीं हुआ जैसा संस्कृत में हुआ है। हिन्दी के रीतिग्रंथों के अभ्यास से लक्षण, व्यंजना, 
रस आदि के वास्तविक स्वरूप की सम्यकधारणा नहीं हो सकती। कविता की 
समालोचना के लिए यह धारणा कितनी आवश्यक है, कहने की जरूरत नहीं। इसके 
अतिरिक्त उच्चकोटि की आधुनिक शैली की समालोचना के लिए विस्तृत अध्ययन, 
सूक्ष्म अन्वीक्षण बुद्धि और मर्मग्राहिणी प्रज्ञा अपेक्षित है। 'कारो कृतहि न माने” ऐसे 
ऐसे वाक्यों को लेकर यह राय जाहिर करना कि 'तुलसी कभी राम की निंदा नहीं 
करते, पर सूर ने दो-चार स्थानों पर कृष्ण के कामों की निंदा भी की है', साहित्यमर्मज्ञों 
के निकट क्या समझा जायगा? 

“सूरदास प्रभु वै अति खोटे”, 'कारो कृतहि न माने” ऐसे ऐसे वाक्यों पर साहित्यिक 
दृष्टि से जो थोड़ा भी ध्यान देगा, वह जान लेगा कि कृष्ण न तो वास्तव में खोटे 
कहे गए हैं, न कालेकलूटे कृतघ्न। पहला वाक्य सखी की विनोद या परिहास की 
उक्ति है, सरासर गाली नहीं है। सखी का यह विनोद हर्ष का ही एक स्वरूप है 
जो उस सखी का राधाकृष्ण के प्रति रतिभाव व्यंजित करता है। इसी प्रकार दूसरा 
वाक्य विरहाकुल गोपी का वचन है जिससे कुछ विनोदमिश्रित अमर्ष व्यंजित होता 
है। यह अमर्ष, यहाँ विप्रलंभ शृंगार में रतिभाव का ही व्यंजक है। इसी प्रकार कुछ 
Sy भाव की उक्तियों को लेकर तुलसीदासजी खुशामदी कहे गए हैं। दिव” को 
बिहारी से बड़ा सिद्ध करने के लिए बिहारी में विना दोष के दोष ges गए हैं। “संक्रोन' 
को “संक्रांति” का (संक्रमण तक ध्यान कैसे जा सकता था?) अपभ्रंश समझ आप 
लोगों ने उसे बहुत विगाड़ा हुआ शब्द माना है। 'रोज' शब्द 'रुलाई' के अर्थ में कबीर, 
जायसी आदि पुराने कवियों में न जाने कितनी जगह आया है और आगरे आदि 
के आसपास अब तक बोला जाता है; पर वह भी रोजा? समझा गया है। इसी प्रकार 
की बेसिर पैर की बातों से पुस्तक भरी है । कवियों की विशेषताओं के मार्मिक निरूपण 
की आशा में जो इसे खोलेगा, वह निराश ही होगा। 


हिन्दी साहित्य का इतिहास / 423 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


इसके उपरांत पं. पद्मसिंह शर्मा ने बिहारी पर एक अच्छी आलोचनात्मक पुस्तक 
निकाली । इसमें उस साहित्य परंपरा का बहुत ही अच्छा उद्घाटन है जिसके अनुकरण 
पर बिहारी ने अपनी प्रसिद्ध सतसई की रचना की | 'आर्यासप्तशती' और 'गाथासप्तशती' 
के बहुत से पद्यो के साथ बिहारी के दोहों का पूरा पूरा मेल दिखाकर शर्माजी ने 
बड़ी विद्वता के साथ एक चली आती हुई साहित्यिक परंपरा के बीच बिहारी को 
रखकर दिखाया | किसी चली आती हुई साहित्यिक परंपरा का उद्घाटन भी साहित्यसमीक्षक 
का एक भारी कर्तव्य है। हिन्दी के दूसरे कवियों के मिलते जुलते पद्यों की बिहारी 
के दोहों के साथ तुलना करके शर्माजी ने तारतमिक आलोचना का शौक पैदा किया। 
इस पुस्तक में शर्माजी ने उन आक्षेपों का भी बहुत कुछ परिहार किया जो देव को 
ऊँचा सिद्ध करने के लिए बिहारी पर किए गए थे। हो सकता है कि शर्माजी ने 
बहुत से स्थानों पर बिहारी का पक्षपात किया हो, पर उन्होंने जो कुछ किया है, वह 
एक अनूठे ढंग से किया है। उनके पक्षपात का भी साहित्यिक मूल्य है। 

यहाँ पर यह बात सूचित कर देना आवश्यक है कि शर्माजी की यह समीक्षा 
भी रूढ़िगत (कन्वेंशनल) है। दूसरे शृंगारी कवियों से अलग करनेवाली बिहारी की 
विशेषताओं के अन्वेषण और अंतःप्रवृत्तियों के उद्घाटन का-जो आधुनिक समालोचना 
का प्रधान लक्ष्य समझा जाता है-प्रयत्न इसमें नहीं हुआ। एक खटकने वाली बात 
है, बिना जरूरत के जगह जगह चुहलबाजी और शाबाशी का महफिली तर्ज। 

शर्माजी की पुस्तक से दो बातें हुई । एक तो 'देव बड़े कि बिहारी” यह भद्दा 
झगड़ा सामने आया। दूसरे “तुलनात्मक समालोचना” के पीछे लोग बेतरह पड़े। 

“देव और बिहारी” के झगड़े को लेकर पहली पुस्तक पं. कृष्णबिहारी मिश्र बी. ए., 
एल. एल. बी. की मैदान में आई । इस पुस्तक में बड़ी शिष्टता, सभ्यता और मार्मिकता 
के साथ दोनों बड़े कवियों की भिन्न भिन्न रचनाओं का मिलान किया गया है। इसमें 
जो बातें कही गई हैं वे बहुत कुछ साहित्यिक विवेचन के साथ कही गई हैं, 'नवरल' 
की तरह यों ही नहीं कही गई हैं। वह पुरानी परिपाटी की साहित्य समीक्षा के भीतर 
अच्छा स्थान पाने के योग्य है। मिश्रबंधुओं की अपेक्षा पं. कृष्णबिहारीजी साहित्यिक 
आलोचना के कहीं अधिक अधिकारी कहे जा सकते हैं। 'देव और बिहारी” के उत्तर 
में लाला भगवानदीनजी ने 'बिहारी और देव” नाम की पुस्तक निकाली जिसमें उन्होंने 
मिश्रबंधुओं के भद्दे आक्षेपों का उचित शब्दों में जवाब देकर पं. कृष्णबिहारीजी की 
बातों पर भी पूरा विचार किया। अच्छा हुआ कि 'छोटे बड़े” के इस भद्दे झगड़े की 
ओर अधिक लोग आकर्षित नहीं हुए। 

अब 'तुलनात्मक समालोचना' की बात लीजिए। उसकी ओर लोगों का कुछ 
आकर्षण देखते ही बहुतों ने 'तुलना” को ही समालोचना का चरम लक्ष्य समझ लिया 
और पत्रिकाओं में तथा इधर उधर भी लगे भिन्न भिन्न कवियों के पद्यों को लेकर 
मिलान करने | यहाँ तक कि जिन दो पद्यो में वास्तव में कोई भावसाम्य नहीं उनमें 

वादरायण संबंध स्थापित करके लोग इस “तुलनात्मक समालोचना? के मैदान में उतरने 
का शौक जाहिर करने लगे | इसका असर कुछ समालोचकों पर भी पड़ा । पं. कृष्णबिहारी 
मिश्रजी ने जो 'मतिरामग्रंथावली' निकाली, उसकी भूमिका का आवश्यकता से अधिक 
अंश उन्होंने इस 'तुलनात्मक आलोचना” को ही अर्पित कर दिया, और बातों के लिए 
बहुत कम जगह रखी। 
द्वितीय उत्थान के भीतर 'समालोचना? की यद्यपि बहुत कुछ उन्नति हुई पर 
उसका स्वरूप प्रायः रूढ़िगत (कन्वेंशनल) ही रहा | कवियों की विशेषताओं का अन्वेषण 
और उनकी अंतःप्रकृति की छानवीन करनेवाली उच्चकोटि की समालोचना का प्रारंभ 
तृतीय उत्थान में जाकर हुआ। 
संदर्भ 
ie साहित्यदर्पणकार ने शंगाररस के उदाहरण में “शून्य वासगृहं विलोक्य यह श्‍लोक उद्धृत किया। 
रसगंगाधरकार ने इस श्लोक में अनेक दोष दिखलाए और उदाहरण में अपना बनाया श्लोक 
भिड़ाया । हिन्दी कवियों में श्रीपति ने दोषों के उदाहरण में केशवदास के पद रखे हैं। 
2. मेथडूस ऐंड मैटेरियल्स ऑव लिटरेरी क्रिटिसिज्म-गेले ऐंड स्काट। 
8. द रैंकिंग ऑव राइटर्स इन ऑर्डर ऑव मेरिट हैज विकम आवसोलीट-द न्यू क्रिटिसिज्म वाई. 
जे. ई. स्मिन्गार्न (1911)1 

प्रकरण 5 


गद्य साहित्य की वर्तमान गति : तृतीय उत्यान 
(संवत्‌ 1975 से) 


सामान्य परिचय 
इस तृतीय उत्थान में हम वर्तमानकाल में पहुँचते हैं जो अभी चल रहा है। इसमें 
आकर हिन्दी गद्य साहित्य के भिन्न भिन्न क्षेत्रों के भीतर अनेक नए रास्ते खुले जिनमें 
से कई एक पर विलायती गलियों के नाम की तख्तियाँ भी लगीं । हमारे गद्य साहित्य 
का यह काल अभी हमारे सामने है। इसके भीतर रहने के कारण इसके संबंध में 
हम या हमारे सहयोगी जो कुछ कहेंगे वह इस काल का अपने संबंध में अपना निर्णय 
होगा। सच पूछिए तो वर्तमानकाल, जो अभी चल रहा है, हमसे इतना दूर पीछे नहीं 
छूटा है कि इतिहास के भीतर आ सके। इससे यहाँ आकर हम अपने गद्य साहित्य 
के विविध अंगों का संक्षिप्त विवरण ही इस दृष्टि से दे सकते हैं कि उनके भीतर 
की भिन्न भिन्न प्रवृत्तियाँ लक्षित हो जाय । 

सबसे पहले ध्यान लेखकों और ग्रंथकारों की दिन दिन बढ़ती संख्या पर जाता 
है। इन बीस इक्कीस वर्षों के बीच हिन्दी साहित्य का मैदान काम करनेवालों से 
पूरा पूरा भर गया, जिससे उसके कई अंगों की बहुत अच्छी पूर्ति हुई, पर साथ ही 
बहुत सी फालतू चीजें भी इधर उधर बिखरीं। जैसे भाषा का पूरा अभ्यास और उस 
पर अच्छा अधिकार रखनेवाले, प्राचीन और नवीन साहित्य के स्वरूप को ठीक ठीक 
परखने वाले अनेक लेखकों द्वारा हमारा साहित्य पुष्ट और प्रौढ़ हो चला, वैसे ही 
केवल पाश्‍चात्य साहित्य के किसी कोने से आँख खोलनेवाले और योरप को हर एक 
नई पुरानी बात को “आधुनिकता” कहकर चिल्लानेवाले लोगों के दारा बहुत कुछ 
अनधिकार चर्चा-बहुत सी अनाड़ीपन की बातें-भी फैल चलीं। इस दूसरे ढॉचे के 
लोग योरप की सामाजिक, राजनीतिक और साहित्यिक परिस्थियों के अनुसार समय 
समय पर उठे हुए नाना वादों और प्रवादों को लेकर और उनकी उक्तियों के टेढ़े 

सीधे अनुवाद की उद्धरणी करके ही अपने को हमारे वास्तविक साहित्य निर्माताओं 
से दस हाथ आगे वता चले। 

इनके कारण हमारा सच्चा साहित्य रुका तो नहीं, पर व्यर्थ की भीडभाड के 
बीच ओट में अवश्य पड़ता रहा | क्या नाटक, कया उपन्यास, क्‍या निबंध, क्या 
समालोचना, क्या काव्यस्वरूप मीमांसा, सवके क्षेत्रों के भीतर कुछ विलायती मंत्रों 
का उच्चारण सुनाई पड़ता आ रहा है। इनमें से कुछ तो ऐसे हैं जो अपने जन्मस्थान 
में अब नहीं सुनाई पडते । हँसी तब आती है जब कुछ ऐसे व्यक्ति भी “मध्य युग 
की प्रवृत्ति’, 'क्लासिकल', रोमांटिक” इत्यादि शब्दों से विभूषित अपनी आलोचना 
दवारा नए युग को वाणी” का संचार समझाने खड़े होते हैं, जो इन शब्दों का अर्थ 
जानना तो दूर रहा, अँगरेजी भी नहीं जानते। उपन्यास के क्षेत्र में देखिए तो एक 
ओर प्रेमचंद ऐसे प्रतिभाशाली उपन्यासकार हिन्दी की कीर्ति का देश भर में प्रसार 
कर रहे हैं, दूसरी ओर कोई उनकी भरपेट निंदा करके टालस्टाय का “पापी के प्रति 
घृणा नहीं दया” वाला सिद्धांत लेकर दौड़ता है। एक दूसरा आता है जो दयावाले 
सिद्धांत के विरुद्ध योरप का साम्यवादी सिद्धांत ला भिड़ाता है और कहता है कि 
गरीबों का रक्‍त चूसकर उन्हें अपराधी बनाना और फिर बड़ा बनाकर दया दिखाना 
तो उच्च वर्ग के लोगों की मनोवृत्ति है। वह बड़े जोश के साथ सूचित करता है कि 
इस मनोवृत्ति का समर्थन करनेवाला साहित्य हमें नहीं चाहिए, हमें तो ऐसा साहित्य 
चाहिए जो पददलित अकिंचनों में रोष, विद्रोह और आत्मगौरव का संचार करे और 
उच्च वर्ग के लोगों में नैराश्य, लज्जा और ग्लानि का। 

एक ओर स्वर्गीय जयशंकर प्रसादजी अपने नाटकों द्वारा यह साफ झलका 
देते हैं कि प्राचीन ऐतिहासिक वृत्ति लेकर चलनेवाले नाटकों की रचना के लिए 
कालविशेष के भीतर के तथ्य बटोरने वाला कैसा विस्तृत अध्ययन और उन तथ्यों 
द्वारा अनुमित सामाजिक स्थिति के सजीव व्योरे सामने खड़ा करनेवाली कैसी सूक्ष्म 
कल्पना चाहिए, दूसरी ओर कुछ लोग ऐसे नाटकों के प्रति उपेक्षा का सा भाव दिखाते 
हुए बनार्डशा आदि का नाम लेते हैं और कहते हैं कि आधुनिक युग “समस्या नाटकों' 
का है। यह ठीक है कि विज्ञान की साधना द्वारा संसार के वर्तमान युग का बहुत 
सा रूप योरप का खड़ा किया हुआ है। पर इसका कया यह मतलब है कि युग का 
सारा रूपविधान योरप ही करे और हम आराम से जीवन के सब क्षेत्रों में उसी के 
दिए हुए रूप को लेकर रूपवान बनते चलें? क्या अपने स्वतंत्र स्वरूपविकास की 
हमारी शक्ति सब दिन के लिए मारी गई? है 

हमारा यह तात्पर्य नहीं कि योरप के साहित्य क्षेत्र में उठी हुई बातों की चर्चा 
हमारे यहाँ न हो। यदि हमें वर्तमान जगत्‌ के बीच से अपना रास्ता निकालना है 
तो वहाँ के अनेक 'वादों' और प्रवृत्तियों तथा उन्हें उत्पन्न करनेवाली परिस्थितियों 

का पूरा परिचय हमें होना चाहिए। उन वादों की चर्चा अच्छी तरह हो, उनपर पूरा 
विचार हो और उनके भीतर जो थोड़ा बहुत सत्य छिपा हो उसका ध्यान अपने साहित्य 
के विकास में रखा जाए। पर उनमें से कभी इसको कभी उसको, यह कहते हुए 
सामने रखना कि वर्तमान विश्वसाहित्य का स्वरूप यही है जिससे हिन्दी साहित्य अभी 
बहुत दूर है, अनाड़ीपन ही नहीं, जंगलीपन भी है। 


आजकल भाषा की भी बुरी दशा है। बहुत से लोग शुद्ध भाषा लिखने का 


अभ्यास होने के पहले ही बड़े बड़े पोथे लिखने लगते हैं जिनमें व्याकरण की भही 
भूलें तो रहती ही हैं, कहीं कहीं वाक्यविन्यास तक ठीक नहीं रहता। यह बात और 
किसी भाषा के साहित्य में शायद ही देखने को मिले। व्याकरण की भूलों तक ही 
बात नहीं है। अपनी भाषा की प्रकृति की पहचान न रहने के कारण कुछ लोग उसका 
स्वरूप भी बिगाड़ चले हैं। वे अँगरेजी के शब्द, वाक्य और मुहावरे तक ज्यों के 
त्यों उठाकर रख देते हैं, यह नहीं देखने जाते कि हिन्दी हुई या और कुछ। नीचे 
के अवतरणों से यह बात स्पष्ट हो जायगी- 
1. उनके हृदय में अवश्य ही एक ललित कोना होगा, जहाँ रतन ने स्थान 
पा लिया होगा। (कुंडलीचक्र उपन्यास) 
2. वह उन लोगों में से न था जो घास को थोड़ी देर भी अपने पैरो के तले 
उगने देते हों। (वही) 
3. क्या संभव नहीं हे कि भारत के बड़े बड़े स्वार्थ कुछ लोगों की नामावली 
उपस्थित करें। (आज, 28 अक्टूबर, 1939) 


उपन्यास कहानी 


इस तृतीय उत्थान में हमारा उपन्यास कहानी साहित्य ही सबसे अधिक समृद्ध हुआ। 
नूतन विकास लेकर आने वाले प्रेमचंदजी जो कर गए वह तो हमारे साहित्य की एक 
निधि ही है, उनके अतिरिक्त पं. विश्वंभरनाथ कौशिक, बाबू प्रतापनारायण श्रीवास्तव, 
श्री जैनेंद्रकुमार ऐसे सामाजिक उपन्यासकार तथा बाबू वृंदावनलाल वर्मा ऐसे ऐतिहासिक 
उपन्यासकार उपन्यासभंडार की बहुत सुंदर पूर्ति करते जा रहे हैं। सामाजिक उपन्यासों 
में देश में चलनेवाले राष्ट्रीय तथा आर्थिक आंदोलनों का भी आभास बहुत कुछ रहता 
है। तअल्लुकदारों के अत्याचार, भूखे किसानों की दारुण दशा के बड़े चटकीले चित्र 
उनमें प्रायः पाए जाते हैं। इस संबंध में हमारा केवल यही कहना है कि हमारे निपुण 
उपन्यासकारों को केवल राजनीतिक दलों दारा प्रचारित बातें लेकर ही न चलना चाहिए, 
वस्तुस्थिति पर अपनी व्यापक दृष्टि भी डालनी चाहिए; उन्हें यह भी देखना चाहिए 
कि अँगरेजी राज्य जमने पर भूमि की उपज या आमदनी पर जीवन निर्वाह करनेवालों 
(किसानों और जमींदारों दोनों) की और नगर के रोजगारियों या महाजनों की परस्पर 
क्या स्थिति हुई। उन्हें यह भी देखना चाहिए कि राजकर्मचारियों का इतना बड़ा चक्र 

ग्रामवासियों के सिर पर ही चला करता है, व्यापारियों का वर्ग उससे प्रायः वचा रहता 
है। भूमि ही यहाँ सरकारी आय का प्रधान उद्गम बना दी गई है। व्यापार श्रेणियों 
को यह सुभीता विदेशी व्यापार को फलता फूलता रखने के लिए दिया गया था, जिससे 
उनकी दशा उन्नत होती आई और भूमि से संबंध रखनेवाले सब वर्गों की-क्या 
जमींदार, क्या किसान, क्या मजदूर-गिरती गई। 

जमींदारो के अंतर्गत हमें 98 प्रतिशत साधारण जमींदारों को लेना चाहिए, 2 
प्रतिशत बड़े बड़े तअल्लुकेदारों को नहीं | किसान और जमींदार एक ओर तो सरकार 
की भूमिकर संबंधी नीति से पिसते आ रहे हैं, दूसरी ओर उन्हें भूखों मारनेवाले नगरों 
के व्यापारी हैं जो इतने घोर श्रम से पैदा की हुई भूमि की उपज का भाव अपने 
लाभ की दृष्टि से घटाते बढ़ाते रहते हैं। भाव किसानों, जमींदारों के हाथ में नहीं। 
किसानों से वीस सेर के भाव से अन्न लेकर व्यापारी सात आठ सेर के भाव से 
बेचा करते Si नगरों के मजदूर तक पान बीड़ी के साथ सिनेमा देखते हैं, गाँव के 
जमींदार और किसान कष्ट से किसी प्रकार दिन काटते हैं। कहने का तात्पर्य यह 
कि हमारे उपन्यासकारों को देश के वर्तमान जीवन के भीतर अपनी दृष्टि गड़ाकर 
देखना चाहिए; केवल राजनीतिक दलों की बातों को लेकर ही न चलना चाहिए। साहित्य 
को राजनीति के ऊपर रहना चाहिए; सदा उसके इशारों पर ही न नाचना चाहिए। 

वर्तमान जगत्‌ में उपन्यासों की बड़ी शक्ति है। समाज जो रूप पकड़ रहा 
है उसके भिन्न भिन्न वर्गो में जो प्रवृत्तियाँ उत्पन्न हो रही हैं, उपन्यास उनका विस्तृत 
प्रत्यक्षीकरण ही नहीं करते, आवश्यकतानुसार उनके ठीक विन्यास, सुधार अथवा 
निराकरण की प्रवृत्ति भी उत्पन्न कर सकते हैं। समाज के बीच खानपान के व्यवहार 
तक में जो भद्दी नकल होने लगी है-गर्मी के दिनों में भी सूटबूट कसकर टेबुलों 
पर जो प्रीतिभोज होने लगा है-उसको fant उड़ाने की सामर्थ्य उपन्यासों में ही 
है। लोक या किसी जनसमाज के वीच काल की गति के अनुसार जो गूढ़ और चित्य 
परिस्थितियाँ खड़ी होती रहती हैं उनको गोचर रूप में सामने लाना और कभी कभी 
निस्तार का मार्ग भी प्रत्यक्ष करना उपन्यासों का काम है। 

लोक की सामयिक परिस्थितियों तक ही न रहकर जीवन के नित्य स्वरूप को 
विषमताएँ और उलझने सामने रखनेवाले उपन्यास भी योरप में लिखे गए हैं और 
लिखे जा रहे हैं। जीवन में कुछ बातों का जो मूल्य चिरकाल से निर्धारित चला आ 
रहा है, जैसे-पाप और पुण्य का-उसकी मीमांसा में भी उपन्यास प्रवृत्त हुआ ह। 
इस प्रकार उपन्यासों का लक्ष्य वहाँ क्रमशः ऊँचा होता गया जिसने जीवन के नित्य 
स्वरूप का चिंतन और अनुभव करनेवाले बड़े बड़े कवि इधर उपन्यास के क्षेत्र में 
भी काम करते दिखाई देते हैं। बड़े हर्ष की बात है कि हमारे हिन्दी साहित्य में भी 
बाबू भगवतीचरण वर्मा ने 'चित्रलेखा' नाम का इस ढंग का एक सुंदर उपन्यास प्रस्तुत 
किया है। 

द्वितीय उत्थान के भीतर बँगला से अनूदित अथवा उनके आदर्श पर लिखे 
गए उपन्यासों में देश की सामान्य जनता के गार्हस्थ्य और पारिवारिक जीवन के 
बड़े मार्मिक और सच्चे चित्र रहा करते थे । प्रेमचंदजी के उपन्यासों में भी निम्न और 
मध्यम श्रेणी के गृहस्थों के जीवन का बहुत सच्चा स्वरूप मिलता रहा है । पर इधर 
बहुत से ऐसे उपन्यास सामने आ रहे हैं, जो देश के सामान्य भारतीय जीवन से 
हटकर बिलकुल योरोपीय रहन सहन के साँचे में ढले हुए एक बहुत छोटे से वर्ग 
का जीवनचरित ही यहाँ से वहाँ तक अंकित करते हैं। उनमें मिस्टर, मिसेज, मिस, 
प्रोफेसर, होस्टल, क्लब, ड्राइंगरूप, टेनिस, मैच, सिनेमा, मोटर पर हवाखोरी, कॉलेज 
की छात्रावस्था के बीच के प्रणयव्यवहार इत्यादि ही सामने आते हैं। यह ठीक है 
कि अँगरेजी शिक्षा के दिन दिन बढ़ते हुए प्रचार से देश के आधुनिक जीवन का 
यह भी एक पक्ष हो गया है पर सामान्य पक्ष नहीं है। भारतीय रहन सहन, खानपान, 
रीति व्यवहार प्रायः सारी जनता के बीच बने हुए हैं। देश के असली सामाजिक और 
घरेलू जीवन को दृष्टि से ओझल करना हम अच्छा नहीं समझते | 

यहाँ तक तो सामाजिक उपन्यासों की बात हुई । ऐतिहासिक उपन्यास बहुत 
कम देखने में आ रहे हैं। एक प्रकार से तो यह अच्छा है। जब तक भारतीय इतिहास 
के भिन्न भिन्न कालों में सामाजिक स्थिति और संस्कृति का अलग अलग विशेष 
रूप से अध्ययन करनेवाले और उस सामाजिक स्थिति के सूक्ष्म ANT की अपनी 
ऐतिहासिक कल्पना द्वारा उद्भावना करनेवाले लेखक तैयार न हों तब तक ऐतिहासिक 
उपन्यासों में हाथ लगाना ठीक नहीं। द्वितीय उत्थान के भीतर जो कई ऐतिहासिक 
उपन्यास लिखे गए या बंगभाषा से अनुवाद करके लाए गए, उनमें देश काल की 
परिस्थिति का अध्ययन नहीं पाया जाता। अब किसी ऐतिहासिक उपन्यास में यदि 
बाबर के सामने हुक्का रखा जाएगा, गुप्त काल में गुलाबी और फिरोजी रंग की साड़ियों, 
इत्र, मेज पर सजे गुलदस्ते, झाइफानूस लाए जाएँगे, सभा के बीच खड़े होकर व्याख्यान 
दिये जाएँगे और उनपर करतल ध्वनि होगी, बात बात में “धन्यवाद”, “सहानुभूति” 
ऐसे शब्द तथा सार्वजनिक कार्या में भाग लेना, ऐसे फिकरे पाए जायँगे तो काफी 
हँसनेवाले और नाक भौं सिकोड़ने वाले मिलेंगे। इससे इस जमीन पर बहुत समझ 
बूझकर पैर रखना होगा। 

ऐतिहासिक उपन्यास किस ढंग से लिखना चाहिए, यह प्रसिद्ध पुरातत्त्वविद्‌ 
श्री राखालदास वंद्योपाध्याय ने अपने 'करुणा', 'शशांक' और “धर्मपाल' नामक 
उपन्यासों द्वारा अच्छी तरह दिखा दिया। प्रथम दो के अनुवाद हिन्दी में हो गए E 
खेद है कि इस समीचीन पद्धति पर प्राचीन हिंदू साम्राज्य के भीतर की कथावस्तु 
लेकर मौलिक उपन्यास न लिखे गए। नाटक के क्षेत्र में अलबत स्वर्गीय जयशंकर 
प्रसादजी ने इस पद्धति पर कई सुंदर ऐतिहासिक नाटक लिखे। इसी पद्धति पर 
उपन्यास लिखने का अनुरोध हमने उनसे कई बार किया था जिसके अनुसार शुंगकाल 

(पुष्यमित्र, अग्निमित्र का समय) का चित्र उपस्थित करनेवाला एक बड़ा मनोहर 
उपन्यास लिखने में उन्होंने हाथ भी लगाया था', पर साहित्य के दुर्भाग्य से उसे अधूरा 
छोड़कर ही चल बसे। 

वर्तमानकाल में ऐतिहासिक उपन्यास के क्षेत्र में केवल बाबू वृंदावनलाल वर्मा 
दिखाई दे रहे हैं। उन्होंने भारतीय इतिहास के मध्ययुग के प्रारंभ में बुंदेलखंड की 
स्थिति लेकर 'गढ़कुंडार और 'विराटा की पद्मिनी' नामक दो बड़े सुंदर उपन्यास 
लिखे हैं। 'विराटा की पद्मिनी” की कल्पना तो अत्यंत रमणीय है। 

उपन्यासों के भीतर लंबे लंबे दृश्यवर्णनों तथा धाराप्रवाह भावव्यंजनापूर्ण भाषा 
की जो प्रथा पहले थी वह योरप में बहुत कुछ छाँट दी गई, अर्थात्‌ वहाँ उपन्यासों 
से काव्य का रंग बहुत कुछ हटा दिया गया। यह बात वहाँ नाटक और उपन्यास 
के क्षेत्र में 'यथातथ्यवाद' की प्रवृत्ति के साथ साथ हुई। इससे उपन्यास कला की 
अपनी निज की विशिष्टता निखरकर झलकी, इसमें कोई संदेह नहीं । वह विशिष्टता 
यह है कि घटनाएँ और पात्रों के क्रियाकलाप ही भावों को बहुत कुछ व्यक्त कर 
दें, पात्रों के प्रगल्भ भाषण की उतनी अपेक्षा न रहे। पात्रों के थोड़े से मार्मिक शब्द 
` ही हृदय पर पड़नेवाले प्रभाव को पूर्ण कर दें। इस तृतीय उत्थान का आरंभ होते 
होते हमारे हिन्दी साहित्य में उपन्यास का यह पूर्ण विकसित और परिष्कृत स्वरूप 
लेकर स्वर्गीय प्रेमचंदजी आए । द्वितीय उत्थान के मौलिक उपन्यासकारों में शीलवैचित्र्य 
की उद्भावना नहीं के बराबर थी । प्रेमचंदजी के ही कुछ पात्रों में ऐसे स्वाभाविक 
aa की व्यक्तिगत विशेषताएँ मिलने लगीं जिन्हें सामने पाकर अधिकांश लोगों को 
यह भासित हो कि कुछ इसी ढंग की विशेषता वाले व्यक्ति हमने कहीं न कहीं देखे 
हैं। ऐसी व्यक्तिगत विशेषता ही सच्ची है, जिसे झूठी विशेषता और वर्तमान विशेषता 
दोनों से अलग समझना चाहिए । मनुष्यप्रकृति की व्यक्तिगत विशेषताओं का संगठन | 
भी प्रकृति के और विधानों के समान कुछ oe पर होता है; अतः ये विशेषताएँ बहुतां क्‍ 
को लखाई पड़ती रहती हैं, चाहे वे उन्हें शब्दों में व्यक्त न कर सकें। प्रेमचंद की 
सी चलती और पात्रों के अनुरूप रंग बदलनेवाली भाषा भी पहले नहीं देखी गई थी। 

अंतःप्रकृति या शील के उत्तरोत्तर उद्घाटन का कौशल भी प्रेमचंदजी के के 
एक उपन्यासों में, विशेषतः 'गबन” में देखने में आया। सत्‌ ओर असतू भला और 
बुरा दो सर्वथा भिन्न वर्ग करके पात्र निर्माण करने की अस्वाभाविक प्रथा भी इस 
तृतीय उत्थान में बहुत कुछ कम हुई है, पर मनोवृत्ति की अस्थिरता का वह चित्र 
अभी बहुत कम दिखाई पड़ा है जिसके अनुसार कुछ परिस्थितियों में मनुष्य अपने 
शील स्वभाव के सर्वथा विरुद्ध आचरण कर जाता 6। ये 

उपन्यासों से भी प्रचुर विकास हिन्दी में छोटी कहानियों का हुआ ह। 
बहुत तरह की लिखी गई, उनके अनेक प्रकार के रूप रंग प्रकट हुए। इसमें त्तो कोई 
संदेह नहीं कि उपन्यास और छोटी कहानी दोनों के ढाँचे हमने पश्‍चिम से लिए हैं। 

हैं भी ये ढाँचे बड़े सुंदर। हम समझते हे कि ढाँचों ही तक रहना चाहिए । पश्चिम 
में भिन्न भिन्न दृष्टियों से किए हुए उनके वर्गीकरण, उनके संबंध में निरूपित तरह 
तरह के सिद्धांत भी हम समटेते चलें, इसकी कोई आवश्यकता नहीं दिखाई देती। 
उपन्यासों और छोटी कहानियों का हमारे वर्तमान हिन्दी साहित्य में इतनी अनेकरूपता 
के साथ विकास हुआ है कि उनके संबंध में हम अपने कुछ स्वतंत्र सिद्धांत स्थिर 
कर सकते हैं, अपने ढंग पर उनके भेद उपभेद निरूपित कर सकते हैं। इसकी 
आवश्यकता समझने के लिए उदाहरण लीजिए | छोटी कहानियों के जो आदर्श और 
सिद्धांत अँगरेजी की अधिकतर पुस्तकों में दिए गए हैं, उनके अनुसार छोटी कहानियों 
में शील या चरित्रविकास का अवकाश नहीं रहता। पर प्रेमचंद की एक कहानी है 
“बड़े भाई साहब” जिसमें चरित्र चित्रण के अतिरिक्त कुछ है ही नहीं । जिस संग्रह 
के भीतर यह कहानी है, उसकी भूमिका में प्रेमचंदजी ने कहानी में चरित्र विकास 
को बड़ा भारी कौशल कहा है। छोटी कहानियों के जो छोटे मोटे संग्रह निकलते हैं 
उनमें भूमिका के रूप में अँगरेजी पुस्तकों से लेकर कुछ सिद्धांत प्रायः रख दिए जाते 
हैं। यह देखकर दुःख होता है। विशेष करके तब जब उन सिद्धांतों से सर्वथा स्वतंत्र 
कई सुंदर कहानियाँ उन संग्रहों के भीतर ही मिल जाती हैं। 

उपन्यास और नाटक दोनों से काव्यत्व का अवयव बहुत कुछ निकालने की 
प्रवृत्ति किस प्रकार योरप में हुई है और दृश्यवर्णन, प्रगल्भ भावव्यंजना, आलंकारिक 
चमत्कार आदि किस प्रकार हटाए जाने लगे हैं, इसका उल्लेख अभी कर आए हैं। 
उनके अनुसार इस तृतीय उत्थान में हमारे उपन्यासों के ढाँचे में भी कुछ परिवर्तन 
हुआ। परिच्छेदों के आरंभ में लंबे लंबे काव्यमय दृश्यवर्णन, जो पहले रहा करते थे, 
बहुत कम हो गए; पात्रों के भाषण का ढंग भी कुछ अधिक स्वाभाविक और व्यावहारिक 
हुआ। उपन्यास को काव्य के निकट रखनेवाला पुराना ढाँचा एकबारगी छोड़ नहीं 
दिया गया है। छोड़ा क्यों जाय? उसके भीतर हमारे भारतीय कथात्मक गद्यप्रबंधों 
(जैसे, कादंबरी, हर्षचरित) के स्वरूप की परंपरा छिपी हुई है। योरप उसे छोड़ रहा 
है छोड़ दे। यह कुछ आवश्यक नहीं कि हम हर एक कदम उसी के पीछे पीछे रखें। 
अब यह आदत छोड़नी चाहिए कि कहीं हार्डी का कोई उपन्यास पढ़ा और उसमें 
अवसाद या 'दुखवाद' की गंभीर छाया देखी तो चट बोल उठे कि अभी हिन्दी के 
उपन्यासों को यहाँ तक पहुँचने में बहुत देर है बौद्धों के दुःखवाद का संस्कार किस 
प्रकार जर्मनी के शोपनहावर से होता हुआ हार्डी तक पहुँचा, यह भी जानना चाहिए। 

योरप में नाटक और उपन्यास से काव्यत्व निकाल बाहर करने का जो प्रयत्न 
हुआ है, उसका कुछ कारण है। वहाँ जब फ्रांस और इटली के कलावादियों दारा 
काव्य भी बेलबूटे को नक्काशी की तरह जीवन से सर्वथा पृथक कहा जाने लगा, 
तब जीवन को ही लेकर चलनेवाले नाटक और उपन्यास को उससे सर्वथा पृथक 
समझा जाना स्वाभाविक ही था । पर इस अत्यंत पार्थम्य का आधार प्रमाद के अतिरिक्त 

और कुछ नहीं। जगत और जीवन के नाना पक्षों को लेकर प्रकृत काव्य भी बराबर 
चलेगा और उपन्यास भी। एक चित्रण और भावव्यंजना को प्रधान रखेगा, दूसरा 
घटनाओं के संचरण द्वारा विविध परिस्थितियों की उद्‌भावना को। उपन्यास न जाने 
कितनी ऐसी परिस्थितियाँ सामने लाते हैं जो काव्यधारा के लिए प्रकृत मार्ग खोलती हैं। 

उपन्यासों और कहानियों के सामाजिक और ऐतिहासिक ये दो भेद तो बहुत 
प्रत्यक्ष हैं। ढाँचों के अनुसार जो मुख्य तीन भेद-कथा के रूप में, आत्मकथा के 
रूप में और चिट्ठी-पत्री के रूप में-किए गए हैं उनमें से अधिकतर उदाहरण तो 
प्रथम के ही सर्वत्र हुआ करते हैं। द्वितीय के उदाहरण भी अब हिन्दी में काफी हैं 
जैसे-'दिल की आग? (जी. पी. श्रीवास्तव)। तृतीय उदाहरण हिन्दी में बहुत कम 
पाए जाते हैं, जैसे-'चंद हसीनों के खतूत' | इस ढाँचे में उतनी सजीवता भी नहीं। 

कथावस्तु के स्वरूप और लक्ष्य के अनुसार हिन्दी के अपने वर्तमान उपन्यासों 
में हमें ये भेद दिखाई पड़ते हैं- 

1. घटनावैचित्र्य प्रधान अर्थात्‌ केवल कुतूहलजनक, जैसे जासूसी और 
वैज्ञानिक आविष्कारों का चमत्कार दिखानेवाले। इनमें साहित्य का गुण 
अत्यंत अल्प होता है-केवल इतना ही होता है कि ये आश्चर्य और कुतूहल 
जगाते हैं। 

2. मनुष्य के अनेक पारस्परिक संबंधों के मार्मिकता पर प्रधान लक्ष्य रखने 
वाले, जैसे-प्रेमचंदजी का 'सेवासदन', “निर्मला”, “गोदान”; श्री विश्वंभरनाथ 
कौशिक का ‘a’, 'भिखारिणी', श्री प्रतापनारायण श्रीवास्तव का 'विदा', 
“विकास”, “विजय'; चतुरसेन शास्त्री का 'हृदय की प्यास'। 

3. समाज के भिन्न भिन्न वर्गों की परस्पर स्थिति और उनके संस्कार चित्रित 
करनेवाले, जैसे-प्रेमचंदजी का 'रंगभूमि', 'कर्मभूमि'; प्रसादजी का 'कंकाल', 
“तितली' | 

4. अंतर्वृत्ति अथवा शीलवैचित्र्य और उसका विकासक्रम अंकित करनेवाले 
जैसे-प्रेमचंदजी का 'गबन', श्री जैनेंद्र कुमार का 'तपोभूमि”, “सुनीता'। 

5. भिन्न भिन्न जातियों और मतानुयायियों के बीच मनुष्यता के व्यापक 
संबंध पर जोर देनेवाले, जैसे-राजा राधिकारमण प्रसाद सिंह का 'राम 
रहीम! | 

6. समाज के पाखंडपूर्ण कुत्सित पक्षों का उद्घाटन और चित्रण करनेवाले, 
जैसे-पांडेय बेचन शर्मा 'उग्र' का “दिल्ली का दलाल', "सरकार तुम्हारी 
आँखों में', “बुधुआ की बेटी'। 

7. बाह्य और आभ्यंतर प्रकृति की रमणीयता का समन्वित रूप में चित्रण 
करनेवाले सुंदर और अलंकृत पदविन्यासयुक्त उपन्यास, जैसे-स्वर्गीय श्री 
चंडीप्रसाद 'हृदयेश' का “मंगल प्रभात'। 

अनुसंधान और विचार करने पर इसी प्रकार की और दृष्टियों से भी कुछ भेद 
किए जा सकते हैं। सामाजिक और राजनीतिक सुधारों के जो आंदोलन देश में चल 
रहे हैं उनका आभास भी बहुत से उपन्यासों में मिलता है। प्रवीण उपन्यासकार उनका 
समावेश और बहुत सी बातों के वीच कौशल के साथ करते हैं। प्रेमचंदजी के उपन्यासों 
और कहानियों में भी ऐसे आंदोलन का आभास प्रायः मिलता है । पर उनमें भी जहाँ 
राजनीतिक उद्धार या समाजसुधार का लक्ष्य बहुत स्पष्ट हो गया है वहाँ उपन्यासकार 
का रुख छिप गया है और प्रचारक (परोपैगेंडिस्ट) का रूप ऊपर आ गया है। 


छोटी कहानियाँ 
जैसा ऊपर कहा जा चुका है, छोटी कहानियों का विकास तो हमारे यहाँ और भी 
विशद और विस्तृत रूप में हुआ और उसमें वर्तमान कवियों का भी पूरा योग रहा 
है। उनके इतने रूप रंग हमारे सामने आए हैं कि वे सबके सब अब पाश्चात्य लक्षणों 
और आदर्शों के भीतर नहीं समा सकते। न तो सब में विस्तार के किसी नियम का 
पालन मिलेगा, न चरित्र विकास का अवकाश। एक संवेदना या मनोभाव का सिद्धांत 
` भी कहीं कहीं ठीक न घटेगा। उसके स्थान पर हमें मार्मिक परिस्थिति की एकता 
मिलेगी, जिसके भीतर कई ऐसी संवेदनाओं का योग रहेगा जो सारी परिस्थिति को 
बहुत ही मार्मिक रूप देगा | श्री चंडीप्रसाद 'हदयेश' की 'उन्मादिनी' का जिस परिस्थिति 
में पर्यवसान होता है उसमें पूरन का सत्वोद्रेक, सौदामिनी का अपत्यस्नेह और 
कालीशंकर की स्तब्धता तीनों का योग है। जो कहानियाँ कोई मार्मिक परिस्थिति 
लक्ष्य में रखकर चलेंगी उनमें बाह्य प्रकृति के भिन्न भिन्न रूप रंगों के सहित और - 
परिस्थितियों का विशद चित्रण भी बराबर मिलेगा। घटनाएँ और कथोपकथन बहुत 
अल्प रहेंगे। 'हृदयेश' जी की कहानियाँ प्रायः इसी ढंग की हैं। 'उन्मादिनी' में घटना 
गतिशील नहीं। 'शांतिनिकेतन' में घटना और कथोपकथन दोनों कुछ नहीं। यह भी 
कहानी का एक ढंग है, यह हमें मानना पड़ेगा । पाश्‍चात्य आदर्श का अनुसरण इसमें 
नहीं है, न सही। 
वस्तुविन्यास के ढंग में भी इधर अधिक वैचित्र्य आया है। घटनाओं में काल 
के पूर्वापर क्रम का विपर्यय कहीं कहीं इस तरह का मिलेगा कि समझने के लिए 
कुछ देर रुकना पड़ेगा। कहानियों में 'परिच्छेद' न लिखकर केवल 1, 2, 3 आदि 
संख्याएँ देकर विभाग करने की चाल है। अब कभी कभी एक ही नंबर के भीतर 
चलते हुए वृत्त के बीच थोड़ी सी जगह छोड़कर किसी पूर्वकाल की परिस्थिति पाठकों 
के सामने एकबारगी रख दी जाती है । कहीं कहीं चलते हुए वृत्त के बीच में परिस्थिति 
का नाटकीय ढंग का एक छोटा सा चित्र भी आ जाता है। इस प्रकार के चित्र में 
चारों ओर सुनाई पड़ते हुए शब्दों का संघात भी सामने रखा जाता है, बाजार की 
सड़क का यह कोलाहल- 

मोटरों, ताँगों और इक्कों के आने जाने का मिलित स्वर । चमचमाती हुई 
कार का म्युजिकल हॉर्न ।...वचना भैये।...हटना, राजा वावू।...अक्खा! 
. तिवारीजी हैं, नमस्कार!...हटना भा आई...आदावअर्ज दारोगाजी? । 
(‘Genk में 'चोर' नाम की कहानी-भगवतीप्रसाद वाजपेयी) 

हिन्दी में जो कहानियाँ लिखी गई हैं, स्थूल दृष्टि से देखने पर, वे इन प्रणालियों 
पर चली दिखाई पड़ती हैं- 

1. सादे ढंग से केवल कुछ अत्यंत व्यंजक घटनाएँ और थोड़ी बातचीत सामने 
लाकर क्षिप्र गति से किसी एक गंभीर संवेदना या मनोभाव में पर्यवसित होनेवाली, 
जिसका बहुत ही अच्छा नमूना है, स्वर्गीय गुलेरीजी की प्रसिद्ध कहानी, 'उसने कहा 
था? । पं. भगवतोप्रसाद वाजपेयी की “निंदिया लागी' और 'पेंसिल स्केच' नाम की 
कहानियाँ भी इसी ढंग की हैं। ऐसी कहानियों में परिस्थिति की मार्मिकता अपने 
वर्णन या व्याख्या द्वारा हृदयंगम करने का प्रयत्न लेखक नहीं करता, उसका अनुभव 
वह पाठक पर छोड़ देता है। 

2. परिस्थितियों के विशद और मार्मिक-कभी कभी रमणीय और अलंकृत 
वर्णनों और व्याख्यानों के साथ मंद, मधुर गति से चलकर किसी एक मार्मिक परिस्थिति 
में पर्यवसित होने वाली; जैसे-स्व. चंडीप्रसाद 'हृदयेश' की 'उन्मादिनी', “शांति 
निकेतन” | ऐसी कहानियों में परिस्थिति के अंतर्गत प्रकृति का चित्रण भी प्रायः रहता 
है। 

3. उक्त दोनों के बीच की पद्धति ग्रहण करके चलनेवाली, जिसमें घटनाओं 
की व्यंजकता और पाठकों की अनुभूति पर पूरा भरोसा न करके लेखक भी कुछ 
मार्मिक व्याख्या करता चलता है; जैसे-प्रेमचंदजी की कहानियाँ। पं. विश्वंभरनाथ 
शर्मा कौशिक, पं. जनार्दनप्रसाद झा 'द्विज' इत्यादि अधिकांश लेखकों की कहानियाँ 
अधिकतर इस पद्धति पर चली हैं। 

4. घटना और संवाद दोनों में गूढ़ व्यंजना और रमणीय कल्पना के सुंदर समन्वय 
के साथ चलनेवाली; जैसे-प्रसादजी तथा रायकृष्णदासजी की कहानियाँ। 

5. किसी तथ्य का प्रतीक खड़ा करनेवाली लाक्षणिक कहानी, जैसे-पांडेय बेचन 
शर्मा ‘SH? का “भुनगा' | ee 

वस्तुसमष्टि के स्वरूप की दृष्टि से भी बहुत से वर्ग किए जा सकते हैं, जिसमें 
से मुख्य ये हैं- 

1. सामान्यतः जीवन के किसी स्वरूप की मार्मिकता सामने लानेवाली । 
अधिकतर कहानियाँ इस वर्ग के अंतर्गत आएँगी। 

2. भिन्न भिन्न वर्गों के संस्करण [संस्कार] का स्वरूप सामने रखनेवाली, 
जैसे-प्रेमचंदजी की “शतरंज के खिलाड़ी” और श्री ऋषभचरण जैन की 'दान' नाम 
की कहानी | 

3. किसी मधुर या मार्मिक प्रसंग कल्पना के सहारे किसी ऐतिहासिक काल 
का खंडचित्र दिखानेवाली, जैसे-रायकृष्णदासजी की 'गहूला' और जयशंकर प्रसाद 
जी की 'आकाशदीप'। 

4. देश की सामाजिक और आर्थिक व्यवस्था से पीड़ित जनसमुदाय की दुर्दशा 
सामने लानेवाली, जैसे-श्री भगवतीप्रसाद वाजपेयी की “निंदिया लागी', 'हृदयगति' 
तथा श्री जैनेंद्रकुमार की अपना अपना भाग्य' नाम की कहानी। 

5. राजनीतिक आंदोलन में सम्मिलित नवयुवकों के स्वदेश प्रेम, त्याग, साहस 
और जीवनोत्सर्ग का चित्र खड़ा करनेवाली, जैसे-पांडेय बेचन शर्मा “उग्र” की 'उसकी 
माँ' नाम की कहानी। 

6. समाज के भिन्न भिन्न क्षेत्रों के बीच धर्म, समाजसुधार, व्यापार, व्यवसाय, 
सरकारी काम, नई सभ्यता आदि की ओट में होनेवाले पाखंडपूर्ण पापाचार के चटकीले 
चित्र सामने लानेवाली कहानियाँ, जैसी 'उग्र'जी की हैं। GW की भाषा बड़ी अनूठी 
चपलता और आकर्षक वैचित्र्य के साथ चलती है । उस ढंग की भाषा उन्हीं के उपन्यासों 
और 'चाँदनी' ऐसी कहानियों में ही मिल सकती है। 

7. सभ्यता और संस्कृति की किसी व्यवस्था के विकास का आदिम रूप झलकाने 
वाली, जैसे-रायकृष्णदासजी का 'अंतःपुर का आरंभ” श्रीमंत समंत की 'चॅबेली की 
कली? और श्री जैनेंदकुमार की 'बाहुबली? | 

8. अतीत के किसी पौराणिक या ऐतिहासिक कालखंड के बीच अत्यंत मार्मिक 
और रमणीय प्रसंग का अवस्थान करनेवाली, जैसे-श्री बिंदु ब्रह्मचारी और श्रीमंत 

` समंत (पं. बालकराम विनायक) की कहानियाँ। 

ये कहानियाँ 'कथामुखी' नाम की मासिक पत्रिका (अयोध्या, संवत्‌ 1977-78) 
में निकली थीं । इनमें से कुछ के नाम ये हैं-वनभागिनी, कृत्तिका, हेरम्या और बाहुमान, 
कनकप्रभा, VATA का तोता क्या पढ़ता था, चँबेली की कली । इनमें से कुछ कहानियों 
में एशिया के भिन्न भिन्न भागों में (ईरान, तुकिस्तान, अर्मेनिया, चीन, सुमात्रा, जावा 
इत्यादि में) भारतीय संस्कृति और प्रभाव का प्रसार (ग्रेटर इंडिया) दिखानेवाले प्रसंगों 
की अनूठी उद्भावना पाई जाती है, जैसे-'हेरम्या और बाहुमान” में | ऐसी कहानियों 
में भिन्न भिन्न देशों की प्राचीन संस्कृति के अध्ययन की त्रुटि अवश्य कहीं कहीं 
रो जैसे-'हेरम्या और बाहुमान' आर्यपारसीक और सामी अरब सभ्यता का 
घपला है। 

एशिया के भिन्न भिन्न भागों में भारतीय संस्कृति और प्रभाव की झलक 
जयशंकर प्रसादजी के 'आकाशदीप' में भी है। 

9. हास्यविनोद द्वारा अनुरंजन करनेवाली, जैसे-जी. पी. श्रीवास्तव, श्री अन्नपूर्णानंद 
और कांतानाथ पांडेय 'चोंचजी' की कहानियाँ। 

इस श्रेणी की कहानियों का अच्छा विकास हिन्दी में नहीं हो रहा है। 
अन्नपूर्णानंदजी का हास सुरुचिपूर्ण है। ae’ जी की कहानियाँ अतिरंजित होने पर 
भी व्यक्तियों के कुछ स्वाभावकि ढाँचे सामने लाती हैं । जी. पी. श्रीवास्तव की कहानियों 
में शिष्ट और परिष्कृत हास की मात्रा कम पाई जाती है। समाज के चलते जीवन 
के किसी विकृत पक्ष को, या किसी वर्ग के व्यक्तियों की बेढंगी विशेषताओं को 
हँसने, हँसाने योग्य बनाकर सामने लाना अभी बहुत कम दिखाई पड़ रहा है। 

यह बात कहनी पड़ती है कि शिष्ट और परिष्कृत हास का जैसा सुंदर विकास 
पाश्चात्य साहित्य में हुआ है वैसा अपने यहाँ अभी नहीं देखने में आ रहा है। पर 
हास्य का जो स्वरूप हमें संस्कृत के नाटकों और फुटकल पद्यो में मिलता है वह 
बहुत ही समीचीन साहित्यसम्मत और वैज्ञानिक है। संस्कृत के नाटकों में हास्य के 
आलंबन विदूषक के रूप में पेटू ब्राह्मण रहे हैं और फुटकल पद्यो में शिव ऐसे औढर 
देवता तथा उनका परिवार और समाज। कहीं कहीं खटमल ऐसे क्षुद्र जीव भी आ 
गए हैं। हिन्दी में इनके अतिरिक्त कंजूसों पर विशेष कृपा हुई है । पर ये सब आलंबन 
जिस ढंग से सामने लाए गए हैं उसे देखने से स्पष्ट हो जाएगा कि रस सिद्धांत 
का पालन बड़ी सावधानी से हुआ है। रसों में हास्य रस का जो स्वरूप और जो 
स्थान है यदि वह बरावर दृष्टि में रहे तो अत्यंत उच्च और उत्कृष्ट श्रेणी के हास 
का प्रवर्तन हमारे साहित्य में हो सकता है। 

हास्य के आलंबन से विनोद तो होता ही है, उसके प्रति कोई न कोई और 
भाव भी, जैसे-राग, देष, घृणा, उपेक्षा, विरक्ति-साथ साथ लगा रहता है। हास्य 
रस के जो भारतीय आलंबन ऊपर बताए गए हैं, वे सब इस ढंग से सामने लाए 
गए हैं कि उनके प्रति द्वेष, घृणा इत्यादि न उत्पन्न होकर एक प्रकार का राग या 
प्रेम ही उत्पन्न होता है। यह व्यवस्था हमारे रस सिद्धांत के अनुसार है। स्थायी भावों 
में आधे सुखात्मक हैं और आधे दुखात्मक । हास्य आनंदात्मक भाव हैं । एक ही आश्रय 
में, एक ही आलंबन के प्रति, आनंदात्मक और दुखात्मक भावों की एक साथ स्थिति 
नहीं हो सकती। हास्य रस में आश्रय के रूप में किसी पात्र की अपेक्षा नहीं होती, 
श्रोता या पाठक ही आश्रय रहता है। अतः रस की दृष्टि से हास्य में देष और घृणा 
नामक दुखात्मक भावों की गुंजाइश नहीं । हास्य के साथ जो दूसरा भाव आ सकता 
है वह संचारी के रूप में ही। देष या घृणा का भाव जहाँ रहेगा, वहाँ हास की प्रधानता 
नहीं रहेगी, वह उपहास हो जाएगा। उसमें हास का सच्चा स्वरूप रहेगा ही नहीं। 
उसमें तो हास को द्वेष का व्यंजक या उसका आच्छादक मात्र समझना चाहिए। 

जो बात हमारे यहाँ की रसव्यवस्था के भीतर स्वतःसिद्ध है वही योरप में इधर 
आकर एक आधुनिक सिद्धांत के रूप में यों कही गई है कि उत्कृष्ट हास वही है 
जिसमें आलंबन के प्रति एक प्रकार का प्रेमभाव उत्पन्न हो अर्थात्‌ वह प्रिय लगे।' 
यहाँ तक तो बात बहुत ठीक रही। पर योरप में नूतन सिद्धांत प्रवर्तक बनने के 

लिए उत्सुक रहनेवाले चुप कब रह सकते है । वे दो कदम आगे बढ़कर आधुनिक 
'मनुष्यतावाद' या “भूतदयावाद' का स्वर ऊँचा करते हुए बोले, “ “उत्कृष्ट हास 
वह है जिसमें आलंबन के प्रति दया या करुणा उत्पन्न हो ।” कहने की आवश्यकता 
नहीं कि यह होली, मुहर्रम सर्वथा अस्वाभाविक, अवैज्ञानिक और रसविरुद्ध हैं। दया 
या करुणा दुखात्मक भाव है, हास आनंदात्मक। दोनों की एक साथ स्थिति बात 
ही बात है। यदि हास के साथ एक ही आश्रय में किसी और भाव का सामंजस्य 
हो सकता है तो प्रेम या भक्ति का ही । भगवान्‌ शंकर के बौड़गपन का किस भक्तिपूर्ण 
विनोद के साथ वर्णन किया जाता है, वे किस प्रकार बनाए जाते हैं यह हमारे यहाँ 
cat सी मची है त्रिपुरारि के तबेला में' देखा जा सकता है। 

हास्य का स्वरूप बहुत ठीक सिद्धांत पर प्रतिष्ठित होने पर भी अभी तक 
उसका ऐसा विस्तृत विकास हमारे साहित्य में नहीं हुआ है, जो जीवन के अनेक 
क्षेत्रों मे, जैसे-राजनीतिक, साहित्यिक, धार्मिक, व्यावसायिक-आलंबन ले लेकर खड़ा 
करे। 


नाटक 


यद्यपि और देशों के समान यहाँ भी उपन्यासों और कहानियों के आगे नाटकों का 
प्रणयन बहुत कम हो गया है, फिर भी हमारा नाट्य साहित्य बहुत कुछ आगे बढ़ा 
है। नाटकों के बाहरी रूप रंग भी कई प्रकार के हुए हैं और अवयवों के विन्यास 
और आकार प्रकार में भी वैचित्र्य आया है। ढाँचों में जो विशेषता योरप के वर्तमान 
: नाठकों में प्रकट हुई है, वह हिन्दी के भी कई नाटकों में इधर दिखाई पड़ने लगी 
है, जैसे-अंक के आरंभ और बीच में भी समय, स्थान तथा पात्रों के रूप रंग और 
वेशभूषा का बहुत सूक्ष्म ब्योरे के साथ लंबा वर्णन । स्वगत भाषण की चाल भी अब 
उठ रही है। पात्रों के भाषण भी न अब बहुत लंबे होते हैं, न लंबे वाक्य वाले। 
ये बातें सेठ गोविंददासजी तथा पं. लक्ष्मीनारायण मिश्र के नाटकों में पाई जाएँगी। 
थियेटरों के कार्यक्रम में दो अवकाशों के विचार से इधर तीन अंक रखने की प्रवृत्ति 
भी लक्षित हो रही है। दो एक व्यक्ति अँगरेजी में एक अंकवाले आधुनिक नाटक 
देख उन्हीं के ढंग के दो एक एकांकी नाटक लिखकर उन्हें बिलकुल एक नई चीज 
कहते हुए सामने लाए। ऐसे लोगों को जान रखना चाहिए कि एक अंक वाले कई 
उपरूपक हमारे यहाँ बहुत पहले से माने गए हैं। 

यह तो स्पष्ट है कि आधुनिककाल के आरंभ से ही बँगला की देखादेखी हमारे 
हिन्दी नाटकों के ढाँचे पाश्चात्य होने लगे | नांदी, मंगलाचरण तथा प्रस्तावना हटाई 
जाने लगी। भारतेंदु ने ही 'नीलदेवी” और “सतीप्रताप' में प्रस्तावना नहीं रखी है, 
हाँ, आरंभ में यशोगान या मंगलगान रख दिया है । भारतेंदु के पीछे तो यह भी हटता 
गया । भारतेंदुकाल से ही अंकों का अवस्थान अँगरेजी ढंग पर होने लगा। अंकों के 

बीच के स्थान परिवर्तन या दृश्य परिवर्तन को 'दृश्य' और कभी कभी 'गभकि' शब्द 
रखकर सूचित करने लगे, यद्यपि TÉP शब्द का हमारे नाट्यशास्त्र में कुछ और 
ही अर्थ है। 'प्रसादजी' ने अपने 'स्कदगुप्त' आदि नाटकों में यह दृश्य शब्द (जो 
अँगरेजी सीन का अनुवाद हैं) छोड़ दिया है और स्थान परिवर्तन या पट परिवर्तन 
के स्थलों पर कोई नाम नहीं रखा है। इसी प्रकार आजकल 'विष्कभक' और 'प्रवेशक' 
का काम देनेवाले दृश्य तो रखे जाते हैं, पर ये नाम हटा दिए गए हैं। प्रस्तावना” 
के साथ 'उद्घातक', 'कथोदूघात', आदि का विन्यास चमत्कार भी गया । पर ये युक्तियाँ 
सर्वथा अस्वाभाविक न थीं | एक वात बहुत अच्छी यह हुई कि पुराने नाटकों में दरबारी 
विदूषक नाम का जो, फालतू पात्र रहा करता था, उसके स्थान पर कथा की गति 
से संवद्ध कोई पात्र ही हँसोड प्रकृति का बना दिया जाता है। आधुनिक नाटकों 
में प्रसादजी के “स्कंदगुप्त' नाटक का मुद्गल ही एक ऐसा पात्र है जो पुराने विदूषक 
का स्थानापन्न कहा जा सकता S| 

भारतीय साहित्य शास्त्र में नाटक भी काव्य के ही अंतर्गत माना गया है; अतः 
उसका लक्ष्य भी निर्दिष्ट शीलस्वभाव के पात्रों को भिन्न भिन्न परिस्थितियों में डालकर 
उनके वचनों और चेष्टाओं द्वारा दर्शकों में रस संचार करना ही रहा है। पात्रों के 
धीरोदात्त आदि aa हुए ढाँचे थे जिनमें ढले हुए सब पात्र सामने आते थे। इन ढाँचों 
के बाहर शीलवैचित्र्य दिखाने का प्रयास नहीं किया जाता था। योरप में धीरे धीरे 
शीलवैचित््य प्रदर्शन को प्रधानता प्राप्त होती गई, यहाँ तक कि किसी नाटक के संबंध 
में वस्तुविधान और चरित्रविधान की चर्चा का ही चलन हो गया | इधर 'यथातथ्यवाद' 
के प्रचार से वहाँ रहा सहा काव्यत्व भी झूठी भावुकता कहकर हटाया जाने लगा | 
यह देखकर प्रसन्नता होती है कि हमारे “प्रसाद' और प्रेमी” ऐसे प्रतिभाशाली नाटककारों 
ने उक्त प्रवृत्ति का अनुसरण न करके रसविधान और शीलवैचित्र्य दोनों का सुंदर 
सामंजस्य रखा है। 'स्कंदगुप्त” नाटक में जिस प्रकार देवसेना और सर्वनाग ऐसे गूढ़ 
चरित्र के पात्र हैं, उसी प्रकार शुद्ध प्रेम, युद्धोत्साह, स्वदेशभक्ति आदि भावों की 
मार्मिक और उत्कृष्ट व्यंजना भी है। हमारे यहाँ के पुराने बँधे ढाँचों के भीतर शीलवैचित्र्य 
का वैसा विकास नहीं हो सकता था, अतः उसका बंधन हटाकर वैचित्र्य के लिए 
मार्ग खोलना तो ठीक है, पर यह आवश्यक नहीं कि उसके साथ ही रसात्मकता 
भी हम निकाल दें। 

हिन्दी नाटकों के स्वतंत्र विकास के लिए ठीक मार्ग तो यह दिखाई पडता 
है कि हम उनका मूल भारतीय लक्ष्य तो बनाए रहें, पर उनके स्वरूप के प्रचार के 
लिए और देशों की पद्धतियों का निरीक्षण और उनकी कुछ बातों का मेल सफाई 
के साथ करते चलें। अपने नाट्यशास्त्र के जटिल विधान को ज्यों का त्यों लेकर 
हम आजकल चल नहीं सकते, पर उनका बहुत सा रंग रूप अपने नाटकों में ला 
सकते हैं जिससे भारतीय परंपरा के प्रतिनिधि वे बने रह सकते हैं। रूपक और उपरूपक 

के जो बहुत से भेद किए गए हैं उनमें से कुछ को हम आजकल भी चला सकते 
हैं। उनके दिए हुए लक्षणों में वर्तमान रुचि के अनुसार जो हेरफेर चाहे कर लें। 
इसी प्रकार अभिनय की रोचकता बढ़ानेवाली जो युक्तियाँ हैं, जैसे-उद्घातक, 
कथोद्घात-उनमें से कई एक का आवश्यक रूपांतर के साथ और स्थान का बंधन 
दूर करके, हम बनाए रख सकते हैं। संतोष की बात है कि 'प्रसाद' और 'प्रेमीजी' 
के नाटकों में इसके उदाहरण हमें मिलते हैं, जैसे-कथोद्घात के ढंग पर एक पात्र 
के मुँह से निकले हुए शब्द को लेकर दूसरे पात्र का यह प्रवेश- 

शर्वनाग-देख, सामने सोने का संसार खड़ा है। 

; (रामा का प्रवेश) 

रामा-पामर! सोने की लंका राख हो गई । (स्कंदगुप्त) 

श्री हरिकृष्ण 'प्रेमी” के नाटकों में भी यह मिलता है। 'शिवासाधना' में देखिए- 

जीजा.-हाँ, यह एक बाधा है। 

(सई बाई का बालक संभाजी को लिए हुए प्रवेश) 

सई बाई-यह बाधा भी न रहेगी, माजी! 

प्राचीन नाट्यशास्त्र (भारतीय और यवन दोनों) में कुछ बातों का, जैसे-मृत्यु, 
वध, युद्ध-दिखाना वर्जित था। आजकल उस नियम के पालन की आवश्यकता नहीं 
मानी जाती। प्रसादजी ने अपने नाटकों में बराबर मृत्यु, वध और आत्महत्या दिखाई 
है। प्राचीन भारत और यवनान में ये निषेध भिन्न भिन्न कारणों से थे। यवनान में 
तो बड़ा भारी कारण रंगशाला का स्वरूप था। पर भारत में अत्यंत क्षोभ तथा शिष्ट 
रुचि व विरक्ति बचाने के लिए कुछ दृश्य वर्जित थे । मृत्यु और वध अत्यंत क्षोभकारक 
होने के कारण, भोजन परिष्कृत रुचि के विरुद्ध होने के कारण तथा रंगशाला की 
थोड़ी सी जगह के बीच दूर से पुकारना अस्वाभाविक और अशिष्ट लगने के कारण 
वर्जित थे। देश की परंपरागत सुरुचि की रक्षा के लिए कुछ व्यापार तो हमें आजकल 
भी वर्जित रखने चाहिए, जैसे-चुंबन, आलिंगन । स्टेशन के प्लेटफार्म पर चुंबन, आलिंगन 
चाहे योरप की सभ्यता के भीतर हो, पर हमारी दृष्टि में जंगलीपन या Wet है। 

re इस तृतीय उत्थान के बीच हमारे वर्तमान नाटक क्षेत्र में दो नाटककार बहुत 

ऊँचे स्थान पर दिखाई पड़े-स्व. जयशंकर प्रसादजी और श्री हरिकृष्ण 'प्रेमी' । दोनों 
की दृष्टि ऐतिहासिक काल की ओर रही है। प्रसादजी ने अपना क्षेत्र प्राचीन हिंदूकाल 
के भीतर चुना और प्रेमीजी ने मुसलिम काल के भीतर । 'प्रसाद' के नाटकों में 'स्कंदगुप्त’ 
श्रेष्ठ है और प्रेमी” के नाटकों में (रक्षाबंधन! । 

प्रसादजी' में प्राचीनकाल की परिस्थियों के स्वरूप की मधुर भावना के अतिरिक्त 
भाषा को र॑गनेवाली चित्रमयी कल्पना और भावुकता की अधिकता भी विशेष परिमाण 
में पाई जाती है। इससे कथोपकथन कई स्थलों पर नाटकीय न होकर वर्तमान गद्यकाव्य 
के खंड हो गए हैं। बीच बीच में जो गान रखे गए हैं वे न तो प्रकरण के अनुकूल 

हैं, न प्राचीनकाल की भावपद्धति के । वे तो वर्तमान काव्य की एक शाखा के प्रगीत 
(लिरिक्स) मात्र हैं। अपनी सबसे पिछली रचनाओं से ये त्रुटियाँ उन्होंने निकाल 

दी हैं। 'चंद्रगुप्त' और '्रुवस्वामिनी” इन दोषों से प्रायः मुक्‍त हैं। पर चंद्रगुप्त में 
एक दूसरा बड़ा भारी दोष आ गया है। उसके भीतर सिकंदर के भारत पहुँचने के 
कुछ पहले से लेकर सिल्यूकस की पराजय तक के पच्चीस वर्ष के दीर्घकाल की घटनाएँ 
लेकर कसी गई हैं जो एक नाटक के भीतर नहीं आनी चाहिए। जो पात्र युवक के 
रूप में नाटक के आरंभ में दिखाई पड़े, वे नाटक के अंत में भी उसी रूप में सामने 
आते हैं। यह दोष तो इतिहास की ओर दृष्टि ले जाने पर दिखाई पड़ता है अर्थात्‌ 
बाहरी है। पर घटनाओं की अत्यंत सघनता का दोष रचना से संबंध रखता है। बहुत 
से भिन्न भिन्न पात्रों से संबंद्ध घटनाओं के जुड़ते चलने के कारण बहुत कम चित्रों 
के विकास का अवकाश रह गया है। पर इस नाटक में विन्यस्त वस्तु और पात्र 
इतिहास का ज्ञान रखनेवालों के लिए इतने आकर्षक हैं कि उक्त दोषों की ओर 
ध्यान कुछ देर में जाता है। 'मुद्राराक्षस' से इसमें कई बातों की विशेषता है। पहली 
बात तो यह है कि इसमें चंद्रगुप्त केवल प्रयत्न के फल का भोक्ता कठपुतली भर 
नहीं, प्रयत्न में अपना क्षत्रिय भाग सुंदरता के साथ पूरा करनेवाला है। नीतिप्रवर्तन 
का भाग चाणक्य पूरा करता है। दूसरी वात यह है कि मुद्राराक्षस' में चाणक्य का 
व्यक्तित्व-उसका हदय-सामने नहीं आता। तेजस्विता, धीरता, प्रत्युत्पन्न बुद्धि और 
ब्रा्मणोचित त्याग आदि सामान्य गुणों के बीच केवल प्रतिकार की प्रबल वासना ही 
हृदयपक्ष की ओर झलकती है। पर इस नाटक में चाणक्य के प्रयत्न का लक्ष्य भी । 
ऊँचा किया गया है और उसका पूरा हृदय भी सामने रखा गया है। | 
नाटकों का प्रभाव पात्रों के कथोपकथन पर बहुत कुछ अवलंबित रहता है । | 

श्री हरिकृष्ण Sy के कथोपकथन 'प्रसाद' जी के कथोपकथनों से अधिक नायकोपयुक्त | 
| 

| 


हैं। उनमें प्रसंगानुसार बातचीत का चलता स्वाभाविक ढंग भी है और सर्वहदयग्राह्म 
पद्धति पर भाषा का मर्मव्यंजक अनूठापन भी। 'प्रसादजी” के नाटकों में एक ही ढंग 
की चित्रमयी और लच्छेदार बातचीत करनेवाले कई पात्र आ जाते हैं। भ्रेमीजी' के 
नाटकों में यह खटकने वाली बात नहीं मिलती । 

“प्रसाद और 'प्रेमी” के नाटक यद्यपि ऐतिहासिक हैं, पर उनमें आधुनिक आदश 
और भावनाओं का आभास इधर उधर मिलता है। 'स्कंदगुप्त” और 'चंद्रगुप्त' दोनों 
में स्वदेशप्रेम, विश्वप्रेम और आध्यात्मिकता का आधुनिक रूप रंग बराबर झलकता 
है। आजकल के मजहबी दंगों का स्वप्न भी हम 'स्कंदगुप्त' में देख सकते हैं। प्रेमी” 
के 'शिवासाधना” नाटक में शिवाजी भी कहते हैं--'मेरे शेष जीवन की एकमात्र साधना 
होगी भारतवर्ष को स्वतंत्र करना, दरिद्रता की जड़ खोदना, ऊंच नीच की भावना 
और धार्मिक तथा सामाजिक असहिष्णुता का अंत करना, राजनीतिक और सामाजिक 
दोनों प्रकार की क्रांति करना / हम समझते हैं कि ऐतिहासिक नाटक में किसी पात्र 

से आधुनिक भावनाओं की व्यंजना जिस काल का वह नाटक हो उस काल की 
भाषापद्धति और विचारपद्धति के अनुसार करानी चाहिए, 'क्रांति' ऐसे शब्दों द्वारा 
नहीं। 'प्रेमीजी' के 'रक्षाबंधन' में मेवाड़ की महारानी कर्मवती का हुमायूँ को भाई 
कहकर राखी भेजना और हुमायूँ का गुजरात के मुसलमान बादशाह बहादुरशाह के 
विरुद्ध एक हिंदू राज्य की रक्षा के लिए पहुँचना, यह कथावस्तु ही हिन्दू मुसलिम 
भेदभाव की शांति सूचित करती है। उसके ऊपर कट्टर सरदारों और मुगलों की बात 
का विरोध करता हुआ हुमायूँ जिस उदार भाव की सुंदर व्यंजना करता है वह वर्तमान 
हिन्दू मुसलिम दुर्भाव की शांति का मार्ग दिखाता जान पड़ता है। इसी प्रकार 
'प्रसादजी', के 'धुवस्वामिनी' नामक बहुत छोटे से नाटक में एक संभ्रात राजकुल की 
स्त्री का विवाहसंबंध मोक्ष सामने लाया गया है, जो वर्तमान सामाजिक आंदोलन का 
एक अंग है। 

वर्तमान राजनीति के अभिनयों का पूर्ण परिचय प्राप्त कर सेठ गोविंददासजी 
ने इधर साहित्य के अभिनय क्षेत्र में भी प्रवेश किया है। उन्होंने तीन अच्छे नाटक 
लिखे हैं। oder में राम और कृष्ण दोनों के चरित्र नाटक के पूर्वार्ध और उत्तरार्ध 
दो-खंड करके रखे गए हैं जिनका उद्देश्य है कर्तव्य के विकास की दो भूमियाँ दिखाना। 
नाटककार के विवेचनानुसार मर्यादापालन प्रथम भूमि है जो पूर्वार्ध में राम द्वारा पूर्णता 
को पहुँचती है, लोकहित की व्यापक दृष्टि से आवश्यकतानुसार नियम और मर्यादा 
का उल्लंघन उसके आगे की भूमि है, जो नाटक के उत्तरार्ध में श्रीकृष्ण ने अपने 
चरित्र दारा, जैसे-जरासंध के सामने लड़ाई का मैदान छोड़कर भागना-प्रदर्शित की 
है। वास्तव में पूर्वार्ध और उत्तरार्ध दो अलग अलग नाटक हैं, पर नाटककार ने अपने 
कौशल से कर्त्तव्यविकास की सुंदर उदूभावना द्वारा दोनों के वीच पूर्वापर संबंध स्थापित 
कर दिया है। यह भी एक प्रकार का कौशल है। इसे 'ऊटकनाटक' न समझना चाहिए। 
सेठजी का दूसरा नाटक 'हर्ष' ऐतिहासिक है जिसमें सम्राट हर्षवर्द्धन, माधव गुप्त, 
शशांक आदि पात्र आए हैं। इन दोनों नाटकों में प्राचीन वेशभूषा, वास्तुकला इत्यादि 
का ध्यान रखा गया है। 'प्रकाश' नाटक में वर्तमान सामाजिक और राजनीतिक 
परिस्थितियों का चित्रण है। यद्यपि इन तीनों नाटकों के वस्तुविन्यास और कथोपकथन 
में न रूप से आकर्षित करनेवाला अनूठापन नहीं है, पर इनकी रचना बहुत ठिकाने 
की है। 

पं. गोविंदबल्लभ पंत भी अच्छे नाटककार हैं। उनका 'वरमाला' नाटक, जो 
मार्कडेय पुराण की एक कथा लेकर निर्मित है, बड़ी निपुणता से लिखा गया है । मेवाड़ 
की पन्ना नामक धाय के अलौकिक त्याग का ऐतिहासिक वृत्त लेकर 'राजमुकुट' 
की रचना हुई है । 'अंगूर की बेटी” (जो फारसी शब्द का अनुवाद है) मद्य के दुष्परिणाम 
दिखानेवाला सामाजिक नाटक है । 

कुछ हलके ढंग के नाटकों में, जिनसे बहुत साधारण पढ़े लिखे लोगों का भी 
कुछ मनोरंजन हो सकता है, स्वर्गीय पं. बदरीनाथ भट्ट के 'दुर्गावती', 'तुलसीदास' 
आदि उल्लेख योग्य ह। हास्यरस की कहानियाँ लिखनेवाले जी. पी. श्रीवास्तव नें 
मोलियर के फारसी नाटकों के हिंदुस्तानी अनुवादो के अतिरिक्त 'मरदानी औरत', 
घाइबड़झाला', 'नोक झोंक', 'दुमदार आदमी? इत्यादि बहुत से छोटे मोटे प्रहसन भी 
लिखे हैं, पर वे परिष्कृत रुचि के लोगों को हँसाने में समर्थ नहीं। 'उलटफेर' औरों 
से अच्छे É का कहा जा सकता है। 

पं. लक्ष्मीनारायण मिश्र ने अपने नाटकों द्वारा स्त्रियों की स्थिति आदि कुछ 
सामाजिक प्रश्‍न या समस्याएँ तो सामने रखी ही हैं, योरप में प्रवर्तित 'यथातथ्यवाद' 
का दह खरा रूप भी दिखाने का प्रयल किया है जिसमें झूठी भावुकता और मार्मिकता 
से पीछा छुड़ाकर नर प्रकृति अपने वास्तविक रूप में सामने लाई जाती है। ऐसे नाटकों 
का उद्देश्य होता हे-समाज अधिकतर जैसा है वैसा ही सामने रखना, उसके भीतर | 
की नाना विषमताओं से उत्पन्न प्रश्नों का जीता जागता रूप खड़ा करना तथा यदि | 
संभव हो तो समाधान के स्वरूप का आभास देना। लोक के बीच कभी कभी जो 
उच्च भावों के कुछ दृष्टांत दिखाई पड़ जाया करते हैं, उनपर कल्पना का झूठा रंग 
चढ़ाकर धोखे की टट्टियाँ खड़ी करना और बहुत ही फालतू भावुकता जगाना अब 
बंद होना चाहिए, यही उपर्युक्त 'यथातथ्यवाद के अनुयायियों का कहना है। योरप i 
में जब 'कला' और 'सौंदर्य' की बड़ी पुकार मची और कुछ कलाकार, कवि और | 
लेखक अपना यह काम समझने लगे कि जगतू के सुंदर पक्ष से सामग्री चुन चुन | 
कर एक काल्पनिक सौंदर्य सृष्टि खड़ी करें और उसका मधुपान करके झूमा करें | 
तब इसकी घोर प्रतिक्रिया वहाँ आवश्यक थी और यहाँ भी 'सौंदर्यवाद' और 'कलावाद' | 
का हिन्दी में खासा चलन होने के कारण अब आवश्यक हो गई है। जब कोई बात | 
हद के बाहर जाकर जी उबाने और विरक्ति उत्पन्न करने लगती है तब साहित्य 
के क्षेत्र में प्रतिक्रिया अपेक्षित होती है। योरप के साहित्य क्षेत्र में एकांगदर्शिता इतनी 
बढ़ गई है कि किसी न किसी हद पर जाकर कोई न कोई वाद बराबर खड़ा होता 
रहता है और आगे बढ़ चलता है। उसके थोड़े ही दिनों पीछे बड़े वेग से उसको 
प्रतिक्रिया होती है जिसकी धारा दूसरी हद की ओर बढ़ती है। अतः योरप के किसी 
‘qe’ को लेकर चिल्लाने वालों को यह समझ रखना चाहिए कि उसका बिलकुल 
उलटा वाद भी पीछे लगा आ रहा el 

प्रतिक्रिया के रूप में निकली हुई साहित्य की शाखा प्रतिक्रिया का रोष ठंडा 
होने पर धीरे धीरे पलटकर मध्यम पथ पर आ जाती है । कुछ दिनों तक तो वे केवल 
चिढ़ाती सी जान पड़ती हैं, पीछे शांत भाव से सामंजस्य के साथ चलने लगती हैं। 
“भावुकता? भी जीवन का एक अंग है। साहित्य की किसी शाखा से हम उसे बिलकुल 

हटा तो सकते नहीं । हाँ, यदि वह व्याधि के रूप में-फीलपाँव की तरह-बढ़ने लगे, 
तो उसकी रोकथाम आवश्यक है | 

नाटक का जो नया स्वरूप लक्ष्मीनारायण जी योरप से लाए हैं उसमें काव्यत्व 
का अवयव भरसक नहीं आने पाया है। उनके नाटकों में न चित्रमय और भावुकता 
से लदे भाषण हैं, न गीत या कविताएँ खरी खरी बात कहने का जोश कहीं कहीं 
अवश्य है। इस प्रणाली पर उन्होंने कई नाटक लिखें हैं, जैसे-'मुक्ति का रहस्य', 
'सिंदूर की होली', 'राक्षस का मंदिर', “आधी रात'। 

समाज के कुत्सित, बीभत्स और पाखंडपूर्ण अंशों के चटकीले दृश्य दिखाने 
के लिए पांडेय बेचन शर्मा 'उग्र' ने छोटे छोटे नाटकों या प्रहसनों से भी काम लिया 
है। 'चुंबन' और “चार बेचारे' | (संपादक, अध्यापक, सुधारक, प्रचारक) इसीलिए लिखे 
गए हैं। "महात्मा ईसा” के फेर में तो वे नाहक WI 

पं. उदयशंकर भट्ट ने, जो पंजाब में बहुत अच्छी साहित्यसेवा कर रहे हैं 
'तक्षशिला', 'राका', 'मानसी' आदि कई अच्छे काव्यों के अतिरिक्त, अनेक पौराणिक 
और ऐतिहासिक नाटक भी लिखे हैं। 'दाहर या सिंधपतन' तथा 'विक्रमादित्य' 
ऐतिहासिक नाटक हैं। हाल में 'कमला' नाम का एक सामाजिक नाटक भी आपने 
लिखा है। जिसमें किसान आंदोलन तथा सामाजिक असामंजस्य का मार्मिक चित्रण 
है। 'दस हजार' नाम का एकांकी नाटक भी आपने इधर लिखा है। 

भट्टजी की कला का पूर्ण विकास पौराणिक नाटकों में दिखाई पड़ता है । पौराणिक 
क्षेत्र के भीतर से वे ऐसे पात्र दूंढकर लाए हैं जिनमें चारों ओर जीवन की रहस्यमयी 
विषमताएँ बड़ी गहरी छाया डालती हुई सामने आती हैं-ऐसी विषमताएँ जो वर्तमान 
समाज को क्षुब्ध करती रहती हैं। 'अंबा' नाटक में भीष्म द्वारा हरी हुई अंबा की 
जन्मांतरव्यापिनी प्रतिकारयासना के अतिरिक्त स्त्री पुरुष संबंध की वह विषमता भी 
सामने आती है जो आजकल के महिला आंदोलन की तह में वर्तमान है। 'मत्स्यगंधा' 
एक भावनाऱ्य या पद्यबद्ध नाटक S| उसमें जीवन का वह रूप सामने आता है जो 
ऊपर से सुखपूर्ण दिखाई पड़ता है पर, जिसके भीतर न जाने कितनी उमंगों और 
मधुर कामनाओं के ध्वंस की विषादधारा यहाँ से वहाँ तक छिपी मिलती है। 'विश्वामित्र' 
भी इसी ढंग का एक सुंदर नाटक है । चौथा नाटक 'सगरविजय' भी उत्तम है। पौराणिक 
सामग्री का जैसा सुंदर उपयोग भटजी ने किया है, वैसा कम देखने में आता है। 
ऐतिहासिक नाटक रचना में जो स्थान gene’ और Sty का है, पौराणिक नाटक 
रचना में वही स्थान भट्टजी का है। 

श्री जगन्नाथप्रसाद 'मिलिंद' ने महाराणाप्रताप के राज्याभिषेक से अंत तक 
का वृत्त लेकर प्रतापप्रतिज्ञा' नाटक की रचना की है | स्व. राधाकृष्णदासजी के 'प्रताप' 
नाटक का आरंभ मानसिंह के अपमान से होता है जो नाट्यकला की दृष्टि से बहुत 

ही उपयुक्त है। परिस्थितियों को प्रधानता देने में भी 'मिलिंदजी' का चुनाव उतना 
अच्छा नहीं है। कुछ ऐतिहासिक त्रुटियाँ भी हैं। 

श्री चतुरसेन शास्त्री ने उपन्यास और कहानियाँ तो लिखी ही हैं, नाटक की 
ओर भी हाथ बढ़ाया है। अपने “अमर राठौर” और 'उत्सर्ग? नामक ऐतिहासिक नाटकों 
में उन्होंने कथावस्तु को अपने अनुकूल गढ़ने में निपुणता अवश्य दिखाई है, पर अधिक 
ठोंक पीट के कारण कहीं कहीं ऐतिहासिकता, और कहीं कहीं घटनाओं की महत्ता | 
भी झड़ गई है। 

अँगरेज कवि शेली के ढंग पर श्री सुमित्रानंदन पंत ने कवि कल्पना को दृश्य 
रूप देने के लिए “ज्योत्स्ना! नाम से एक रूपक लिखा है। पर शेली का रूपक 
(Prometheus Unbound) तो आधिदैविक शासन से मुक्ति और जगत्‌ के स्वातंत्र्य 
का एक समन्वित प्रसंग लेकर चला है, और उसमें पृथ्वी, वायु आदि आधिभीतिक 
देवता अपने निज के रूप में आए हैं, किंतु 'ज्योत्स्ना' बहुत दूर तक केवल सौंदर्यचयन 
करनेवाली कल्पना, मनुष्य के सुखविलास की भावना के अनुकूल चमकती उषा, सुरभित 
समीर, चटकती कलियाँ, कलरव करते विहंग आदि को अभिनय के लिए मनुष्य के 
रंगमंच पर जुटाने में प्रवृत्त है। उसके उपरांत आजकल की हवा में उड़ती हुई 
कुछ लोक समस्याओं पर कथोपकथन हैं। सब मिलाकर क्या है, यह नहीं कहा जा 
सकता। 

श्री कैलाशनाथ भटनागर का 'भीमप्रतिज्ञा' भी विद्यार्थियों के योग्य अच्छा 
नाटक है। 

एकांकी नाटक का उल्लेख आरंभ में हो चुका है और यह कहा जा चुका है 
कि किस प्रकार पहले पहल दो एक व्यक्ति उसे भारतीय नाट्य साहित्य में एक अश्रुतपूर्व 
वस्तु समझते हुए लेकर आए | अब इधर हिन्दी के कई अच्छे कवियों और नाटककारों 
ने भी कुछ एकांकी नाटक लिखे हैं जिनका एक अच्छा संग्रह “आधुनिक एकांकी 
नाटक? के नाम से प्रकाशित हुआ है। इसमें श्री सुदर्शन, रामकुमार वर्मा, भुवनेश्वर, 
उपेंद्रनाथ अश्क, भगवती चरण वर्मा, धर्मप्रकाश आनंद, उदयशंकर भट्ट के क्रमशः 
“राजपूत की हार”, 'दस मिनट”, स्ट्राइक', “लक्ष्मी का स्वागत', “सबसे बड़ा आदमी', 
“दीन' तथा 'दस हजार” नाम के नाटक संग्रहीत हैं। 

हिन्दी के कुछ प्रसिद्ध कवियों और उपन्यासकारों ने भी, जैसे-बाबू मैथिलीशरण | 
गुप्त, श्री वियोगी हरि, माखनलाल चतुर्वेदी, प्रेमचंद, विश्वंमरनाथ शर्मा कौशिक, 
सुदर्शन-नाटक की ओर हाथ बढ़ाया, पर उनका मुख्य स्थान कवियों और उपन्यासकारों 
के बीच ही रहा। 

मौलिक नाटकों के अतिरिक्त संस्कृत के पुराने नाटकों में से भास के 'स्वप्नवासवदत्ता' 
(अनुवाद-सत्यजीवन वर्मा), 'पंचरात्र' “मध्यम व्यायोग', 'प्रतिज्ञा योगंधरायण' 

(अनु. ब्रजजीवनदास), 'प्रतिमा' (अनु.-बलदेव शास्त्री) तथा दिड्नाथ के 'कुंदमाला' 
नाटक (अनु.-वागीश्वर विद्यालंकार) के अनुवाद भी हिन्दी में हुए। 

जर्मन कवि गेटे के प्रसिद्ध नाटक “फाउस्ट' का अच्छा अनुवाद श्री भोलानाथ 
शर्मा एम. ए. ने किया है। 
निबंध 
विश्वविद्यालयों के उच्च शिक्षाक्रम के भीतर हिन्दी साहित्य का समावेश हो जाने के 
कारण उत्कृष्ट कोटि के निबंधों की-ऐसे निबंधों की जिनकी असाधारण शैली या 
गहन विचारधारा पाठकों को मानसिक श्रमसाध्य नूतन उपलब्धि के रूप में जान 
पड़े-जितनी ही अधिक आवश्यकता है उतने ही कम वे हमारे सामने आ रहे हैं। 
निबंध की जो स्थिति हमें द्वितीय उत्थान में दिखाई पड़ी प्रायः वही स्थिति इस वर्तमान 
काल में भी बनी हुई है । अर्थवैचित्रय और भाषा शैली का नूतन विकास जैसा कहानियों 
के भीतर प्रकट हुआ है, वैसा निबंध के क्षेत्र में नहीं देखने में आ रहा है, जो उसका 
बहुत उपयुक्त स्थान है। 

यदि किसी रूप में गद्य की कोई नयी गतिविधि दिखाई पड़ी तो काव्यात्मक 
गद्य प्रबंधों के रूप में | पहले तो बंग भाषा के “उद्श्नांत प्रेम” (चंद्रशेखर मुखोपाध्यायकृत) 
को देख कुछ लोग उसी प्रकार की रचना की ओर झुके, पीछे भावात्मक गद्य की 
कई शैलियों की ओर। 'उदूभरांत प्रेम' उस विक्षेप शैली पर लिखा गया था जिसमें 
भावावेश द्योतित करने के लिए भाषा बीच बीच में असंबद्ध अर्थात्‌ उखड़ी हुई होती 
थी। कुछ दिनों तक तो उसी शैली पर प्रेमोद्गार के रूप में पत्रिकाओं में कुछ प्रबंध-यदि 
उन्हें प्रबंध कह सकें-निकले, जिनमें भावुकता की झलक यहाँ से वहाँ तक रहती 
थी। पीछे श्री चतुरसेन शास्त्री के 'अंतस्तल में प्रेम के अतिरिक्त और दूसरे भावों 
की भी प्रबल व्यंजना अलग अलग प्रबंधों में की गई जिनमें कुछ दूर तक एक ढंग 
पर चलती धारा के बीच बीच में भाव का प्रबल उत्थान दिखाई पड़ता था। इस प्रकार 
इन प्रबंधों की भाषा तरंगवती धारा के रूप में चली थी अर्थात्‌ उसमें 'धारा” और 
RT दोनों का योग था। ये दोनों प्रकार के गद्य बंगाली थिएटरों की रंगभूमि के 
भाषणों के से प्रतीत हुए। 

पीछे रवींद्र बाबू के प्रभाव से कुछ रहस्योन्मुख आध्यात्मिकता का रंग लिए 
जिस भावात्मक गद्य का चलन हुआ वह विशेष अलंकृत होकर अन्योक्तिपद्धति पर 
चला । ब्रह्मसमाज ने जिस प्रकार ईसाइयों के अनुकरण पर अपनी प्रार्थना का विशेष 
दिन रविवार रखा था, उसी प्रकार अपने भक्तिभाव की व्यंजना के लिए पुराने ईसाई 
संतों की पद्धति भी ग्रहण की। एक उदाहरण से यह बात स्पष्ट हो जाएगी। ईसा 
की बारहवीं शताब्दी के द्वितीय चरण में संत बनार्ड (St. Bernared) नाम से जो 

प्रसिद्ध भक्त हो गए हैं, उन्होंने दूल्हे रूप ईश्वर के हृदय के 'तीसरे कक्ष” में प्रवेश 
का इस प्रकार उल्लेख किया है- 
यद्यपि वे कई बार मेरे भीतर आए, पर मैंने न जाना कि वे कब आए। 
आ जाने पर कभी कभी मुझे उनकी आहट मिलती है; उनके विद्यमान होने 
का स्मरण भी मुझे है; वे आनेवाले हैं, इसका आभास भी मुझे कभी कभी 
पहले से मिला है; पर वे कब भीतर आए और कब बाहर आए इसका 
पता मुझे कभी न चला। 
इसी प्रकार उस परोक्ष आलंवन को प्रियतम मानकर उसके साथ संयोग और 
वियोग की अनेक दशाओं की कल्पना इस पद्धति की विशेषता है। रवींद्र बाबू की | 
'गीतांजलि' की रचना इसी पद्धति पर हुई । हिन्दी में भी इस ढंग की रचनाएँ हुईं l 
जिनमें राय कृष्णदास की 'साधना', 'प्रवाल और छायावाद' वियोगी हरिजी की “भावना” 
और 'अंतर्नाद' विशेष उल्लेख योग्य हैं। हाल में श्री भँवरलाल सिंधी ने 'वेदना' नाम 
की इसी ढंग की एक पुस्तक लिखी है जिसके भूमिका लेखक हैं, भाषातत्त्व के देशप्रसिद्ध 
विद्वान्‌ डॉ. सुनीति कुमार ART । 
यह तो हुई आध्यात्मिक या सांप्रदायिक क्षेत्र से गृहीत लाक्षणिक भावुकता, 
जो बहुत कुछ अभिनीत तथा अनुकृत होती है। अर्थात्‌ बहुत कम दशाओं में हृदय 
की स्वाभाविक पद्धति पर चलती है। कुछ भावात्मक प्रबंध लौकिक क्षेत्र को लेकर | 
भी मासिक पत्रों में निकलते रहते हैं जिनमें चित्रविधान कम और कसक, टीस वेदना | 


अधिक रहती है। 


एक विशेष स्थान है। मनुष्य की इस प्रकृतिस्थ भावुकता का अनुभव हम आप भी 

करते हैं और दूसरों को भी करते हुए पाते हैं। अतः यह मानव हृदय की एक सामान्य 

वृत्ति है। बड़े हर्ष की बात यह है कि अतीत के क्षेत्र में रमनेवाली अत्यंत मार्मिक 

और चित्रमयी भावना लेकर महाराज कुमार डॉ. श्री रघुवीरसिंहजी (सीतामऊ, मालवा) 
हिन्दी साहित्यक्षेत्र में आए । उनकी भावना मुगल सम्राटों के कुछ अवशिष्ट चिद्व सामने | 
पाकर प्रत्यभिज्ञा के रूप में मुगल साम्राज्यकाल के कभी मधुर, भव्य जगमगाते दृश्यों | 
के बीच, कभी पतनकाल के विषाद, नैराश्य, बेबसी की परिस्थितियों के बीच बड़ी | 
तन्मयता के साथ रमी है। ताजमहल, दिल्ली का लाल किला, जहाँगीर और नूरजहाँ 

की कब्र इत्यादि पर उनके भावात्मक प्रबंधों की शैली बहुत ही मार्मिक और अनूठी 

है। 


| 
अतीत के नाना खंडों में जाकर रमनेवाली भावुकता का मनुष्य की प्रकृति में | 


गद्य साहित्य में भावात्मक और काव्यात्मक गद्य का एक विशेष स्थान है, यह 
तो मानना ही पड़ेगा। अतः उपयुक्त क्षेत्र में उसका आविर्भाव आर प्रसार अवश्य 
प्रसन्नता की बात है। पर दूसरे क्षेत्रों में भी, जहाँ गंभीर विचार और व्यापक दृष्टि 


हिन्दी साहित्य का इतिहास / 447 


CC-0. In Public Domain. Gurukul Kangri Collection, Haridwar 


———— TT SS 


Digitized by Arya Samaj Foundation Chennai and eGangotri 


अपेक्षित है, उसे घसीटे जाते देख दुःख होता है। जो चिंतन के गूढ़ विषय हैं उनको 
भी लेकर कल्पना की क्रीड़ा दिखाना कभी उचित नहीं कहा जा सकता। विचार क्षेत्रों 
के ऊपर इस भावात्मक और कल्पनात्मक प्रणाली का धावा पहले पहल “काव्य का 
स्वरूप बतलाने वाले निबंधों में बंग साहित्य के भीतर हुआ, जहाँ शेक्सपियर की 
यह उक्ति गूँज रही थी- 
सौंदर्य मद में झूमती हुई कवि की दृष्टि स्वर्ग से भूलोक और भूलोक से 
स्वर्ग तक विचरती रहती है । 

काव्य पर न जाने कितने ऐसे निबंध लिखे गए जिनमें सिवा इसके कि 'कविता 
अमरावती से गिरती हुई अमृत की धारा है', 'कविता हृदय कानन में खिली हुई 
कुसुममाला है”, 'कविता देवलोक के मधुर संगीत की गूँज है', और कुछ भी न मिलेगा | 
यह कविता का ठीक ठीक स्वरूप बतलाना है कि उसकी विरुदावली बखानना? हमारे 
यहाँ के पुराने लोगों में 'जहाँ न जाय रवि, वहाँ जाय कवि” ऐसी ऐसी बहुत सी 
विरुदावलियाँ प्रचलित थीं, पर वे लक्षण या स्वरूप पूछने पर नहीं कही जाती थीं। 
कविता भावमयी, रसमयी और चित्रमयी होती है, इससे यह आवश्यक नहीं कि उसके 
स्वरूप का निरूपण भी भावमय, रसमय, चित्रमय हो। 'कविता के ही निरूपण तक ' 
भावात्मक प्रणाली का यह दावा रहता तो भी एक बात थी। कवियों की आलोचना 
तथा और विषयों में भी इसका दखल हो रहा है यह खटके की बात है। इससे हमारे 
साहित्य में घोर विचारशैथिल्य और बुद्धि का आलस्य फैलने की आशंका है। जिन 
विषयों के निरूपण में सूक्ष्म और सुव्यवस्थित विचार परंपरा अपेक्षित है, उन्हें भी 
इस हवाई शैली पर हवा बताना कहाँ तक ठीक होगा।' 


समालोपना और काव्यमीमांसा 


इस तृतीय उत्थान में समालोचना का आदर्श भी बदला । गुण दोष के कथन के आगे 
बढ़कर कवियों की विशेषताओं और उनकी अंतःप्रवृ्ति की छानबीन की ओर भी 
ध्यान दिया गया। तुलसीदास, सूरदास, जायसी, दीनदयाल गिरि और कबीरदास की 
विस्तृत आलोचनाएँ पुस्तकाकार और भूमिकाओं के रूप में भी निकलीं । इस इतिहास 
के लेखक ने तुलसी, सूर, और जायसी पर विस्तृत समीक्षाएँ लिखी जिनमें से प्रथम 
“गोस्वामी तुलसीदास” के नाम से पुस्तकाकार छपी है; शेष दो क्रमशः “भ्रमरगीतसार' 
और 'जायसी ग्रंथावली” में सम्मिलित हैं। स्व. लाला भगवानदीन की सूर, तुलसी, 
और दीनदयाल गिरि की समालोचनाएँ उनके संकलित और संपादित 'सूरपंचरत्न', 
“दोहावली' और 'दीनदयालगिरि ग्रंथावली' में सम्मिलित हैं। अयोध्यासिंह उपाध्याय 
की कबीर समीक्षा उनके दारा संग्रहीत 'कबीर वचनावली' के साथ और डॉ. पीतांबरदत्त 
बड़थ्वाल की कबीर ग्रंथावली” के साथ भूमिका रूप में सन्निविष्ट है। 

इसके उपरांत 'कलाओं' और 'साधनाओं' का ताँता ger था और-- 
- केशव की काव्यकला (श्री कृष्णशंकर शुक्ल) 
. गुप्तजी को कला (प्रो. सत्येंद्र) 
: प्रेमचंद की उपन्यासकला (पं. जनार्दनप्रसाद झा 'द्विज') 
- प्रसाद की नाट्यकला 
- पद्माकर की काव्य साधना (अखौरी गंगाप्रसाद सिंह) 
- प्रसाद की काव्यसाधना (श्री रामनाथलाल 'सुमन') | 
* मीरा की प्रेमसाधना (पं. भुवनेश्वरनाथ मिश्र 'माधव') | 
[आदि पुस्तकें] एक-दूसरे के आगे पीछे निकलीं। इनमें से कुछ पुस्तकें तो | 
समालोचना की असली पद्धति पर निर्णयात्मक और व्याख्यात्मक दोनों ढंग लिए हुए 
चली हैं तथा कवि के बाह्य और आभ्यंतर दोनों का अच्छा परिचय कराती हैं । 
जैसे-'केशव की काव्यकला', 'गुप्तजी की कला” | 'केशव की काव्यकला में पं. कृष्णशंकर 
शुक्ल ने अच्छा विद्वतापूर्ण अनुसंधान भी किया है। उनका 'कविवर रत्नाकर' भी 
कवि की विशेषताओं को मार्मिक ढंग से सामने रखता है । पं. गिरिजादत्त शुक्ल 'गिरीश' 
कृत 'गुप्तजी की काव्यधारा में भी मैथिलीशरण गुप्तजी की रचना के विविध पक्षों 
का सूक्ष्मता और मार्मिकता के साथ उद्घाटन हुआ है। पद्माकर की काव्यसाधना' 
द्वारा भी पद्माकर के संबंध में बहुत सी बातों की जानकारी हो जाती है। इधर हाल 
में पं. रामकृष्ण शुक्ल ने अपनी 'सुकवि समीक्षा” में कबीर, सूर, जायसी, तुलसी, 
मीरा, केशव, बिहारी, भूषण, भारतेंदु, मैथिलीशरण गुप्त और जयशंकर प्रसाद पर 
अच्छे समीक्षात्मक निबंध लिखे हैं। 'मीरा की प्रेमसाधना” भावात्मक है जिसमें 
'माधवजी' मीरा के भावों का स्वरूप पहचानकर उन भावों में आप भी मग्न होते 
दिखाई पडते हैं। इन सब पुस्तकों से हमारा समीक्षा साहित्य बहुत कुछ समृद्ध हुआ 
है, इसमें संदेह नहीं । पं. शांतिप्रिय द्विवेदी ने 'हमारे साहित्य निर्माता” नाम की एक 
पुस्तक लिखकर हिन्दी के कई वर्तमान कवियों और लेखकों की प्रवृत्तियों और 
विशेषताओं का अपने ढंग पर अच्छा आभास दिया है। 

ठीक ठिकाने से चलनेवाली समीक्षाओं को देख जितना संतोष होता है, किसी 
कवि की समीक्षा के नाम पर उसकी रचना से सर्वथा असंबद्ध चित्रमयी कल्पना और 
भावुकता की सजावट देख उतनी ही ग्लानि होती है। यह सजावट अँगरेजी के अथवा 
बँगला के समीक्षा क्षेत्र से कुछ विचित्र, कुछ विदग्ध, कुछ अतिरंजित चलते शब्द 
और वाक्य ला लाकर खड़ी की जाती है। कहीं कहीं तो किसी अँगरेजी कवि के 
संबंध में की हुई समीक्षा का कोई खंड ज्यों का त्यों उठाकर किसी हिन्दी कवि पर 
fret दिया जाता है। ऊपरी रंग ढंग से तो ऐसा जान पड़ेगा कि कवि के हृदय के 
भीतर सेंध लगाकर घुसे हैं और बड़े बड़े गूढ़ कोने झाँक रहे हैं, पर कवि के उद्धृत 
पद्यों से मिलान कीजिए तो पता चलेगा कि कवि के विवक्षित भावों से उनके वाग्विलास 

का कोई लगाव नहीं | पद्य का आशय या भाव कुछ और है आलोचकजी उसे उद्धृत 
करके कुछ और ही राग अलाप हहे है । कवि के मानसिक इतिहास का एक आरोपित 
इतिहास तक-किसी विदेशी कवि के मानसिक विकास au कहीं से लेकर-वे 
सामने रखेंगे, पर इस बात का कहीं कोई प्रमाण न मिलेगा कि आलोच्य कवि के 
पचीस तीस पद्यो का भी ठीक तात्पर्य उन्होंने समझा है । ऐसे आलोचकों के शिकार 
'छायावादी' कहे जानेवाले कुछ कवि ही अभी हो रहे हैं। नूतन शाखा के एक अच्छे 
कवि हाल ही में मुझसे मिले जो ऐसे कदरदानों से पनाह मॉगते थे। अब सुनने में 
आ रहा है कि इस ढंग के ऊँचे हौसलेवाले दो एक आलोचक तुलसी और सूर के 
चारों ओर भी ऐसा ही चमचमाता वाग्जाल बिछाने वाले हैं। 

काव्य की 'छायावाद' कही जानेवाली शाखा चले काफी दिन हुए। पर ऐसी 
कोई समीक्षा पुस्तक देखने में न आई जिसमें उक्त शाखा की रचनाप्रक्रिया (टेकनीक), 
प्रसार की भिन्न भिन्न भूमियाँ, सोच समझकर निर्दिष्ट की गई हों। केवल प्रो. नगेंद्र 
की 'सुमित्रानंदन पंत? पुस्तक ही ठिकाने की मिली | बात यह है कि इधर अभिव्यंजना 
का वैचित्र्य लेकर 'छायावाद' चला, उधर उसके साथ ही प्रभावाभिव्यंजक समीक्षा 
(इप्रेशनिस्ट क्रिटिसिज्म) का फैशन बंगाल होता हुआ आ धमका, इस प्रकार की समीक्षा 
में कवि ने क्या कहा है, उसका ठीक भाव या आशय क्या है यह समझने या समझाने 
की आवश्यकता नहीं, आवश्यक इतना ही है कि उसकी किसी रचना का जिसके 
हृदय पर जो भी प्रभाव पड़े उसका वह सुंदरता और अनूठेपन के साथ वर्णन कर 
दे। कोई यह नहीं पूछ सकता कि कवि का भाव तो कुछ और है, उसका यह प्रभाव 
कैसे पड़ सकता है। इस प्रकार की समीक्षा के चलन ने अध्ययन, चिंतन और प्रकृत 
समीक्षा का रास्ता ही SH लिया। 

प्रभावाभिव्यंजक समीक्षा कोई ठीक ठिकाने की वस्तु ही नहीं । न ज्ञान के क्षेत्र 
में उसका कोई मूल्य है, न भाव के क्षेत्र में। उसे समीक्षा या आलोचना कहना ही 
व्यर्थ है। किसी कवि की आलोचना कोई इसीलिए पढ़ने बैठता है कि उस कवि के 
लक्ष्य को, उसके भाव को ठीक ठीक हृदयंगम करने में सहारा मिले, इसलिए नहीं 
कि आलोचना की भावभंगिमा और सजीले पदविन्यास द्वारा अपना मनोरंजन करे। 
यदि किसी रमणीय अर्थगर्भित पद्य की आलोचना इस रूप में मिले कि 'एक बार 
इस कविता के प्रवाह में पड़कर बहना ही पड़ता है। स्वयं कवि को भी विवशता 
के साथ बहना पड़ा है; वह एकाधिक बार मयूर की भाँति अपने सौंदर्य पर आप 
ही नाच उठता है', तो उसे लेकर कोई क्या करेगा? 

सारे योरप को बात छोड़िए, अँगरेजी के वर्तमान समीक्षाक्षेत्र में ही प्रभावाभिव्यंजक 
समीक्षा की निस्सारता प्रकट करनेवाली पुस्तकें बराबर निकल रही हैं।* इस ढंग की 
समीक्षाओं में प्राय. भाषा विचार में बाधक बनकर आ खड़ी होती है। लेखक का 
ध्यान शब्दों की तड़क भड़क, उनकी आकर्षक योजना, अपनी उक्ति की चमत्कार 

आदि में उलझा रहता है जिनके बीच स्वच्छ विचारधारा के लिए जगह ही नहीं मिलती । 
विशुद्ध आलोचना के क्षेत्र में भाषा की क्रीड़ा किस प्रकार बाधक हुई है, कुछ aa 
हुए शब्द और वाक्य किस प्रकार विचारों को रोके रहे हैं, ऐसी बातें जिनकी कहीं 
सत्ता नहीं किस प्रकार घने वाग्जाल के भीतर से भूत बनकर झाँकती रही हैं, यह 
दिखाते हुए इस वीसवीं शताब्दी के एक प्रसिद्ध समालोचनातत्त्वज्ञ ने बड़ी खिन्नता 
प्रकट की है! 

हमारे यहाँ के पुराने व्याख्याताओं और टीकाकारों की अर्थक्रीड़ा प्रसिद्ध है। 
किसी पद्य का और अर्थ करना तो उनके बाएँ हाथ का खेल है। तुलसीदासजी की 
चौपाइयों के बीस बीस अर्थ करनेवाले अभी मौजूद हैं। अभी थोड़े दिन हुए, हमारे 
एक मित्र ने सारी “बिहारी सतसई' का शांतरसपरक अर्थ करने की धमकी दी थी। 
फारसी के हाफिज आदि शायरों की शृंगारी उक्तियों के आध्यात्मिक अर्थ प्रसिद्ध 
हैं, यद्यपि अरवी फारसी के कई पहुँचे हुए विद्वान्‌ यह आध्यात्मिकता नहीं स्वीकार 
करते। इस पुरानी प्रवृत्ति का नया संस्करण भी कहीं कहीं दिखाई पड़ने लगा है। 
रवींद्र बावू ने अपनी प्रतिभा के बल से कुछ संस्कृत काव्यों की समीक्षा करते हुए 
कहीं कहीं आध्यात्मिक अर्थो की योजना की है। प्राचीन साहित्य” नाम की पुस्तक 
में मेघदूत आदि पर जो निबंध हैं उनमें ये बातें मिलेंगी। काशी के एक व्याख्यान 
में उन्होंने अभिज्ञान शाकुंतल' के सारे आख्यान का आध्यात्मिक पक्ष निरूपित किया 
था। इस संबंध में हमारा यही कहना है कि इस प्रकार की प्रतिभापूर्ण कृतियों का 
भी अपना अलग मूल्य है। वे कल्पनात्मक साहित्य के अंतर्गत अवश्य हैं, पर विशुद्ध 
समालोचना की कोटि में नहीं आ सकतीं। 

योरपवालों को हमारी आध्यात्मिकता बहुत पसंद आती है। भारतीयों की 
आध्यात्मिकता और रहस्यवादिता की चर्चा पच्छिम में बहुत हुआ करती है। इस चर्चा 
के मूल में कई बातें हैं। एक तो ये शब्द हमारी अकर्मण्यता और बुद्धिशैथिल्य पर 
परदा डालते हैं। अतः चर्चा या तारीफ करनेवालों में कुछ लोग तो ऐसे होते हैं जो 
चाहते हैं कि यह परदा पड़ा रहे। दूसरी वात यह है कि ये शब्द पूरवी और पद्छिमी 
जातियों के वीच एक ऐसी सीमा बाँधते हैं जिससे पच्छिम में हमारे संबंध में एक 
प्रकार का कुतूहल सा जाग्रत रहता है और हमारी बातें वहाँ अनूठेपन के साथ कही 
जा सकती हैं। तीसरी बात यह है कि आधिभौतिक समृद्धि के हेतु जो भाषण संघर्ष 
सैकड़ों वर्ष तक योरप में रहा उससे क्लांत और शिथिल होकर बहुत से लोग जीवन 
के लक्ष्य में कुछ परिवर्तन चाहने लगे-शांति और विश्राम के अभिलाषी हुए । साथ 
ही साथ धर्म और विज्ञान का झगड़ा भी बंद हुआ। अतः योरप में जो इधर 
आध्यात्मिकता की चर्चा बढ़ी वह विशेषतः प्रतिवर्तन (रिएक्शन) के रूप में । स्वर्गीय 
साहित्याचार्य पं. रामावतारजी पांडेय और पं. चंद्रधरजी गुलेरी इस आध्यात्मिकता की 
चर्चा से बहुत घबराया करते थे। 

पुस्तकों और कवियों की आलोचना के अतिरिक्त पाश्चात्य काव्यमीमांसा को 
लेकर भी बहुत से लेख और पुस्तकें इस काल में लिखी गई, जैसे-बावू श्यामसुंदरदास 
कृत 'साहित्यालोचन', श्री पदुमलाल पुन्नालाल बख्शी कृत 'विश्वसाहित्य' | इनमें से 
पहली पुस्तक तो शिक्षोपयोगी है। दूसरी पुस्तक में योरोपीय साहित्य के विकास तथा 
पाश्‍चात्य काव्य समीक्षकों के कुछ प्रचलित मतों का दिग्दर्शन है। 

इधर दो एक लेखकों की एक और प्रवृत्ति दिखाई पड़ रही है। ये योरप के 
कुछ कलासंबंधी एकदेशीय और अत्युक्त मतों को सामने लाकर हिन्दीवालों की आँखों 
में उसी प्रकार चकाचौंध उत्पन्न करना चाहते हैं जिस प्रकार कुछ लोग वहाँ के फैशन 
की तड़क भड़क दिखाकर। जर्मन, फ्रांस, इटली, रूस, स्वेडन इत्यादि अनेक देशों 
के नए पुराने कवियों, लेखकों और समीक्षकों के नाम गिनाकर वे एक प्रकार का 
आतंक उत्पन्न करना चाहते हैं। वे कलासंबंधी विलायती पुस्तकों की बातें लेकर 
और कहीं मैटरलिंक (Materlink), कहीं गेटे (Goethe) कहीं टालस्टाय (Tolstoy) 
के उद्धरण देकर अपने लेखों की तड़क भड़क भर बढ़ाते हैं। लेखों को यहाँ से वहाँ 
तक पढ़ जाइए, लेखकों के अपने किसी विचार का पता न लगेगा। उद्धृत मतों 
की व्याप्ति कहाँ तक है, भारतीय सिद्धांतों के साथ उनका कहाँ सामंजस्य है और 
कहाँ विरोध, इन सब बातों के विवेचन का सर्वथा अभाव पाया जाएगा। साहित्यिक 
विवेचन से संबंध रखनेवाले जिन भावों और विचारों के द्योतन के लिए हमारे यहाँ 
के साहित्य ग्रंथों में बराबर से शब्द प्रचलित चले आते हैं उनके स्थान पर भी भद्द 
Te हुए शब्द देखकर लेखकों की अनभिज्ञता की ओर बिना ध्यान गए नहीं रहता। 
समालोचना के क्षेत्र में ऐसे विचारशून्य लेखों से कोई विशेष लाभ नहीं। 

पच्छिम के काव्यकला संबंधी प्रचलित वादों में अकसर एकांगदुष्टि की दौड़ ही 
विलक्षण दिखाई पड़ा करती है । वहाँ के कुछ लेखक काव्य की किसी एक पक्ष को उसका 
पूर्ण स्वरूप मान, इतनी दूर तक ले जाते हैं कि उनके कथन में अनूठी सूक्ति का सा 
चमत्कार आ जाता है और बहुत से लोग उसे सिद्धांत या विचार के रूप से ग्रहण कर 
चलते È l यहाँ हमारा काम काव्य के स्वरूप पर विचार करना या प्रबंध लिखना नहीं 
बल्कि प्रचलित प्रवृत्तियों और उनके SHAT तथा कारणों का दिग्दर्शन कराना मात्र है। 
अतः यहाँ काव्य या कला के संबंध में उन प्रवादों का, जिनका योरप में सबसे अधिक 
फैशन रहा है, संक्षेप में उल्लेख करके तब मैं इस प्रसंग को समाप्त करूँगा । इसकी 
आवश्यकता यहाँ मैं केवल इसलिए समझता हूँ कि एक ओर योरप में तो व्यापक और 
सूक्ष्मदृष्टि संपन्न समीक्षकों द्वारा इन प्रवादों का निराकरण हो रहा है, दूसरी ओर हमारे 
हिन्दी साहित्य में इनकी भद्दी नकल शुरू हुई है। 

योरप में जिस प्रवाद का इधर सबसे अधिक फैशन रहा है वह है-'काव्य 
का उद्देश्य काव्य ही है” या 'कला का उद्देश्य कला ही है? | इस प्रवाद के कारण 
जीवन और जगत की बहुत सी बातें, जिनका किसी काव्य के मूल्यनिर्णय में बहुत 

दिनों से योग चला आ रहा था, यह कहकर टाली जाने लगीं कि ये तो इतर वस्तुएँ 
हैं, शुद्ध कलाक्षेत्र के बाहर की व्यवस्थाएँ हैं। पाश्‍चात्य देशों में इस प्रवाद की योजना 
करनेवाले कई सामान खड़े हुए थे। कुछ तो इसमें जर्मन सौंदर्यशास्त्रियो की यह 
उद्‌भावना सहायक हुई कि सौंदर्यसंबंधी अनुभव (एस्थेटिक एक्सपीरिएंस) एक भिन्न 
ही प्रकार का अनुभव है जिसका और प्रकार के अनुभवों से कोई संबंध ही नहीं । 
इससे बहुतेरे साहित्यशास्त्री यह समझने लगे कि कला का मूल्य निर्धारण भी उसके 
मूल्य को और सब मूल्यों से एकदम विच्छिन्न करके ही होना चाहिए | ईसा की उन्नीस॒वां 
शताब्दी के मध्य भाग में हिवस्लर (Whilstler) ने यह मत प्रवर्तित किया जिसका 
चलन अब तक किसी न किसी रूप में रहा है । अँगरेजी में इस मत के सबसे प्रभावशाली 
व्याख्याताओं में डॉ. ब्रैडले (Dr. Bradley) हैं। 
उन्होंने इस संबंध में कहा है- 
यह (कला सौंदर्यसंबंधी) अनुभव अपना लक्ष्य आप ही है; इसका अपना 
निराला मूल्य है। अपने विशुद्ध क्षेत्र के बाहर भी इसका और प्रकार का 
मूल्य हो सकता है। किसी कविता से यदि धर्म और शिष्टाचार का भी 
साधन होता हो, कुछ शिक्षा भी मिलती हो, प्रवल मनोविकारों का कुछ 
निरोध भी संभव हो, लोकोपयोगी विधानां में कुछ सहायता भी पहुँचती 
हो अथवा कवि को कीर्ति या अर्थलाभ भी होता हो तौ अच्छी बात है। 
इनके कारण भी उसकी कदर हो सकती है। पर इन बाहरी बातों के मूल्य 
के हिसाव से उस कविता की उत्तमता की असली जाँच नहीं हो सकती। 
उसकी उत्तमता तो एक तृप्तिदायक कल्पनात्मक अनुभव विशेष से संबंध 
रखती है। अतः उसकी परीक्षा भीतर से ही हो सकती है। किसी कविता 
को लिखते या जाँचते समय यदि बाहरी मूल्यों की ओर भी ध्यान रहेगा 
तो बहुत करके उसका मूल्य घट जायगा या छिप जायगा। बात यह है कि 
कविता को यदि हम उसके विशुद्ध क्षत्र से बाहर ले जायँगे तो उसका स्वरूप 
बहुत कुछ विकृत हो जायगा, क्योंकि उसकी प्रकृति या सत्ता न तो प्रत्यक्ष 
जगत्‌ का कोई अंग है, न अनुकृति। उसकी तो एक दुनिया ही निराली 
हे-एकांत, स्वतःपूर्ण और स्वतंत्र 1° 
काव्य और कला के संबंध में अब तक प्रचलित इस प्रकार के नाना अर्थवादों 
का पूरा निराकरण रिचर्ड्स (1. A. Richards) ने अपनी पुस्तक “साहित्य समीक्षा 
सिद्धांत” (प्रिसिपुल्स ऑव लिट॑रैरी क्रिटिसिज्म) में बड़ी सूक्ष्म और गंभीर मनोवैज्ञानिक 
पद्धति पर किया है। उपर्युक्त कथन में चारों मुख्य बातों की अलग अलग परीक्षा 
करके उन्होंने उनकी अपूर्णता, अयुक्तता और अर्थहीनता प्रतिपादित की है । यहाँ 
उनके दिग्दर्शन का स्थान नहीं। प्रचलित सिद्धांत का जो प्रधान पक्ष है कि “कविता 

की है; उसकी प्रकृति या सत्ता न तो प्रत्यक्ष जगत्‌ का कोई अंग 
हे, E रिचर्ड्स के वक्तव्य का सारांश नीचे दिया जाता है- 
यह सिद्धांत कविता को जीवन से अलग समझने का आग्रह करता S 1 पर 
स्वयं डॉ. ब्रैडले इतना मानते हैं कि जीवन के साथ उसका लगाव भीतर 
भीतर अवश्य है। हमारा कहना है कि यही भीतरी लगाव असल चीज है 
जो कुछ काव्यानुभव (पोएटिक एक्सपीरिएंस) होता है वह जीवन से ही होकर 
आता है। काव्यजगत्‌ की शेष जगत्‌ से भिन्न कोई सत्ता नहीं है और न 
उसके कोई अलौकिक या विशेष नियम हैं। उसकी योजना बिलकुल वैसे 
ही अनुभवों से हुआ करती है जैसे और सब अनुभव होते हैं। प्रत्येक काव्य 
एक परिमित अनुभवखंड मात्र है जो विरोधी उपादानों के संसर्ग से कभी 
झटपट और कभी देर में छिन्न भिन्न हो जाता है। साधारण अनुभवों से 
उसमें यही विशेषता होती है कि उसकी योजना बहुत गूढ और नाजुक होती 
है। जरा सी ठेस से वह चूर चूर हो सकता है । उसकी एक बड़ी भारी विशेषता 
यह है कि वह एक हृदय से दूसरे हृदय में पहुँचाया जा सकला है । बहुत 
से हृदय उसका अनुभव बहुत थोड़े ही फेरफार के साथ कर सकते हैं। 
काव्यानुभव से मिलते जुलते और भी अनुभव होते हैं, पर इस अनुभव की 
सबसे बड़ी विशेषता है यही सर्वग्राह्मता (कम्युनिकेविलिटी) । इसीलिए इसके 
प्रतीतिकाल में हमें इसे अपनी व्यक्तिगत विशेष बातों की छूट से बचाए 
रखना पड़ता È È यह सबके अनुभव के लिए होता है, किसी एक ही के 
नहीं। इसीलिए किसी काव्य को लिखने या पढ़ते समय हमें अपने अनुभव 
के भीतर उस काव्य और उस काव्य से इतर वस्तुओं के बीच अलगाव करना 
पड़ता है। पर यह अलगाव दो सर्वया भिन्न या असमान वस्तुओं के बीच 
नहीं होता, बल्कि एक ही कोटि की वृत्तियों के भिन्न भिन्न विधानों के 
बीच होता है।* 
यह तो हुई रिचर्ड्स की मीमांसा। अब हमारे यहाँ के संपूर्ण काव्यक्षेत्र की 
अंतःप्रकृति की छानबीन कर जाइए, उसके भीतर जीवन के अनेक पक्षों और जगत्‌ 
के नाना रूपों के साथ मनुष्यहदय का गूढ़ सामंजस्य निहित मिलेगा । साहित्यशास्त्रियों 
का मत लीजिए तो जैसे संपूर्ण जीवन अर्थ, धर्म, काम, मोक्ष का साधन रूप है वैसे 
ही उसका एक अंग काव्य भी। 'अर्थ' का स्थूल और संकुचित अर्थ द्रव्य प्राप्ति ही 
नहीं लेना चाहिए, उसका व्यापक अर्थ 'लोक की सुख समृद्धि” लेना चाहिए | जीवन 
के और साधनों की अपेक्षा काव्यानुभव में विशेषता यह होती है कि वह एक रमणीयता 
के रूप में होता है, जिसमें व्यक्तित्व का लय हो जाता है। बाह्य जीवन और अंतर्जीवन 
की कितनी उच्च भूमियों पर इस रमणीयता का उद्घाटन हुआ है, किसी काव्य की 
उच्चता और उत्तमता के निर्णय में इसका विचार अवश्य होता आया है, और होगा। 

हमारे यहाँ के लक्षण ग्रंथों में रसानुभव को जो “लोकोत्तर और ब्रह्मानंद सहोदर' 
आदि कहा गया है वह अर्थवाद के रूप में, सिद्धांत रूप में नहीं । उसका तात्पर्य 
केवल इतना ही है कि रस में व्यक्तित्व का लय हो जाता है। 

योरप में समालोचनाशास्त्र का क्रमागत विकास फ्रांस में ही हुआ। अतः फ्रांस 
का प्रभाव योरोपीय देशों में बहुत कुछ रहा। विवरणात्मक समालोचना के अंतर्गत 
ऐतिहासिक और मनोवैज्ञानिक आलोचना का उल्लेख हो चुका है। पीछे प्रभाववादियों 
(इप्रेशनिस्ट्स) का जो दल खड़ा हुआ वह कहने लगा कि हमें किसी कवि की प्रकृति, 
स्वभाव, सामाजिक परिस्थिति आदि से क्या प्रयोजन? हमें तो केवल किसी काव्य 
को पढ़ने से जो आनंदपूर्ण प्रभाव हमारे चित्त पर पड़ता है उसी को प्रकट करना 
चाहिए और उसी को समालोचना समझना चाहिए। प्रभाववादियों का पक्ष यह है, 
“हमारे चित्त पर किसी काव्य से जो आनंद उत्पन्न होता है, वही आलोचना है। इससे 
अधिक आलोचना और चाहिए क्या? जो प्रभाव हमारे चित्त पर पड़े उसी का वर्णन 
यदि हमने कर दिया तो समालोचना हो गई।' कहने की आवश्यकता नहीं कि इस 
मत के अनुसार समालोचना एक व्यक्तिगत वस्तु है। उसके औचित्य अनीचित्य पर 
किसी को कुछ विचार करने की जरूरत नहीं। जिसपर जैसा प्रभाव पड़े वह वैसा | 
कहे। | 

उक्त प्रभाववादियों की बात लें तो समालोचना कोई व्यवस्थित शास्त्र नहीं | 
रह गया। वह एक कला की कृति से निकली हुई दूसरी कला की कृति, एक काव्य 
से निकला हुआ दूसरा काव्य ही हुआ। 

काव्य की स्वरूपमीमांसा के संबंध में योरप में इधर सबसे अधिक जोर रहा 
है 'अभिव्यंजनावाद' (एक्सप्रेशनिज्म) का, जिसके प्रवर्तक हैं इटली के क्रोचे (Benedetto 
Croce) | इसमें अभिव्यंजना अर्थात्‌ किसी बात को कहने का ढंग ही सब कुछ ह, 
बात चाहे जो या जैसी हो अथवा कुछ ठीक ठिकाने की न भी हो। काव्य में जिस 
वस्तु या भाव का वर्णन होता है, वह इस वाद के अुनसार उपादान मात्र है; समीक्षा 
में उसका कोई विचार अपेक्षित नहीं । काव्य में मुख्य वस्तु है वह आकार या साचा 
जिसमें वह वस्तु या भाव डाला जाता है।' जैसे, कुंडल की सुंदरता की चर्चा उसके 
आकार या रूप को लेकर होती है, सोने को लेकर नहीं, वैसे ही काव्य के संबंध 
में भी समझना चाहिए। तात्पर्य यह कि अभिव्यंजना के ढंग का अनूठापन ही सब 
कुछ है, जिस वस्तु या भाव की अभिव्यंजना की जाती है, वह क्या है, कैसा है, 
यह सब काव्यक्षेत्र के बाहर की बात है। क्रोचे का कहना है कि अनूठी उक्ति की 
अपनी अलग सत्ता होती है, उसे किसी दूसरे कथन का पर्याय न समझना चाहिए | 
जैसे यदि किसी कवि ने कहा कि 'सोई हुई आशा आँख मलने लगी' तो यह न | 
समझना चाहिए कि उसने यह उक्ति इस उक्ति के स्थान पर कही है कि "फिर कुछ 
आशा होने लगी” | वह एक निरपेक्ष उक्ति है। कवि को वही कहना ही था। वाल्मीकि 

ने जो यह कहा कि 'न स सकुंचितः पंथाः येन बाली हतो गतः वह इसके स्थान 
पर नहीं कि 'तुम भी बाली के समान मारे जा सकते हो ।' न 
` इस वाद में तथ्य इतना ही है कि उक्ति ही कविता है, उसके भीतर जो छिपा 
अर्थ रहता है वह स्वतः कविता नहीं। पर यह बात इतनी दूर तक नहीं घसीटी जा 
सकती कि उस उक्ति की मार्मिकता का अनुभव उसकी तह में छिपी हुई वस्तु या 
भाव पर विना दृष्टि रखे ही हो सकता है। बात यह है कि 'अभिव्यंजनावाद' भी 
'कलावाद' की तरह काव्य का लक्ष्य बेलबूटे की नक्काशीवाला सौंदर्य मानकर 
चला है, जिसका मार्मिकता या भावुकता से कोई संबंध नहीं। और कलाओं को 
छोड़ यदि हम काव्य को ही लें तो इस 'अभिव्यंजनावाद' को “वाग्वैचित्र्यवाद' ही कह 
सकते हैं और इसे अपने यहाँ के पुराने 'वक्रोक्तिवाद' का विलायती उत्थान मान 
सकते हैं। 

इन्हीं दोनों वादों की दृष्टि से यह कहा जाने लगा कि समालोचना के क्षेत्र 
से अब लक्षण, नियम, रीति, काव्यभेद, गुण दोष, छंदव्यवस्था आदि का विचार उठ 
गया।'' पर इस कथन की व्याप्ति कहाँ तक है, यह विचारणीय है। साहित्य के ग्रंथों 
में जो लक्षण, नियम आदि दिए गए थे वे विचार की व्यवस्था के लिए, काव्य संबंधी 
चर्चा के सुबीते के लिए। पर इन लक्षणों और नियमों का उपयोग गहरे और कठोर 
बंधन की तरह होने लगा और उन्हीं को बहुत से लोग सब कुछ समझने लगे। जब 
कोई बात हद से बाहर जाने लगती है तब प्रतिवर्तन (रिएक्शन) का समय आता 
है। योरप में अनेक प्रकार के वादों की उत्पत्ति प्रतिवर्तन के रूप में ही हुआ करती 
है। अतः हमें सामंजस्य बुद्धि से काम लेकर अपना स्वतंत्र मार्ग निकालना चाहिए | 

बेलबूटे और नक्काशी के लक्ष्य के समान काव्य का भी लक्ष्य सौंदर्यविधान 
लगातार कहते रहने से काव्यरचना पर जो प्रभाव पड़ा है, उसका उल्लेख हो चुका 
हे और यह भी कहा जा चुका है कि यह सब काव्य के साथ 'कला' शब्द लगने 
के कारण हुआ है। हमारे यहाँ काव्य की गिनती 64 कलाओं के भीतर नहीं की 
गई है। यहाँ इतना और सूचित करना आवश्यक जान पड़ता है कि सौंदर्य की भावना 
को रूप देने में मनोविज्ञान के क्षेत्र से आए हुए उस सिद्धांत का भी असर पड़ा 
है जिसके अनुसार अंतस्संज्ञा में निहित अतृप्त काम वासना ही कला निर्माण की 
प्रेरणा करनेवाली अंतर्वृत्ति है। योरप में चित्रकारी, मूर्तिकारी, नक्काशी, बेलबूटे आदि 
के समान कविता भी “ललित कलाओं' के भीतर दाखिल हुई; अतः धीरे धीरे उसका 
लक्ष्य भी सौंदर्यविधान ही ठहराया गया । जबकि यह सौंदर्यभावना कामवासना दारा 
प्रेरित ठहराई गई तब पुरुष कवि के लिए यह स्वाभाविक ही ठहरा कि उसकी सारी 
सौंदर्यभावना स्त्रीमयी हो अर्थात्‌ प्रकृति के अपार क्षेत्र में जो कुछ सुंदर दिखाई पड़े 
उसकी भावना स्त्री के रूप सौंदर्य के भिन्न भिन्न अंग लाकर ही की जाय । अरुणोदय 
की छटा का अनुभव कामिनी के कपोलों पर A हुई लज्जा की ललाई लाकर किया 

जाय | राका रजनी की सुषमा का अनुभव सुंदरी के उज्ज्वल वस्त्र या शुभ्र हास द्वारा 
किया जाय, आकाश में फेली हुई कादंविनी तव तक सुंदर न लगे जव तक उस 
पर स्त्री के मुक्त कुंतल का आरोप न हो। आजकल तो स्त्री कवियों की कमी नहीं 
है, उन्हें अब पुरुष कवियों का दीन अनुकरण न कर अपनी रचनाओं में क्षितिज 
पर उठती हुई मेघमाला को दाढ़ी मूँछ के रूप में देखना चाहिए। 

काव्यरचना और काव्यचर्या दोनों में इधर 'स्वप्न' और 'मद' का प्रधान स्थान 
रहने लगा है। ये दोनों शब्द काव्य के भीतर प्राचीन समय में धर्म संप्रदायों से आए। 
लोगों की धारणा थी कि संत या सिद्ध लोगों को बहुत सी बातों का आभास या 
तो स्वप्न में मिलता था अथवा तन्मयता की दशा में। कवियों को अपने भाव में 
मग्न होते देख लोग उन्हें भी इस प्रत्यक्ष जगत्‌ और जीवन से अलग कल्पना के 
स्वप्नलोक में विचरने वाले जीव प्यार और श्रद्धा से कहने लगे। यह बात बराबर 
कवियों की प्रशंसा में अर्थवाद के रूप में चलती रही । पर ईसा की इस बीसवीं शताब्दी 
में आकर वह एक मनोवैज्ञानिक तथ्य के रूप में फ्रायड (Freude) द्वारा प्रदर्शित की 
गई। उसने कहा कि जिस प्रकार स्वप्न अंतस्संज्ञा में निहित अतृप्त वासनाओं की 
तृप्ति का एक अंतर्विधान है, उसी प्रकार कलाओं का निर्माण करनेवाली कल्पना भी। 
इससे कवि कल्पना और स्वप्न का अभेदभाव और भी पक्का हो गया। पर सच 
पूछिए तो कल्पना में आई हुई वस्तुओं की अनुभूति और स्वप्न में दिखाई पड़ने वाली 
वस्तुओं की अनुभूति के स्वरूप में बहुत अंतर है। अतः काव्यरचना या काव्यचर्चा 
में 'स्वप्न' की बहुत अधिक भरमार अपेक्षित नहीं | यों ही कहीं कहीं साम्य के लिए 
यह शब्द आ जाया करे तो कोई हर्ज नहीं। 

अब 'मद' और 'मादकता' लीजिए। काय क्षेत्र में इसका चलन फारस में बहुत 
पहले से अनुमित होता है। यद्यपि इस्लाम के पूर्व का वहाँ का सारा साहित्य नष्ट 
कर दिया गया, उसकी एक चिट भी कहीं नहीं मिलती है, पर शायरी में 'मद' और 
'प्याले' की रूढ़ि बनी रही, जिसको सूफियों ने लेकर और भी बढ़ाया। सूफी शायर 
दीन दुनिया से अलग प्रेममद में मतवाले आजाद जीव माने जाते थे। धीरे धीरे कवियों 
के संबंध में भी 'मतवालेपन” और 'फक्कडपन' की भावना वहाँ जड़ पकड़ती गई 
और वहाँ से हिंदुस्तान में आई । योरप में गेटे और 'वरड्सवर्थ' के समय तक 'मतवालेपन' 
और फक्कड़पन की इस भावना का कवि और काव्य के साथ कोई नित्य संबंध नहीं 
समझा जाता था । जर्मन कवि गेटे बहुत ही व्यवहारकुशल राजनीतिज्ञ था, इसी प्रकार 
वर्ड्सवर्थ भी लोक व्यवहार से अलग एक रिंद नहीं माना जाता था। एक खास ढंग 
का फक्कड़पन और मतवालापन बाइरन और शेली में दिखाई पड़ा जिसकी चर्चा योरप 
ही तक न रहकर अँगरेजी साहित्य के साथ साथ हिंदुस्तान तक पहुँची | इससे मतवालेपन 
और फक्कड़पन की जो भावना पहले से फारसी साहित्य के प्रभाव में बँधती आ 
रही थी, वह और भी पक्की हो गई। 


हिन्दी साहित्य का इतिहास / 457 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


~ 


भारत में मतवालेपन या फक्कड़पन की भावना अघोरपंथ आदि कुछ संप्रदायो 
में तथा सिद्ध बननेवाले कुछ साधुओं में ही चलती आ रही थी। कवियों के संबंध 
में इसकी चर्चा नहीं थी । यहाँ तो कवि के लिए लोकव्यवहार से कुशल होना आवशयक 
समझा जाता था। राजशेखर ने काव्यमीमांसा में कवि के जो लक्षण कहे हैं उससे 
यह बात स्पष्ट हो जाएगी। यह ठीक है कि राजशेखर ने राजसभाओं में वैठनेवाले 
दरबारी कवियों के स्वरूप का वर्णन किया है और वह स्वरूप एक विलासी दरवारी 
का है, मुक्तहदय स्वच्छंद कवि का नहीं । पर वाल्मीकि से लेकर भवभूति और पंडित 
राज जगन्नाथ तथा चंद से लेकर ठाकुर और पद्माकर तक कोई मद से झूमने वाला, 
लोकव्यवहार से अनभिज्ञ या बेपरवा फक्कड़ नहीं माना गया। 

प्रतिभाशाली कवियों की प्रवृत्ति अर्थ में रत साधारण लोगों से भिन्न और मनस्विता 
लिए होती है तथा लोगों के देखने में कभी कभी एक सनक सी जान पड़ती है। जैसे 
और लोग अर्थ की चिंता में लीन होते हैं वैसे ही वे अपने किसी उद्भासित प्रसंग में 
लीन दिखाई पडते हैं। प्रेम और श्रद्धा के कारण लोग इन प्रवृत्तियों को अत्युक्ति के 
साथ प्रकट करते हुए 'मद में झूमना', “स्वप्न में लीन रहना', 'निराली दुनिया में विचरना' 
इत्यादि कहने लगे | पर इसका यह परिणाम न होना चाहिए कि कवि लोग अपनी प्रशस्ति 
की इन अत्युक्त बातों को ठीक ठीक चरितार्थ करने TT | 

लोग कहते हैं कि समालोचकगण अपनी बातें कहते ही रहते हैं, पर कवि लोग 
जैसी मौज होती है वैसी रचना करते ही हैं। पर यह बात नहीं है। कवियों पर साहित्य 
के मीमांसकों का बहुत प्रभाव पड़ता है। बहुतेरे कवि-विशेषतः नए उनके आदर्शो 
के अनुकूल चलने का प्रयल करने लगते हैं। उपर्युक्त वादों के अनुकूल इधर बहुत 
कुछ काव्यरचना योरप में हुई, जिसका कुछ अनुकरण बँगला में हुआ | आजकल हिन्दी 
की जो कविता 'छायावाद' के नाम से पुकारी जाती है उसमें इन सब वादों का मिला 
जुला आभास पाया जाएगा। इसका तात्पर्य यह नहीं कि इन सब कवियों ने उनके 
सिद्धांत सामने रखकर रचना की है। उनके आदर्शो के अनुकूल कुछ कविताएँ योरप 
में हुई, जिनकी देखादेखी बँगला और हिन्दी में भी होने लगीं। 

इस प्रसंग में इतना लिखने का प्रयोजन केवल यही है कि योरप के साहित्यक्षेत्र 
में फैशन के रूप में प्रचलित बातों को कच्चे पक्के ढंग से सामने लाकर कुतूहल 
उत्पन्न करने की चेष्टा करना अपनी मस्तिष्क शून्यता के साथ ही साथ समस्त हिन्दी 
पाठकों पर मस्तिष्क शून्यता का आरोप करना है। काव्य और कला पर निकलने 
वाले भड़कीले लेखों में आवश्यक अभिज्ञता और स्वतंत्र विचार का अभाव देख दुःख 
होता है। इधर कुछ दिनों से “सत्यं, शिवं, सुंदरम्‌? की बड़ी धूम है, जिसे कुछ लोग 
शायद उपनिषद्‌ वाक्य समझ, 'अपने यहाँ भी कहा है', लिखकर उद्धृत किया करते 
हैं। यह कोमल पदावली ब्रह्मसमाज के महर्षि देवेंद्रनाथ ठाकुर की है और वास्तव 
में 'द ट्र, द गुड ऐंड द ब्युटीफुल' का अनुवाद है। बस इतना और कहकर में इस 

प्रसंग को समाप्त करता हूँ कि किसी साहित्य में केवल बाहर की भद्दी नकल उसकी 
अपनी उन्नति या प्रगति नहीं कही जा सकती। बाहर से सामग्री आए, खूब आए, 
पर वह कूड़ा करकट के रूप में न इकट्टी की जाय। उसकी कड़ी परीक्षा हो, उस 
पर व्यापक दृष्टि से विवेचन किया जाय, जिससे हमारे साहित्य के स्वतंत्र और व्यापक 
विकास में सहायता पहुँचे । 
संदर्भ 
1. इरावती । 
2. देखिए, पृ. 431 का तृतीय पैरा। 
3. The poet's eye in fine frenzy rolling. 
Doth glance from heaven to earth and earth to heaven. il 
4. देखिए Psychological Approach to Literary Criticism जिसमें यह अच्छी तरह दिखा दिया | | 
गथा है कि प्रभावाभिव्यंजक समीक्षा कोई समीक्षा ही नहीं। ॥ 
5. A diligent search will still find many Mystic Beings....sheltering in verbal f 
thickets...while current attitudes to language persist, this difficulty, of the lingustic 
phantom must still continue. 
—Principles of Literary Criticism’ By I. A. Richards. 
Oxford lectures on poetry. 
Third Edition, 1928 
इसी को हमारे साहित्य शास्त्र में “साधारणीकरण' कहते हैं। 
But this no severance between unlike things, but between differences of the some 
activities. The myth of a ‘transmutation’ or ‘Poetisation’ of experience and that 
other myth of the ‘contemplative’ of ‘aesthetic attitude’ are in part but due to 
talking about poetry and the ‘Poetic’ instead of talking about the concrete expe- 

riences which are poems. 

10. An aesthic fact is ‘form’ and nothing else. 

11. The New Criticism-by I. E. Spingarn (1911) 

12. Thus arises the phantom of the aesthetic mode or aesthetic state a legacy from the 
days of abstract investigation in to the Good the Beautiful and the True—Principles 
of Literary Criticism (I. A. Richards). 

प्रकरण 1 


काव्यखंड 
(संवत्‌ 1900-1925) 


पुरानी धारा 


गद्य के आविर्भाव और विकासकाल से लेकर अब तक कविता की वह परंपरा भी 
चलती आ रही है जिसका वर्णन भक्तिकाल और रीतिकाल के भीतर हुआ है | भक्तिभाव 
के भजनों, राजवंश के ऐतिहासिक चरितकाव्यों, अलंकार और नायिकाभेद के ग्रंथों 
तथा श्रृंगार और वीररस के कवित्त, सवैयों और दोहों की रचना बराबर होती आ 
रही है। नगरों के अतिरिक्त हमारे ग्रामों में भी न जाने कितने बहुत अच्छे कवि 
पुरानी परिपाटी के मिलेंगे। व्रजभाषा काव्य की परंपरा गुजरात से लेकर बिहार तक 
और BAT, गढ़वाल से लेकर दक्षिण भारत की सीमा तक बराबर चलती आई È | 
काश्मीर के किसी ग्राम के रहनेवाले WMT के एक कवि का परिचय हमें जंबू 
में किसी महाशय ने दिया था और शायद उनके दो एक सवैये भी सुनाए थे। 
गढ़वाल के प्रसिद्ध चित्रकार भोलाराम व्रजभाषा के बहुत अच्छे कवि थे जिन्होंने 
अपने “गढ़ राजवंश” काव्य में गढ़वाल के 52 राजाओं का वर्णन दोहा, चौपाइयों में 
किया है। वे श्रीनगर (गढ़वाल) के राजा प्रद्युम्नसाह के समय में थे। कुमाऊँ गढ़वाल 
पर जब नैपाल का अधिकार हुआ तब नैपाली सूबेदार हस्तिदल चौतरिया के अनुरोध 
से इन्होंने उक्त काव्य लिखा था। भोलाराम का जन्म संवत्‌ 1817 में और मृत्यु 1890 
में हुई। उन्होंने अपने ग्रंथ में बहुत सी घटनाओं का आँखों देखा वर्णन लिखा है, 


इससे उसका ऐतिहासिक मूल्य भी है। 


ब्रजभाषा काव्यपरंपरा के कुछ प्रसिद्ध कवियों और उनकी रचनाओं का उल्लेख 


नीचे किया जाता है- 


अ 1. सेवक-ये असनी वाले ठाकुर कवि के पौत्र थे और काशी के रईस बाबू 
देवकीनंदन प्रपत्र बाबू हरिशंकर के आश्रय में रहते थे। ये व्रजभाषा के अच्छे 
कवि थे। इन्होंने “वाग्विलास' नाम का एक बड़ा ग्रंथ नायिकाभेद का बनाया ! इसके 

अतिरिक्त बरवा छंद में एक छोटा नखशिख भी इनका है 1 इनके सवैये सर्वसाधारण 
में प्रचलित हो गए थे। 'कवि सेवक बूढ़े भए तो कहा पै हनोज है मौज मनोज ही 
की? कुछ बुट्टे रसिक अब तक कहते सुने जाते हैं। इनका जन्म संवत्‌ 1872 में और 
मृत्यु संवत्‌ 1938 में हुई । orm 

2. महाराज रघुराज सिंह रीवॉनरेश-इनका जन्म संवत्‌ 1880 में और मृत्यु 
संवत्‌ 1936 में हुई । इन्होंने भक्ति और श्रृंगार के बहुत ग्रंथ रचे । इनका 'रामस्वयंवर' 
(संवत्‌ 1926) नामक वर्णनात्मक प्रबंधकाव्य बहुत ही प्रसिद्ध है जिसमें अनेक छंदों 
में सीताराम के विवाह का बहुत ही विस्तृत वर्णन है। वर्णनों में इन्होंने वस्तुओं की 
गिनती (राजसी ठाठ बाट, घोड़ों, हाथियों के भेद आदि) गिनानेवाली प्रणाली का खूब 
अवलंबन किया है। 'रामस्वयंवर' के अतिरिक्त रुक्मिणी परिणय”, 'आनंदांबुनिधि', 
“शामाष्टयाम' इत्यादि इनके लिखे बहुत से अच्छे ग्रंथ हैं। 

3. सरदार-ये काशीनरेश महाराज ईश्वरीप्रसाद नारायण सिंह के आश्रित थे । 
इनका कविताकाल संवत्‌ 1902 से 1940 तक कहा जा सकता है । ये बहुत ही सिद्धहस्त 
और साहित्यमर्मज्ञ कवि थे । 'साहित्यसरसी', “वाग्विलास' 'षट्‌ ऋतु’, हनुमतभूषण', 
'तुलसीभूषण', “शृंगारसंग्रह', 'रामरत्नाकर', 'साहित्यसुधाकर', रामलीला प्रकाश” इत्यादि 
कई मनोहर काव्यग्रंथ इन्होंने रचे हैं। इसके अतिरिक्त इन्होंने हिन्दी के प्राचीन काव्यों 
पर बड़ी बड़ी टीकाएँ लिखी हैं। कविप्रिया, रसिकप्रिया, सूर के दृष्टिकूट और बिहारी 
सतसई पर बहुत अच्छी टीकाएँ इनकी हैं। 

4. बाबा रघुनाथदास रामसनेही-ये अयोध्या के एक साधु थे और अपने समय 
के बड़े भारी महात्मा माने जाते थे। संवत्‌ 1911 में इन्होंने 'विश्रामसागर' नामक 
एक बड़ा ग्रंथ बनाया जिसमें अनेक पुराणों की कथाएँ संक्षेप में दी गई हैं। भक्तजन 
इस ग्रंथ का बड़ा आदर करते हैं। 

5. ललितकिशोरी-इनका नाम शाह कुंदनलाल था। ये लखनऊ के एक समृद्ध 
वैश्य घराने में उत्पन्न हुए थे । पीछे वृंदावन में जाकर एक विरक्त भक्त की भाँति 
रहने लगे। इन्होंने भक्ति और प्रेमसंबंधी बहुत से पद और गजलें बनाई हैं। कविताकाल 
संवत्‌ 1913 से 1930 तक समझना चाहिए । वृंदावन का प्रसिद्ध साहजी का मंदिर 
इन्हीं का बनवाया है। 

6. राजा लक्ष्मणसिंह-ये हिन्दी के गद्यप्रवर्तकों में हैं। इनका उल्लेख गद्य के 
विकास के प्रकरण में हो चुका है। इनकी व्रजभाषा की कविता भी बड़ी मधुर और 
सरस होती थी । व्रजभाषा की सहज मिठास इनकी वाणी से टपकी पड़ती है। इनके 
शकुंतला के पहले अनुवाद में तो पद्य न था, पर पीछे जो संस्करण इन्होंने निकाला 
उसमें मूल श्लोकों के स्थान पर पद्य रखे गए। ये पद्य बड़े ही सरस हुए। इसके 
उपरांत संवत्‌ 1988 और 1940 के बीच इन्होंने मेघदूत का बड़ा ही ललित और 
मनोहर अनुवाद निकाला। मेघदूत जैसे मनोहर काव्य के लिए ऐसा ही अनुवादक 

होना चाहिए था। इस अनुवाद के सवैये बहुत ही ललित और सुंदर हैं । जहाँ चौपाई, 
दोहे आए हैं, वे स्थल उतने सरस नहीं हैं। 

7. लछिराम (ब्रह्मभट्ट1-इनका जन्म संवत्‌ 1898 में अमोढ़ा (जिला-बस्ती) 
में हुआ था। ये कुछ दिन अयोध्या नरेश महाराज मानसिंह (प्रसिद्ध कवि द्विजदेव) 
के यहाँ रहे। पीछे बस्ती के राजा शीतलाबख्श सिंह से, जो एक अच्छे कवि थे, बहुत 
सी भूमि पाई। दरभंगा, पुरनिया आदि अनेक राजधानियों में इनका सम्मान हुआ। 
प्रत्येक सम्मान करनेवाले राजा के नाम पर इन्होंने कुछ न कुछ रचना की है. 
जैसे-मानसिंहाष्टक, प्रताप रत्नाकर, प्रेम रत्नाकर (राजा बस्ती के नाम पर), लक्ष्मीशवर 
रत्नाकर, (दरभंगा नरेश के नाम पर), रावणेश्वर कल्पतरु (गिद्धौर नरेश के नाम पर), 
कमलानंद कल्पतरु (पुरनिया के राजा के नाम पर जो हिन्दी के अच्छे कवि और 
लेखक थे) इत्यादि । इन्होंने अनेक रसों पर कविता की है । समस्यापूर्तियाँ बहुत जल्दी 
करते थे । वर्तमानकाल में व्रजभाषा की पुरानी परिपाटी पर कविता करनेवालों में ये 
बहुत प्रसिद्ध हुए हैं। 

8. गोविंद गिल्लाभाई-कोई समय था जब गुजरात में व्रजभाषा की कविता 
का बहुत प्रचार था । अब भी इसका चलन वैष्णवों में बहुत कुछ है । गोविंद गिल्लाभाई 
का जन्म संवत्‌ 1905 में भावनगर रियासत के अंतर्गत सिहोई नामक स्थान में हुआ 
था। इनके पास व्रजभाषा के काव्यों का बड़ा अच्छा संग्रह था । भूषण का एक बहुत 
शुद्ध संस्करण इन्होंने निकाला। व्रजभाषा की कविता इनकी बहुत ही सुंदर और 
पुराने कवियों के टक्कर की होती थी। इन्होंने बहुत सी काव्य की पुस्तकें लिखी 
हैं जिनमें से कुछ के नाम ये हैं-नीतिविनोद, शंगारसरोजिनी, षट्ऋतु, पावसपयोनिधि, 
समस्यापूर्ति प्रदीप, वक्रोक्तिविनोद, ३लेषचंद्रिका, प्रारव्धपचासा, प्रवीनसागर। 

9. नवनीत चौबे-पुरानी परिपाटी के आधुनिक कवियों में चौबेजी की बहुत 
i रही है। ये मथुरा के रहनेवाले थे। इनका जन्म संवत्‌ 1915 और मृत्यु 1989 

हुई। 

यहाँ तक संक्षेप में उन कवियों का उल्लेख हुआ जिन्होंने केवल पुरानी परिपाटी 
पर कविता की है। इसके आगे उन लोगों का समय आता है जिन्होंने एक ओर 
तो हिन्दी साहित्य की नवीन गति के प्रवर्तन में योग दिया, दूसरी ओर पुरानी परिपाटी 
की कविता के साथ भी अपना पूरा संबंध बनाए रखा। ऐसे लोगों में भारतेंदु हरिश्चंद्र, 
प. प्रताप नारायण मिश्र, उपाध्याय पं. बदरीनारायण चौधरी, ठाकुर जगमोहन सिंह, 
पं. अंबिकादत्त व्यास और बाबू रामकृष्ण वर्मा मुख्य हैं। 


पुरानी धारा के अन्य कवि 


10. भारतेंदु हरिश्चंद्र-भारतेंदुजी ने जिस प्रकार हिन्दी गद्य की भाषा का 
परिष्कार किया, उसी प्रकार काव्य की व्रजभाषा का भी। उन्होंने देखा कि बहुत से 

शब्द जिन्हें वोलचाल से उठे कई सौ वर्ष हो गए थे, कवितों और सवैयो में बराबर 
लाए जाते हैं। इसके कारण कविता जनसाधारण की भाषा से दूर पड़ती जाती है। 
बहुत से शब्द तो प्राकृत और अपभ्रंश काल की परंपरा के स्मारक के रूप में ही 
बने हुए थे। 'चक्कवै', 'भुवाल', 'ठायो', 'दीह', 'ऊनो', 'लोय' आदि के कारण बहुत 
से लोग व्रजभाषा की कविता से किनारा खींचने लगे थे। दूसरा दोष जो बढ़ते बढ़ते 
बहुत बुरी हद को पहुँच गया था, वह शब्दों के तोड़मरोड़ और गढ़ंत के शब्दों का 
प्रयोग था। उन्होंने ऐसे शब्दों को भरसक अपनी कविता से दूर रखा और अपने 
रसीले सवैये में जहाँ तक हो सका, बोलचाल की व्रजभाषा का व्यवहार किया। इसी 
से उनके जीवनकाल में ही उनके सवैये चारों ओर सुनाई देने लगे। 

11. पं. अंविकादत्त व्यास-भारतेंदुजी ने कवि समाज भी स्थापित किए थे जिनमें 
समस्यापूर्तियाँ बरावर हुआ करती थीं। दूर दूर से कवि लोग आकर उसमें सम्मिलित 
हुआ करते थे। पं. अंबिकादत्त व्यास ने अपनी प्रतिभा का चमत्कार पहले पहल ऐसे 
ही कवि समाज के बीच समास्यापूर्ति करके दिखाया था। भारतेंदु के श्रृंगाररस के 
कवित्त सवैये वड़े ही सरस मर्मस्पर्शी होते थे। 'प्रिय प्यारे तिहारे निहारे बिना दुखिया 
अँखियाँ नहिं मानति हैं’, 'मरेहू पे आँखै ये खुली ही रहि जायँगी” आदि उक्तियों 
का रसिक समाज में बड़ा आदर रहा | उनके शृंगाररस के कवित्त सयैयों का संग्रह 
प्रेममाधुरी' में मिलेगा। कवित्त सवैयों के अतिरिक्त भक्ति और शृंगार के न जाने 
कितने पद और गाने उन्होंने बनाए जो प्रेमफुलवारी', प्रेममालिका', 'प्रेमप्रलाप' आदि 
पुस्तकों में संगृहीत हैं। उनकी अधिकतर कविता कृष्णभक्त कवियों के अनुकरण 
पर रचे पदों के रूप में ही है। 

12. प्रतापनारायण मिश्र-मिश्रजी समस्यापूर्ति और पुराने ढंग की श्रृंगारी कविता 
बहुत अच्छी करते थे। कानपुर के 'रसिकसमाज' में बड़े उत्साह से अपनी पूर्तियाँ 
सुनाया करते थे। देखिए 'पपीहा जब पूछिहै पीव कहाँ” की कैसी अच्छी पूर्ति उन्होंने 
की थी- 

बनि बैठी है मान की मूरति सी, मुख खोलत बोले न “नाही! न हा | 

तुमही मनुहारि कै हारि परे, सखियान की कोन चलाई तहाँ॥ 

वरषा है “प्रतापजू” धीर धरौ, अबलौ मनको समुझायो जहाँ। 

यह ब्यारि तवै बदलैगी wg, पपिहा जब पूछिहै पीव कहाँ? 

प्रतापनारायणजी कैसे मनमौजी आदमी थे, यह कहा जा चुका है। लावनीबाजों 
के बीच बैठकर वे लावनियाँ बना बनाकर भी गाया करते थे। 

13. उपाध्याय बदरीनारायण (प्रिमघनजी)-प्रेमघनजी भी इस प्रकार की पुरानी 
कविता किया करते थे। 'चरचा चलिबे की चलाइए ना' को लेकर बनाया हुआ उनका 
यह अनुप्रासपूर्ण सवैया देखिए-- 

बगियान बसंत वसेरो कियो, वसिए तेहि त्यागि तपाइए ना। 
दिन काम कुतूहल के जो बने, तिन बीच वियोग बुलाइए ना॥ 
“घन प्रेम” बढ़ाय कै प्रेम, अहो! विथा-वारि वृथा वरसाइए T | 
चित चैत की चाँदनी चाह भरी, चरचा चलिवे की चलाइए ना॥ 
चौधरी साहव ने भी सर्वसाधारण में प्रचलित कजली, होली आदि गाने की 
चीजें बहुत बनाई हैं। 'कजली कादंबिनी' में उनकी बनाई कजलियों का संग्रह है। 

14. ठाकुर जगमोहन सिंह-ठाकुर साहब के aaa भी बहुत सरस होते थे। 
उनके शृंगारी कवित्त सवैयों का संग्रह कई पुस्तकों में है। ठाकुर साहब ने कवित्त 
सचैयों में 'मेघदूत' का भी बहुत सरस अनुवाद किया है। उनकी शृंगारी कविताएँ 
“श्यामा? से ही संबंध रखती हैं और प्रेमसंपत्तिलता' (संवत्‌ 1885), 'श्यामालता' और 
“वामा सरोजिनी” (संवत्‌ 1886) में संगृहीत हैं प्रेमसंपत्तिलता' का एक सवैया दिया 
जाता है- 

अब यों उर आवत है सजनी, मिलि जाउँ गरे लगिकै छतियाँ। 
मन की करि भाँति अनेकन ओ मिलि कीजिय री रस की वतियाँ॥ 
हम हारी अरी करि कोटि उपाय लिखी बहु नेहभरी पतियाँ। 
जगमोहन मोहनि मूरति के विना कैसे कटे दुख की रतियाँ॥ 

15-18. पं. अंविकादत्त व्यास और बावू रामकृष्ण वर्मा (बलवीर) के उत्साह 
से ही काशी कविसमाज चलता रहा। उसमें दूर दूर के कविजन भी कभी कभी आ 
जाया करते थे। समस्या कभी कभी बहुत टेढ़ी दी जाती थी, जैसे-सूरज देखि सके 
नहिं gry, 'मोम के मंदिर माखन के मुनि बैठे हुतासन आसन मारे उक्त दोनों 
समस्याओं की पूर्ति व्यासजी ने बड़े विलक्षण ढंग से की थी। उक्त समाज की ओर 
से ही शायद 'समस्यापूर्ति प्रकाश' निकला था जिसमें 'व्यासजी' और “बलवीर (रामकृष्ण 
वर्मा) की बहुत सी पूर्तियाँ हैं। व्यासजी का 'विहारी बिहार” (बिहारी के सब दोहों 
पर कुंडलियाँ) बहुत बड़ा ग्रंथ है जिसमें उन्होंने विहारी के दोहों का भाव बड़ी मार्मिकता 
से पल्लवित किया है । डुमराँव निवासी पं. नकछेदी तिवारी (अजान) भी इस रसिकमंडल 
के बड़े उत्साही कार्यकर्ता थे। वे बड़ी सुंदर कविता करते थे और पढ़ने का ढंग तो 
उनका बड़ा ही अनूठा था। उन्होंने 'मनोमंजरी' आदि कई अच्छे संग्रह भी निकाले 
और कवियों का वृत्त भी बहुत कुछ संग्रह किया । बाबू रामकृष्ण की मंडली में पं. 
विजयानंद त्रिपाठी भी व्रजभाषा को कविता बड़ी अच्छी करते थे। 

19. लाला सीताराम-इस पुरानी धारा के भीतर लाला सीताराम बी. ए. के 
पद्यानुवादों को भी लेना चाहिए। ये कविता में अपना 'भूप' उपनाम रखते थे । रघुवंश 
का अनुवाद इन्होंने दोहा चौपाइयों में और 'मेघदूत” का घनाक्षरी में किया है। 

20. पं. अयोध्यासिंह उपाध्याय 'हरिऔध?-यद्यपि उपाध्यायजी इस समय खड़ी 
बोली के और आधुनिक विषयों के ही कवि प्रसिद्ध हैं, पर प्रारंभकाल में ये भी पुराने 

ढंग की श्रृंगारी कविता वहुत सुंदर और सरस करते थे। इनके निवासस्थान 
निजामावाद में सिख संप्रदाय के महंत बावा सुमेरसिंहजी हिन्दी काव्य के बडे प्रेमी 
थे। उनके यहाँ प्रायः कवि समाज एकत्र हुआ करता था जिसमें उपाध्यायजी भी 
अपनी पूर्तियाँ पढ़ा करते थे। इनका 'हरिऔध” उपनाम उसी समय का है। इनकी 
पुराने ढंग की कविताएँ 'रसकलश' में संगृहीत हैं जिसमें इन्होंने नायिकाओं के कुछ 
नए ढंग के भेद रखने का प्रयत्न किया है। ये भेद रससिद्धांत के अनुसार ठीक नहीं 
उतरते । 

21. पं. श्रीधर पाठक-पाठकजी का संबंध भी लोग खड़ी बोली के साथ ही 
अकसर बताया करते हैं। पर खड़ी बोली की कविताओं की अपेक्षा पाठकजी की 
ब्रजभाषा की कविताएँ ही अधिक सरस, हृदयग्राहिणी और उनकी मधुर स्मृति को 
चिरकाल तक वनाए रखनेवाली हैं। यद्यपि उन्होंने समस्यापूर्ति नहीँ की, नायिकाभेद 
के उदाहरणों के रूप में कविता नहीं की, पर जैसी मधुर और रसभरी व्रजभाषा उनके 
“ऋतुसंहार? के अनुवाद में है, वैसी पुरानी कवियों में किसी किसी की ही मिलती 
हे। उनके सवैयों में हम व्रजभाषा का जीता जागता रूप पाते हैं। वर्षाऋतु वर्णन 
का यह सवैया ही लीजिए- : 

दारि फुहार भरे वदरा, सोइ सोहत कुंजर से मतवारे। 
यीजुरी जोति धुजा wet, घन गर्जन शब्द सोई हैं नगारे॥ 
रोर की घोर को ओर न छोर, नरेसन को सी छटा छबि धारे। 
कामिन के मन को प्रिय पावस, आयो, प्रिये! नव मोहिनी डारे॥ 

22. वावू जगन्नायदास 'रत्नाकर?-व्रजभाषा की पुरानी परिपाटी के कवियों 
में 'रत्नाकरजी' का स्थान बहुत ऊँचा माना जाता है। इनका जन्म काशी में भाद्र 
पद शुक्ल 6, संवत्‌ 1923 और मृत्यु आषाढ़ कृष्ण 3, संवत्‌ 1989 को हरदार में 
हुई । भारतेंदु के पीछे संवत्‌ 1946 से ही ये व्रजभाषा में कविता करने लगे थे। 'हिंडोला' 
आदि पुस्तकें इनकी बहुत पहले निकली थी। काव्यसंवंधिनी एक पत्रिका भी इन्होंने 
कुछ दिनों तक निकाली थी। इनकी कविता बड़े बड़े पुराने कवियों के टक्कर की 
होती थी। पुराने कवियों में भी इनकी सी सूझ और उक्तिवैचित्रय बहुत कम देखा 
जाता है। भाषा भी पुराने कवियों की भाषा से चुस्त और गठी हुई होती थी। ये 
साहित्य तथा व्रजभाषा काव्य के बहुत बड़े मर्मज्ञ माने जाते थे। 

इन्होंने 'हरिश्चंद्र', 'गंगावतरण” और 'उद्धवशतक' नाम के तीन बहुत ही सुंदर 
प्रवंधकाव्य लिखे हैं। अँगरेज कवि पोप के समालोचना संबंधी प्रसिद्ध काव्य (ऐस्से 
आन क्रिटिसिज्म) का रोला छंदों में अच्छा अनुवाद इन्होंने किया है | फुटकल रचनाएँ 
तो इनकी बहुत अधिक हैं, श्रृंगार और वीर दोनों की। इनकी रचनाओं का बहुत 
बड़ा संग्रह 'रत्नाकर' के नाम से नागरीप्रचारिणी सभा दारा प्रकाशित हो चुका है। 
'गंगावतरण' में गंगा के आकाश से उतरने और शिव के उन्हें सँभालने के लिए सन्नद्ध 

होने का वर्णन बहुत ही ओजपूर्ण है। 'उद्धवशतक' की मार्मिकता और रचनाकौशल 
भी अद्वितीय है। उसके दो कवित्व नीचे दिए जाते हैं- 
कान्ह दूत कैधों ब्रह्मदूत A पधारे आप, 
धारे प्रन फेरन को मति ब्रजवारी की। 
कहै रतनाकर पै प्रीति रीति जानत ना, 
ae ठानत अनीति आनि नीति ले अनारी की॥ 
मान्यो हम, कान्ह ब्रह्म एक ही, कह्यो जो तुम, 
तौ हू हमें भावति न भावना अन्यारी की। 
जैहें बनि बिगरि न वारिधिता वारिधि की, 
बूँदता बिलैहें बूंद विवस विचारी की॥ 
धरि राखौ ज्ञान गुन गौरव गुमान गोइ, 
गोपिन को आवत न भावत भडंग है। 
कहै रतनाकर करत टॉय टॉय वृथा, 
सुनत न कोऊ यहाँ यह मुहचंग ÈN 
और हू उपाय केते सहज सुढंग, Tet! 
साँस रोकिबे को कहा जोग ही Her है? 
कुटिल कटारी है, अटारी है उतंग अति, 
जमुनातरंग है, तिहारो सतसंग है॥ 

23. राय देवीप्रसाद “पूर्ण'-कानपुर के 'पूर्णजी' की कविता भी व्रजभाषा के 
पुराने कवियों का स्मरण दिलानेवाली होती थी। जब तक ये कानपुर में रहे तब तक 
कविता की चर्चा की बड़ी धूम रही। वहाँ के 'रसिकसमाज” में पुरानी परिपाटी के 
कवियों की बड़ी चहल पहल रहा करती धी । 'पूर्णजी' ने कुछ दिनों तक 'रसिकवाटिका' 
नाम की एक पत्रिका भी चलाई, जिसमें समस्यापूर्तियाँ और पुराने ढंग की कविताएँ 
छपा करती थीं। खेद है कि केवल सैंतालीस वर्ष की अवस्था में ही संवतू 1977 
में इनका देहांत हो गया। इनकी रचना कैसी सरस होती थी और ललित पदावली 
पर इनका कैसा अच्छा अधिकार था, इसका अनुमान इनके “धाराधरधावन' (मेघदूत 
का अनुवाद) से उद्धृत इस पद से हो सकता है- 

नव कलित केसर वलित हरित सुपीत नीप निहार कै। 
करि असन दल कदलीन जो कलियाहिं प्रथम कछार पे॥ 
हे घन! विपिन थल अमल परिमल पाय भूतल की भली । 
मधुकर मतंग कुरंग बुंद जनायहैं तेरी गली॥ 

24. श्रीवियोगी हरि-व्रजभूमि, ग्रजभाषा और ब्रजपति के वे अनन्य उपासक 

हैं। ऐसे प्रेमी रसिक जीव इस GE जमाने में कम दिखाई पड़ते हैं। उन्होंने अधिकतर 

पुराने कृष्णभक्त कवियों की पद्धति पर बहुत से रसीले तथा भक्तिभावपूर्ण पदों की 
रचना की है जिन्हें सुनकर आजकल के रसिक भक्‍त भी 'बलिहारी? हैं! बिना कहे 
नहीं रह सकते। इनकी इस प्रकार की रचनाएँ 'प्रेमशतक', 'प्रेमपथिक', प्रेमांजलि' 
आदि में मिलेंगी। छतरपुर से प्रयाग आने पर राजनीतिक आंदोलनों की भी कुछ हवा 
इन्हें लगी थी और इन्होंने 'चरखे की गूँज', 'चरखास्तोत्र', 'असहयोगवीणा' ऐसी कुछ 
रचनाएँ भी की थीं, पर उनमें इनकी स्थायी मनोवृत्ति न थी। यह अवश्य है कि देश 
के लिए त्याग करनेवाले वीरों के प्रति इनके मन में अपार श्रद्धा है। वियोगी हरिजी 
ने 'वीरसतसई” नामक एक बड़ा काव्य दोहों में लिखा है जिसमें भारत के प्रसिद्ध 
वीरों की प्रशस्तियाँ हैं। इस ग्रंथ पर इन्हें प्रयाग के हिन्दी साहित्य सम्मेलन से 1200 
रुपये का पुरस्कार मिला था। इसके कुछ दोहे देखिए- 

पावस ही में धनुष अब, नदी तीर ही तीर। 

रोदन ही में लाल दुग, नवरस ही में वीर॥ 

जोरि नाव सँग “सिंह? पद करत सिंह बदनाम । 

wat कैसे सिंह तुम करि सृगाल के काम? 

या तेरी तरवार में नहिं कायर अब आब। 

दिल हू तेरो बुझि गयो, वामें नेक न ताब॥ 

25. श्री दुलारेलालजी भार्गव-कविवर बिहारी लाल की परंपरा के वर्तमान 
प्रतिनिधि श्री भार्गव के दोहों की बारीकी साहित्य क्षेत्र में अपना कमाल खड़ी बोली 
के इस जमाने में भी दिखाती रहती है। विहारी की प्रतिभा जिस sta की थी उसी | 
ढाँचे की दुलारेलालजी की भी है, इसमें संदेह नहीं। एक एक दोहे में सफाई के साथ 
रस के स्निग्ध वाग्वैचित्रय से चमत्कृत कर देनेवाली, प्रचुर सामग्री भरने का गुण इनमें | 
भी है। कुछ det में देशभक्ति, अछूतोद्धार, राष्ट्रीय आंदोलन इत्यादि की भावना | 
का अनूठेपन के साथ समावेश करके इन्होंने पुराने साँचे में नया मसाला ढालने की i 
अच्छी कला दिखाई है। आधुनिक काव्यक्षेत्र में दुलारेलालजी ने व्रजभाषाकाव्य i 
चमत्कारपद्धति का एक प्रकार से पुनरुद्धार किया है । इनकी “दुलारे दोहावली' पर 
टीकमगढ़ राज्य की ओर से 2000 रुपये का 'देवपुरस्कार' मिल चुका È । 'दोहावली' | 
के कुछ दोहे देखिए- > d 

तन उपवन ae कहा विछुरन झझावात। 
उड्यो जात उर तरु जवै चलिबे ही की बात॥ 
दमकति दरपन दरप दरि दीपसिखा दुति देह। 
वह दृढ़ इक दिसि दिपत यह ag दस दिसनि सनेह॥ 
झर सम दीजै देस हित झरझर जीवन दान। 
रुकि रुकि यों चरसा सरिस eal कहा, सुजान? 

गाँधी गुरु तें ज्ञान लै चरखा अनहद जोर। 
भारत सबद तरंग पै बहत मुकुति की ओरी 
अभी थोड़े दिन हुए अयोध्या के पं. रामनाथ ज्योतिषी ने रामकथा लेकर 
अपना 'रामचंद्रोदय काव्य' लिखा है जिसपर उन्हें 2000 रुपये का 'देवपुरस्कार' 
मिला है। a 
आधुनिक विषयों को लेकर कविता करनेवाले कई कवि, जैसे- नाथूराम 
शंकर शर्मा, लाला भगवानदीन पुरानी परिपाटी की बड़ी सुंदर कविता करते थे। 
पं. गयाप्रसादजी शुक्ल 'सनेही' के प्रभाव से कानपुर में व्रजभाषा काव्य के मधुर 
स्रोत अभी बराबर वैसे ही चल रहे हैं, जैसे 'पूर्ण जी के समय में चलते थे। 
नई पुरानी दोनों परिपाटियों के कवियों का कानपुर अच्छा केंद्र है। व्रजभाषा काव्य 
परंपरा किस प्रकार जीती जागती चल रही है, यह हमारे वर्तमान कवि सम्मेलनों में 
देखा जा सकता है। 

प्रकरण 2 


काव्यखंड 
(संवत्‌ 1925-1950) 


नई धारा : प्रथम उत्थान 


यह सूचित किया जा चुका है कि भारतेंदु हरिश्चंद्र ने जिस प्रकार गद्य की भाषा 
का स्वरूप स्थिर करके गद्य साहित्य को देशकाल के अनुसार नए नए विषयों की 
ओर लगाया, उसी प्रकार कविता की धारा को भी नए नए क्षेत्रों की ओर मोड़ा। 
इस नए रंग में सबसे ऊँचा स्वर देशभक्ति की वाणी का था। उसी से लगे हुए विषय 
लोकहित, समाजसुधार, मातृभाषा का उद्धार आदि थे। हास्य और विनोद के नए 
विषय भी इस काल में कविता को प्राप्त हुए। रीतिकाल के कवियों की ele में 
हास्यरस के आलंबन कंजूस ही चले आते थे। पर साहित्य के इस नए युग के आरंभ 
से ही कई प्रकार के नए आलंबन सामने आने लगे, जैसे-पुरानी लकीर के फकीर, 
नए फैशन के गुलाम, नोच खसोट करनेवाले अदालती अमले, मूर्ख और खुशामदी 
रईस, नाम या दाम के भूखे देशभक्त इत्यादि। इसी प्रकार वीरता के आश्रय भी 
जन्मभूमि के उद्धार के लिए रक्‍त बहानेवाले, अन्याय और अत्याचार का दमन करने 
वाले इतिहासप्रसिद्ध वीर होने लगे। सारांश यह कि इस नई धारा की कविता के 
भीतर जिन नए नए विषयों के प्रतिबिंब आए, वे अपनी नवीनता से आकर्षित करने 
के अतिरिक्त नूतन परिस्थिति के साथ हमारे मनोविकारों का सामंजस्य भी घटित 
कर चले। कालचक्र के फेर से जिस नई परिस्थिति के बीच हम पड़ जाते हैं, उसका 
सामना करने योग्य अपनी बुद्धि को बनाए बिना जैसे काम नहीं चल सकता, वैसे 
उसकी ओर अपनी रागात्मिका वृत्ति को उन्मुख किए बिना हमारा जीवन फीका, 
नीरस, शिथिल और अशक्त रहता है। 
विषयों की अनेकरूपता के साथ साथ उनके विधान का ढंग भी बदल चला। 
प्राचीन धारा में 'मुक्तक' और 'प्रबंध' की जो प्रणाली चली आती थी, उससे कुछ 
भिन्न प्रणाली का भी अनुसरण करना पड़ा | पुरानी कविता में TAL’ का रूप कथात्मक 


हिन्दी साहित्य का इतिहास / 469 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


और वस्तु वर्णनात्मक ही चला आता था | था तो पौराणिक कथाओं, ऐतिहासिक वृत्तों 
को लेकर छोटे छोटे आख्यान काव्य रचे जाते थे, जैसे-पद्मावत, रामचरितमानस, 
रामचंद्रिका, छत्रप्रकाश, सुदामाचरित, दानलीला, चीरहरन लीला इत्यादि-अथवा विवाह, 
मृगया, झूला, हिंडोला, ऋतुविहार आदि को लेकर वस्तुवर्णनात्मक प्रबंध । अनेक प्रकार 
के सामान्य विषयों पर, जैसे-बुढ़ापा, विधिविडंबना, जगतसचाईसार, गोरक्षा, माता 
का स्नेह, सपूत, कपूत-कुछ दूर तक चलती हुई विचारों और भावों की मिश्रित धारा 
के रूप में छोटे छोटे प्रबंधों या निबंधों की चाल न थी। इस प्रकार के विषय कुछ 
उक्तिवैचित्य के साथ एक ही पद्य में कहे जाते थे अर्थात्‌ वे मुक्तक की सूक्तियों 
के रूप में ही होते थे। पर नवीन धारा के आरंभ में छोटे छोटे पद्यात्मक निबंधों 
की परंपरा भी चली जो प्रथम उत्थानकाल के भीतर तो बहुत कुछ भावप्रधान रही 
पर आगे चलकर शुष्क और इतिवृत्तात्मक (मैटर आँव फैक्ट) होने लगी। 
नवीनधारा के प्रथम उत्थान के भीतर हम हरिश्चंद्र, प्रतापनारायण मिश्र, 
अंबिकादत्त व्यास, राधाकृष्णदास, उपाध्याय बदरीनारायण चौधरी आदि को ले सकते हैं। 
1. भारतेंदु हरिश्चंद्र-जैसा ऊपर कह आए हैं, नवीन धारा के बीच भारतेंदु 
की वाणी का सबसे ऊँचा स्वर देशभक्ति का था । नीलदेवी, भारतदुर्दशा आदि नाटकों 
के भीतर आई हुई कविताओं में देश दशा की जो मार्मिक व्यंजना है, वह तो है 
ही; बहुत सी स्वतंत्र कविताएँ भी उन्होंने लिखीं जिनमें कहीं देश के अतीत गौरव 
गाथा का गर्व, कहीं वर्तमान अधोगति की क्षोभभरी वेदना, कहीं भविष्य की भावना 
से जगी हुई चिंता इत्यादि अनेक पुनीत भावों का संचार पाया जाता है। 'विजयिनीविजय 
वैजयंती” में, जो मिस्र में भारतीय सेना की विजय प्राप्ति पर लिखी गई थी, देशभक्ति 
व्यंजक कैसे भिन्न भिन्न संचारी भावों का उद्गार है! कहीं गर्व, कहीं क्षोभ, कहीं 
विषाद। 'सहसन बरसन सों सुन्यो जो सपने नहिं कान, सो जय आरज शब्द को 
सुन”, और 'फरकि उठीं सबकी भुजा, खरकि उठीं तरवार । क्यों आपुहिं ऊँचे भए 
आर्य मोछ के बार' का कारण जान, प्राचीन आर्य गौरव का गर्व कुछ आ ही रहा था 
कि वर्तमान अधोगति का दृश्य ध्यान में आया और फिर वही 'हाय भारत! की धुन। 
हाय! वहै भारत भुव भारी । सब ही विधि at भई दुखारी॥ 
हाय! पंचनद, हा पानीपत। अजहुँ रहे तुम धरनि बिराजती 
हाय चित्तौर! निलज तू भारी । अजहुँ खरो भारतहि मँझारी॥ 
gaa जल नहिं जमुना गंगा। बढूहु बेगि किन प्रवल तरंगा। 
ang किन झट मथुरा कासी? धोवहु यह कलंक की रासी॥ 
'चित्तौर', 'पानीपत’ इन नामों में ही हिंदूहदय के लिए कितने भावों की व्यंजना 
भरी है। उसके लिए ये नाम ही काव्य हैं। नीलदेवी में यह कैसी करुण पुकार है- 
कहाँ करुणानिधि केशव सोये? 
जागत नाहिं अनेक जतन करि भारतवासी रोये॥ 

यहाँ पर यह कह देना आवश्यक है कि भारतेंदुजी ने हिन्दी काव्य को केवल 
नए नए विषयों की ओर ही उन्मुख किया, उसके भीतर किसी नवीन विधान या 
प्रणाली का सूत्रपात नहीं किया । दूसरी बात उनके संबंध में ध्यान देने की यह है 
कि वे केवल “नरप्रकृति” के कवि थे, बाह्य प्रकृति की अनेकरूपता के साथ उनके 
हृदय का सामंजस्य नहीं पाया जाता। अपने नाटकों में दो एक जगह उन्होंने जो 
प्राकृतिक वर्णन रखे हैं (जैसे, सत्य हरिश्चंद्र में गंगा का वर्णन, चंद्रावली में यमुना 
का वर्णन) वे केवल परंपरापालन के रूप में हैं। उनके भीतर उनका हृदय नहीं पाया 
जाता। वे केवल उपमा और Tat के चमत्कार के लिए लिखे जान पडते हैं। एक 
पंक्ति में कुछ अलग अलग वस्तुएँ और व्यापार हैं और दूसरी पंक्ति में उपमा या 
saat | कहीं कहीं तो यह अप्रस्तुत विधान तीन पंक्तियों तक चला चलता है। 

अंत में यह सूचित कर देना आवश्यक है कि गद्य को जिस परिमाण में भारतेंदु 
ने नए नए विषयों और मार्गों की ओर लगाया उस परिमाण में पद्य को नहीं। उनकी 
अधिकांश कविता तो कृष्णभक्त कवियों के अनुकरण पर गेय पदों के रूप में है 
जिनमें राधाकृष्ण की प्रेमलीला और विहार का वर्णन है। श्रृंगाररस के कवित्त सवैयों 
का उल्लेख पुरानी धारा के अंतर्गत हो चुका है। देशदशा, अतीतगौरव आदि पर उनकी 
कविताएँ या तो नाटकों में रखने के लिए लिखी गईं अथवा विशेष अवसरों पर, 
जैसे-प्रिंस ऑफ वेल्स (पीछे सम्राट्‌ सप्तम एडवर्ड) का आगमन, मिस्र पर भारतीय 
सेना द्वारा ब्रिटिश सरकार की विजय-पढ़ने के लिए। ऐसी रचनाओं में राजभक्ति 
और देशभक्ति का मेल आजकल के लोगों को कुछ विलक्षण लग सकता है। देशदशा 
पर दो एक होली वा वसंत आदि गाने की चीजें फुटकल भी मिलती हैं। पर उनकी 
कविताओं के विस्तृत संग्रह के भीतर आधुनिकता कम ही मिलेगी। 

गाने की चीजों में भारतेंदु ने कुछ लावनियाँ और ख्याल भी लिखे जिनकी 
भाषा खड़ी बोली होती थी। 

2. पं. प्रतापनारायण मिश्र-भारतेंदुजी स्वयं पद्यात्मक निबंधों की ओर प्रवृत्त 
नहीं हुए पर उनके भक्‍त और अनुयायी पं. प्रतापनारायण मिश्र इस ओर बढ़े | उन्होंने 
देशदशा पर आँसू बहाने के अतिरिक्त ‘Germ’, 'गोरक्षा' ऐसे विषय भी कविता के 
लिए चुने। ऐसी कविताओं में कुछ तो विचारणीय बातें हैं , कुछ भावव्यंजना और 
विचित्र विनोद । उनके कुछ इतिवृत्तात्मक पद्य भी हैं जिनमें शिक्षितों के बीच प्रचलित 
ae साधारण भाषण के रूप में कही गई हैं। उदाहरण के लिए 'क्रंदन' की ये पंक्तियाँ 

~ 
तबहि लख्यौ Te रह्यो एक दिन कंचन बरसत। 
तहँ चौथाई जन रूखी रोटिहुँ को तरसत॥ 
जहाँ कृषी वाणिज्य शिल्पसेवा सब माहीं। 
देसिन के हित कछू तत्त्व कहुँ कैसहुँ नाहीं॥ 


हिन्दी साहित्य का इतिहास / 471 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


कहिय कहाँ लगि नृपति दवे हैं जहँ ऋन भारन। 
az तिनकी धनकथा कौन जे गृही सधारन॥ 
इस प्रकार के इतिवृत्तात्मक पद भारतेंदुजी ने भी कुछ लिखे हैं। जैसे- 
अँगरेज राज सुख साज सजे सव भारी | 
चे धन विदेश चलि जात यहै अति ware 
मिश्रजी की विशेषता वास्तव में उनकी हास्यविनोदपूर्ण रचनाओं में ही दिखाई 
पड़ती है। 'हरगंगा', 'तृप्यंताम्‌' 'बुढ़ापा', इत्यादि कविताएँ बड़ी विनोदपूर्ण और मनोरंजक 
हैं। 'हिन्दी, हिंदू, हिंदुस्तान? वाली "हिन्दी की हिमायत' भी बहुत प्रसिद्ध हुई। 
3, उपाध्याय पं. बदरीनारायण चौधरी-इन्होंने अधिकतर विशेष अवसरों पर, 
जैसे--दादाभाई नौरोजी के पालमिंट के मेंबर होने के अवसर पर, महारानी विक्टोरिया 
की हीरक जुबली के अवसर पर, नागरी के कचहरियों में प्रवेश पाने पर, प्रयाग के 
सनातन धर्म महासम्मेलन (संवत्‌ 1963) के अवसर पर आनंद आदि प्रकट करने 
के लिए कविताएँ लिखी हैं । भारतेन्दु के समान नवीन विषयों के लिए ये भी प्रायः 
रोला छंद ही लेते थे। इनके छंदों में यतिभंग प्रायः मिलता है। एक बार जब इस 
विषय पर मैंने इनसे बातचीत की, तब इन्होंने कहा-'मैं यतिभंग को कोई दोष नहीं 
मानता; पढ़नेवाला ठीक चाहिए ।' देश की राजनीतिक परिस्थिति पर इनकी दृष्टि बराबर 
रहती थी। देश की दशा सुधारने के लिए जो राजनीतिक या धर्म संबंधी आंदोलन 
चलते रहे, उन्हें ये बड़ी उत्कंठा से परखा करते थे। जब कहीं कुछ सफलता दिखाई 
पड़ती, तब लेखों और कविताओं द्वारा हर्ष प्रकट करते, और जब बुरे लक्षण दिखाई 
देते तब क्षोभ और खिन्नता । कांग्रेस के अधिवेशन में ये प्रायः जाते थे। 'हीरक जुबली' 
आदि की कविताओं को खुशामदी कविता न समझना चाहिए । उनमें ये देशदशा का 
सिंहावलोकन करते थे-और मार्मिकता के साथ। 
विलायत में दादा भाई नौरोजी के 'काले' कहे जाने पर इन्होंने 'कारे' शब्द 
को लेकर बड़ी सरल और क्षोभपूर्ण कविता लिखी थी। कुछ पंक्तियाँ देखिए- 
अचरज होत तुमहुँ सम गोरे बाजत कारे। 
तासों कारे “कारे? शब्दहु पर हैं AN 
कारे श्याम, राम, जलधर जल बरसनवारे। 
कारे लागत ताही सों कारन कों प्यारे॥ 
ad नीको है तुम “कारे? जाहु yar 
यहै असीस देत तुमको मिलि हम सब कारे॥ 
हीरक जुबली के अवसर पर लिखे "हार्दिक sales? में देश की दशा का ही 
वर्णन है, जैसे- 
भयो भूमि भारत में महा भयंकर भारत। 
भये वीरवर सकल सुभट एकहि सँग गारत!! 

मरे विबुध नरनाह सकल चातुर गुनमंडित । 
विगरो जनसमुदाय बिना पथदर्शक पंडित॥ 
नए नए मत चले, नए झगरे नित बाढ़े। 
नए नए दुख परे सीस भारत पर गाढ़े॥ 


Smad’ जी की कई बहुत ही प्रांजल और सरल कविताएँ उनके दोनों नाटकों it 
में हैं। “भारत सौभाग्य” नाटक चाहे खेलने योग्य न हो, पर देश दशा पर वैसा बड़ा, | 
अनूठा और मनोरंजक नाटक दूसरा नहीं लिखा गया। उसके प्रारंभ के अंकों में 
“सरस्वती', wea और St इन तीनों देवियों के भारत से क्रमशः प्रस्थान का 
दृश्य बड़ा ही भव्य है। इसी प्रकार उक्त तीनों देवियों के मुख से विदा होते समय 
जो कविताएँ कहलाई गई हैं, वे भी बड़ी मार्मिक हैं। career सरस्वती” के चले 
जाने पर 'दुर्गा' कहती है- 


उद्धृत कविताओं में उनकी गद्यवाली चमत्कारप्रवृत्ति नहीं दिखाई पड़ती । 
अधिकांश कविताएँ ऐसी ही हैं। पर कुछ कविताएँ उनकी ऐसी भी हैं, जैसे-'मयंक' 
और “आनंद अरुणोदय'-जिनमें कहीं लंबे लंबे रूपक हैं और कहीं उपमाओं और 
उद्रेक्षाओं की भरमार। 

4. ठाकुर जगमोहन सिंह-यद्यपि जगमोहन सिंहजी अपनी कविता को नए विषयों 
को ओर नहीं ले गए, पर प्राचीन संस्कृत काव्यों के प्राकृतिक वर्णनों का संस्कार 
मन में लिए हुए, अपनी प्रेमचर्या की मधुरस्मृति से समन्वित विंध्यप्रदेश के रमणीय 
स्थलों को जिस सच्चे अनुराग की दृष्टि से देखा है, वह ध्यान देने योग्य है। उसके 
दारा उन्होंने हिन्दी काव्य में एक नूतन विधान का आभास दिया था। जिस समय 
हिन्दी साहित्य का अभ्युदय हुआ, उस समय संस्कृत काव्य अपनी प्राचीन विशेषता 
बहुत कुछ खो चुका था, इससे वह उसके पिछले रूप को ही लेकर चला। प्रकृति 
का जो सूक्ष्म निरीक्षण वाल्मीकि, कालिदास और भवभूति में पाया जाता है, वह संस्कृत 
के पिछले कवियों में नहीं रह गया । प्राचीन संस्कृत कवि प्राकृतिक दृश्यों के विधान 
में कई वस्तुओं की संश्लिष्ट योजना द्वारा 'बिंबग्रहण' कराने का प्रयत्न करते थे। 
इस कार्य को अच्छी तरह सम्पन्न करके तब ये इधर उधर उपमा, उद्मेक्षा आदि 
दारा थोड़ा बहुत अप्रस्तुत वस्तुविधान भी कर देते थे। पर पीछे मुक्तकों में सूक्ष्म 
और संश्लिष्ट योजना के स्थान पर कुछ इनी गिनी वस्तुओं को अलग अलग गिनाकर 
अर्थग्रहण’ कराने का प्रयत्न ही रह गया और प्रबंधकाव्यों के वर्णनों में उपमा और 
Seta की इतनी भरमार हो चली कि प्रस्तुत दृश्य गायब हो चला। 


आजु लौं रही अनेक भाँति धीर धारि कै। 
पे न भाव मोहिं वैठनो सु मौन मारि के॥ 
जाति हौं चली वहीं सरस्वती गई जहाँ॥ 

यही पिछला विधान हमारे हिन्दी साहित्य में आया । “TSK वर्णन में प्राकृतिक 
वस्तुओं और व्यापारों का जो उल्लेख होता था वह केवल “उद्दीपन” की दृष्टि से-अर्थात्‌ 
नायक या नायिका के प्रति पहले से प्रतिष्ठित भाव को और जगाने या SENT करने 
के लिए। इस काम के लिए कुछ वस्तुओं का अलग अलग नाम ले लेना ही काफी 
होता है। स्वयं प्राकृतिक दृश्यों के प्रति कवि के भाव का पता देनेवाले वर्णन पुराने 
हिन्दी काव्य में नहीं पाए जाते। 

संस्कृत के प्राचीन कवियों की प्रणाली पर हिन्दी काव्य के संस्कार का जो 
संकेत ठाकुर साहब ने दिया, खेद है कि उसकी ओर किसी ने ध्यान न दिया । प्राकृतिक 
वर्णन की इस प्राचीन भारतीय प्रणाली के संबंध में थोड़ा विचार करके हम आगे 
बढ़ते हैं। प्राकृतिक दृश्यों की ओर यह प्यारभरी सूक्ष्म दृष्टि प्राचीन संस्कृत काव्य 
की एक ऐसी विशेषता है जो फारसी या अरबी के Haat में नहीं पाई जाती। 
योरप के कवियों में जाकर ही यह मिलती है। अँगरेजी साहित्य में वर्ड्सवर्थ, शेली, 
मेरेडिथ (Wordsworth, Shelly. Meredith) आदि में उसी ढंग का सूक्ष्म प्रतिनिरीक्षण 
और मनोरम रूपविधान पाया जाता है जैसा प्राचीन संस्कृत साहित्य में । प्राचीन भारतीय 
और नवीन योरोपीय दृश्यविधान में पीछे थोड़ा लक्ष्यभेद हो गया। भारतीय प्रणाली 
में कवि के भाव का आलंबन प्रकृति ही रही है, अतः उसके रूप का प्रत्यक्षीकरण 
ही काव्य का एक स्वतंत्र लक्ष्य दिखाई पड़ता है। पर योरोपीय साहित्य में काव्यनिरूपण 
की बराबर बढ़ती हुई परंपरा के बीच धीरे धीरे यह मत प्रचार पाने लगा कि “प्राकृतिक 
दृश्यों का प्रत्यक्षीकरण मात्र तो स्थूल व्यवसाय है, उनको लेकर कल्पना की एक 
नूतन सृष्टि खड़ी करना ही कविकर्म है।' 

उक्त प्रवृत्ति के अनुसार कुछ पाश्‍चात्य कवियों ने तो प्रकृति के नाना रूपों के 
बीच व्यंजित होनेवाली भावधारा का बहुत सुंदर उद्घाटन किया, पर बहुतेरे अपनी बेमेल 
भावनाओं का आरोप करके उन रूपों को अपनी अपनी अंतर्वृत्तियो से छोपने लगे। अब 
इन दोनों प्रणालियों में से किस प्रणाली पर हमारे काव्य में दृश्य वर्णन का विकास होना 
चाहिए, यह विचारणीय है। मेरे विचार में प्रथम प्रणाली का अनुसरण ही समीचीन È 
अनंत रूपों से भरा हुआ प्रकृति का विस्तृत क्षेत्र उस 'महामानस' की कल्पनाओं का 
अनंत प्रसार है | सूक्ष्मदर्शी सहदयों को उसके भीतर नाना भावों की व्यंजना मिलेगी । 
नाना रूप जिन नाना भावों की सचमुच व्यंजना कर रहे हैं, उन्हें छोड़ अपने परिमित 
अंतःकोटर की वासनाओं से उन्हें छोपना एक झूठे खेलवाड़ के ही अंतर्गत होगा। यह 
बात मैं स्वतंत्र दृश्यविधान के संबंध में कर रहा हूँ जिसमें दृश्य ही प्रस्तुत विषय होता 
है। जहाँ किसी पूर्वप्रतिष्ठित भाव की प्रबलता व्यंजित करने के लिए ही प्रकृति के क्षेत्र 
से वस्तुव्यापार लिए जायँगे, वहाँ तो वे उस भाव में रगे दिखाई ही देंगे । पद्माकर की 
विरहणी का यह कहना कि 'किंसुक गुलाब कचनार औ अनारन की डारन पै डोलत 
अँगारन के पुंज हैं ठीक ही है। पर बराबर इसी रूप में प्रकृति को देखना दृष्टि की 

संकुचित करना है । अपने ही सुख दुःख के रंग में रँगकर प्रकृति को देखा तो क्या देखा? 
मनुष्य ही सब कुछ नहीं है। प्रकृति का अपना रूप भी है। 

5. पं. अंबिकादत्त व्यास-व्यासजी ने नए नए विषयों पर भी कुछ फुटकल 
कविताएँ रची हैं जो पुरानी पत्रिकाओं में निकली हैं। एक बार उन्होंने कुछ बेतुके 
पद्य भी आजमाइश के लिए बनाए थे, पर इस प्रयत्न में उन्हें सफलता नहीं दिखाई 
पड़ी थी, क्योंकि उन्होंने हिन्दी का कोई प्रचलित छंद लिया था। 

भारतेंदु के सहयोगियों की बात यहीं समाप्त कर अब हम उन लोगों की ओर 
जाते हैं जो उनकी मृत्यु के उपरांत मैदान में आए और जिन्होंने काव्य की भाषा 
और शैली में भी कुछ परिवर्तन उपस्थित किया। भारतेंदु के सहयोगी लेखक यद्यपि 
देशकाल के अनुकूल नए नए विषयों की ओर प्रवृत्त हुए, पर भाषा उन्होंने परंपरा 
से चली आती हुई व्रजभाषा ही रंखी और छंद भी वे ही लिए जो व्रजभाषा में प्रचलित 
थे। पर भारतेंदु के गोलोकवास के थोड़े ही दिनों पीछे भाषा के संबंध में नए विचार 
उठने लगे। लोगों ने देखा कि हिन्दी गद्य की भाषा तो खड़ी बोली हो गई और उसमें 
साहित्य भी बहुत कुछ प्रस्तुत हो चुका था, पर कविता की भाषा अभी व्रजभाषा 
ही बनी है। गद्य एक भाषा में लिखा जाय और पद्य दूसरी भाषा में, यह बात खटक 
चली। इसकी कुछ चर्चा भारतेंदु के समय में ही उठी थी, जिसके प्रभाव से उन्होंने 
“दशरथ विलाप” नाम की एक कविता खड़ी बोली में (फारसी छंद में) लिखी थी। 
कविता इस ढंग की थी- 

कहाँ हो ऐ हमारे राम प्यारे किधर तुम छोड़कर हमको सिधारे॥ 

बुढ़ापे में यह दुख भी देखना था। इसी को देखने को मैं बचा था॥ 

यह कविता राजा शिवप्रसाद को बहुत पसंद आई थी और इसे उन्होंने अपने 
गुटका में दाखिल किया था। 

खड़ी बोली में पद्य रचना एकदम कोई नई बात न थी। नामदेव और कबीर 
की रचना में हम खड़ी बोली का पूरा स्वरूप दिखा आए हैं और यह सूचित कर 
चुके हैं कि उसका व्यवहार अधिकतर सधुक्कड़ी भाषा के भीतर हुआ करता था। 
शिष्ट साहित्य के भीतर परंपरागत काव्यभाषा का ही चलन रहा। इंशा ने अपनी 
'रानी केतकी की कहानी? में कुछ ठेठ खड़ी बोली के पद्य भी उर्दू छंदों में रखे । उस 
समय में प्रसिद्ध कृष्णभक्त नागरीदास हुए। नागरीदास तथा उनके पीछे होनेवाले कुछ 
कृष्णभक्तों में इश्क की फारसी पदावली और गजलबाजी का शौक दिखाई पड़ा। 
नागरीदास के “इश्क चमन' का एक दोहा है- 

कोई न पहुँचा वहाँ आसिक नाम अनेक। 
इश्क चमन के बीच में आया मजनू एक॥ 
पीछे नजीर अकबराबादी ने (जन्म संवत्‌ 1797, मृत्यु 1877) कृष्णलीला संबंधी 


हिन्दी साहित्य का इतिहास / 475 


CC-0. In Public Domain. Gurukul Kangri Collection, Haridwar 


O 


Digitized by Arya Samaj Foundation Chennai and eGangotri 


बहुत से पद्य हिन्दी खड़ी बोली में लिखे। वे एक मनमौजी सूफी भक्त थे । उनके 
पद्यो के नमूने देखिए- 
यारो सुनो ये दधि के लुटैया का बालपन। 
औ मधुपुरी नगर के बसैया का ATTA 
मोहन सरूप नृत्य करैया का बालपन। 
बन बन में ग्वाल गोवें चरैया का बालपन॥ 
ऐसा था बाँसुरी के बजैया का बालपन। 
क्या क्या कहूँ मैं कृष्ण कन्हैया का ATTA 
परदे में बालपन के ये उनके मिलाप थे। 
जोती सरूप कहिए जिन्हें सो वो आप थे॥ 
बाँ कृष्ण मदनमोहन ने जब सब ग्वालो से यह बात कही। 
at आपी से झट गेंद उठा उस कालीदह में फेक दई॥ 
यह लीला है उस नंदललन मनमोहन जसुमत छैया की। 
रख ध्यान सुनो दंडवत करो, जय बोलो कृष्ण कन्हैया की॥ 
लखनऊ के शाह कुंदन लाल और फुंदन लाल 'ललित किशोरी” और ललित 
माधुरी” नाम से प्रसिद्ध कृष्णभक्त हुए हैं, जिनका रचनाकाल संवत्‌ 1913 और 1930 
के बीच समझना चाहिए। उन्होंने और कृष्णभक्तों के समान व्रजभाषा के अनेक पद 
तो बनाए ही हैं खड़ी बोली में कई झूलना छंद भी लिखे हैं, जैसे- 
जंगल अब रमते हैं, दिल बस्ती से घबराता है। 
मानुष गंध न भाती है, सँग मरकट मोर सुहाता है॥ 
चाक Wal करके दम दम आहें भरना आता है। 
“ललितकिशोरी” इश्क रेन दिन ये सब खेल खेलाता है॥ 
इसके उपरांत ही लावनीबाजों का समय आता है। कहते हैं कि मिरजापुर के 
तुकनगिरि गोसाई ने सधुक्कड़ी भाषा में ज्ञानोपदेश के लिए लावनी की लय चलाई। 
लावनी की बोली खड़ी बोली रहती थी। तुकनगिरि के दो शिष्य रिसालगिरि और 
देवीसिंह प्रसिद्ध लावनीबाज हुए, जिनके आगे चलकर दो परस्पर प्रतिद्वंद्वी अखाड़े 
हो गए। रिसालगिरि का ढंग GP कहलाया जिसमें अधिकतर ब्रह्मज्ञान रहता था। 
देवीसिंह का बाना 'सखी का बाना' और उनका ठंग 'कलगी' कहलाया जो भक्ति 
और प्रेम लेकर चलता था । लावनीबाजों में काशीगिरि उपनाम बनारसी का बड़ा नाम 
हुआ। लावनियों में पीछे उर्दू के छंद अधिकतर लिए जाने लगे। 'ख्याल' को भी 
लावनी के अंतर्गत समझना चाहिए | 
इसके अतिरिक्त रीतिकाल के कुछ पिछले कवि भी, जैसा कि हम दिखा आए 
हैं, इधर उधर खड़ी बोली के दो चार कवित्त सवैये रच दिया करते थे । उधर लावनीबाज 
और ख्यालबाज भी अपने ढंग पर कुछ ठेठ हिन्दी में गाया करते थे। इस प्रकार 

खड़ी बोली की तीन छंद प्रणालियॉ उस समय लोगों के सामने थीं जिस समय भारतेंदजी 
के पीछे कविता की भाषा का सवाल लोगों के सामने आया-हिन्दी के कवित्त सवैया 
की प्रणाली, उर्दू छंदों की प्रणाली और लावनी का ढंग। संवत्‌ 1943 में पं. श्रीधर 
पाठक ने इसी पिछले ढंग पर 'एकांतवासी योगी” खड़ी बोली पद्य में निकाला । इसकी 
भाषा अधिकतर बोलचाल की और सरल थी। नमूना देखिए- 

आज रात इससे परदेशी चल कीजे विश्राम यहाँ । 

जो कुछ वस्तु कुटी में मेरे करो ग्रहण, संकोच नहीं॥ 

तृण शय्या औ अल्प रसोई पाओ स्वल्प प्रसाद। 

पेर पसार चलो निद्रा लो मेरा आसिर्वाद॥ 

प्रानपियारे की गुन गाथा,' साधु! कहाँ तक में ATS । 

गाते गाते चुके नहीं वह चाहे में ही चुक जाऊँ॥ 

इसके पीछे खड़ी बोली के लिए एक आंदोलन ही खड़ा हुआ। मुजफ्फरपुर 

के बावू अयोध्याप्रसाद खत्री खड़ी बोली का झंडा लेकर So | संवत्‌ 1945 में उन्होंने 
'खड़ी बोली आंदोलन” की एक पुस्तक छपाई जिसमें उन्होंने वड़े जोर शोर से यह i 
राय जाहिर की कि अब तक जो कविता हुई, वह तो व्रजभाषा की थी, हिन्दी की 
नहीं। हिन्दी में भी कविता हो सकती है। वे भाषातत्त्व के जानकार न थे। उनकी 
समझ में खड़ी वोली ही हिन्दी थी। अपनी पुस्तक में उन्होंने खड़ी बोली पद्य की 
पाँच स्टाइलें कायम की थीं, जैसे-मीलवी स्टाइल, मुंशी स्टाइल, पंडित स्टाइल, मास्टर 
स्टाइल | उनकी पोथी में और पद्यां के साथ पाठकजी का 'एकांतवासी योगी” भी 
दर्ज हुआ। और कई लोगों से भी अनुरोध करके उन्होंने खड़ी बोली की कविताएँ 
लिखाई | चंपारन के प्रसिद्ध विद्वान्‌ और वैद्य पं. चंद्रशेखरधर मिश्र, जो भारतेंदुजी 
के मित्रों में थे, संस्कृत के अतिरिक्त हिन्दी में भी बड़ी सुंदर और आशु कविता 
करते थे। में समझता हूँ कि हिन्दी साहित्य के आधुनिककाल में संस्कृत वृत्तों में 
खड़ी बोली के कुछ पद्य पहले पहल मिश्रजी ने ही लिखे। बाबू अयोध्याप्रसादजी उनके 
पास भी पहुँचे और कहने लगे-'लोग कहते हैं कि खड़ी बोली में अच्छी कविता 
नहीं हो सकती | क्या आप भी यही कहते हैं? यदि नहीं, तो मेरी e कीजिए |’ 
उक्त पंडितजी ने कुछ कविता लिखकर उन्हें दी, जिसे उन्होंने अपनी पोथी में शामिल 
किया। इसी प्रकार खड़ी बोली के पक्ष में जो राय मिलती, वह भी उसी पोथी में 
दर्ज होती जाती थी। धीरे धीरे एक बड़ा पोथा हो गया जिसे बगल में दबाये वे जहाँ 
कहीं हिन्दी के संबंध में सभा होती जा पहुँचते। यदि बोलने का अवसर न मिलता 
या कम मिलता तो वे बिगड़कर चल देते थे। 


संदर्भ 
1. देखो, 'काव्य में प्राकृतिक दृश्य” निबंध । 


हिन्दी साहित्य का इतिहास / 477 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


प्रकरण 3 


काव्यखंड 
(संवत्‌ 1950-1975) 
सामान्य परिचय 


नई धारा : द्वितीय उत्थान 


पं. श्रीधर पाठक के 'एकांतवासी योगी' का उल्लेख खड़ी बोली की कविता के आरंभ 
के प्रसंग में प्रथम उत्थान के अंतर्गत हो चुका है। उसकी सीधी सादी खड़ी बोली 
और जनता के बीच प्रचलित लय ही ध्यान देने योग्य नहीं है, किंतु उसकी कथा 
की सार्वभौम मार्मिकता भी ध्यान देने योग्य है। किसी के प्रेम में योगी होना और . 
प्रकृति के निर्जन क्षेत्र में कुटी छाकर रहना एक ऐसी भावना है जो समान रूप में 
सब देशों के और सब श्रेणियों के स्त्री पुरुषों के मर्म का स्पर्श स्वभावतः करती 
आ रही है। सीधी सादी खड़ी बोली में अनुवाद करने के लिए ऐसी प्रेम कहानी चुनना 
जिसकी मार्मिकता अपढ़ स्त्रियों तक के गीतों की मार्मिकता के मेल में हो, पंडितों 
की बँधी हुई रूढ़ि से बाहर निकलकर अनुभूति के स्वतंत्र क्षेत्र में आने की प्रवृत्ति 
का द्योतक है। भारतीय हृदय का सामान्य स्वरूप पहचानने के लिए पुराने प्रचलित 
ग्रामगीतों की ओर भी ध्यान देने की आवश्यकता है, केवल पंडितों दवारा प्रवर्तित 
काव्यपरंपरा का अनुशीलन ही अलम्‌ नहीं है। 

पंडितों की बँधी प्रणाली पर चलनेवाली काव्यधारा के साथ साथ सामान्य AIS 
जनता के बीच एक स्वच्छंद और प्राकृतिक भावधारा भी गीतों के रूप में चलती 
रहती है-ठीक उसी प्रकार जैसे बहुत काल से स्थिर चली आती हुई पंडितों की 
साहित्यभाषा के साथ साथ लोकभाषा की स्वाभाविक धारा भी बराबर चलती रहती 
है। जब पंडितों की काव्यभाषा स्थिर होकर उत्तरोत्तर आगे बढ़ती हुई लोकभाषा से 
दूर पड़ जाती है और जनता के हृदय पर प्रभाव डालने की उसकी शक्ति क्षीण होने 
लगती है तब शिष्ट समुदाय लोकभाषा का सहारा लेकर अपनी काव्यपरंपरा में नया 
जीवन डालता है। प्राकृत के पुराने रूपों से लदी अपभ्रंश जब लद्धड़ होने लगी तब 

शिष्ट काव्य प्रचलित देशी भाषाओं में शक्ति प्राप्त करके ही आगे बढ़ सका | यही 
प्राकृतिक नियम काव्य के स्वरूप के संबंध में भी अटल समझना चाहिए। जव जव 
शिष्टों का काव्य पंडितों दारा बैंधकर निश्चेष्ट और संकुचित होगा तब तब उसे सजीव 
और चेतन प्रसार देश की सामान्य जनता के बीच स्वच्छंद बहती हुई प्राकृतिक भावधारा 
से जीवनतत्त्व ग्रहण करने से ही प्राप्त होगा। 
यह भावधारा अपने साथ हमारे चिरपरिचित पशु पक्षियों, पेड़ पौधों, जंगल 
मैदानों आदि को भी समेटे चलती है। देश के स्वरूप के साथ यह संबद्ध चलती 
है। एक गीत में कोई ग्रामवधू अपने वियोगकाल की दीर्घता की व्यंजना अपने 
चिरपरिचित प्रकृति व्यापार द्वारा इस भोले ढंग से करती है- 
जो नीम का प्यारा पौधा प्रिय अपने हाथ से द्वार पर लगा गया वह बड़ा 
होकर फूला और उसके फूल झड़ भी गए, पर प्रिय न आया। 
इस भावधारा की अभिव्यंजन प्रणालियाँ वे ही होती हैं जिनपर जनता का हृदय | 
इस जीवन में अपने भाव स्वभावतः ढालता आता है । हमारी भावप्रवर्तिनी शक्ति |) 
का असली भंडार इसी स्वाभाविक भावधारा के भीतर निहित समझना चाहिए | जब i 
पंडितों की काव्यधारा इस स्वाभाविक भावधारा से विच्छिन्न पड़कर रूढ़ हो जाती 
है तब वह कृत्रिम होने लगती है और उसकी शक्ति भी क्षीण होने लगती है । ऐसी | 
परिस्थिति में इसी भावधारा की ओर दृष्टि ले जाने की आवश्यकता होती है। दृष्टि Í 
ले जाने का अभिप्राय है उस स्वाभाविक भावधारा के ढलाव की नाना अंतर्भूमियों 
को परखकर शिष्ट काव्य के स्वरूप का पुनर्विधान करना । यह पुनर्विधान सामंजस्य 
के रूप में हो, अंधप्रतिक्रिया रूप में नहीं, जो विपरीतता की हद तक जा पहुँचती 
है। इस प्रकार के परिवर्तन को ही अनुभूति की सच्ची नैसर्गिक स्वच्छंदता 
(ट्र रोमांटिसिज्म) कहना चाहिए, क्योकि यह मूल प्राकृतिक आधार पर होता है। 
^ eras के जिस स्वच्छंदतावाद (रोमांटिसिज्म) का इधर हिन्दी में भी बरावर 
नाम लिया जाने लगा है उसके प्रारंभिक उत्थान के भीतर परिवर्तन के मूल प्राकृतिक 
आधार का स्पष्ट आधार रहा है। पीछे कवियों की व्यक्तिगत, विद्यागत और बुद्धिगत 
प्रवृत्तियों और विशेषताओं के-जैसे, रहस्यात्मकता, दार्शनिकता, स्वातंत्रयभावना, कलाकार 
आदि के-अधिक प्रदर्शन से वह कुछ ढँक सा गया। काव्य को पांडित्य की विदेशी 
रूढ़ियों से मुक्त और स्वच्छंद काउपर (Cowper) ने किया था, पर स्वच्छद होकर 
जनता के हदय में संचरण करने की शक्ति वह कहाँ से प्राप्त करे, यह स्काटलेड 
के एक किसानी झोंपड़े में रहनेवाले कवि बर्न्स (Robert Bums) ही दिखाया था। 
उसने अपने देश के परंपरागत प्रचलित गीतों की मार्मिकता परखकर देशभाषा में 
रचनाएँ कीं, जिन्होंने वहाँ सारे जनसमाज के हृदय में अपना घर किया । वाल्टर स्काट 
(Walter Scott) ने देश की अतर्व्यापिनी भावधारा से शक्ति लेकर साहित्य को 
अनुप्राणित किया था। 

जिस परिस्थिति में अँगरेजी साहित्य में स्वच्छंदतावाद का विकास हुआ उसे 
भी देखकर समझ लेना चाहिए कि रीतिकाल के अंत में, या तो भारतेंदुकाल के अंत 
में हिन्दी काव्य की जो परिस्थिति थी वह कहाँ तक इंगलैंड की परिस्थिति के अनुरूप 
थी। सारे योरप में बहुत दिनों तक पंडितों और विद्वानों के लिखने पढ़ने की भाषा 
लैटिन (प्राचीन रोमियो की भाषा) रही । फरासीसियों के प्रभाव से इंगलैंड की काव्यरचना 
भी लैटिन की प्राचीन रूढ़ियों से जकड़ी जाने लगी। उस भाषा के काव्यों की सारी 
पद्धतियों का अनुसरण होने लगा। बँधी हुई अलंकृत पदावली, वस्तुवर्णन की रूढ़ियाँ, 
छंदों की व्यवस्था सब ज्यों की त्यों रखी जाने लगी । इस प्रकार अँगरेजी काव्य, विदेशी 
काव्य और साहित्य की रूढ़ियों से इतना आच्छन्न हो गया कि वह देश की परंपरागत 
स्वाभाविक भावधारा से विच्छिन्न सा हो गया। काउपर, क्रैव और बर्न्स ने काव्यधारा 
को साधारण जनता की नादरुचि के अनुकूल नाना मधुर लयों में तथा लोक हृदय 
के ढलाव की नाना मार्मिक अंतर्भूमियों में ढाला। अँगरेजी साहित्य के भीतर काव्य 
का यह स्वच्छंद रूप पूर्व रूप से बहुत अलग दिखाई पड़ा। बात यह थी कि लैटिन 
(जिसके साहित्य का निर्माण बहुत कुछ यवनानी ढाँचे पर हुआ था) इंगलैंड के लिए 
दूर देश की भाषा थी अतः उसका साहित्य भी वहाँ के निवासियों के अपने चिरसंचित 
संस्कार और भावव्यंजनपद्धति से दूर पड़ता था। 

पर हमारे साहित्य में रीतिकाल की जो रूढ़ियाँ हैं वे किसी और देश की नहीं, 
उनका विकास इसी देश के साहित्य के भीतर संस्कृत में हुआ है। संस्कृत काव्य 
और उसी के अनुकरण पर रचित प्राकृत अपभ्रंश काव्य भी हमारा ही पुराना काव्य 
है, पर पंडितों और विद्वानों दारा रूप ग्रहण करते रहने और कुछ बँध जाने के कारण 
जनसाधारण की भावमयी वाग्धारा से कुछ हटा सा लगता है। पर एक ही देश और 
एक ही जाति के बीच आविर्भूत होने के कारण दोनों में कोई मौलिक पार्थक्य नहीं | 
अतः हमारे वर्तमान काव्यक्षेत्र में यदि अनुभूति की स्वच्छंदता की धारा प्रकृत पद्धति 
पर अर्थात्‌ परंपरा से चले आते हुए मौखिक गीतों के मर्मस्थल से शक्ति लेकर चलने 
पाती तो वह अपनी ही काव्यपरंपरा होती-अधिक सजीव और स्वच्छंद की हुई। 
६ रीतिकाल के भीतर हम दिखा चुके हैं कि किस प्रकार रसों और अलंकारों 
क उदाहरणों के रूप में रचना होने से और कुछ छंदों की परिपाटी बँध जाने से हिन्दी 
कविता जकड़ सी उठी थी। हरिश्चंद्र के सहयोगियों में काव्यधारा को नए नए विषयों 
की ओर मोडने की प्रवृत्ति दिखाई पड़ी, पर भाषा व्रज ही रहने दी गई और पद्य 
के ढाँचों, अभिव्यंजना के ढंग तथा प्रकृति के स्वरूपनिरीक्षण आदि में स्वच्छंदता के 
दर्शन न हुए। इस प्रकार की स्वच्छंदता का आभास पहले पहल पं. श्रीधर पाठक 
ने ही दिया। उन्होंने प्रकृति के रूढ़िबद्ध रूपों तक ही न रहकर अपनी आँखों से 
भी उसके रूपों को देखा। 'गुनवंत हेमंत” में वे गाँव में उपजने वाली मूली, मटर 
ऐसी वस्तुओं को भी प्रेम से सामने लाए जो परंपरागत ऋतुवर्णनों के भीतर नहीं 

दिखाई पड़ती थी । इसके लिए उन्हें पं. माधवप्रसाद मिश्र की बौछार भी सहनी पड़ी 
थी। उन्होंने खड़ी बोली पद्य के लिए सुंदर लय और चढ़ाव उतार के कई नए Sha 
भी निकाले और इस बात का ध्यान रखा कि छंदों का सुंदर लय से पढ़ना एक बात 
है, रागरागिनी गाना दूसरी बात। ख्याल या लावनी की लय पर जैसे 'एकांतवासी i 
योगी” लिखा गया वैसे ही सुथरे साइयों के सधुक्कड़ी ढंग पर 'जगतू सच्चाई सार i 
जिसमें कहा गया कि “जगत्‌ है सच्चा, तनिक न कच्चा, समझो बच्चा! इसका भेद? । 
“स्वर्गीय वीणा? में उन्होंने उस परोक्ष दिव्य संगीत की ओर रहस्यपूर्ण संकेत किया 
जिसके ताल सुर पर यह सारा विश्व नाच रहा है। इन सब बातों का विचार करने 
पर पं. श्रीधर पाठक ही सच्चे स्वच्छंदतावाद (रोमांटिसिज्म) के प्रवर्तक ठहरते हैं। 

खेद है कि सच्ची और स्वाभाविक स्वच्छंदता का यह मार्ग हमारे काव्यक्षेत्र 
के बीच चल न पाया। बात यह है कि उस समय पिछले संस्कृत काव्य के संस्कारों 
के साथ पं. महावीरप्रसाद द्विवेदी हिन्दी साहित्य क्षेत्र में आए जिनका प्रभाव गद्य 
साहित्य और काव्यनिर्माण दोनों पर बहुत व्यापक पड़ा। हिन्दी में परंपरा से व्यवहृत 
छंदों के स्थान पर संस्कृत के वृत्तों का चलन हुआ, जिसके कारण संस्कृत पदावली 
का समावेश बढ़ने लगा। भक्तिकाल और रीतिकाल की परिपाटी के स्थान पर पिछले 
संस्कृत साहित्य की पद्धति की ओर लोगों का ध्यान बँटा । द्विवेदीजी “सरस्वती' पत्रिका 
द्वारा बराबर कविता में बोलचाल की सीधी सादी भाषा का आग्रह करते रहे जिससे 
इतिवृत्तात्मक (मैटर ऑव फैक्ट) पद्यों का खड़ी बोली में ढेर लगने लगा। यह तो 
हुई द्वितीय उत्थान के भीतर की बात। 

आगे चलकर तृतीय उत्थान में उक्त परिस्थिति के कारण जो प्रतिक्रिया उत्पन्न 
हुई, वह भी स्वाभाविक स्वच्छंदता की ओर न बढ़ने पाई । बीच में रवींद्र बाबू की 'गीतांजलि' 
की धूम उठ जाने के कारण नवीनता प्रदर्शन के इच्छुक नए कवियों में से कुछ लोग तो 
बंग भाषा की रहस्यात्मक कविताओं की रूपरेखा लाने लगे, कुछ लोग पाश्‍चात्य काव्यपद्धति 
को “विश्वसाहित्य' का लक्षण समझ उसके अनुसरण में तत्र हुए। परिणाम यह हुआ 
कि अपने यहाँ की रीतिकाल की रूट़ियों और द्वितीय उत्थान की इतिवृत्तात्मकता से छूटकर 
बहुत सी हिन्दी कविता विदेश की अनुकृत रूढियों और वादों में जा फॅसी । इने गिने नए 
कवि ही स्वच्छंदता के मार्मिक और स्वाभाविक पथ पर चले। 

1. पं. श्रीधर पाठक--'एकांतवासी योगी” के बहुत दिनों पीछे पं. श्रीधर पाठक 
ने खड़ी बोली में और भी रचनाएँ कीं। खड़ी बोली में इनकी दूसरी पुस्तक “श्रांत 
पथिक' (गोल्डस्मिथ के ट्रेवेलर का अनुवाद) निकली। इनके अतिरिक्त खड़ी बोली 
में फुटकल कविताएँ भी पाठकजी ने बहुत सी लिखीं। मन की मौज S 
कभी कभी ये एक ही विषय के वर्णन में दोनों बोलियों के पद्य रख देते थे। खड़ी 
बोली और ब्रजभाषा दोनों में ये बराबर कविता करते रहे। 'ऊजड़ ग्राम” (डेजर्टेड 
विलेज) इन्होंने ब्रजभाषा में ही लिखा। अँगरेजी और संस्कृत दोनों के काव्य साहित्य 

अच्छा परिचय रखने के कारण हिन्दी कवियों में पाठकजी की रुचि बहुत ही 
धी । शब्दशोधन में तो पाठकजी अद्वितीय थे। जैसी चलती और रसीली 
इनकी व्रजभाषा होती थी, वैसा ही कोमल और मधुर संस्कृत पदविन्यास भी। ये 
वास्तव में एक बड़े प्रतिभाशाली, भावुक और सुरुचि सम्पन्न कवि थे। भद्दापन इनमें 
न था-न रूप रंग में, न भाषा में, न भाव में, न चाल म, न भाषण म | 
इनकी प्रतिभा बराबर रचना के नए नए मार्ग भी निकाला करती थी। छंद, 
पदविन्यास, वाक्यविन्यास आदि के संबंध में नई नई वंदिशें इन्हें खूब सूझा vol 
थीं। अपनी रुचि के अनुसार कई नए ढाँचे के छंद इन्होंने निकाले जो पढ़ने में बहुत 
ही मधुर लय पर चलते थे। यह छंद देखिए- 
नाना कृपान निज पानि लिए, वपु नील वसन परिधान किए। 
गंभीर घोर अभिमान हिए, छकि पारिजात मधुपान किए॥ 
for छिन पर जोर मरोर दिखावत, पल पल पर आकृतिकोर झुकावत | 
यह मोर नचावत, सोर मचावत, स्वेत स्वेत बगपाँति उड़ावत॥ 
नंदन प्रसून मकरंद बिंदु मिश्रित समीर बिनु धीर चलावत॥ 
अंत्यानुप्रासरहित बेठिकाने समाप्त होनेवाले गद्य के से लंबे वाक्यों के छंद भी 
(जैसे अँगरेजी में होते हैं) इन्होंने लिखे हैं। 'सांध्य अटन” का यह छंद देखिए- 
विजन वनप्रांत था; प्रकृतिमुख शांत था; 
अटन का समय था, रजनि का उदय था। 
प्रसव के काल की लालिमा में लसा। 
बाल शशि व्योम की ओर था आ रहा॥ 
सद्य उत्फुल्ल अरविंद नभ नील सुवि- 
शाल नभवक्ष पर जा रहा था चढ़ा॥ 
विश्वसंचालक परोक्षसंगीतध्वनि की ओर रहस्यपूर्ण संकेत 'स्वर्गीय वीणा” की 
इन पंक्तियों में देखिए- 
कहीं पै स्वर्गीय कोई बाला सुमंजु वीणा बजा रही है। 
सुरों के संगीत की सी कैसी सुरीली गुंजार आ रही है॥ 
कोई पुरंदर की किंकरी है कि या किसी सुर की सुंदरी है। 
वियोगतप्ता सी भोगमुक्ता हृदय के उद्गार गा रही ÈN 
कभी नई तान प्रेममय है, कभी प्रकोपन, कभी विनय है। 
दया है, दाक्षिण्य का उदय है अनेकों बानक बना रही है॥ 
भरे गगन में हैं जितने तारे हुए हैं बदमस्त गत पे सारे। 
समस्त ब्रह्मांड भर को मानो दो उँगलियों पर नचा रही है॥ 
यह कह आए हैं कि 'खड़ी बोली” की पहली पुस्तक 'एकांतवासी योगी” इन्होंने 
लावनी या ख्याल के ढंग पर लिखी थी। पीछे 'खड़ी बोली” को ये हिन्दी के प्रचलित 

छंदों में लाए। “श्रांत पथिक' की रचना इन्होंने रोला छंद में की । इसके आगे भी 
ये बढ़े, और यह दिखा दिया कि सवैये में भी खड़ी बोली कैसी मधुरता के साथ 
ढल सकती है- 
इस भारत में वन पावन तू ही तपस्वियों का तप आश्रम था। 
जगतत्व की खोज में लग्न जहाँ ऋषियों ने अभग्न किया श्रम था॥ 
तब प्राकृत विश्व का विभ्रम और था, सात्विक जीवन का क्रम था। | 
महिमा वनवास की थी तब और, प्रभाव पवित्र अनूपम था॥ | 
पाठकजी कविता के लिए हर एक विषय ले लेते थे। समाजमुधार के वे बड़े 
आकांश्नी धे; इससे विधवाओं की वेदना, शिक्षाप्रसार ऐसे ऐसे विषय भी उनकी कलम 
के नीचे आया करते थे। विषयों को काव्य का पूरा पूरा स्वरूप देने में चाहे वे सफल 
न हुए हों, अभिव्यंजना के वाग्वैचित्रय की ओर उनका ध्यान चाहे न रहा हो, गंभीर 
नूतन विचारधारा चाहे उनकी कविताओं के भीतर कम मिलती हो, पर उनको वाणी 
में कुछ ऐसा प्रसाद था कि जो बात उसके द्वारा प्रकट की जाती थी, उसमें सरसता 
आ जाती थी। अपने समय के कवियों में प्रकृति का वर्णन पाठकजी ने सबसे अधिक 
किया, इससे हिन्दी प्रेमियों में वे प्रकृति के उपासक कहे जाते थे। यहाँ पर यह कह 
देना आवश्यक है कि उनकी यह उपासना प्रकृति के उन्हीं रूपों तक परिमित थी 
जो मनुष्य को सुखदायक और आनंदप्रद होते हैं, या जो भव्य और सुंदर होते हैं। 
प्रकृति के सीधे सादे नित्य आँखों के सामने आनेवाले देश के परंपरागत जीवन से 
संबंध रखनेवाले दृश्यों की मधुरता की ओर उनकी दृष्टि कम रहती। 
पं. श्रीधर पाठक का जन्म संवत्‌ 1916 में और मृत्यु संवत्‌. 1985 में हुई। 
2, पं. अयोध्यासिंहजी उपाध्याय (हरिओऔध)-भारतेंदु के पीछे और द्वितीय उत्थान 
के पहले ही हिन्दी के लव्यप्रतिष्ठ कवि पं. अयोध्यासिंह उपाध्याय (हरिऔध) नए 
विषयों की ओर चल पड़े थे। खड़ी बोली के लिए उन्होंने पहले उर्दू के छंदों और 
ठेठ बोली को ही उपयुक्त समझा, क्योंकि उर्दू के छंदों में खड़ी बोली अच्छी तरह 
मँज चुकी थी। संवत्‌ 1957 के पहले ही वे बहुत सी फुटकल रचनाएँ इस उर्दू ढंग 
पर कर चुके थे। नागरीप्रचारिणी सभा के गृह प्रवेशोत्सव के समय संवत्‌ 1957 में 
उन्होंने जो कविता पढ़ी थी, उसके ये चरण मुझे अब तक याद हैं- 
चार डग हमने भरे तो क्या किया। 
है पड़ा मैदान कोसो का अभी॥ 
मौलवी ऐसा न होगा एक भी। 
खूब उर्दू जो न होवे जानता॥ ) 
इसके उपरांत तो वे बराबर इसी ढंग की कविता करते रहे। जब पं. महावीर 
प्रसाद द्विवेदीजी के प्रभाव से खड़ी बोली ने संस्कृत छंदों और संस्कृत की समस्त 
पदावली का सहारा लिया, तब उपाध्यायजी-जो गद्य में अपनी भाषासंबंधिनी पटुता 

उसे दो हदों पर पहुँचा कर दिखा चुके थे-उस शेली की ओर भी बढ़े और संवत्‌ 
1071 में उन्होंने अपना 'प्रियप्रवास' नामक बहुत बड़ा काव्य प्रकाशित किया। 
नवशिक्षितों के संसर्ग से उपाध्यायजी ने लोक संग्रह का भाव अधिक ग्रहण 
किया है। उक्त काव्य में श्रीकृष्ण व्रज के रक्षक नेता के रूप में अंकित किए गए 
हैं। खड़ी बोली में इतना बड़ा काव्य अभी तक नहीं निकला है। बड़ी भारी विशेषता 
इस काव्य की यह है कि यह सारा संस्कृत के वर्णवृत्तों में है जिसमें अधिक परिमाण 
में रचना करना कठिन काम है। उपाध्यायजी का संस्कृत पदविन्यास अनेक उपसर्गो 
से लदा तथा 'मंजु', 'मंजुल', 'पेशल' आदि से बीच बीच में जटिल अर्थात्‌ चुना हुआ 
होता है। द्विवेदीजी और उनके अनुयायी कवि वर्ग की रचनाओं से उपाध्यायजी की 
रचना इस बात में साफ अलग दिखाई पड़ती है। उपाध्यायजी कोमलकांत पदावली 
को कविता का सब कुछ नहीं तो बहुत कुछ समझते हैं। यद्यपि द्विवेदीजी अपने 
अनुयायियों के सहित जब इस संस्कृत वृत्त के मार्ग पर बहुत दूर तक चल चुके 
थे, तब उपाध्यायजी उसपर आए, पर वे बिलकुल अपने ढंग पर चले। किसी प्रकार 
की रचना को हद पर-चाहे उस हद तक जाना अधिकतर लोगों को इष्ट न 
हो-पहुँचाकर दिखाने की प्रवृत्ति के अनुसार उपाध्यायजी ने अपने इस काव्य में कई 
जगह संस्कृत शब्दों की ऐसी लंबी लड़ी बाँधी है कि हिन्दी को है', ‘ar, 'किया', 
fear ऐसी दो एक क्रियाओं के भीतर ही सिमट कर रह जाना पड़ा है। पर सर्वत्र 
यह बात नहीं है। अधिकतर पदों में बड़े ढंग से हिन्दी अपनी चाल पर चली चलती 
दिखाई पड़ती है। 
यह काव्य अधिकतर भावव्यंजनात्मफ और वर्णनात्मक है। कृष्ण के चले जाने 
पर व्रज की दशा का वर्णन बहुत अच्छा है। विरह वेदना से क्षुब्ध वचनावली प्रेम 
की अनेक अंतर्दशाओं की व्यंजना करती हुई बहुत दूर तक चली चलती है । जैसा 
कि इसके नाम से प्रकट है, इसकी कथावस्तु एक महाकाव्य क्या अच्छे प्रबंधकाव्य 
के लिए भी अपर्याप्त है । अतः प्रबंधकाव्य के सब अवयव इसमें कहाँ आ सकते? 
किसी के वियोग में कैसी कैसी बातें मन में उठती हैं और क्या कहकर लोग रोते 
हैं, इसका जहाँ तक विस्तार हो सका है, किया गया है। परंपरापालन के लिए जो 
दृश्यवर्णन हैं वे किसी बगीचे में लगे हुए पेड़ पौधों के नाम गिनने के समान हैं। 
इसी से शायद करील का नाम छूट गया। 
दो प्रकार के नमूने उद्धृत करके हम आगे बढ़ते हैं- 
रूपोद्यान प्रफुल्लप्राय कलिका Wagar | 
तन्वंगी कलहासिनी सुरसिका क्रीड़ाकलापुत्तली ॥ 
शोभावारिधि की अमूल्य मणि सी लावण्यलीलामयी । 
श्रीराधा मूदुभाषिणी मृगटृगी माधुर्यसन्मूर्ति थी ॥ 

धीरे धीरे दिन गत हुआ; पद्िमनीनाय डूबे। 

आयी दोषा, फिर गत हुई, दूसरा वार आया॥ 

यों ही वीती विपुल घटिका औ कई वार वीते। 

आया कोई न मधुपुर से औ न गोपाल आए॥ 

इस काव्य के उपरांत उपाध्यायजी का ध्यान फिर बोलचाल की ओर गया। 
इस बार उनका मुहावरों पर अधिक जोर रहा। बोलचाल की भाषा में अनेक फुटकल 
विषयों पर उन्होंने कविताएँ रची जिनकी प्रत्येक पंक्ति में कोई न कोई मुहावरा अवश्य | 
खपाया गया। ऐसी कविताओं का संग्रह ‘ara चौपदे' (संवत्‌ 1981) में निकला। 
पद्यप्रसून (1982) में भाषा दोनों प्रकार की है-बोलचाल की भी और साहित्यिक भी। | 
मुहावरों के नमूने के लिए “चोखेचौपदे” का एक पद्य दिया जा रहा है। 

क्यों पले पीस कर किसी को तू? 

है बहुत पालिसी बुरी तेरी 

हम रहे चाहते पटाना ही; | 

पेट तुझसे पटी नहीं मेरी f 

भाषा के दोनों नमूने ऊपर हैं । यही द्विकलात्मक कला उपाध्यायजी की बड़ी || 

विशेषता है। इससे शब्दभंडार पर इनका विस्तृत अधिकार प्रकट होता है। इनका || 
एक और बड़ा काव्य है, 'वैदेही वनवास” जिसे ये बहुत दिनों से लिखते चले आ 
रहे थे, अब छप रहा है।' 

3. पं. महावीरप्रसाद द्विवेदीजी-इस द्वितीय उत्थान के आरंभकाल में हम 
पं. महावीरप्रसाद द्विवेदीजी को पद्यरचना की एक प्रणाली के प्रवर्तक के रूप में पाते 
हैं। गद्य पर जो शुभ प्रभाव द्विवेदीजी का पड़ा, उसका उल्लेख गद्य के प्रकरण में 
हो चुका है। खड़ी बोली के पद्यविधान पर भी आपका पूरा पूरा असर पड़ा। पहली 
बात तो यह हुई कि उनके कारण भाषा में बहुत कुछ सफाई आई । बहुत से कवियों 
की भाषा शिथिल और अव्यवस्थित होती थी और बहुत से लोग व्रज और अवधी 
आदि का मेल भी कर देते थे। “सरस्वती? के संपादनकाल में उनकी प्रेरणा से बहुत 
से नए लोग खड़ी बोली में कविता करने लगे। उनकी भेजी हुई कविताओं की भाषा 
आदि दुरुस्त करके वे 'सरस्वती' में दे दिया करते थे। इस प्रकार के लगातार संशोधन 
से धीरे धीरे बहुत से कवियों की भाषा साफ हो गई। उन्हीं TH पर और लागा 
ने भी अपना सुधार किया । fr 

यह तो हुई भाषा परिष्कार की बात। अब उन्होंने पद्यरचना की जो प्रणाली 
स्थिर की, उसके संबंध में भी कुछ विचार कर लेना चाहिए। द्विवेदीजी कुछ दिनों 
तक बंबई की ओर रहे थे जहाँ मराठी के साहित्य से उनका परिचय हुआ | उसके 
साहित्य का प्रभाव उन पर बहुत कुछ पड़ा। मराठी कविता में अधिकतर संस्कृत 
वृत्तों का व्यवहार होता है। पदविन्यास भी प्रायः गद्य का सा रहता है। बंग भाषा 

की सी 'कोमलकांतपदावली' उसमें नहीं पाई जाती | इसी मराठी के नमूने पर द्विवेदीजी 
ने हिन्दी में पद्यरचना शुरू की । पहले तो उन्होंने व्रजभाषा का आलंबन किया। 
नागरीप्रचारिणी पत्रिका में प्रकाशित “नागरी तेरी यह दशा'! और रघुवंश का कुछ 
आधार लेकर रचित “अयोध्या का विलाप! नाम की उनकी कविताएँ संस्कृत वृत्तो 
में पर व्रजभाषा में ही लिखी गई थीं, जैसे- 
श्रीयुक्त नागरि निहारि दशा तिहारी। 
होवै विषाद मन माहिं अतीव भारी॥ 
प्राकार जासु नभमंडल में समाने। 
प्राचीर जासु लखि लोकप हू सकाने॥ 
जाकी समस्त सुनि संपति की कहानी | 
नीचे नवाय सिर देवपुरी लजानी॥ 
इधर आधुनिककाल में ब्रजभाषा पद्य के लिए संस्कृत Tat का व्यवहार पहले 
पहल स्वर्गीय पं. सरयूप्रसाद मिश्र ने रघुवंश महाकाव्य के अपने 'पद्यबद्ध भाषानुवाद' 
में किया था जिसका प्रारंभिक अंश भारतेंदु की 'कविवचनसुधा' में प्रकाशित हुआ 
था। पूरा अनुवाद बहुत दिनों पीछे संवत्‌ 1968 में पुस्तकाकार छपा । द्विवेदीजी ने 
आगे चलकर व्रजभाषा एकदम छोड़ दी और खड़ी बोली में ही काव्यरचना करने लगे। 
मराठी का संस्कार तो था ही, पीछे जान पड़ता है, उनके मन में वर्ड्सवर्थ 
(Wordsworth) का वह पुराना सिद्धांत भी कुछ जम गया था कि “गद्य और पद्य 
का पदविन्यास एक ही प्रकार का होना चाहिए । पर यह प्रसिद्ध बात है कि वर्ड्सवर्थ 
का वह सिद्धांत असंगत सिद्ध हुआ था और वह आप ही अपनी उत्कृष्ट कविताओं 
में उसका पालन न कर सका था। द्विवेदीजी ने भी बराबर उक्त सिद्धांत के अनुकूल 
रचना नहीं की है। अपनी कवितओं के बीच बीच में सानुप्रास कोमल पदावली का 
व्यवहार उन्होंने किया है, जैसे- 
सुरम्यरूपे, रसराशिरंजिते, 
विचित्र वर्णाभरणे! कहाँ गयी? 
कर्वीद्रकांते, कविते! अहो कहाँ? 
मांगल्यमूलमय वारिद वारि aiken 
पर उनका जोर बराबर इस बात पर रहता था कि कविता बोलचाल की भाषा 
में होनी चाहिए। बोलचाल से उनका मतलब ठेठ या हिंदुस्तानी का नहीं रहता था, 
गद्य की व्यावहारिक भाषा का रहता था। परिणाम यह हुआ कि उनकी भाषा बहुत 
अधिक गद्यवत्‌ (Prosaic) हो गई। पर जैसा कि गोस्वामी तुलसीदास ने कहा है 'गिरा 
अर्थ जल बीचि सम कहियत भिन्न न भिन्न'-भाषा से विचार अलग नहीं रह सकता। 
उनकी अधिकतर कविताएँ इतिवृत्तात्मक (Matter of fact) हुई । उनमें वह लाक्षणिकता, 
वह चित्रमयी भावना और वक्रता बहुत कम आ पाई जो रस संचार की गति को 

तीव्र और मन को आकर्षित करती है । 'यथा', “सर्वथा”, 'तथैव” ऐसे शब्दों के प्रयोग 
ने उनकी भाषा को और भी अधिक गद्य का स्वरूप दे दिया । 

यद्यपि उन्होंने संस्कृतवृत्तों का व्यवहार अधिक किया है, पर हिन्दी के कुछ 
चलते छंदों में भी उन्होंने बहुत सी कविताएँ (जैसे, विधिविडंबना) रची हैं जिनमें संस्कृत 
शब्दों का प्रयोग भी कम है। अपना 'कुमारसंभवसार' उन्होंने इसी ढंग पर लिखा 
है। कुमारसंभव का यह अनुवाद बहुत ही उत्तम हुआ है। इसमें मूल के भाव बड़ी 
सफाई से आए हैं। संस्कृत के अनुवादों में मूल का भाव लाने के प्रयत्न में भाषा 
में प्रायः जटिलता आ जाया करती है। पर इसमें यह बात जरा भी नहीं है। ऐसा 
साफ सुथरा दूसरा अनुवाद जो मैंने देखा है, पं. केशवप्रसादजी मिश्र का 'मेघदूत? 
है। द्विवेदीजी की रचनाओं के दो नमूने देकर हम आगे बढ़ते हैं- 

आरोग्ययुक्त बलयुक्त सुपुष्ट गात, 

ऐसा जहाँ युवक एक न दृष्टि आता। 

सारी प्रजा निपढ़ दीन दुखी जहाँ है, 

कर्तव्य क्या न कुछ भी तुझको वहाँ है? 
इंद्रासन के इच्छुक किसने करके तप अतिशय भारी, 
की उत्पन्न असूया तुझमें, मुझसे कहो कथा सारी। 
मेरा यह अनिवार्य शरासन पाँच कुसुम सायक धारी; 
अभी बना लेवे तत्क्षण ही उसको निज आज्ञाकारी 

द्विवेदीजी की कविताओं का संग्रह 'काव्यमंजूषा' नाम की पुस्तक में हुआ है। 
उनकी कविताओं के दूसरे संग्रह का नाम “सुमन” है। 

द्विवेदीजी के प्रभाव और प्रोत्साहन से हिन्दी के कई अच्छे अच्छे कवि निकले 
जिनमें बाबू मैथिलीशरण गुप्त, पं. रामचरित उपाध्याय और पं. लोचनप्रसाद पांडेय 
मुख्य हैं। 

4. बाबू मेथिलीशरण गुप्त-'सरस्वती' का संपादन द्विवेदीजी के हाथ में आने 
के प्रायः 3 वर्ष पीछे (संवत्‌ 1963 से) बाबू मैथिलीशरण गुप्त की खड़ी बोली की 
कविताएँ उक्त पत्रिका में निकलने लगीं और उनके संपादनकाल तक बराबर निकलती 
रहीं। संवत्‌ 1966 में उनका 'रंग में भंग” नामक एक छोटा सा प्रबंधकाव्य प्रकाशित 
हुआ जिसकी रचना चित्तौड़ और बूँदी के राजघरानों से संबंध रखनेवाली राजपूती 
आन की एक कथा को लेकर हुई थी। तब से गुप्तजी का ध्यान प्रबंधकाव्यों की 
ओर बरावर रहा और वे वीच बीच में छोटे या बड़े प्रबंधकाव्य लिखते रहे। गुप्तजी 
की ओर पहले पहल हिन्दी प्रेमियों का सबसे अधिक ध्यान खींचनेवाली उनकी भारत 
भारती” निकली। इसमें 'मुसद्दस हाली' के ढंग पर भारतीयों की या हिंदुओं की भूत 
और वर्तमान दशाओं की विषमता दिखाई गई है; भविष्यनिरूपण का प्रयल नहीं है। 
यद्यपि काव्य की विशिष्ट पदावली, रसात्मक चित्रण, वाग्वैचित्य इत्यादि का विधान 

इसमें न था, पर बीच में मार्मिक तथ्यों का समावेश बहुत साफ और सीधी सादी 
भाषा में होने से यह पुस्तक स्वदेश की ममता से पूर्ण नवयुवकों को बहुत प्रिय हुई। 
प्रस्तुत विषय को काव्य का पूर्ण स्वरूप न दे सकने पर भी इसने हिन्दी कविता के 
लिए खड़ी बोली की उपयुक्तता अच्छी तरह सिद्ध कर दी। इसी ढंग पर बहुत दिनों 
पीछे इन्होंने fee लिखा । 'केशों की कथा', 'स्वर्गसहोदर' इत्यादि बहुत सी फुटकल 
रचनाएँ इनकी 'सरस्वती' में निकली हैं जो “मंगल घट' में संगृहीत हैं। 

प्रबंधकाव्यों की परंपरा इन्होंने बराबर जारी रखी । अब तक ये नौ दस छोटे 
बड़े प्रबंधकाव्य लिख चुके हैं जिनके नाम हैं--रंग में भंग, जयद्रथ वध, विकट भट, 
प्लासी का युद्ध, गुरुकुल, किसान, पंचवटी, सिद्धराज, साकेत, यशोधरा। अंतिम दो 
बड़े काव्य हैं। 'विकट भट' में जोधपुर के एक राजपूत सरदार की तीन पीढ़ियों तक 
चलनेवाली बात की टेक की अद्भुत पराक्रमपूर्ण कथा है। 'गुरुकुल' में सिख गुरुओं 
के महत्त्व का वर्णन है। छोटे काव्यों में 'जयद्रथ वध' और 'पंचवटी' का स्मरण 
अधिकतर लोगों को है। गुप्तजी के छोटे काव्यों की प्रसंगयोजना भी प्रभावशालिनी 
हे और भाषा भी बहुत साफ सुथरी है । 

Sarre’ की रचना उस समय हुई जब गुप्तजी की प्रवृत्ति खड़ी बोली में 
गीत काव्य प्रस्तुत करने की ओर भी हो गई। 

यद्यपि गुप्तती जगत और जीवन के व्यक्त क्षेत्र में ही महत्त्व और सौंदर्य का 
दर्शन करनेवाले तथा अपने राम को लोक के बीच अधिष्ठित देखनेवाले कवि हैं 
पर तृतीय उत्थान में 'छायावाद' के नाम से रहस्यात्मक कविताओं का कलरव सुन 
इन्होंने भी कुछ गीत रहस्यवादियों के स्वर में गाए जो “झंकार” में संगृहीत हैं। पर 
असीम के प्रति उत्कंठा और लंबी चौड़ी वेदना का विचित्र प्रदर्शन गुप्तजी की अंतःप्रेरित 
प्रवृत्ति के अंतर्गत नहीं। काव्य का एक मार्ग चलता देख ये उधर भी जा पड़े। 

“साकेत” और 'यशोधरा” इनके दो बड़े प्रबंध हैं। दोनों में उनके काव्यत्व का 
तो पूरा विकास दिखाई पड़ता है, पर प्रबंधत्व की कमी है। बात यह है कि इनकी 
रचना उस समय हुई जब गुप्तजी की प्रवृत्ति गीतकाव्य या नए ढंग के प्रगीत मुक्तकों 
(लिरिक्स) की ओर हो चुकी थी। 'साकेत” की रचना तो मुख्यतः इस उद्देश्य से हुई 
कि उर्मिला 'काव्य' की उपेक्षिता न रह जाए। पूरे दो सर्ग (9 और 10) उसके 
वियोगवर्णन में खप गए हैं। इस वियोगवर्णन के भीतर कवि ने पुरानी पद्धति के 
आलंकारिक चमत्कारपूर्ण पद्य तथा आजकल की नई रंगत की वेदना लाक्षणिक 
वैचित्र्यवाले गीत दोनों रखे हैं। काव्य का नाम “साकेत? रखा गया है जिसका तातर्य 
यह है कि इसमें अयोध्या में होनेवाली घटनाओं और परिस्थितियों का ही वर्णन प्रधान 
है। राम के अभिषेक की तैयारी से लेकर चित्रकूट में राम भरत मिलन तक की कथा 
आठ सर्गो तक चलती है। उसके उपरांत दो सर्गो तक उर्मिला की वियोगावस्था 
नाना अंतर्वृत्तियों का विस्तार है जिसक्रे बीच बीच में अत्यंत उच्च भावों की व्यंजना 
है। सूरदास की Mat वियोग में कहती हैं कि- 

मधुवन! तुम कत रहत हरे? 
विरहवियोग स्यामसुंदर के ठाढ़े क्‍यों न जरे? 
पर उर्मिला कहती है- 
रह चिर दिन तू हरी भरी, 
बढ़, सुख से बढ़, सृष्टि सुंदरी! 

प्रेम के शुभ प्रभाव से उर्मिला के हृदय की उदारता का और भी प्रसार हो 
गया है। वियोग की दशा में प्रिय लक्ष्मण के गौरव की भावना उसे सँभाले हुए हैं। 
उन्माद की अवस्था में जब लक्ष्मण उसे सामने खड़े जान पड़ते हैं तब उस भावना 
को गहरा आघात पहुँचता है और व्याकुल होकर कहने लगती है- 

प्रभु नहीं फिरे, क्या तुम्हीं फिरे? 
हम गिरे, अहो! तो गिरे, गिरे! 

दंडकारण्य से लेकर लंका तक की घटनाएँ शत्रुघ्न के मुँह से मांडवी और भरत 
के सामने पूरी रसात्मकता के साथ वर्णन कराई गई हैं। रामायण के भिन्न भिन्न 
पात्रों के परंपरा से प्रतिष्ठित स्वरूपो को विकृत न करके उनके भीतर ही आधुनिक 
आंदोलनों की भावनाएँ, जैसे-किसानों और श्रमजीवियों के साथ सहानुभूति, युद्धप्रथा 
की मीमांसा, राजव्यवस्था में प्रजा का अधिकार और सत्याग्रह, मनुष्यत्व-कौशल के 
साथ झलकाई गई है। किसी पौराणिक या ऐतिहासिक पात्र के परंपरा से प्रतिष्ठित 
स्वरूप को मनमाने ढंग पर विकृत करना हम भारी अनाड़ीपन समझते हैं। 

“यशोधरा? की रचना नाटकीय ढंग पर है। उसमें भगवान्‌ बुद्ध के चरित्र से 
संबंध रखनेवाले पात्रों के उच्च और सुंदर भावों की व्यंजना और परस्पर कथोपकथन 
है, जिसमें कहीं कहीं गद्य भी है। भावव्यंजना प्रायः गीतों में है। 

'द्वापर' में यशोधरा, राधा, नारद, कंस, कुब्जा इत्यादि कुछ विशिष्ट व्यक्तियों 
की मनोवृत्तियों का अलग अलग मार्मिक चित्रण है। नारद और कंस की मनोवृत्तियों 
के स्वरूप तो बहुत ही विशद और समन्वित रूप में सामने रखे गए हैं। 

गुप्तजी ने ‘ore’, 'तिलोत्तमा', “चंद्रहास नामक तीन और छोटे छोटे पद्यबद्ध 
रूपक भी लिखे हैं। 'अनघ' में कवि ने लोकव्यवस्था के संबंध में उठी हुई आधुनिक 
भावनाओं और विचारों का अवस्थान-प्राचीनकाल के भीतर ले जाकर किया है। 
वर्तमान किसान आंदोलन का रंग प्रधान है। 

गुप्तजी की प्रतिभा की सबसे बड़ी विशेषता है कालानुसरण की क्षमता अर्थात्‌ 
उत्तरोत्तर बदलती हुई भावनाओं और काव्यप्रणालियों को ग्रहण करते चलने की शक्ति । 
इस दृष्टि से हिन्दीभाषी जनता के प्रतिनिधि कवि ये निस्संदेह कहे जा सकते हैं। 
भारतेंदु' के समय से स्वदेश प्रेम की भावना जिस रूप में चली आ रही थी उसका 
विकास “भारतभारती” में मिलता है। इधर के राजनीतिक आंदोलनों ने जो रूप धारण 
किया उसका पूरा आभास पिछली रचनाओं में मिलता है। सत्याग्रह, अहिंसा, ह 

विश्वप्रेम, किसानों और श्रमजीवियों के प्रति प्रेम और सम्मान, सबकी झलक हम 
पाते हैं। ia होती हे 
गुप्तजी की रचनाओं के भीतर तीन अवस्थाएं लक्षित ती हैं । प्रथम अवस्था 
भाषा की सफाई की है जिसमें खड़ी बोली के पद्यों की मसृणबंध रचना हमारे सामने 
आती है। 'सरस्वती' में प्रकाशित अधिकांश कविताएँ तथा “भारतभारती' इस अवस्था 
की रचना के उदाहरण हैं । ये रचनाएँ काव्यप्रेमियों को कुछ गद्यवत, रूखी और 
इतिवृत्तामक लगती थीं। इनमें सरस और कोमल पदावली की कमी भी खटकती 
धी | बात यह है कि यह खड़ी बोली के परिमार्जन का काल था। इसके अनंतर गुप्तजी 
ने बंगभाषा की कविताओं का अनुशीलन तथा मधुसूदनदत्त रचित ब्रजांगना, मेघनादवध 
आदि का अनुवाद भी किया। इससे इनकी पदावली में बहुत कुछ सरसता और कोमलता 
आई, यद्यपि कुछ ऊबड़खाबड़ और अव्यवहत संस्कृत शब्दों की ठोकरें कहीं कहीं 
विशेषतः छोटे छोटे छंदों के चरणांत में, अब भी लगती हैं। 'भारतभारती' और 
व्वैतालिक' के बीच की रचनाएँ इस दूसरी अवस्था के उदाहरण में ली जा सकती 
हैं। उसके उपरांत 'छायावाद' कहीं जानेवाली कविताओं का चलन होता है और गुप्तजी 
का कुछ झुकाव प्रगीत मुक्तकों (RRR) और अभिव्यंजना के लाक्षणिक वैचित्र 
की ओर भी हो जाता है। इस झुकाव का आभास 'साकेत” और 'यशोधरा' में भी 
पाया जाता है। यह तीसरी अवस्था है। 
गुप्तजी वास्तव में सामंजस्यवादी कवि हैं, प्रतिक्रिया का प्रदर्शन करनेवाले अथवा 
मद में झूमने (या झीमने) वाले कवि नहीं । सब प्रकार की उच्चता से प्रभावित होनेवाला 
हृदय उन्हें प्राप्त है। प्राचीन के प्रति पूज्य भाव और नवीन के प्रति उत्साह दोनों 
इनमें हैं। इनकी रचना के कई प्रकार के नमूने नीचे दिए जाते हैं- 
क्षत्रिय! सुनो अब तो कुयश की कालिमा को मेट दो। 
निज देश को जीवन सहित तन मन तथा धन भेंट दो॥ 
वैश्यो! सुनो व्यापार सारा मिट चुका है देश का। 
सब धन विदेशी हर रहे हैं, पार है क्या क्लेश का? 
(भारतभारती) 
थे, हो और रहोगे जब तुम, थी, हूँ और सदैव रहूँगी। 
कल निर्मल जल की धारा सी, आज यहाँ, कल वहाँ बहूँगी॥ 


दूती! बैठी हूँ सजकर मैं । 
ले चल शीघ्र मिलूँ प्रियतम से धाम धरा धन सब तजकर मैं॥ 


अच्छी आँखमिचौनी खेली! 
बार वार तुम छिपो और मैं खोजूँ तुम्हें अकेली॥ 

निकल रही है उर से आह । 
ताक रहे सव तेरी राह॥ 
चातक खड़ा चोंच खोले है, संपुट खोले सीप खडी । 
मैं अपना घट लिए खड़ा हूँ, अपनी अपनी हमें पड़ी॥ 
cars) 
पहले आँखों में थे, मानस में कूद मग्न प्रिय अब थे। 
छींटे वही उड़े थे, बड़े बड़े अश्रु वे कब थे? 


सखि, नील नभस्सर से उतरा, यह हंस अहा! तरता तरता । 
अव तारकमौक्तिक, शेष नहीं, निकला जिनको चरता चरता॥ 
अपने हिम बिंदु बचे तब भी, चलता उनको धरता धरता। 
गड़ जायँ न कंटक भूतल के, कर डाल रहा डरता डरता॥ 


आकाशजाल सब ओर तना, रवि तंतुवाय है आंज बना; 
करता है पद प्रहार वही, मक्खी सी भिन्ना रही मही। 

घटना हो चाहे घटा, उठ नीचे से नित्य। 

आती है ऊपर, सखी! छा कर चंद्रादित्य॥ 

इंद्रवधू आने लगी क्यों निज स्वर्ग बिहाय। 

नन्हीं दूबों का हृदय निकल पड़ा यह, हाय॥ 

इस उत्पल से काय में, हाय! उपल से प्राण। 

रहने दे बक ध्यान यह, TA ये दुग त्राण॥ 


वेदने! तू भी भली बनी। 

पाई मैंने आज तुझी में अपनी चाह घनी॥ 
अरी वियोगसमाधि अनोखी, तू क्या टीक ठनी। 
अपने को, प्रिय को, जगती को देखूं खिंची तनी॥ 


हा! मेरे कुंजो का कूजन रोकर, निराश होकर सोया। 
वह चंद्रोदय उसको उड़ा रहा है धवल वसन सा धोया॥ 


सखि, निरख नदी की धारा। 

ढलमल ढलमल चंचल अंचल, झलमल झलमल तारा । 
निर्मल जल अंतस्तल भरके, उछल उछल कर छल छल करके, 
थल थल तर के, कल. कल धर के बिखराती है पारा॥ 

ओ मेरे मानस के हास! खिल सहस्रदल, सरस सुवास । 


सजनि, रोता है मेरा गान। 
प्रिय तक नहीं पहुँच पाती है उसकी कोई तान! 


बस इसी प्रिय काननकुंज में-मिलन भाषण के स्मृतिपुंज में- 
अभय छोड़ मुझे तुम दीजियो, हसन रोदन से न पसीजियो। 
(साकेत) 
5. पं. रामचरित उपाध्याय-स्वर्गीय पं. रामचरित उपाध्याय का जन्म संवत्‌ 
1929 में गाजीपुर में हुआ था, पर पिछले दिनों में वह आजमगढ़ के पास एक गाँव 
में रहने लगे थे। कुछ वर्ष हुए उनका देहांत हो गया। वे संस्कृत के अच्छे पंडित 
थे और पहले पुराने ढंग की हिन्दी कविता की ओर उनकी रुचि थी। पीछे 'सरस्वती' 
में जब खड़ी बोली की कविताएँ निकलने लगीं तब वे नए ढंग की रचना की ओर 
बढ़े और द्विवेदीजी के प्रोत्साहन से बराबर उक्त पत्रिका में अपनी रचनाएँ भेजते 
रहे। Usd, 'देवदूत', 'देवसभा', देवी द्रौपदी”, “भारत भक्ति”, विचित्र विवाह' 
इत्यादि अनेक कविताएँ उन्होंने खड़ी बोली में लिखी हैं। छोटी कविताएँ अधिकतर 
विदग्ध भाषण के रूप में हैं। 'रामचरितचिंतामणि' नामक एक बड़ा प्रबंधकाव्य भी 
उन्होंने लिखा है जिसके कई एक प्रसंग बहुत सुंदर बन पड़े हैं, जैसे-अंगद रावण 
संवाद | भाषा उनकी साफ होती थी और वैदग्ध्य के साथ चलती थी। अंगद रावण 
संवाद की पंक्तियाँ देखिए- 
कुशल से रहना यदि है तुम्हें, दनुज! तो फिर गर्व न कीजिए। 
शरण में गिरिए, रघुनाथ के; निबल के बल केवल राम si 


सुन कपे! यम, इंद्र कुबेर की न हिलती रसना मम सामने। 
तदपि आज मुझे करना पड़ा मनुज सेवक से बकवाद भी। 
यदि कपे! मम राक्षस राज का स्तवन है तुझसे न किया गया; 
कुछ नहीं डर है, पर क्यों वृथा निलज! मानव मान बढ़ा रहा? 
6. पं. गिरिधर शर्मा नवरत्न-दूसरे संस्कृत के विद्वान्‌, जिनकी कविताएँ 
“सरस्वती' में बराबर छपती रहीं झालरापाटन के पं. गिरिधर शर्मा नवरत्न हैं। 'सरस्वती' 
के अतिरिक्त हिन्दी के और पत्रों तथा पत्रिकाओं में भी ये अपनी कविताएँ भेजते 
रहे। राजपूताने से निकलने वाले 'विद्याभास्कर' नामक एक पत्र का संपादन भी इन्होंने 
कुछ दिन किया था। मालवा और राजपूताने में हिन्दी साहित्य के प्रचार में इन्होंने 
बड़ा काम किया है । नवरत्नजी संस्कृत के भी अच्छे कवि हैं। गोल्डस्मिथ के (हरमिट) 
'एकांतवासी योगी” का इन्होंने संस्कृत शलोकों में अनुवाद किया है। हिन्दी में भी 
इनकी रचनाएँ कम नहीं। कुछ पुस्तकें लिखने के अतिरिक्त इन्होंने कई पुस्तकों का 

अनुवाद भी किया है । रवींद्र बाबू की 'गीतांजलि' का हिन्दी पद्यो में इनका अनुवाद 
बहुत पहले निकला था। माघ के 'शिशुपालवध” के दो सर्गो का अनुवाद 'हिन्दी माघ! 
के नाम से उन्होंने संवत्‌ 1985 में किया था । पहले ये व्रजभाषा के कवित्त आदि 
रचते थे जिनमें कहीं कहीं खड़ी बोली का भी आभास रहता था। शुद्ध खड़ी बोली 
के भी कुछ कवित्त इनके मिलते हैं। 'सरस्वती' में प्रकाशित इनकी कविताएँ अधिकतर 
इतिवृत्तात्मक या गद्यवत हैं, जैसे- 

मैं जो नया ग्रंथ विलोकता हूँ, भाता मुझे सो नव मित्र सा है। 

देखूँ उसे मैं नित बार बार, मानो मिला मित्र मुझे पुराना॥ 

“ब्रह्मन तजो पुस्तक प्रेम आप, देता अभी हूँ यह राज्य सारा! | 

कहे मुझे यदि यों चक्रवर्ती, “ऐसा न राजन्‌! कहिए” कहूँ मैं॥ 

7. पं. लोचन प्रसाद पांडेय-पांडेयजी बहुत छोटी अवस्था से कविता करने 
लगे थे। संवत्‌ 1962 से इनकी कविताएँ “सरस्वती” तथा और मासिक पत्रिकाओं 
में निकलने लगी थीं। इनकी रचनाएँ कई ढंग की हैं-कथाप्रबंध के रूप में और 
फुटकल प्रसंग के रूप में भी। farts के भीमसिंह के अपूर्व स्वत्वत्याग की कथा 
नंददास की रासपंचाध्यायी के ढंग पर इन्होंने लिखी है। “मृगी दुखमोचन में इन्होंने 
खड़ी बोली के सवैयों में एक मृगी की अत्यंत दारुण परिस्थिति का वर्णन सरस भाषा 
में किया है जिससे पशुओं तक पहुँचने वाली इनकी व्यापक और सर्वभूत दयापूर्ण 
काव्यदृष्टि का पता चलता है। इनका हृदय कहीं कहीं पेड़ पौधों तक की दशा का 
मार्मिक अनुभव करता पाया जाता है | यह भावुकता इनकी अपनी है। भाषा की गद्यवत 
सरल, सीधी गति उस रचना प्रवृत्ति का पता देती है जो द्विवेदीजी के प्रभाव से उत्पन्न 
हुई थी । पर इनकी रचनाओं में खड़ी बोली का वैसा स्वच्छ और निखरा रूप नहीं मिलता 
जैसा गुप्तजी की उस समय की रचनाओं में मिलता है, कुछ पंक्तियाँ उद्धृत हैं- 

चढ़ जाते पहाड़ों में जा के कभी, कभी झाड़ों के नीचे फिरें बिचरें। 
कभी कोमल पत्तियाँ खाया करें, कभी मीठी हरी हरी घास चरें॥ 
सरिता जल में प्रतिबिंब wa निज, शुद्ध कहीं जलपान करें। 
कहीं मुग्ध हो झर्झर निर्झर से तरु कुंज में जा तप ताप ee 
रहती जहाँ शाल रसाल तमाल के पादपा को अति छाया घनी। 
चर के तृण आते, थके वहाँ बैठते थे मृग औ उसकी घरनी॥ 
पगुराते हुए दुग मूँदे हुए वे मिटाते थकावट थे अपनी। 
खुर से कभी कान Gora, कभी सिर सींग पै धारते थे टहनी॥ 


सुमन विटप वल्ली काल की क्रूरता से। 
झुलस जब रही थी ग्रीष्म की उग्रता से॥ 

उस कुसमय में हा! भाग्य आकाश तेरा । 
अयि नव लतिके! था घोर आपत्ति घेरा । 
अब तव बुझता था जीवनालोक तेरा। 
यह लख उर होता दुख से दग्ध ATM 
इन प्रसिद्ध कवियों के अतिरिक्त और न जाने कितने कवियों ने खड़ी बोली 
में फुटकल कविताएँ लिखीं जिनपर द्विवेदीजी का प्रभाव स्पष्ट झलकता था। ऐसी 
कविताओं से मासिक पत्रिकाएँ भरी रहती थीं। जो कविता को अपने से दूर की वस्तु 
समझते थे वे भी गद्य में चलनेवाली भाषा को पद्यबद्ध करने का अभ्यास करने लगे। 
उनकी रचनाएँ बराबर प्रकाशित होने लगीं। उनके संबंध में यह स्पष्ट समझ रखना 
चाहिए कि वे अधिकतर इतिवृत्तात्मक गद्य निबंध के रूप में होती थीं। फल इसका 
यह हुआ कि काव्यप्रेमियों को उसमें काव्यत्व नहीं दिखाई पड़ता था और वे खड़ी 
बोली की अधिकांश कविता को 'तुकबंदी” मात्र समझने लगे थे। आगे चलकर तृतीय 
उत्थान में इस परिस्थिति के विरुद्ध गहरा प्रतिवर्तन (रिएक्शन) हुआ। 
यहाँ तक तो उन कवियों का उल्लेख हुआ जिन्होंने द्विवेदीजी के प्रोत्साहन 
से अथवा उनके आदर्श के अनुकूल रचनाएँ कीं। पर इस द्वितीय उत्थान के भीतर 
अनेक ऐसे कवि भी बराबर अपनी वाग्धारा बहाते रहे जो अपना स्वतंत्र मार्ग पहले 
से निकाल चुके थे और जिनपर द्विवेदीजी का कोई विशेष प्रभाव नहीं दिखाई पड़ता। 


दिवेदीमंडल के बाहर की काव्यभूमि 


दिवेदीजी के प्रभाव से हिन्दी काव्य ने जो स्वरूप प्राप्त किया उसके अतिरिक्त और 
अनेक रूपों में भी भिन्न भिन्न कवियों की काव्यधारा चलती रही। कई एक बहुत 
अच्छे कवि अपने अपने ढंग पर सरस और प्रभावपूर्ण कविता करते रहे जिनमें मुख्य 
राय देवी प्रसाद 'पूर्ण', पं. नाथूरामशंकर शर्मा, पं. गयाप्रसाद शुक्ल “सनेही', पं. 
सत्यनारायण कविरत्न, लाला भगवानदीन, पं. रामनरेश त्रिपाठी, पं. रूपनारायण | 
पांडेय हैं। | 

इन कवियों में से अधिकांश तो दोरंगी कवि थे, जो व्रजभाषा में तो श्रृंगार, 
वीर, भक्ति आदि की पुरानी परिपाटी की कविता कवित्त-सवैयों या गेय पदों में करते 
आते थे और खड़ी बोली में नूतन विषयों को लेकर चलते थे। बात यह थी कि 
खड़ी बोली का प्रचार बराबर बढ़ता दिखाई पड़ता था और काव्य के प्रवाह के लिए 
कुछ नई नई भूमियाँ भी दिखाई पड़ती थीं। देशदशा, समाजदशा, स्वदेशप्रेम, आचरणसंबंधी 
उपदेश आदि ही तक नई धारा की कविता न रहकर जीवन के कुछ और पक्षों की 
ओर भी बढ़ी, पर गहराई के साथ नहीं। त्याग, वीरता, उदारता, सहिष्णुता इत्यादि 
के अनेक पौराणिक और ऐतिहासिक प्रसंग पद्यबद्ध हुए जिनके बीच बीच में जन्मभूमि 
प्रेम, स्वजाति गौरव आत्मसम्मान की व्यंजना करनेवाले जोशीले भाषण रखे गए | जीवन 

की गूढ़, मार्मिक या रमणीय प्रवृत्ति नहीं दिखाई पड़ी। पं. रामनरेश त्रिपाठी ने कुछ 
ध्यान कल्पित प्रबंध की ओर दिया | > 
दार्शनिकता का पुट राय देवीप्रसाद 'पूर्ण' की रचनाओं में कहीं कहीं दिखाई 
पड़ता है, पर किसी दार्शनिक तथ्य को हृदयग्राह्म रसात्मक रूप देने का प्रयास उनमें 
भी नहीं पाया जाता। उनके 'वसंतवियोग” में भारतदशासूचक प्राकृतिक विभूति के 
नाना चित्रों के बीच बीच में कुछ दार्शनिक तत्त्व रखे गए हैं और अंत में आकाशवाणी 
द्वारा भारत के कल्याण के लिए कर्मयोग और भक्ति का उपदेश दिलाया गया है। 
प्रकृतिवर्णन की ओर हमारा काव्य कुछ अधिक अग्रसर हुआ पर प्रायः वहीं तक रहा 
जहाँ तक उसका संबंध मनुष्य के सुख सौंदर्य की भावना से है। प्रकृति के जिन 
सामान्य रूपों के बीच नरजीवन का विकास हुआ है, जिन रूपों से हम बराबर घिरे 
रहते आए हैं उनके प्रति वह राग या ममता न व्यक्त हुई जो चिर सहचरों के प्रति 
स्वभावतः हुआ करती है। प्रकृति के प्रायः वे ही चटकीले भड़कीले रूप लिए गए 
| जो सजावट के काम के समझे गए। सारांश यह कि जगत और जीवन के नाना रूपों 
| और तथ्यों के बीच हमारे हृदय का प्रसार करने में वाणी वैसी तत्पर न दिखाई पड़ी। 
8. राय देवीप्रसाद 'पूर्ण'-पूर्णजी का उल्लेख 'पुरानी धारा” के भीतर हो चुका 
है। वे ब्रजभाषा काव्य परंपरा के बहुत ही प्रौढ़ कवि थे और जब तक जीवित रहे, 
अपने “रसिक समाज' द्वारा उस परंपरा की पूरी चहल पहल बनाए रहे । उक्त समाज 
की ओर से 'रसिक वाटिका? नाम की एक पत्रिका निकली थी जिसमें उस समय 
के प्रायः सब व्रजभाषा कवियों की सुंदर रचनाएँ छपती थीं। जव संवत्‌ 1977 में 
पूर्णजी का देहावसान हुआ उस समय उक्त समाज निरवलंब सा हो गया, और- 
रसिक समाजी À चकोर चहुँ ओर हेरे, 
कविता को पूरन कलानिधि किते गयो । (र्तनेश) 
पूर्णजी सनातनधर्म के बड़े उत्साही अनुयायी तथा अध्ययनशील व्यक्ति थे। 
। उपनिषद्‌ और वेदांत में उनकी अच्छी गति धी । सभा समाजों के प्रति उनका बहुत 
| उत्साह रहता था और उसके अधिवेशनों में वे अवश्य कोई न कोई कविता पढ़ते 
थे। देश में चलनेवाले आंदोलनों (जैसे-स्वदेशी) को भी उनकी वाणी प्रतिध्वनित करती 
| थी । भारतेंदु, प्रेमथन आदि प्रथम उत्थान के कवियों के समान पूर्णजी में भी देशभक्ति 
और राजभक्ति का समन्वय पाया जाता है। बात यह है कि उस समय तक दश 
के राजनीतिक प्रयलों में अवरोध या विरोध का बल नहीं आया था और लोगों की 
पूरी तरह धड़क नहीं खुली थी। अतः उनकी रचना में यदि एक ओर 'स्वदेशी' पर 
देशभक्तिपूर्ण पद्य मिलें और दूसरी ओर सन्‌ 1911 वाले दिल्ली दरबार के ठाटबाट 
का वर्णन, तो आश्चर्य न करना चाहिए । re 
प्रथम उत्थान के कवियों के समान पूर्णजी पहले नूतन विषयों की कविता भी 
ब्रजभाषा में करते थे, जैसे- 

की रजनी भई । रुचिर उद्यम की युति छै गई॥ 
z as नव भाग को | अरुन रंग भये अनुराग को॥ 
तजि विछौनन को अब भागिए। भरत खड प्रजागण जागिए। 
इस प्रकार 'संग्रामनिंदा' आदि अनेक विषयों पर उनकी रचनाएँ व्रजभाषा में 
ही हैं। पीछे खड़ी बोली की कविता का प्रचार बढ़ने पर बहुत सी रचना उन्होंने खड़ी 
बोली में भी की, जैसे-'अमलतास', 'वसंतवियोग', “स्वदेशी कुंडल', “नए सन्‌ (1910) 
का स्वागत’, 'नवीन संवत्सर (1967) का <i इत्यादि । 'स्वदेशी', दिशोद्धार' आदि 
पर उनकी अधिकांश रचनाएँ इतिवृत्तात्मक पद्यो के A में हैं। 'वसंतवियोग' बहुत 
बडी कविता है जिसमें कल्पना अधिक सचेष्ट मिलती है। उसमें भारतभूमि की कल्पना 
एक उद्यान के रूप में की गई है। प्राचीनकाल में यह उद्यान सत्वगुणप्रधान तथा 
प्रकृति की सारी विभूतियों से सम्पन्न था और इसके माली देवतुल्य थे। पीछे मालियों 
के प्रमाद और अनैक्य से उद्यान उजड़ने लगता है । यद्यपि कुछ यशस्वी महापुरुष 
(विक्रमादित्य ऐसे) कुछ काल के लिए उसे सँभालते दिखाई पड़ते हैं, पर उसकी दशा 
गिरती ही जाती है। अंत में उसके माली साधना और तपस्या के लिए कैलास मानसरोवर 
की ओर जाते हैं जहाँ आकाशवाणी होती है कि विक्रम की बीसवीं शताब्दी में जब 
“पच्छिमी शासन' होगा तब उन्नति का आयोजन होगा। 'अमलतास' नाम की छोटी 
सी कविता में कवि ने अपने प्रकृति निरीक्षण का भी परिचय दिया है । ग्रीष्म में जब 
वनस्थली के सारे पेड़ पौधे झुलसे से रहते हैं और कहीं प्रफुल्लता नहीं दिखाई देती 
है, उस समय अमलतास चारों ओर फूलकर अपनी पीतप्रभा फैला देता है। इससे 
कवि भक्ति के महत्त्व का संकेत ग्रहण करता है- 
देख तव वैभव, द्रमकुल संत! बिचारा उसका सुखद निदान । 
करे जो विषम काल को मंद, गया उस सामग्री पर ध्यान॥ 
रैंगा निज प्रभु ऋतुपति के रंग, द्रुमों में अमलतास तू भक्‍त । 
इसी कारण निदाध प्रतिकूल, दहन में तेरे रहा अशक्त॥ 
पूर्णजी की कविताओं का संग्रह 'पूर्ण संग्रह” के नाम से प्रकाशित हो चुका है। 
उनकी खड़ी बोली की रचना के कुछ उदाहरण नीचे दिए जाते हैं- 
नंदन वन का सुना नहीं है किसने नाम। 
मिलता है जिसमें देवों को भी आराम॥ 
उसके भी वासी सुखरासी, उग्र हुआ यदि उनका भाग। 
आकर के इस कुसुमाकर में, करते हैं नंदन रुचि त्याग 


है उत्तर में कोट शैल सम तुंग विशाल। 
विमल सघन हिमवलित ललित धवलित सब काल॥ 

हे नरदक्षिण! इसके दक्षिण-पश्‍चिम, पूर्व । 
है अपार जल से परिपूरित कोश अपूर्व 
पवन देवता गगन पंथ से सुघन घटों में लाकर नीर। 
सींचा करते हैं यह उपवन करके सदा कृपा गंभीर 


कर देते हैं बाहर भुनगां का परिवार । 
तब करते हैं कीश उदुंबर का आहारा 
पक्षीगृह विचार तरुगण को नहीं हिलाते हैं गजवृंद । 
हंस भृंग हिंसा के भय से छाते नहीं बंद अरविंद॥ 
धेनुवत्स जब छक जाते हैं पीकर क्षीर, 
तब कुछ दुहते हैं गीओं को चतुर अहीर। 
लेते हैं हम मधुकोशों से मधु जो गिरे आप ही आप। 
मक्खी तक निदान इस थल की पाती नहीं कभी संताप 
(वसतवियोग) 
सरकारी कानून का रखकर पूरा ध्यान। 
कर सकते हो देश का सभी तरह कल्यानी 
सभी तरह कल्यान देश का कर सकते हो। 
करके कुछ उद्योग सोग सब हर सकते हो॥ 
जो हो तुममें जान, आपदा भारी सारी। 
हो सकती है दूर, नहीं बाधा सरकारी 
9. पं. नाथूराम शंकर शर्मा-इनका जन्म संवतू 1916 में और मृत्यु 1989 
में हुई। वे अपना उपनाम 'शंकर' रखते थे और पद्यरचना में अत्यंत सिद्धहस्त थे। 
पं. प्रतापनारायण मिश्र के वे साथियों में थे और उस समय के कवि समाजों में बराबर 
कविता पढ़ा करते थे। समस्यापूर्ति वे बड़ी ही सटीक और सुंदर करते थे जिनसे 
उनका चारों ओर पदक, पगड़ी, दुशाले आदि से सत्कार होता m कवि व चित्रकार', 
'काव्यसुधाकर', 'रसिक मित्र” आदि पत्रों में उनकी अनूठी पूर्तियाँ और व्रजभाषा की 
कविताएँ बराबर निकला करती थीं । छंदों के सुंदर नपे तुले विधान के साथ ही उनकी 
उद्भावनाएँ भी बड़ी अनूठी होती थीं। वियोग का यह वर्णन पढ़िए- 
शंकर नदी नद नदीसन के नीरन की 
भाप बन अंबर तें ऊँची चढ़ जाएगी। 
दोनों ध्रुव छोरन लौं पल में पिघल कर 
घूम घूम धरनी धुरी सी बढ़ न 

झारेंगे अँगारे ये तरनि तारे तारापति 
जारैंगे खमंडल में आग मढ़ जाएगी। 
काहू बिधि विधि की बनावट बचैगी नाहिं 
जो पे वा वियोगिनी की आह कढ़ जाएगी॥ 
पीछे खड़ी बोली का प्रचार होने पर वे. उसमें बहुत अच्छी रचना करने लगे। 
उनकी पदावली कुछ उद्दडता लिए होती थी। इसका कारण गह ह कि उनका संबंध 
आर्यसमाज से रहा जिसमें अंधविश्वास और सामाजिक कुरीतियों के उग्र विरोध की 
प्रवृत्ति बहुत दिनों तक जागृत रही | उसकी अंतर्वृत्ति का आभास उनकी रचनाओं 
में दिखाई पड़ता है। 'गर्भरंडा रहस्य” नामक एक बड़ा प्रबंधकाव्य उन्होंने विधवाओं 
की बुरी परिस्थिति और देवमंदिरों के अनाचार आदि दिखाने के उद्देश्य से लिखा था। 
उसका एक पद्य देखिए- 
फैल गया हुड॒दंग होलिका की हलचल में । 
फूल फूल कर फाग फला महिला मंडल में॥ 
जननी भी तज लाज बनी ब्रजमक्खी सबकी । 
पर मैं पिंड छुड़ाय जवनिका में जा दवकी॥ 
फबतियाँ और फटकार इनकी कविताओं की एक विशेषता है। फैशन वालों 
पर कही हुई 'ईश गिरिजा को छोड़ि ईशु गिरिजा में जाय' वाली प्रसिद्ध फबती इन्हीं 
की है। पर जहाँ इनकी चित्तवृत्ति दूसरे प्रकार की रही है, वहाँ की उवितियाँ बड़ी 
मनोहर भाषा में है। यह कवित्त ही लीजिए- 
तेज न रहेगा तेजधारियों का नाम को भी, 
मंगल मयंक मंद मंद पड़॒जायँगे। 
मीन बिन मारे मर जायँगे सरोवर में, 
डूब डूब "शंकर? सरोज as जायंगे॥ 
चौंक चौंक चारों ओर चौकडी भरेंगे मुग, 
खंजन खिलाड़ियों के पंख झड़ जायँगे। 
बोलो इन अँखियों की होड़ करने को अब, 
विस्व से adit उपमान as ara 
10. पं. गयाप्रसाद शुक्ल 'सनेही'-ये हिन्दी के एक बड़े ही भावुक और 
सरसहदय कवि हैं। ये पुरानी और नई दोनों चाल की कविताएँ लिखते हैं। इनकी 
बहुत सी कविताएँ 'त्रिशूल' के नाम से निकली हैं। उर्दू कविता भी इनकी बहुत ही 
अच्छी होती है। इनकी पुरानी ढंग की कविताएँ 'रसिकमित्र', 'काव्यसुधानिधि' और 
'साहित्यसरोवर' आदि में बराबर निकलती रहीं। पीछे इनकी प्रवृत्ति खड़ी बोली की 
ओर हुई | इनकी तीन पुस्तकें प्रकाशित हैं-'प्रेमपचीसी', 'कुसुमांजलि', 'कृषकक्रदन | 
इस मैदान में भी इन्होंने अच्छी सफलता पाई। एक पद्य नीचे दिया जाता हैः 

तू है गगन विस्तीर्ण तो मैं एक तारा क्षुद्र हूँ। 
तू है महासागर अगम, मैं एक धारा gE Ži 
तू है महानद तुल्य तो में एक बूँद समान हूँ। 
तू है मनोहर गीत तो मैं एक उसकी तान हूँ॥ 

11. पं. रामनरेश त्रिपाठी-त्रिपाठीजी का नाम भी खड़ी बोली के कवियों में 
बड़े सम्मान के साथ लिया जाता है। भाषा की सफाई और कविता के प्रसादगुण 
पर इनका बहुत जोर रहता है। काव्यभाषा में लाघव के लिए कुछ कारक चिहो और 
संयुक्त क्रियाओं के कुछ अंतिम अवयवों को छोड़ना भी (जैसे, 'कर रहा है” के स्थान 
पर 'कर रहा” या करते हुए” के स्थान पर 'करते?) ये ठीक नहीं समझते। काव्यक्षेत्र 
में जिस स्वाभाविक स्वच्छंदता (रोमांटिसिज्म) का आभास पं. श्रीधर पाठक ने दिया 
था उसके पथ पर चलनेवाले द्वितीय उत्थान में त्रिपाठीजी ही दिखाई पड़े। 'मिलन', 
“पथिक? और “स्वप्न” नामक इनके तीनों खंडकाव्यों में इनकी कल्पना ऐसे मर्मपथ 
पर चलती है जिसपर मनुष्य मात्र का हृदय स्वभावतः ढलता आया है। ऐतिहासिक 
या पौराणिक कथाओं के भीतर न बँधकर अपनी भावना के अनुकूल स्वच्छंद संचरण 
के लिए कवि ने नूतन कथाओं की उद्भावना की है। कल्पित AAT की ओर 
यह विशेष झुकाव स्वच्छंद मार्ग का अभिलाष सूचित करता है | इन प्रबंधों में नरजीवन 
जिन रूपों में ठालकर सामने लाया गया है, ये मनुष्यमात्र का मर्मस्पर्श करनेवाले हैं 
तथा प्रकृति के स्वच्छंद और रमणीय प्रसार के वीच अवस्थित होने के कारण शेष 
सृष्टि से विच्छिन्न नहीं प्रतीत होते। 

स्वदेशभविति की जो भावना भारतेंदु के समय से चली आती थी उसे सुंदर 
कल्पना द्वारा रमणीय और आकर्षक रूप त्रिपाठीजी ने ही प्रदान किया । त्रिपाठीजी | 
के उपर्युक्त तीनों काव्य देशभक्ति के भाव से प्रेरित हैं | देशभक्ति का यह भाव उनके || 
मुख्य पात्रों को जीवन के कई क्षेत्रों में सौंदर्य प्रदान करता दिखाई पड़ता है-कर्म i 
के क्षेत्र में भी, प्रेम के क्षेत्र में भी। ये पात्र कई तरफ से देखने में सुंदर लगते हैं। i 
देशभक्ति को रसात्मक रूप त्रिपाठीजी दारा प्राप्त हुआ, इसमें संदेह नहीं । | 

त्रिपाठीजी ने भारत के प्रायः सब भागों में भ्रमण किया है, इससे इनके 
प्रकृतिवर्णन में स्थानगत विशेषताएँ अच्छी तरह आ सकी E | इनके 'पथिक' में दक्षिण 
भारत के रम्य दृश्यों का बहुत विस्तृत समावेश है। इसी प्रकार इनके स्वप्न मे 
उत्तराखंड और काश्‍मीर की सुषमा सामने आती È प्रकृति के किसी खंड के संश्लिष्ट 
चित्रण की प्रतिभा इनमें अच्छी है। सुंदर आलंकारिक साम्य खड़ा करने में भी इनकी 
कल्पना प्रवृत्त होती है पर झूठे आरोपों द्वारा अपनी उड़ान दिखाने या वैचित्र्य खड़ा 
करने के लिए नहीं। 3 

'स्वप्न' नामक खंड काव्य तृतीय उत्थान काल के भीतर लिखा गया है जबकि 
'छायावाद” नाम की शाखा चल चुकी थी, इससे उस शाखा का भी रंग कहीं कहीं 

है, जैसे- 
को aa सरिताएँ, ये कानन कांतार सुसज्जित | 
मैं तो नहीं किंतु है मेरा हृदय किसी प्रियतम से परिचित। 
जिसके प्रेमपत्र आते हैं प्रायः सुख सवाद सन्निहित॥ 
अतः इस काव्य को लेकर देखने से थोड़ी थोड़ी इनकी सब प्रवृत्तियाँ झलक 
जाती हैं। इसके आरंभ में हम अपनी प्रिया में अनुरक्त वसंत नामक एक सुंदर और 
विचारशील युवक को जीवन की गंभीर वितर्कदशा में पाते हैं। एक ओर उसे प्रकृति 
की प्रमोदमयी सुषमाओं के बीच प्रियतमा के साहचर्य का प्रेमसुख लीन रखना चाहता 
है, दूसरी ओर समाज के असंख्य प्राणियों का कष्ट क्रंदन उसे उद्धार के लिए बुलाता 
जान पड़ता है। दोनों पक्षों के बहुत से सजीव चित्र बारी बारी से बड़ी दूर तक चलते 
हैं। फिर उस युवक के मन में जगत्‌ और जीवन के संबंध में गंभीर जिज्ञासाएँ उठती 
हैं। जगत्‌ के इस नाना रूपों का उद्गम कहाँ है? सृष्टि के इन व्यापारों का अंतिम 
लक्ष्य क्या है? यह जीवन हमें क्यों दिया गया है? इसी प्रकार के प्रश्न उसे व्याकुल 
करते रहते हैं और कभी कभी वह सोचता है- 
इसी तरह की अमित कल्पना के प्रवाह में मैं निशिवासर, 
बहता रहता हूँ विमोहवश; नहीं पहुँचता कहीं तीर पर। 
रात दिवस ही बूँदों दारा तन घट से परिमित यौवन जल; 
है निकला जा रहा निरंतर, यह रुक सकता नहीं एक पला! 
कभी कभी उसकी वृत्ति रहस्योन्मुख होती है, वह सारा खेल खड़ा करनेवाले 
उस छिपे हुए प्रियतम का आकर्षण अनुभव करता है और सोचता है कि मैं उसके 
अन्वेषण में क्यों न चल पड | हे 
उसकी प्रिया सुमना उसे दिन रात इस प्रकार भावनाओं में ही मग्न और 
अव्यवस्थित देखकर कर्म मार्ग पर स्थिर हो जाने का उपदेश देती है- 
सेवा है महिमा मनुष्य की, न कि अति उच्च विचार द्रव्य बल | 
मूल हेतु रवि के गौरव का है प्रकाश ही न कि उच्च Tal 
मन की अमित तरंगों में तुम खोते हो इस जीवन का सुख। 
इसके उपरांत देश पर शत्रु चढ़ाई करता है और राजा उसे रोकने में असमर्थ 
होकर घोषणा करता है कि प्रजा अपनी रक्षा कर ले। इसपर देश के झुंड के झुंड 
युवक निकल पड़ते हैं और उनकी पत्नियाँ और माताएँ गर्व से फूली नहीं समाती 
हैं। देश की इस दशा में वसंत को घर में पड़ा देख उसकी पत्नी सुमना को अत्यंत 
लज्जा होती है और वह अपने पति से स्वदेश के इस संकट के समय शस्त्र ग्रहण 
करने को कहती है। जब वह देखती है कि उसका पति उसी के प्रेम के कारण नहीं 
उठता है तब वह अपने को ही प्रिय के कर्त्तव्यपथ का बाधक समझती है। वह सुनती 
है कि एक रुग्णा वृद्धा यह देखकर कि उसका पुत्र उसी की सेवा के ध्यान से युद्ध 

पर नहीं जाता है, अपना प्राण त्याग कर देती है। अंत में सुमना अपने को वसंत 
के सामने से हटाना ही स्थिर करती है और चुपचाप घर से निकल पड़ती है। वह 
पुरुष वेष में वीरों के साथ सम्मिलित होकर अत्यंत पराक्रम के साथ लड़ती है। उधर 
वसंत उसके वियोग में प्रकृति के खुले क्षेत्र में अपनी प्रेम वेदना की पुकार सुनाता 
फिरता है, पर सुमना उस समय प्रेमक्षेत्र से दूर थी- 
अर्द निशा में तारागण से प्रतिबिंवित अति निर्मल जलमय | 
नीलझील के कलित कूल पर मनोव्यया का लेकर आश्रया 
नीखता में अंतस्तल का मर्म करुण स्वर लहरी में भर। 
प्रेम जगाया करता था वह विरही विरह गीत गा गा कर 
भोजपत्र पर विरह व्ययामय अगणित प्रेमपत्र लिख लिखकर । 
डाल दिए थे उसने गिरि पर, नदियों के तट पर, वनपथ MII 
पर सुमना के लिए दूर थे ये वियोग के दृश्य कदंबक। 
और न विरही की पुकार ही पहुँच सकी उसके समीप तक॥ 
अंत में वसंत एक युवक (वास्तव में पुरुष वेष में सुमना) के उद्बोध से निकल 
पड़ता है और अपनी अद्‌भुत वीरता द्वारा सबका नेता बनकर विजय प्राप्त करता 
है। राजा यह कहकर कि 'जो देश की रक्षा करे वही राजा” उसको राज्य सौंप देता 
है। उसी समय सुमना भी उसके सामने प्रकट हो जाती है। 
स्वदेशभक्ति की भावना कैसे मार्मिक और रसात्मक रूप में कथा के भीतर 
व्यक्त हुई है, यह उपर्युक्त सारांश दारा देखा जा सकता है। जैसाकि हम पहले कह 
आए हैं त्रिपाठीजी की कल्पना मानवहृदय के सामान्य मर्मपथ पर चलनेवाली है। 
| इनका ग्रामगीत संग्रह करना इस बात को और भी स्पष्ट कर देता है । अतः त्रिपाठीजी 
हमें स्वच्छंदतावाद (रोमांटिसिज्म) के प्रकृत पथ पर दिखाई पडते हैं। इनकी रचना 
के कुछ उदाहरण नीचे दिए जाते हैं- | 
चारु चंद्रिका से आलोकित विमलोदक सरसी के तट पर, 
बोर गंध से शिथिल पवन में कोकिल का आलाप श्रवण कर। | 
और सरक आती समीप है प्रमदा करती हुई प्रति्वनि; i 
हदय द्रवित होता है सुनकर शशिकर छूकर यथा चंद्रमणि॥ 
किंतु उसी क्षण भूख प्यास से विकल वस्त्र वंचित अनायगण, 
“हमें किसी की छाँह चाहिए” कहते चुनते हुए अन्नकण, 
आ जाते हैं हृदय द्वार पर, में पुकार उठता हू तत्षण- 
हाय! मुझे धिक्‌ है जो इनका कर न सका मैं कष्ट निवारण। 
उमड़घुमड़ कर जब घमंड से उठता = सावन में जलधर, 
हम पुष्पित कदंब के नीचे झूला करते हैं प्रतिवासर । 
तडित्प्रभा या घनगर्जन से भय या प्रेमोद्रेक प्राप्त कर, 

वह भुजबंधन कस लेती है, यह अनुभव है परम मनोहर। 
किंतु उसी क्षण वह गरीबिनी, अति विषादमय जिसके मुँह पर, 
घुने हुए छप्पर की भीषण चिंता के हैं. घिरे वारिधर, 
जिसका नहीं सहारा कोई, आ जाती है दृग के भीतर, 
मेरा हर्ष चला जाता है एक आह के साथ निकल करी 
(स्वप्न 
प्रतिक्षण नूतन भेष बनाकर रंग विरंग निराला। 
रवि के सम्मुख थिरक रही है नभ में वारिदमाला॥ 
नीचे नील समुद्र मनोहर ऊपर नील गगन है। 
घन पर बैठ बीच में Rak, यही चाहता मन है॥ 


सिंधु विहंग तरंग पंख को फडका कर प्रतिक्षण में। 
है निमग्न नित भूमि अंड के सेवन में, रक्षण में॥ 

(पथिक) 

मेरे लिए खड़ा था दुखियों के दार पर तू। 

में बाट जोहता था तेरी किसी चमन में। 

बनकर किसी के आँसू मेरे लिए बहा तू। 

मैं देखता तुझे था माशूक के वदन An 
(Beha) 
12. स्वर्गीय लाला भगवानदीन-दीनजी के जीवन का प्रारंभिक काल उस 
बुंदेलखंड में व्यतीत हुआ था जहाँ देश की परंपरागत पुरानी संस्कृति अभी बहुत कुछ 
बनी हुई है। उनकी रहन सहन बहुत सादी और उनका हृदय सरल और कोमल था | 
उन्होंने हिन्दी के पुराने काव्यों का नियमित रूप में अध्ययन किया था इससे वे ऐसे 
लोगों से कुढ़ते थे जो परंपरागत हिन्दी साहित्य की कुछ भी जानकारी प्राप्त किए 
बिना केवल थोड़ी सी अँगरेजी शिक्षा के बल पर हिन्दी कविताएँ लिखने लग जाते 
थे। बुंदेलखंड में शिक्षित वर्ग के बीच और सर्वसाधारण में भी हिन्दी कविता का 
सामान्य रूप में प्रचार चला आ रहा है। ऋतुओं के अनुसार जो त्योहार और उत्सव 
रखे गए हैं, उनके आगमन पर वहाँ लोगों में अब भी प्रायः वही उमंग दिखाई देती 
है। विदेशी संस्कारों के कारण वह मारी नहीं गई है। लाला साहब वही उमंग भरा 
हृदय लेकर छतरपुर से काशी आ रहे। हिन्दी शब्दसागर के संपादकों में एक वे भी 
थे। पीछे हिंदू विश्वविद्यालय में हिन्दी के अध्यापक हुए । हिन्दी साहित्य की व्यवस्थित 
रूप से शिक्षा देने के लिए काशी में उन्होंने एक साहित्य विद्यालय खोला जो उन्हीं 
के नाम से अब तक बहुत अच्छे ढंग पर चला जा रहा है। कविता में वे अपना 

उपनाम 'दीन” रखते थे। 

लालाजी का जन्म संवत्‌ 1924 (अगस्त 1866) में और मृत्यु 1987 (जुलाई, 1930) 
में हुई । 
पहले वे व्रजभाषा में पुराने ढंग की कविता करते थे, पीछे “लक्ष्मी” के संपादक 
हो जाने पर खड़ी बोली की कविताएँ लिखने लगे। खड़ी बोली में उन्होंने वीरों के 
चरित्र लेकर बोलचाल की कड़कड़ाती भाषा-में जोशीली रचना की है। खड़ी बोली 
की कविताओं का तर्ज उन्होंने प्रायः मुंशियाना ही रखा था। बह या छंद भी उर्दू 
के रखते थे और भाषा में चलते अरबी या फारसी शब्द भी लाते थे। इस ढंग से 
उनके तीन काव्य निकले हैं-'वीर क्षत्राणी”, 'वीर बालक” और 'वीर पंचरल' | लालाजी 
पुराने हिन्दी काव्य और साहित्य के अच्छे मर्मज्ञ थे। बहुत से प्राचीन काव्यों की नए 
ढंग की टीकाएँ करके उन्होंने अध्ययन के अभिलाषियों का बड़ा उपकार किया है। 
रामचंद्रिका, कविप्रिया, दोहावली, कवितावली, बिहारी सतसई आदि की इनकी टीकाओं 
ने विद्यार्थियों के लिए अच्छा मार्ग खोल दिया। भक्ति और श्रृंगार की पुराने ढंग 
की कविताओं में उक्ति चमत्कार वे अच्छा लाते थे। 
उनकी कविताओं के दोनों तरह के नमूने नीचे देखिए- 
सुनि मुनि कौसिक तें साप को हवाल सव, 
IA चित करुना की अजब उमंग है। 
पद रज डारि करे पाप सब BT, 
करि नवल सुनारि दियो धामहू उतंग है। 
“दीन? aa ताहि लखि जात पतिलोक, 
ओर उपमा अभूत को सुझानों नयो ढंग है। 
कौतुकनिधान राम रज की बनाय Ty, 
पद तें उड़ाई ऋषि पतिनी पतंग है॥ 


वीरों की सुमाताओं का यश जो नहीं गाता। | 
वह व्यर्थ सुकवि होने का अभिमान जनाता॥ | 
जो वीर सुयश गाने में है ढील दिखाता। | 
वह देश के वीरत्व का है मान घटाता॥ tH 
सब वीर किया करते हैं सम्मान कलम का। | 
वीरों का सुयशगान है अभिमान कलम का किक | 
इनकी फुटकल कविताओं का संग्रह 'नवीन बीन' या 'नदीमें दीन' में है। 
13. पं. रूपनारायण पांडेय-पांडेयजी ने यद्यपि व्रजभाषा में भी बहुत कुछ कविता 
की है, पर इधर अपनी खड़ी बोली की कविताओं के लिए ही ये अधिक प्रसिद्ध 
हैं। इन्होंने बहुत उपयुक्त विषय कविता के लिए चुने हैं और उनमें पूरी रसात्मकता | 
लाने में समर्थ हुए हैं। इनके विषय के चुनाव में ही =] टपकती है, जैसे-दलित | 

कुसुम, वनविहंगम, आश्‍वासन | इनकी कविताओं का संग्रह 'पराग' के नाम से प्रकाशित 
हो चुका है। पांडेयजी की 'वनविहंगम' नाम का कविता में हृदय की विशालता और 
सरसता का बहुत अच्छा परिचय मिलता है। 'दलित कुसुम' की अन्योक्ति भी बड़ी 
हृदयग्राहिणी है। संस्कृत और हिन्दी दोनों के छंदों में खड़ी बोली को इन्होंने बड़ी 
सुघड़ाई से ढाला है। यहाँ स्थानाभाव, से हम दो ही पद उद्धृत कर सकते हैं- 
अहह! अधम आँधी, आ गई तू कहाँ से? 
प्रलय घन घटा सी छा गई तू कहाँ से? 
पर दुख सुख तू ने, हा! न देखा न भाला। 
कुसुम अधखिला ही, हाय! यों तोड़ डाला॥ 
बन वीच वसे थे Ha थे ममत्व में एक कपोत कपोती कहीं ! 
दिन रात न एक को दूसरा छोइ़ता, ऐसे हिले मिले दोनों वहीं॥ 
बढ़ने लगा नित्य नया नया नेह, नई नई कामना होती रही। 
कहने का प्रयोजन है इतना, उनके सुख की रही सीमा नहीं॥ 

14. पं. सत्यनारायण 'कविरत्नः-खड़ी बोली की खरखराहट (जो तव तक 
बहुत कुछ बनी हुई थी) के बीच 'वियोगी हरि' के समान स्वर्गीय पं. सत्यनारायण 
'कविरत्न' (जन्म संवत्‌ 1936, मृत्यु 1975) भी ब्रज की मधुरवाणी सुनाते रहे रीतिकाल 
के कवियों की परंपरा पर न चलकर वे या तो भक्तिकाल के कृष्णभक्त कवियों 
के ढंग पर चले हैं अथवा भारतेंदुकाल की नूतन कविता की प्रणाली पर । व्रजभूमि, 
भाषा और व्रजपति का प्रेम उनके हृदय की संपत्ति थी। व्रज के अतीत दृश्य 
उनकी आँखों में फिरा करते थे। इंदौर के पहले साहित्य सम्मेलन के अवसर पर 
ये मुझे वहाँ मिले थे। वहाँ की अत्यंत काली मिट्टी देख वे बोले, “या माटी को तो 
हमारे कन्हैया न Ud’ | 

अँगरेजी की ऊँची शिक्षा पाकर भी उन्होंने अपनी चाल ढाल ब्रजमंडल के ग्रामीण 
भलेमानसों की ही रखी। धोती, वगलबंदी और दुपट्टा, सिर पर एक गोल टोपी; यही 
उनका वेष रहता था। ये बाहर जैसे सरल और सादे थे, भीतर भी वैसे ही थे । सादापन 
दिखावे के लिए धारण किया हुआ नहीं है, स्वभावतः है, यह बात उन्हें देखते ही 
और उनकी बातें सुनते ही प्रकट हो जाती थी। बाल्यकाल से लेकर जीवनपर्यत वे 
आगरा से डेढ़ कोस पर ताजगंज के पास धाँधूपुर गाँव में ही रहे। उनका जीवन 
क्या था, जीवन की विषमता का एक छाँटा हुआ दृष्टांत था। उनका जन्म और 
बाल्यकाल, विवाह और गार्हस्थ, सब एक दुखभरी कहानी के संबद्ध खंड थे। वे थे 
ब्रजमाधुरी में पगे जीव, उनकी पत्नी थीं आर्यसमाज के तीखेपन में पली महिला! 
इस विषमता की विरसता बढ़ती ही गई और थोड़े ही अवस्था में कविरलजी की 
जीवन यात्रा समाप्त हो गई। 

ब्रजभाषा की कविताएँ वे छात्रावस्था से ही लिखने लगे थे। वसंतागमन पर 

वर्षा के दिनों में वे रसिए आदि ग्रामगीत अपढ़ ग्रामीणों में मिलकर निस्संकोच गाते 
aq सवैया पढ़ने का ढंग उनका ऐसा आकर्षक था कि सुननेवाले मुग्ध हो जाते धे । 
जीवन की घोर विषमताओं क वीच भी वे प्रसन्न और हँसमुख दिखाई देते थे। उनके 
लिए उनका जीवन ही एक काव्य था, अतः जो बातें प्रत्यक्ष उनके सामने आती थीं, 
उन्हें काव्य का रूप रंग देते उन्हें देर नहीं लगती थी। मित्रों के पास वे प्रायः पद्य 
में पत्र लिखा करते थे जिनमें कभी कभी उनके स्वभाव की झलक भी रहती थी 
जैसे स्वर्गीय पदूमसिंहजी के पास भेजी हुई इस कविता Ñ- 
जो मों सों हँसि मिलै होत में तासु निरंतर चेरो। 
बस गुन ही गुन निरखत तिह मधि सरल प्रकृति को प्रेरो॥ 
यह स्वभाव को रोग जानिए, मेरो बस कछु नाही । 
नित नव विकल रहत याही सो सहदय विछुरन माहीं॥ 
सदा दारुयोषित सम वेवस आज्ञा मुदित प्रमानै। 
कोरो सत्य ग्राम को वासी कहा 'तकल्लुफ' जाने॥ 
किसी का कोई अनुरोध टालना उनके लिए असंभव था। यह जानकर बराबर 
लोग किसी न किसी अवसर के उपयुक्त कविता बना देने की प्रेरणा उनसे किया 
करते थे और वे किसी को निराश न करते थे। उनकी वही दशा थी जो उर्दू के 
प्रसिद्ध शायर इंशा की लखनऊ दरवार में हो गई थी। इससे उनकी अधिकांश रचनाएँ 
सामयिक हैं और जल्दी में जोड़ी हुई प्रतीत होती हैं, जैसे-स्वामी रामतीर्थ, तिलक 
गोखले, सरोजिनी नायडू इत्यादि की प्रशस्तियाँ, लोकहितकर आयोजनों के लिए अपील 
(हिंदू विश्वविद्यालय के लिए लंबी अपील देखिए), दुख और अन्याय के निवारण के | 
लिए पुकार (कुली प्रथा के विरुद्ध 'पुकार' देखिए)। I 
उन्होंने जीती जागती व्रजभाषा ली है। उनकी व्रजभाषा उसी स्वरूप में बँधी i 
न रहकर जो काव्यपरंपरा के भीतर पाया जाता है, बोलचाल के चलते रूपों को लेकर ii 
चली है। बहुत से ऐसे शब्द और रूपों का उन्होंने व्यवहार किया है जो परंपरागत Wl 
काव्यभाषा में नहीं मिलते। 
'उत्तररामचरित” और 'मालतीमाधव' के अनुवादों में शलोकों के स्थान पर उन्होंने i 
वड़े मधुर सवैये रखे हैं। मकाले के अँगरेजी खंडकाव्य 'होरेशस' का पद्यवद्ध अनुवाद 
उन्होंने बहुत पहले किया था। कविरत्नजी की बड़ी कविताओं में भ्रेमकली' और | | 
अमरदूत” विशेष उल्लेख योग्य हैं। 'भ्रमरदूत' में यशोदा ने द्वारका में जा बसे हुए | 
कृष्ण के पास संदेश भेजा है। उसकी रचना नंददास के 'भ्रमरगीत' के ढंग पर की 
गई है, पर अंत में देश की वर्तमान दशा और अपनी दशा का भी हलका सा आभास 
कवि ने दिया है। सत्यनारायणजी की रचना के कुछ नमूने देखिए- | 
अलवेली कहु बेलि ga सों लिपटि सुहाई। 
धोये धोये पातन की अनुपम कमनाई। | 

चातक शुक कोयल ललित बोलत मधुरे बोल। 
कूकि कूकि केकी कलित कुंजन करत कलोल॥ 
निरखि घन की घटा। 
लखि वह सुषमा जाल लाल निज विन नंदरानी । 
हरि सुधि उमड़ी घुमड़ी तन उर अति अकुलानी॥ 
सुधि बुधि तजि माथी पकरि, करि करि सोच अपार। 
दृगजल मिस मानहु निकरि बही विरह की धार॥ 
कृष्ण रटना लगी। 
कौने . भेजो दूत, पूत सों बिथा gi 
बातन में बहराइ जाइ ताको यहँँ mAN 
त्यागि मधुपुरी को गयो wig सवन के साथ। 
सात समुंदर पै भयो दूर दारकानाथ॥ 
जाइगो को उहाँ? 
नित नव परत अकाल, काल को चलत चक्र Ei 
जीवन को आनंद न देख्यो जात यहाँ कहुँ॥ 
बढ्यो जथेच्छाचार कृत we देखो तहँ राज। 
होत जात दुर्बल विकृत दिन दिन आर्यसमाज 
दिनन के फेर सों। 
जे तजि मातृभूमि सों ममता होत प्रवासी। 
fe विदेसी तंग करत दै विपदा खासी॥ 
नारीशिक्षा अनादरत जे लोग अनारी। 
ते स्वदेश अवनति प्रचंड पातक अधिकारी॥ 
निरखि हाल मेरो प्रथम लेहु समुझि सब कोइ। 
विद्यावल लहि मति परम अबला सबला होइ॥ 
Wal अजमाइ के। 
(FRET) 
भयो Fat अनचाहत को संग? 
सब जग के तुम दीपक, मोहन! प्रेमी हमहुँ पतंगी 
लखि तब दीपति, देहशिखा में निरत, विरह लौं लागी। 
खींचति आप सों आप उतहि यह, ऐसी प्रकृति अभागी॥ 
यद्यपि सनेह भरी तव बतियाँ, तउ अचरज की वात। 
योग वियोग दोउन में इक सम नित्य जरावत गात॥ 


संदर्भ 
1. संवत्‌ 1967 में प्रकाशित हो गया। 

प्रकरण 4 


काव्यखंड 
(संवत्‌ 1975) 


नई धारा : तृतीय उत्थान : वर्तमान काव्यधाराएँ 


द्वितीय उत्थान के समाप्त होते होते खड़ी बोली में बहुत कुछ कविता हो चुकी थी । 
इन 25-80 वर्षों के भीतर वह बहुत कुछ मँजी, इसमें संदेह नहीं, पर इतनी नहीं 
जितनी उर्दू काव्य क्षेत्र के भीतर जाकर मँजी है। जैसा पहले कह चुके हैं, हिन्दी 
में खड़ी बोली के पद्यप्रवाह के लिए तीन रास्ते खोले गए-उर्दू या फारसी की बहों 
का, संस्कृत के वृत्तों का और हिन्दी के छंदों का। इनमें से प्रथम मार्ग का अवलंबन 
तो मैं नैराश्य या आलस्य समझता हूँ। वह हिन्दी काव्य का निकाला हुआ अपना 
मार्ग नहीं। अतः शेष दो मार्गों का ही थोड़े में विचार किया जाता है। io 

इसमें तो कोई संदेह नहीं कि संस्कृत के वर्णवृत्तो का माधुर्य अन्यत्र दुर्लभ ह, 
पर उनमें भाषा इतनी जकड़ जाती है कि वह भावधारा के मेल में पूरी तरह से स्वच्छंद 
होकर नहीं चल सकती । इसी से संस्कृत के लंबे समासों का बहुत कुछ सहारा लना 
पड़ता है। पर संस्कृत पदावली के अधिक समावेश से खड़ी बोली की स्वाभाविक गति 
के प्रसार के लिए अवकाश कम रहता है । अतः वर्णवृत्तों का थोड़ा बहुत उपयोग किसी 
बड़े प्रबंध के भीतर बीच में ही उपयुक्त हो सकता है । तात्पर्य यह कि संस्कृत पदावली 
का अधिक आश्रय लेने से खड़ी बोली के मँजने की संभावना दूर ही रहेगी। 

हिन्दी के सब तरह के प्रचलित छंदों में खड़ी बोली की स्वाभाविक वाग्धारा 
का अच्छी तरह खपने के योग्य हो जाना ही उनका मँजना कहा जाएगा। हिन्दी के 
प्रचलित छंदों में दंडक और सवैया भी हैं। सवैया यद्यपि वर्णवृत्त है, पर लय के अनुसार 
लघु गुरु का बंधन उसमें बहुत कुछ उसी प्रकार शिथिल हो जाता है जिस प्रकार 
उर्दू के छंदों में । मात्रिक छंदों में तो कोई अड़चन ही नहीं है। प्रचलित मात्रिक छंदों 
के अतिरिक्त कविजन इच्छानुसार नए छंदों का विधान भी बहुत अच्छी तरह कर 
सकते हैं। 

खड़ी बोली की कविताओं की उत्तरोत्तर गति की ओर दृष्टिपात करने से यह 
पता चल जाता है कि किस प्रकार ऊपर लिखी बातों की ओर लोगों का ध्यान क्रमश: 
गया है और जा रहा है। बाबू मैथिलीशरण गुप्त की कविताओं में चलती हुई पी 
बोली का परिमार्जित और सुव्यवस्थित रूप गीतिका आदि हिन्दी के प्रचलित te 
में तथा नए गढ़े हुए छंदों में पूर्णतया देखने में आया । ठाकुर गोपालशरण तिंहजी 
कवित्तो और सवैयों में खड़ी बोली का बहुत ही मॅजा हुआ रूप सामने ला रे हैं। 
उनकी रचनाओं को देखकर खड़ी बोली के मँज जाने की पूरी आशा होती है। 

खड़ी बोली का पूर्ण सौष्ठव के साथ AAT तभी कहा जाएगा जबकि पदयो 
में उसकी अपनी गतिविधि का पूरा समावेश हो और कुछ दूर तक चलनेवाले वाक्य 
सफाई के साथ बैठें। भाषा का इस रूप में परिमार्जन उन्हीं के द्वारा हो सकता है 
जिनका हिन्दी पर पूरा अधिकार है, जिन्हें उसकी प्रकृति की पूरी परख है। पर जिस 
प्रकार बाबू मैथिलीशरण गुप्त और ठाकुर गोपालशरण सिंहजी ऐसे कवियों की लेखनी 
से खड़ी बोली को मँजते देख आशा का पूर्ण संचार होता है उसी प्रकार कुछ ऐसे 
लोगों को जिन्होंने अध्ययन या शिष्ट समागम द्वारा भाषा पर पूरा अधिकार नहीं 
प्राप्त किया है, संस्कृत की विकीर्ण पदावली के भरोसे पर या अँगरेजी पद्यों के areas 
के शब्दानुवाद जोड़ जोड़ कर, हिन्दी कविता के नए मैदान में उतरते देख आशंका 
भी होती है। ऐसे लोग हिन्दी जानने या उसका अभ्यास करने की जरूरत नहीं समझते। 
पर हिन्दी भी एक भाषा है, जो आते आते आती है। भाषा बिना अच्छी तरह जाने 
वाक्यविन्यास, मुहावरे आदि कैसे ठीक हो सकते हैं? 

नए नए छंदों के व्यवहार और तुक के बंधन के त्याग की सलाह द्विवेदीजी 
ने बहुत पहले दी थी। उन्होंने कहा था कि 'तुले हुए शब्दों में कविता करने और 
तुक, अनुप्रास आदि ढूँढने से कवियों के विचारस्वातंत्र्य में बाधा आती Sr 

नए नए छंदों की योजना के संबंध में हमें कुछ नहीं कहना है। यह बहुत 
अच्छी बात है। Ga’ भी कोई ऐसी अनिवार्य वस्तु नहीं । चरणों के भिन्न भिन 
प्रकार के मेल चाहे जितने किए जायँ, ठीक हैं। पर इधर कुछ दिनों से बिना छंद 
(मीटर) के पद्य भी-बिना तुकांत के होना तो बहुत ध्यान देने की बात नहीं-निरालाजी 
ऐसे नई रंगत के कवियों में देखने में आते हैं। यह अमेरिका के एक कवि AK 
हिटमैन (Walt Whitman) की नकल है, जो पहले बँगला में थोड़ी बहुत हुई । बिना 
किसी प्रकार की छंदोव्यवस्था की अपनी पहली रचना 'लीव्स ऑफ ग्रास” उसने सन्‌ 
1855 ई. में प्रकाशित की। उसके उपरांत और भी बहुत सी रचनाएँ इसी प्रकार 
की मुक्त या स्वच्छंद पंक्तियों में निकलीं, जिनके संबंध में एक समालोचक ने लिखा हैः 

~ A chaos of impressions, thought of feelings thrown together with- 
out rhyme, which matters little, without metre, which matters more and 
often without reason, which matters much.’”! 

सारांश यह कि उसकी ऐसी रचनाओं में छंदोव्यवस्था का ही नहीं, बुद्धितत्त् 
का भी प्रायः अभाव है। उसकी वे ही कविताएँ अच्छी मानी और पढ़ी गई जिनमें 
छंद और तुकांत की व्यवस्था थी। ; 

पद्यव्यवस्था से मुक्‍त काव्यरचना वास्तव में पाश्‍चात्य ढंग के गीतकाव्यो के 
अनुकरण का परिणाम है । हमारे यहाँ के संगीत में बँधी हुई राग रागनियाँ हैं। पर 
योरप में संगीत के बड़े बड़े उस्ताद (कंपोजर्स) अपनी अलग अलग नादयोजना या 
स्वरमैत्री चलाया करते S| उस ढंग का अनुकरण पहले बंगाल में हुआ। वहाँ की 
देखादेखी हिन्दी में भी चलाया गया। 'निरालाजी' का तो इनकी ओर प्रधान लक्ष्य 
रहा | हमारा इस संबंध में यही कहना है कि काव्य का प्रभाव केवल नाद पर अवलंबित 
नहीं । 

छंदों के अतिरिक्त वस्तुविधान और अभिव्यंजनशैली में भी कई प्रकार की 
प्रवृत्तियॉ इस तृतीय उत्थान में प्रकट हुई जिससे अनेकरूपता की ओर हमारा काव्य 
कुछ बढ़ता दिखाई पड़ा। किसी वस्तु में अनेकरूपता आना विकास का लक्षण है, 
यदि अनेकता के भीतर एकता का कोई एक सूत्र बराबर बना रहे। इस समन्वय 
से रहित जो अनेकरूपता होगी यह भिन्न भिन्न वस्तुओं की होगी, एक ही वस्तु 
की नहीं। अतः काव्यत्व यदि बना रहे तो काव्य का अनेक रूप-धारण करके भिन्न 
भिन्न शाखाओं में प्रवाहित होना उसका विकास ही कहा जाएगा | काव्य के भिन्न 


भिन्न रूप एक दूसरे के आगे पीछे भी आविर्भूत हो सकते हैं और साथ साथ भी 


दूर 
निकल और चल सकते हैं। पीछे आविर्भूत होनेवाला रूप पहले से चले आते हुए 
रूप से अवश्य ही श्रेष्ठ या समुन्नत हो, ऐसा कोई नियम काव्यक्षेत्र में नहीं है। अनेक 
रूपों की धारणा करनेवाला तत्त्व यदि एक है तो शिक्षित जनता की बाह्य और आभ्यंतर 
स्थिति के साथ सामंजस्य के लिए काव्य अपना रूप भी कुछ वदल सकता है और 
रुचि की विभिन्नता का अनुसरण करता हुआ एक साथ कई रूपों में भी चल सकता 
है। 


प्रथम उत्थान के भीतर हम देख चुके हैं कि किस प्रकार काव्य को भी देश | 
की बदलती हुई स्थिति और मनोवृत्ति के मेल में लाने के लिए भारतेंदु मंडल ने कुछ | 
प्रयत्न किया पर यह प्रयत्न केवल सामाजिक और राजनीतिक स्थिति की ओर हृदय i 
को थोड़ा प्रवृत्त करके रह गया । राजनीतिक और सामाजिक भावनाओं को व्यक्त 
करनेवाली वाणी भी दबी सी रही। उसमें न तो संकल्प की दृढ़ता और न्याय के 
आग्रह का जोश था, न उलटफेर की प्रबल कामना का वेग। स्वदेश प्रेम व्यंजित 
करनेवाला यह स्वर अवसाद और खिन्नता का स्वर था, आवेश और उत्साह का 
नहीं। उसमें अतीत के गौरव का स्मरण और वर्तमान हास का वेदनापूर्ण अनुभव 
ही स्पष्ट था। अभिप्राय यह कि यह प्रेम जगाया तो गया, पर कुछ नया नया सा 
होने के कारण उस समय काव्यभूमि पर पूर्ण रूप से प्रतिष्ठित न हो सका। 

कुछ नूतन भावनाओं के समावेश के cy काव्य को परंपरागत पद्धति 
में किसी प्रकार का परिवर्तन भारतेंदुकाल में न हुआ । भाषा व्रजभाषा ही रहने दी 
गई और उसकी अभिव्यंजनाशक्ति का कुछ विशेष प्रसार न हुआ। काव्य को बँधी 
हुई प्रणालियों से बाहर निकाल कर जगत्‌ और जीवन के विविध पक्षों की मार्मिकता 
झलकाने वाली धाराओं में प्रवाहित करने की प्रवृत्ति भी न दिखाई पड़ी। 
द्वितीय उत्थान में कुछ दिन व्रजभाषा के साथ साथ चलकर खड़ी बोली क्रमशः 
अग्रसर होने लगी; यहाँ तक कि नई पीढ़ी के कवियों को उसी का समय दिखाई पड़ा। 
स्वदेशगौरव और स्वदेशप्रेम की जो भावना प्रथम उत्थान में जगाई गई थी उसका 
अधिक प्रसार द्वितीय उत्थान में हुआ और “भारत भारती” ऐसी पुस्तक निकली। इस 
भावना का प्रसार तो हुआ पर इसकी अभिव्यंजना में प्रातिभ प्रगल्भता न दिखाई पड़ी। 
शैली में प्रगल्भता और विचित्रता चाहे न आई हो, पर काव्यभूमि का प्रसार 
अवश्य हुआ। प्रसार और सुधार की जो चर्चा नागरीप्रचारिणी सभा की स्थापना के 
समय से ही रह रहकर थोड़ी बहुत होती आ रही थी वह 'सरस्वती' निकलने के 
साथ ही कुछ अधिक ब्योरे के साथ हुई। उस पत्रिका के प्रथम दो तीन वर्षों के 
भीतर ही ऐसे लेख निकले जिनमें साफ कहा गया है कि अब नायिका भेद और 
शृंगार में ही बँधे रहने का जमाना नहीं है, संसार में न जाने कितनी बातें हैं fore 
लेकर कवि चल सकते हैं। इस बात पर द्विवेदीजी बराबर जोर देते रहे और कहते 
रहे कि 'कविता के बिगड़ने और उसकी सीमा परिमित हो जाने से साहित्य पर भारी 
आघात होता है।' द्विवेदीजी 'सरस्वती' के संपादन काल में कविता में नयापन लाने 
के बराबर इच्छुक रहे नयापन आने के लिए वे नए नए विषयों का नयापन या नानात्व 
प्रधान समझते रहे और छंद, पदावली, अलंकार आदि का नयापन उसका अनुगामी | | 
रीतिकाल की शृंगारी कविता की ओर लक्ष्य करके उन्होंने लिखा- | 
इस तरह की कविता सैकड़ों वर्ष से होती आ रही है। अनेक कवि हो चुके 
जिन्होंने इस विषय पर न मालूम क्या क्या लिख डाला है। इस दशा में नए 
कवि अपनी कविता में नयापन कैसे ला सकते हैं; वही तुक, वही छंद, वही 
शब्द, वही उपमा, वही रूपक! इसपर भी लोग पुरानी लकीर बराबर पीटते जाते 
हैं। कवित्त, सवैये, दोहे, सोरठे लिखने से बाज नहीं आते। 
द्वितीय उत्थान के भीतर हम दिखा आए हैं कि किस प्रकार काव्यक्षेत्र का 
विस्तार बढ़ा, बहुत से नए नए विषय लिए गए और बहुत से कवि कवित्त, सवैये 
लिखने से बाज आकर संस्कृत के अनेक वृत्तों में रचना करने लगे। रचनाएँ चाहे 
अधिकतर साधारण गद्यनिबंधों के रूप में ही हुई हों, पर प्रवृत्ति अनेक विषयों की 
ओर रही, इसमें संदेह नहीं। उसी द्वितीय उत्थान में स्वतंत्र वर्णन के लिए मनुष्येतर 
प्रकृति को कवि लोग लेने लगे पर अधिकतर उसके ऊपरी प्रभाव तक ही रहे। उसके 
रूप, व्यापार कैसे सुखद, सजीले और सुहावने लगते हैं, अधिकतर यही देख दिखाकर 

उन्होंने संतोष किया । चिर साहचर्य से उत्पन्न उनके प्रति हमारा राग व्यंजित न हुआ। 
उनके वीच मनुष्य जीवन को रखकर उसके प्रकृत स्वरूप पर व्यापक दृष्टि नहीं डाली 
गई | रहस्यमयी सत्ता के अक्षरप्रसार के भीतर व्यंजित भावों और मार्मिक तथ्यों के 
साक्षात्कार तथा प्रत्यक्षीकरण की ओर झुकाव न देखने में आया । इसी प्रकार विश्व 
के अत्यंत सूक्ष्म और T विधानों के बीच जहाँ तक हमारा ज्ञान पहुँचा 
है वहाँ तक हृदय को भी पहुँचाने का कुछ प्रयास होना चाहिए था, पर न हुआ। 
द्वितीय उत्थानकाल का अधिकांश भाग खड़ी बोली को भिन्न भिन्न प्रकार के पद्या 
में ढालने में ही लगा। 
तृतीय उत्थान में आकर खड़ी बोली के भीतर काव्यत्व का अच्छा स्फुरण हुआ । 
जिस देशप्रेम को लेकर काव्य की नूतन धारा भारतेंदुकाल में चली थी वह उत्तरोत्तर 
प्रबल और व्यापक रूप धारण करता आया। शासन की अव्यवस्था और अशांति के 
उपरांत अँगरेजी के शांतिमय और रक्षापूर्ण शासन की प्रति कृतज्ञता का भाव 
भारतेंदुकाल में बना हुआ था। इससे उस समय की देशभक्ति संबंधी कविताओं में 
WARR का स्वर भी प्रायः मिला पाया जाता है। देश की दुखदशा का प्रधान कारण 
राजनीतिक समझते हुए भी उस दुखदशा में उद्धार के लिए कवि लोग दयामय भगवान्‌ 
को ही पुकारते मिलते हैं। कहीं कहीं उद्योग धंधों को न बढ़ाने, आलस्य में पड़े रहने 
और देश की बनी वस्तुओं का व्यवहार न करने के लिए वे देशवासियों को भी कोसते 
पाए जाते हैं। सरकार पर रोष या असंतोष की व्यंजना उनमें नहीं मिलती । कांग्रेस 
की प्रतिष्ठा होने के उपरांत भी बहुत दिनों तक देशभक्ति की वाणी में विशेष बल 
और वेग न दिखाई पड़ा। बात यह थी कि राजनीति की लंबी चौड़ी चर्चा साल भर 
में एक बार धूमधाम के साथ थोड़े से शिक्षित as आदमियों के बीच हो जाया करती 
| थी जिसका कोई स्थायी और क्रियोत्पादक प्रभाव नहीं देखने में आता था। अतः i 
द्विवेदीकाल की देशभक्ति संबंधी रचनाओं में शासनपद्धति के प्रति असंतोष तो व्यंजित । 
होता था पर कर्म में तत्पर कराने का, आत्मत्याग करनेवाला जोश और उत्साह न 
था। आंदोलन भी कड़ी याचना के आगे नहीं बढ़े थे। 
तृतीय उत्थान में आकर परिस्थिति बहुत बदल गई। आंदोलनों ने सक्रिय रूप | 
धारण किया और गाँव गाँव में राजनीतिक और आर्थिक परतंत्रता के विरोध की | 
भावना जगाई गई। सरकार से कुछ माँगने के स्थान पर अब कवियों की वाणी 
देशवासियों को ही “स्वतंत्रता देवी की वेदी पर बलिदान” होने को प्रोत्साहित करने 
लगी। अब जो आंदोलन चले वे सामान्य जनसमुदायों को भी साथ लेकर चले | इससे 
उनके भीतर अधिक आवेश और बल का संचार हुआ। सबसे बड़ी बात यह हुई 
कि आंदोलन संसार के और भागों में चलनेवाले आंदोलनों के मेल में लाए गए, जिससे 
क्षोभ की एक सार्वभौम धारा की शाखाओं से प्रतीत हुए । वर्तमान सभ्यता और 
लोक की घोर आर्थिक विषमता से जो असंतोष का ऊँचा स्वर पच्छिम में उठा उसकी 

गूँज यहाँ भी पहुँची। दूसरे देशों का धन खींचने के लिए योरप में महायंत्रप्रवर्तन 
का जो क्रम चला उससे पूँजी लगाने वाले थोड़े से लोगों के on तो अपार धनराशि 
इकट्टी होने लगी पर अधिकांश श्रमजीवी जनता के लिए भोजन, वस्त्र मिलना भी 
कठिन हो गया | अतः एक ओर तो योरप में मशीन की सभ्यता के विरुद्ध टालस्टाय 
की धर्मबुद्धि जगानेवाली वाणी सुनाई पड़ी जिसका भारतीय अनुवाद गाँथीजी ने किया; 
दूसरी ओर इस घोर आर्थिक विषमता की ओर प्रतिक्रिया के रूप में साम्यवाद और 
समाजवाद नामक सिद्धांत चले जिन्होंने रूस में अत्यत उग्र रूप धारण करके भारी 
TAHT कर दिया। 

अब संसार के प्रायः सारे सभ्य भाग एक दूसरे के लिए खुले हुए हैं। इससे 
एक भूखंड में उठी हुई हवाएँ दूसरे भूखंड में शिक्षित वर्गों तक तो अवश्य ही पहुँच 
जाती हैं। यदि उनका सामंजस्य दूसरे भूखंड की परिस्थिति के साथ हो जाता है तो 
उस परिस्थिति के अनुरूप शक्तिशाली आंदोलन चल पडते हैं। इसी नियम के अनुसार 
शोषक साम्राज्यवाद के विरुद्ध राजनीतिक आंदोलन के अतिरिक्त यहाँ भी किसान 
आंदोलन, मजदूर आंदोलन, अछूत आंदोलन इत्यादि कई आंदोलन एक विराटू परिवर्तनवाद 
के नाना व्यावहारिक अंगों के रूप में चले। श्री रामधारीसिंह 'दिनकर', बालकृष्ण 
शर्मा 'नवीन', माखनलाल चतुर्वेदी आदि कई कवियों की वाणी द्वारा ये भिन्न भिन्न 
प्रकार के आंदोलन प्रतिध्वनित हुए | ऐसे समय में कुछ ऐसे भी आंदोलन दूसरे देशों 
की देखादेखी खड़े होते हैं जिनकी नौबत वास्तव में नहीं आई रहती । योरप में जब 
देश बड़े बड़े कल कारखानों से भर गए हैं और जनता का बहुत सा भाग उसमें 
लग गया है तब मजदूर आंदोलन की नौबत आई है। यहाँ अभी कल कारखाने केवल | 
चल खड़े हुए हैं और उनमें काम करनेवाले थोड़े से मजदूरों की दशा खेत में काम 
करनेवाले करोड़ों अच्छे अच्छे किसानों की दशा से कहीं अच्छी है । पर मजदूर आंदोलन 
साध लग गया । जो कुछ हो, इन आंदोलनों का तीव्र स्वर हमारी काव्यवाणी में सम्मिलित 
हुआ। 

जीवन के कई क्षेत्रों में जब एक साथ परिवर्तन के लिए पुकार सुनाई पड़ती 
है तब परिवर्तन एक “वाद” का व्यापक रूप धारण करता है और बहुतों के लिए 
सब क्षेत्रों में स्वतः एक चरम साध्य बन जाता है। क्रांति” के नाम से परिवर्तन की 
प्रबल कामना हमारे हिन्दी काव्य क्षेत्र में प्रलय की पूरी पदावली के साथ व्यक्त की 
गई। इस कामना के साथ कहीं कहीं प्राचीन के स्थान पर नवीन के दर्शन की उत्कंठा 
भी प्रकट हुई। सब बातों में परिवर्तन ही परिवर्तन की यह कामना कहाँ तक वर्तमान 
परिस्थिति के स्वंतत्र पर्यालोचन का परिणाम है और कहाँ तक केवल अनुक्त है 
नहीं कहा जा सकता है। इतना अवश्य दिखाई पड़ता है कि इस परिवर्तनवाद 
प्रदर्शन की प्रवृत्ति अधिक हो जाने से जगत और जीवन के स्वरूप की यह अनुभूति 
ऐसे कवियों में कम जग पाएगी जिसकी व्यंजना काव्य को दीर्घायु प्रदान करती है! 

यह तो हुई काल के प्रभाव की वात । थोड़ा यह भी देखना चाहिए कि चली 
आती हुई काव्यपरंपरा की शैली से अतृप्ति या असंतोष के कारण परिवर्तन की कामना 
कहाँ तक जगी और उसकी अभिव्यक्ति किन किन रूपों में हुई। भक्तिकाल और 
रीतिकाल की चली आती हुई परंपरा के अंत में किस प्रकार भारतेंदुमंडल के प्रभाव 
से देशप्रेम और जातिगौरव की भावना को लेकर एक नूतन परंपरा की प्रतिष्ठा हुई, 
इसका उल्लेख हो चुका है। द्वितीय उत्थान में काव्य की नूतन परंपरा का अनेक 
विषयस्पर्शी प्रसार अवश्य हुआ पर दिवेदीजी के प्रभाव से एक ओर उसमें भाषा 
की सफाई आई, दूसरी ओर उसका स्वरूप गद्यवत, रूखा, इतिवृत्तामक और अधिकतर 
वाह्यार्थ निरूपक हो गया। अतः इस तृतीय उत्थान में जो प्रतिवर्तन हुआ और पीछे 
'छायावाद' कहलाया वह उसी द्वितीय उत्थान की कविता के विरुद्ध कहा जा सकता 
है। उसका प्रधान लक्ष्य काव्यशैली की ओर था, वस्तुविधान की ओर नहीं | अर्थभूमि 
या वस्तुभूमि का तो उसके भीतर बहुत संकोच हो गया। समन्वित विशाल भावनाओं 
को लेकर चलने की ओर ध्यान न रहा। 
द्वितीय उत्थान की कविता में काव्य का स्वरूप खड़ा करनेवाली दोनों बातों 
की कमी दिखाई पड़ती थी, कल्पना का रंग भी बहुत कम या फीका रहता था और 
हृदय का वेग भी खूब खुलकर नहीं व्यंजित होता था। इन बातों की कमी परंपरागत 
ब्रजभाषा काव्य का आनंद लेनेवालों को भी मालूम होती थी और वँगला या अँगरेजी 
कविता का परिचय करनेवालों को भी। अतः खड़ी बोली की कविता में पदलालित्य, 
कल्पना की उड़ान, भाव की वेगवती व्यंजना, वेदना की विवृत्ति, शब्द प्रयोग की 
| विचित्रता इत्यादि अनेक बातें देखने की आकांक्षा बढ़ती गई | 
सुधार चाहने वालों में कुछ लोग नए नए विषयों की ओर प्रवृत्त खड़ी बोली 
की कविता को व्रजभाषा काव्य की सी ललित पदावली तथा रसात्मकता और मार्मिकता 
से समन्वित देखना चाहते थे। जो अँगरेजी या अँगरेजी के ढंग पर चली हुई बँगला 
की कविताओं से प्रभावित थे वे कुछ लाक्षणिक वैचित्र्य, व्यंजक चित्रविन्यास और 
रुचिर अन्योक्तियाँ देखना चाहते थे। श्री पारसनाथ सिंह के किए हुए बँगला कविताओं 
के हिन्दी अनुवाद 'सरस्वती' आदि पत्रिकाओं में संवत्‌ 1967 (सन्‌ 1910) से ही 
निकलने लगे थे। ग्रे, वर्ड्सवर्थ आदि अँगरेजी कवियों की रचनाओं के कुछ अनुवाद 
भी (जैसे, जीतन सिंह द्वारा अनूदित वर्ड्सवर्थ का 'कोकिल') निकले। अतः खड़ी 
बोली की कविता जिस रूप में चल रही थी उससे संतुष्ट न रहकर द्वितीय उत्थान 
के समाप्त होने से कुछ पहले ही कई कवि खड़ी बोली काव्य को कल्पना का नया 
रूप रंग देने और उसे अधिक अंतर्भाव व्यंजक बनाने में प्रवृत्त हुए जिनमें प्रधान 
थे सर्वश्री मैथिलीशरण गुप्त, मुकुटधर पांडेय और बदरीनाथ भट्ट | कुछ अगरजी ढर्रा 
लिए हुए जिस प्रकार की फुटकल कविताएँ और प्रगीत mo (लिरिक्स) Te 
में निकल रहे थे, उनके प्रभाव से कुछ विश्वृंखल वस्तुविन्यास और अनूठे शीर्षकों 

के साथ चित्रमयी, कोमल और व्यंजक भाषा में इनकी नए ढंग की रचनाएँ संवत्‌ 1970-71 
से ही निकलने लगी थीं जिनमें से कुछ के भीतर रहस्य भावना भी रहती थी । 

1. मैथिलीशरण गुप्त-गुप्तजी की 'नक्षत्रनिपात' (सन्‌ 1914), अनुरोध (सन्‌ 1915), 
पुष्पांजलि (सन्‌ 1917), स्वयं आगत (सन्‌ 1918) इत्यादि कविताएँ ध्यान देने योग्य 
हैं। 'पुष्पांजलि' और 'स्वयं आगत” की कुछ पंक्तियाँ आगे देखिए- 

(क) मेरे आगन का एक फूल। 

सौभाग्य भाव से मिला हुआ, 
श्वासोच्छूवासन से हिला हुआ, 
संसार विटप से खिला हुआ, 
झड़ पड़ा अचानक झूल झूल । 
(ख) तेरे घर के दार बहुत हैं किससे होकर आऊ मैं? 
aa at पर भीड़ बड़ी है कैसे भीतर जाऊं में! 
इसी प्रकार गुप्तजी की और भी बहुत-सी गीतात्मक रचनाएँ हैं, जैसे- 
(ग) निकल रही है उर से आह, 
ताक रहे सब तेरी राह। 
चातक खड़ा चोंच खोले 
है, सम्पुट खोले सीप खड़ी, 
में अपना घट लिये खड़ा हूँ, अपनी अपनी हमें पड़ी । 
(घ) प्यारे! तेरे कहने से जो यहाँ अचानक में आया, 
दीप्ति बढ़ी दीपों की सहसा, मैंने भी ली साँस कहा। 
सो जाने के लिए जगत का यह प्रकाश है जाग रहा, 
किंतु उसी बुझते प्रकाश में डूब उठा में और बहा। 
free नख रेखाओं में देखी तेरी मूर्ति; अहा॥ 

2. मुकुटधर पांडेय-गुप्त जी तो, जैसा पहले कहा जा चुका है, किसी विशेष 
पद्धति या are’ में न बँधकर कई पद्धतियों पर अब तक चले आ रहे हैं । पर मुकुटधर 
जी बराबर नूतन पद्धति ही पर चले। उनकी इस ढंग की प्रारंभिक रचनाओं में “आँसू', 
TER’ इत्यादि ध्यान देने योग्य हैं। कुछ नमूने देखिए- 

(क) हुआ प्रकाश तमोमय मग में, 

मिला मुझे तू तत्क्षण जग में, 
दंपति के मधुमय विलास में, 
शिशु के स्वप्नोत्पन्न हास में, 
वन्य कुसुम के शुचि सुवास में, 
था तव क्रीड़ा RII 


3. 


(1917) 

(ख) मेरे जीवन की लघु तरणी, 
आँखों के पानी में तर जा । 
मेरे उर का छिपा खजाना, 
अहंकार का भाव पुराना, 
बना आज तू मुझे दिवाना, 
तप्त श्वेत बूँदों में ढर जा॥ 


(1917) 
(ग) जब संध्या को हट जावेगी भीड़ महानू, 
तब जाकर मैं तुम्हें सुनाऊँगा निर 7न । 
शून्य कक्ष के अथवा कोने में ही एक, 
बैठ तुम्हारा करूँ वहाँ नीरव अभिषेक॥ 
(1910) 


3. पं. बदरीनाथ भट्ट-भट्टजी भी सन्‌ 1911 के पहले से भी भावव्यंजक और 

अनूठे गीत Tad आ रहे थे। दो पंक्तियाँ देखिए- 
दे रहा दीपक जलकर फूल, 
रोपी उज्ज्वल प्रभा पताका अंधकार हिय हूल। 

4. श्री पदुमलाल पुन्नालाल बख्शी-बख्शीजी के भी इस ढंग के कुछ गीत 
सन्‌ 1915-16 के आसपास मिलेंगे। 

ये कवि जगत्‌ और जीवन के विस्तृत क्षेत्र के बीच नई कविता का संचार 
चाहते थे। ये प्रकृति के साधारण, असाधारण, सब रूपों पर प्रेमटूष्टि डालकर, उसके 
रहस्यभरे सच्चे संकेतों को परखकर, भाषा को अधिक चित्रमय, सजीव और मार्मिक 
रूप देकर कविता का एक अकृत्रिम, स्वच्छंद मार्ग निकाल रहे थे । भवितक्षेत्र में उपास्य 
की एकदेशीय या धर्मविशेष में प्रतिष्ठित भावना के स्थान पर सार्वभौम भावना की 
ओर बढ़ रहे थे जिसमें सुंदर रहयात्मक संकेत भी रहते थे। अतः हिन्दी कविता की 
नई धारा का प्रवर्तक इन्हीं को-विशेषतः श्री मैथिलीशरण गुप्त और श्री मुकुटधर 
पांडेय को-समझना चाहिए । इस दृष्टि से छायावाद का रूप रंग खड़ा करनेवाले कवियों 
के संबंध में अँगरेजी या बँगला की समीक्षाओं से उठती हुई इस प्रकार की पदावली 
का कोई अर्थ नहीं कि 'इन कवियों के मन में एक आँधी उठ रही थी जिसमें आंदोलित 
होते हुए वे उड़े जा रहे थे; एक नूतन वेदना की छटपटाहट थी जिसमें सुख की 
मीठी अनुभूति भी लुकी हुई थी; रूढ़ियों के भार से हुई युग की आत्मा अपनी 
अभिव्यक्ति के लिए हाथ पैर मार रही थी।' न कोई आँधी थी, न.तूफान, न कोई 
नई कसक थी, न वेदना, न प्राप्त युग की नाना परिस्थितियों का हृदय पर कोई 
नया आघात था, न उसका आहत नाद। इन बातों का कुछ अर्थ तब हो सकता 

था जब काव्य का प्रवाह ऐसी भूमियों की ओर मुड़ता जिनपर ध्यान न दिया गया 
रहा होता। छायावाद के पहले नए नए मार्मिक विषयों की ओर हिन्दी ps प्रवृत्त 
होती आ रही थी | कसर थी तो आवश्यक और व्यंजक शैली की, कल्पना और संवेदना 
के अधिक योग की । तात्पर्य यह कि छायावाद जिस आकांक्षा का परिणाम था उसका 
लक्ष्य केवल अभिव्यंजना की रोचक प्रणाली का विकास था जो धीरे धीरे अपने स्वतंत्र 
a पर श्री मैथिलीशरण गुप्त, श्री मुकुटधर पांडेय आदि के द्वारा हो रहा था। 

गुप्तजी और मुकुटधर पांडेय आदि के द्वारा स्वच्छद नूतन धारा चली ही bs! 
कि श्री रवींद्रनाथ ठाकुर की उन कविताओं की धूम हुई जो अधिकतर पाश्चात्य ढाँचे 
का आध्यात्मिक रहस्यवाद लेकर चली थी । परंतु ईसाई संतों के छायाभास (फैंटसमाटा) 
तथा योरोपीय काव्यक्षेत्र में प्रवर्तित आध्यात्मिक प्रतीकवाद (सिंबालिज्म) के अनुकरण 
पर रची जाने के कारण बँगला में ऐसी कविताएँ 'छायावाद' कही जाने लगी थीं। 
यह 'वाद' क्या प्रकट हुआ, एक बने बनाए रास्ते का दरवाजा सा खुल पड़ा और 
हिन्दी के कुछ नए कवि उधर एकबारगी झुक WS | यह अपना क्रमशः बनाया हुआ 
रास्ता नहीं था। इसका दूसरे साहित्यक्षेत्र में प्रकट होना, कई कवियों का इसपर एक 
साथ चल पड़ना और कुछ दिनों तक इसके भीतर अँग्रेजी और बँगला की पदावली 
का जगह जगह ज्यों का त्यों अनुवाद रखा जाना, ये बातें मार्ग की स्वतंत्र उद्भावना 
नहीं सूचित करतीं | 

'छायावाद' नाम चल पड़ने का परिणाम यह हुआ कि बहुत से कवि रहस्यात्मकता, 
अभिव्यंजना के लाक्षणिक वैचित्र्य, वस्तुविन्यास की विश्रृंखलता, चित्रमयी भाषा और 
मधुमयी कल्पना को ही साध्य मानकर चले। शैली की इन विशेषताओं की दूरारूढ़ 
साधना में ही लीन हो जाने के कारण अर्थभूमि के विस्तार की ओर उनकी दृष्टि 
न रही। विभावपक्ष या तो शून्य अथवा अनिर्दिष्ट रह गया। इस प्रकार प्रसारणोन्मुख 
काव्यक्षेत्र बहुत कुछ संकुचित हो गया। असीम और अज्ञात प्रियतम के प्रति अत्यंत 
चित्रमयी भाषा में अनेक प्रकार के प्रेमोद्गारों तक ही काव्य की गतिविधि प्रायः ser 
गई | हत्तंत्री की झंकार, नीरव संदेश, अभिसार, अनंत प्रतीक्षा, प्रियतम का दबे पाँव 
आना, आँखमिचौली, मद में झूमना, विभोर होना इत्यादि के साथ साथ शराब, प्याला, 
साकी आदि सूफी कवियों के पुराने सामान भी इकट्ठे किए गए। कुछ हेर फेर के 
साथ वही ei पदावली, वेदना का वही प्रकांड प्रदर्शन, कुछ विश्वृंखलता के साथ 
प्रायः सब कविताओं में मिलने लगा। 

HAT और अव्यक्त को अज्ञेय और अव्यक्त ही रखकर कामवासना के शब्दों 
में प्रेमव्यंजना भारतीय काव्यधारा में कभी नहीं चली, यह स्पष्ट बात 'हमारे यहाँ 
यह भी था, वह भी था”, की प्रवृत्तिवालों को अच्छी नहीं लगती | इससे खिन्न होकर 
वे उपनिषद्‌ से लेकर तंत्र और योगमार्ग तक की दौड़ लगाते हैं। उपनिषद्‌ में आए 
हुए आत्मा के पूर्ण आनंदस्वरूप के निर्देश, ब्रह्मानंद की अपरिमेयता को समझाने के 

लिए स्त्री पुरुष संबंधवाले दृष्टांत या उपमाएँ, योग के सहस्रदल कमल आदि की 
भावना को बीच बीच में वे बड़े संतोष के साथ उद्धृत करते हैं। यह सब करने 
के पहले उन्हें समझना चाहिए कि जो बात ऊपर कही गई है उसका तात्पर्य क्या 
है? यह कोन कहता है कि मत मतांतरों की साधना के क्षेत्र में रहस्यमार्ग नहीं चले? 
योग रहस्यमार्ग है; तंत्र रहस्यमार्ग है; रसायन भी रहस्यमार्ग È पर ये सव साधनात्मक 
हैं; प्रकृत भावभूमि या काव्यभूमि के भीतर चले हुए मार्ग नहीं । भारतीय परंपरा का 
कोई कवि मणिपूर, अनाहत आदि के चक्रों को लेकर तरह तरह के रंगमहल बनाने 
में प्रवृत्त नहीं हुआ। 

संहिताओं में तो अनेक प्रकार की बातों का संग्रह है। उपनिषदों में ब्रह्म और 
जगत्‌ आत्मा और परमात्मा के संबंध में कई प्रकार के मत हैं। वे काव्यग्रंथ नहीं 
हैं। उनमें इधर उधर काव्य का जो स्वरूप मिलता है वह ऐतिह्य, कर्मकांड, दार्शनिक 
चिंतन, सांप्रदायिक गुह्य साधना, मंत्रतंत्र, जादू टोना इत्यादि बहुत सी बातों में उलझा 
हुआ है। विशुद्ध काव्य का निखरा हुआ स्वरूप पीछे अलग हुआ। रामायण का 
आदिकाव्य कहलाना साफ यही सूचित करता है। संहिताओं और उपनिषदों को कभी 
किसी ने काव्य नहीं कहा। अब सीधा सवाल यह रह गया कि क्या वाल्मीकि से 
लेकर पंडितराज जगन्नाथ तक कोई एक भी ऐसा कवि बताया जा सकता है जिसने 
अज्ञेय और अव्यक्त को अज्ञेय और अव्यक्त ही रखकर प्रियतम बनाया हो और 
उसके प्रति कामुकता के शब्दों में प्रेमव्यंजना की हो। कबीरदास किस प्रकार हमारे 

यहाँ की ज्ञानवाद और सूफियों के भावात्मक रहस्यवाद को लेकर चले, यह हम पहले 

दिखा आए हैं ॥ उसी भावात्मक रहस्यपरंपरा का यह नूतन भावभंगी और लाक्षणिकता 
के साथ आविर्भाव है। बहुत रमणीय है, कुछ लोगों को अत्यंत रुचिकर है, यह और 
बात है। 

प्रणयवासना का यह उद्गार आध्यात्मिक पर्दे में ही छिपा न रह सका। हृदय 
की सारी कामवासनाएँ, इंद्रियों के सुखविलास की मधुर और रमणीय सामग्री के बीच 
एक बँधी हुई रूढ़ि पर व्यक्त होने लगी। इस प्रकार रहस्यवाद से संबंध न रखने-वाली 
कविताएँ भी छायावाद ही कही जाने लगीं | अतः 'छायावाद' शब्द का प्रयोग रहस्यवाद 
तक ही न रहकर काव्यशैली के संबंध में भी. प्रतीकवाद (सिंबालिज्म) के अर्थ में 
होने लगा। 

छायावाद की इस धारा के आने के साथ ही साथ अनेक लेखक नवयुग के 
प्रतिनिधि बनकर योरप के साहित्यक्षेत्र में प्रवर्तित काव्य और कला संबंधी अनेक 
नए पुराने सिद्धांत सामने लाने लगे। कुछ दिन 'कलावाद' की धूम रही और कहा 
जाता रहा 'कला का उद्देश्य कला ही है! । इस जीवन के साथ काव्य का काई संबध 
ही नहीं, उसकी दुनिया ही और है। किसी काव्य के मूल्य का निर्धारण जीवन की 
किसी वस्तु के मूल्य के रूप में नहीं हो सकता। काव्य तो एक लोकातीत वस्तु है। 

कवि एक प्रकार का रहस्यदर्शी (सीयर) या पैगंबर है। इसी प्रकार क्रोचे के 
अभिव्यंजनावाद को लेकर बताया गया कि काव्य में वस्तु या वर्ण्यं विषयक कुछ 
नहीं; जो कुछ है वह अभिव्यंजना के ढंग का अनूठापन है।' इन दोनों वादों के अनुसार 
काव्य का लक्ष्य उसी प्रकार सौंदर्य की सृष्टि या योजना कहा गया जिस प्रकार बेलबूटे 
या नक्काशी का। कविकल्पना को प्रत्यक्षजगत से अलग एक स्मरणीय स्वप्न घोषित 
किया जाने लगा और कवि सौंदर्य भावना के मद में झूमनेवाला एक लोकातीत जीव। 
कला और काव्य की प्रेरणा का संबंध स्वप्न और कामवासना से बतानेवाला मत 
भी इधर उधर उद्धृत हुआ। सारांश यह कि इस प्रकार के अनेक वाद प्रवाद पत्र 
पत्रिकाओं में निकलते रहे। 

छायावाद की कविता की पहली दौड़ तो बंगभाषा की रहस्यात्मक कविताओं 
के सजीले और कोमल मार्ग पर हुई। पर उन कविताओं की बहुत कुछ गतिविधि 
अँगरेजी वाक्यखंडों के अनुवाद द्वारा संघटित देख, अँगरेजी काव्यों से परिचित हिन्दी 
कवि सीधे अँगरेजी से ही तरह तरह के लाक्षणिक प्रयोग लेकर उनके ज्यों के त्यों 
अनुवाद जगह जगह अपनी रचनाओं में जड़ने लगे । 'कनक प्रभात”, “विचारों में बच्चों 
की साँस”, स्वर्ण समय', “प्रथम मधुबाल', “तारिकाओं की तान', “स्वप्निल कांति' 
ऐसे प्रयोग अजायबघर के जानवरों की तरह उनकी रचनाओं के भीतर इधर उधर 
मिलने लगे। निरालाजी की शैली कुछ अलग रही। उसमें लाक्षणिक वैचित्र्य का उतना 
आग्रह नहीं पाया जाता जितना पदावली की तड़क भड़क और पूरे वाक्य के वैलक्षण्य 
का। केवल भाषा के प्रयोगवैचित्र्य तक ही बात न रही। ऊपर जिन अनेक योरोपीय 
वादों और प्रवादों का उल्लेख हुआ है उन सबका प्रभाव भी छायावाद कही जानेवाली 
कविताओं के स्वरूप पर कुछ न कुछ पड़ता रहा। 

कलावाद और अभिव्यंजनावाद का पहला प्रभाव यह दिखाई पड़ा कि काव्य 
में भावानुभूति के स्थान पर कल्पना का विधान ही प्रधान समझा जाने लगा और 
कल्पना अधिकतर अप्रस्तुतों की योजना करने तथा लाक्षणिक मूर्तिमत्ता और विचित्रता 
लाने में ही प्रवृत्त हुई। प्रकृति के नाना रूप और व्यापार इसी अप्रस्तुत योजना के 
काम में लाए गए। सीधे उनके मर्म की ओर हृदय प्रवृत्त न दिखाई पड़ा। पंतजी 
अलबत प्रकृति के कमनीय रूपों की ओर कुछ रुककर हृदय रमाते पाए गए। 

दूसरा प्रभाव यह देखने में आया कि अभिव्यंजना प्रणाली या शैली की विचित्रता 
ही सब कुछ समझी गई | नाना अर्थभूमियों पर काव्य का प्रसार रुक सा गया । प्रेमक्षेत्र 
(कहीं आध्यात्मिक, कहीं लौकिक) के भीतर ही कल्पना की चित्रविधायिनी क्रीडा 
के साथ प्रकांड वेदना, औत्सुक्य, उन्माद आदि की व्यंजना तथा क्रीड़ा से दौड़ी हुई 
प्रिय के कपोलों पर को ललाई, हावभाव, AYES, अश्रुप्रवाह इत्यादि के रँगीले वर्णन 
करके ही अनेक कवि अब तक पूर्ण तृप्त दिखाई देते हैं। जगत और जीवन के नाना 
मार्मिक पक्षों की ओर उनकी दृष्टि नहीं है। बहुत से नए रसिक प्रस्वेद, गंधयुक्त, 

चिपचिपाती jpn भिनभिनाती भाषा को ही सब कुछ समझने लगे हैं। लक्षणाशक्ति 
के सहारे ३ प्रणाली या काव्यशैली का अवश्य बहुत अच्छा विकास हुआ 
है पर अभी तक कुछ बँधे हुए शब्दों की रूढ़ि चली चल रही है । रीतिकाल की श्रंगारी 
कविता की भरमार की तो इतनी निंदा की गई। पर वही शृंगारी कविता-कभी रहस्य 
का पर्दा डालकर, कभी खुले मैदान-अपनी कुछ अदा बदलकर फिर प्रायः सारा 
काव्यक्षेत्र छेंककर चल रही है। 

'कलावाद' के प्रसंग में बार बार आनेवाले 'सौंदर्य' शब्द के कारण बहुत से 
कवि वेचारी स्वर्ग की अप्सराओं को पर लगाकर कोहकाफ की परियों या बिहिश्त 
के फरिश्तों की तरह उड़ाते हैं, सौंदर्य चयन के लिए इंद्रधनुषी बादल, उषा, विकच 
कलिका, पराग, सौरभ, स्मित आनन, अधरपल्लव इत्यादि बहुत ही सुंदर और मधुर 
सामग्री प्रत्येक कविता में जुटाना आवश्यक समझते हैं। स्त्री के नाना अंगों के आरोप 
के विना वे प्रकृति के किसी दृश्य के सौंदर्य की भावना ही नहीं कर सकते । Ger 
कला' की पुकार के कारण योरप में गीत मुक्तकों (लिरिक्स) का ही अधिक चलन 
देखकर यहाँ भी उसी का जमाना यह बताकर कहा जाने लगा कि अब ऐसी लंबी 
कविताएँ पढ़ने की किसी को फुरसत कहाँ जिनमें कुछ इतिवृत्त भी मिला रहता हो। 
अब तो विशुद्ध काव्य की सामग्री जुटाकर सामने रख देनी चाहिए जो छोटे छोटे 
प्रगीत मुक्तकों में ही संभव है। इस प्रकार काव्य में जीवन को अनेक परिस्थितियों 
को ओर ले जानेवाले प्रसंगों या आख्यानों की उद्भावना बंद सी हो गई। 

खैरियत यह हुई कि कलावाद की उस रसवर्जिनी सीमा तक लोग नहीं बढ़े 
जहाँ यह कहा जाता है कि रसानुभूति के रूप में किसी प्रकार का भाव जगाना तो 
TANS का काम है, कलाकार का काम तो केवल कल्पना द्वारा बेलबूटे या बारात 
की फुलवारी की तरह की शब्दमयी रचना खड़ी करके सौंदर्य की अनुभूति उत्पन्न 
कराना है। हृदय और वेदना का पक्ष छोड़ा नहीं गया है, इससे काव्य के प्रकृतस्वरूप 
के तिरोभाव की आशंका नहीं है। पर छायावाद और कलावाद के सहसा आ धमकने 
से वर्तमान काव्य का बहुत सा अंश एक बँथी हुई लीक के भीतर सिमट गया, नाना 
अर्थभूमियों पर न जाने k यह अब अवश्य कहा जाएगा | 

छायावाद की शाखा के भीतर धीरे धीरे काव्यशैली का बहुत अच्छा विकास 
हुआ, इसमें संदेह नहीं । उसमें भावावेश की आकुल व्यंजना, लाक्षणिक वैचित्र्य, मूर्ति 
प्रत्यक्षीकरण, भाषा की वक्रता, विरोध चमत्कार, कोमल पदविन्यास इत्यादि काव्य 
का स्वरूप संघटित करनेवाली प्रचुर सामग्री दिखाई पड़ी। भाषा के परिमार्जनकाल 
में किस प्रकार खड़ी बोली की कविता के रूखे सूखे रूप से ऊबकर कुछ कवि उसमें 
सरसता लाने के चिह दिखा रहे थे, यह कहा जा चुका है । अतः आध्यात्मिक रहस्यवाद 
का नूतन रूप हिन्दी में न आता तो भी शैली और अभिव्यंजना पद्धति की उक्त 
विशेषताएँ क्रमशः स्फुरित होतीं और उनका स्वतंत्र विकास होता। हमारी काव्यभाषा 

में लाक्षणिकता का कैसा अनूठा आभास घनानंद की रचनाओं में मिलता है, यह हम 
दिखा gael नि 

छायावाद जहाँ तक आध्यात्मिक प्रेम लेकर चला है वहाँ तक तो रहस्यवाद 
के ही अंतर्गत रहा है। उसके आगे प्रतीकवाद या चित्रभाषावाद (सिंबालिज्म) नाम 
की काव्यशैली के रूप में गृहीत होकर भी वह अधिकतर प्रेमगान ही करता रहा है। 
हर्ष की बात है कि अब कई कवि उस संकीर्ण क्षेत्र से बाहर निकलकर जगतू और 
जीवन के और और मार्मिक पक्षों की ओर भी बढ़ते दिखाई दे रहे हैं। इसी के साथ 
काव्यजैली में प्रतिक्रिया के प्रदर्शन व नएपन की नुमाइश का शौक भी घट रहा है। 
अब अपनी शाखा की विशिष्टता को विभिन्नता की हद पर ले जाकर दिखाने की 
प्रवृत्ति का वेग क्रमशः कम तथा रचनाओं को सुव्यवस्थित और अर्थगर्भित रूप देने 
की रुचि क्रमशः अधिक होती दिखाई पड़ती है। 

स्वर्गीय जयशंकर प्रसादजी अधिकतर तो विरहवेदना के नाना सजीले शब्दपथ 
निकालते तथा लौकिक और अलौकिक प्रणय मधुगान ही करते रहे, पर इधर “A 
में कुछ ऐतिहासिक वृत्त लेकर छायावाद की चित्रमयी शैली को विस्तृत अर्थभूमि पर 
ले जाने का प्रयास भी उन्होंने किया और जगत के वर्तमान दुखदेषपूर्ण मानव जीवन 
का अनुभव करके इस 'जले जगत के वृंदावन बन जाने' की आशा भी प्रकट की 
तथा 'जीवन के प्रभात” को भी जगाया। इसी प्रकार श्री सुमित्रानंदन पंत ने “गुंजन' 
में सौंदर्य चयन से आगे बढ़ जीवन के नित्य स्वरूप पर भी दृष्टि डाली है; सुख 
दुख दोनों के साथ अपने हदय का सामंजस्य किया है और जीवन की गति में भी 
लय' का अनुभव किया है। बहुत अच्छा होता यदि पंतजी उसी प्रकार जीवन को अनेक 
परिस्थितियों को नित्य रूप में लेकर अपनी सुंदर, चित्रमयी प्रतिभा को अग्रसर करते 
जिस प्रकार उन्होंने 'गुंजन' और 'युगांत' में किया है। 'युगवाणी” में उनकी वाणी 
बहुत कुछ वर्तमान आंदोलनों की प्रतिध्वनि के रूप में परिणत होती दिखाई देती है। 

निरालाजी की रचना का क्षेत्र तो पहले से ही कुछ विस्तृत रहा। उन्होंने जिस 
प्रकार ‘Ga और मैं! में उस रहस्य 'नाद वेग ओंकार सार” का गान किया, “जूही 
की कली' और 'शेफालिका' में उन्मद प्रणय चेष्टाओं के पुष्पचित्र खड़े किए उसी 
प्रकार 'जागरण वीणा' बजाई; इस जगतू के बीच विधवा की विधुर और करुण मूर्ति 
खड़ी की और इधर आकर 'इलाहाबाद के पथ पर” एक पत्थर तोड़ती दीन स्त्री के 
माधे पर के श्रमसीकर दिखाए | सारांश यह कि अब शैली के वैलक्षण्य द्वारा प्रतिक्रिया 
प्रदर्शन का वेग कम हो जाने से अर्थभूमि के रमणीय प्रसार के चिह भी छायावादी 
कहे जानेवाले कवियों की रचनाओं में दिखाई पड़ रहे हैं। 

इधर हमारे साहित्य क्षेत्र की प्रवृत्तियों का परिचालन बहुत कुछ पच्छिम से 

होता है। कला में “व्यक्तित्व” की चर्चा खूब फैलने से कुछ कवि लोक के साथ अपना 
मेल न मिलने की अनुभूति की बड़ी लंबी चौड़ी व्यंजना, कुछ मार्मिकता और कुछ 

फक्कड़पन के साथ करने लगे हैं। भावक्षेत्र में असामंजस्य की इस अनुभूतिका भी 
एक स्थान अवश्य है, पर यह कोई व्यापक या स्थायी मनोवृत्ति नहीं । हमारा भारतीय 
काव्य उस भूमि की ओर प्रवृत्त रहा है जहाँ जाकर प्रायः सब हृदयों का मेल हो 
जाता हैं। वह सामंजस्य को लेकर अनेकता में एकता को लेकर-चलता रहा है, 
असामंजस्य को लेकर नहीं। 

उपर्युक्त परिवर्तनवाद और छायावाद को लेकर चलनेवाली कविताओं के साथ 
साथ दूसरी धाराओं की कविताएँ भी विकसित होती हुई चल रही हैं। द्विवेदीकाल 
में प्रवर्तित विविध, वस्तुभूमियों पर प्रसन्न प्रवाह के साथ चलनेवाली काव्यधारा सर्वश्री 
मैथिलीशरण गुप्त, ठाकुर गोपालशरण सिंह, अनूप शर्मा, श्यामनारायण पांडेय, पुरोहित 
प्रतापनारायण, तुलसीराम शर्मा 'दिनेश' इत्यादि अनेक कवियों की वाणी के प्रसाद 
से विविध प्रसंग, आख्यान और विषय लेकर निखरती तथा प्रौढ़ और प्रगल्म होती 
चली आ रही है। उसकी अभिव्यंजना प्रणाली में अब अच्छी सरसता और सजीवता 
तथा अपेक्षित वक्रता का भी विकास होता चल रहा है। 

यद्यपि कई वादों के कूद पड़ने और प्रेमगान की परिपाटी (लव लिरिक्स) का 
फैशन चल पड़ने के कारण अर्थभूमि का बहुत कुछ संकोच हो गया और हमारे वर्तमान 
काव्य का बहुत सा भाग कुछ रूढ़ियों को लेकर एक बँधी लीक पर बहुत दिनों तक 
चला, फिर भी स्वाभाविक स्वच्छंदता (ट्र रोमांटिसिज्म) के उस नूतन पथ को ग्रहण 
करके कई कवि चले जिनका उल्लेख पहले हो चुका है। पं. रामनरेश त्रिपाठी के 
संबंध में द्वितीय उत्थान के भीतर कहा जा चुका है। तृतीय उत्थान के आरंभ में 
मुकुटधर पांडेय की रचनाएँ छायावाद के पहले किस प्रकार नूतन, स्वच्छंद मार्ग निकाल 
रही थीं यह भी हम दिखा आए हैं। मुकुटधरजी की रचनाएँ नरेतर प्राणियों की गतिविधि | 
का भी रागरहस्यपूर्ण परिचय देती हुई स्वाभाविक स्वच्छंदता की ओर झुकती मिलेंगी । | 
प्रकृति प्रांगण के चर अचर प्राणियों का रागपूर्ण परिचय उनकी गतिविधि पर | 
आत्मीयताव्यंजक दृष्टिपात, सुख दुख में उनके साहचर्य की भावना, ये सब बातें 
स्वाभाविक स्वच्छंदता के पथचिह हैं । सर्वश्री सियारामशरण गुप्त, सुभद्राकुमारी चौहान, | 
ठाकुर गुरुभक्त सिंह, उदयशंकर भट्ट इत्यादि कई कवि विस्तृत अर्थभूमि पर स्वाभाविक | 
स्वच्छंदता का मर्मपथ ग्रहण करके चल रहे हैं। वे न तो केवल नवीनता के प्रदर्शन 
के लिए पुराने छंदों का तिरस्कार करते हैं, न उन्हीं में एकबारगी बँधकर चलते हैं। | 
वे प्रसंग के अनुकूल परंपरागत पुराने छंदों का व्यवहार और नये ढंग के छंदों तथा | 
चरण व्यवस्थाओं का विधान भी करते हैं। व्यंजक, चित्रविन्यास, लाक्षणिक वक्रता 
और मूर्तिमत्ता, सरसपदावली आदि का भी सहारा लेते हैं, पर इन्हीं बातों को सब 
कुछ नहीं समझते। एक छोटे से घेरे में इनके प्रदर्शनमात्र से वे संतुष्ट नहीं दिखाई 
देते हैं। उनकी कल्पना इस व्यक्त जगत्‌ और जीवन की अनंत वीथियों में हृदय 
को साथ लेकर विचरने के लिए . दिखाई देती है। 

तृतीयोत्यान की प्रवृत्तियों के इस संक्षिप्त विवरण से AMAT काव्यपरंपरा के 
अतिरिक्त इस समय चलनेवाली खड़ी बोली की तीन मुख्य धाराएँ स्पष्ट हुई 
होंगी-द्विवेदीकाल की क्रमशः विस्तृत और परिष्कृत होती हुई धारा, छायावाद कही 
जानेवाली धारा तथा स्वाभाविक स्वच्छंदता को लेकर चलती हुई धारा जिसके अंतर्गत 
राजनीतिक और सामाजिक परिवर्तन की लालसा व्यक्त करनेवाली शाखा भी हम 
ले सकते हैं। ये धाराएँ वर्तमानकाल में चल रही हैं और अभी इतिहास की सामग्री 
नहीं बनी हैं। इसलिए इनके भीतर की कुछ कृतियाँ और कुछ कवियों का थोड़ा 
सा विवरण देकर ही हम संतोष करेंगे। इनके बीच मुख्य भेद वस्तुविधान और 
अभिव्यंजनकला के रूप और परिमाण में है। पर काव्य की भिन्न भिन्न धाराओं के 
भेद इतने निर्दिष्ट नहीं हो सकते कि एक की कोई विशेषता दूसरी में कहीं दिखाई 
ही न पड़े। जबकि धाराएँ साथ साथ चल रही हैं तब उनका थोड़ा बहुत प्रभाव एक 
दूसरे पर पड़ेगा ही। एक धारा का कवि दूसरी धारा की किसी विशेषता में भी अपनी 
कुछ निपुणता दिखाने की कभी कभी इच्छा कर सकता है। धाराओं का विभाग सबसे 
अधिक सामान्य प्रवृत्ति देखकर ही किया जा सकता है फिर भी दो चार कवि ऐसे 
रह जाएँगे जिनमें सब धाराओं की विशेषताएँ समान रूप से पाई जाएँगी, जिनको 
रचनाओं का स्वरूप मिलाजुला होगा | कुछ विशेष प्रवृत्ति होगी भी तो व्यक्तिगत होगी | 


ब्रजभाषा काव्यपरंपरा 


जैसाकि द्वितीयोत्यान के अंत में कहा जा चुका है, व्रजभाषा की काव्यपरंपरा भी चल 
रही है। यद्यपि खड़ी बोली का चलन हो जाने से अब व्रजभाषा की रचनाएँ प्रकाशित | 
बहुत कम होती हैं पर अभी देश में न जाने कितने कवि नगरों और ग्रामों में बराबर | 
ब्रजवाणी की रसधारा बहाते चल रहे हैं। जब कहीं किसी स्थान पर कवि सम्मेलन | 
होता है तब न जाने कितने अज्ञात कवि आकर अपनी रचनाओं से लोगों को तृप्त | 
कर जाते हैं। रलाकरजी की 'उद्धवशतक' ऐसी उत्कृष्ट रचनाएँ इस तृतीय उत्थान 
में ही निकली थीं। सर्गबद्ध प्रबंध काव्यों में हमारा 'बुद्धचरित”' संवत्‌ 1979 में 
प्रकाशित हुआ जिसमें भगवान्‌ बुद्ध का लोकपावन चरित उसी परंपरागत काव्यभाषा | 
में वर्णित है जिसमें राम कृष्ण की लीला का अब भी घर घर गान होता है। श्री | 
वियोगीहरिजी की 'वीरसतसई' पर मंगलाप्रसाद पारितोषिक मिले बहुत दिन नहीं हुए। | 
देवपुरस्कार से पुरस्कृत श्री दुलारे लालजी भार्गव के दोहे बिहारी के रास्ते पर चल 
ही रहे हैं । अयोध्या के श्री रामनाथ ज्योतिषी को 'रामचंद्रोदय' काव्य के लिए देवपुरस्कार 
थोड़े ही दिन हुए मिला है। मेवाड़ के श्री केसरीसिंह बारहठ का 'प्रतापचरित” वीररस 
का एक बहुत उत्कृष्ट काव्य है जो संवत्‌ 1992 में प्रकाशित हुआ है। पं. गयाप्रसाद 
शुक्ल 'सनेही' की सरस कविताओं की धूम कवि-सम्मेलनों में बराबर रहा करती है। 
प्रसिद्ध कलाविदू रायकृष्णदासजी का 'ब्रजरज' इसी तृतीयोत्थान के भीतर प्रकाशित 

हुआ है । इधर श्री उमाशंकर वाजपेयी 'उमेश' जी की '्रजभारती? में व्रजभाषा बिलकुल 
नई सजधज के साथ दिखाई पड़ी है। = 
हम नहीं चाहते, और शायद कोई भी नहीं चाहेगा, कि व्रजभाषा काव्य की 
धारा लुप्त हो जाए। उसे यदि इस काल में भी चलना है तो वर्तमान भावों को ग्रहण 
करने के साथ ही साथ भाषा का भी कुछ परिष्कार करना पड़ेगा। उसे चलती व्रजभाषा 
के अधिक मेल में लाना होगा। अप्रचलित संस्कृत शब्दों को भी अब बिगड़े रूपों 
में रखने की आवश्यकता नहीं। 'बुद्धचरित? काव्य में भाषा के संबंध में हमने इसी 
पद्धति का अनुसरण किया था और कोई बाधा नहीं दिखाई पड़ी थी। | 


द्विवेदीकाल में प्रवर्तित खड़ी बोली की काव्यधारा 


इस धारा का प्रवर्तन द्वितीय उत्थान में इस वात को लेकर हुआ था कि व्रजभाषा 
के स्थान पर अव प्रचलित खड़ी बोली में कविता होनी चाहिए; श्रृंगार रस के कवित्त 
सवैये बहुत लिखे जा चुके, अब और विषयों को लेकर तथा और छंदों में भी रचना 
चलनी चाहिए | खड़ी बोली को पद्यों में अच्छी तरह ढलने में जो काल लगा उसके 
भीतर की रचना तो बहुत कुछ इतिवृत्तात्मक रही पर इस तृतीय उत्थान में आकर 
यह काव्यधारा कल्पनान्वित, भावाविष्ट और अभिव्यंजनात्मक हुई। भाषा का कुछ 
दूर तक चलता हुआ स्निग्ध, प्रसन्न और प्रांजल प्रवाह इस धारा की सवसे बड़ी 
विशेषता है। खड़ी बोली वास्तव में इसी धारा के भीतर मँजी है। भाषा का मँजना 
वहीं संभव होता है जहाँ उसकी अपनी गतिविधि का पूरा समावेश होता है और कुछ 
दूर तक चलनेवाले वाक्य सफाई के साथ पद्यो में बैठते चले जाते हैं। एक संबंधसूत्र 
में बद्ध कई अर्थ समूहों की एक समन्वित भावना व्यक्त करने के लिए ही ऐसी 
भाषा अपेक्षित होती है। जहाँ एक दूसरे में असंबद्ध छोटी छोटी भावनाओं को लेकर 
वाग्बैशिष्ट्य की झलक या चलचित्र की ही छाया दिखाने की प्रवृत्ति प्रधान होगी वहाँ 
भाषा की समन्वयशक्ति का परिचय न मिलेगा | व्यापक समन्वय के बिना कोई ऐसा 
समन्वित प्रभाव भी नहीं पड़ सकता जो कुछ काल तक स्थायी रहे। स्थायी प्रभाव 
की ओर लक्ष्य इस काव्यधारा में बना हुआ है। 

दूसरी बात जो इस धारा के भीतर मिलती है हमारे यहाँ के प्रचलित छंदों 
या उनके भिन्न भिन्न योगों से संघटित छंदों का व्यवहार। इन छंदों की लयों के 
भीतर नादसौंदर्य की हमारी रुचि निहित है। नवीनता में बट्टा लगने के डर से ही 
इन छंदों को छोड़ना सहदयता से अपने को दूर बताना है। नई रंगत की कविताओं 
में जो पद्य या चरण रखे जाते हैं उन्हें प्रायः अलापने की जरूरत होती है। पर ठीक 
लय के साथ कविता पढ़ना और अलाप के साथ गाना दोनों अलग अलग él 

इस धारा में कल्पना और भावात्मिका वृत्ति अधर में नाचती तो नहीं मिलती 
है पर बोधवृत्ति वारा उद्घाटित भूमि पर टिककर उसकी मार्मिकता का प्रकाश करती 

अवश्य दिखाई पड़ती है। इससे कला का कुतूहल तो नहीं खड़ा होता, पर हृदय को 
रमाने वाली बात सामने आ जाती है। यह बात तो स्पष्ट है कि ज्ञान ही काव्य के 
संचरण के लिए रास्ता खोलता है। ज्ञान प्रसार के भीतर ही हदयप्रसार होता है और 
हदयप्रसार ही काव्य का सच्चा लक्ष्य है। अतः ज्ञान के साथ लगकर ही जब हमारा 
हृदय परिचालित होगा तभी काव्य की नई नई मार्मिक अर्थभूमियों की ओर वह बढ़ेगा। 
ज्ञान को किनारे रखकर, उसके दारा सामने लाए हुए जगत्‌ और जीवन के नाना 
पक्षों की ओर न बढ़कर, यदि काव्य प्रवृत्त होगा तो किसी एक भाव को लेकर 
अभिव्यंजना के वैचित्र प्रदर्शन में ही लगा रह जाएगा। इस दशा में काव्य का विभाव 
पक्ष शून्य होता जाएगा। उसकी अनेकरूपता सामने न आएगी। इस दृष्टि से देखने 
पर यह कहा जा सकता है कि धारा एक समीचीन पद्धति पर चली है। इस पद्धति 
के भीतर इधर आकर काव्यत्व का अच्छा विकास हो रहा है, यह देखकर प्रसन्नता 
होती है। 

अब इस पद्धति पर चलनेवाले कुछ प्रमुख कवियों का उल्लेख किया 
जाता है- 

1. ठाकुर गोपालशरण सिंह-ठाकुर साहब अनेक मार्मिक विषयों का चयन करते 
चले हैं। इससे इनकी रचनाओं के भीतर खड़ी बोली बराबर मँजती चली आ रही है। 
इन रचनाओं का आरंभ संवतू 1971 से होता है। अब तक इनकी रचनाओं के पाँच 
संग्रह निकल चुके हैं-माधवी, मानवी, संचिता, ज्योतिष्मती और कादंबिनी । प्रारंभिक 
रचनाएँ साधारण हैं, पर आगे चलकर हमें बराबर मार्मिक उद्‌भावना तथा अभिव्यंजना 
की एक विशिष्ट पद्धति मिलती है। इनकी छोटी छोटी रचनाओं में, जिनमें से कुछ गेय 
भी है, जीवन की अनेक, दशाओं की झलक है। “मानवी” में इन्होंने नारी को दुलहिन, 
देवदासी, उपेक्षिता, अभागिनी, भिखारिनी, वीरांगना इत्यादि अनेक रूपों में देखा है। | 
“ज्योतिष्मती” के पूर्वार्द्ध में तो असीम और अव्यक्त 'तुम” है और उत्तरार्द्ध में ससीम 
और व्यक्त 'में' संसार के बीच । इसमें प्रायः उन्हीं भावों की व्यंजना है जिनकी छायावाद 
के भीतर होती है, पर ढंग बिलकुल अलग अर्थात्‌ रहस्यदर्शियों का सा न होकर भोले 
भाले भक्तों का सा है। कवि ने प्रार्थना भी की है कि- 

पृथ्वी पर ही मेरे पद हों, 
दूर सदा आकाश रहे। 
व्यंजना को गूढ़ बनाने के लिए कुछ असंबद्धता लाने, नितांत अपेक्षित पद 
या वाक्य भी छोड़ देने, अत्यंत अस्फुट संबंध के आधार पर उपलक्षणों का व्यवहार 
करने का प्रयत्न इनकी रचनाओं में नहीं पाया जाता। आजकल बहुत चलते हुए कुछ 
रमणीय लाक्षणिक प्रयोग अवश्य कहीं कहीं मिलते हैं। कुछ प्रगीत मुक्तकों में यत्रतत्र 
छायावादी कविता के ढंग के रूपक भी इन्होंने रखे हैं, पर वे खुलकर सामने आते 
हैं, जैसे- 

सज धजकर मदु व्यथा सुंदरी तज कर सब घर बार | 
दुःख यामिनी में जीवन की करती हे अभिसार॥ 

उस अनंत के साथ अपना “अटल संबंध” कवि बड़ी सफाई से इतने ही में 
व्यक्त कर देता है- 

तू अनंत युतिमय प्रकाश है मैं हूँ मलिन अँधेरा, 
पर सदेव संबंध अटल है, जग में मेरा am 
उदय अस्त तक तेरा साथी मैं ही हूँ इस जग में, 
में gat ही मिल जाता हूँ होता जहाँ सबेरा॥ 
“मानवी में अभागिनी को संबोधन करके कवि कहता है- 
चुकती है नहीं निशा तेरी, हे कभी प्रभात नहीं होता। 
तेरे सोहाग का सुख, बाले! आजीवन रहता है सोता॥ 
हैं फूल फूल जाते मधु में, सुरभित मलयानिल बहती है। 
सव लता बल्लियाँ खिलती हैं, बस तू मुरझाई रहती Bu 
सब आशाएँ अभिलाषाएँ, उर कारागृह में बंद हुई । 
तेरे मन की दुख ज्वाला मेरे मन में आ छंद हुई॥ 

2. अनूप शर्मा-बहुत दिनों तक ये व्रजभाषा में ही अपनी ओजस्विनी वाग्धारा 
बहाते रहे। खड़ी बोली का जमाना देखकर ये उसकी ओर मुड़े। कुणाल का चरित्र | 
इन्होंने “सुनाल' नामक खंडकाव्य में लिखा। फिर बुद्ध भगवान्‌ का चरित्र लेकर 

i 'सिद्धार्थ' नामक अठारह सर्गों का एक महाकाव्य संस्कृत के अनेक वर्णवृत्तों में इन्होंने 
लिखा | इनकी फुटकल कविताओं का संग्रह 'सुमनांजलि' में है | इन्होंने फुटकल प्रसंगों 
के लिए कवित्त ही चुना है। भाषा के सरल प्रवाह के अतिरिक्त इनकी सबसे बड़ी | 
विशेषता है व्यापक दृष्टि जिससे ये हमारे ज्ञानपथ में आनेवाले अनेक विषयों को | 
अपनी कल्पना द्वारा आकर्षक और मार्मिक रूप से रखकर काव्यभूमि के भीतर ले 
आए हैं। जगत्‌ के इतिहास, विज्ञान आदि द्वारा हमारा ज्ञान जहाँ तक पहुँचा है वहाँ 
तक हृदय को भी ले जाना आधुनिक कवियों का एक काम होना चाहिए। अनूपजी 
इसकी ओर बढ़े हैं। 'जीवनमरण” में कवि की कल्पना जगतू के इतिहास की 
विविध भूमियों के चित्र सामने लाई है। इसी प्रकार 'विराटभ्रमण' में देवी के 
आकाशचारी रथ पर बैठ कवि ने इस विराट्‌ विश्व का दर्शन किया है। एक झलक 
देखिए- 


पीछे द्रष्टिगोचर था गोल चक्र पूषण का, 
— हुआ जो नील संपुटी में चलता । 
मानो जलयान के वितल पृष्ठ भाग मध्य, 
आता चला फेन पीत पिंड सा उबलता॥ 

उछल रहे थे धूमकेतु धुरियों से तीव्र, 

यान केतु Mist नभचक्र था उछलता। 
मारुत का, मन का, प्रवेग पड़ा पीछे जव- 

आगे चला वाजियूथ आतप उगलता॥ 

3. श्री जगदंबाप्रसाद “हितैषी'-खड़ी बोली के कवित्तों और सवैयों में ये वही 
सरसता, वही भावभंगिमा लाए हैं जो व्रजभाषा के कवित्तं और सवैयों में पाई जाती 
है। इस बात में इनका स्थान निराला है। यदि खड़ी बोली की कविता आरंभ में ऐसी 
ही सजीवता के साथ चली होती जैसी इनकी रचनाओं में पाई जाती है तो उसे रूखी 
और नीरस कोई न कहता। रचनाओं का रंग रूप अनूठा और आकर्षक होने पर 
भी अजनबी नहीं है। शैली वही पुराने उस्तादों के कवित्त सवैयों की है जिनमें वाग्धारा 
अंतिम चरण पर जाकर चमक उठती है। हितैषीजी ने अनेक काव्योपयुक्त विषय 
लेकर फुटकल छोटी छोटी रचनाएँ की हैं जो “कल्लोलिनी” और 'नवोदिता” में संगृहीत 
हैं। अन्योक्तियाँ इनकी बहुत मार्मिक हैं। रचना के कुछ नमूने देखिए- 


(किरण) 

डुखिनी बनी दीन कुटी में कभी, महलों में कभी महरानी बनी । 

बनी फूटती ज्वालामुखी तो कभी, हिमकूट की देवी हिमानी बनी॥ 

चमकी बन विद्युत रौद्र कभी, घन आनंद अश्रु कहानी वनी। 

सविता ससि स्नेह सोहाग सनी, कभी आग वनी कभी पानी वनी॥ 
भवसिंधु के बुदबुद प्राणियों की तुम्हें शीतल श्वाँसा कहें, कहो तो। 

अथवा छलनी बनी अंबर के उर की अभिलाषा कहें, कहो तो। 

घुलते हुए चंद्र के प्राण की पीड़ा भरी परिभाषा कहें, कहो तो। 

नभ से गिरती नखतावलि के नयनां कि निराशा कहें, कहो तो॥ 

(परिचय) 

हूँ हितैषी सताया हुआ किसी का, हर तौर किसी का विसारा हुआ । 

घर से किसी के हूँ निकाला हुआ, दर से किसी के दुतकारा हुआ॥ 

नजरों से गिराया हुआ किसी का, दिल से किसी का हूँ उतारा हुआ। 

अजी, हाल हमारा हो पूछते क्या! हूँ मुसीबत का इक मारा हुआ॥ 

4. श्री श्यामनारायण पाडेय- इन्होंने पहले त्रेता के दो वीर नामक एक छोटा 
सा काव्य लिखा था जिसमें लक्ष्मण मेघनाद युद्ध के कई प्रसंग लेकर दोनों वीरो का 
महत्त्व चित्रित किया गया था। यह रचना हरिगीतिका तथा संस्कृत के कई वर्णवृत्तों 
में द्वितीय उत्थान की शैली पर है। 'माधव' और 'रिमझिम” नाम की इनकी दो और 

छोटी छोटी रचनाएँ हैं। इनकी ओजस्विनी प्रतिभा का पूर्ण विकास “हल्दीघाटी” नामक 
17 सर्गो के महाकाव्य में दिखाई पड़ा। “उत्साह” की अनेक अंतर्दशाओं की व्यंजना 
तथा युद्ध की अनेक परिस्थितियों के चित्रण से पूर्ण यह काव्य खड़ी बोली में अपने 
ढंग का एक ही है। युद्ध के समाकुल वेग और संघर्ष का ऐसा सजीव और प्रवाहपूर्ण 
वर्णन बहुत कम देखने में आता है। कुछ पद्य नीचे दिए जाते हैं- 

सावन का हरित प्रभात रहा, अंवर पर थी घनघोर घटा। 

फहराकर पंख थिरकते थे, मन भाती थी बन मोर छटा। 

वारिद के उर में चमक दमक, as ag थी विजली तड़क रही । 

रह रह कर जल था बरस रहा, रणधीर भुजा थी फडक रही॥ 


धरती को प्यास बुझाने को, वह wer रही. थी घनसेना। 
लोहू पीने के लिए खड़ी, यह हहर रही थी जनसेना॥ 
नभ पर चम चम चपला चमकी, चम चम चमकी तलवार इधर। 
भैरव अमंद घननाद उधर, दोनों दल की ललकार इधर॥ 


कलकल बहती थी रणगंगा, अरिदल को डूब नहाने को। 
तलवार वीर को नाव बनी, चटपट उस पार लगाने को॥ 
बैरी दल की ललकार गिरी, वह नागिन सी फुफकार गिरी। 
था शोर मौत से बचो बचो, तलवार गिरी, तलवार गिरी॥ 
क्षण इधर गई, क्षण उधर गई, क्षण चढ़ी बाढ़ सी उतर गई। 
था प्रलय चमकती जिधर गई, क्षण शोर हो गया किधर गई॥ i 
5. पुरोहित प्रतापनारायण-इन्होंने 'नलनरेश' नामक महाकाव्य 19 सर्गा में | 

रोला, हरिगीतिका आदि हिन्दी छंदों में लिखा है। इसकी शैली अधिकतर उस काल i 

की है जिस काल में द्विवेदीजी के प्रभाव से खड़ी बोली हिन्दी के पद्यो में परिमार्जित | 

होती हुई ढल रही थी। खड़ी बोली की काव्यशैली में इधर मार्मिकता, भावाकुलता 

और वक्रता का जो विकास हुआ है उसका आभास इस ग्रंथ में नहीं मिलता | अलंकारों 

की योजना बीच बीच में अच्छी की गई है। इस ग्रंथ में महाकाव्य की उन सब रुढ़ियों 

का अनुसरण किया गया है जिनके कारण हमारे यहाँ के मध्यकाल के बहुत से 

प्रवंधकाव्य कृत्रिम और प्रभावशून्य हो गए । इस बीसवीं सदी के लोगों का मन विरहताप 

के लेपादि उपचार, चंद्रोपालंभ इत्यादि में नहीं रम सकता | श्री मेथिलीशरण गुप्त के 

“साकेत? में भी कुछ ऐसी रूढ़ियों का अनुसरण जी उबाता है। “मन के मोती' और 

“नव निकुंज' में प्रतापनारायणजी की खड़ी बोली की फुटकल रचनाएँ संगृहीत हैं जिनकी 

Sr o अधिकतर इतिवृत्तामक है। 'काव्य कानन' नामक बड़े संग्रह में ब्रजभाषा की 

भी कुछ कविताएँ हैं। 

6. तुलसीराम शर्मा 'दिनेश!-इन्होंने 272 पृष्ठों का एक बड़ा भारी काव्य ग्रंथ 
पुरुषोत्तम श्रीकृष्ण के चरित के विविध अंगों को लेकर लिखा है। यह आठ अंगों 
में समाप्त हुआ है। इसमें कई पात्रों के मुँह से आधुनिक समय में उठे हुए भावों 
की व्यंजना कराई गई है, जैसे-श्रीकृष्ण उद्धव द्वारा गोपियों को संदेशा भेजते हैं- 

दीन दरिद्रों के देहों को मेरा मंदिर मानो। 
उनके आर्त उसासों को ही वंशी का स्वर जानो॥ 

इसी प्रकार द्वारका के दुर्ग पर बैठकर कृष्ण भगवान्‌ बलराम का ध्यान कृषकों 
की दशा की ओर इस प्रकार आकर्षित करते हैं- 

जो ढकता है जग के तन को, जो रखता लज्जा सबकी। 
जिसके पूत पसीने द्वारा बनती है मज्जा सबकी॥ 
आज कृषक वह पिसा हुआ है इन प्रमत्त भूपों द्वारा। 
उसकी घर की गायों का रे! दूध बना मदिरा सारा॥ 

पुरुषों के सब कामों में हाथ बँटाने की सामर्थ्य स्त्रियाँ रखती हैं यह बात 
रुक्मिणी कहती मिलती हैं। 

यह सब होने पर भी भाषा प्रौढ़, चलती और आकर्षक नहीं। 


छायावाद 


संवत्‌ 1970 तक किस प्रकार “खड़ी बोली” के पद्यो में ढलकर मँजने की अवस्था 
पार हुई और श्री मैथिलीशरण गुप्त, मुकुटधर पांडेय आदि कई कवि खड़ी बोली काव्य 
को अधिक कल्पनामय, चित्रमय और अंतर्भावव्यंजक रूप रंग देने में प्रवृत्त हुए यह 
कहा जा चुका है। उनके कुछ रहस्य भावापन्न प्रगीतमुक्तक भी दिखाए जा चुके 
हैं। वे किस प्रकार कार्यक्षेत्र का प्रसार चाहते थे, प्रकृति की साधारण असाधारण 
वस्तुओं से अपने चिरसंबंध का सच्चा मार्मिक अनुभव करते हुए चले थे, इसका 
भी निर्देश हो चुका है। 

यह स्वच्छंद नूतन पद्धति अपना रास्ता निकाल ही रही थी कि श्री रवींद्रनाथ 
की रहस्यात्मक कविताओं की धूम हुई और कई कवि एक साथ रहस्यवाद और 
'प्रतीकवाद' या 'चित्रभाषावाद' को ही एकांत ध्येय बनाकर चल पडे । 'चित्रभाषा' 
या अभिव्यंजन पद्धति पर ही जब लक्ष्य टिक गया तब उसके प्रदर्शन के लिए लौकिक 
या अलौकिक प्रेम का क्षेत्र ही काफी समझा गया। इस बँधे हुए क्षेत्र के भीतर चलने 
वाले काव्य ने छायावाद का नाम ग्रहण किया। 

रहस्यभावना और अभिव्यंजनपद्धति पर ही प्रधान लक्ष्य हो जाने और काव्य 
को केवल कल्पना की सृष्टि कहने का चलन हो जाने से सहानुभूति तक कल्पित 
होने लगी । जिस प्रकार अनेक प्रकार की रमणीय वस्तुओं की कल्पना की जाती है 

उसी प्रकार अनेक प्रकार की विचित्र भावानुभूतियों की कल्पना भी बहुत कुछ होने 
लगी | काव्य की प्रकृत पद्धति तो यह है कि वस्तुयोजना चाहे लोकोत्तर हो पर 
भावानुभूति का स्वरूप सच्चा अर्थात्‌ स्वाभाविक वासनाजन्य हो । भावानुभूति का स्वरूप 
भी यदि कल्पित होगा तो हृदय से उसका संबंध क्या रहेगा? भावानुभूति यदि ऐसी 
होगी, जैसी नहीं हुआ करती तो सच्चाई (सिंसियारिटी) कहाँ रहेगी? यदि कोई मृत्यु 
को केवल जीवन की पूर्णता कहकर उसका प्रबल अभिलाष व्यंजित करे, अपने मर 
मिटने के अधिकार पर गर्व की व्यंजना करे तो कथन के वैचित्र्य से हमारा मनोरंजन 
तो अवश्य होगा पर ऐसे अभिलाषा या गर्व की कहीं सत्ता मानने की आवश्यकता 
न होगी! 

'छायावाद” शब्द का प्रयोग दो अर्था में समझना चाहिए | एक तो रहस्यवाद 
के अर्थ में, जहाँ उसका संबंध काव्यवस्तु से होता है अर्थात्‌ जहाँ कवि उस अनंत 
और अज्ञात प्रियतम को आलंबन बनाकर अत्यंत चित्रमयी भाषा में प्रेम की अनेक 
प्रकार से व्यंजना करता है । रहस्यवाद के अंतर्भूत रचनाएँ पहुँचे हुए पुराने संतों या 
साधकों की उसी वाणी के अनुकरण पर होती हैं जो तुरीयावस्था या समाधिदशा 
में नाना रूपकों के रूप में उपलब्ध आध्यात्मिक ज्ञान का आभास देती हुई मानी 
जाती थी। इस रूपात्मक आभास को योरप में 'छाया” (फैंटसमाटा) कहते थे। इसी 
से बंगाल में ब्रह्मसमाज के बीच उक्त वाणी के अनुकरण पर जो आध्यात्मिक गीत 
या भजन बनते थे वे 'छाबावाद” कहलाने लगे। धीरे धीरे यह शब्द धार्मिक क्षेत्र 
से वहाँ के साहित्य क्षेत्र में आया और फिर रवींद्र बाबू की धूम मचने पर हिन्दी 
के साहित्य क्षेत्र में भी प्रकट हुआ। 

“छायावाद? शब्द का दूसरा प्रयोग काव्यशैली या पद्धतिविशेष के व्यापक अर्थ i 
में है। सन्‌ 1885 में फ्रांस में रहस्यवादी कवियों का एक दल खड़ा हुआ जो प्रतीकवाद 
(सिंवालिस्ट्स) कहलाया । वे अपनी रचनाओं में प्रस्तुतों के स्थान पर अधिकतर अप्रस्तुत | 
प्रतीकों को लेकर चलते थे। इसी से उनकी शैली की ओर लक्ष्य करके 'प्रतीकवाद' | 
शब्द का व्यवहार होने लगा | आध्यात्मिक या ईशवरप्रेम संबंधी कविताओं के अतिरिक्त 
और सब प्रकार की कविताओं के लिए भी प्रतीक शैली की ओर वहाँ प्रवृत्ति रही। 
हिन्दी में 'छायावाद' शब्द का जो व्यापक अर्थ में-रहस्यवादी रचनाओं के अतिरिक्त 
और प्रकार की रचनाओं के संबंध में भी-ग्रहण हुआ वह इसी प्रतीक शैली के अर्थ 
में | छायावाद का सामान्यतः अर्थ हुआ प्रस्तुत के स्थान पर उसकी व्यंजना करनेवाली 
छाया के रूप में अप्रस्तुत का कथन। इस शैली के भीतर किसी वस्तु या विषय का 
वर्णन किया जा सकता है। x 

“छायावाद* का केवल पहला अर्थात्‌ मूल अर्थ लेकर तो ee कायक्षेत्र में 
चलने वाली श्री महादेवी वर्मा ही हैं। पंत, प्रसाद, निराला इत्यादि और सब कवि 
प्रतीकपद्धति या चित्रभाषा शैली की दृष्टि से ही छायावादी कहलाए। 

रहस्यवाद के भीतर आनेवाली रचनाएँ तो थोड़ी या बहुत सभी ने उक्त पद्धति 
पर की हैं, पर उनकी शब्दकला, वासनात्मक प्रणयोद्गार, वेदना विवृत्ति, सौंदर्य संघटन, 
मधुचर्या, अतृप्तिव्यंजना इत्यादि में अधिकतर नियुक्त रही | जीवन के अवसाद, विषाद 
और नैराश्य की झलक भी उनके मधुमय गानों में मिलती रही । इसी परिमित क्षेत्र 
के भीतर चित्रभाषाशैली का वे वैलक्षण्य के साथ दर्शन करते रहे। जैसा कि सामान्य 
परिचय के भीतर कहा जा चुका है वैलक्षण्य लाने के लिए अँगरेजी की लाक्षणिक 
पदावलियों के अनुवाद भी ज्यों के त्यों रखे जाते रहे । जिनकी प्रवृत्ति लाक्षणिक वैचित्र्य 
की ओर कम धी वे बंगभाषा के कवियों के ढंग पर श्रुतिरंजक या नादानुकृत पदावली 
गुंफित करने में अधिक तत्पर दिखाई दिए। 

चित्रभाषा शैली या प्रतीक पद्धति के अंतर्गत जिस प्रकार वाचक पदों के स्थान 
पर लक्षक पदों का व्यवहार आता है उसी प्रकार प्रस्तुत के स्थान पर उसकी व्यंजना 
करनेवाले अप्रस्तुत चित्रों का विधान भी। अतः अन्योक्तिपद्धति का अवलंबन भी 
छायावाद का एक विशेष लक्षण हुआ। यह पहले कहा जा चुका है कि छायावाद 
का चलन द्विवेदीकाल की रूखी इतिवृत्तात्मकता की प्रतिक्रिया के रूप में हुआ था। 
अतः इस प्रतिक्रिया का प्रदर्शन केवल लक्षण और अन्योक्ति के प्राचुर्य के रूप में 
ही नहीं, कहीं कहीं उपमा और उस्रेक्षा की भरमार के रूप में भी हुआ। इनमें ते 
उपादान और लक्षण लक्षणाओं को छोड़ और सब बातें किसी न किसी प्रकार की 
साम्यभावना के आधार पर ही खड़ी होने वाली हैं। साम्य को लेकर अनेक प्रकार 
की अलंकृत रचनाएँ बहुत पहले भी होती थीं तथा रीतिकाल के और उसके पीछे 
भी होती रही हैं। अतः छायावाद की रचनाओं के भीतर साम्यग्रहण की उस प्रणाली 
का निरूपण आवश्यक है जिसके कारण उसे एक विशिष्ट रूप प्राप्त हुआ। 

हमारे यहाँ साम्य मुख्यतः तीन प्रकार का माना गया है। सादृश्य (रूप या 
आकार का साम्य), साधर्म्य (गुण या क्रिया का साम्य) और केवल शब्दसाम्य (दो भिन्न 
वस्तुओं का एक ही नाम होना) | इसमें से अंतिम तो श्लेष की शब्दक्रीड़ा दिखाने 
वालों के ही.काम का है । रहे सादृश्य और साधर्म्य । विचार करने पर इन दोनों में 
प्रभावसाम्य छिपा मिलेगा । सिद्ध कवियों की दृष्टि ऐसे ही अप्रस्तुतों की ओर जाती 
है, जो प्रस्तुतों के समान ही सौंदर्य, दीप्ति, कांति, कोमलता, प्रचंडता, भीषणता, उग्रता, 
उदासी, अवसाद, खिन्नता इत्यादि की भावना जगाते हैं। काव्य में बँधे चले आते 
हुए उपमान अधिकतर इसी के हैं। केवल रूप रंग, आकार या व्यापार को ऊपर 
से देखकर या नाप जोखकर, भावना पर उनका प्रभाव परखे बिना, वे नहीं रखे जाते 
थे। पीछे कविकर्म के बहुत कुछ श्रमसाध्य या अभ्यासगम्य होने के कारण जब कृत्रिमता 
आने लगी तब बहुत से उपमान केवल बाहरी नाप जोख के अनुसार भी रखे जाने 
लगे। कटि की सूक्ष्मता दिखाने के लिए सिंहनी और भिड़ सामने लाई जाने लगी। 

छायावाद बड़ी सहृदयता के साथ प्रभावसाम्य पर ही विशेष लक्ष्य रखकर चला 

है। कहीं कहीं तो बाहरी सादृश्य या साधर्म्य अत्यंत अल्प या न रहने पर भी आभ्यंतर 
प्रभावसाम्य लेकर अप्रस्तुतों का सन्निवेश कर दिया जाता है । ऐसे अप्रस्तुत अधिकतर 
उपलक्षण के रूप में या प्रतीकवत्‌ (सिंबालिक) होते हैं जैसे-सुख, आनंद, प्रफुल्लता, 
यौवनकाल इत्यादि के स्थान पर उनके द्योतक उषा, प्रभात, मधुकाल, प्रिया के स्थान 
पर मुकुल; प्रेमी के स्थान पर मधुप; श्वेत या शुभ्र के स्थान पर कुंद, रजत; माधुर्य 
के स्थान पर मधु; दीप्तिमान या कांतिमान के स्थान पर स्वर्ण; विषाद या अवसाद 
के स्थान पर अंधकार, अँधेरी रात, संध्या की छाया, पतझड़, मानसिक आकुलता 
या क्षोभ के स्थान पर झंझा, तूफान, भावतरंग के लिए झंकार, भावप्रवाह के लिए 
संगीत या मुरली का स्वर इत्यादि । आभ्यंतर प्रभावसाम्य के आधार पर लाक्षणिक 
और व्यंजनात्मक पद्धति का प्रगल्म और प्रचुर विकास छायावाद की काव्यशैली की 
असली विशेषता है । 
हिन्दी काव्यपरंपरा में अन्योक्तिपद्धति का प्रचार तो रहा है, पर लाक्षणिकता 
का एक प्रकार से अभाव ही रहा। केवल कुछ BS लक्षणाएँ मुहावरों के रूप में कहीं 
कहीं मिल जाती थीं। व्रजभाषा कवियों में लाक्षणिक साहस किसी ने दिखाया तो 
घनानंद ने। इस तृतीय उत्थान में सबसे अधिक लाक्षणिक साहस पंतजी ने अपने 
“पल्लव? में दिखाया, जैसे- 
1. धूल की ढेरी में अनजान छिपे हैं मेरे मधुमय गानी 
(धूल की ढेरी=असुंदर वस्तुएँ । मधुमय गान=गान के विषय अर्थात्‌ सुंदर 
वस्तुएँ) 
2. मर्मपीड़ा के हास (हास=विकास, समृद्धि । विरोध वैचित्र्य के लिए व्यंग्यव्यंजक 
संबंध को लेकर लक्षणा) । (मर्मपीड़ा के हास! = हे मेरे पीड़ित मन! आधार 
आधेय संबंध लेकर)। i 
3. चाँदनी का स्वभाव में वास । विचारों में बच्चों की सॉस । | 
(चाँदनी=्मूदुलता, शीतलता। बच्चों की साँस=भोलापन)। i 
4. मृत्यु का यही दीर्घ निःश्वास (मृत्यु-आसन्नमृत्यु व्यक्ति अथवा मृतक के i 
लिए शोक करनेवाले व्यक्ति |) i 
5. कौन तुम अतुल अरूप अनाम (शिशु के लिए । अल्पार्थक के स्थान पर | 
निषेधार्थक |) ij 
“पल्लव? में प्रतिक्रिया के आवेश के कारण वैचित्र्य प्रदर्शन की प्रवृत्ति अधिक 
थी जिसके लिए कहीं कहीं अँगरेजी के लाक्षणिक प्रयोग भी ज्यों के त्यां ले लिए | 
गए। पर पीछे यह प्रवृत्ति घटती गई । 


टं उतनी नहीं | 

प्रसाद? की रचनाओं में शब्दों के लाक्षणिक वैचित्र्य की प्रवृत्ति उतनी नहीं | 

रही है जितनी साम्य की दुरारूढ़ भावना की। उनके उपलक्षण (aca) सामान्य | 
अनुभूति के मेल में होते थे। जैसे- | 

1. झंझा झकोर गर्जन है, बिजली है, नीरद माला । 


पाकर इस शून्य हृदय को, सबने आ डेरा डाला॥ - आतूर 
(झंझा झकोर-क्षोभ; आकुलता । गर्जन-वैदना की तड़प । विजली=चमक 
या टीस। नीरदमाला=अंधकार। शून्य शब्द विशेषण के अतिरिक्त 
आकाशवाचक भी है; जिससे उक्ति में बहुत सुंदर समन्वय आ जाता है |) 
2. पतझड़ था; झाड़ खड़े थे सूखे से फुलवारी में। 
किसलय दल कुसुम विछाकर आए तुम इस क्यारी में। -आँस 
(पतझड़=उदासी। किसलयदलकुसुम=्वसंत, सरसता और प्रफुल्लता)। 
3. काँटों ने भी पहना मोती (केटीले पोधों=पीड़ा पहुँचाने वाले कठोर हृदय 
मनुष्यों | पहना मोती=हिमविंदु धारण किया--अश्रुपूर्ण हुए |) 
अप्रस्तुत किस प्रकार एकदेशीय, सूक्ष्म और धुँधले पर मर्मव्यंजक साम्य का 
धुंधला सा आधार लेकर खड़े किए जाते हैं, यह बात नीचे के कुछ उद्धरणों से स्पष्ट 
हो जाएगी- 
1. उठ उठ री लघु लघु लोल लहर। 
करुणा की नव अँगड़ाई सी, मलयानिल की परछाई सी, 
इस सूखे तट पर en छहरा॥ -'लहर” 
(लहर=सरस कोमल भाव। सूखा तट=शुष्क जीवन । अप्रस्तुत या उपमान 
भी लाक्षणिक हैं।) 
2. गूढ़ कल्पना सी कवियों की, अज्ञाता के विस्मय सी 
ऋषियों के गंभीर हदय सी, बच्चों के तुतले भय सी।  - छाया 
3. गिरिवर के उर से उठ उठ कर, उच्चाकांक्षाओं से तरुवर, हैं झॉक रहे 
नीरव नभ पर। 
(उठे हुए पेड़ों का साम्य मनुष्य के हदय की उन उच्चाकांक्षाओं से है, जो लोक के 
परे जाती हैं।) 
4. वनमाला के गीतों सा निर्जन में बिखरा है मधुमास। 
छायावाद की रचनाएँ गीतों के रूप में ही अधिकतर होती हैं। इससे उनमें 
अन्विति कम दिखाई पड़ती है। जहाँ यह अन्विति होती है वहाँ समूची रचना अन्योक्ति 
पद्धति पर की जाती है। इस प्रकार साम्यभावना का ही प्राचुर्य हम सर्वत्र पाते हैं। 
यह साम्यभावना हमारे हृदय का प्रसार करनेवाली, शेष सृष्टि के साथ मनुष्य के गूढ़ 
संबंध को धारणा बँधानेवाली, अत्यंत अपेक्षित मनोभूमि है, इसमें संदेह नहीं, पर यह 
सच्चा मार्मिक प्रभाव वहीं उत्पन्न करती है जहाँ यह प्राकृतिक वस्तु या व्यापार से 
प्राप्त सच्चे आभास के आधार पर खड़ी होती है। प्रकृति अपने अनंत रूपों और 
व्यापारों के द्वारा अनेक बातों की गूढ़ वा अगूढ़ व्यंजना करती रहती है। इस व्यंजन 
को न परखकर या न ग्रहण करके जो साम्यविधान होगा वह मनमाना आरोपमात्र 

होगा! इस अनंत विश्व महाकाव्य की व्यंजनाओं की परख के साथ जो साम्यविधान 
होता है वह मार्मिक और उद्बोधक होता है, जैसे- 

gaat से नवअंकुर पाता जग जीवन का वन 

करुणार्द विश्व का गर्जन बरसाता नवजीवन कण। 

खुल खुल नद इच्छाएं फैलाती जीवन के दल। 

यह शैशव का सरल हास है, सहसा उर में है आ जाता। 

यह ऊषा का नवविकास है, जो रज को है रजत बनाता। 

यह लघु लहरों का विलास है, कलानाथ जिसमें खिंच आता॥ 


हँस पड़े कुसुमों में छविमान, जहाँ जग में पदचिह पुनीत। 
वहीं सुख में आँसू बन प्राण, ओस में लुढ़क दमकते गीत 


-गूणन 
मेरा अनुराग फैलने दो, नभ के अभिनव कलख में । 
जाकर सूनेपन के तम में, बन किरन कभी आ जाना। 
अखिल की लघुता आई बन, समय का सुंदर वातायन। 
देखने को अदृष्ट नर्त्तन। 
-लहर 
जल उठा स्नेह दीपक सा, नवनीत हृदय था मेरा। 
अब शेष धूमरेखा से, चित्रित कर रहा अंधेरा॥ 
-oia 


मनमाने आरोप, जिनका विधान प्रकृति के संकेत पर नहीं होता, हृदय के मर्मस्थल 
का स्पर्श नहीं करते, केवल वैचित्र्य का कुतूहल मात्र उत्पन्न करके रह जाते हैं। 
छायावाद की कविता पर कल्पनावाद, कलावाद, अभिव्यंजनावाद आदि का भी प्रभाव 
ज्ञात या अज्ञात के रूप में पड़ता रहा है। इससे बहुत सा अप्रस्तुत विधान मनमाने 
आरोप के रूप में भी सामने आता है। प्रकृति के वस्तु व्यापारों पर मानुषी वृत्तियों 
के आरोप का बहुत चलन हो जाने से कहीं कहीं ये आरोप वस्तु व्यापारों की प्रकृत 
व्यंजना से बहुत दूर जा पड़े हैं, जैसे-चाँदनी के इस वर्णन में- 
1. जग के दुख दैन्य शयन पर यह रुग्णा जीवनवाला | 
पीली पड़, निर्बल, कोमल, कृश देहलता कुम्हलाई। 
विवसना, लाज में, लिपटी, साँसों में शून्य समाई॥ 
Sm | अपने आप इस प्रकार की भावना मन में नहीं जगाती | उसके संबंध 
में यह उद्भावना भी केवल स्त्री की सुंदर मुद्रा सामने खड़ी करती जान पड़ती है- 
2. नीले नभ के शतदल पर वह बैठी शारद हासिनि। 
मुदु करतल पर शशिमुख धर नीख अनिमिष एकाकिनि। 

इसी प्रकार ऑसुओं को 'नयनों के बाल' कहना भी व्यर्थ सा है। नीचे की 
जूठी प्याली भी (जो बहुत आया करती है) किसी मैखाने से लाकर रखी जान पड़ती है- 

3. लहरों में प्यास भरी है, है भँवर पात्र से खाली। 

मानव का सब रस पीकर, लुढ़का दी तुमने प्याली॥ 

प्रकृति के नाना रूपों के सौंदर्य की भावना सदैव स्त्री सौंदर्य का आरोप करके 
करना उक्त भावना की संकीर्णता सूचित करता है । कालिदास ने भी मेघदूत में निर्विध्या 
और सिंधु नदियों में स्त्री सौंदर्य की भावना की है जिनसे नदी और मेघ के प्रकृत 
संबंध की रमणीय व्यंजना होती है। ग्रीष्म में नदियाँ सूखती सूखती पतली हो जाती 
हैं और तपती रहती हैं। उनपर मेघ छाया करता है तब वे शीतल हो जाती हैं और 
उस छाया को अंक में धारण किए दिखाई देती हैं। वही मेघ बरसकर उनकी क्षीणता 
दूर करता है। दोनों के बीच इसी प्राकृतिक संबंध की व्यंजना ग्रहण करके कालिदास 
ने अप्रस्तुत विधान किया है। पर सौंदर्य की भावना सर्वत्र स्त्री का चित्र चिपकाकर 
करना खेल सा हो जाता है। उषासुंदरी के कपोलों की ललाई, रजनी के रत्नजटित 
केश कलाप, दीर्घ निःश्वास और अश्रुबिंदुता तो रूढ़ हो ही गए हैं; किरन, लहर, 
चंद्रिका, छाया, तितली सब अप्सराएँ या परियाँ बनकर सामने आने पाती हैं। इसी 
तरह प्रकृति के नाना व्यापार भी चुंबन, आलिंगन, मधुग्रहण, मधुदान, कामिनी की 
क्रीडा इत्यादि में अधिकतर परिणत दिखाई देते हैं। कहने का तात्पर्य यह कि प्रकृति 
की नाना वस्तुओं और व्यापारों का अपना अपना अलग सौंदर्य भी है जो एक ही 
प्रकार की वस्तु या व्यापार के आरोप द्वारा अभिव्यक्त नहीं हो सकता। 

इसी प्रकार पंतजी की 'छाया', 'वीचिविलास?, 'नक्षत्र' में जो यहाँ से वहाँ तक 
उपमानों का ढेर लगा है उनमें से बहुत से तो अत्यंत सूक्ष्म और सुकुमार साम्य के 
व्यंजक हैं और बहुत से रंग बिंरगे खिलौने के रूप में ही हैं। ऐसी रचनाएँ उस 
“कल्पनावाद?, 'कलावाद' या 'अभिव्यंजनावाद' के उदाहरण सी लगती हैं जिसके 
अनुसार कवि कल्पना का काम प्रकृति की नाना वस्तुएँ लेकर एक नया निर्माण करना 
या नूतन सृष्टि खड़ी करना है। प्रकृति के सच्चे स्वरूप, उसकी सच्ची व्यंजना ग्रहण 
करना उक्त वादों के अनुसार आवश्यक नहीं । उनके अनुसार तो प्रकृति की नाना 
वस्तुओं का उपयोग केवल उपादान के रूप में है; उसी प्रकार जैसे बालक, ईट, पत्थर, 
लकड़ी, कागज, फूलपत्ती लेकर हाथी घोड़े, घर बगीचे इत्यादि बनाया करते हैं। प्रकृति 
के नाना चित्रों के दारा अपनी भावनाएँ व्यक्त करना तो बहुत ठीक है, पर उन 
भावनाओं को व्यक्त करने की स्वाभाविक प्रवृत्ति भी तो गृहीत चित्रों में होनी चाहिए | 

छायावाद की प्रवृत्ति अधिकतर प्रेमगीतात्मक होने के कारण हमारा वर्तमान 
काव्य प्रसंगों की अनेकरूपता के साथ नई नई अर्थभूमियों पर कुछ दिनों तक बहुत 
कम चल पाया। कुछ कवियों में वस्तु का आधार अत्यंत अल्प रहता है। विशेष लक्ष्य 
अभिव्यंजना के अनूठे विस्तार पर रहा है। इससे उनकी रचनाओं का बहुत सा भाग 

अधर में ठहराया सा जान पड़ता है । जिन वस्तुओं के आधार पर उक्तियाँ मन में 
खड़ी की जाती हैं उनका कुछ भाग कला के अनूठेपन के लिए पंक्तियों के इधर 
उधर से हटा भी लिया जाता है। अतः कहीं कहीं व्यवहत शब्दों की व्यंजकता पर्याप्त 
न होने पर भाव अस्फुट रह जाता है, पाठक को अपनी ओर से बहुत कुछ आक्षेप 
करना पड़ता है, जैसे नीचे की पंक्तियों में- 
निज अलकों के अंधकार में तुम कैसे छिप आओगे। 
इतना सजग कुतूहल! ठहरो, यह न कभी बन पाओगे। 
आह, चूम लूँ जिन चरणों को चाँप चाप कर उन्हें नहीं। 
. दुख दो इतना, अरे! अरुणिमा उषा सी वह उधर बही। 
यहाँ कवि ने उस प्रियतम के छिपकर दबे पाँव आने की बात कही है जिनके 
चरण इतने सुकुमार हैं कि जब आहट न सुनाई पड़ने के लिए वह उन्हें बहुत दवा 
दबाकर रखते हैं तब एड़ियों में ऊपर की ओर खून की लाली दौड़ जाती है। वही 
ललाई उषा की लाली के रूप में झलकती है। 'प्रसादजी” का ध्यान शरीर विकारों 
पर विशेष जमता था। इसी से उन्होंने 'चॉप चापकर दुख दो”, से ललाई दौड़ने की 
कल्पना पाठकों के ऊपर छोड़ दी है। 'कामायनी' में उन्होंने मले हुए कान में भी 
कामिनी के कपोलों पर की “लज्जा की लाली” दिखाई है। 
अभिव्यंजना की पद्धति या काव्यशैली पर ही प्रधान लक्ष्य रहने से छायावाद 
के भीतर उसका बहुत ही रमणीय विकास हुआ है, यह हम पहले कह आए हैं ४ 
साम्यभावना और लक्षणा शक्ति के बल पर किस प्रकार काव्योपयुक्त चित्रमयी भाषा 
की ओर सामान्यतः झुकाव हुआ यह भी कहा जा चुका है | साम्य पहले STT, SAAT, 
रूपक-ऐसे अलंकारों के बड़े बड़े rat के भीतर ही फैलाकर दिखाया जाता था। 
वह अब प्रायः थोड़े में या तो लाक्षणिक प्रयोगों के द्वारा झलका दिया जाता है अथवा 
कुछ प्रच्छन्न रूपकों में प्रतीयमान रहता है। इसी प्रकार किसी तथ्य या पूरे प्रसंग 
के लिए दृष्टांत, अर्थात्‌ विन्यास आदि का सहारा न लेकर अब अन्योक्ति पद्धति 
ही अधिक चलती है। यह बहुत ही परिष्कृत पद्धति है। पर यह न समझना चाहिए 
कि उपमा, रूपक, Saar ante का प्रयोग नहीं होता है, बराबर होता है और बहुत 
होता है। उपमा में धर्म बराबर लुप्त रहता है । प्रतिवस्तूपमा, हेतूट्रेक्षा, विरोध, श्लेष, 
एकावली इत्यादि अलंकार भी कहीं कहीं पाए जाते हैं। 
किस प्रकार एक बँधे घेरे से निकलकर अब छायावादी कहे जानेवाले कवि 
धीरे धीरे जगत्‌ और जीवन के अनंत क्षेत्र में इधर उधर दृष्टि फैलाते देखे जा रहे 
हैं, इसका आभास दिया जा चुका है। अब तक उनकी कल्पना थोड़ी सी जगह के 
भीतर कलापूर्ण और मनोरंजक नृत्य सा कर रही थी। वह जगत्‌ और जीवन के जटिल 
स्वरूप से घबराने वालों का जी बहलाने का काम करती रही है। अब उसे अखिल 
जीवन के नाना पक्षों की मार्मिकता का साक्षात्कार करते हुए एक करीने के साथ 

रास्ता चलना पडेगा | इसके लिए उसे अपनी चपलता और भावभंगिमा का प्रदर्शन, 
क्रीडा कौतुक की प्रवृत्ति कुछ संयत करनी पड़ेगी। इस ऊँचे नीचे मर्मपथ पर चित्रों 
का बहुत अधिक फालतू बोझ लादकर चलना भी वाणी के लिए उपयुक्त न होगा । 
प्रसादजी ने 'लहर' में छायावाद की चित्रमयी शैली को तीन ऐतिहासिक जीवनखंडों 
के बीच ले जाकर आजमाया है। उनमें कथावस्तु का विन्यास नाटकीय पद्धति पर 
करके उन्होंने बाह्य और आभ्यंतर परिस्थितियों का व्यंजक, मनोहर, मार्मिक या 
आवेशपूर्ण शब्दविधान किया है। पर कहीं कहीं जहाँ मधुमय चित्रों की परंपरा दूर 
तक चली है वहाँ समन्वित प्रभाव में बाधा पड़ी है। 'कामायनी' में उन्होंने नरजीवन 
के विकास में भिन्न भिन्न भावात्मिका वृत्तियों का योग और संघर्ष बड़ी प्रगल्भ और 
रमणीय कल्पना द्वारा चित्रित करके मानवता का रसात्मक इतिहास प्रस्तुत किया है। 
इसी प्रकार निरालाजी ने जिनकी वाणी पहले से भी बहुमुखी थी, 'तुलसीदास' के 
मानस विकास का बड़ा ही दिव्य और विशाल रंगीन चित्र खींचा है । 

अब हम तृतीय उत्थान के वर्तमान कवियों और उनकी कृतियों का संक्षेप में 
कुछ परिचय देना आवश्यक समझते हैं- 

1. जयशंकर प्रसाद-ये पहले व्रजभाषा की कविताएँ लिखा करते थे जिनका 
संग्रह 'चित्राधार' में हुआ है। संवत्‌ 1970 से वे खड़ी बोली की ओर आए और 
“कानन कुसुम', “महाराणा का महत्त्व', 'करुणालय' और प्रेमपथिक' प्रकाशित हुए। 
“कानन कुसुम में तो प्रायः उसी ढंग की कविताएँ हैं जिस ढंग की दिवेदीकाल में 
निकला करती थीं। 'महाराणा का महत्त्व' और 'प्रेमपथिक' (संवतू 1970) अतुकांत 
रचनाएँ हैं जिसका मार्ग पं. श्रीधर पाठक पहले दिखा चुके थे। भारतेंदु काल में पं. 
अंबिकादत्त व्यास ने बँगला की देखादेखी कुछ अतुकांत पद्य आजमाए थे। पीछे पं. 
श्रीधर पाठक ने “सांध्य अटन' नाम की कविता खड़ी बोली के अतुकांत (तथा चरण 
के बीच में पूर्ण विराम वाले) पद्यो में बड़ी सफलता के साथ प्रस्तुत की थी। 

सामान्य परिचय के अंतर्गत दिखाया जा चुका है कि किस प्रकार सर्वश्री 
मैथिलीशरण गुप्त, बदरीनाथ भट्ट और मुकुटधर पांडेय इत्यादि कई कवि अंतर्भावना 
की प्रगल्भ चित्रमयी व्यंजना के उपयुक्त स्वच्छंद नूतन पद्धति निकाल रहे थे। पीछे 
उस नूतन पद्धति पर प्रसादजी ने भी कुछ छोटी छोटी कविताएँ लिखीं जो संवतू 1975 
(सन्‌ 1918) में 'झरना” के भीतर संगृहीत हुई। झरना’ की उन 24 कविताओं में 
उस समय की नूतन पद्धति पर निकलती हुई कविताओं से कोई ऐसी विशिष्टता 
नहीं थी जिसपर ध्यान जाता । दूसरे संस्करण में जो बहुत पीछे संवत्‌ 1984 में निकला, 
पुस्तक का स्वरूप ही बदल गया। उसमें आधी से ऊपर अर्थात्‌ 33 रचनाएँ जोड़ी 
गई जिनमें पूरा रहस्यवाद, अभिव्यंजना का अनूठापन, व्यंजक चित्रविधान सब कुछ 
मिल जाता है। 'विषाद', “बालू की बेला”, 'खोलो द्वार', 'बिखरा हुआ प्रेम', 'किरण', 
“वसंत की प्रतीक्षा', इत्यादि उन्हीं के पीछे जोड़ी हुई रचनाओं में हैं जो पहले (संवत्‌ 

1975 के) संस्करण में नहीं थीं। द्वितीय संस्करण में ही छायावाद कही जानेवाली 
विशेषताएँ स्फुट रूप में दिखाई पड़ीं। इसके पहले श्री सुमित्रानंदन पंत का 'पल्लव' 
बड़ी धूमधाम से निकल चुका था, जिसमें रहस्यभावना तो कहीं कहीं पर अप्रस्तुत 
विधान, चित्रमयी भाषा और लाक्षणिक वैचित्र्य आदि विशेषताएँ अत्यंत प्रचुर परिमाण 
में दिखाई पड़ी थीं। 

प्रसादजी में ऐसी मधुमयी प्रतिभा और ऐसी जागरूक भावुकता अवश्य थी 
कि उन्होंने इस पद्धति का अपने ढंग पर बहुत ही मनोरम विकास किया। संस्कृत 
को कोमल कांत पदावली का जैसा सुंदर चयन बंगभाषा के काव्यों में हुआ है वैसा 
अन्य देशभाषाओं के साहित्य में नहीं दिखाई पड़ता । उनके परिशीलन में पदलालित्य 
की जो गूँज प्रसादजी के मन में समाई वह बराबर बनी रही। 

जीवन के प्रेमविलासमय मधुर पक्ष की ओर स्वाभाविक प्रवृत्ति होने के कारण 
वे उस “प्रियतम” के संयोग वियोग वाली रहस्यभावना में -जिसे स्वाभाविक रहस्यभावना 
से अलग समझना चाहिए-रमते प्रायः पाए जाते हैं। प्रेमचर्या के शारीरिक व्यापारों 
और चेष्टाओं (अश्रु, स्वेद, चुंबन, परिरंभण, लज्जा की दौड़ी हुई लाली इत्यादि), 
रंगरेलियों और अठखेलियों, वेदना की कसक और टीस इत्यादि की ओर इनकी दृष्टि 
विशेष जमती थी | इसी मधुमयी प्रवृत्ति के अनुरूप प्रकृति के अनंत क्षेत्र में भी वल्लरियों 
के दान, कलिकाओं की मंद मुस्कान, सुमनों के मधुपात्र पर मँडराते मलिंदों के गुंजार, 
सोरभहर समीर की झपक लपक, पराग मकरंद की लूट, उषा के कपोलों पर लज्जा 


की लाली, आकाश और पृथ्वी के अनुरागमय परिरंभ, रजनी के आँसू से भीगे अंबर, . 


चंद्रमुख पर शरदूघन के सरकते अवगुंठन, मुधुमास की मधुवर्षा और झूमती मादकता 
इत्यादि पर अधिक दृष्टि जाती थी | अतः इनकी रहस्यवादी रचनाओं को देख चाहे तो 
यह कहें कि इनकी मधुवर्षा के मानस प्रचार के लिए रहस्यवाद का परदा मिल गया 
अथवा यों कहें कि इनकी सारी प्रणयानूभूति ससीम पर से कूदकर असीम पर जा रही। 
इनकी पहली विशिष्ट रचना “आँसू” (संवत 1982, सन 1925) है। “आँसू” 
वास्तव में तो हैं शृंगारी विप्रलंभ के, जिनमें अतीत संयोग सुख की खिन्न स्मृतियाँ 
रह रहकर झलक मारती हैं, पर जहाँ प्रेमी की मादकता की बेसुधी में प्रियतम नीचे 
से ऊपर आते और संज्ञा की दशा में चले जाते हैं”, जहाँ हृदय की TT उस अनंत 
कोने को नहलाने चलती हैं, वहाँ वे आँसू उस 'अज्ञात प्रियतम' के लिए बहते जान 
पडते हैं। फिर जहाँ कवि यह देखने लगता है कि ऊपर तो- 
अवकाश” असीम सुखों से आकाशतरंग'' बनाता, 
हँसता सा छायापथ में नक्षत्र समाज दिखाता। 
पर 
नीचे विपुला धरणी है दुखभार वहन सी करती। 
— खारे आँसू से करुणासागर को भरती॥ 

और इस 'चिर दग्ध दुखी वसुधा? को, इस निर्मम जगती को, अपनी प्रेमवेदना 
की कल्याणी शीतल ज्वाला का मंगलमय, उजाला देना चाहता है, वहाँ वे आँसू लोक 
पीड़ा पर करुणा के आँसू से जान पड़ते हैं। पर वहीं पर जब हम कवि की दृष्टि 
अपनी सदा जगती हुई अखंड ज्वाला की प्रभविष्णुता पर इस प्रकार जमी पाते हैं 
कि è मेरी ज्वाला!” 

तेरे प्रकाश में चेतन संसार वेदनावाला। 
मेरे समीप होता है पाकर कुछ करुण उजाला॥ 

तब ज्वाला या प्रेमवेदना की अतिरंजित और दुरारूढ़ भावना ही-जो श्रृंगार 
की पुरानी रूढ़ि है-रह जाती है। कहने का तात्पर्य यह है कि वेदना की कोई एक 
निर्दिष्ट भूमि न होने से सारी पुस्तक का कोई एक समन्वित प्रभाव नहीं निष्पन्न 
होता। 

पर अलग अलग लेने पर उक्तियों के भीतर बड़ी ही रंजनकारिणी कल्पना, 
व्यंजक चित्रों का बड़ा ही अनूठा विन्यास, भावनाओं की अत्यंत सुकुमार योजना 
मिलती है। प्रसादजी की यह पहली काव्यरचना है जिसने बहुत लोगों को आकर्षित 
किया । अभिव्यंजना की प्रगल्भता और विचित्रता के भीतर प्रेमवेदना की दिव्य विभूति 
का, विश्व में उसके मंगलमय प्रभाव का, सुख और दुख दोनों को अपनाने की 
उसकी अपार शक्ति का और उसकी छाया में सौंदर्य और मंगल का भी आभास 
पाया जाता है। 'नियतिवाद' और 'दुखवाद' का विषण्ण स्वर भी सुनाई पड़ता È | 
इस चेतना को दूर हटाकर AAA, स्वप्न और असंज्ञा की दशा का आह्वान रहस्यवाद 
की एक स्वीकृत विधि है। इस विधि का पालन आँसू” से लेकर “कामायनी? तक 
हुआ है। अपने ही लिए नहीं, उजाले में हाथ पैर मारनेवाली 'चिर दग्ध दुखी वसुधा' 
के लिए भी यहीं नींद लानेवाली दवा लेकर आने को कवि निशा से कहता है- 

चिर दग्ध दुखी यह वसुधा आलोक माँगती, तब भी। 
तुम तुहिन बरस दो कन कन, यह पगली सोये अब भी॥ 

चेतना की शांति या विस्मृति की दशा में ही 'कल्याण की वर्षा' होती है, 
मिलनसुख प्राप्त होता है। अतः उसके लिए रात्रि की भावना को बढ़ाकर प्रसादजी 
महारात्रि तक ले गए हैं, जो सृष्टि और प्रलय का संधिकाल है, जिसमें सारे नामरूपों 
का लय हो जाता है- 

चेतना लहर न उठेगी जीवन समुद्र थिर होगा। 
संध्या हो सर्ग प्रलय की विच्छेद मिलन फिर होगा। 

“आँसू! के उपरांत दूसरी रचना 'लहर' है, जो कई प्रकार की कविताओं का 
संग्रह है। 'लहर' पर एक छोटी सी कविता सबसे पहले दी गई है। इसी से समूचे 
सग्रह का नाम 'लहर' रखा गया। 'लहर' से कवि का अभिप्राय उस आनंद की लहर 
से है जो मनुष्य के मानस में उठा करती है और उसके जीवन को सरस करती रहती 

है। उसे ठहराने की पुकार अपने व्यक्तिगत नीरस जीवन को भी सरस करने के लिए 
कही जा सकती है और अखिल मानव जीवन को भी। यह जीवन की लहर भीतर 
उसी प्रकार स्मृतिचिह छोड़ जाती है जिस प्रकार जल की लहरें सूखी नदी की बालू 
के बीच पसलियों की सी उभरी रेखाएँ छोड़ जाती हैं- i 
उठ उठ, गिर गिर, फिर फिर आती 
नर्तित पदचिह बना जाती; 
सिकता की wat उभार 
भर जाती अपनी तरल RERI 
इसमें भी उस प्रियतम का आँखमिचौली खेलना, दवे पाँव आना, किरन उँगलियों 
से आँख मूँदना (या मूँदने की कोशिश करना, क्योंकि उस ज्योतिर्मय का कुछ आभास 
मिल ही जाता है), प्रियतम की ओर अभिसार इत्यादि रहस्यवाद की सब सामग्री है। 
प्रियतम अज्ञात रहकर भी किस प्रकार प्रेम का आलंवन रहता है, यह भी दो एक 
जगह सूचित किया गया है, जैसे- 
तुम हो कौन और मैं क्या हूँ? इसमें क्या है धरा सुनो। 
मानस जलधि रहे चिर चुंवित मेरे क्षितिज! उदार बनो॥ 
इसी प्रकार हे सागर संगम अरुण नील” में यह चित्र सामने रखा गया है 
कि सागर ने हिमालय से निकली नदी को कब देखा था, और नदी ने सागर को 
कब देखा था, पर नदी निकलकर स्वर्णस्वप्न देखती उसी की ओर चली और वह 
सागर भी बड़ी उमंग के साथ उससे मिला। 
क्षितिज, जिसमें प्रातः सायं अनुराग की लाली दौड़ा करती है, असीम (आकाश) 
और ससीम (पृथ्वी) का सहेट या मिलनस्थल सा दिखाई पड़ा करता है। इस हलचल 
भरे संसार से हटाकर कवि अपने नाविक से वहीं ले चलने को कहता है- 
ले चल वहाँ भुलावा देकर मेरे नाविक! धीरे धीरे। 
जिस निर्जन में सागर लहरी अंबर के कानों में गहरी 
निश्छल प्रेमकथा कहती हो तज कोलाहल की अवनी रो। 
वहाँ जाने पर वह इस सुख दुखमय व्यापक प्रसार को अपने नित्य और सत्य 
रूप में देखने की और पारमार्थिक ज्ञान की झलक पाने की भी आशा करता है; 
क्योंकि श्रम और विश्राम के उस संधिस्थल पर ज्ञान की दिव्य ज्योति सी जगती 
दिखाई पड़ा करती है- 
जिस गंभीर मधुर छाया में विश्व चित्रपट चल माया Ñ- 
विभता विभु सी पड़े दिखाई दुख सुख वाली सत्य बनी रे। 
— | विश्राम क्षितिज बेला से, जहाँ सूजन करते मेला से- 
अमर जागरण उषा नयन से-बिखराती हो ज्योति घनी रे॥ 

“लहर! में चार पाँच रचनाएँ ही रहस्यवाद को है । पर कवि की तंद्रा और स्वप्न 
वाली प्रिय भावना जगह जगह व्यक्त होती है । रात्रि के उस सन्नाटे की कामना, 
जिसमें बाहर भीतर की सब हलचल शांत रहती है, केवल अभावों को पूर्ति करनेवाले 
अतृप्त कामनाओं की तृप्ति का विधान करनेवाले स्वप्न ही जगा करते हैं, इस गीत 
में पूर्णतया व्यक्त हैं- 

अपलक जगती हो एक रात! 
सब सोए हों इस भूतल में; 
अपनी निरीहता संबल में, 
चलती हो कोई भी न बात। 
वक्षस्थल में जो छिपे हुए 
सोते हों हृदय अभाव लिए 
उनके स्वप्नों का हो न प्रात । 

जैसा कि पहले सूचित कर चुके हैं, 'लहर' में कई प्रकार की रचनाएँ हैं। कहीं 
तो प्रकृति के रमणीय पक्ष को लेकर सुंदर और मधुर रूपकमय गान हैं, जैसे- 

बीती विभावरी जाग री! 

अंबर पनघट में डुबो रही 
तारा घट उषा नागरी। 

खगकुल 'कुल कुल? सा बोल रहा 
किसलय का अंचल डोल रहा, 

लो, यह लतिका भी भर लाई 
मधु मुकुल नवल रस गागरी॥ 

कहीं उस यौवनकाल की स्मृतियाँ हैं जिनमें मधु का आदान प्रदान चलता था, 

कहीं प्रेम का शुद्ध स्वरूप यह कहकर बताया गया है कि प्रेम देने की चीज है, लेने 
की नहीं। पर इस पुस्तक में कवि अपने मधुमय जगत से निकल जगत और जीवन 
के कई पक्षों की ओर भी बढ़ा है। वह अपने भीतर इतना अपरिमित अनुराग समझता 
है कि अपने सान्निध्य से वर्तमान जगत में उसके फैलने की आशा करता है। उषा का 
अनुराग (लाली) जब फैल जाता है तभी ज्योति की किरन फूटती है- 

मेरा अनुराग फैलने दो, नभ के अभिनव कलरव में। 

जाकर सूनेपन के तम में, बन किरण कभी आ जाना॥ 

कवि अपने प्रियतम से अब वह 'जीवनगीत' सुनाने को कहता है जिसमें 'करुणा 
का नवअभिनंदन हो'। फिर इस जगत की अज्ञानांधकारमयी अश्रुपूर्ण रात्रि के बीच 
ज्ञानज्योति की भिक्षा मागता हुआ वह उससे प्रेमवेणु के स्वर में जीवनगीत सुनाने 
को कहता है जिसके प्रभाव से मनुष्य जाति लताओं के सामने स्नेहालिंगन में बद्ध 
हो जायगी और इस संतप्त पृथ्वी पर शीतल छाया हो जायगी- 

जग की सजल कालिमा रजनी में मुखचंद्र दिखा जाओ | 
प्रेमवेणु की स्वरलहरी में जीवन गीत सुना जाओ॥ 
स्नेहालिंगन की लतिकाओं की झुरमुट छा जाने दो। 
जीवनधन! इस जले जगत्‌ को वृंदावन बन जाने दो॥ 
जैसा कि पहले सूचित कर आए हैं, 'लहर' में प्रसादजी ने अपनी प्रगल्भ कल्पना 
के रंग में इतिहास के कुछ खंडों को भी देखा है। जिस वरुणा के शांत कछार में 
बुद्ध भगवान्‌ ने धर्मचक्र का प्रवर्तन किया था उसकी पुरानी झाँकी, “अशोक की 
चिंता”, 'शेरसिंह का शस्त्रसमर्पण', 'पेशोला की प्रतिध्वनि', 'प्रलय की छाया” ये सब 
अतीत के भीतर कल्पना के प्रवेश के उदाहरण हैं। इस प्रकार 'लहर' में हम प्रसादजी 
को वर्तमान और अतीत जीवन की प्रकृत ठोस भूमि पर अपनी कल्पना ठहराने का 
कुछ प्रयत्न करते पाते हैं। 
किसी एक विशाल भावना को रूप देने की ओर भी अंत में प्रसादजी ने ध्यान 
दिया, जिसका परिणाम है 'कामायनी' । इसमें उन्होंने अपने प्रिय “आनंद” की प्रतिष्ठा 
दार्शनिकता के ऊपरी आभास के साथ कल्पना की मधुमती भूमिका बनाकर की È | 
यह “आनंदवाद' वल्लभाचार्य के 'काय' या आनंद के ढंग का न होकर, तांत्रिकां और 
योगियों की अंतर्भूमि पद्धति पर है। प्राचीन जलप्लावन के उपरांत मनु दारा मानवी 
सृष्टि के पुनःविधान का आख्यान लेकर इस प्रबंध काव्य की रचना हुई है। काव्य 
का आधार है मनु का पहले श्रद्धा को फिर इड़ा को पली के रूप में ग्रहण करना 
तथा इड़ा को बंदिनी या सर्वया अधीन बनाने का प्रयत्न करने पर देवताओं का उनपर 
कोप करना। SIH’ की भावना के अनुसार श्रद्धा विश्वाससमन्वित रागात्मिका वृत्ति 
है और इड़ा व्यवसायात्मिका बुद्धि | कवि ने श्रद्धा को मृदुता, प्रेम और करुणा का 
प्रवर्तन करनेवाली और सच्चे आनंद तक पहुँचाने वाली चित्रित किया है। इड़ा या 
बुद्धि अनेक प्रकार के वर्गीकरण और व्यवस्थाओं में प्रवृत्त करती हुई कर्मों में उलझाने 
वाली चित्रित की गई है। 
कथा इस प्रकार चलती है। जलप्रलय के बाद मनु की नाव हिमवान की चोटी 
पर लगती है और मनु वहाँ चिंताग्रस्त बैठे हैं। मनु पिछली सृष्टि की बातें और आगे 
की दशा सोचते सोचते शिथिल और निराश हो जाते हैं। यह चिंता “बुद्धि, मति या 
मनीषा” का ही रूप कही गई है जिससे आरंभ में ही 'बुद्धिवाद' के विरोध का किचित्‌ 
आभास मिल जाता है। धीरे धीरे आशा का स्मरणीय उदय होता है और श्रद्धा की 
मनु से भेंट होती है। श्रद्धा के साथ मनु शांतिपूर्वक कुछ दिन रहते हैं । पर पूर्व संस्कारवश 
कर्म की ओर फिर मनु की प्रवृत्ति होती है। आसुरी प्रेरणा से पशुहिंसापूर्ण काम्य 
यज्ञ करने लगते हैं जिससे श्रद्धा को विरक्ति होती है। वह यह देखकर दुखी होती 
है कि मनु अपने ही सुख की भावना में मग्न होते जा रहे हैं, उनके हृदय में सुख 

के, सब प्राणियों में, प्रसार का लक्ष्य नहीं जग रहा है जिससे मानवता का नूतन विकास 
होता। मनु चाहते हैं कि श्रद्धा का सारा सद्भाव, सारा प्रेम, एकमात्र उन्हीं पर स्थिर 
रहे, तनिक भी इधर उधर बँटने न पाए। इससे जब वह देखते हैं कि श्रद्धा पशुओं 
के बच्चों को प्रेम से पुचकारती है और अपनी गर्भस्थ संतति की सुखक्रीड़ा का आयोजन 
करती है तब उनके मन में ईर्ष्या होती है और उसे हिमालय की उसी गुफा में छोड़कर 
चे अपनी सुखवासना लिए हुए चल देते हैं। } 
मनु उजड़े हुए सारस्वत प्रदेश में उतरते हैं जहाँ कभी श्रद्धा से हीन होकर 

सुर और असुर लड़े थे, इंद्र की विजय हुई थी। वे खिन्न होकर सोचते हैं कि क्या 
में भी उन्हीं के समान श्रद्धाहीन हो रहा हूँ। इसी बीच में अंतरिक्ष से 'काम' की 
अभिशापभरी वाणी सुनाई पड़ती है कि- 

मनु! तुम श्रद्धा को गए भूल। 

उरा पूर्ण आत्म विश्वासमयी को उड़ा दिया था समझ तूल॥ 

तुम भूल गए पुरुषत्व मोह में, कुछ सत्ता है नारी की। 

समरसता है संबंध बनी अधिकार और अधिकारी की॥ 


यह अभिनव मानव प्रजा सृष्टि। 
द्वयता में लगी निरंतर ही वर्णों की करती रहे वृष्टि 
अनजान समस्याएँ ही गढ़ती, रचती हो अपनी ही विनष्टि। 
कोलाहल कलह अनंत चले, एकता नष्ट हो, बढ़े भेद। 
अभिलषित वस्तु तो दूर रहे, हाँ मिले अनिच्छित दुखद खेद॥ 
प्रभात होता है। मनु अपने सामने एक सुंदरी खड़ी पाते हैं- 
बिखरी अलकें ज्यों तर्क जाल। 
“यह विश्व मुकुट सा उज्जवलतम शशिखंड ASM था स्पष्ट ATAU 
गुंजरित मधुप से मुकुल सदृश वह आनन जिसमें भरा गान। 
वक्षस्थल पर एकत्र धरे संसृति के सब विज्ञान ज्ञानी 
था एक हाथ में कर्म कलश वसुधा जीवन रस सार लिए। 
दूसरा विचारों के नभ को था मधुर अभय अवलंब दिए॥ 
यह इड़ा (बुद्धि) थी? इसके साथ मनु सारस्वत प्रदेश की राजधानी में रह 
गए। मनु के मन में जब जगत्‌ और उसके नियामक के संबंध में जिज्ञासा उठती 
है और उससे कुछ सहाय पाने का विचार आता है तब इड़ा कहती है- 
हाँ! तुम ही हो अपने सहाय। 
जो बुद्धि कहे उसको न मानकर फिर किसकी नर शरण जाय? 
यह प्रकृति परम रमणीय अखिल ऐश्वर्यभरी शोधकविहीन। 

तुम उसका पटल खोलने में परिकर कसकर बन कर्मलीन॥ 
सबका नियमन शासन करते बस बढ़ा चलो अपनी क्षमता। 
तुम जड़ता को चैतन्य करो, विज्ञान सहज साधन उपाया। 
मनु वहाँ इड़ा के साथ प्रजा के शासन की पूरी व्यवस्था करते हैं। नगर की 
श्रीवृद्धि होती है। प्रकृति बुद्धि बल से वश में की जाती है। खेती धूमधाम से होने 
लगती है । अनेक प्रकार के उद्योग धंधे खड़े होते हैं। धातुओं के नए नए अस्त्र शस्त्र 
बनते हैं। मनु अनेक प्रकार के नियम प्रचलित करके, जनता का वर्णो या वर्गों में 
विभाग करके लोक का संचालन करते हैं। ‘AS’ का भाव जोर पकडता है। वे अपने 
को स्वतंत्र नियामक और प्रजापति मानकर सब नियमों से परे रहना चाहते हैं। इड़ा 
उन्हें नियमों के पालन की सलाह देती है, पर वे नहीं मानते। इड़ा खिन्न होकर जाना 
चाहती है, पर मनु अपना अधिकार जताते हुए पकड़ रखते हैं। पकड़ते ही द्वार गिर 
पड़ता है। प्रजा जो दुर्व्यवहारों से क्षुब्ध होकर राजभवन घेरे थी, भीतर घुस पड़ती 
है। देवशक्तियाँ भी कुपित हो उठती हैं। शिव का तीसरा नेत्र खुल जाता है। प्रजा 
का रोष बढ़ता है। मनु युद्ध करते हैं और मूर्छित होकर गिर पढ़ते हैं। 
उधर श्रद्धा इसी प्रकार के विप्लव का भयंकर स्वप्न देखकर अपने कुमार को 
लेकर मनु को ढूँढ़ती वहाँ पहुँचती है। मनु उसे देखकर क्षोभ और पश्चात्ताप से भर 
जाते हैं। फिर उन सुंदर दिनों को याद करते हैं जब श्रद्धा के मिलने से उनका जीवन 
सुंदर और प्रफुल्ल हो गया था; जो जगत्‌ पीड़ा और हलचल से व्यथित था वही विश्वास 
से पूर्ण, शांत, उज्ज्वल और मंगलमय बन गया था। मनु उससे चटपट अपने को 
वहाँ से निकाल ले चलने को कहते हैं। जब रात हुई तब मनु उठकर चुपचाप वहाँ 
से न जाने कहाँ चल दिए। उनके चले जाने पर श्रद्धा और इड़ा की बातचीत होती 
है और इड़ा अपनी बाँधी हुई अधिकार व्यवस्था के इस भयंकर परिणाम को देख 
अपना साहस छूटने की बात कहती है- 
श्रम भाग वर्ग बन गया FS | 
अपने बल का है गर्व Tell 
अधिकार न सीमा में रहते। 
पावस निर्झर से वे बहते॥ 
सब पिए मत्त लालसा FE I 
मेरा साहस अब गया well 
इस पर श्रद्धा बोली- 
बन विषय ध्वांत 
सिर चट़ी रही पाया न हृदय, तू विकल कर रही है अभिनय। 
सुख दुख की मधुमय धूप Bie, तूने छोड़ी यह सरल राह। 
चेतनता का भौतिक विभाग-कर, जग को बाँट दिया विराग। 

चिति का स्वरूप यह नित्य जगत्‌, यह रूप बदलता है शत शत। 
कण विरह मिलन मय नृत्य निरत, उल्लासपूर्ण आनंद सतत॥ 

अंत में श्रद्धा अपने कुमार को इड़ा के हाथों में सौंप मनु को ढूँढ़ने निकली 
और उन्हें उसने सरस्वती तट पर एक गुफा में पाया। मनु उस समय आँखें बंद 
किए चित्त शक्ति का अंतर्नाद सुन रहे थे, ज्योतिर्मय पुरुष का आभास पा रहे थे, 
अखिल विश्व के बीच नटराज का नृत्य देख रहे थे। श्रद्धा को देखते ही वे हतचेत 
पुकार उठे कि श्रद्धे! उन चरणों तक ले चल।' श्रद्धा आगे आगे और मनु पीछे 
पीछे हिमालय पर चढ़ते चले जाते हैं। यहाँ तक कि वे ऐसे महादेश में अपने को 
पाते हैं जहाँ वे निराधार ठहरे जान पड़ते हैं। भूमंडल की रेखा का कहीं पता नहीं। 
यहाँ अब कवि पूरे रहस्यदर्शी का बाना धारण करता है और मन के भीतर एक 
नई चेतना (इस चेतना से भिन्न) का उदय बतलाता है। अब मनु को त्रिदिक्‌ 
(श्रीडाइमेंशस) विश्व और त्रिभुवन के प्रतिनिधि अलग अलग तीन आलोकबिंदु दिखाई 
पड़ते हैं जो इच्छा’, 'ज्ञान' और क्रिया” के केंद्र से हैं। श्रद्धा एक एक का रहस्य 
समझाती है। 

पहले 'इच्छा' का मधु, मादकता और अँगड़ाई वाला माया राज्य है जो रागारुण 
उषा के कंदुक सा सुंदर है और जिसमें शब्द, स्पर्श, रूप, रस, गंध की पारदर्शिनी 
पुतलियाँ रंग बिरंगी तितलियों के समान नाच रही हैं। यहाँ चलचित्रों की 
संसृतिछाया चारों ओर घूम रही है और आलोक बिंदु को घेरकर बैठी हुई माया मुस्करा 
रही है। यहाँ चिर वसंत का उद्गम भी है और एक ओर पतझड़ भी अर्थात्‌ सुख 
और दुःख एक सूत्र में बँधे हैं। यहीं पर मनोमय विश्व रागारुण चेतना की उपासना 
कर रहा है। 

फिर 'कर्म' का श्यामल लोक सामने आता है जो ge सा धुँधला है, जहाँ 
क्षण भर विश्राम नहीं है, और संघर्ष और विफलता का कोलाहल रहता है, आकांक्षा 
की तीब्र पिपासा बनी रहती है, भाव राष्ट्र के नियम दंड बने हुए हैं, सारा समाज 
मतवाला हो रहा है। 

सबके पीछे AAA’ आता है जहाँ सदा बुद्धिचक्र चलता रहता है, सुख दुःख 
से उदासीनता रहती है। यहाँ के निरंकुश अणु तर्कयुक्ति से अस्ति नास्ति का भेद 
करते रहते हैं और निस्संग होकर भी मोक्ष से संबंध जोड़े रहते हैं। यहाँ केवल 
प्राप्य (मोक्ष या छुटकारा भर) मिलता है, तृप्ति (आनंद) नहीं, जीवनरस अछूता छोड़ा 
जिससे बहुत सा इकट्ठा होकर एक साथ मिले। इससे तृषा ही तृषा दिखाई 

अंत में इन तीनों ज्योतिर्मय बिंदुओं को दिखाकर श्रद्धा कहती है कि यही 
त्रिपुर है जिसमें इच्छा, कर्म और ज्ञान एक दूसरे से अलग अलग अपने केंद्र आप 
ही बने हुए हैं। इनका परस्पर न मिलना ही जीवन की असली विडंबना है। ज्ञान 

अलग पड़ा है, कर्म अलग। अतः इच्छा पूरी कैसे हो सकती है? यह कहकर श्रद्धा 
मुस्कराती है जिससे ज्योति की एक रेखा तीनों में दौड़ जाती है और चट तीनों एक 
में मिलकर प्रज्वलित हो उठते हैं और सारे विश्व में श्रृंग और डमरू का निनाद फैल 
जाता है। उस अनाहत नाद में मनु लीन हो जाते हैं। 
इस रहस्य को पार करने पर फिर आनंदभूमि दिखाई गई है। वहाँ इड़ा भी 
कुमार (मानव) को लिए अंत में पहुँचती है और देखती है कि पुरुष पुरातन प्रकृति 
से मिला हुआ अपनी ही शक्ति से लहरें मारता हुआ आनंदसागर सा उमड़ रहा है। 
यह सब देख इडा श्रद्धा के प्रति अपनी कृतज्ञता प्रकट करती हुई कहती है कि 'मैं 
अब समझ गई कि मुझमें कुछ भी समझ नहीं थी। व्यर्थ लोगों को भुलाया करती 
थी; यही मेरा काम था।' फिर मनु कैलास की ओर दिखाकर उस आनंदलोक का 
वर्णन करते हैं जहाँ पापताप कुछ भी नहीं है; सब समरस है और 'अभेद में भेद” 
वाले प्रसिद्ध सिद्धांत का कथन करके कहते हैं- 
अपने दुख सुख से पुलकित यह मूर्त विश्व सचराचर। 
चिति का विराट वपु मंगल यह सत्य सतत चिर सुंदरा 
अंत में प्रसादजी वहीं प्रकृति से सारे सुख, भोग, कांति, दीप्ति की सामग्री 
जुटाकर लीन हो जाते हैं-वे ही वल्लरियाँ, पराग, मधु, मकरंद, अप्सराएँ बनी हुई 
रश्मियाँ। | 
यह काव्य बड़ी विशद कल्पनाओं और मार्मिक उक्तियों से पूर्ण है। इसका | 
विचारात्मक आधार या अर्थभूमि केवल इतनी ही है कि श्रद्धा या विश्वासमयी || 
रागात्मिका वृत्ति ही मनुष्य को इस जीवन में शांतिमय आनंद का अनुभव और चारों । 
ओर प्रसार करती हुई कल्याणमार्ग पर ले चलती है और निर्विशेष आनंदधाम तक i 
पहुँचाती है। इड़ा या बुद्धि मनुष्य को सदा चंचल रखती है, अनेक प्रकार के | 
तर्क वितर्क और निर्मम कर्मजाल में फॅसाए रहती है और तृप्ति या संतोष के आनंद | 
से दूर रखती है। अंत में पहुंचकर कवि ने इच्छा, कर्म और ज्ञान के सामंजस्य पर, | 
तीनों के मेल पर जोर दिया है। एक दूसरे से अलग रहने पर ही जीवन में विषमता । 
आती है। | 
जिस समन्वय का पक्ष कवि ने अंत में सामने रखा है उसका निर्वाह रहस्यवाद | 
की प्रवृत्ति के कारण काव्य के भीतर नहीं होने पाया है। पहले कवि ने कर्म को | | 
बुद्धि या ज्ञान की प्रवृत्ति के रूप में दिखाया, फिर अंत में कर्म और ज्ञान के बिंदुओं | 
को अलग अलग रखा। पीछे आया हुआ ज्ञान भी बुद्धि व्यवसायात्मक ज्ञान ही है | 
(योगियों या रहस्यवादियों का परज्ञान नहीं) यह बात “सदा चलता है बुद्धिचक्र' से | 
i स्पष्ट है। जहाँ 'रागारुण कंदुक सा भावमयी प्रतिभा का मंदिर” इच्छाबिंदु मिलता 
है वहाँ इच्छा रागात्मिका वृत्ति के अंतर्गत है; अतः रतिकाम से उत्पन्न श्रद्धा की | 
| प्रवृत्ति ठहरती है। पर श्रद्धा उससे अलग क्या तीनों बिंदुओं से परे रखी गई है। 

रहस्यवाद की परंपरा में चेतना से असंतोष की रूढ़ि चली आ रही है । प्रसादजी 
काव्य के आरंभ में ही ar के अंतर्गत कहते हैं- 
मनु का मन था विकल हो उठा संवेदन से खाकर चोट । 
संवेदन! जीवन जगती को जो कटुता से देता घोंट॥ 
संवेदन का और हृदय का यह संघर्ष न हो सकता । 
फिर अभाव असफलताओं की गाथा कौन कहाँ बकता॥ 
इन पंक्तियों में तो 'संवेदन' बोध वृत्ति के अर्थ में व्यवहत जान पड़ता है 
क्योंकि सुख दुखात्मक अनुभूति के अर्थ में लें तो हृदय के साथ उसका संघर्ष कैसा? 
बोध के एकदेशीय अर्थ में भी यदि हम 'संवेदन' को लें तो भी उसे भावभूमि से 
खारिज नहीं कर सकते प्रत्येक भाव” का प्रथम अवयव विषयबोध ही होता है । 
स्वप्नदशा में भी, जिसका रहस्य क्षेत्र में कड़ा माहात्म्य है यह विषयबोध रहता है । 
श्रद्धा जिस करुणा, दया आदि की प्रवर्तिका कही गई है, उसमें दूसरों की पीड़ा का 
बोध मिला रहता है। 
आगे चलकर यह 'संवेदन' शब्द अपने वास्तविक या अवास्तविक दुःख पर 
कष्टानुभव के अर्थ में आया है। मनु की बिगड़ी हुई प्रजा उनसे कहती है- 
हम संवेदनशील हो चले, यही मिला सुख । 
कष्ट समझने लगे बनाकर निज कृत्रिम दुख॥ 
मतलब यह कि अपनी किसी स्थिति को लेकर दुःख का अनुभव करना ही 
संवेदन है । दुःख को पास न फटकने देना, अपनी मौज में-मधुमकरंद में-मस्त रहना 
ही वांछनीय स्थिति है । असंतोष से उत्पन्न अवास्तविक कष्टकल्पना के दुःखानुभव 
के अर्थ में ही इस शब्द को जकड़ रखना भी व्यर्थ प्रयास कहा जाएगा | श्रद्धा जिस 
करुणा दया आदि की प्रवर्तिका कही गई है, वह दूसरों की पीड़ा का संवेदन ही तो 
है। दूसरों के दुःख का अपना दुःख हो जाना ही तो करुणा है। परदुःखानुभव अपनी 
ही सत्ता का प्रसार तो सूचित करता है। चाहे जिस अर्थ में लें, संवेदन का तिरस्कार 
कोई अर्थ नहीं रखता। 
संवेदन, चेतना, जागरण आदि के परिहार का जो बीच बीच में अभिलाष है 
उसे रहस्यवाद का तकाजा समझना चाहिए। ग्रंथ के अंत में जो हृदय, बुद्धि और 
कर्म के मेल या सामंजस्य का पक्ष रखा गया है, वह बहुत समीचीन है। उसे हम 
गोस्वामी तुलसीदास में, उनके भक्तिमार्ग की सबसे बड़ी विशेषता के रूप में दिखा 
चुके हैं। अपने कई निबंधों में हम जगत्‌ की वर्तमान अशांति और अव्यवस्था का 
कारण इसी सामंजस्य का अभाव कह चुके हैं। पर इस सामंजस्य का स्वर हम 
'कामायनी' में और कहीं नहीं पाते हैं। श्रद्धा जब कुमार को लेकर प्रजाविद्रोह के 
उपरांत सारस्वत नगर में पहुँचती है तब “इड़ा” से कहती है कि RR चढ़ी रही पाया 
न हृदय! | क्या श्रद्धा के संबंध में नहीं कहा जा सकता था कि “रस पगी रही पाई 

न बुद्धि? T दोनों अलग अलग सत्ताएँ करके रखी गई हैं तव एक को दूसरी से 
शून्य कहना, और दूसरी को पहली से शून्य कहना, गड़बड़ में डालता है। पर श्रद्धा 
में किसी प्रकार की कमी की भावना कवि की एकांतिक मधुर भावना के अनुकूल 
न थी। 

बुद्धि की विगर्हणा दारा 'बुद्धिवाद' के विरुद्ध उस आधुनिक आंदोलन का 
आभास भी कवि का इष्ट जान पड़ता है जिसके प्रवर्तक अनातोले फ्रांस ने कहा 
है कि fe के द्वारा सत्य को छोड़कर और सव कुछ सिद्ध हो सकता है। बुद्धि 
पर मनुष्य को विश्वास नहीं होता । बुद्धि या तर्क का सहारा तो लोग अपनी भली 
बुरी प्रवृत्तियों को ठीक प्रमाणित करने के लिए लेते हैं।' 

विज्ञान द्वारा सुखसाधनों की वृद्धि के साथ साथ विलासिता और लोभ की 
असीम वृद्धि तथा यंत्रों के परिचालन से जनता के बीच फैली हुई घोर अशक्तता, 
दरिद्रता आदि के कारण वर्तमान जगत्‌ की जो विषम स्थिति हो रही है उसका भी 
थोड़ा सा आभास मनु की विद्रोही प्रजा के इन वचनों द्वारा दिया गया है- 

प्रकृति शक्ति तुमने यंत्रों से सबकी छीनी। 
शोषण कर जीवनी बना दी जर्जर झीनी॥ 

वर्गहीन समाज की साम्यवादी पुकार की भी दबी सी गूँज दो तीन जगह है। 
विद्युत्‌ कण (इलेक्ट्रांस) मिले झलकते से” में विज्ञान की भी झलक है। 

यदि मधुचर्या का अतिरेक और रहस्य की प्रवृत्ति बाधक न होती तो इस काव्य 
के भीतर मानवता को योजना शायद अधिक पूर्ण और सुव्यवस्थित रूप में चित्रित 
होती। कर्म को कवि ने या तो काम्ययज्ञों के वीच दिखाया है अथवा उद्योगधंधों 
या शासनविधानों के बीच | श्रद्धा के मंगलमय योग से किस प्रकार कर्म धर्म का 
रूप धारण करता है, यह भावना कवि से दूर ही रही | इस भव्य और विशाल भावना 
के भीतर उग्र और प्रचंड भाव भी लोक के मंगल विधान के अंग हो जाते हैं। श्रद्धा 
और धर्म का संबंध अत्यंत प्राचीनकाल से प्रतिष्ठित है। महाभारत में श्रद्धा धर्म की 
पत्नी कही गई है। हृदय के आधे पक्ष को अलग रखने से केवल कोमल भावों की 
शीतलछाया के भीतर आनंद का स्वप्न देखा जा सकता है; व्यक्त जगत्‌ के बीच 
उसका आविर्भाव और अवस्थान नहीं दिखाया जा सकता | 

यदि हम इस विशद काव्य की अंतर्योजना पर न ध्यान दें, समष्टि रूप में 
कोई समन्वित प्रभाव न ढूँढे, श्रद्धा, काम, लज्जा, इड़ा इत्यादि को अलग अलग लें 
तो हमारे सामने बड़ी रमणीय चित्रमयी कल्पना, अभिव्यंजना की अत्यंत मनोरम पद्धति 
आती है। इन वृत्तियों की आभ्यंतर प्रेरणाओं और बाह्य प्रवृत्तियों को बड़ी मार्मिकता 
से परखकर इनके स्वरूपों की नराकार उद्‌भावना की गई है। स्थान स्थान पर प्रकृति 
की मधुर, भव्य और आकर्षक विभूतियों की योजना का तो कहना ही क्या है। प्रकृति 
के ध्वंसकारी भीषण रूपवेग का भी अत्यंत व्यापक परिधि के बीच चित्रण हुआ है। 

इस प्रकार प्रसादजी प्रबंध क्षेत्र में भी छायावाद की चित्रविधान और लाक्षणिक शैली 
की सफलता की आशा बँधा गए हैं। 

2. श्री सुमित्रानंदन पंत-पंतजी की रचनाओं का आरंभ संवत्‌ 1975 से समझना 
चाहिए। इनकी प्रारंभिक कविताएँ “वीणा” में, जिसमें 'हत्तंत्री के तार' भी है, संगृहीत 
हैं। उन्हें देखने पर 'गीतांजलि' का प्रभाव कुछ लक्षित अवश्य होता है; पर साथ 
ही आगे चलकर प्रवर्धित चित्रमयी भाषा के उपयुक्त रमणीय कल्पना का जगह जगह 
बहुत ही प्रचुर आभास मिलता है। गीतांजलि का रहस्यात्मक प्रभाव ऐसे गीतों को 
देखकर ही कहा जा सकता है- 

हुआ था जब संध्या आलोक 
“हँस रहे थे तुम पश्चिम ओर, 
विहगरव बन कर मैं, चितचोर! 
गा रहा था गुण; किंतु कठोर 
रहे तुम नहीं वहाँ भी, शोक। 

पर पंतजी की रहस्यभावना प्रायः स्वाभाविक ही रही; “वाद' का सांप्रदायिक 
स्वरूप उसने शायद ही कहीं ग्रहण किया हो । उनकी जो एक बड़ी विशेषता है प्रकृति 
के सुंदर रूपों की आह्लादमयी अनुभूति, वह “वीणा” में भी कई जगह पाई जाती 
है। सौंदर्य का आह्लाद उनकी कल्पना को उत्तेजित करके ऐसे अप्रस्तुत रूपों की 
योजना में प्रवृत्त करता है जिनसे प्रस्तुत रूपों की सौंदर्यानुभूति के प्रसार के लिए 
अनेक मार्ग से खुल जाते हैं। “वीणा” की कविताओं में इसने लोगों को बहुत आकर्षित 
किया- . 

प्रथम रश्मि का आना रंगिणि! तूने कैसे पहचाना? 
कहाँ कहाँ हे बालविहंगिनी? पाया तूने यह गाना? 
निराकार तम मानो सहसा ज्योतिपुंज में हो साकार। 
बदल गया द्रुत जगज्जाल में धरकर नाम रूप नाना। 
खुले पलक, फैली सुवर्ण छवि खिली सुरभि डोले मधुवाल। 
स्पंदन, कंपन, नव जीवन फिर सीखा जग ने अपनाना। 

उस मूर्तिमती लाक्षणिकता का आभास जो 'पल्लव' में जाकर अपनी हद को 

पहुँची है, “वीणा” से ही मिलने लगता है, जैसे- 
मारुत ने जिसकी अलकों में 
चंचल चुंबन उलझाया। 
अंधकार का अलसित अंचल 
अब द्रुत ओढ़ेगा संसार 
जहाँ स्वप्न सजते शुंगार। 

“वीणा” के उपरांत “ग्रंथि” है-असफल प्रेम की। इसमें एक छोटे से प्रेमप्रसंग 
का आधार लेकर युवक कवि ने प्रेम की आनंदभूमि में प्रवेश, फिर चिरविषाद के 
गर्त में पतन दिखाया है । प्रसंग की कोई नई उद्भावना नहीं है। करुणा और सहानुभूति 
से प्रेम का स्वाभाविक विकास प्रदर्शित करने के लिए जो वृत्त उपन्यासो और कहानियों 
में प्रायः पाए जाते हैं, जैसे-डूबने से बचानेवाले, अत्याचार से रक्षा करनेवाले, बंदीगृह 
में पड़ने या रणक्षेत्र में घायल होने पर सेवा सुश्रूषा करनेवाली के प्रति प्रेम संचार-उन्हीं 
में से चुनकर भावों की व्यंजना के लिए रास्ता निकाला गया है। झील में नाव डूबने | 
पर एक युवक डूबकर बेहोश होता है और आँख खुलने पर देखता है कि एक सुंदरी | 
युवती उसका सिर अपने जंघे पर रखे हुए उसकी ओर देख रही है। इसके उपरांत 
दोनों में प्रेमव्यापार चलता है, पर अंत में समाज के बड़े लोग इस स्वेच्छाचार को 
न सहन करके उस युवती का ग्रंथिबंधन दूसरे पुरुष के साथ कर देते हैं। यही ग्रंथिबंधन 
उस युवक या नायक के हदय में एक ऐसी विषादग्रंथि डाल देता है जो कभी खुलती 
ही नहीं; समाज के द्वारा किस प्रकार स्वभावतः उठा हुआ प्रेम कुचल दिया जाता 
है, इस कहानी द्वारा कवि को यही दिखाना था। यद्यपि प्रेम का स्रोत कवि ने करुणा 
की गहराई से निकाला है पर आगे चलकर उसके प्रवाह में भारतीय पद्धति के अनुसार 
हासविनोद की झलक भी दिखाई है। कहानी तो एक निमित्तमात्र जान पड़ती है; वास्तव 
में सौंदर्य भावना की अभिव्यक्ति और आशा, उल्लास, वेदना, स्मृति इत्यादि की अलग 
अलग व्यंजना पर ही ध्यान जाता है। 

पंतजी की पहली प्रौढ़ रचना “पल्लव” है जिसमें प्रतिभा के उत्साह या साहस | 
का तथा पुरानी काव्यपद्धति के विरुद्ध प्रतिक्रिया का बहुत चढ़ा बढ़ा प्रदर्शन है। । 
इसमें चित्रमयी भाषा, लाक्षणिक वैचित्र्य, अप्रस्तुत विधान इत्यादि की विशेषताएँ प्रचुर | 
परिमाण में भरी सी पाई जाती S । “वीणा” और 'पल्लव' दोनों में अँगरेजी कविताओं | 
से लिए हुए भाव और अँगरेजी भाषा के लाक्षणिक प्रयोग बहुत से मिलते हैं। कहीं | 
कहीं आरोप और अध्यवसान व्यर्थ और अशक्त हैं, केवल चमत्कार और वक्रता के | 
लिए रखे प्रतीत होते हैं, जैसे-“नयनों के बाल” = आँसू । “बाल? शब्द जोड़ने की | 
प्रवृत्ति बहुत अधिक पाई जाती है, जैसे-मधुबाल, मधुपों के बाल | शब्द का मनमाने | 
लिंगों में प्रयोग भी प्रायः मिलता है । कहीं कहीं वैचित्र्य के लिए एक ही प्रयोग में । 
दो लक्षणाएँ गुंफित पाई जाती हैं-अर्थात्‌ एक लक्ष्यार्थ से फिर दूसरे लक्ष्यार्थ पर | 
जाना पड़ता है, जैसे-'मर्म पीड़ा के हास” में पहले 'हास' का अर्थ लक्षणलक्षणा द्वारा | 
वृद्धि या विकास लेना पड़ता है, फिर यह जानकर कि सारा संबोधन कवि अपने | 
या अपने मन के लिए करता है, हमें सारी पदावली का उपादान लक्षणा दारा लक्ष्यार्थ | 
लेना पड़ता है, हे बढ़ी हुई मर्म पीड़ा वाले मन” | इसी प्रकार कहीं कहीं दो अप्रस्तुत | 
भी एक में उलझे हुए पाए जाते हैं, जैसे-'अरुण कलियों से कोमल घाव' | पहले | Fr 
“घाव? के लिए वर्ण के सादृश्य और कोमलता के साधर्म्य से 'कली' को उपमा दी 

गई। पर 'घाव' स्वयं अप्रस्तुत या लाक्षणिक है और उसका अर्थ है 'कसकती हुई 
स्मृति | इस तरह एक अप्रस्तुत लाकर फिर उस प्रस्तुत के लिए दूसरा अप्रस्तुत लाया 
गया है। इसी प्रकार दो दो उपमान एक में उलझे हमें 'गुंजन' की इन पंक्तियों में 
मिलते हैं- 
अरुण अधरो की पल्लव प्रात, 
मोतियों सा हिलता हिम हास । 
कहीं कहीं पर साम्य बहुत ही सुंदर और व्यंजक हैं । वे प्रकृति के व्यापारों 
के द्वारा मानसिक व्यापारों की बड़ी रमणीय व्यंजना करते हैं, जैसे- 
तड़ित सा सुमुखि! तुम्हारा ध्यान प्रभा के पलक मार उर चीर। 
गूढ़ गर्जन कर जब गंभीर मुझे करता है अधिक अधीर॥ 
जुगुनुओं से उड़ मेरे प्राण खोजते हैं तब तुम्हें निदान। 
पूर्व सुधि सहसा जब सुकुमारि सरल शुक सी सुखकर सुर में। 
तुम्हारी भोली बातें कभी दुहराती हैं उर में॥ 
जिस प्रकार भावों या मनोवृत्तियों का स्वरूप बाह्य वस्तुओं के साम्य द्वारा सामने 
लाया जाता है, उसी प्रकार कभी कभी बाह्य वस्तुओं के साम्य के लिए आभ्यंतर 
भावों या मनोव्यापारों की ओर संकेत किया जाता है, जैसे- 
अचल के जब वे विमल विचार अवनि से उठ उठ कर ऊपर। 
विपुल व्यापकता में अविकार लीन हो जाते थे सत्वर 
हिमालय प्रदेश में यह दृश्य प्रायः देखने को मिलता है कि रात में जो बादल 
wat में भर जाते हैं, वे प्रभात होते ही धीरे धीरे बहुत से टुकड़ों में बँटकर पहाड़ 
के ऊपर इधर उधर dod दिखाई देने लगते हैं और अंत में अनंत आकाश में विलीन 
हो जाते हैं। इसका साम्य कवि ने अचल ध्यान में मग्न योगी से दिखाया है जिसकी 
निर्मल मनोवृत्तियाँ उच्चता को प्राप्त होती हुई उस अनंत सत्ता में मिल जाती हैं। 
पर 'छाया', 'वीचिविलास', 'नक्षत्र', ऐसी कविताओं में, जहाँ उपमानों के ढेर 
लगे हुए हैं, बहुत से उपमान पुराने ढंग के खेलवाड़ के रूप में भी हैं, जैसे- 
बारि बेलि सी फैल अमूल छा अपत्र सरिता के कूल। 
विकसा औ सकुचा नव जात बिना नाल के फेनिल फूल॥ 


(वीचिविलास) 
अहे! तिमिर चरते शशिशावक 
इंदु दीप से दग्ध शलभ शिशु! 
शुचि उलूक अब हुआ विहान, 
अंधकारमय मेरे उर ) 
आओ छिप जाओ अनजान | 
(नक्षत्र) 

सबेरा होने पर नक्षत्र भी छिप जाते हैं, उल्लू भी। बस इतने से साधर्म्य को 
लेकर कवि ने नक्षत्रों को उल्लू बनाया है-साफ सुथरे उल्लू सही-और उन्हें अँधेरे 
उर में छिपने के लिए आमंत्रित किया है। पर इतने उल्लू यदि डेरा डालेंगे तो मन 
की दशा क्या होगी? कवि को यदि अपने हृदय के नैराश्य और अवसाद की व्यंजना 
करनी थी तो नक्षत्रों को बिना उल्लू बनाए भी काम चल सकता था। 

कहीं कहीं संकीर्ण समास पद्धति के कारण कवि की विवक्षित भावनाएँ अस्फुट 
सी हैं, जैसे नक्षत्रों के प्रति ये वाक्य- 

ऐ! आतुर उर के समान! 
अब मेरी उत्सुक आँखों से उमड़ो। 
मुग्ध दृष्टि की चरम विजय। 

पहली पंक्ति में 'समान” शब्द उस सजावट के लिए आया है जो प्रिय से मिलने 
के लिए आतुर व्यक्ति उसके आने पर या आने की आशा पर बाहर अनेक प्रकार 
के सामानों द्वारा और भीतर प्रेम से जगमगाते अनेक सुंदर भावों द्वारा करता है। 
दूसरी पंक्ति में कवि का तात्पर्य यह है कि प्रियदर्शन के लिए उत्सुक आँखें असंख्य 
सी हो रही हैं। उन्हीं की ज्योति आकाश में नक्षत्रों के रूप में फैले। तीसरी पंक्ति 
में 'चरम विजय” का अभिप्राय है लगातार एकटक ताकते रहने में बाजी मारना। 

पर इन साम्यप्रधान रचनाओं में कहीं कहीं बहुत ही सुंदर आध्यात्मिक कल्पना 
है, जैसे छाया के प्रति इस कथन में- 

हाँ सखि! आओ AS खोल हम लगकर गले जुड़ा लें प्राण। 
फिर तुम तम में, में प्रियतम में हो जावें द्रुत अंतर्धान। 

कवि कहता है कि छायारूप जगत्‌! आओ मैं तुम्हें प्यार कर लूँ। फिर तुम 
कहाँ और में कहाँ! में अर्थात्‌ मेरी आत्मा तो उस अनंत ज्योति में मिल जाएगी और 
तुम अव्यक्त प्रकृति या महाशून्य में विलीन हो जाओगे। 

“पल्लव' के भीतर 'उच्छ्वास', “आँसू”, “परिवर्तन? और ‘ated’ आदि रचनाएँ 
देखने से पता चलता है कि यदि 'छायावाद' के नाम से “वाद” न चल गया होता 
| पंतजी स्वच्छंदता के शुद्ध स्वाभाविक मार्ग (द्र रोमांटिसिज्म) पर ही चलते | उन्हें 
प्रकृति की ओर सीधे आकर्षित होनेवाला, उसके खुले और चिरंतन रूपों के बीच 
खुलनेवाला हृदय प्राप्त था। यही कारण है कि 'छायावाद' शब्द मुख्यतः शेली के 
अर्थ में चित्रभाषा के अर्थ में ही उनकी रचनाओं पर घटित होता है। रहस्यवाद की 
रूढ़ियों के रमणीय उदाहरण प्रस्तुत करने के लिए उनकी प्रतिभा बहुत कम प्रवृत्त 
हुई है। रहस्यभावना जहाँ है वहाँ अधिकतर स्वाभाविक है। 

पल्लव में रहस्यामक रचनाएँ हैं-'स्वप्न' और “मौन निमंत्रण” । पर जैसा कि 
पहले कह आए हैं, पंतजी की रहस्यभावना स्वाभाविक है, सांप्रदायिक (डागमेटिक) 
नहीं। ऐसी रहस्यभावना इस रहस्यमय जगत्‌ के नाना रूपों को देख प्रत्येक सहृदय 

व्यक्ति के मन में कभी कभी उठा करती है । व्यक्त जगत्‌ के नाना रूपों और व्यापारों 
के भीतर किसी अज्ञात चेतन सत्ता का अनुभव सा करता हुआ कवि इसे केवल 
अतृप्त जिज्ञासा के रूप में प्रकट करता है । दूसरी बात ध्यान देने की यह है कि 
उस अज्ञात प्रियतम के प्रति प्रेम की व्यंजना में भी कवि ने प्रिय और प्रेमिका का 
स्वाभाविक पुरुष स्त्री भेद रखा है, 'प्रसाद' जी के समान दोनों पुल्लिंग रखकर फारसी 
या सूफी रूढ़ि का अनुसरण नहीं किया है। इसी प्रकार वेदना की वैसी बीभत्स विवृत्ति 
भी नहीं मिलती जैसी यह प्रसादजी की है- 
छिल छिल कर छाले फोड़े मल मल कर मूदुल चरण से। 
जगत्‌ के पारमार्थिक स्वरूप की जिज्ञासा बहुत ही सुंदर भोलेपन के साथ 
'शिशु' को संबोधन करके कवि ने इस प्रकार की है- 
न अपना ही, न जगत्‌ का ज्ञान, न परिचित हैं जिन नयन न कान। 
दीखता है जग केसा, तात! नाम गुण रूप अजान 
कवि, यह समझकर कि शिशु पर अभी उस नामरूप का प्रभाव पूरा पूरा नहीं 
पड़ा है, जो सत्ता के पारमार्थिक स्वरूप को छिपा देता है उससे पूछता है कि “भला 
बताओ तो, यह जगत्‌ तुम्हें कैसा दिखाई पड़ता है?” 
छायावाद के भीतर माने जानेवाले सब कवियों में प्रकृति के साथ सीधा प्रेमसंबंध 
पंतजी का ही दिखाई पड़ता है। प्रकृति के अत्यंत रमणीय खंड के बीच उनके हृदय 
ने रूप रंग पकड़ा है। 'पल्लव', 'उच्छ्वास' और “आँसू” में हम उस मनोरम खंड 
की प्रेमार्द स्मृति पाते हैं। यह अवश्य है कि सुषमा की ही उमंगभरी भावना के भीतर 
हम उन्हें रमते देखते हैं। 'बादल” को अनेक नेत्राभिराम रूपों में उन्होंने कल्पना की 
रंगभूमि पर ले आकर देखा है, जैसे- 
फिर परियों के बच्चे से हम सुभग सीप के पंख पसार। 
समुद पैरते शुचि ज्योत्स्ना में पकड़ इंदु के कर सुकुमार॥ 
पर प्रकृति के बीच उसके गूठ़ और व्यापक सौहार्द्र तक-ग्रीष्म की ज्वाला से 
संतृप्त चराचर पर उसकी छाया के मधुर, स्निग्ध, शीतल, प्रभाव तक; उसके दर्शन से 
तृप्त कृषकों के आशापूर्ण उल्लास तक-कवि ने दृष्टि नहीं बढ़ाई है । कल्पना के आरोप 
पर ही जोर देनेवाले 'कलावाद' के संस्कार और प्रतिक्रिया के जोश ने उसे मेघ को उस 
व्यापक प्रकृति भूमि पर न देखने दिया जिस पर कालिदास ने देखा था । आरोपविधायिनी 
कल्पना की अपेक्षा प्रकृति के बीच किसी वस्तु के गूढ और anys संबंधप्रसार का चित्रण 
करनेवाली कल्पना अधिक गंभीर और मार्मिक होती है। 
साम्य का आरोप भी निस्संदेह एक बड़ा विशाल सिद्धांत लेकर काव्य में चला 
है। वह जगत्‌ के अनंत रूपों या व्यापारों के बीच फैले हुए उन मोटे और महीन 
संबंधसूत्रों की झलक सी दिखाकर नरसत्ता के सूनेपन का भाव दूर करता है, अखिल 
सत्ता के एकत्व की आनंदमयी भावना जगाकर हमारे हृदय का बंधन खोलता है। 

जब हम रमणी के मुख के साथ कमल, स्मिति के साथ अधखिली कलिका सामने 
पाते हैं तब ऐसा अनुभव होता है कि एक ही सौंदर्यधार से मनुष्य भी और पेड़ 
पौधे भी रूप रंग प्राप्त करते हैं। यहीं तक नहीं, भाषा ने व्यवहार की सुगमता के 
लिए अलग अलग शब्द रचकर जो भेद खड़े किए हैं वे भी कभी कभी इन आरोपों 
के सहारे थोड़ी देर के लिए हमारे मन से दूर हो जाते हैं। यदि किसी बड़े पेड़ के 
नीचे उसी के गिरे हुए बीजों से जमे हुए छोटे छोटे पौधों को हम आसपास खेलते 
उसके बच्चे कहें तो आत्मीयता का भाव झलक जाएगा। 

'कलावाद' के प्रभाव से जिस सोंदर्यवाद का चलन योरप के काव्यक्षेत्र के भीतर 
हुआ उसका पंतजी पर पूरा प्रभाव रहा है। उन्होंने स्पष्ट रूप से कई स्थानों पर सौंदर्य 
चयन को अपने जीवन की साधना कहा है, जैसे- 

धूल को ढेरी में अनजान छिपे हैं मेरे मधुमय गान। 
कुटिल काँटे हैं कहीं कठोर, जटिल तरुजाल है किसी ओर, 
सुमन दल चुनचुनकर निशि भोर, खोजना है अजान वह छोर 
मेरा मधुकर का सा जीवन, कठिन कर्म है, कोमल है मन। 
उस समय तक कवि प्रकृति के केवल सुंदर, मधुर पक्ष में अपने हृदय के कोमल 
और मधुर भावों के साथ लीन था । कर्ममार्ग उसे कठोर दिखाई पड़ता था। कर्मसौंदर्य 
का साक्षात्कार उसे नहीं हुआ था। उसका साक्षात्कार आगे चलकर हुआ जब वह 
धीरे धीरे जगत और जीवन के पूर्ण स्वरूप की ओर दृष्टि ले गया। 

; “पल्लव' के अंत में पंतजी जगत के विषम “परिवर्तन” के नाना दृश्य सामने 
लाए है । इसकी प्रेरणा शायद उनके व्यक्तिगत जीवन की किसी विषम स्थिति ने 
दी है। जगत की परिवर्तनशीलता मनुष्य जाति को चिरकाल से क्षुब्ध करती आ रही 
है। परिवर्तन संसार का नियम है। यह बात स्वतः सिद्ध होने पर भी सहदयो और 
कवियों का मर्मस्पर्श करती रही है, और करती रहेगी, क्योंकि इसका संबंध जीवन 
के नित्य स्वरूप से है। जीवन के व्यापक क्षेत्र में प्रवेश के कारण कविकल्पना को 
कोमल, कठोर, मधुर, कटु, करुण, भयंकर कई प्रकार की भूमियों पर बहुत दूर तक 
एक संबद्ध धारा के रूप में चलना पड़ा। जहाँ कठोर और भयंकर, भव्य और विशाल 
तथा अधिक अर्थसमन्वित भावनाएँ हैं वहाँ कवि ने रोला छंद का सहारा लिया है। | 
काव्य में चित्रमयी भाषा सर्वत्र अनिवार्य नहीं; सृष्टि के गूढ, अगूढ़, मार्मिक तथ्यों | 
के चयन द्वारा भी किसी भावना को मर्मस्पर्शी स्वरूप प्राप्त हो जाता है, इसका अनुभव | 

i 


| 
। 
| 
| 


शायद पंतजी को इस एक धारा में चलनेवाली लंबी कविता के भीतर हुआ है। इसी i 
से कहीं कहीं हम सीधे सादे रूप में चुने हुए मार्मिक तथ्यों का सहारा मात्र पाते | 
हैं, जैसे- 
तुम नृशंस नृप से जगती पर चढ़ अनियंत्रित 
शा... | हो संसृति को उत्पीड़ित, पदमर्दित; 

नग्न नगर कर, भग्न भवन प्रतिमार् खंडित, 
हर लेते हो विभव, कलाकौशल चिरसंचित॥ 
आधि व्याधि, बहु वृष्टि, वात उत्पात अमंगल । 
afta, बाढ़, भूकंप तुम्हारे विपुल सैन्यदल 
चित्रमयी लाक्षणिक भाषा तथा रूपक आदि का भी बहुत ही सफल प्रयोग 
इस रचना के भीतर हुआ है। उसके द्वारा तीव्र मर्मवेदना जगानेवाली शक्ति की पूरी 
प्रतिष्ठा हुई Sl दो एक उदाहरण लीजिए- 
अहे निष्ठुर परिवर्तन! 
अहे वासुकि सहस्रफन!! 
लक्ष अलक्षित चरण तुम्हारे चिह निरंतर। 
छोड़ रहे हैं जग के विक्षत वक्षस्थल परी 
शत शत फेनोच्छूवसित, स्फीत फूत्कार भयंकर | 
घुमा रहे हैं घनाकार जगती का अंबरी 
मृत्यु तुम्हारा गरल दंत कचुक कल्पातर। 
अखिल विश्व ही विवर, वक्र कुंडल दिड्मंडल॥ 
मुदुल होठों का हिम जल हास उड़ा जाता निःश्वास WAR | 
सरल भोहों का शरदाकाश घेर लेते घन घिर गंभीर॥ 


विश्वमय हे परिवर्तन! 
अतल से उमड़ अकूल अपार 
मेघ से विपुलाकार 
दिशावधि में पल विविध प्रकार 
अतल में मिलते तुम अविकार। 
पहले तो कवि लगातार सुख का दुःख में, उत्थान का पतन में, उल्लास का 
विषाद में, सरस सुषमा का शुष्कता और म्लानता में परिवर्तन सामने ला लाकर हाहाकार 
का एक विश्वव्यापक स्वर सुनता हुआ क्षोभ से भर जाता है, फिर परिवर्तन के दूसरे 
पक्ष पर भी-दुःखदशा से सुखदशा की प्राप्ति पर भी-थोड़ा दृष्टिपात करके चिंतनोन्मुख 
होता है और परिवर्तन को एक महाकरुण कांड के रूप में देखने के स्थान पर सुख 
दुःख की उलझी हुई समस्या के रूप में देखता है, जिसकी पूर्ति इस व्यक्त जगत्‌ 
में नहीं हो सकती, जिसका सारा रहस्य इस जीवन के उस पार ही खुल सकता है- 
आज का दुख, कल का आह्लाद 
और कल का सुख, आज विषाद, 
समस्या स्वप्न गूढ संसार, 
पूर्ति जिसकी उस पार। 

इस प्रकार तात्त्विक दृष्टि से जगत्‌ के दंदात्मक विधान को समझकर कवि 
अपने मन को शांत करता है- 
मूँदती नयन मृत्यु की रात, खोलती नवजीवन की प्रात । 
म्लान कुसुमों की मुदु मुसकान, फलों में फलती फिर अम्लान। 
स्वीय कर्मों ही के अनुसार, एक गुण फलता विविध प्रकार। 
कहीं राखी बनता सुकुमार, कहीं बेड़ी का भार। 


विना दुख के सब सुख निःसार, बिना आँसू के जीवन भार। 
दीन दुर्बल है रे संसार, इसी से क्षमा, दया और प्यार। 
और जीवन के उद्देश्य का भी अनुभव करता है- 
वेदना ही में तप कर प्राण दमक दिखलाते स्वर्ण हुलास। 
अलभ है इष्ट, अतः अनमोल; साधना ही जीवन का मोल। 
जीवन का एक सत्य स्वरूप लेकर अत्यंत मार्मिक अर्थपथ पर संबद्ध रूप में 
चलने के कारण, कल्पना की क्रीड़ा और वाग्वैचित्र्य पर प्रधान लक्ष्य न रहने के कारण, 
इस परिवर्तन” नाम की सारी कविता का एक समन्वित प्रभाव पड़ता है। 
'पल्लव' के उपरांत “गुंजन” में हम पंतजी को जगत्‌ और जीवन के प्रकृत 
क्षेत्र के भीतर और बढ़ते हुए पाते हैं, यद्यपि प्रत्यक्षबोध से अतृप्त होकर कल्पना 
की रुचिरता से तृप्त होने और बुद्धि व्यापार से क्लांत होकर रहस्य की छाया में 
विश्राम करने की प्रवृत्ति साथ ही साथ बनी हुई है। कवि जीवन का उद्देश्य बताता 
है-इस चारों ओर खिले हुए जगतू की सुषमा से अपने हृदय को सम्पन्न करना- 
£ 5 यह जीवन? सागर में जलभार मुखर भर देना। 
कुसुमित पुलिनों की क्रीड़ा ब्रीड़ा से तनिक न लेना? 
पर इस जगत्‌ में सुखसुषमा के साथ दुःख भी तो है। इसके इस सुख दुःखात्मक 
स्वरूप के साथ कवि अपने हदय का सामंजस्य कर लेता है- 
सुख दुख के मधुर मिलन से वह जीवन हो परिपूरन। 
फिर घन में ओझल हो शशि फिर शशि से ओझल हो घनी 
कवि वर्तमान जगत्‌ की इस अवस्था से असंतुष्ट है कि कहीं तो सुख को 
अति है, कहीं दुःख की। वह समभाव चाहता है- 
जग पीड़ित है अति दुख से जग पीड़ित रे अति सुख से। 
मानव जग में az जावे दुख सुख से औ सुख दुख से। 
“मानवः नाम की कविता में जीवनसौंदर्य की नूतन भावना का उदय कवि अपने 
मन में इस प्रकार चाहता है- 
मेरे मन के मधुवन में सुषमा के शिशु! मुसकाओ। 
नव नव सासो का सौरभ नव मुख का सुख बरसाओ॥ 

बुद्धिपक्ष ही प्रधान हो जाने से हृदयपक्ष जिस प्रकार दब गया है और श्रद्धाविश्वास 
का हास होता जा रहा है, इसके विरुद्ध योरप के अनातोले फ्रांस आदि कुछ विचारशील 
पुरुषों ने जो आंदोलन उठाया उसका आभास भी पंतजी की इन पंक्तियों में मिलता 
; सुंदर विश्वासों से ही बनता रे सुखमय जीवन । 
“नौकाविहार' का वर्णन अप्रस्तुत आरोपों से अधिक आच्छादित होने पर भी 
प्रकृति के प्रत्यक्ष रूपों की ओर कवि का खिंचाव सूचित करता है । 
जैसे और जगह वैसे ही गुंजन में भी पंतजी की रहस्यभावना अधिकतर 
स्वाभाविक पथ पर पाई जाती है। दूर तक फैले हुए खेतों और मैदानों के छोर पर 
वृक्षावलि की जो धुँधली हरिताभ रेखा सी क्षितिज से मिली दिखाई पड़ती है उसके 
उधर किसी मधुर लोक की कल्पना स्वभावतः होती है- s 
दूर उन खेतों के उस पार, जहाँ तक गई नील झंकार । 
छिपा छायावन में सुकुमार स्वर्ग की परियों का संसारी 
कवि की रहस्य दृष्टि प्रकृति की आत्मा-जगत्‌ के रूपों और व्यापारों में व्यक्त 
` होनेवाली आत्मा-की ओर ही जाती है जो 'निखिल छवि की छवि है” और जिसका . 
“अखिल जगजीवन हासविलास' है। इस व्यक्त प्रसार के बीच उसका आभास पाकर 
कुछ क्षण के लिए आनंदमग्न होना ही मुक्ति है, जिसकी साधना सरल और स्वाभाविक 
है, हठयोग की सी चक्करदार नहीं। मुक्ति के लोभ से अनेक प्रकार की चक्करदार 
साधना तो बंधन है- 
है सहज मुक्ति का मधु क्षण, पर कठिन मुक्ति का बंधन | 
कवि अपनी इस मनोवृत्ति को एक जगह इस प्रकार स्पष्ट भी करता है। वह 
कहता है कि इस जीवन की तह में जो परमार्थ तत्त्व छिपा हुआ कहा जाता है उसे 
पकड़ने और उसमें लीन होने के लिए उसमें बहुत से लोग अंतर्मुख होकर गहरी डुबकियाँ 
लगाते हैं, पर मुझे तो उसके व्यक्त आभास ही रुचिकर हैं, अपनी पृथक्‌ सत्ता विलीन 
करते समय भय सा लगता है- 
सुनता हूँ इस निस्तल जल में रहती मछली मोती वाली; 
पर मुझे डूबने का भय है; भाती तट की चल जलमाली। 
आयेगी मेरे पुलिनों पर वह मोती की मछली सुंदर। 
मैं लहरों के तट पर बैठा देखूँगा उसकी छवि जी भर॥ 
कहने का तात्पर्य यह कि पंतजी की स्वाभाविक रहस्यभावना को 'प्रसाद' और 
“महादेवी वर्मा” की सांप्रदायिक रहस्यभावना से भिन्न समझना चाहिए। पारमार्थिक 
ज्ञानोदय को अवश्य उन्होंने 'कुछ भी आज न लूँगी मोल” नामक गीत में प्रकृति 
की सारी विभूतियों से श्रेष्ठ कहा है । रहस्यात्मकता की अपेक्षा कवि में दार्शनिकता 

अधिक पाई जाती है 1 'विहग के प्रति” नाम की कविता में कवि.ने अव्यक्त प्रकृति 
के बीच चैतन्य के सान्निध्य से, शब्दब्रह्म के संचार या स्पंदन (बाईब्रेशन) से, सृष्टि 
के अनेक रूपात्मक विकास का बड़ा ही सजीव चित्रण किया है-- 
मुक्त पंखों में उड़ दिन रात सहज स्पंदित कर जग के प्राण | 
शून्य नभ में भर दी अज्ञात, मधुर जीवन की मादक तान] 
छोड़ निर्जन का निभृत निवास, नीड़ में aa जग के सानंद । 
भर दिये कलरव से दिशि आश गुहो में कुसुमित, मुदित अमंद॥ 
रिक्त होते जब जब तरुवास, रूप धर तू नव नव तत्काल। 
नित्य नादित रखता सोल्लास, विश्व के अक्षयवट की डाल॥ 
'गुंजन' में भी पंतजी की प्रतिभा बहुत ही व्यंजक और रमणीय साम्य जगह 
जगह सामने लाती है, जैसे- 
खुल खुल नव नव इच्छाएँ, फैलाती जीवन के दल। 
गा गा प्राणों का मधुकर, पीता मधुरस परिपूरणा। 
इसी प्रकार लक्षण के सहारे बहुत ही अर्थगर्भित और व्यंजक साम्य इन पंक्तियों 
में हम पाते हैं- 
यह शैशव का सरल हास है सहसा उर से है आ जाता। 
यह उषा का नव विकास है, जो रज को है रजत बनाता। 
यह लघु लहरों का विलास है कलानाथ जिसमें खिंच आता॥ | 
कवि का भाव तो इतना ही है कि बाल्यावस्था में यह सारी पृथ्वी कितनी | 
सुंदर और दीप्तिपूर्ण दिखाई देती है, पर व्यंजना बड़े ही मनोहर ढंग से हुई है। जिस 
| अरुणोदय में पृथ्वी का एक एक कण स्वर्णाभ दिखाई देता है उसी प्रकार 
बालहृदय को यह सारी पृथ्वी दीप्तिमयी लगती है। जिस प्रकार सरोवर के हलके 
हलके हिलोरों में चंद्रमा (उसका प्रतिबिंब) उतरकर लहराता दिखाई देता है उसी प्रकार | 
बालहदय की उमंगों में स्वर्गीय दीप्ति फैली जान पड़ती है। 
'गुंजन' में हम कवि का जीवनक्षेत्र के भीतर अधिक प्रवेश ही नहीं, उसकी | 
काव्यशैली को भी अधिक संयत और व्यवस्थित पाते हैं। प्रतिक्रिया की झोंक में | 
अभिव्यंजना के लाक्षणिक वैचित्र्य आदि के अतिशय प्रदर्शन को जो प्रवृत्ति हम 'पल्लव' | 
में पाते हैं वह 'गुंजन' में नहीं है। उसमें काव्यशेली अधिक संगत, संयम और गंभीर i 
a गई है। | 
“गुंजन” के पीछे तो पंतजी वर्तमान जीवन के कई पक्षों को लेकर चलते दिखाई | 
पड़ते हैं। उनके 'युगांत' में हम देश के वर्तमान जीवन में उठे हुए स्वरों की मीठी 
प्रतिध्वनि जगह जगह पाते हैं । कहीं परिवर्तन की प्रबल आकांक्षा है, कहीं श्रमजीवियों | 
की दशा की झलक है, कहीं तर्क वितर्क छोड श्रद्धा विश्‍वासपूर्वक जीवनपथ पर साहस । 

के साथ बढ़ते चलने की ललकार है-कहीं “बापू के प्रति” श्रद्धांजलि है। “युगांत! 
में कवि स्वप्नों से जगकर यह कहता हुआ सुनाई पड़ता है- 
जो सोए स्वप्नों के तम में वे जागेंगे यह सत्य बात । 
जो देख चुके जीवननिशीथ वे देखेंगे जीवनप्रभात॥ 
ania में कवि को हम केवल रूप रंग, चमक दमक, सुख सौरभवाले सौंदर्य 
से आगे बढ़कर जीवन के सौंदर्य की सत्याश्रित कल्पना में प्रवृत्त पाते हैं। उसे बाहर 
जगत्‌ में 'सौंदर्य, स्नेह, उल्लास' का अभाव दिखाई पड़ा है। इससे वह जीवन की 
सुंदरता की भावना मन में करके उसे जगत्‌ में फैलाना चाहता है- 
सुंदरता का आलोक स्रोत है फूट पड़ा मेरे मन में। 
जिससे नवजीवन का प्रभात होगा फिर जग के आँगन में॥ 
भै सृष्टि एक रच रहा नवल भावी मानव के हित, भीतर। 
सौंदर्य, स्नेह, उल्लास मुझे मिल सका नहीं जग में बाहर॥ 
अव कवि प्रार्थना करता है कि- 
जगजीवन में जो चिर महान्‌, सौंदर्यपूर्ण औ सत्यप्राण। 
मैं उसका प्रेमी बनू नाथ! जिसमें मानवहित हो समान!! 

नीरस और ठूठे जगत्‌ में क्षीण कंकालों के लोक में वह जीवन का वसंतविकास 

चाहता है- 
कंकाल जाल जग में फैले फिर नवल रुधिर, पल्लव लाली। 

ताजमहल के कलासौंदर्य को देख अनेक कवि मुग्ध हुए हैं। पर करोड़ों की 
संख्या में भूखों मरती जनता के बीच ऐश्वर्यविभूति के उस विशाल आडंबर के खड़े 
होने की मानवता से क्षुब्ध होकर युगांत के बदले हुए पंतजी कहते हैं 

हाय! मृत्यु का ऐसा अमर अपार्थिव पूजन। 
जब विषष्ण निर्जीव पड़ा हो जग का जीवन॥ 
मानव! ऐसी भी विरक्ति क्या जीवन के प्रति। 
आत्मा का अपमान, प्रेत sit छाया से ee 
शव को दें हम रूप रंग, आदर मानव का। 
मानव को हम कुत्सित चित्र बनावे शव का॥ 

'पल्लव' में कवि अपने व्यक्तित्व के घेरे में बँधा हुआ, 'गुंजन' में कभी कभी 
उसके बाहर और 'युगांत' में लोक के बीच दृष्टि फैलाकर आसन जमाता हुआ दिखाई 
पड़ता है। 'गुंजन' तक वह जगत से अपने लिए सौंदर्य और आनंद का चयन करता 
प्रतीत होता है, युगांत में आकर वह सौंदर्य और आनंद का जगत में पूर्ण प्रसार देखना 
चाहता है। कवि की सौंदर्य भावना अब व्यापक होकर मंगलभावना के रूप में परिणत 
हुई है। अब तक कवि लोकजीवन के वास्तविक शीत और ताप से अपने हृदय को 
बचाता सा आता रहा; अब उसने अपना हदय खुले जगत के बीच रख दिया है कि 

उसपर उसकी गतिविधि का सच्चा और गहरा प्रभाव पड़े अव वह जगत और जीवन 
में जा कुछ सौंदर्य, माधुर्य प्राप्त है अपने लिए उसका स्तवक बनाकर तृप्त नहीं हो 
सकता । अब वह दुःख, पीड़ा, अन्याय, अत्याचार के अंधकार को फाड़कर मंगलज्योति 
फूटती देखना चाहता है-मंगल का अमंगल के साथ वह संघर्ष देखना चाहता है, 
जो गत्यात्मक जगत का कर्मसौंदर्य है। 
संध्या होने पर अब कवि का ध्यान केवल प्रफुल्ल प्रसून, अलस, गंधवाह, 
रागरंजित और दीप्त दिगंचल तक ही नहीं रहता । वह यह भी देखता है कि- 
बाँसों का झुरमुट, संध्या का झुटपुट 
ये नाप रहे निज घर का मग 
कुछ श्रमजीवी घर डगमग डग 
भारी है जीवन, भारी पग! 
जो पुराना पड़ गया है जीर्ण और जर्जर हो गया है और नवजीवन सौंदर्य लेकर 
आनेवाले युग के उपयुक्त नहीं है उसे पंतजी बड़ी निर्ममता के साथ हटाना चाहते 
ह-- 
दुत झरो जगत्‌ के जीर्ण पत्र! हे त्रस्त, ध्वस्त! हे शुष्क, शीर्ण! 
हिम ताप पीत, मधु वात भीत, तुम वीतराग, जड़ पुराचीन । 
झरें जाति कुल वर्ण पर्ण घन, अंध नीड़ से रूढ़ रीति छन॥ 
इस प्रकार कवि को वाणी में लोकमंगल की आशा और आकांक्षा के साथ 
घोर 'परिवर्तनवाद' का स्वर भी भर रहा है। गत युग के अवशेषों को ध्वस्त करने 
का अत्यंत रौद्र आग्रह प्रकट किया गया है- 
गर्जन कर मानव केसरि! 
प्रखर नखर नवजीवन की लालसा गड़ा कर। | 
छिन्न भिन्न कर दे गत युग के शव को दुर्धर | 
ऐसे स्थलों को देख यह संदेह हो सकता है कि कवि अपनी वाणी को आंदोलनों | 
के पीछे लगा रहा है या अपनी अनुभूति की प्रेरणा से परिचालित कर रहा है। आशा | 
है कि पंतजी अपनी लोक मंगलभावना को ऐसे स्वाभाविक मर्मपथ पर ले चलेंगे जहाँ | 
इस प्रकार के संदेह का अवसर न रहेगा। ; | 
“युगांत” में नरजीवन की वर्तमान दशा की अनुभूति ही सर्वत्र नहीं है। हृदय 
| नित्य और स्थायी वृत्तियों की व्यंजना भी, कल्पना की पूरी रमणीयता के साथ 
कई रचनाओं में मिलती है। सबसे ध्यान देने की बात यह है कि 'वाद” को लपेट 
से अपनी वाणी को कवि ने एक प्रकार से मुक्त कर लिया है। चित्रभाषा और लाक्षणिक 
वैचित्र्य के अनावश्यक प्रदर्शन की वह प्रवृत्ति अब नहीं है जो भाषा और अर्थ की 
स्वाभाविक गति में बाधक हो। 'संध्या', 'खद्योत', 'तितली', 'शुक' इत्यादि रचनाओं 

में जो रमणीय कल्पनाएँ हैं उनमें दूसरे के हृदय में ढलने की पूरी द्रवणशीलता है | 
'तितली? के प्रति यह संबोधन लीजिए- 

प्रिय तितली! फूल सी ही फूली 

तुम किस सुख में हो रही डोल? 

क्या फूलों से ली, अनिल कुसुम! 

तुमने मन के मधु की मिठास? 

हवा में उड़ती रंग बिरंगी तितलियों के लिए 'अनिल कुसुम” शब्द की रमणीयता 
सबका हृदय स्वीकार करेगा। इसी प्रकार 'खद्योत' के सहसा चमक उठने पर यह 
कैसी सीधी सादी सुंदर भावना है- 

अँधियाली घाटी में सहसा, हरित स्फुलिंग Wan फूटा वह। 

“युगवाणी' में तो वर्तमान जगत्‌ में सामाजिक व्यवस्था के संबंध में प्रायः जितने 
वाद, जितने आंदोलन उठे हैं, सबका समावेश किया गया है। इस नाना वादों के संबंध 
में अच्छा तो यह होता कि उसके नामों का निर्देश न करके, उनके भीतर जो जीवन का 
सत्यांश है उसका मार्मिक रूप सामने रख दिया जाता। ऐसा न होने से जहाँ इन वादों 
के नाम आए हैं वहाँ कवि का अपना रूप छिपा सा लगता है। इन वादों को लेकर चले 

- हुए आंदोलन में कवि को मानवता के नूतन विकास का आभास मिलता दिखाई पड़ता 
है। वर्तमान पाश्चात्य साहित्य क्षेत्र की एक रूढ़ि (वर्शिप ऑव द फ्यूचर) के मेल में है। 
अतः लोक के भावी स्वरूप के सुंदर चित्र के प्रति व्यंजित ललक या प्रेम को कोई चाहे 
तो उपयोगिता की दृष्टि से कल्पित एक आदर्शभाव का उदाहरणमात्र कह सकता है। 
इसी प्रकार अतीत के सारे अवशेषों को सर्वथा ध्वस्त देखने की रोषपूर्ण आकुलता का 
स्थान भी मनुष्य की स्थायी अंतःप्रकृति के बीच कहीं मिलेगा, इसमें संदेह है | 

बात यह है कि इस प्रकार के भाव वर्तमान की विषम स्थिति से क्षुब्ध, कर्म 
में तत्पर मन के भाव हैं। ये कर्मकाल के भीतर जगे रहते हैं। कर्म में रत मनुष्य 
के मन में सफलता की आशा, अनुमित भविष्य के प्रति प्रबल अभिलाषा, बाधक 
वस्तुओं के प्रति रोष आदि का संचार होता है। ये व्यावहारिक हैं, अर्थसाधना की 
प्रक्रिया से संबंध रखते हैं और कमक्षेत्र में उपयोगी माने जाते हैं। पंतजी ने वर्तमान 
को जगत्‌ का कर्मकाल मानकर उसके अनुकूल भावों का स्वरूप सामने रखा है। 
सारांश यह है कि जिस मन के भीतर कवि ने इन भावों का अवस्थान किया है वह 
कर्म का मन? ÈI 

इस रूप में कवि यदि लोककर्म में प्रवृत्त नहीं तो कम से कम कर्मक्षेत्र में 
उतरे हुए लोगों के साथ चलता दिखाई पड़ रहा है। स्वतंत्र द्रष्टा का रूप उसका 
नहीं रह गया है। उसका तो 'सामूहिकता ही निजत्व धन” है। सामूहिक धारा जिधर 
जिधर चल रही है उधर उधर उसका स्वर भी मिला सुनाई पड़ रहा है। कहीं वह 
“गत संस्कृति के गरल' धनपतियों के अंतिम क्षण बता रहा है, कहीं मध्य वर्ग की 

संस्कृति का दास और उच्च वर्ग की सुविधा का शास्त्रोक्त प्रचारक' तथा श्रमजीवियों 
को “लोकक्रांति का अग्रदूत और नव्य सभ्यता का उन्नायक' कह रहा है और कहीं 
पुरुषों के अत्याचार से पीड़ित स्त्री जाति की यह दशा सूचित कर रहा है- 
पशु बल से कर जन शासित, 
जीवन के उपकरण सदृश 
नारी भी कर ली अधिकृत! 
अपने ही भीतर छिप छिप 
जग से हो गई तिरोहित। 
.पंतजी ने समाजवाद के प्रति भी रुचि दिखाई है और 'गाँधीवाद' के प्रति भी। 
ऐसा प्रतीत होता है कि लोकव्यवस्था के रूप में तो 'समाजवाद' की बातें उन्हें पसंद | 
हैं और व्यक्तिगत साधना के लिए 'गांधीवाद' की बातें । कवि की दृष्टि में सब जीवों | 
के = आत्मभाव ही जीवनजगतू की 'मनुष्यत्व में परिणति' है । मनुष्य की अपूर्णता | 
उसकी शोभा है। 'दुर्बलताओं से शोभित मनुष्यत्व सुरत्व से दुर्लभ है? 1 'पूर्ण सत्य' 
और असीम को ही श्रद्धा के लिए ग्रहण करने के फेर में रहना सभ्यता की बड़ी 
भारी व्याधि है। सीमाओं के दारा वे रेखाओं से मंगलविधायक आदर्श बनकर खडे 
होते हैं। 'मानवपन' में दोष है, पर उन्हीं दोषों की रगड़ खाकर वह मँजता है, शुद्ध 
होता है- 
व्याधि सभ्यता की है निश्चित पूर्ण सत्य का पूजन। 
प्राणहीन वह कला, नहीं जिसमें अपूर्णता शोभन॥ 
सीमाएँ आदर्श सकल, सीमाविहीन यह जीवन। 
दोषों से ही दोष शुद्ध है मिट्टी का मानवपन॥ 

“समाजवाद' की बातें कवि ने ग्रहण की है पर अपना चिंतन स्वतंत्र रखा है। 
समाजवाद और संघवाद (कम्युनिज्म) के साथ लगा हुआ “संकीर्ण भौतिकवाद' उसे 
इष्ट नहीं। पारमार्थिक दृष्टि से वह परात्परवादी है । आत्मा और भूतों के बीच संबंध 
स्थापित करनेवाला तत्त्व वह दोनों से परे बताता है- 

आत्मा ओ भूतों में स्थापित करता कौन समत्व। 
बहिरंतर, आत्मा भूतों से है अतीत वह तत्त्व॥ 
भौतिकता आध्यात्मिकता केवल उसके दो कूल। 
व्यक्ति विश्व से, स्थूल सूक्ष्म से परे सत्य के मूल॥ 

यह परात्परभाव कवि की वर्तमान काव्यदृष्टि के कहाँ तक मेल में है, यह दूसरी 
बात है। पर जब हम देखते हैं कि उठे हुए सामयिक आंदोलन प्रायः एकांगदर्शी होते 
हैं, एक सीमा से दूसरी सीमा की ओर उन्मुख होते हैं तब उनके द्वारा आगामी भावसंस्कृति 
की जो हरियाली कवि को सूझ रही है वह निराधार सी लगती है। इससे हम तो यही 

चाहेंगे कि पंतजी आंदोलनों की लपेट से अलग रहकर जीवन के नित्य और प्रकृत स्वरूप 
को लेकर चलें और उसके भीतर लोकमंगल की भावना का अवस्थान करें। 
जो कुछ हो यह देखकर प्रसन्नता होती है कि 'छायावाद' के बँधे घेरे से निकलकर 
पंतजी ने जगत्‌ की विस्तृत अर्थभूमि पर स्वाभाविक स्वच्छंदता के साथ विचरने का 
साहस दिखाया है। सामने खुले हुए रूपात्मक व्यक्त जगत से ही सच्ची भावनाएँ 
प्राप्त होती हैं, रूप ही उर में मधुर भाव बन जाता है, इस 'रूपसत्य' का साक्षात्कार 
कवि ने किया है। 
“युगवाणी' में नरजीवन पर ही विशेष रूप से दृष्टि जमी रहने के कारण कवि 
के सामने प्रकृति का वह रूप भी आया है जिसमें मनुष्य को लड़ना पड़ा है- 
वहिन, बाढ़, उल्का, झंझा की भीषण भू पर। 
कैसे रह सकता है कोमल मनुज कलेवर॥ 
“मानवता” के व्यापक संबंध की अनुभूति के प्रभाव से 'दो लड़के” में कवि 
को पासी के दो नंगधड़ंगे बच्चे प्यारे लगे हैं, जो- 
जल्दी से टीले के नीचे उधर, उतर कर, 
हैं चुन ले जाते कूड़े से निधियाँ सुंदर- 
सिगरेट के खाली डिब्बे, पन्नी चमकीली। 
फीतां के टुकड़े, तसवीरें नीली पीली॥ 
किंतु नरक्षेत्र के भीतर पंतजी की दृष्टि इतनी नहीं बँध गई है कि चराचर 
के साथ अधिक व्यापक संबंध की अनुभूति मंद पड़ गई हो। ravi’ में हम देखते 
हैं कि हमारे जीवनपथ के चारों ओर पड़नेवाली प्रकृति की साधारण, छोटी से छोटी 
वस्तुओं को भी कवि ने कुछ अपनेपन के साथ देखा है। समस्त पृथ्वी पर निर्भय 
विचरण करती जीवन की “अक्षय चिनगी” चींटी का अत्यंत कल्पनापूर्ण वर्णन हमें 
मिलता है। कवि के हृदय प्रसार का सबसे सुंदर प्रमाण हमें “दो मित्र” में मिलता 
है जहाँ उसने एक टीले पर पास खड़े चिलबिल के दो पेड़ों को बड़ी मार्मिकता के 
साथ दो मित्रों के रूप में देखा है- 


उस निर्जन टीले पर 
दोनों चिलविल 
एक दूसरे से मिले 
मित्रों से हैं खड़े, 
मौन, मनोहर 
दोनों पादप 
सह वर्षातप 
हुए साथ ही बडे 
दीर्घ Test | 

शहद चाटनवालां आर गुलाब की रूह सूँघनेवालों को चाहे इसमें कुछ न मिले 
पर हम ता इसक भीतर चराचर के साथ मनुष्य के संबंध की बड़ी प्यारी भावना 
मिलती है। 'झंझा में नीम” का चित्रण भी बड़ी स्वाभाविक पद्धति पर है। पंतजी 
को 'छायावाद' और 'रहस्यवाद' से निकलकर स्वाभाविक स्वच्छंदता (ट्र रोमांटिसिज्म) 
की ओर बढ़ते देख हमें अवश्य संतोष होता है। 

3. श्री सूर्यकांत त्रिपाठी “निराला/-पहले कहा जा चुका है कि 'छायावाद' 
ने पहले बँगला की देखादेखी अँगरेजी ढंग की प्रगीत पद्धति का अनुसरण किया। 
प्रगीत पद्धति में नाद सौंदर्य की ओर अधिक ध्यान रहने से संगीत तत्त्व का अधिक । 
समावेश देखा जाता है। परिणाम यह होता है कि समन्वित अर्थ की ओर झुकाव | 
कम हो जाता है। हमारे यहाँ संगीत राग रागिनियों में बँधकर चलता आया है; पर 
योरप में उस्ताद लोग तरह तरह की स्वरलिपियों की अपनी नई नई योजनाओं का 
कौशल दिखाते हैं। जैसे और सब बातों की, वैसी ही संगीत के अँगरेजी ढंग की 
नकल पहले बंगाल में शुरू हुई । इस नए ढंग की ओर निरालाजी सबसे अधिक आकर्षित 
हुए और अपने गीतों में उन्होंने उसका पूरा जोहर दिखाया। संगीत को काव्य के 
और काव्य को संगीत के अधिक निकट लाने का सबसे अधिक प्रयास निरालाजी 
ने किया है। 

Fn तो खड़ी बोली, दूसरे स्वरों की घटती बढ़ती के साथ मात्राओं का | 
स्वेच्छानुसार विभाग | इसके कारण 'गवैयों की जवान को सख्त परेशानी होगी” यह | 
बात निरालाजी ने आप महसूस की है। गीतिका में इनके ऐसे ही गीतों का संग्रह 
है जिनमें कवि का ध्यान संगीत की ओर अधिक है, अर्थसमन्वय की ओर कम। 
उदाहरण- 


अमरण भर वरण गान 
वन वन उपवन उपवन 
जागा कवि, खुले प्राण । 


मधुप निकर कलरव भर, | 
गीत मुखर पिक प्रिय स्वर, | 
स्मर शर हर केशर झर, 
मधुपूरित गंध ज्ञान, 
जहाँ कवि ने अधिक या कुछ पेचीले अर्थ रखने का प्रयास किया है वहाँ पद 
योजना उस अर्थ को दूसरों तक पहुँचाने में प्रायः अशक्त या उदासीन पाई जाती 
। गीतिका का यह गीत लीजिए 
कौन तम के पार? (रै कह) 
अखिल पल के स्रोत, जल जग, 
गगन घन घन धार (रै कह) 

गंध व्याकुल कूल उर सर, 
लहर कच कर कमल मुख पर, 
हर्ष अलि हर स्पर्श शर 
की गूँज वारंवार! (रै कह) 
निशा प्रिय उर शयन सुख धन 
सार या कि असार? (रै कह) 
इसमें आई हुई 'अखिल पल के स्रोत जल जग, “हर्ष अलि हर स्पर्श शर', 
“निशा प्रिय उर शयन सुख धन? इत्यादि पदावलियों का जो अर्थ कवि को स्वयं समझना 
पड़ा है वह उन पदावलियों से जबरदस्ती निकाला जान पड़ता है। जैसे-'हर्ष अलि 
हर स्पर्श शर = आनंदरूपी भौंरा स्पर्श का चुभा तीर हर रहा है (तीर के निकालने 
से भी एक प्रकार का स्पर्श होता है जो और सुखद है; तीर रूप का चुभा तीर है) 
निशा प्रिय उर शयन सुख धन = निशा का प्रियतम के उर पर शयन। 
निरालाजी पर बंग भाषा की काव्यशैली का प्रभाव समास में गुंफित पदवल्लरी, 
क्रियापद के लोप आदि में स्पष्ट झलकती है। लाक्षणिक वैलक्षण्य लाने की प्रवृत्ति 
इनमें उतनी नहीं पाई जाती जितनी ware’ और 'पंत' में। 
सबसे अधिक विशेषता आपके प्यं में चरणों की स्वच्छंद विषमता है । कोई 
चरण बहुत लंबा, कोई बहुत छोटा, कोई मझोला देखकर ही बहुत से लोग “रबर 
Be, 'केंचुआ छंद” आदि कहने लगे थे । बेमेल चरणों की विलक्षण आजमाइश इन्होंने 
सबसे अधिक की है। प्रगल्भ प्रेम' नाम की कविता में अपनी प्रेयसी कल्पना वा 
` कविता का आह्वान करते हुए इन्होंने कहा है- 
आज नहीं है मुझे और कुछ चाह, 
अर्द्ध विकच इस हृदय कमल में आ तू, 
प्रिये! छोड़ बंधनमय छंदों की छोटी राह। 
गजगामिनी वह पथ तेरा संकीर्ण, 
कंटकाकीर्ण | 
बहुवस्तुस्पर्शिनी प्रतिभा निरालाजी में है। “अज्ञात प्रिय” की ओर इशारा करने 
के अतिरिक्त इन्होंने जगत के अनेक प्रस्तुत रूपों और व्यापारों को भी अपनी सरल 
भावनाओं के रंग में देखा है। 'विस्मृत को नींद से जगानेवाले” 'पुरातन के मलिन 
साज? खंडहर से वे जिज्ञासा करते हैं, क्या तुम- 
Aa करते हो भव बंधन नर नारियों के? 
अथवा 
हो मलते कलेजा पड़े, जरा जीर्ण 
निर्निमेष नयनों से 


564 » आचार्य रामचन्द्र शुक्ल ग्रन्थावली-5 


CC-0. In Public Domain. Gurukul Kangri Collection, Haridwar 


शाय 


Digitized by Arya Samaj Foundation Chennai and eGangotri 


बाट जोहते हो तुम मृत्यु की, 
अपनी संतानों से बूँद भर पानी को तरसते हुए। 
इसी प्रकार 'दिल्ली' नाम की कविता में दिल्ली की भूमि पर दृष्टि डालते हुए 
'क्या यह वही देश है? कहकर कवि अतीत की कुछ इतिहासप्रसिद्ध बातों और 
व्यक्तियों को बड़ी सजीवता के साथ मन में लाता है- 
निःस्तव्ध मीनार 
मौन हैं मकबरे- 
भय में आशा को जहाँ मिलते थे समाचार। 
टपक पड़ता था जहाँ आँसुओं में सच्चा प्यार॥ 
यमुना को देखकर प्रत्यभिज्ञा का उदय हम इस रूप में पाते हैं- | 
मधुर मलय में यहीं | 
गूँजी थी एक वह जो तान, | 
कृष्णघन अलक में 
कितने प्रेमियों का यहाँ पुलक समाया था । 
समाज में प्रचलित ढोंग का बड़ा चुभता दृश्य गोमती के किनारे कवि ने देखा | 
है जहाँ एक पुजारी भगत ने बंदरों को तो मालपुआ खिलाया और एक कंगाल भिक्षुक 
की ओर आँख उठाकर देखा तक नहीं। 
जिस प्रकार निरालाजी को छंद के बंधन अरुचिकर हैं उसी प्रकार सामाजिक 
बंधन भी। इसी से सम्राट अष्टम एडवर्ड की प्रशस्ति लिखकर उन्होंने उन्हें एक वीर 
के रूप में सामने रखा जिसने प्रेम के निमित्त साहसपूर्वक पदमर्यादा के सामाजिक 
बंधन को दूर फेंका है। 
रहस्यवाद से संबंध रखनेवाली निरालाजी की रचनाएँ आध्यात्मिकता का वह 
रूप रंग लेकर चली हैं, जिसका विकास बंगाल में हुआ। रचना के प्रारंभिक काल 
में इन्होंने स्वामी विवेकानंद और श्री रवींद्रनाथ ठाकुर की कुछ कविताओं के अनुवाद 
भी किए हैं । अद्वैतवाद के वेदांती स्वरूप को ग्रहण करने के कारण इनकी रहस्यात्मक 
रचनाओं में भारतीय दार्शनिक निरूपणों की झलक जगह जगह मिलती है । इस विशेषता 
को छोड़ दें तो इनकी रहस्यात्मक कविताएँ उसी प्रकार माधुर्य भावना को लेकर चली 
हैं जिस प्रकार और छायावादी कवियों की । रेखा” नाम की कविता में कवि ने प्रथम | 
प्रेम के उदय का जो वर्णन किया है वह सर्वत्र एक ही चेतन सत्ता की अनुभूति | 
के रूप में सामने आता है- । 
यौवन के तीर पर प्रथम था आया जब 
स्रोत सौंदर्य का, 
वीचियों में कलरव सुखचुंबित प्रणय का 
था मधुर आकर्षणमय 

मज्जनावेदन मूदु फूटता सागर में। 

सब कुछ तो था असार 

अस्तु, वह प्यार? 

सब चेतन जो देखता 

स्पर्श में अनुभव रोमांच, 

हर्ष रूप में-परिचय 

खींचा उसी ने था हृदय यह 

जड़ों में चेतन गतिकर्षण मिलता कहाँ | 

'तुलसीदास” निरालाजी की एक बड़ी रचना है जो अधिकांश अंतर्मुख प्रबंध 
के रूप में है। इस ग्रंथ में कवि ने जिस परिस्थिति में गोस्वामीजी उत्पन्न हुए उसका 
बहुत ही चटकीला और रंगीन वर्णन करके चित्रकूट की प्राकृतिक छटा के बीच किस 
प्रकार उन्हें आनंदमयी सत्ता का बोध हुआ और नवजीवन प्रदान करनेवाली गान की 
दिव्य प्रेरणा हुई उसका अंतर्वृत्त के आंदोलन रूप में वर्णन किया है। 

“भविष्य का सुख स्वप्न' आधुनिक योरोपीय साहित्य की एक रूढ़ि है। जगतू 
की जीर्ण और प्राचीन व्यवस्था के स्थान पर नूतन सुखमयी व्यवस्था के निकट होने 
के आभास का वर्णन निरालाजी की 'उदूबोधन' नाम की कविता में मिलता है। इसी 
प्रकार श्रमजीवियों के कष्टों की सहानुभूति लिए हुए जो लोकहितवाद का आंदोलन 
चला है उसपर भी निरालाजी की दृष्टि गई है- 

वह तोड़ती पत्थर; 
देखा मैंने उसे इलाहाबाद के पथ पर। 

इस प्रकार की रचनाओं में भाषा बोलचाल की पाई जाती है। पर निरालाजी 
की भाषा अधिकतर संस्कृत की तत्सम पदावली में जड़ी हुई होती है जिसका नमूना 
“राम की शक्ति पूजा' में मिलता है। जैसा पहले कह चुके हैं, इनकी भाषा में व्यवस्था 
की कमी प्रायः रहती है जिससे अर्थ या भाव व्यक्त करने में वह कहीं कहीं बहुत 
ढीली पड़ जाती है। 

4. श्रीमती महादेवी वर्मा-छायावादी कहे जानेवाले कवियों में महादेवीजी ही 
रहस्यवाद के भीतर रही हैं। उस अज्ञात प्रियतम के लिए वेदना ही उनके हृदय का 
` भावकेंद्र है जिससे अनेक प्रकार की भावनाएँ छूट छूट कर झलक मारती रहती हैं। 
वेदना से इन्होंने अपना स्वाभाविक प्रेम व्यक्त किया है, उसी के साथ वे रहना चाहती 
हैं। उसके आगे मिलनसुख को भी वे कुछ नहीं गिनतीं। वे कहती हैं कि- मिलन 
का मत नाम ले मैं विरह में चिर हूँ'। इस वेदना को लेकर इन्होंने हृदय की ऐसी 
अनुभूतियाँ सामने रखी हैं जो लोकोत्तर हैं। कहाँ तक वे वास्तविक अनुभूतियाँ हैं 
और कहाँ तक अनुभूतियों की रमणीय कल्पना है, यह नहीं कहा जा सकता । 

एक पक्ष में अनंत सुषमा, दूसरे पक्ष में अपार दे के छोर हैं जिनके 
diae वेदना, विश्व के छोर हैं जिनके 
/ यह दोनो दो ओरे थीं 
संसृति की चित्रपटी की; 
उस विन मेरा दुख सूना, | 
मुझ बिन वह सुषमा फीकी | | 
पीड़ा का चसका इतना है कि- 
तुमको पीड़ा में ger 
a तुमको eet पीड़ा॥ 
इनकी रचनाएँ समय समय पर इन संग्रहों में निकली हैं-नीहार, रश्मि, नीरजा 
और सांध्यगीत । अव इन सबका एक में बड़ा संग्रह 'यामा” के नाम ते बड़े आकर्षक 
रूप में निकला है। गीत लिखने में जैसी सफलता महादेवीजी को हुई वैसी और किसी 
को नहीं। न तो भाषा का ऐसा स्निग्ध और प्रांजलप्रवाह और कहीं मिलता है, न 
हृदय की ऐसी भावभंगिमा। जगह जगह ऐसी ढली हुई और अनूठी व्यंजना से भरी 
हुई पदावली मिलती है कि हृदय खिल उठता है। 
ऊपर 'छायावाद' के कुछ प्रमुख कवियों का उल्लेख हो चुका है। इनके साथ 
ही इस वर्ग के अन्य उल्लेखनीय कवि हैं-सर्वश्री मोहन लाल महतो 'वियोगी', भगवती 
चरण वर्मा, नरेंद्र शर्मा और रामेश्‍वर शुक्ल 'अंचल'। श्री वियोगी की कविताएँ 
निर्माल्य', 'एकतारा' और 'कल्पना” में संग्रहीत हैं। श्री भगवतीचरण की कविताओं 
के तीन संग्रह है--'मधुकण', प्रेम संगीत” और 'मानव' । श्री रामकुमार वर्मा ने पहले 
“वीर हमीर' और fats की चिता” की रचना की थी जो छायावाद के भीतर नहीं 
आती । उनकी इस प्रकार की कविताएँ 'अंजलि', 'रूपराशि', 'चित्ररेखा' और 'चंद्रकिरण' 
नाम के संग्रहों के रूप में प्रकाशित हुई हैं। श्री आरसीप्रसाद की रचनाओं का संग्रह 
'कलापी' में हुआ है। श्री नरेंद्र के गीत उनके 'कर्णफूल', 'शूलफूल', “प्रभातफेरी” 
और 'प्रवासी के गीत” नामक संग्रहों में संकलित हुए हैं और श्री अंचल की कविताएँ 
“मधूलिका” और 'अपराजिता' में संग्रह की गई हैं। 


4. स्वच्छंद धारा 

छायावादी कवियों के अतिरिक्त वर्तमानकाल में और भी कवि हैं जिनमें से कुछ ने 
यत्रतत्र ही रहस्यात्मक भाव व्यक्त किए हैं। उनकी अधिक रचनाएँ छायावाद के अंतर्गत 
नहीं आतीं। उन सबकी अपनी अलग अलग विशेषता हैं। इस कारण उनको एक 
ही वर्ग में नहीं रखा जा सकता। सुबीते के लिए ऐसे कवियों की समष्टि रूप से, 
“स्वच्छंद धारा” प्रवाहित होती है । इन कवियों में पं. माखनलाल चतुर्वेदी, (एक भारतीय 
आत्मा) श्री सियाराम शरण गुप्त, पं. बालकृष्ण शर्मा नवीन, श्रीमती सुभद्रा कुमारी 

चौहान, श्री हरिवंशराय “बच्चन', श्री रामधारी सिंह “दिनकर, ठाकुर गुरुभक्त सिंह 
और पं. उदयशंकर भट्ट (मुख्य है) । चतुर्वेदीजी की कविताएँ अभी तक अलग पुस्तक 
के रूप में प्रकाशित नहीं हुई । 'त्रिधारा' नाम के संग्रह में श्री केशव प्रसाद पाठक 
और श्रीमती सुभद्रा कुमारी चौहान की चुनी हुई कविताओं के साथ उनकी भी कुछ 
प्रसिद्ध कविताएँ उद्धृत की गई हैं। सियारामशरण गुप्त ने आरंभ में 'मौर्यविजय' 
खंडकाव्य लिखा था। उनकी कविताओं के ये संग्रह प्रसिद्ध हैं-दूर्वादल, विषाद, आर्द्रा, 
पाथेय और मृण्मयी | 'आत्मोसर्ग', 'अनाथ' और 'बापू' उनके अन्य काव्य हैं। श्री 
नवीन ने 'उर्मिला' के संबंध में एक काव्य लिखा जिसका कुछ अंश अस्तंगत TAT ` 
पत्रिका में प्रकाशित हुआ था। उनकी फुटकल कविताओं का संग्रह 'कुंकुम' नाम 
से छपा है। श्रीमती सुभद्राकुमारी चौहान की कुछ कविताएँ जैसा कहा जा चुका है 
em में संकलित हैं। 'मुकुल' उनकी शेष कविताओं का संग्रह है। श्री बच्चन 
ने 'खैयाम की मधुशाला' में उमर खैयाम की कविताओं का अँगरेजी के प्रसिद्ध कवि 
फिट्जेराल्ड कृत अँगरेजी अनुवाद के आधार पर अनुवाद किया है। उनकी स्वतंत्र 
रचनाओं के कई संग्रह निकल चुके हैं, जैसे-'तेरा हार”, “एकांत संगीत”, “मधुशाला', 
“मधुबाला' और 'निशानिमंत्रण' आदि। श्री दिनकर की पहली रचना है 'प्रणभंग'। 
यह प्रबंधकाव्य है। अभी उनके गीतों और कविताओं के दो संग्रह प्रकाशित हुए 
हैं-रेणुका' और 'हुंकार' । ठाकुर गुरुभक्त सिंह की सबसे प्रसिद्ध और श्रेष्ठ कृति 
'नूरजहाँ' प्रबंधकाव्य है। उनकी कविताओं के कई संग्रह भी निकल चुके हैं। उनमें 
“सरस सुमन’, 'कुसुमकुंज', 'वंशध्वनि' और 'वनश्री' प्रसिद्ध हैं। पं. उदयशंकर भट्ट 
ने "तक्षशिला! और 'मानसी' काव्यों के अतिरिक्त विविध कविताएँ भी लिखी हैं, जो 
“राका! और 'विसर्जन' में संकलित हैं। 

इस प्रकार वर्तमान हिन्दी कविता का प्रवाह अनेक धाराओं में होकर चल 
रहा है। 

. मादकता से आए तुम, संज्ञा से चले गए थे। 
उर्दू के प्रसिद्ध कवि अकबर ने भी कहा है- 

मैं मरीजे होश था, मस्ती ने अच्छा कर दिया | 

10. अवकाश-दिक्‌-स्पेस 

11. आकाश तरंग-ईथर वेब्स 

12. यही भाव इंगलैंड के एक आधुनिक कवि और समीक्षक अबरक्रोंबे ने, जो हाल मॅ मरे है, इस 
प्रकार व्यक्त किया है- 
„So We are driven 


Onward and upward in a wind of beauty. —Aberecrombe _ 


Dog 

किशोरीलाल गोस्वामी 397, 401, 402, 
403. 

कील्हदास 106. 

कुंदकुंदाचार्य 185. 

कुंदनलाल शाह (ललित किशोरी) 461, 476. 

कुंभनदास 138, 150. 

कुक्कुरिपा 17, 19. 

कुचिपा 17. 

कुठालिपा 17. 

कुतुबन 85, 90. 

कुमरिपा 17. 

कुमारमणि भट्ट 239. 

कुरेश स्वामीं 104. 

कुलपति मिश्रा 214, 219, 292. 

कुशल लाभ 192. 

कृपानिवास 131. 

कृपाराम 116, 172, 173, 198. 

कृष्णकवि 204, 295, 226. 

कृष्णदास (अष्टछाप वाले) 137, 138, 148, 
149. 

कृष्णदास (पयहारी) 105, 124. 

कृष्णदास (मिरजापुर वाले) 263, 305. 

कृष्णदास-दे. रायकृष्णदास. 

कृष्णविहारी मिश्र 424, 425. 

केशव काश्मीरी 157. 

केशवदास 169, 171, 172, 173, 178, 
179, 193, 194, 195, 196, 198, 
298, 449. 

केशवप्रसाद पाठक 568. 

केशवप्रसाद मिश्र 487. 

केशव मिश्र 174, 176, 177. 

केशवराम भट्ट 365, 370, 371, 382. 

केशरीसिंह वारहट 522. 

कैलाशनाथ भटनागर 445. 

*कोकलिपा 17. 

ha 480. 

क्रोचे, बेनेडेटो 455. 

क्षीरोदप्रसाद विद्याविनोद 395. 

क्षेमेंद्र 44. 


खंगपा 17. 
| खुमान (मान) 268, 312. 
खुसरो 14, 52, 53, 74, 141, 328, 4 


गंग 115, 165, 169, 170, 171, 179, 
180, 198, 330; 338. 
गंगाप्रसाद अग्निहोत्री 406. 
गंगाप्रसाद सिंह अखौरी 449. 
गंगाप्रसाद गुप्त 399. 
गंगाराम ज्योतिषी 124. 
| गंजन 226. 

-. गेटे 446, 557. 


गणेश कवि 265, 305. 

गणेशप्रसाद 365 

गदाधर भट्ट 153. 

गदाधर सिंह 364, 365, 378, 387. 
गंगाप्रसाद शुक्ल “AA 467, 494, 498 


4 


552. 

गांधीजी 512. 

गार्सा द तासी 166, 348, 349, 351, 356, 
389. 

गिरिजाकुमार घोष (लाला पार्वतीनंदन) 403. 

गिरिजादत्त वाजपेयी 403. र 


गिरिजादत्त शुक्ल (गिरीश) 449. 
गिरधर-दे. गिरधरदास. 
गिरधर कविराज, 264, 268, 289, 306. 
गिरधरदास (गोपालचंद्र) 317, 320. 
गिरधरशर्मा नवरत्न” 492. i 
गिरीश बाबू 395. | 
गिलक्राइस्ट जॉन 333, 337. | 
गुंडरिपा 17. | 
गुनगुत्त (गुणगुप्त) 43. | 
गुमान मिश्रा 261, 263, 291, 292. 
गुरदीन पांडेय, 250. 
गुरु गोविंद सिंह 261, 263, 270. | 
गुरु नानक, 61, 76, 77. | 
गुरुभक्त सिंह (ठाकुर) 521, 568. । 
गुलाब कवि 305. । 
गुलाब राय 470. । 
गुलाम नबी सैयद-दे. रसलीन. | 
गुलेरी जी-दे. चन्द्रधर शर्मा गुलेरी. | 
| 
1 
| 
| 


गुहसेन 16. 


गैनीनाथ 22. 
गोकुलनाथ (गोसाई) 137, 146, 326. 
गोकुलनाथ (पादरी) 357. | | 

गोकुलनाथ (महाभारत वाले) 263, 264, 
997, 298, 299. 

गोपाल कवि 172. 

गोपालचंद्र-दे. गिरधरदास. 

गोपाल भट्ट 151. 

गोपाल प्रसाद शर्मा 151. 

गोपालराम “गहमरी” 395, 398, 411. 

गोपालशरण सिंह 'ठाकुर' 508, 521, 524. 

गोपीनाथ (महाभारत वाले) 297, 298, 300, 
901. 

गाँपीनाथ (मित्रविलास वाले) 366, 367. 

गोपीनाथ पुरोहित 395. 

गोरक्षपा (गोरखनाथ) 17, 21, 22, 23, 24, 
26, 52, 61, 64; 120. 

गोल्डस्मिथ 481, 492. 

गोविन्द गिल्लाभाई 462. 

गोबिंददास सेठ 438, 442. 

गोबिंदनारायण मिश्र 393, 413, 414. 

गोबिंदवल्लभ पंत 442. 

गोबिंद साहब (सत्यनामी संप्रदाय वाले) 85. 

गोबिंद स्वामी (अष्टछाप वाले) 138, 151. 

गोस्वामी तुलसीदास -दे. तुलसीदास. 

गोस्वामी विडुलनाथ-134, 136, 137, 138, 
146, 147, 148, 150, 151, 160, 
161. 

गौरीदत्त 388. 

गौरीशंकर हीराचंद ओझा 39, 42, 44. 

ग्रियर्सन, सर जार्ज 81, 55, 110, 389. 

ग्रे 513. 

ग्वाल 226, 255, 256, 285. 


घंटापा 17. 
घनआनंद--दे. घनानंद. 
घनानंद 161, 263, 269, 273, 274, 275, 

276, 277, 278, 279, 531. 
घर्वरिपा 17. 
घाघ 264. 


चंडीचरन सेन 399. 

चंडीप्रसाद हृदयेश, 434, 435. 

चंद-दे. चंद बरदाई. 

चंदन (संदल) 242. | 

चंदबरदाई 40, 41, 42, 43, 45, 46, 48, 
51, 136, 285. 

चंद्रक, 43. 

चंद्रधर शर्मा गुलेरी 404, 409, 415, 416, - 
435, 451. 

चंद्रराज 43. 

चंद्रशेखरधर मिश्र 477. 

चंद्रशेखर मुखोपाध्याय 446. 

चंद्रशेखर वाजपेयी 263, 264, 285, 314, 
315. 

चंपकपा 17. 

चँवरिपा 17. 

चतुरसेन शास्त्री 403, 433, 445, 446. 

चतुर्भुज दास, 138, 150, 152. 

चमरिपा 17. 

चर्पटीपा 17, 22, 23. 

चाचाहितवृंदावनदास-दे. वृंदावनदास 

चातुर-दे. दरियाव सिंह. 

चारुचन्द्र 399. 

चार्ल्स इलियट-दे. इलियट. 

चिंता 21. 

चिंतामणि त्रिपाठी 'मणिलाल? 113, 194, 
201, 209, 211. 

चिपलूणकर 406. 

चेलुकपा 17. 

चैतन्य महाप्रभु, 135, 153. 

चोंच, कान्तानाथ पांडेय 436. 
चौरंगीपा 17, 22. 


छत्रपा 17. 
छत्रसिंह कायस्थ 261, 263, 267. 
छीतस्वामी 138, 150. 

छीहल 165. 

छोटूलाल मिश्र 366. 


जगजीवनदास-दे. जगजीवन साहब. 

जगजीवन साहब (जगजीवन दास) 83. 

जगदंबा प्रसाद हितैषी ज्य 

जगनिक 49, 50. 

जगन्नाथ खन्ना 205, 465, 466. 

जगन्नाथ, पंडितराज 458, 517. 

जगन्नाथदास रत्नाकर-दे. रत्नाकर. 

जगन्नाथ प्रसाद (छत्रपुर) 366. 

जगन्नाथ प्रसाद चतुर्वेदी 415. 

जगन्नाथ प्रसाद मिलिंद 444, 445. 

जगमोहन सिंह 361, 362, 370, 380, 464, 
478, 474. 

जटमल 340. 

जटाशंकर १01. 

जड़भरत 23. 

जनकराज किशोरीशरण 287. 

जनार्दन प्रसाद झा (द्विज) 435, 448. 

जमाल 172. 

जयदेव 55, 60. 

जयशंकर प्रसाद 139, 364, 403, 427, 
430, 433, 435, 436, 439, 440, 
441, 442, 444, 449, 520, 529, 
531. ; 

जयानंत 17. 

जयानक कवि 42, 43. 


जलधर-दे. जालंधरपा. 

जल्ह (जल्लचंद, जल्हण) 40. 
जलंधरनाथ 22, 23, 25. 
जल्लचंद-दे. NE. 

जसवंत सिंह, महाराज 232, 249. 
जसवंत सिंह (द्वितीय) महाराज 202. 
जानकी प्रसाद 328. 

जॉन 342. 

जायसी-दे. मलिक मुहम्मद जायसी. 


जालंधरपा 17. 

जीतनसिंह 513. 

जी. पी. श्रीवास्तव 403, 433, 437, 443. 
जीव गोस्वामी 153. 

जीवाराम 130. 

जुगुलकिशोर 343. 

जैनेन्द्र कुमार 428, 433, 436. 

जोगीपा 17. 

जोधराज 263, 264, 285. | 
ज्ञानदेव (ज्ञानेश्‍वर) 22, 62, 63. | 
ज्वालादत्त शर्मा 403. | 
ज्वाला प्रसाद मिश्र 396, 397. | 
ज्वाला प्रसाद मुंशी 369. -' | 


टाड, कर्नल 36. 

टालस्टाय 427, 512. 

टोडर (भदैनीवाले) 111, 112. 
टोडरमल, महाराज 168. 


ठाकुर (असनीवाले, प्राचीन) 306, 460. 

ठाकुर (असनीवाले, दूसरे) 306, 307. 

ठाकुर (बुँदेलखंडी, तीसरे) 263, 307, 308, 
309, 310, 311. 

ठाकुरदास-दे. ठाकुर (तीसरे बुंदेलीखंडी). 

डेंगिपा 17. 
डोंभिपा 17. 


तंतिपा 17, 20. 

तंधेपा 17. 

तानसेन 142, 151, 156, 165, 179. 

तारामोहन मित्र 346. 

तासी दे.-गार्सा द तासी. 

तिलोपा 17. 

तुनकगिरि गोसाई 476. 

तुलसीदास गोस्वामी, 59, 62, 69, 
109, 111, 112, 113, 114, 
116, 118, 119, 120, 121, 
125, 126, 127, 128, 129, 
131. 

तुलसीराम शर्मा 521, 528. 

तुलसी साहब 83. 

तोंबरदास 89. 

तोताराम 365, 369, 370, 382, 387. 


106, 
115, 
123, 
130, 


तोषनिधि 231, 239. 
तौसनी-दे. मनोहर कवि. 
त्रिशूल-दे. गया प्रसाद शुक्ल 'सनेही?. 


थगनपा 17. 
थान कवि 245. 


दंडी 173, 174, 195, 235, 413. 
दत्त 241. 

दयानंद सरस्वती 'स्वामी' 357, 383. 
दरियाव सिंह चातुर 309. 

दलपत विजय 36. 

दलपति राय 232. 

दादाभाई नौरोजी 383. 

दादूदयाल 51, 77, 78, 79, 83, 119. 

दामो कवि 191. 

दारिकपा 17, 21. 

दास (भिखारी दास) 113, 170, 224, 228, 
229, 230, 231, 233, 238, 257, 
258. 

दिङनाम 446. 

दिनकर-दे. रामधारी सिंह. 

दिनेश-दे. भगवानदीन. 

दीनदयालगिरि, 316, 318, 448. 

दुगवेकर (गोविंद शास्त्री) 393. 

दुर्गाप्रसाद मिश्र 365, 366, 367. 

दुलारेलाल भार्गव 467, 522. 

दूलमदास 83. 

दूलह 216, 238, 239. 

देव 165, 169, 207, 208, 218, 219, 
220, 221, 222, 229, 238, 390, 
493, 494. 

देव (व्यासशिष्य) 165. 

देवकीनंदन 343. 

देवकीनंदन खत्री 399, 400, 409. 

देवकीनंदन त्रिपाठी 366. 

देवकीनंदन मिश्र 307. 

देवपाल 22. 

देवसेन 16. 

देवीदत्त 263. 

देवीप्रसाद प्रीतम 204. 

देवीप्रसाद पूर्ण “राय' 393, 397, 466, 
494, 495, 496. 

देवीसहाय 365. 

देवी सिंह 476. 

देवेन्द्रनाथ ठाकुर 458. 

दोखंधिपा 17. 

दौलतराम 331. 

द्वारकादास 106. 

द्विज-दे. जनार्दन प्रसाद झा 'द्विज', 
द्विजदेव-दे. मानसिंह महाराज. 
द्विजदेव 370. 

दविजेन्द्रलाल राय, 394, 395. 

द्विवेदी जी-दे. महावीरप्रसाद द्विवेदी. 


धन्ना 74, 105. 
धर्मदास 75, 103, 280. 
धर्मपा 17. 

धर्मप्रकाश आनंद 445. 
धर्वरिपा 17. 

धहुरिपा 17. 

धारसेन 16. 

धोंभीपा 17. 

धोकरिपा 17. 

धुवदास 147, 155, 162. 


नंददास, 108, 125, 138, 147, 149, 498, 
505. 

नकछेदी तिवारी 'अजान? 464. 

नगेन्द्र, प्रोफेसर 450. 

‘TM’ अकबरावादी 475. 

नरपतिनाल्ह 36, 39. 

नरहरिदास 109, 110, 114. 

नरहरि, बंदीजन 165, 179, 193, 307. 

AREAS 105, 109. 

नरेनद्रशर्मा 567. 

नरोत्तमदास 167. 

नलिनपा 17. 

नवनीत चौबे 462. 

नवलसिंह कायस्य 263, 312. 

नवीन-दे. बालकृष्ण शर्मा “नवीन'. 


नवीनचंद्र राय 355, 356, 367. 

नसरती 89. 

नागवोधिपा 17. 

नागरीदास (महाराज सावंत सिंह) 163, 281, 
284, 288, 475. 

नागार्जुन 23. 

नाथ (हरिनाथ) 242, 

नाथूराम शंकर शर्मा 468, 494, 497, 498. 

नानक-दे. गुरुनानक. 

a 111, 125, 126, 146, 155, 
160, 162, 326. 

नामदेव 60, 62, 63, 64, 65, 199, 475. 

नारोपा 17. 

नाल्ह-दे. 'नरपतिनाल्ह'. 

नियाज-दे. सदासुखलाल. 

निराला सूर्यकांत त्रिपाठी 508, 509, 518, 
520, 529, 536, 563, 564, 565, 
566. 

निर्गुणपा 17. 

निवृत्तिनाथ 22. 

नूर मुहम्मद 98, 99, 100. 

नेवाज 217, 218. 

नैषध 411, 421. 


पंकजपा 17. 

पंत देखें-सुमित्रानंदन पंत. 

पजनेस 319. 

पठान सुल्तान 204. 

पतंजलि 21. 

पदुमलाल पुन्नालाल बख्शी 451, 515. 

पदम सिंह शर्मा 207, 394, 424, 505. 

पद्माकर 208, 248, 251, 252, 253, 
254, 255, 258, 264, 308, 322, 
370, 449, 458, 474. 

पद्मावती 105. 
पनहपा 17. 
परमानंद पंडित 109, 204. 
परमानंददास (अष्टछाप वाले) 138, 149, 
150. 
पलटू साहब 83. 
पहलवान दास 83. 
पारसनाथ सिंह 513. 
पिंकाट, फेडरिक 353, 354, 386. 
पीतांबरदत्त बइथ्वाल (डॉ) 448. 
पीपा 104, 105. 
पुतुलिपा 17. 
पुष्पदंड 17. 
पुष्यदंत 17. 
पुहुकर 189, 190, 234. 
पूर्ण दे.-देवी प्रसाद ‘a’. 
पूर्ण सिंह अध्यापक 419, 468. 
पूर्णमल खत्री 134, 135. 
पृथ्वी भट्ट 43. 
पृथ्वी राठौर 192. 
पृथ्वी सिंह-दे. रसनिधि. 
पोप 465. 
प्रतापनारायण पुरोहित 521, 527. 
प्रतापनारायण मिश्र 354, 361, 363, 364, 
366, 367, 370, 372, 373, 374, 
380, 387, 462, 463, 470, 471, 
472. 
प्रतापनारायण श्रीवास्तव 428, 433. 
प्रतापनारायण सिंह महाराज (अयोध्या) 322, 
389. 
प्रताप साहि 251, 257, 258, 259, 260, 
268. 
प्रसाद-दे. जयशंकर प्रसाद. 
प्राणचंद चौहान 127. 

प्रिथीराज राठीर-दे. पृथ्वीराज राठौर. 

प्रियादास “प्रीतम (अलीमहिवखाँ) 111, 125. 

प्रीतम (देवी प्रसाद) दे. देवी प्रसाद प्रीतम. 

प्रेमचंद 404, 427, 428, 430, 431, 432, 
433, 434, 435, 436; 445. 

प्रेमदास 152. 

प्रेमसखी- दे. बख्शी हंसराज. 

प्रेमी (हरिकृष्ण) 439, 440, 441, 444. 


फीट जेराल्ड 568. 
फुंदन लाल साह “ललित माधुरी” 476. 
फ्रायड 457. 


बंकिमचंद्र 399, 412. 
बंगमहिला 403. 

बंशीधर 365. 

बख्तावर सिंह 365. 
वख्तियार खिलजी 17. 

बख्शी हंसराज प्रेमसखी 286. 


. वच्चन-दे. “हरिवंश राय’. 


बणीठणीजी 282. 

बद्रीनाथ भट्ट 443, 513, 515, 536. 

बद्रीनारायण चौधरी 'प्रेमघन' उपाध्याय 361, 
362, 363, 365, 368, 370, 375, 
376. 

बनवारी 265. 

बद्रीलाल शर्मा (रसायनप्रकाश वाले) 342, 
351. 

बनारसी-दे. काशीगिरि. 

बनारसी दास 89, 191. 

बनर्डिशा 427. 

बर्नार्ड, संत 446. 

बर्न्स 479, 480. 

बलदेव शास्त्री 365. 

बलदेव प्रसाद मिश्र 397. 

बलभद्र मिश्र 171, 172. 

वलबीर-दे. रामकृष्ण वर्मा. 

बलवंत सिंह (राजा आवागढ़) 389. 

बाइरन 457. 

बाण 16, 418. 

बाबा दीनदयालगिरि-दे. 'दीनदयाल'. 

बालकराम विनायक-दे. श्रीमंत समंत. 

बालकृष्ण भट्ट-361, 362, 364, 365, 
370, 374, 375, 377. 

बालकृष्ण शर्मा 'नवीन? 512, 568. 

बालनाथ- दे. जालंधरपा. 

बालमुकुंद गुप्त 346, 367, 396, 412. 

बालनाथ योगी-21, 22. 

बालेश्वर प्रसाद 365. 

Agana गोसाई 134, 136, 138, 147, 
148, 149. 

बिन्दु ब्रह्मचारी 436. 

बिहारी 166, 181, 197, 198, 199, 204, 
205, 206, 207, 208, 209, 210, 
214, 225, 232 251, 252. 


बिहारी लाल (गुलिस्ताँ के अनुवादक) 351. . 


बीम्स, एम. 356. 

बीर 225. 

बीरबल “ब्रह्म” महाराज 168, 179. 

बुद्धिसेन-दे. 'बोधारु'. 

बेकन, लार्ड 406. 

बेचन शर्मा 'उग्र' पाण्डेय 433, 435, 436, 
444, 

बेनी प्रवीन 247, 248, 250, 258. 

बेनी (प्राचीन) 202. 

बेनी बंदीजन (भड़ौवा वाले) 246, 247. 


बेनीमाधवदास 108, 109, 110, 112, 124. 


बैजूबावरा 142. 


बैताल 264, 268. 
बैरीसाल 241. 
बैलंटाइन 351. 
बोधा 300, 301. 
ब्रजजीवन दास 152. 
ब्रजनंदन सहाय 401. 
ब्रजवासीदास 189, 263, 297, 302. 
FATA 320. 
ब्रह्म-दे. बीरबल. 
ब्रह्मदत्त 198, 251. 
ब्रह्मानंद 22. ; 
ब्रैडले, डाक्टर 453. 
ब्लैकी 384. 


भँवरमल सिंधी 447. 

भगवंतराय खीची 217, 299. 

भगवतकवि 217. 

भगवतरसिक 163, 217, 290. 

भगवतीचरण वर्मा 429, 445, 567. 

भगवतीप्रसाद वाजपेयी 435, 436. 

भगवानदास मास्टर 309, 403. 

भगवानदीन 'दीन' लाला 286, 424, 448, 
468, 494, 502, 503. 

भट्ट केदार 48, 49, 51. 

भट्टि 28, 160, 325, 326. 

भदेपा 17. 

भद्रपा 17. 

भरत 16, 260. 

भलिपा 17. 

भल्लिपा 17. 

भवभूति 176, 396, 458, 473. 

भानकवि 244, 245. 

भामह 16, 173, 193, 194. 

भारतेंदु हरिश्चंद्र 204, 291, 319, 320, 

360, 361, 
366, 367, 
372, 373, 
382, 383, 


348, 354, 
362, 363, 
368, 369, 
376, 377, 


358, 359, 

364, 365, 

370, 371, 

378, 380, 
384, 386, 387, 388, 389, 390, 
391, 392, 395, 396, 397, 398, 
405, 406, 414, 422, 438, 449, 
462, 463, 469, 470, 471, 472, 
475, 477, 480, 483, 486, 489, 
499. 

भावानंद 105. 

भास 445. 

भिखनपा 17. 

भिखारीदास-दे. दास. 

भीखासाहब 83. 

भीमनाथ 23. 

भीमसेन शर्मा 383. 

भुवनेश्वर 445. 

भुवनेश्वर मिश्र 'माधव” 449. 

भूप-दे. सीताराम लाला. 

भूपति 281. 

भूषण 113, 168, 195, 196, 197, 198, 
201, 207, 212, 235, 244, 265, 
332, 390, 449. 

भूसुकपा 17. 

भोज 13, 35, 38, 329. 

भोलानाथ शर्मा 446. 

भोलाराम 460. 


मंचित 302. 

मंझन 86, 87, 89. 

मंझन (कवित्त, सवैया वाले) 89. 
मंडन 198, 208, 209. 

मगन ठाकुर 90. 

मछंदरनाथ-दे. मत्स्येंद्रनाथ. 

मणिदेव 297, 298, 300. 

मणिभद्रा (योगिनी) 17. 

मणिमाल-दे. चिंतामणि त्रिपाठी. 

मतिराम 113, 198, 201, 209, 210, 211, 
238, 248, 252, 257, 258. 

मत्स्येंद्रनाथ 22. 


"मधुरा प्रसाद चौधरी 396. 


मदनमोहन मालवीय 367, 389, 409. 
मधुकर कवि-- 48, 49. 
मधुसूदन दत्त 490. 
मधुसूदन दास 263, 303. 
मधुसूदन सरस्वती 111. 
मध्वाचार्य 60. 
मनियार सिंह 301, 804. 
मनिराम मिश्र 242. 
मनीराम वाजपेयी 814. 
मनोहर कवि (तौसनी) 171. 
मम्मट 174, 198, 214. 
मायाशंकर याज्ञिक 181. 
मलयार्जुन 23. 
मलिक मुहम्मद जायसी 21, 68, 69, 89, 
91, 93, 94, 96, 98, 115, 118, 
189, 190, 207, 313, 314, 315, 
390, 423, 448. 
मलूकदास 61, 81, 155. 
महादेवी वर्मा 528, 529, 557, 566, 567. 
महापात्र नरहरि बंदीजन-दे. नरहरि बंदीजन. 
महावीर प्रसाद द्विवेदी 215, 390, 392, 
598, 394, 406, 407, 409, 412, 
422, 481, 487, 492, 494, 508, 
.510, 527. 
महीपा 17. 
महेशदास-- दे. बीरबल. 

माइकेल मधुसूदन दत्त-दे. मधुसूदन दत्त. 
माइल्लधवल 17. 

माखनलाल चतुर्वेदी 445, 512, 568. 
माध 38, 421, 498. 

माताप्रसाद गुप्त 109. 

माधव-दे. भुवनेश्वर मिश्र. 


माधव प्रसाद मिश्र 394, 408, 410, 481. 


माधव शुक्ल 393. 

मान (उसमान)-दे. उसमान. 

मान (खुमान)-दे. खुमान. 

मानसिंह द्विजदेव, महाराज (अयोध्या नरेश) 
111, 

AIST 341. 

मिलिंद-दे. जगन्नाथप्रसाद मिलिंद. 

मिश्रवन्धु 394, 423, 425. 

मीननाथ-दे. मीनपा. 

मीनपा 17, 22. 

मीर 329. 

मीराबाई 74, 135, 137, 154, 155, 156, 
449. 

मुंज 13. 

मुकुटधर पाण्डेय 513, 514, 515, 516, 
521, 528, 536. 

मुबारक 184. 

मुरलीधर-दे. श्रीधर. 

मूर, जे. जे. 341. र 

मूलचंद तुलसीदास तेलीवाला 134. 

मेकाले 370, 375, 505. 

मेकोपा 17: 

मेदिनीपा 17. 

AUST 474. 

मेरुतुंग 28. 

मैटरलिंक 452. 


मैथिलीशरण गुप्त 445, 449, 487, 488, 


490, 493, 508, 513, 514, 515, 
516, 521, 527, 528. 

मोलियर 443. 

मोहनलाल भट्ट 257. 

मोहनलाल महतो 'वियोगी” 567. 

मोहनलाल मिश्र 193. 

मोहनलाल विष्णुलाल पण्ड्या 42, 383. 


यशोदानंदन 249. 


युगलानन्यशरण 130. 
याज्ञवलक्य 411. 


रघुनाथ बंदीनाथ 235, 237, 298. 

रघुनाथ दास महंत 129, 461. 

रघुबीर सिंह महाराजकुमार (डाक्टर) 447. 

रघुराज सिंह महाराज 129, 130, 311, 
461. 

रघुवरदास महात्मा 109. 

रतनकवि 241. 

रतनलाल 341. 

रत्नेश बंदी जन 495. 

रतनेस 495. 

रत्नाकर, 'जगन्नाथदास' 205, 465, 522. 

रमेशचंद्रदत्त 399. 

रविदत्त शुक्ल 388. 

रविदास-दे. रैदास. 

रविबाबू--रवीन्द्रनाथ ठाकुर 394, 395, 446, 
447, 451, 481, 492, 516, 528, 
529, 565. 

रसखान 160, 198, 263, 269. ` 

रसनिधि 279. 

रसलीन, सैयद गुलामनवी 234, 235. 

रसिक गोबिन्द 260, 261. 

रसिक सुमति 226. 

रहीम-दे. TE खानखाना. 
राखालदास बंद्योपाध्याय 430. 
राघवानंद 102. 
रघुनाथदास 129, 287. 
राजशेखर 457. 
राधाकृष्ण 222, 320, 364, 365, 384, 
387, 398, 445, 470. 
राधाचरण गोस्वामी 364, 366, 371, 382. 
राधिकारमणप्रसाद सिंह, राजा 403, 433. 
रामकवि 217. 
रामानुजाचार्य-132, 134. 
रामकुमार वर्मा 445, 567. 
-रामकृष्ण वर्मा 363, 365, 366, 367, 393, 
395, 398, 464. 
रामकृष्ण शुक्ल 449. 
रामगुलाम द्विवेदी 110, 123. 
रामचंद्र वर्मा 399. 
रामचंद्र शुक्ल 403. 
रामचरण दास, महंत 129, 130. 
रामचरित उपाध्याय 487, 492. 
रामदास वर्मा 365. 
रामदीन सिंह 387. 
रामधारी सिंह “दिनकर” 468, 512, 568. 
रामनरेश त्रिपाठी 494, 495, 499, 501, 
521. 
रामनाथ ज्योतिषी 522. 
रामनाथलाल “सुमन” 449. 
रामनाथ शुक्ल 366. 
रामनारायण मिश्र 387. 
रामप्रसाद निरंजनी 265, 330. 
रामप्रसाद सिंह, राजा (मांडा) 389. 
रामपाल सिंह, राजा 366, 367. 
राममोहनराय, राजा 342, 344. 
रामसहायदास 313, 314. 


582 / आचार्य रामचन्द्र शुक्ल ग्रन्थावली-5 


रामसिंह, महाराज (नरवलगढ़) 244. 

रामानंद 60, 62, 70, 71, 74, 102, 105 
107, 108, 109, 110, 114, 124. 
128. 

रामानुजाचार्य 59, 60, 71, 102, 108, 
104, 105. 

रामावतार पांडेय 451. 

रामेश्‍वर शुक्ल 'अंचल' 567. 

राय कृष्णदास 435, 486, 447, 522. 

रायदेवी प्रसाद पूर्ण-दे. देवीप्रसाद पूर्ण. 

राजमल पांडेय 128. 

राहुलपा 17. 

राहुल सांकृत्यायन 18, 21, 22. 

रिचर्डस आई. ए. 458, 454. 

रिसिनाथ--240, 307. 

रिसालगिरि 476. 

रुद्रदत्त 365. 

रूपनारायण पाण्डेय 395, 399, 494, 503, 
504. 

रूपसाहि 240. 

रेनाल्डूस 399. 

रैदास (रविदास) 74, 75, 104. 


लंक्ष्येदय-दे. लालचंद. i 

लक्ष्मण सिंह राजा 349, 352, 354, 355, 
359, 360, 361, 362, 461. 

लक्ष्मीकरा (योगिनी) 17. 

लक्ष्मीनारायण मिश्र 438, 448, 444. 

लक्ष्मीशंकर मिश्र 387. 

लछीराम 462. 


_ लज्जाराम मेहता 401. 


ललकदास, महंत 246, 247, 311. 
ललितकिशोरी-दे. कुंदनलाल साह. 
ललितमाधुरी-दे. फुदनलाल साह. 

ललितमोहिनीदास--490, 


लल्लूलाल 204, 327, 330, 333, 337, 


338, 339, 340, 341, 352, 360, 
362. 

लाल कवि (गोरेलाल पुरोहित) 261 , 268, 
264, 271, 272, 305. 

लालचंद (लक्ष्योदय) 190. 

लालचंद शास्त्री 366. 

लालचदास 166. 

लालजी -दे. भगवानदीन दीन. 

लाला पार्वतीनंदन-दे. गिरिजाकुमार घोष. 

लाला भगवानदीन-दे. भगवानदीन 'दीन”. 

लीलापा 17. 

लूहपा--दे. लूहिपा. 

लूहिपा (लुइपा) 17, 18, 24. 

लोकनाथ 152. 

लोचनप्रसाद पांडेय 487, 493. 

लैंब 384. 


वंधीधर (भारतखंडामृतवाले) 232, 250. 

वरुचि 16. 

वर्डसवर्थ 457, 474, 486, 503. 

वल्लभाचार्य 60, 108, 114, 132, 133, 
134, 135, 136, 137, 138, 139, 
147, 148, 149, 325, 326. 

वागीश्वर विद्यालंकार 446. 

ae हिटमैन 508. 

वाल्टर स्काट-479. 

वाल्मीकि 411, 455, 458, 473, 517. 

विक्रमसाहि महाराज 268. 

विजयानंद त्रिपाठी 464. 

विद्याधर 29. 

विद्यापति 14, 31, 52, 55, 56, 60, 115, 
116, 139, 140, 141. 


विनयतोष भट्टाचार्य, डाक्टर 18. 

वियोगी-दे. मोहनलाल महतो. 

वियोगीहरि 445, 447, 466, 467, 504, 
522. 

विरुपा 17, 18. 

विलियम केरे 340. 

विवेकानंद 565. 

विशुद्धानंद 409. 

विश्वंभरनाथ शर्मा 'कौशिक' 403, 428 
433, 435, 445. 

विश्वनाथ 174, 198. 

विश्वनाथ सिंह महाराज 265, 280, 281, 
363, 369. 

वीर-225. 

वीणापा 17. 

वृंद 181, 264, 267, 289. 

वृंदावनदास चाचाहित-152. 

वृंदावनलाल वर्मा 428, 431. 

वेवर 410, 411. 

वैकुंठमणि शुक्ल 326. 

ब्रजवासीदास 139, 263, 297. 


, 


शंकर--दे. नाथूराम शंकर शर्मा 
शंकरप्रसाद 309. 

शंकराचार्य 102, 182, 133. 
शंभुनाथ मिश्र 239. 
शठकोपाचार्य 104. 
शरतूबाबू 399. 

शबरीपा 17. 

शांतिपा 17. 

शांतिप्रिय द्विवेदी 449. 
शाईधर 14, 29, 30, 32. 
शिवकुमार सिंह 387. 
शिवनंदन सहाय 394, 397. 

शिवप्रसाद, राजा 346, 348, 349, 350, 
351, 355, 358, 360, 361, 362, 
400, 402, 475. 

शिवसहायदास 240. 

शिवसिंह 217, 239, 241, 266, 289, 
319. 

शीतलाप्रसाद त्रिपाठी 363. 

शीतलाबख्श सिंह, राजा 462. 

शीलपा 17. 

शेक्सपीयर 384, 395, .448. 

शेख तकी, पीर 84, 103. 

शेखनबी 97. 

शेख रंगरेजिन 268, 270. 

शेरिफ 342. 

शेली 445, 457, 474. 

शेषसनातन 110. 

शोपनहावर 432. 

श्यामनारायण पांडेय 521, 526. 

श्यामलदान 383. 

श्यामसुंदरदास 387, 415, 451. 

श्रद्धाराम फुल्लौरी 357, 358. 

श्रीकृष्ण 307. 

श्रीकृष्ण शंकर शुक्ल 448. 

श्रीधर (मुरलीधर) 50, 222, 271. 

श्रीधर पाठक 264, 409, 410, 465, 477, 
478, 480, 481, 482, 483, 499, 
536. 

श्रीनिवासदास 364, 365, 370, 375, 378, 
379, 422. 

श्रीपति 224, 225, 235, 257, 258. 

श्रीभट्ट 157, 158. 

श्रीमंत समंत 436. 

श्रीरंग 109. 

श्रीलाल 350, 351. 

श्रीहठी जी 290. 
श्रीहर्ष 410. 


संदल-दे. चंदन 

सत्यजीवन वर्मा 445. 

सत्यनाथ 23. 

सत्यनारायण कविरत्न 396, 494, 504, 
505. 

सत्येंद्र, प्रोफेसर 448. 

सदल मिश्र 333, 339, 360. 

सदानंद मिश्र 365, 366, 367, 413. 

सदानंद सलवाल 365. 

सदासुखलाल 'नियाज' 330, 333, 334, 
336, 337, 339, 340, 341, 346, 
360. 

सदासुखलाल (संपादक बुद्धिप्रकाश, आगरा) 
346. 

सनेही-दे. गयाप्रसाद शुक्ल 

सबलसिंह चौहान 263, 266. 

समुदपा 17. 

सम्मन 306. 

सरदार कवि 294, 328. 

सरजूराम पंडित 261, 263, 293. 

सरयूप्रसाद मिश्र 486. 

सरहपा (सरोजवज्र) 17, 18, 21, 26. 

सरोजवज्र-दे. MET. 

सर्वभक्षपा 17. 

ससिनाथ-दे. सोमनाथ. 

सहचरितसरनदास 156. 

सागरपा 17. 

सावंत सिंह, महाराज-दे. नागरीदास 

सिंघायचदयालदास 49. 

सिद्धिपाल 28. 

सियारामशरण गुप्त 521, 568. 

सीताचंद 45. 

सीताराम (संपादक, 'शुभचिंतक' जबलपुर) 
366. 

सीताराम “भूप' लाला 112, 396, 422, 
464. 

सुंदरदास (दादूपंथी) 79, 80, 185. 

सुंदर 190. 


` सुंदरलाल, डाक्टर 389. 


सुखदेव मिश्र 198, 215, 219, 223. 

सुखनंदी 105. 

सुदर्शन 445. 

सुधाकर 346. 

सुनीति कुमार चाटुर्ज्या 447. 

सुभद्राकुमारी चौहान 521, 568. 

सुमित्रानंदन पंत 450, 518, 520, 529, 
531, 534, 537, 548, 552, 555, 
556, 557. 

सुमेर सिंह 465. 

सुरसुरानंद 105, 108. 

सुरसुरी 105. 

सूदन 263, 264, 294, 295, 314, 332. 

सूरजदास-दे. सूरदास 

सूरति मिश्र 204, 222, 227. 

सूरदास (सूफी, पंजावनिवासी) 101. 

सूरदास (सूरजदास) 46, 55, 108, 109, 
113, 114, 115, 116, 117, 123, 
124, 130, 133, 135, 136, 137, 
138, 139, 140. 

सूरदास मदनमोहन 157. 

सूर्यकांत त्रिपाठी 'निराला'-दे. निराला 

सेनानाई 74, 104. 

सेनापति 185, 186, 187, 188, 189, 
198. 

सेवक 307, 460. 

सैयद अहमद, सर 348, 349, 356. 
सैयद इंशाअल्ला खाँ-दे. इंशा. 
सैयद हादी हुसैन खाँ 355. 

सोमदेव 38. 

सोमनाथ (ससिनाथ) 233, 294. 
सोमप्रभसूरि 28. 

सौदा 246. 

स्काट 479. 

स्टील 374. 

स्पिनगार्न जे. इ. 459. 

स्वामी दयानंद-दे. दयानंद सरस्वती. 


हम्मीरदेव 18, 14, 30, 329. 

हरनारायण 263, 296. 

हरप्रसाद शास्त्री, महामहोपाध्याय 18, 31, 
44, 47. 

हरिकृष्ण जौहर 400. 

हरिकृष्ण प्रेमी-दे. प्रेमी. 

हरिदास, स्वामी 56, 157. 

हरिनाथ-दे. नाथ. 

हरिराम व्यास 151, 152, 158. 

हरिवंशराय बच्चन 568. 

हरिव्यास महात्मा 260. 

हरिश्चंद्र-दे. भारतेंदु हरिश्चंद्र. 

हरिश्चंद्र (सिद्ध) 23. 

हरिराम व्यास-दे. व्यास. 

हरिषेणाचार्य 331. 

हाफिज 451. 

हाराणचंद्र रक्षित 399. 

हार्डी, टामस 432. 

हाली 408. 

हितपरमानंद 152. 

हितवृंदावनदास--दे. वृंदावनदास. 

हितहरिवंश 151, 152, 158, 159, 162, 290. 

हितैषी-दे. जगदंबाप्रसाद. हैवेल, एम. एस. 356. 
हीरालाल, लाला 227. होलराय 179. 

हृदयराम 127, 165. हिटमैन-दे. ‘aire हिटमैन? 
हेमचंद्र 27, 370. हिसलर 453. 


हेमचंद्र (बंगभाषा वाले) 370. 

अंगदर्पण 234, 235. 

अंग्रेजी संस्कृत कोश (आप्टे) 392. 
अंगूर की बेटी 443. 

अंजलि 567. 

अंतनदि 447. 

अंधेर नगरी 369, 388. 

अंबा 444. 

अकबर 398. 

अखरावट 90, 313. 

अगहन माहात्म्य 326. 

अचलायतन 395. 

अशुभाष्य-दे. उत्तरमीमांसा भाष्य. 
अदालती लिपि और प्राइमरी शिक्षा 389. 
अद्भुत अपूर्व स्वप्न 369. 

अद्‌भुत रामायण 320. 

अधखिला फूल 401. 

अध्यात्म प्रकाश 215. 


अध्यात्म रामायण (नवल सिंह) 298, 312. 


अनघ 489. 
अनन्यतरंगिणी 287. 
अनन्यप्रकाश 82. 
अनर्घराघव 175. 
अनाथ 568. 
अनुप्रासविनोद 224. 
अनुभवप्रकाश 203. 
अनुरागबांसुरी 98, 99. 
अनुरागबाग 817. 
अनुरागलता 162. 
अनेकार्थनाममाला 147. 


ग्रंथ 


अनेकार्थमंजरी 147. 

अन्योक्ति कल्पद्रुम 317. 

अपराजित 567. 

अपरोक्ष सिद्धांत 205. 

अबोधनीति 280. 

अभिज्ञानशाकुंतल 353, 396, 451. 
अभिज्ञान शाकुंतल (ज्वालाप्रसाद मिश्र) 396. 
अभिज्ञान शाकुंतल (राजा लक्ष्मण सिंह) 353. 
अमरकोश भाषा 298. 

अमरचंद्रिका (बिहारी सतसई टीका) 222. 
अमरप्रकाश (खुमान) 312. 

अमरप्रकाश (दास) 228. 

अमरराठीर (चतुरसेन शास्त्री) 445. 
अमररामायण 130. 

अमरसिंह और (राधाचरण गोस्वामी) 383. 
अमलतास 496. 

अमलावृत्तांतमाला 398. 

अयोध्याकांड (लाला सीताराम) 112. 
अयोध्या का विलाप 486. 

अरिल्लपचीसी 283. 

अरिल्लाष्टक 283. 

अर्धकथानक 191. 

अलंकारगंगा 224. 

अलंकारचंद्रोदय 226. 

अलंकार चिंतामणि 257. 

अलंकार दर्पण (नाथ) 242. 

अलंकार दर्पण (रतन) 241. 

अलंकार दर्पण (महाराजा रामसिंह) 244. 
अलंकार दीपक 239, 240. 

अलंकार मणिमंजरी 240. 

अलंकारमाला 222, 239. 

अलंकार रत्नाकर (दलपति राय व श्रीधर) 
904, 223, 233. 

अलंकार शेखर 174. 

अलकशतक और तिलकशतक 184. 

अलमोड़ा अखबार 365. 

अवतार मीमांसा 383. 

अवध अखबार 355, 357. 

अवधूत भूषण 843. 

अष्टछाप 261. 

अष्टयाम (खुमान) 312. 

अष्टयाम (हित हरिवंश) 288. 

अष्टयाम (दिव) 218. 

अष्टयाम (नाभादास) 126, 326. 

अष्टयाम (अहिक) 280. 

अष्टदेश भाषा 261. 

असहयोग वीणा 467. 


आँख की किरकिरी 399. 

आंदोलन रहस्यदीपिका 287. 

आँसू 514, 532, 533, 537, 538, 539, 
552. 

आइने अकबरी 137, 138. 

आइन सौदागीर (पत्र) 354. 

आखिरी कलाम 89, 90. 

आजमगढ़ रीडर 342. 

आत्मचिकित्सा 358. 

आत्मदर्शनपचीसी 219. 

आत्मसंबंध दर्पण 287. 

आत्मोत्सर्ग 568. 

आदर्शदम्पति 401. 

आदर्श हिन्दू 401. 

आदिगुरुग्रंथ साहब 75, 77, 107, 108. 

आदिपुराण 17. 

आदिबानी 158. 

आदिमंगल 280. 

आधीरात 444. 

आधुनिक एकांकी नाटक 445. 

आनंदकादंविनी (कादंविनी) 365, 366, 372, 
376, 377, 422. 

आनंददशा विनोद 162. 

आनंदभाष्य 104. 

आनंदमंगल 242. 

आनंद रघुनंदन (नाटक) 265, 280, 363. 

आनंद रामायण 280. 

आनंदलग्नाष्टक 283. 

आनंद लता 162. 

आनंद विलास 203. 

आनंदांबुनिधि 461. 

आबेहयात 350. 

आयुर्वेद (शाईघर) 29. 

आर्द्रा 568. 

आर्यदर्पण (पत्र) 354, 365, 366. 

आर्य सिद्धांत 385. 

आर्यसप्तशती 207, 424. 

आलमकेलि 268, 269. 

आलसियों का कोड़ा 350. 

आल्हा 35, 49, 50. 

आल्हाखंड 60. 

आल्हाभारत 263. 

आल्हा (रामायण) 263, 312. 


इंजील 340. 
इंडियन डेली न्यूज 356. 
इंडियन मेल 364. 


इंदु 403. 
इंद्रावती 98, 99. 

इतिहासतिमिरनाशक 351, 352. 
इरावती 459. 

इला 385, 398. 

इश्कचमन 475. 

इश्कनामा 300. 

इश्क्रमहोत्सव 235, 236. 


ईसाई धर्म पुस्तक 340. 


उचितवक्ता 365, 366, 367. 

उच्छ्वास 552. 

उत्तमकाव्यप्रकाश 280. 

उत्तमनीति चंद्रिका 280. 

उत्तमपुराण 17. 

उत्तरमीमांसा भाष्य (ब्रह्मसूत्र भाष्य या अणु 
भाष्य) 133, 134. 

उत्तररामचरित (सीताराम) 396. 

उत्तररामचरित (भवभूति) 396, 397. 

उत्तररामचरित (सत्यनारायण) 396, 505. 

उदंतमार्तड 343. 

उदयभानचरित-दे. रानी केतकी की कहानी 

उद्धवशतक 465, 466, 522. 

Squid प्रेम 446. 

उपदेश पुष्पावली 351. 

उपदेश संग्रह 358. 

उपन्यास (मासिक पत्र) 400. 

उलटफेर 445. 

उस पार 395. 


ऊजड़ग्राम 481. 


ऋतुसंहार (श्रीधर पाठक) 465. 
ऋतुसंहार भाषा (सबल सिंह) 266. 

एकतारा 567. 

एकांतवासी योगी (श्रीधर पाठक) 477, 
478, 481, 482, 492. 

एकातंवासी योग (संस्कृत अनुवाद-- गिरधर 
शर्मा नवरत्न) 492. 

एकांत संगीत 568. 

एकादशी माहात्म्य 320. 

एसे आन क्रिटिसिज्म 465. 


ऐज यू लाइक इट 395. 


कंकाल 433. 

कंठाभूषण 231. 

ककहरा (रामसहाय दास) 313. 
ककहरा (महाराज विश्‍वनाथ सिंह) 280. 
ककरादिसहस्रनाम 320. 
कजली कादंबिनी 464. 
कथामुखी 436. 
कथासार 341. 

कड़ख़ारामायण 123. 
कनकमंजरी 192. 

कबीर की बानी 53, 71, 78. 
कबीर की रमैनी 26. 

कबीर की साखी 26, 78, 141. 
कबीर ग्रंथावली 484. 

कबीर बीजक 73. 

कबीर बीजक की टीका (महाराज विश्‍वनाथ 

सिंह) 280. 

कबीर रचनावली 448. 
कमरुद्दीन खाँ 'हुलास” 226. 
कमला 444. 

कमलानंदकल्पतरु 426. 
करणाभरण 173, 193. 

करुणा (राखालदास) 367. 

करुणालय 536. 

कर्णफूल 567. 

कर्णाभरण-दे. करणाभरण 

कर्त्तव्य 442. 

कर्पूरमंजरी (राजशेखर) 17. 

कर्पूरमंजरी (भारतेंदु) 369. 

कर्मभूमि 433. 

कलापी 567. 

कलिकौतुकरूपक 373. 

कलजुग रासो 261. 

कलिप्रभाव नाटक 374. 

कलिराज की सभा 369 

कलिवैराग्यवल्लरी 283. 

कल्किकथामृत 320. 

कल्पना 567. 

कल्याणमंदिरभाषा 18. 

कल्लोलतरंगिणी 242. 

कल्लोलिनी 526. 

PARAGA 224. 

कविकुलकंजदिवाकर 366. 

कविकुलकंठाभरण 237, 238. 

कविकुलकल्पतरु 194, 201. 

कविजीवन 812. 

कवितावली 110, 117, 123, 287. 

कवितावली (जनकराज किशोर) 287. 

कवितावली की टीका (भगवानदीन) 503. 

कवित्त रत्नाकर 186, 187. 

कवित्त रामायण 123. 

कवित्त संग्रह (नरहरि बंदीजन) 167. 

कविप्रिया (केशव) 174, 177, 193, 222, 
248, 250, 328. 

कविप्रिया की टीका (सरदार) 461. 

कविप्रिया की टीका (भगवानदीन) 503. 

कविमुखमंडन 298. 

कवि व चित्रकार (पत्र) 413, 497, 
कविवचनसुधा 367, 368, 486. 
कविराज की सभा 369. 
कविहृदयविनोद 255. 

कादंबरी (बाण) 40, 175, 402, 432. 
कादंबरी (गदाधर सिंह) 365. 
कादंबिनी दे.-आनंदकादंविनी 
कादंबिनी (गोपालशरण सिंह) 524. 
काननकुसुम 536. 

काफिरबोध 25. 

कानों में कंगना 403. 

कामायनी 535, 536, 538, 547. 
कालचक्र 368. 

कालिदास की निरंकुशता 422. 
कालिदास हजारा 216, 217. 
कालियकालाष्टक 320. 

काव्य कलाधर 235, 236. 

काव्य कल्पट्टुम 187. 
काव्यकल्पलतावृत्ति 174. 
काव्यकानन 527. 

काव्यनिर्णय 195, 197, 224, 228. 
काव्यप्रकाश (चिंतामणि) 221. 
काव्यप्रकाश (मम्मट) 174, 194, 214, 292. 
काव्य मंजूषा 487. 

काव्य मीमांसा 458. | 

काव्य में रहस्यवाद 109. 

काव्य रसायन (शब्द रसायन-देव) 219. 
काव्य विनोद 257. 

काव्य विलास 257. 

काव्य विवेक 194, 201. 

काव्य सरोज 224. 

काव्य सिद्धांत 222. 

काव्य सुधाकर (पत्र) 497. 

काव्य सुधानिधि (पत्र) 498. 

काव्यादर्श 174. 
काव्याभरण 242, 243. 
काशी पत्रिका 365. 
काश्मीर कुसुम 364, 370. 
किसान 488. 

कीर्तन 320. 

कीर्तिकेतु 382. 
कीर्तिपताका 31. 
कीर्तिलता 31, 32. 
कुंदमाला 446. 

कुडलिया (अग्रदास) 125. 
कुंडलिया (गिरधर) 289. 
कुमकुम 568. 

कुंडलिया रामायण 123. 
कुमारपालचरित 28. 
कुमारपाल प्रतिवोध 28. 
कुमारसंभव 487. 


कुमारसंभवसार .(महावीरप्रसाद द्विवेदी) 487. 


कुवलयानंद 174, 194, 226, 232. 
कुशलविलास 218, 219. 
कुसुमकुंज 568. 
कुसुमकुमारी 399. 
कुसुमांजलि 498. 
कुशलविलास 219. 
कृपाकंद 274. 

कृपानिवास पदावली 131. 
कृषक क्रन्दन 498. 

कृष्ण काव्य 242. 
कृष्णकुमारी 363, 395. 
कुष्णकौमुदी 274. 

कृष्ण गीतावली 123, 124. 
कृष्णचंद्रिका (गुमान) 291. 
कृष्णचंद्रिका (वीर) 225. 
कृष्णचरित 320. 


कृष्णजन्मोत्सव 283. 

PO को नखशिख १55, 
कृष्णलीला के फुटकल पद्य (श्रीधर) 271. 
कृष्णलीला पंचाध्यायी (सोम) 233. 
कृष्णायन 302. 

कृण्णाश्रय 133. 

केटोकृत्तांतनाटक 382. 

केशव की काव्यकला 448, 449, 
केशरीप्रकाश 242. 

कोकसागर 274. 

कोकिल 512. 

कोसलखंड 130. 


खटमलबाईसी 277. 

खड़ीवोली आंदोलन 477. 
खड़ीवोली का पद्य 354, 355. 
खांजहाँ 395. 

खुम्मानरासो 36. 

खेटकौतुकम 181. 

खैयाम की मधुशाला 568. 


गंगालहरी 252. 
गंगावतरण 465. 
गड़बड़झाला 443. 
गढ्कुंडार 431. 
गढ़राज्यवंश 460. 
गद्यकाव्य मीमांसा 383. 
गबन 431, 433. 

गया यात्रा 320. 
गयाष्टक 320. 
गर्गसंहिता 320. 
गर्भरंडा रहस्य 498. 
गाथा सप्तशती 207, 424. 
गीतगोविंद 55, 116. 

गीतगोविंद टीका (मीरा) 155. 
गीतांजलि (रवींद्र बाबू) 447, 481, 492. 
गीतांजलि पद्यानुवाद (गिरधर शर्मा नवरत्न) 
499. 
गीता 59. 
गीतावली 116, 117, 123, 130, 143. 
गीतावली पूर्वार्द्ध (महाराज विश्वनाथ सिंह) 
280. 
गीता रघुनंदन प्रामाणिक (महाराज विश्व- 
नाथ सिंह) 280. 
गीता रघुनंदन शतिका (महाराज विश्वनाथ 
सिंह) 280. 
गीतिका 563. 
गिरिगाथा 274. 
गुंजन 520, 532, 533, 550, 555, 557, 
558, 559. 
गुटका 351, 355. 
गुनवंत हेमंत 409, 480. 
गुन्नौर की रानी 384. 
गुप्तजी की कला (प्रो. सतेन्द्र) 448, 449. 
गुप्तजी की काव्यधारा 449. 
गुप्त निबंधावली (बालमुकुंद गुप्त) 412. 
गुप्तरसप्रकाश 283. 
गुरुकुल 488. 
गुलशने इश्क 89. 
गुलिस्तां (हिंदी अनुवाद विहारीलाल) 361. 
गुहपंचाशिका 314. 
गोदान 433. 
गोधनआगमनदोहन 283. 
गोपाल स्तोत्र 320. 
गोपी पचीसी 255. 
गोपी प्रेमप्रकाश 283. 
गोपी बैनविलास 283. 
गोरक्ष सिद्धांत संग्रह 23. 


गोरख-गणेश गोष्ठी 25. 

गोरखनाथ की बानी 25. 

गोरखनाथजी की सत्रह कला १5. 

गोरखबोध 25. 

गोरखसार 25. 

गोरा बादल री वात 340. 

गोवर्धन धारन के कवित्त 283. 

गोवर्धन सतसई टीका 172. 

गोविंद परचई 283. 

गोविंद सुख विहार 298. 

गोसंकट (अंबिकादत्त व्यास) 383. 

गोसंकट (प्रतापनारायण) 374. 

गोसाई चरित्र 108, 111. 

गोस्वामी तुलसीदास (रामचन्द्र शुक्ल) 448. 

गोस्वामी तुलसीदास का जीवन चरित 394. 

गौरी नागरी कोश 388. 

ग्रंथ साहब 77, 107. 

ग्रंथि 549. 

ग्राम पाठशाला और निकृष्ट नौकरी नाटक 
384. 

ग्रीष्म वर्णन 320. 

ग्रीष्म विहार 283. 


चंडी चरित्र 261, 271. 
चंदछंदबरनन की महिमा 330. 
चंदन सतसई 242. 

चंद हसीनों के खतूत 433. 
चंद्रकला भानुकुमार 393, 397. 
चंद्रकांता 399. 

चंद्रकांता संतति 399. 
चंद्रकिरण 567. 

चंद्रगुप्त 441. 

चंद्रसेन नाटक 375. 

चंद्रहास 489. 

चंद्रालोक 174, 194, 196, 239, 261. 

चंद्रावती दे.-नासिकेतोपाख्यान 

चंद्रावली (भारतेंदु) 369, 370, 371, 471. 

चंद्रिका दे.-हरिश्चं्रचंद्रिका. 

चचरियाँ 283. 

चतुरचंचला 398. 

चतुरमुकुट की कथा 101. 

चपला 400, 401. 

चरखा स्तोत्र 467. 

चरखे की गूँज 467. 

चरन चंद्रिका 301. 

चार वेचारे 444. 

चित्तशोधन प्रकरण 24. 

चित्तौड़ की चिता 567. 

चित्तौर चातकी 398. 

चित्रकाव्य 222, 271. 

चित्ररेखा 567. 

चित्रलेखा 429. 

चित्रांगदा 395. 

चित्राधार 536. 

चित्रावली 89, 94, 95, 96, 97. 

चीरहरण लीला 470. 

चुंबन 444. 

चेतचंद्रिका 298. 

चैतन्य महाप्रभु का जीवन चरित 394. 

चोखे चौपदे 485. 

चौपट चपेट 397. 

चौरासी रमैनी 280. 

चौरासी वैष्णवों की वार्ता 133, 135, 137, 
148, 326. 


छंदछप्पनी 242. 
छद प्रकाश 228. 
छंद विचार (चिंतामणि) 201. 


CC-0. In Public Domain. Gurukul Kangri Collection, Haridwar 


छंद विचार (सुखदेव मिश्र) 215. 
छंद सागर 209. 

छंदाटवी 291. 

छंदावली 123. 

छंदोर्णव (गिरधर दास) 228. 
gaua पिंगल (दास) 291. 

छत्र प्रकाश 263, 264, 272, 390, 470. 
छत्रसाल (रामचंद्र वर्मा) 272, 399. 
छत्रसाल दशक (भूषण) 212, 265. 
छप्पय नीति 167. 

छप्पय रामायण 123. 

छायापथ 532. 

Beh कवित्त 283. 

छूटक दौहा 283. 

छूटकविधि 283. 


जंगनामा 222, 264, 271. 
जंजीराबंद 216. 

जंतु प्रबंध 342. 
जगतमोहन 235, 236. 
जगतवृत्तांत 351. 
जगतसचाईसार 481. 
जगदर्शन पचीसी 219. 
जगद्विनोद 252, 298. 
जनकपचीसी 208. 
जन्मखंड 212. 

जन्मोत्सव वर्णन 264. 
जल विहार 264. 

जयंत (हैमलेट का अनुवाद) 396. 
जयद्रथ वध 488. 
जयमयंकजसचंद्रिका 49. 
जयसिंह प्रकाश 257. 
जया 385, 398. 

जरासंध वध 320. 


हिन्दी साहित्य का इतिहास / 593 


Digitized by Arya Samaj Foundation Chennai and eGangotri 


जसहरचरिउ (यशधर चरित्र) 17. 
जहाँगीरजसचंद्रिका 174. 

जाति विलास 218, 219, 229. 
जानकी जु को ब्याह 208. 
जानकी मंगल 113, 115, 128, 363. 
जानकी शरणाभरण 287. 

जायसी ग्रंथावली (रामचंद्र शुक्ल) 448. 
जावित्री 383. 

जीव दशा 162. 

जीवन मरण 525. 

जीविका परिपाटी 351. 

जुआरी खुआरी 374. 

जुगल नखशिख 257. 

जुगल भक्तिविनोद 283. 

जुगलमानचरित्र 148. 

जुगल रसमाधुरी 283. 

जैन मुनियों के चरित्र 271. 

जैमिनी पुराण 263, 293. 

जोगलीला 223. 

जौहरिन तरंग 312. 

ज्ञानदीप 97. 

ज्ञान प्रदायिनी पत्रिका 355, 366. 
. ज्ञानबोध 81. 

ज्ञानमंजरी 147. 

ज्योतिषमति 524. 

ज्योत्सना 445. 


झंकार 488. 
झरना 536. 
झूलना रामायण 123. 


टाम काका की कुटिया 399. 
टिकैतराय प्रकाश 246, 247. 
'ट्रैवलर 481. 

ठगवृत्तांत माला 398. 
ठाकुर-ठसक 309. 
ठेठ हिंदी का ठाठ 401. 


डिजर्टेड विलेज 481. 
ढोला मारू रा दूहा 192. 
णायकुमार चरिउ 16. 
तक्षशिला 444, 568. 
तत्वदर्शन पचीसी 219. 
तत्वदीपक 358. 


तत्वदीप निबंध 133. 
तत्व संग्रह 243. 


तन-मन-धन श्री गोसाई जी के अर्पण 383. 


तपोभूमि 433. 
तप्तासंवरण नाटक 379. 
तरुण तपस्विनी 401. 
ताजक ज्योतिष 314. 
ताराबाई 395. 

तारा 401. 

तिलली 433. 
तिरुप्पावइ 135. 
तिलशतक 184. 
तिलोत्तमा 489. 

तीन पतोहू 398. 
तीर्थानंद 283. 


तुलसीचरित (महात्मा रघुवरदास) 109, 111. 


तुलसीदास (निराला) 536, 566. 
तुलसीदास (बदरीनाथ भट्ट) 438. 
तुलसीदास चरित्र 287. 


तुलसीभूषण 461. 


IEEE S'S “5 ae 


Digitized by Arya Samaj Foundation Chennai and eGangotri 


तेरा हार 568. 
त्रिधारा 568. 

त्रिशूल 498. 

त्रेता के दो वीर 526. 


दत्त गोरख संवाद 25. 
दनुजारिस्तोत्र 320. 
दव्वसहावपयास (द्रव्यस्वभावप्रकाश) 16. 
दलेलप्रकाश 245. 

दशरथ राय 215. 

दस मिनट 445. 

दस हजार 444, 445. 

दाउद की गीतें 341. 
दानलीला 162, 264, 470. 
दानलीला (धुवदास) 162. 
दानलीला (नंददास) 147. 
दानलोभ संवाद 812. 

दाहर या सिंह पतन 444. 
दिनकर प्रकाश 365. 

दिल की आग 433. 

दिल्ली का दलाल 433. 

दीन 445. 

दीनदयालगिरि ग्रंथावली 448. 
दीपनिर्वाण 399. 

दीपप्रकाश 251. 

दीवाने संदल 243. 

दुखिनी बाला 384. 

दुमदार आदमी 443. 
दुर्गादास 395. 

दुर्गावती 443. 

दुर्गा सप्तशती (पद्यानुवाद-अनन्य) 82, 271. 
दुर्गेशनंदिनी 365. 

दुलारे दोहावली 467. 

दूषण उल्लास (भूषण) 212. 


दूषण दर्पण (ग्वाल) 255. 

दूषण विचार (बलभद्र मिश्र) 172. 

दूर्वादल 568. 

दृष्टांत तरंगिणी 317. 

देव और विहारी 424. 

देवकीनंदन टीका (ठाकुर कृत, बिहारी सतसई 
की)-दे. सतसई बरनार्थ 

देवचरित 219. 

देवमायाप्रपंच नाटक 165. 

देवरानी जेठानी 398. 

देवाक्षर चरित्र 388. 

देश की दरिद्रता और देश की राजनीति 
384. 

देश दशा 395. 

देश हितैषी 365. 

देहदशा 283. 

दो बहिन 398. 

दो सौ बावन वैष्णवों की वार्ता 146, 160, 
326. 

दोहावली 121, 122, 123, 124. 

दोहावली (जनकराज किशोरीशरण) 287. 

दोहावली (लाला भगवानदीन संपादित) 448, 
508. 

द्रव्यस्वभावप्रकाश-दे. दव्वसहावपयास 

द्रोणपर्व 214. 

द्वादशदलकमल 320. 

द्वापर 498. 

द्वयाश्रय वक्‍तव्य 28. 


” 


धनंजय विजय 369. 
धनुर्विद्या 280. 
धर्मदिवाकर 365. 
धर्मपाल 430. 
धर्मरक्षा 358. 

धराधरधावन (मेघदूत का अनुवाद पूर्ण) 466. 
धूर्तसिकलाल 401. 
ध्यानमंजरी (अग्रदास) 125. 
ध्यानमंजरा (महाराज विश्वनाथ सिंह) 280. 
ध्यानयोग 82. 
ध्रुवचरित्र 167. 
ध्रुव वंदना 185. 
YASH 280. 
ध्रुवस्वामिनी 441, 442. 


नए बाबू 398. 
नखशिख (कुलपति) 214. 
नखशिख (चंदन) 242. 
नखशिख (चंद्रशेखर) 314. 
नखशिख (तोषनिधि) 231. 
नखशिख (देवकीनंदन) 243. 
नखशिख (नागरीदास) 283. 
नखशिख (पजनेस) 319. 
नखशिख (बलभद्र मिश्र) 171. 
नखशिख (सुरति मिश्र) 222, 223. 
नखशिख (सेवक) 461. 
नखशिख (देव) 219. 
नगरशोभा 181. 

नदीमे दीन-दे. नवीन बीन 
नरवइ बोध 25. 

नरसीजी का मायरा 155. 
नरेंद्रभूषण 244. 

नरेंद्रमोहिनी 399. 

नलदमयंती कथा 101. 

नल नरेश 527. 

नवरसतरंग 247, 248. 

नवीन बीन 503. 

नवोदिता 526. 

नहुष नाटक 320, 369. 

नागरीदास का जीवनचरित 389. 
नागरीनीरद 377. 


नागरी प्रचारिणी पत्रिका 390, 414, 486. 


नागानंद 396. 

नाटक 369. 

नाटक समयसार 185. 
नानारावप्रकाश 248. 
नामचिंतामणि (नवलसिंह) 312. 
नामचिंतामणिमाला (नंददास) 147. 
नामप्रकाश (दास) 228. 
नाममाधुरी 274. 

नाममाला (चंदन) 243. 

नाममाला (बनारसीदास) 185. 
नामरत्नमाला (गोकुलनाथ) 298. 
नायिका भेद (गुमान मिश्र) 291. 
नायिका भेद (श्रीधर) 222, 247. 
नारी प्रकरण 312. 

नासकेतपुराण (नंददास) 147. 
नासिकेतोपाख्यान (व्रजभाषा गद्य) 327. 


नासिकेतोपाख्यान (सदल मिश्र) 333, 339. 


निकुंजविलास 283. 
निबंधमालादर्श 406 

निरंजन पुराण 25. 

निर्मला 433. 

निर्माल्य 567. 

निशा निमंत्रण 568. 

निःसहाय हिंदू 364 385. 

नीति (गिरिधरदास) 320. 

नीति निधान (खुमान) 312. 

नीति विनोद (गोविंद गिल्लाभाई) 462. 
नीत्युपदेश (काशीनाथ खत्री) 384. 
नीरजा 567. . 

नीलदेवी 369, 370, 372, 470. 
नीहार 567. 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


नूतन ब्रह्मचारी 364. 

नूरजहाँ 568. 

नृत्यविलास 162. 

नृसिंह कथामृत 320. 

नृसिंह चरित्र 312. 

नृसिंहपचीसी 312. 

नेहमंजरी 162, 163. 

नैनपचासा 208. 

नैनरूपरस 283. 

नैषध 175. 

नैषधचरित्र (गुमान मिश्र) 261. 

नैषधचरित्र चर्चा (महावीरप्रसाद द्विवेदी) 409, 
422. 

नोंकझोंक 443. 

न्यू क्रिटिसिज्म 425, 459. 


पंचरात्र 445. 

पंचवटी 488. 

पंच हेजी 165. 

पंचस्तवी 104. 

पजनेश प्रकाश 319. 

पतिव्रता 395. 

पत्रमालिका 351. 

पत्रिकाबोध 243. 

पथिक 499. 

पथिक बोध 242. 

पदप्रबोध माला 283. 

पदप्रसंग माला 283. 

पद मुक्तावली 283. 

पदार्थ 280. 

पदार्थ विद्यासागर 342. 

पद्मपुराण 303. 

पद्मपुराण का भाषानुवाद (दौलतराम) 331, 
333. 


पद्माकर की काव्य साधना 449. 
पद्मावत (जायसी) 21, 68, 88, 89, 90, 
91, 93, 115, 118, 470. 


पद्मावत का बंगला अनुवाद 90. 

पद्मावती (भट्टजी) 375. 

पद्मावती (रामकृष्ण वर्मा) 395. 

पद्माभरण 252. 

पद्विमनी चरित्र 190, 192. 

पद्य-प्रसून 485. 

पद्यवद्धभाषानुवाद 486. 

परमधर्म निर्णय 280. 

परमत्व 280. 

परमानंद सागर 149. 

परमाल रासो 390. 

परशुराम कथामृत 320. 

पराग 503. 

परीक्षागुरु 364, 379. 

पलासी का युद्ध 488. 

पल्लव 531, 537, 548, 549, 551, 552, 
553, 555, 558, 577. 

पाखंडविडंबन 369. 

पाँचवें पेगंवर 369. 

पाखंडखंडिका 280. 

पाथेय 568. 

परायणविधि प्रकाश 283. 

पार्वतीमंगल 113, 115, 123. 

पावस पचासा (अम्बिकादत्त व्यास) 283. 

पावस पचीसी (नागरीदास) 283. 

पावस पयोनिधि (गोविंद गिल्लाभाई) 462. 

पावस विलास (देव) 219. 

पिंगल (रसिक गोविंद) 261, 266. 

पिंगल काव्यभूषण (संमन) 306. 

पीयूष प्रवाह 366. 

पुलिसवृत्तांतमाला 398. 

पुष्टिप्रवाह मर्यादा 134. 

पुष्पवाटिका 351. 

पूना में हलचल 399. 

पूर्ण संग्रह 496. 

पूर्वमीमांसा भाष्य 133, 135. 

ूर्वशृंगार खंड 312. 

पृथ्वीराज चरित्र 383. 

पृथ्वीराज रासो 33, 35, 37, 40, 42, 44, 
46, 47, 48, 390. 

पृथ्वीराजविजय 43. 

प्रकाश 442. 

प्रजाहितैषी 353, 355. 

प्रणभंग 568. 

प्रताप 445. 

प्रतापचरित्र 522. 

प्रतापप्रतिज्ञा 445. 

प्रताप रत्नाकर 462. 

प्रतिज्ञायौगंधरायण 446. 

प्रतिमा 446. 

प्रद्यम्नविजयनाटक (गणेश) 265, 305. 

प्रद्युम्न विजय व्यायोग (हरिऔध) 397. 

प्रबंध चिंतामणि 28. 

प्रबंध चंद्रोदय नाटक 297. 

प्रबोध चंद्रोदय नाटक (महाराजा जसवंत 
सिंह) 203. 

प्रबोधचंद्रोदय (ब्रजवासीदास) 297. 

प्रबोध पचासा 252. 

प्रभा 568. 

प्रभातफेरी 567. 

प्रभासमिलन 397. 

प्रमीला 385, 398. 

प्रयाग रामागमन 376. 

प्रयाग समाचार 366. 

प्रवाल 447. 

प्रवास नाटक 363. 

प्रवासी के गीत 567. 

प्रवीन सागर 462. 

प्रसन्नराघव 175. 

प्रसाद की काव्य साधना 449. 

प्रसाद की नाट्यकला 449. 

प्रहलाद चरित्र 379. 

प्राकृतपिंगलसूत्र 30. 

प्राकृतप्रकाश 16. 

प्राचीन इतिहास का अनुवाद 341. 

प्राचीन इतिहास-दे. कथासागर. 

प्राज्ञ विलास 243. 

प्रात रसमंजरी 283. 

प्रारब्ध पचासा 462. 

प्रिंसिपुल्स आव लिटरेरी क्रिटिसिज्म-दे. 
साहित्य समीक्षा सिद्धांत 

प्रियप्रवास 484. 

प्रियाजन्मोत्सद कवित्त 283. 

प्रियाप्रसाद 274. 

प्रीति चौवनी 162. 

प्रेमघन 362, 372. 

प्रेमकली 505. 

प्रेमचन्द की उपन्यास कला 448. 

प्रेमचंद्रिका 218, 219. 

प्रेमत्व निरूपण 149. 

प्रेमतरंग 218. 

प्रेमदीपिका 219. 

प्रेमदर्शन 219. 

प्रेमपचीसी 498. 

प्रेमपथिक (प्रसाद) 536. 

प्रेमपथिक (वियोगी हरि) 467. 

प्रेमप्रलाप 463. 

प्रेम फुलवारी 463. 

प्रेममाधुरी 463. 

प्रेममालिका 463. 

प्रेमयोगिनी 369, 370, 371. 

प्रेमरत्नाकर 462. 

प्रेमलता 162. 

प्रेमलीला (रोमियो जुलिएट, गोपीनाथ पुरोहित) 
895. 

प्रेमवाटिका 160, 161. 

प्रेमविलासिनी 366. 

प्रेमशतक 467. 

प्रेमसंगीत 567. 

प्रेमसंपत्तिलता 464. 

प्रेमसागर 271, 333, 337, 338, 339, 
341. 

प्रेमसुमार्ग 271. 

प्रेमांजलि 467. 

प्रेमावती 88. 

प्रेमावली 162 


फतेह भूषण 241. 

फाउस्ट 446. 

फागखेलनसमेतानुक्रम के कवित्त 283. 
फागगोकुलाष्टक 289. 

फागविहार 283. 

फागविलास 283. 

फाजिल अली 'प्रकाश' 215. 

फिर निराशा क्यों 420. 

फुटकल कवित्त सवैये (रहीम) 181. 
फूलविलास 283. 


बंगदूत (पत्र) 342. 
बंगवासी (पत्र) 412. 
बंगविजेता 365, 378. 
बड़ाभाई 398. 


बनारस अख़बार 346, 350. 

बनारसी पद्धति 18. 

बनारसी विलास 185. 

TA (फुटकल, रहीम) 181. 

वरवै नायिका भेद (यशोदाननंदन) 249. 
वरवे नायिका भेद (रहीम) 181. 

बरवै रामायण 115, 125, 124. 

वलभद्र नखशिख टीका (गोपालकवि)172. 
बलभद्र नखशिख टीका (प्रतापसाहि) 257. 
वलभद्रीव्याकरण 172. 

बलरामकथामृत 320. 

बाइविल 841. 

बागमनोहर 250. 

बादशाहदर्पण 364, 370. 

बानी (जगजीवन साहब) 83. 

वानी (रैदास) 75. 

बापू 568. 
बाबू हरिश्चंद्र का जीवनचरित्र 394. 
बामन वृहद पुराण की भाषा 162. 
बारहखड़ी 287. 
बारहमासा (हंसराज) 286, 
बारहमासा (सुंदर) 190. 

वालदीपक 385. 

बालविधवा संताप नाटक 384. 
बालविनोद 289. 

बालविवाह नाटक 375. 

बालवोधिनी 369. 

बावनी (छीहल) 165. 

बिगड़े का सुधार 401. 

बिहार बंधु 365, 366, 382, 

विहारी और देव 424. 
बिहारी विहार (अंविकादत्त व्यास) 389. 
बिहारी सतसई 204, 208, 209, 222, 
995, 279, 313, 424, 451. 

विहारी सतसई की टीका (भगवान दीन) 
503. 

बिहारी सतसई की टीका (रघुनाथ) 295. 

बिहारी सतसई की टीका (सरदार) 461. 

बिहारी सतसई की टीका (सूरति मिश्र)-दे. 
अमरचंद्रिका. 

बीजक 73. 

बीसलदेव रासो 33, 35, 36, 38, 39, 55. 

बुद्धकथामृत 320. 

बुद्धचरित (रामचन्द्र शुक्ल) 57, 522, 523. 

बुद्धिप्रकाश (पत्र) 346. 

बुद्धिसागर 271. 

बुद्धिस्ट एसोटेरियम 32. 

बुधुआ की बेटी 438. 

बृहत्कथा 402. 

बेकन विचार रत्नावली 406. 

बेलिक्रिसन रुक्मणी 192. 

बैतालपचीसी 352, 402. 

बैतालपचीसी (देवीदत्त) 263. 

बैतालपचीसी (लल्लूलाल) 338. 

बैतालपचीसी (सूरति मिश्र) 327. 

बैतालपचीसी (हरनारायण) 296. 

बौद्धगान औ दोहा 18. 

ब्रह्मज्ञान 82. 

ब्रह्मसूत्र 59, 104. 

ब्रह्मदर्शन पचीसी 219. 

ब्रह्मसतभाष्य-दे. उत्तरमीमांसाभाष्य 

ब्राह्मण (पत्र) 366, 372. 


भंड़ौवा संग्रह (बेनी बंदीजन) 246. 
भक्तनामावली (Gaeta) 147, 162. 
भक्तभावन 255. 

भक्तमाल 64, 106, 137, 146, 162: 
भकतमाल को टीका (प्रियदास) 111. 

भक्तमाल रामरसिकावली (महाराज रघुराज 
सिंह) 103. 

भक्तिप्रताप 150. 

भक्तिभगदीपिका 283. 

भक्तिसार 283. 

भगवतस्तोत्र 320. 

भगवद्गीता भाष्य 104. 

भजन (महाराजविश्वनाथ सिंह) 280. 

भजन कुडलिया (AETA) 162. 

भजनसत 162, 163. 

भवानीविलास 218. 

भागवत 134, 139, 145, 146, 160, 337. 

भागवत दशमस्कंध (नंददास) 147, 337. 

भागवत दशमस्कंध भाषा (लालचदास) 166. 

भागवत भाषा 166. 

भाग्यवती (श्रद्धाराम) 358. 

भानमती 398. 

भारतकवितावली 312. 

भारतखंडामृत 350. 

भारतजननी 369. 

भारतजीवन 366, 367, 385, 387. 

भारत त्रिकालिक दशा 384. 

भारत दुर्दशा 369, 370, 470. 

भारत दुर्दशा (प्रतापनारायण मिश्र) 374. 

भारत बंधु 365, 382. 

भारत भारती (मैथिलीशरण गुप्त) 487, 489, 
490, 510. 

भारतमाता 369. 

भारतमित्र (पत्र) 354, 366, 412. 

भारत वर्ष की विख्यात स्त्रियों के चरित्र 
384. 

भारतवर्षीय इतिहास 351. 

भारतवार्तिक 312. 

भारत सावित्री 312. 

भारत सुदशा प्रवर्तक 365. 
भारत सौभाग्य 376, 473. 
भारतभूषण 320. 

भारतीय जीवन 367. 
भारतेंदु (पत्र) 366, 382. 
भावना प्रकाश 274. 
भावना 447. 
भावपंचाशिका 267. 
भावविलास 218. 

भाषा का इतिहास 352. 
भाषाभरण 241. 
भाषाभागवत 263. 


भाषाभूषण 196, 203, 204, 223, 261. 


भाषामहिम्न 301, 304. 


भाषा योगवशिष्ट 265, 330, 333, 334. 


भाषाविज्ञान 415. 

भाषा व्याकरण 320. 

भाषा सप्तशती (नवलसिंह) 263, 312. 
भाषा हनुमन्नाटक 127, 165. 
भिखारिणी 433. 

भीम प्रतिज्ञा 445. 

भुशुंडी रामायण 130. 

भूगोल विद्या 342. 

भूगोल सार 342. 

भूचरित्रदर्पण 342. 

भूपभूषण 173, 193. 

भूषण (गोविंदगिल्लाभाई) 462. 
भूषणउल्लास 212. 

भूषण चाद्रिका 204. 

भूषण हजारा 212. 
भोजनानंदाष्टक 283. 
भोजप्रबंध 28. 

भोरलीला 283. 

भ्रमरगीत (कृष्णदास) 149. 


भ्रमरगीत (नन्ददास) 147, 505. 
भ्रमरगीत (सूरदास) 145. 
भ्रमरगीतसार (रामचंद्रशुक्ल) 448. 
भ्रमरदूत (सत्यनारायण) 505. 


मंगलघट 488. 

मंगलप्रभात 434. 

मंगलवर्णन 264. 

मंडोवर का वर्णन 332. 

मजलिस मंडन 283. 

मणिमाल 201. 

मतिराम ग्रंथावली 425. 

मतिराम सतसई 209. 

मत्स्य कथामृत 320. 

मत्स्यगंधा 444. 

मदनाष्टक 181. 

मधुकण 567. 

मधुवाला 568. 

मधुमालती (कार्तिकप्रसाद खत्री) 385, 398. 
मधुमालती (मंझन) 86, 87, 88, 89. 
मधुरप्रिया 319. 

मधुशाला 568. 

मधूलिका 567. 

मध्यम व्यायोग 445. 

मन के मोती 427. 

मनसिंगार 162. 

मनोमंजरी 464. 

मनोरंजक वृत्तांत 342. 

मनोरथ मंजरी 282. 

मयंक मंजरी 397, 

मरता क्या न करता 385. 

मरदानी औरत 443. 

मर्यादा (पत्रिका) 109. 

मल्लिका देवी या बंग सरोजिनी 401. 

महात्मा ईसा 444. 
महादेव-गोरख-संवाद 25. 
महाभारत 357, 547. 
महाभारत (गोकुलनाथ, गोपीनाथ और 
मणिदेव) 263, 264, 298, 299. 
महाभारत (छत्रसिंह-दे. विजयमुक्तावली) 
महाभारत (सवल सिंह चौहान) 263. 
महाभारत का भाषानुवाद 235. 
महाराणा का महत्व 536. 
महाराणा प्रताप या राजस्थान केशरी 384 
393. 
महारानी पद्मावती अथवा मेवाड़ कमलिनी 
384. 
महारामायण 130. 
महारासोत्सव सटीक 130. 
महावीर चरित 396. 
महिम्नभाषा-दे. भाषामहिम्न. 
माँ 433. 
माडर्न वर्नक्यूलर लिटरेचर 389. 
आव नार्दन हिंदोस्तान. 
माधव 526. 
माधवविनोद नाटक 234. 
माधवविलास 338. 
माधवानलकामकंदला 167. 
माधवानलकामकदला (आलम) 167, 191. 
माधवानकामकंदला (हरनारायण) 263, 296. 
माधवी 524. 
माधवी बसंत 314. 
माधुर्य लहरी 305. 
माधोनल 338. 
मानमंजरी 147. 
मानरसलीला 162. 
मानलीला 147, 264. 
मानवधर्मसार 351. 


602 / आचार्य रामचन्द्र शुक्ल ग्रन्यावली-5 


मानव 567. 

मानवी 524, 525. 

मानस दे. रामचरितमानस. 

मानसिंहाष्टक 462. 

मानसी 444, 568. 

ASA पुराण 443. 

मारगन विधा 185. 

मालतीमाधव 234. 

मालतीमाधव (सत्यनारायण कविरत्न) 396, 
505. 

मालतीमाधव (सीताराम) 234. 

मालविकाग्निमित्र 396. 

मित्रविलास (पत्र) 365, 367. 

मिथिलाखंड 312. 

मिलन 499. 

मिश्रबंधु विनोद 423. 

मीरा की प्रेमसाधना 449. 

मीराबाई नाटक 397. 

मुंतखबुत्तवारीख 334. 

मुंशियात अव्बुलफजल 138. 

मुकुल 568. 

मुक्ति का रहस्य 444. 

मुग्धावती 88. 

ुद्राराक्षस 369. 

मुसद्दसहाली 487. 

मूलाठोला 263, 312. 

मूल भारत 312. 

मृगावती 85, 86, 88, 89. 

मृगी दुःखमोचन 493. 

मृच्छकटिक 396. 

मृण्यमयी (राधाचरण गोस्वामी) 383. 

मृण्यमयी (सियारामशरण गुप्त) 568. 

मेघदूत (कालिदास) 451, 464. 

मेघदूत (केशवप्रसाद) 487. 

मेघदूत 
मेघदूत 


= 


जगमोहन सिंह) 464. 

पूर्ण) दे.-धराधर धावन. 

मेघदूत (राजा लक्ष्मण सिंह) 461. 

मेघदूत (लाला सीताराम) 369. 

मेघनाथ वध 490. 

मेथड्स एंड मैटेरियल आव लिटरेरी क्रिटि- 
सिज्म 425. 

मैकवेथ 396. 

मोक्षपदी 185. 

मोहनचंद्रिका 384. 

मौर्यविजय 568. 


यमुना लहरी 255, 256. 

यशधर चरित्र-दे. जलहर चरिउ. 

यशोधरा 488, 489, 490. 

यामा 567. 

युक्तितरंगिणी 214. 

युगलरसमाधुरी 261. 

युगलशतक 157. 

युगवाणी 520, 560, 562. 

युगांत 520, 558, 559. 

यूरोपियन धर्मशीला स्त्रियों के चरित्र 385. 
युसुफ जुलेखा 101. 

योगचिंतामणि 106. 

योगवाशिष्ट भाषा 265, 330, 331, 333. 
योगसार 17. 

योगेश्वरी साखी 25. 


रंगभूमि 433. 

रंग में भंग (मैथिलीशरण गुप्त) 487, 488. 
रंगविमोद 162. 

रंगविहार 162. 

रंगहुलास 162. 

रक्षाबंधन 403, 441. 


रघुवंश 353, 464, 486. 

रघुवंश (राजा लक्ष्मण सिंह) 353. 

रघुवंश (लाला सीताराम) 464. 

रघुवंश (सरजू प्रसाद मिश्र) 486. 

रघुवर करुणाभरण 287. 

रजिया बेगम 401. 

रणधीर और प्रेममोहिनी 379. 

रणमल्ल छंद 50. 

रतनवावनी (केशव) 174, 177. 

रतनहजारा (रसनिधि) 199, 279. 

रतिमंजरी 162. 

WER 81. 

रलचंद्रिका 257. 

रत्नाकर जोपम कथा 22, 465. 

रत्नावली नाटिका (बालमुकुंद गुप्त) 396, 
412. 

रत्नावली वाटिका (भारतेंदु) 396. 

रश्मि 567. 

रसकलश 465. 

रसकल्लोल (करन कवि) 250. 

रसकल्लोल (शंभुनाथ मिश्र) 239. 

रसकेलिवल्ली 274. 

रसग्राहक चंद्रिका 222. - 

रसचंद्रोदय 223. 

ARPT 195. 

रसतरंगिणी (शंभुनाथ मिश्र) 239. 

रसदीपिका 287. 

रसनिवास 244. 

रसपीयूष निधि 233. 

रसप्रबोध (रसलीन) 235. 

रसवसंत 274. 

रसमुक्तावली (ध्रुवदास) 162. 

रसरंग (ग्वाल) 255. 

रसरतन (पुहकर) 189, 192. 

रसरत्नमाला (सूरति मिश्र) 222. 

रसरत्नाकर (गिरधर) 320. 

रसरत्नाकर (भूपति) 291. 

रसरत्नाकर (सूरति मिश्र) 222. 

रसरलावली (ध्रुवदास) 162. 

रसरत्नावली (मंडन) 208. 

रसरहस्य (कुलपति) 214, 292. 

रसराज (मतिराम) 252. 

रसराज की टीका (प्रताप साहि) 257. 

रसविनोद (महाराज रामसिंह) 244. 

रसविलास (देव) 218, 219. 

रसविलास (बेनीबंदी जन) 246, 247. 

रसविलास (मंडन) 208. 

रसबिहार (ध्रुवदास) 162. 

रससरस 222. 

रससागर (श्रीपति) 224. 

रससारांश (दास) 222, 228, 229. 

रसहीरावली (ध्रुवदास) 162. 

रसानंदलहरी (देव) 219. 

रसानंदलीला (ध्रुवदास) 162. 

रसानुक्रम के कवित्त (नागरीदास) 283. 

रसानुक्रम के दोहे (नागरीदास) 283. 

रसायन प्रकाश 342. 

रसार्णव 215. 

रसिकगोविंद 261. 

रसिक गोविंदानंदघन 260, 261. 

रसिक प्रिया (केशव) 174, 177, 222, 
528, 

रसिक प्रिया की टीका (सरदार) 461. 

रसिकमित्र (पत्र) 497, 498. 

रसिकमोहन (रघुनाथ) 235. 

रसिकरंजनी (नवल सिंह) 312. 

रसिकरसाल (कुमार मणि भट्ट) 239. 

रसिकवाटिका (पत्रिका) 467, 495. 

रसिकविनोद (चंद्रशेखर) 314. 

रसिकसमाज 463, 495. 

रविकानंद (रवाल) 255. 

रहसलता (ध्रुवदास) 162. 

रहसलावनी (नवल सिंह) 312. 

रहस्यमंजरी (श्रुवदास) 162. 

रहीम काव्य 181. 

रहीम दोहावली (सतसई) 181. 

रहीम रत्नावली 181. 

रहीम सतसई-दे. रहीम दोहावली. 

राका (उदयशंकर भट्ट) 444, 568. 

राक्षस का मंदिर 444. 

रागगोविंद (मीरा) 156. 

रागरत्माकर 288. 

रागरत्नाकर (देव) 288. 

रागसोरठ के पद 156. 

राजकुमारी 401. 

राजतरंगिणी 364. 

राजनीति 388. 

राजपूत की हार 445. 

राजपूताने का इतिहास 39. 

राजमुकुट 443. 

राजयोग 82. 

राजस्थान केसरी (राधाकृष्ण दास) दे. 
-महाराणा प्रताप. 

राजाभोज का सपना 350, 351, 355, 402. 

राजा शिवप्रसाद का जीवन चरित्र 400. 

राठौडाँ री ख्यात 49. 

राधाअष्टक १55. 

राधाकांत 401. 

राधाकृष्णविलास 298. 

राधानखशिख 298. 

राधामाधवमिलन (ग्वाल) 255. 

राधामाधव बुधमिलन विनोद (कालिदास 

त्रिवेदी) 216. 

राधासुधानिधि 152. 

राधासुधाशतक 290, 291. 

रानी केतकी की कहानी (उदयभान चरित) 
335, 355, 402, 475. 


रामकथामृत 320. 

रामकलेवा 264. 

रामगीतावली 124. 

रामचंद्र की सवारी 280. 

रामचंद्र विलास 812. 

रामचंद्रिका (बख्शी हंसराज) 296. 

रामचंद्रिका (केशव) 174, 175, 176, 177, 
192, 470. 

रामचंद्रिका की टीका (जानकी प्रसाद) 328. 

रामचंद्रिका की टीका (भगवानदीन) 503. 

रामचंद्रोदय काव्य 468, 522. 

रामचरित चिंतामणि 492. 

रामचरितमानस 113, 118, 121, 122, 123, 
126, 139, 191, 293, 293, 297, 302. 


रामचरितमाला 283. 
रामध्यानमंजरी 124. 

रातनवरत्न 130. 

रामरक्षास्तोत्र 106. 

रामरत्नाकर 461. 

रामरसतरंगिणी 287. 

रामरसायन 252, 264. 

रामरहीम 433. 

रामललानहछू 115, 123. 
रामलीला प्रकाश 461. 

रामविवाह खंड 312. 

रामसतसई (रामसहाय दास) 313. 
रामसतसई (गोस्वामी तुलसीदास) 123, 124. 


रामशलाका 123. 


रामस्वयंवर 311, 461. 

राका 568. 

रामाज्ञा प्रश्नावली 123. 

रामायण (चिंतामणि) 201. 

रामायण (तुलसीदास)-दे. रामचरितमानस. 

रामायण (भगवंतराय rat) 293. 

रामायण (महाराज विश्वनाथ सिंह) 280. 

रामायण महानाटक 127. 

रामायण (वालमीकि) -दे. वाल्मीकि रामायण. 

रामायण सुमिरिनी (नवलसिंह) 312. 

रामायण सूचनिका (रसिक गोबिंद) 260. 

रामाशमेध 263, 264, 303. 

रामाष्टक 320. 

रामाष्टयाम 461. 

रावणेश्वर कल्पतरु 462. 

रास के कवित्त 283. 

रासपंचाध्यायी (नंददास) 147, 493. 

रासपंचाध्यायी (नवलसिंह) 312. 

रासपंचाध्यायी (रहीम) 181. 

रासपंचाध्यायी (व्यास) 159. 

रासरसलता 283. 

रासोसंरक्षा 383. 

रिमझिम 526. 

रुक्मिणी मंगल (नंददास) 147, 191. 

रुक्मिणी मंगल (नरहरि बंदीजन) 161, 
191. 

रुक्मिणी परिणय (महाराजा रघुराज सिंह) 
461. 

रुक्मिणी परिणय (हरिऔध) 397. 

रूपरामायण (नवलि सिंह) 312. 

रूपमंजरी 147. 

रूपराशि 567. 

रूपविलास (रूपसाहि) 240, 266. 

रूपविलास (सबल सिंह) 266. 

रेखता 283. 

रेणुका 568. 

रेल का विकट खेल (कार्तिक प्रसाद खत्री) 
369. 

रेल का विकट खेल (बालकृष्ण भट्ट) 375. 

रोमियो जुलियट 395. 

रोला रामायण 123. 

रौजतुल हकायक 98. 


लंदन रहस्य 399. 
लक्षण श्रृंगार 209. 
लक्षमणशतक 312. 
लक्ष्मण सेन पद्यावती कथा 191. 
लक्ष्मी (पत्रिका) 508. 
लक्ष्मी का स्वागत 445. 
लक्ष्मी नखशिख 320. 
लक्ष्मीश्वर रत्नाकर 462. 
लखनऊ की कब्र 401. 
लछिमनचंद्रिका 261. 
ललितललाम (मतिराम) 209. 
ललितविग्रहराज नाटक 38. 
ललितश्रृंगारदीपक 287. 

- ललिता नाटिका 383. 
लल्लाबाबू 397. 

लवजी का स्वप्न 384. 
लवंगलता 401. 

लहर 520, 532, 533, 536, 539, 540, 

541. 

लालचंद्रिका 204, 338. 
लालित्यलता 241. 

लीलावती 401. 

लिव्स आव ग्रास 508. 

लेला 399. 

लोकमित्र (पत्र) 355. 
लोकोक्तिरस कौमुदी 240. 
लोमश संहिता 130. 


वंशीध्वनि 568. 

वक्रोक्ति विनोद 462. 

वनविहार 162. 

वनवीर 395. 

वनश्री 568. 

वभ्रुवाहन 395. 

वरमाला 442. 

वर्तमान इतिहास 341. 

वर्षाऋतु की साँझ 283. 

वर्षा के कवित्त 283, 285. 

वसंतचौंतीसी 280. 

वसंतवर्णन 283. 

वसंतवियाग 496. 

वाकयातवाबरी 181. 

वाग्विलास (सरदार) 461. 

वाग्विलास (सेवक) 460. 

वाणीभूषण 313. 

वामन कधामृत 320. 

वरवधू विनोद 216. 

वारांगनारहस्य महानाटक वाराह कथामृत 
320. 

वार्ता-दे. 'चौरासी वैष्णवों की वार्ता”. 

वार्ता संस्कृत 320. 

वाल्मीकि रामायण, 175, 225, 357, 517. 

वाल्मीकि रामायण (पद्यानुवाद, गिरिधर दास) 
320. 

वाल्मीकि रामायण शलोकार्थ (गणेश) 305. 

विकटभट 488. 

विकास 433. 

विक्टोरिया चरित्र 385. 

विक्रम विलास 224. 

विक्रम सतसई 268. 

विक्रमा देवचरित चर्चा 422. 

विक्रमादित्य 444. 

विजय 433. 

विजय मुक्तावली 261, 267. 

विजयिनीविजय वैजयंती 470. 

विज्ञानगीता (केशवदास) 174, 177. 

विज्ञानभास्कर 313. 

विज्ञान योग 82. 

विदा 433. 

विद्यापति पदावली 55. 

विद्याभास्कर (पत्र) 492. 

विद्याविनोद 395. 

विद्यासागर 342. 

विद्यासुंदर नाटक (ME) 363, 368, 369. 

विद्वदिलास 251. 

विद्वान संग्रह 342. 

विनयपत्रिका 110, 116, 128, 124, 129 

विनयपत्रिका की टीका (महाराज विश्वनाथ 
. सिंह) 280. 

विनयशतक 231. 

विनोदचंद्रिका 223. 

विभक्ति विचार 393. 

विरहवारीश (बोधा) 200. 

विरहमंजरी (नंददास) 147. 

विरहलीला (घनानंद) 274. 

विरहविलास (वरूसी हंसराज) 286. 

विराट की पदिमिनी 431. 

विराटपुराण 25. 

विराटभ्रमण 525. 

विवेकदीपिका 82. 

विवेकमार्तड 25. 


विवेकविलास 314. 

विवेकसारचंद्रिका 287. 

विशुद्धचरितावली 394. 

विश्रामसागर 461. 

विशवनाधनवरत्न 317. 

विश्वनाथप्रकाश 280. 

विशवभोजनप्रसाद 280. 

विश्वसाहित्य 451. 

विश्वामित्र 444. 

विषस्यविषमौषधम 369, 370. 

विषाद 568. 

विष्णुपुराण 334. 

विष्णुपुराणभाषा (दस) 228. 

विष्णुविलास 272. 

विसर्जन 568. 

वियोगवेलि 274. 

विहारचंद्रिका 283. 

वीणा- (पंत) 548, 549. 

वीरक्षत्राणी 503. 

वीरनारी 363, 395. 

वीरपंचरत्न 503. 

वीरसतसई 467, 522. 

वीर सिंह का वृत्तांत (राजा शिव प्रसाद) 
350, 402. 

वीर सिंहदेवचरित (केशव) 174, 175, 192. 

वीर हमीर 567. 

वीरेंद्र वीर 399. 

वृंद सतसई 267. 

वृंदावन शतक 162, 314. 

वृक्षविलास 219. 

वृततरंगिणी 313. 

वृतविचार 215. 

वेणीसंहार 396. 

वेदना 447. 

वेदनिर्णयपंचशिका 185. व्रजसार 283. 
वेदांतपंचक-शतिका 280. व्रजांगना 490. 
वेदांतसार 287. 


वेदांत सूत्रं के भाष्य का हिंदी अनुवाद 342. शंकामोचन 312. 
Afra का बाँका (अयोध्या सिंह उपाध्याय) शकुंतला नाटक (निवाज) 217. 
40]. शकुंतला नाटक (प्रतापनारायण मिश्र)-दे. 
वेनिस का वैपारी (गोपीनाथ पुरोहित) 395. संगीत शाकुंतल. 
वेश्या विनोद महानाटूक-दे. बारांगना- रहस्य शकुन्तला नाटक (राजा लक्ष्मण सिंह) 354, 


नाटक. 355, 361. 
वैज्ञानिक कोश 389. शुकंतला नाटक (लल्लू लाल) 338. 
वैताल पंचविशांति 222. शक्तिसंगमतंत्र 21, 25. 
वैतालिक 488, 490. शतप्रश्‍नोत्तरी 171. 
वैदिकी हिंसा हिंसा नभवति 396. शतरंजशतिका 228. 
वैदेही वनवास 485. शतोपदेश 358. 
बैधलीला 152. शब्द 280. 
बैनविलास 283. शब्द्रसायन-दे. काव्यरसायन. 
बैराग्यदिनेश 317. शब्दावली (दूलमदास) 88. 
बैराग्यवल्ली 289. शब्दावली (धर्मदास) 76. 
बैराग्य-संदीपनी 123. शमशादसौसन 382. 
वैराटपुराण 25. शरद की माँझ 283. 
वैशाख माहात्म्य 326, 327. शर्मिष्ठा 375. 
वैश्यापकारक (पत्र) 409. शशांक 430. 
वैष्णवमताव्जभास्कर-दे. 104, 108. शांतिशतक 280. 


वैष्णव कविताएं-दे. दो सौ बावन वैष्णव की शार्गधर पद्धति 29, 30. 
बातें और चौरासी वैष्णवों की वार्ता. शालिहोत्र 249. 


व्यंग्यार्थ कौमुदी 257. शाहजहाँ 395. 
व्यक्तभावनुगततत्वसिद्धि-21. शिखनख (नागरीदास) 283. 

व्याहलो 162. शिव चौपाई 240. 

व्रजदीपिका 313. शिवराज भूषण (भूषण) 212, 265. 
ब्रजभारती 522. शिवशंभू का चिट्ठा 412, 413. 

TACT 522. शिवसिंह सरोज 13, 51, 108, 110, 123, 
व्रजलीला 162. 167, 171, 186, 201, 216, 217, 
व्रजविलास 17, 263, 297. 249, 268, 293, 300. 

ब्रजवैकुंठ तुला 283. ` शिवाबावनी 212, 265. 

शिवासाधना 440, 442. 

शिशुपालवध 493. 

शिशुपालवध का हिंदी अनुवाद-दे. हिंदी 
माघ 

शीतसार 285. 

शुक-रंभा संवाद 312. 

शुभचिंतक 366. 

शूलफूल 367. 

श्रृंगारचरित्र (देवकीनंदन) 943. 

श्रृंगारनिर्णय (दास) 228, 229. 

थृंगारवत्तीसी (द्विजदेव) 322. 

शृंगारभूषण (विनी प्रवीन 247. 

थृंगारमंजरी (प्रताप साहि) १57. 

थृंगाररस मंडन (गो. विट्ठल नाथ) 325. 

शृंगारलता (सुखदेव मिश्र) 215. 

शृंगारलतिका (द्विज देव) 322. 

शृंगारशतक (संस्कृत) 328. 

शृंगारशिक्षा (वृंद) 367. 

शुंगारशिरोमणि (महाराज-जसवंत सिंह द्वितीय) 
249. 

शृंगारशिरोमणि (प्रताप साहि) 257. 

शृगारसंग्रह (सरदार) 461. 

शृंगारसप्तशती 204. 

शृंगारसरोजिनी (गोविंद गिल्ला भाई 462). 

शृंगारसागर (चंदन) 242. 

शृंगारसागर (मोहनलाल मिश्र) 173, 193. 

शृंगारसोरठा (रहीम) 181. 

STATA (राम) 217. 

शेक्सपीयर के नाटकों के (Gaga) आख्यानों 
का अनुवाद 384. 

श्यामसगाई 147, 

श्यामलता 464. 

शयामसरोजिनी 464. 

श्यामस्वप्न 380. 


श्रांतपथिक 481,483. 

श्रावकाचार 16. 

श्रीमदूभागवत-दे. भागवत. 
श्रीमद्भागवत की सूक्ष्म टीका 133. 
श्रीमद्भागवत की सुबोधिनी टीका 133. 
श्रीराधास्तोत्र 320. 

श्रीरामस्तोत्र 320. 

श्रीरमार्चन पद्धति 103, 104. 
श्रीरामावतार भजन तरंगिणी 131. 
श्रीस्तोत्र 288. 

श्रुतिदीपिका 287. 

श्रुतिपंचमी कथा 17. 

श्रुतिभूषण 117, 193. 

श्लेष चंद्रिका 462. 


षडूऋतु (गोविंद गिल्लाभाई) 462. 
षड्ऋतु (सरदार) 461, 462. 


संकटमोचन 123. 

संकर्षणाष्टक 320. 

संगीत की पुस्तक 271. 

संगीत रघुनंदन 280. 

संगीत शाकुन्तल 373. 

संग्रामसाररहस्य 214. 

संचिता 524. 

संतवावनी सीरीज 75. 

संयोगितास्वयंवर 575, 378, 379, 422. 

सज्जनकीर्ति सुधाकर 365. 

सज्जाद सुंबुल 382. 

सतसई (बिहारी)-दे. बिहारी सतसई. 

सतसई (भूपति) 231. 

सतसई की टीका (प्रताप साहि-दे. 
रत्नचंद्रिका) 

सतसई की टीका (सरदार) 328, 461. 

सतसई बरनार्थ (ठाकुर) 307. 

सती चंद्रावली 383. 

सती प्रताप 369, 384, 439. 

सत्यवती कथा 67, 115, 191. 
सत्यहरिश्चंद्र 369, 388, 471. 

सत्यामृत प्रवाह 357. 

सत्यार्थप्रकाश 357. 

सत्योपाख्यान 246, 311. 

सदा की मांझ 283. 

सदाचार मार्तंड 366. 

सदादर्श 365. 

सनेहसागर 286, 287. 

सबसे बड़ा आदमी 445. 

सभामंडली 162. 

सभाविलास- 338. 

समय प्रबंध (रसिक गोविंद) 261. 

समय प्रबंध (हितहरिवंश दास) 288. 
समयप्रबंध पदावली (अलवेलि अलि) 288. 
समरसार 912. 

समस्यापूर्तिप्रकाश (कवि समाज) 464. 
समस्यापूर्तिप्रदीप (गोविंदगिल्लाभाई) 462, 
समालोचक (पत्र) 409, 415. 

सरकार तुम्हारी आँखों में 433. 

सरफराज चंद्रिका 243. 

सरस रस 222. 

सरस सुमन 568. 

सरस्वती (पत्रिका) 215, 390, 392, 400, 

402, 403,404, 406, 407, 409, 
412, 415, 419, 481, 490, 492. 

सरस्वतीभवन स्टडीज 32. 

सरोजकलिका 224. 

सर्वदर्शनसंग्रह 69. 
सर्वलोह प्रकाश 271. 
सर्वसंग्रह 280. 

सहस्रगीत 104. 

सांझी के कवित्त 283. 

सांझी फुलबीनन संवाद 283. 

सांध्य अटन 482. 

सांध्य गीत 567. 

साकेत 488, 490, 492, 527. 

साखी का बाना-476. 

सागर विजय 444. 

साधना 447. 

सारसुधानिधि 365, 367, 403. 

सारावली-दे. सूरसारावली. 

सासपतोह 398. 

साहसेंद्र साहस 396. 

साहित्य दर्पण 174, 194, 229, 261. 

साहित्य रस 250. 

साहित्य लहरी 46, 136, 137, 461. 

साहित्य समीक्षा सिद्धांत (प्रिंसिपुल्स आव 
लिटरेरी क्रिटिसिज्म) 453. 

साहित्य सरसी 461. 

साहित्य सरोवर 498. 

साहित्यसार 209. 

साहित्यसुधाकर 461. 

साहित्यालोचन 415, 451. 

सिंगारसत (ध्रुवदास) 162. 

सिंगारसार (नागरीदास) 283. 

सिंदूर की होली 444. 

सिंधुदेश की राजकुमारियां 384. 

सिंहासनबत्तीसी (लल्लूलाल) 190, 233, 338, 
402. 

सिंहासनबत्तीसी (सुंदर) 190. 

सिंहासनबत्तीसी (पद्यबद्ध, सोमनाथ-दे. 
'सुजानविलास'. 

सिद्धराज 488. 

सिद्ध सिद्धांत पद्धति 25. 

सिद्धहेमचंद्र शब्दानुशासन 27. 
सिद्धांत चौंतीसी 287. 

सिद्धांत पंचाध्यायी (नंददास) 147. 
सिद्धांतवोध (अनन्य) 82. 
सिद्धांतबोध (महाराजा जसवंतसिंह) 203. 
सिद्धांतविचार 162. 

सिद्धांतसंग्रह 351. 

सिद्धांतसार 209. 

सिद्धार्थ 525. 

सीतबसंत 243, 402. 
सीतारामगुणार्णव 298. 

सीताराम सिद्धांत मुक्तावली 287. 
सीतावनवास 397. 

सीतास्वयंवर 312. 

सुंदरकांड (मनियार सिंह) 304. 
सुंदरविलास 79. 

सुंदरश्वृंगार 190. 

सुकविसमीक्षा 449. 

सुखमंजरी 162. 

सुखसागरतरंग (देव) 219. 


सुजानचरित्र (सूदन) 263, 264, 294, 590, 


सुजानरसखान 161. 
सुजानविनोद 218. 
सुजानविलास 233. 
सुजानसागर 274. 
सुजानानंद 283. 

सुदर्शन (पत्र) 409, 410. 
सुदामाचरित्र (नंददास) 147. 


सुदामाचरित्र (नरोत्तमदास) 167, 192, 470. 


सुदामानाटक (राधाचरण गोस्वामी) 383. 
सुदामानाटक (शिवनंदनसहाय) 397. 
सुधाकर (पत्र) 346. 

सुधानिधि 291. 

सुनाल 525. 


सुनीता 433, 

सुनीति प्रकाश 271. 

सुमन 487. 

सुमनांजलि 525. 

सुमित्रानंदन पंत (प्रोफेसर नगेंद्र) 450. 

सुरभिदानलीला 302. 

सूरपंचरत्न 448, 

सूरसागर 114, 115, 116, 123, 136 
189, 141, 157, 297. 

सूरसागरसारावली 131, 135. 

सूरसारावली 135, 136. 

सेवासदन 433. 

सेल्फ कल्वर 384. 

सौंदर्यलहरी 304. 

सौंदर्योपासक 401. 

सौ अजान और एक सुजान 364. 

स्कदगुप्त 439, 441, 442. 

स्ट्राइक 445. 

स्त्रीसुबोधिनी 382. 

स्वप्न 499. 

स्वप्नवासवदत्ता 445. 

स्वर्गीयवीणा 481, 482. 

स्वर्णलता 385. 


’ 


हंसजवाहिर 97. 

हठीहम्मीर 374. 

हनुमच्चरित्र 128. 

हनुमतद्दब्बीसी (मनियार सिंह) 304. 
हनुमत पचीसी (गणेश) 305. 
हनुमतपचीसी (भगवंतराय खीची) 293. 
हनुमतभूषण 461. 

हनुमतसंहिता 130. 

हनुमतबाहुक-दे. हनुमानबाहुक 
हनुमन्नाटक (बलभद्र मिश्र) 172. 

हनुमन्नाटक (संस्कृत) 127, 172, 175. 
हूनुमन्नाटक (हदयराम)--दे. भाषा-हनुमन्नाटक. 
हनुमाननखशिख 812. 

हनुमाननाटक (राम) 217. 

हनुमानपंचक 312. 

हनुमानपचीसी (खुमान) 312. 
हनुमानबाहुक 128. 

हमारे साहित्य निर्माता 449. 

हम्मीर महाकाव्य 42. 

हम्मीररासो (शाङ्गधर) 30. 

हम्मीररासो (जोधराज) 265, 264, 285. 
हम्मीरहठ (ग्वाल) 255, 285. 

हम्मीरहठ (चंद्रशेखर) 263, 264, 285, 314, 

95. 

हरमिट 492. 

हरिचरित्र 166, 191. 

हरिदास के पट 156. 

हरिदास की बानी 156. 


हरिप्रकाश टीका (बिहारोसतसई की) 204. 


हरिभक्ति विलास 314. 

हरिवंश (अनुवाद गोपीनाथ) 298. 
हरिश्चंद्र (रत्नाकर) 465. 

हरिश्चंद्र का जीवन चरित्र 394. 
हरिश्चंद्र चंद्रिका 368, 382, 383, 384. 


हरिश्चंद्र मैगजीन 368, 369, 379, 382, 385. 


हर्ष (गोविंददास) 442. 

हर्षचरित्र 16, 432. 

हल्दीघाटी 527. 

हिंडोरा का कवित्त (नागरीदास) 283. 
हिंडोला (रत्नाकर) 465. 

हिंदी कालिदास की आलोचना 422. 
हिंदी कोविद रत्नमाला 415. 

हिंदी दीप्तिप्रकाश (पत्र) 365, 366. 
हिंदी नवरत्न 423. 

हिंदी प्रदीप 365, 366, 374, 375, 378. 


हिंदी भाषा और साहित्य 415. 
हिंदी माघ 493. 

हिंदी व्याकरण 390. 

हिंदी शब्दसागर 390. 


a 


हिंदुस्तानी साहित्य का इतिहास 348, 389. 


हिंदू 448. 
हिंदूगृहस्थ 401. 
हिंदूबांधव (पत्रिका) 367, 882. 


हिंदोस्तान (पत्र इंगलैंड) 354, 366, 367. 


हितचोरासी 152. 

हितचौरासीटीका (प्रेमदास) 152. 
हितचौरासीटीका (लोकनाथ) 152. 
हितजी की सहस्र नामावली 152. 
हितजू को मंगल 150, 152. 
हिततरंगिणी 166. 

हितसिंगारलीला 162. 

हितोपदेश (नंददास) 147. 
हितोपदेश (पद्माकर) 252. 
हितोपदेश (बद्रीलाल) 351. 
हितोपदेश (लल्लूलाल)-दे. 'राजनीति'. 
हितोपदेश उपखाणाँ बावनी 125. 
हिम्मतबहादुर विरुदावली 251, 265. 
हीराबाई 401. 

हुंकार 568. 

हृदय की प्यास 433. 

हृदयहारिणी 401. 

हैमलेट 396. 

होरी की माँझ 283. 

होरी के कवित्त 283. 

होरेशस 505. 

होलिका विनोद दीपिका 287. 


CC-0. In Public Domain. Gurukul Kangri Collection, Haridwar 


- 


Digitized by Arya Samaj Foundation Chennai and 


CC-0. In Public Domain. Gurukul Kangri Collection, Haridwar 


~ क क See जे जिओ 


Digitized by Arya Samaj Foundation Chennai and eGangotri 


Digitized by Arya Samaj Foundation Chennai and eGangotri 


CC-0. In Public Domain. d Kangri Collection, Haridwar 


Digitized by Arya Samaj Foundation Chennai and eGangotri 


Recommend $ R PORT PRT al 
ended BY. rey PTET 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


a 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


| 


| 


CC-0. In Public Domain: Gurukul Kangri Collection, Haridwar 


E 


आ. रामचन्द्र शुक्ल 


जन्म-4 अक्टूबर 1884 ई., अगौना, बस्ती (उ.प्र.) 
प्रारम्भिक शिक्षा घर पर। मिर्जापुर (उ.प्र) के एंग्लो-संस्कृत 
जुबली स्कूल से 1898 ई. में मिडिल और लंदन मिशन स्कूल 
से 1901 ई. में स्कूल फाइनल परीक्षा पास । 

1901 ई. में इलाहाबाद के कायस्थ पाठशाला में 
इंटरमीडिएट के लिए नामांकन पर असफल। 

1902 ई. में प्लीडरशिप परीक्षा की तैयारी पर असफल | 
1903 में आनंदकादंबिनी के सम्पादक। 

1904 ई. में लंदन मिशन स्कूल मिर्जापुर में ड्राइंग 
टीचर | 1908 ई. में हिन्दी शब्दसागर के सहायक सम्पादक | 
1919 ई. में काशी हिन्दू विश्वविद्यालय के हिन्दी विभाग में 
अध्यापक, 1937 ई. में हिन्दी विभागाध्यक्ष | 

मृत्यु-2 फरवरी सन्‌ 1941, रात्रि साढ़े नौ बजे के 
आसपास। 

साहित्य सर्जना-मधुस्रोत, ग्यारह वर्ष का समय, 
श्री राधाकृष्णदास, गोस्वामी तुलसीदास, सूरदास, मलिक 
मुहम्मद जायसी, रसमीमांसा, हिन्दी साहित्य का इतिहास, 
चिंतामणि (चार भागों में) | 

अनुवाद कार्य-मेगास्थनीज का भारतवर्षीय वर्णन, 
राज्यप्रबन्ध शिक्षा, आदर्श जीवन, विश्वप्रपंच, बुद्धचरित, 
शशांक। 

अंगरेजी में भी कुछ लेख और एक पुस्तिका प्रकाशित। 
कई गम्भीर अंगरेजी लेखों का हिन्दी अनुवाद। 


ओमप्रकाश सिंह 


जन्म-सन्‌ 1958 ई., टड़वाँ, जौनपुर (उ.प्र) 
आरम्भिक शिक्षा गाँव और आसपास के विद्यालयों में । 
उच्च शिक्षा काशी विश्वविद्यालय वाराणसी में। अक्टूबर 
1988 से नवम्बर 1990 ई. तक एनसीईआरटी, नयी दिल्ली 
में कार्य। 
दिसम्बर 1990 ई. से ज.ने.वि., नयी दिल्ली के भारतीय 
भाषा केन्द्र में अध्यापन और शोध। 
रचनाएँ 
* आदिकाल एवं मध्यकाल के प्रमुख हिन्दी कवि, 
* प्रेमचन्द के कथा-साहित्य में हिन्दू-मुसलिम सम्बन्ध, 
* प्रेमचन्दोत्तर कथा-साहित्य और साम्प्रदायिक समस्याएँ, 
* आधुनिक काव्यधारा : विचार और दृष्टि 
चिंतामणि भागः4 (सम्पादन) 

